

STEVEN SPIELBERG DIGITAL YIDDISH LIBRARY

NO. 07522

DI TSVEY-FISIGE HAYE

Emile Zola



THE MAX PALEVSKY
YIDDISH LITERATURE COLLECTION



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

דיא

צוויי-פיסיגע חיה

(LA BETE HUMAINE)

פון

עמיל זאלא

איבערזעצט פון

מ. זאמעטקין

ארויסגעגעבען פון „פארווערטס“

1911

אריינקומענדיג אין שטוב אריין, האָט רובאָ אַוועקגעלעגט אויפ'ן טיש דאָס פונט ברויט, אַ קוכען און אַוועקגעשטעלט אַ פלאַש ווייסען וויין. אָבער אין דער פריה נאָך האָט די מומע וויקטאָריאַ, איידער זי איז אַוועק צו איהר פאָסטען, אונטערגע-וואָרפען, קענטיג, אַזוי פיעל קוילען אין אויווען אריין, אַז ס'איז געווען אַ אונערטרעגליך שטיקענדע היץ. און דער אַרויסהעלפער פון דעם סטאַנציאָן-מייסטער האָט געעפענט דאָס פענסטער און האָט זיך אָנגעשפּאַרט אויף די עלענבויגענס.

דאָס איז געווען אויף דעם סקווער אמסטערדאַם, אין דעם לעצטען הויז, רעכטס, אין דעם הויכען הויז, וואו די וועסט-אייזענבאַהן קאָמפּאַניע האָט געהאט צימערען פאר אייניגע פון איהרע אָנגעשטעלטע. דאָס פענסטער אין דעם פינפטען שטאָק, אין ווינקעל, אונטער דעם פּוקלען מאַנסאַרדראַך, האָט אַרויס-געקוקט אויף די געביידע פון באַהנ-האַף — דיעזע ברייטע גרוב, וואָס שניידט דורך דעם קוואַרטאַל „אייראָפּ“ און עפענט אויף פאר'ן אויג אַ ווייטען האַריוואָנט, וועלכער האָט אין יענעם טאָג אין פּעברואַר אויסגעזעהען נאָך גרעסער איבער דעם גרויסען הימעל, ווארים און פייכט, בעגאָסען מיט זונען-שטראַהלען.

אַנקעגען, פון יענער זייט סקווער, האָבען זיך אין די זונען-שטויב קוים אַרויסגעזעהען די דונקלע צומישטע געשטאַלטען פון די הייזער אויף דער גאס דער-אַם. לינקס, האָבען זיך אונטער די פאָרהאַנגען פון די מיט גלאָז בעדעקטע פאַקעהיזער געלאָזט זעהען די ריעזען גרויסע האַלב-זאַאלען מיט זייערע פאַררויכערטע גלעזערנע ווענט; און מעהר פון אלץ האָט זיך אין די אויגען געוואָרפען דאָס אונגעהייער גרויסע פאַקעהיז פון די גרויסע אייזען-באַהנען, וואָס די פאָסט-הויז און די הייזונג-געביידעס האָבען כמעט אָבגעזונדערט פון די אנדערע קלענערע פאַקעהיזער פון אַרזשאַנטייל, ווערסייל און די אַרטיגע „גאַרטעל“ באַהן; רעכטס

וויעדער געפינט זיך דער בריק דע ל'איראָפּ; ווי אַן אייזערנער שטערן שניידט ער איבער די לאַנגע גרוב, וועלכע בעווייזט זיך ערשט עטוואָס ווייטער און פארציהט זיך ווייט-ווייט אַוועק ביז'ן טונעל פון באַמיניאָל. אונטען, כמעט שוין גאָר אונטער'ן פענסטער, פארנעמענדיג דעם גאנצען גרויסען פלאץ, ציהען זיך דריי דאָפּעל-וועגען, וועלכע קומען ארויס פון אונטער דעם בריק און טיילען זיך פאנאנדער און צושיידען זיך ווי אַ פאָכער, וואָס זיינע אונצעהלכארע מעטאלישע פינגער ציהען זיך אריין אין די וואָקואַלען. די דריי טהורמס פון די רעלסען-קירעווער, נעבען די אַרקסעס, האָבען אַרום זיך זייערע קלייניקע, יעצט הוילע, גערטענדלעך. אין דער מישעניגע פון וואַגאַנען און לאָקאָמאָטיו-ווען, וואָס האָבען פארנומען די ליניען, האָט אין דעם בלאַסען שוין פון טאָג געגליינצערט אַ גרויסער רויטער סיגנאַל-טאַץ.

גענען אַ מינוט איז רובאָ געווען פּעראַינטערעסירט אין דעם גאַנצען בילד, פּערגלייכענדיג עס, אין געדאַנקען, מיט זיין באהן-הויף אין האַוויר. יעדען מאָל, וואָס ער פלעגט אַזוי קומען קיין פאַריז אויף איין טאָג, און איינשטעהן ביי דער מומע וויקטאָריאַ, פלעגט איהם זיין ליעבע צו זיין פּראָפּעסיאָן ניט לאָזען בלייבען ניט פּעראַינטערעסירט.

אין דעם הויף פון די הויפט-וועגען האָט דער אָנגעקומענער צוג פון מאַנט אויפגערודערט דעם פאַסאַזשיר צוגאַנג. רובאָ האָט מיט די אויגען נאָכגעקוקט די מאַנעווערעס פון די קלייניקע בעדינענדע דאַמפּף-מאַשין, אויף דריי נידריגע דאָפּעל-רעדער, ווי זי צונעמט אויף שטיקלאך דעם צוג און, בלאָזענדיג און פיר פּענדיג און שטאַרק בעשעפטיגט, פיהרט זי פונאנדער די וואַגאַנעס און צושטעלט זיי אויף די זייטיגע רעלסען. אַ צווייטע דאַמפּף-מאַשין, זעהר אַ גרויסע, דער לאָקאָמאָטיוו פון שנעל-צוג, מיט צוויי מעכטיגע רעדער, איז זיך געשטאַנען איינער אַליין, אַרויס-דוכענדיג פון קויםען אַ גרויסען שוואַרצען רויך, וואָס האָט זיך פאַמעלאַך און גלייך געהויבען אין דער שטילער לופט. אָבער רובאָ'ס גאנצע אויפמערקזאַמקייט איז געווען געווענדעט בלויז אויף דעם צוג, וואָס געהט אָב דריי אַ זייגער מיט פינף-און-צוואַנ-

ציג מינוט קיין קאנן; דער צוג איז שוין געווען פול מיט פא-
סאזשירען און האָט געוואַרט אויף איין לאַקאָמאָטיוו, וועלכען
מ'האָט אָבער נישט געקענט זעהען, ווייל ער איז געשטאנען פון
יענער זייט בריק דע ל'איראָפּ; רובאָ האָט בלוז געהערט, ווי
דער לאַקאָמאָטיוו פאָדערט מען זאָל איהם לאָזען דעם וועג פריי,
פייפערדיג יאָפט און נישט שטארק, ווי אַ מענש וואָס פערליערט
דעם געדולד. מ'האָט צו איהם אַ געשריי געטהון, דער לאַקאָמאָ-
טיוו האָט מיט אַ קורצען פייף געענטפערט, אַז ער האָט פער-
שטאנען דעם סיגנאַל. איידער ער האָט זיך אַ ריהר געטהון, איז
מיט אַמאָל געוואָרען שטיל, און דערנאָך האָט ער געעפענט זיינע
קלאַפּפאַנעס, און דער דאמפּף האָט זיך מיט אַ פאַרהילכענדע
פייפערדיג אַ לאָז געטהון ביי דער ערד. רובאָ האָט בעמערקט,
ווי דיעזער פאַנאָנדערקריכענדער ווייסער דאמפּף, ווי עפעס שטיל-
קער שנעע, האָט איינגעוויקעלט דעם בריק און איז אוועקגעפלוניגען
דורך די אייזערנע שטאנגען. אַ גאנצער ווינקעל פון סקווער איז
פון איהם ווייס געוואָרען, און די צווייטע דאמפּף-מאַשין האט
מיט איהר אלץ גרעסער ווערענדען רויך אלץ פאַרצויגען ווי מיט
אַ צורעק. פון הינטען האָט זיך געהערט אַ פאַרהילכענדע, לאנגע
פייפערדיג, די געשרייען פון די בעפעהלע און דאָס שטויסען פון
די דרעה-צירקלען. אַז ס'איז געוואָרען עטוואָס קלאָרער, האָט
רובאָ, אין דער ווייטענס, דערזעהן איין צוג פון ווערסייל און אַ
צווייטען פון אַטויל; זיי זיינען געגאנגען איינער צו דעם
אַנדערען, און האָבען זיך איבערגעשניטען דעם וועג, איינער גע-
הענדיג אַרונטער און דער צווייטער אַרויף.

רובאָ האָט שוין געוואָלט אוועק געהן פון פענסטער, ווען
אימיצען'ס אַ שטימע האָט איהם אַ רוף געטהאָן ביים נאָמען. ער
האָט זיך אַרויסגעבויגען פון פענסטער. ער האָט דערקענט אונ-
טען אויפ'ן באלקאָן פון פירמען שטאָק אַ יונגען מאַן פון אַ יאָהר
דרייסיג, דעם אויבער-קאָנדוקטאָר, האַנרי דאָווערן, וועלכער האָט
דאָ געוואָהנט צוזאַמען מיט זיין פאָטער, אַן אַרויסהעלפער פון
דעם סטאַנציע-מייסטער פון די הויפט-ליניען, מיט זיינע צוויי
שוועסטער, קלאַראַ און סאַפיע, צוויי שעהנע בלאַנדיגען, אַכטצעהן

און צוואנציג יאָהר אַלט. די צוויי שוועסטער האָבען אין מיטען זייער אַפטע פרעהליכקייט געפיהרט זייער באַלעבאָמישקייט אויף די זעקס טויזענד פראַנק, וואָס דער טאָטע מיט'ן ברודער האָבען פערדיענט. ס'האָט זיך געהערט ווי די עלטערע לאַכט, די אינגערע זינגט און די טראַפישע פויגעלאך, פארשפארט אין זייער שטייגעלע, האָבען קאָנקורירט מיט זייער געזאַנג.

— א, מוסיק רובאָ, איהר אין פאָרז? ... נאָר פארגעסען, איהר האָט דאָך עפעס אַ קריעג מיט'ן סוב-פרעפעקט...

און וויעדער אָנשפאַרענדיג זיך מיט זיינע עלענבויגענס אויפ'ן פענסטער, האָט דער אַרויסהעלפער פון דעם סטאַנציאָן-מייסטער דערזעהלט דעם יונגען מאַן, אַז ער איז היינט אין דער פריה, זעקס אַ זייגער און פערציג מינוט, אַרויסגעפאָהרען פון האַוור מיט דעם שנעל-צוג. איהם האָט אַרויסגעפאָדערט קיין פאָריז דער בעפעהל פון דעם הויפט-פערוואלטער, און מ'האָט איהם דאָ נישט קשה'דיג אָנגעריבען די זייטען. — אבי, צום גליק, פון דער שטעלע ניט אָבערזאָגט.

— און אייער פרוי? — האָט האַנרי געפרעגט.

די פרוי האָט אויך געוואָלט קומען צופאָהרען עפעס אייבי-קויפען. דער מאַן האָט אויף איהר געוואַרט אין דעם צימער, און דעם שליסעל פלעגט איהם די מומע וויקטאָריאַ דערלאנגען יעדעס מאָל, ווען ער פלעגט קומען. דאָ פלעגען זיי לייעב האָבען צו עסען פרישטאָק צוזאמען אונגעשטערט, און די פיינע מומע פלעגט בלייבען אונטען אויף איהר פאָסטען, אין דעם טואַלעט-זאַל פיר דאמען. היינט האָבען די מאַן-און-פרוי בלויז עפּיס איבערגעכאַפט אין מאַנט, ווייל זיי האָבען בעשלאָסען פריהער צו ענדיגען וואָס זיי האָבען בעדאַרפט. דער זייגער האָט שוין אָבער געקלונגען דריי און רובאָ איז געווען טויט-הונגעריג.

אויס העפליכקייט האָט האַנרי געפרעגט נאָך עפּיס.

— איהר בלייבט נעכטיגען אין פאָריז

ניין, ניין! זיי פאָהרען נאָך היינט צוריק קיין האַוור מיט דעם שנעל-צוג, וואָס געהט אַב זעקס אוהר דרייסיג. אויס-רוהען זיך? אוראי! מ'הייסט דיר קומען דורך אַ בעפעהל

בלויז דיר צו מאכען וויסט און פינסטער און געה ווידער צוריק צו דער ארבייט.

געגען א מינוט זיינען ביידע בעאמטע געשטאנען און זיך אָנגעקוקט, צושאָקלענדיג מיט די קעפּ. אָבער געהערט האָבען זיי שוין מעהר גאָרניט, ווייל א פאָרטע-פּיאַנאָ איז געוואָרען ווילד און האָט זיך צוגעוואלדעוועט. ס'איז געווען קענטיג, אז ביידע שוועסטער האָבען געהאקט צוזאמען, לאַכענדיג אויפ'ן קול און רייצענדיג די אויסלענדישע פויגעלאך. און דער יונגער מאַן, וועמען עס איז אויך געוואָרען פרעהליך, האָט זיך פאַרנייגט און איז אַוועק צו זיך אויף די קוואַרטיר; דער אַרויסהעלפער פון דעם סטאַנצאַן-מייסטער איז נאָך געשטאַנען אַ וויילע און גע-קוקט אויף דעם באלקאן, פון וואָנען עס האָט זיך געהערט דיעזער גאַנצער יונגער טאַראַראַם.

אויפהויבענדיג די אויגען, האָט ער בעמערקט, אז דער לאַקאָמאָטיוו האָט פאַרמאַכט זיינע קלאַפּאַנעס און אז דער רעל-סענקירעווער האָט איהם דערלאנגט דעם וועג קיין קאַנן. די לעצטע שטיקער ווייסען דאַמפּף זיינען זיך צוגאַנגען אין די וואָל-קענס שוואַרצען רויך, וואָס האָט פערפינסטערט דעם הימעל. רובאָ איז אויך אַוועק פון פענסטער אין שטוב אריין.

דערזעהענדיג אז דער זייגער מיט'ן קורקו איז שוין צוואַנג ציג מינוט נאָך דריי, איז רובאָ געוואָרען אונגעדולדיג. דער טייוועל זאָל עס נעמען, איבער וואָס האָט סעווערינע זיך אזוי געקאַנט פאַרשפּעטיגען. אז זי פאַלט נור אריין אין אַ מאַנאַזין עפּים קויפּען, קאָן זי זיך שוין פון דאָרט ניט אַרויס-רייסען.

אַביסעל שטילער צו מאַכען דעם הונגער, וואָס האָט איהם געצופּט אין מאָנען, האָט רובאָ זיך גענומען גרייטען צום טיש. דאָס גרויסע צימער מיט די צוויי פענסטער איז איהם געווען גוט בעקאַנט: די מעבעל פון נוס-האָלץ און דאָס בעט מיט'ן פאַרהאַנג פון ביליגע רויטע באַנוועלע מאַטעריע, דער בופּעט מיט די פּאָליצעס פאַר געשיער, דער קיילעכדיגער טיש און די נאָר-מאַנדער קליידער שאַפּע, — דאָס אלעס האָט פון דעם געמאַכט

א צימער צום קאכען און עסען און שלאָפּען. רובאָ האָט אַרויס-
גענומען פון דעם בופעט סערוועטקעס, טעלער, גאָפּעל, מעסער
און צוויי גלעזער. און פון די אלע זאכען האָט די זויבערקייט
אזש געגליינצערט, און איהם האָט דאָס באַלעכאטעווען אַמוזירט,
גלייך ווי ער וואָלט זיך געשפּיעלט אין מאַכען מיטאָג, אָנקווע-
לענדיג פון די ווייסקייט פון דעם טישטוך און סערוועטעס;
שטאַרק פערליעבט אין זיין פרוי, האָט ער געשמייכלט בלויז
פון דעם געדאַנק, ווי זי וועט זיך דאָס צולאכען, עפענענדיג די
טיהר. אָבער אז ער האָט שוין אוועקגעלעגט דעם קוכען אויף
א טעלער, און ראַכטי אוועקגעשטעלט די פּלאַש וויין, איז ער מיט
אַמאָל געוואָרען אונרוהיג און האָט עפּים גענומען זוכען מיט די
אויגען. דערנאָך האָט ער האַסטיג אַרויסגענומען פון קעשענע
צוויי פאַרנעסענע פעקעלאַך, א קליין שאַכטעל סאַרדינעס און
גראָען קעז.

דער זייגער האָט געקלונגען האַלב־פיער. רובאָ האָט גע-
שפּאַנט איבער'ן צימער, צוהערענדיג זיך צו יעדען שאָרף אויף
די טרעפּ. אזוי וואַרטענדיג און גאָרניט טהוענדיג, איז ער
פאַרבליי געגאנגען דעם שפּיעגל; ער האָט זיך אָבגעשטעלט און
זיך בעקוקט. ער איז גאָרניט עלטער געוואָרען: אַט-דאָס ווערט
ער שוין אַ פיערציגער, אָבער דער העלל־רויטער קאָליר פון זיינע
געקרייזעלטע האָאַר ווערט גאָרניט פאַרלאָשען. זיין באָרד, —
רובאָ האָט זיך קיין מאָל ניט ראַזירט, — איז נאָך אלץ געווען
אזוי געדיכט און אלץ נאָך מיט דעם גאָלדענעם קאָליר. רובאָ
איז געווען פון מיטלען וואוקס, אָבער זעהר שטאַרק געבויט, און
איהם אַליין איז געפּעלען זיין פיגור, זיין קאָפּ, עטוואָס צוגע-
פּלאַטשיגטער, זיין קליינער שטערן, זיין דיקער נאַקען, זיין לע-
בעדיגער פנים, אין וועלכען עס האָבען געלויכטען צוויי גרויסע
לעבעדיגע אויגען. זיינע צונויפגעוואקסענע ברעמען זיינען גע-
ווען, ווי ביי אלע אייפערזיכטיגע, ווי איין שראָם אויף זיין שטערן;
ער איז געווען פּערהייראַט מיט אַ פרוי, מיט פופּצען יאָהר אינ-
גער פון איהם, און זיינע אָפטע בליקען צום שפּיעגל האָבען איהם
בערוהיגט.

ס'האבען זיך דערהערט טריט אויף די טרעפ; רובאָ האָט זיך אַ וואָרף געטון צו דער מיהר און זי אויפגעפענט. דאָס אָבער איז בלויז געווען די צייטונגס־הענדלערקע, וועלכע איז געקומען פון באַהן־הויף אַהיים, — איהר קווארטיר איז געווען דאָ געבען. ער האָט צוריק פערמאכט די מיהר; ער האָט איצט בעמערקט אויפ'ן בופעט אַ שאַכטעל, פארפוצט מיט ים־שיסעלאך. רובאָ האָט דאָס שאַכטעל גוט געקענט; דאָס איז געווען אַ געשאנק פון סעווערינע איהר מומען וויקטאָריאַ, איהר אַם. ס'איז איהם גענוג געווען אַ בליק צו טהון אויף דעם שאַכטעל, אז ער זאָל פאר זיך דערזעהען די גאנצע געשיכטע פון זיין הייראטה. אָט ווערט באַלד דריי יאָהר. רובאָ אליין איז אַ געבאָרענער פון פלאססאן, אין דרום־זייט, פון אַ טאטען און ערד־ארכיטעקט; ער האָט געדיענט און זיך דערדיענט צו די שניערלאך פון אַ סערושאַנט־מאַיאָר, האָט אַ שטיק צייט געאַרבייט ביים באַנאָזש אויף דעם באַהן־הויף אין מאַנט, און דערנאָך איז ער געוואָרען אויבער־באַנאָזש־מאַן אין באַראַנטען; דאָ האָט ער זיך בעקענט מיט זיין טהייערע פרוי; זי פלעגט אָהער קומען פון דאָנאוויל געמען דעם צוג צוזאמען מיט מאַדמאַזעל בערטשא, די טאָכטער פון הויפט־דיכטער, גראַמאַרען. סעווערין אָברי איז געווען די אינגערע טאָכטער פון דעם גערטנער, וועלכער איז געשטאַרבן דינענדיג ביי די גראַמאַרענס; אָבער דער הויפט־דיכטער, איהר טויה־פאָטער און אָפּעקון, האָט פאַר איהר זעהר פיל געטון; ער האָט זי גענומען פיר אַ קאָמפּאָניאָנקע פיר זיין טאָכטער, און ביידע מיידלאך געשיקט אין דעם זעלבען פאַנסיאָן אין רוען, — און זי אליין, ענדליך, האָט אין זיך געהאַט אזאַ נאַטירליכע שעהנקייט, אז רובאָ האָט זיך אַ לאַנגע צייט בעגניענט בלויז דער־מיט, וואָס ער האָט זי בעגערט פון ווייטענס מיט די ליידענ־שאפט פון אַ פשוט'ען ארכיטעקט. צו אַ שעהנעם אַנטיקעל, וואָס איז פיר איהם צו טהייער. דאָס איז געווען די איינציגע לייעכע אין זיין לעבען. רובאָ וואָלט חתונה געהאַט מיט סעווערינען אפילו אָהן איין פרוטה געלד, אָבי זי נור צו האָבען, און אז ער האָט ענדליך זיך אָנגענומען מיט מוטה צו בעטען איהר האַנד,

האָט די ווירקליכקייט איבערשטייגט זיין טרוימען: ער האָט נישט
נור געקראָנען סעווערינען און צעהן טויזענער פראַנק נדן, זאָגט
דערן דער הויפט־ריכטער — יעצט שוין נישט מעהר, אָבער
אין יענער צייט נאָך אַלץ אַ מיטגליעד פון דעם פערוואַלטונגס־
ראַטה פון די מזרח־אייזענבאהן ליניען, האָט איהם נאָך גענומען
אונטער זיין ספעציעלע בעשיצונג. באַלד אויף מאָרגען, נאָך דער
חתונה, האָט רובאָ בעקומען די שטעלע פון אַרויסהעלפער פון
סטאַנציאָן־מייסטער אין האַוור. אמת, ער האָט זיך אַליין טאַקע
ערוואָרבען אַ נאָמען אלס גוטער אָנגעשטעלטער, — פינקטליך,
געוויסענהאַפט און אַ טהוער, אפילו אביסעל נישט זעהר קלוג,
אָבער עהרליך. און אַט די אלע טהייערע מעלות, מיט וועלכע
עס לאָזט זיך גוט ערקלעהרען זיין שנעלער שטייגען צו דער
הויכער שטילע און די ערפילונג פון זיין וואונש. אָבער רובאָ האָט
בעסער דאָס געוואָלט אַלץ פאררעכענען אויף זיין ווייב'ס חשבון:
— ער האָט זי פארגעטערט.

אַז ער האָט אויפגעעפענט די שאַכטעל סארדינס, האָט ער
ענדליך פארלאָרען דאָס געדולד. מיט דער פרוי האָט ער אָב
גערעדט אויף דריי אַ זייגער. טאָ וואו קאָן זי זיין? זי וועט
דאָך איהם נישט געהען איינרעדען, אַז אויף אַ פאָאר שיד קויפּען
מיט אַ זעקס העמער האָט זי בעדארפט אַ גאנצען טאָג. אַז רובאָ
האָט זיך ווידער אַמאָל, פארבייגעהענדיג, אָנגעשטעלט פאר'ן
שפיגעל, האָט ער ביי זיך דערוועהן זיינע אָנגעשטעלטע ברעמען
און אַ גרויסען טיעפען קנייטש אויפ'ן שטערן. אין האַוור איז
ער דאָס ווייב קיין מאָל נישט חושד געווען. אָבער אין פאריז
האָט ער זיך פאָרגעשטעלט אַלערליי געפאָהרען, בעטרוג און
שלעכטקייט. דאָס בלוט האָט איהם אַ זעץ געטהון אין געזיכט,
און די פויסטען פון דעם געוועזענעם באַגאָזש־טערענער האָבען זיך
צוזאַמגעדרוקט, ווי ווען ער פלעגט איבעררוקען די וואַגאַנעס.
ער איז געוואָרען ווי אַן אונזיניגע, קרעפטיגע חיה: ער וואָלט
דאָס ווייב פערניכטעט אין אַזאַ אַנפאַל פון בלינדע רציחה.
סעווערינע האָט געעפענט די טיהר און איז שטעהען געבליבען
אויפ'ן שוועל, אַ פרישע, אַ ליכטיגע.

— אָט בין איך. און דו האָסט אַדאָי איבערגעטראכט, אַז
איך בין גע'הרג'עט געוואָרען?

אין דעם גאנצען גלאַנץ פון איהרע פינף-און-צוואנציג יאָהר
איז זי געווען אַ הויכע, דינע, בויגיגע, שמאַל-ביינערדיגע און
דערצו ניט קיין מאָגערע. פון ערשטען בליק האָט סעווערינע ניט
אויסגעזעהען שעהן מיט איהר לאנגען פנים, גרויסען מויל און
בלענדענדי ווייסע צייהנער; אָבער אַז מען האָט זיך אין איהר
מעהר איינגעקוקט, האָט זי בעצויבערט עפּים מיט אַ מין בע-
זונדערע שעהנקייט, און מיט דעם מאָדנעם צויבער פון גרויסע
בלויע אויגען, מיט געדיכטע שווארצע האָר.

דער מאַן האָט איהר אָבער ניט געענטפערט און אויף איהר
געקוקט מיט זיין וואַנדערענדען, ניט טרויענדיג בליק, וועלכען
זי האָט אזוי גוט געקענט; און די יונגע פרוי האָט ערקלעהרט:
— אַה, ווי איך בין עס געלאָפּען! ... שטעל זיך פאַר, ס'איז
אין אַמניבוס פשוט געווען אונמעגליך צו געפינען אַ פּלאַץ. איך
האָב אָבער ניט געוואָלט זיך אויסבריינגען אויף אַ דראָזשקע, בין
איך געגאנגען צו פוס... זעה, ווי ס'איז מיר היים.

— הער נור, — האָט רובאָ געזאָגט מיט אַ שאַרפען טאָן, —
דו וועסט דאָך מיר ניט וועלען איינרעדען, אַז דו קומסט דאָס
ערשט פון דעם מאַגאזין באָן-מאַרשע.

אָבער זי האָט זיך זאָפּאַרט, ווי אַ קליין קינד, אַ וואָרף גע-
טהאָן איהר מאַן אויפ'ן האַלז און פארמאכענדיג איהם דאָס
מויל מיט איהר שעהניקער פולער האַנד, האָט זי אויסגעשריען:
— דו שלעכטער, שלעכטער, שווייג! דו ווייסט דאָך,
אַז איך ליעב דיך!

און אין איהר האָט זיך געפיהלט אַזאַ אָפּענהערציגקייט, אַזאַ
צנועה'שע ריינקייט, גאָר אַהן שום קונצען, אַז רובאָ האָט זי
ליידענשאפטליך געדריקט אין זיינע אַרעמס.

זיינע חשד'ען פלעגען זיך שטענדיג אזוי אויסלאָזען. סעווע-
דינע פלעגט מיט פרייד זיך אָבגעבען צו איהר מאַן'ס ליעבשאפט,
ווייל זי האָט זעהר ליעב געהאט, מען זאָל זי לאַסטשען. דער מאַן
האָט זי בעדעקט מיט זיינע קושען, זי איהם האָט אָבער ניט

געקושט, און דערפון נעמט זיך אין איהם עפּים אַ ניט דייטליכע מורא. זי, דערווייל ערשט בלויז אַ דערוואַקסענע פּאָסיווע מיר-דעלע, האָט איהם געליעבט ווי אַ טאָכטער: די ליעבע פון דער פּרוי האָט זי נאָך ניט געשפּיערט.

— הייסט עס, אַז דו האָסט פשוט אַרומגעצופּט דעם גאַנצען מאַנאַזין באָן-מאַרשע?

— ווי דען? אָט וואָרט וועל איך דיר דערצעהלען.... אָבער לאָמיר פּריהער אָבעסען. אַך, בין איך דאָס הונגערִיג! ... הערסט, גאָר פאַרגעסען.... כ'האַב דאָך פאַר דיר אַ פּרעזענטעלע. בעט: „גיעב מיר מיין פּרעזענטעלע“.

סעווערינע האָט איהם אַריינגעלאַכט אין פּנים אַריין. זי האָט אַריינגעלעגט די רעכטע האַנד זיך אין קעשענע, וואו עס איז געווען עפּים אַ זאך, וועלכע זי האָט אָבער ניט אַרויסגענומען. — זאָג זשע גיכער: „גיעב מיר אָפּ מיין פּרעזענטעלע“.

רובאָ האָט אויך גוטמוטהיג געלאַכט. ענדליך האָט ער זיך בעשלאָסען:

— גיב מיר אָפּ מיין פּרעזענטעלע!

סעווערינע האָט דעם מאן געקויפּט אַ מעסערעל פאַר דעם, וואָס ער האָט פּערלירען און וואָס ער בעקלאָגט שוין אַ וואָך צוויי. רובאָ איז געווען ענטציקט. דאָס נייע מעסערעל, מיט די הענטעל פון עלפאַנט־בוינ און מיט דעם בליסטשענדען גרויסען קלינגעל, האָט איהם אויסגעזעהען פשוט אַ פּראַכט. און ער האָט עס טאַקי שוין בענייט. סעווערינע איז געווען ענטציקט פון זיין פּערגעניגען און האָט אויף שפּאַס געצוואונגען דעם מאן, ער זאָל איהר בעצאָהלען אַ סו, כדי זייער פּריינדשאפט זאָל חלילה ניט איבערגעהאקט ווערען.

— קום עסען, קום עסען, — האָט זי ווידערהאַלט, — ניין, זעה, פאַרמאך נאָך ניט דאָס פּענסטער, כ'בעט דיר, ס'איז מיר אַזוי הייס!

סעווערינע איז צו איהם צוגעגאַנגען צום פּענסטער און האָט זיך אַבעשטעלט אויף אייניגע סעקונדען, זיך אָנגעשפּאַרט אויפ'ן מאַן'ס אַקסעל און האָט אַרויסגעקוקט אויף דעם גרויסען סקווער

פון באהנהויה. איצט איז זיך דער רויך שוין צוגאנגען, און דער מעש-רויטער טאץ פון דער זונן האָט זיך אַרונטער געלאָזט אין דעם טומאן הינטער די הייזער אויף דער גאס דער-דאָס. און אויב טען האָט די מאַנעוורירענדע דאמפּף-מאַשינע שוין אין גאנצען אויסגעשטעלט דעם צוג קיין נאָנט, וועלכער האָט געדארפט אָבגעהן פיער אַוהר פינף-און-צוואַנציג מינוט. די דאמפּף-מא-שינע האָט דעם צוג אוועק געשטעלט אין וואָקזאַל, אונטער'ן שירם-דאָך, ביי דער פּלאַטפאָרמע פיר די פּאַסאַזשירען, וואו זיי געהען זיך אויפּזעצן, און האָט זיך פון צוג אָבגעטשעפּעט. אָבער אין דער טיעף פון דעם הויר פון די „גארטעל“ באַהן, וואו די וואַגאַ-נעס שטעהען, האָט זיך געלאָזט הערען יענער סאָרט קלאַפּערן, פון וועלכען עס פערשטעהט זיך, אז מען טשעפּעט צו נאָך ווא-גאַנעם, כדי גרעסער צו מאַכען דעם צוג. אויף די שיענעס איז געשאַנען שטיל אַ שווערער לאַקאָמאָטיוו פון אַן ערשט-אַנגעקור-מענעם פּאַסאַזשיר-צוג. דער מאַשיניסט און דער הייצער זיינען געווען שוואַרץ און פארשטויבט פון דעם וועג און דעם רויך. דער לאַקאָמאָטיוו אַליין האָט אויך אויסגעזעהען עפּים ווי מיער, און האָט זיך געשטיקט, און האָט בלוז פון איין קלאַפּאָן אַרויס-געלאָזט אַ דינענקען שנירעלע דאמפּף. ער האָט בלוז געווארט דער וועג זאָל פריי ווערען, אז ער זאָל קענען זיך אומקעהרען צוריק צו זיין סטאַנציען באַטיניאַל. דער רויטער סיגנאַל האָט אַ קנאַק געטהון און איז פערשוואַנדען; דער לאַקאָמאָטיוו איז אוועק.

— זוי פרעהליך זיי זיינען עס, די קלייניקע דאָווערנס! —
האָט רובאָ געזאָגט, אוועקגעהענדיג פון דעם פענסטער. — הערסט
זוי זיי צימבלען עס אויפ'ן פּיאַנאָ? ... כ'האָב ערשט וואָס גערעדט
מיט האַנרי'ן; ער גריעסט דיר.

— צום טיש! צום טיש! — האָט סעווערינע געשריען. זי האָט
זיך הונגעריג אַ כאַפּ געטהון צו די סאַרדינען. אָה, וואָס זי האָט
איבערגעביסען אין מאַנט, האָט זי שוין לאַנג פערגעסען! איצט
איז זי אין פאַריו, און סעווערינע ווערט ווי בעזויפּען; זי ציטערט
אזש פון דעם פערנגניגען אַרומצושפּאַצירען אין די נאָסען; און

זי איז נאך אין איין פיבער פון איהר איינקויפען אין דעם מאגאזין באן-מארשע. יעדען פריהלינג פלעגט זי דאָרט אַוועקלענען יעדע פרומה, וואָס זי האָט אָנגעזאמלט אין ווינטער; דאָ איז איהר ליבער געווען דער איינקויפען, און זי איז זיכער, אז דאָ שלאָגט זי זיך אַזוי אַוויס די הוצאות פון קומען קיין פאריז. און די יונגע פרוי האָט אין מיטען עסען ניט אויפגעהערט רעדען. א ביסלע פארשעהמט און רויט ווערענדיג האָט זי, ענדליך, אַוויס געזאָגט וויפיל זי האָט אויסגעגעבען — מעהר פון דריי הונדערט פראַנק.

— צום טייוועל! — האָט אויסגעשריען דער איבערראשטער רובא, — ניט שלעכט: פאר דער פרוי פון אן ארויסהעלפער פון א סטאַנציאָן-מייסטער פאסט זיך דאָס טאָקי — אוראי!... דו ביזט דאָך גענאנגען קויפען בלוז א פאָאר שיק און א האַלב טויז העמדר?

— אָך, מיין ליבער, ס'זיינען געווען אלץ אַזוינע זאָנדר-בארע מציאות!... א מחיה'דיג שטיקעלע זיידענס מיט פאָקט-לאָך! און א הוט! — א וואונדער, א פאנטאַזיע און שוין! היינט קליידלאך.... מיט אויסגענעהטע פאלדעלאך.... און האַלב-אומזיסט. אין האַזער וואָלט איך פאר יעדעס פיצעלע בעדארפט בעצאָהלען צוויי מאָל אַזוי פיעל.... וואָרט, מ'וועט מיר נור צו-שיקען די זאכען, וועסטו זעהן!

רובא האָט זיך ענדליך דאָך צולאכט: געה, אז סעווערינע איז אַזוי גליקליך און אַזוי חנ'עוודיג מיט איהר שעמעוודיגען ענטשולדיגען-זיך. און דערצו איז זייער, אויף שנעל געמאכטער קאַלטער מיטאָג, אַזוי געשמאק, און זיי זיינען אליין אין צימער; דאָ האָבען זיי זיך געפיהלט פיעל בעסער ווי אין רעסטאָראַן. סעווערינע, וועלכע פלעגט תמיד טרינקען נור וואסער, האָט זיך איצט פארגעסען און, אליין ניט בעמערקענדיג, האָט זי געטרונק קען דעם ווייסען וויין. דאָס שאַכטעל סארדינס האָט זיך אויסגע-ליידגט, און די יונגע מענשען האָבען זיך גענומען צום קוכען מיט דעם נייעם מעסער. און ס'איז געווען אן אמת'ער תענוג, אַזוי גוט האָט דער מעסער געשניטען!

— נו, און דו? וואָס הערט זיך ביי דיר? — האָט סעווע-
רינע געפרעגט. דו מאכסט מיך צום פֿלויִדערען די גאנצע צייט
און אליין דערצעהלסטו מיר אפילו א וואָרט ניט וואָס מיט דיר
איז געווען ביים סובֿפרעפעקט.

דאָ האָט זיך רובאָ גענומען דערצעהלען מיט אלע איינ-
צעלהייטען, ווי דער הויפט־פֿערוואַלטער האָט איהם אויפגענומען.
אָה, בלויז א פאָרמאלען פאָרוואָרף! ער האָט זיך גוט פאָר-
טהיידניגט, דערצעהלט דעם גאנצען אמת, ווי דער אויסגעפוצטער
פראַנט, דער סובֿפרעפעקט האָט אלענפאלס געוואָלט זיך זעצען
אין וואַגאָן ערשטע קלאַסע דוקא מיט זיין הונט, ניט קוקענדיג
וואָס פאר די יעגער מיט זייערע הינט איז אָבגעגעבען געווען א
וואַגאָן צווייטער קלאַס און ווי דערפון איז עס געקומען פון א
וואָרט צו א וואָרט, און וואָס זיי האָבען זיך געגענויטיגט געריר
פען. סוף כל סוף האָבען אלע העכערע בעאַמטע אַנערקענט, אז
גערעכט איז ער, וואָס ער האָט געצוואונגען דעם סובֿפרעפעקט
זיך בעגעהן לויט דעם געגעבענעם בעפעהל; די גאנצע שלעכטיג-
קייט איז דאָ געווען בלויז אין זיינע ווערטער: — „איחר וועט
דאָ ניט אלע מאָל באַלאַבאטעווען“, — ווי ער האָט זיי יעצט
אליין איבערגעזאָגט. און מ'איז איהם באַלד חושד געווען, אז
ער איז א רעפובליקאנער. די דעבאטען, וואָס זיינען מיט א מאָל
פאָרגעקומען שוין ביי די ערשטע זיצונגען אין יאָהר 1869, צו-
זאמען מיט עפּים אַן אָונקלאָהרען מורא פאר די קומענדע וואַהלען,
האָבען שטארק בעאונרוהיגט די דעגירונג, און מען יואַלט איהם
געוויס פערשיקט אויף אַן ערגערען פאָסטען, ווען דער הויפט-
ריכטער גראַנמאָרען נעמט זיך פאר איהם ניט אָן. און אפילו אזוי
שוין האָט ער ערשט געדארפט אונטערשרייבען אַן ענטשולדיגונגס-
בריעף, וואָס דער הויפט־ריכטער אליין האָט פארפאַסט און איהם
געהייסען אונטערשרייבען.

סעווערינע האָט איהם איבערגעשלאָגען די רייד, אויסשריי-
ענדיג:

— נו, וואָס? בין איך אפשר ניט געווען גערעכט, וואָס
איך האָב צו איהם געשריבען און האָב איהם היינט אין דער פריה

מיט דיר צוזאמען אָבגעשטאַטעט אַ ווייזט, איידער דו ביסט
אָוועק קריגען דאָס דייניגע פון דעם הויפט־פּערוואַלטער ? כ/האָב
געוואוסט, אז ער וועט אונז העלפּען זיך ארויסדרעהען.

— יא, ער האָט דיר זעהר ליעב, — האָט רובאָ זיך אָבגערוי-
פּען, — און ער האָט אַ גרויסען איינפּאַסט אין דער פּערוואַלטונג...
אָבער בעטראַכט נור, וואָס האָט מען דערפון, וואָס מען איז אַ
גוטער בעאַמטער. לויבען דיר, — אָה, דערצו זיינען זיי צו
קאַרג ! אפשר, האָב איך טאַקע נישט גענוג קיין אייגענע פּלענער
און איינפּעלע, אָבער מיין אויפפיהרונג, מיין ארבייט, מיין עהר-
ליכקייט, — און אזוי אין אַלעמען ! — נו ; איז אַט וואָס, מיין
טהייערע, וואָלטו נישט געווען מיין פרוי, און גראַנמאָרען אַים
פריינדשאַפט צו דיר וואָלט זיך פאַר מיר נישט אָנגענומען, וואָלט
מען מיך אַרויסגעשליידערט און מען וואָלט מיך פאַרשטופּט ער-
גיין אויף אַ פיצענקע סטאַנציע.

סעווערינע האָט זיך פאַרקוקט, פאַרטראַכט און האָט אַרויס-
געשעפּטשעט שטיל, ווי רעדענדיג צו זיך :

— אָה, געוויס ; ער האָט אַ מאַכט, דער גראַנמאָרען !

זיי זיינען ביידע אנשוויגען געוואָרען ; די יונגע פרוי איז
געזעסען פאַרטראַכט, מיט אויסגעשטאַרטשעטע אויגען, און נישט
נעהמענדיג אַ ביסען אין מויל אריין. זי האָט זיך, מסתמא, איצט
דערמאָנט אָן איהר קינדהייט אין דעם שלאָס דאָנוויל, פיער
ליענעס פון רואן. סעווערינע האָט איהר מאַמען נישט געדענקט.
אז איהר פאָטער, דער גערטנער אַכרי, איז געשטאַרבן, איז זי
געגאַנגען אויפ'ן דרייצעהנטען יאָהר ; און דער הויפט־ריכטער,
שוין אן אַלמץ צו יענער צייט, האָט זיך גענומען זי צו ערציהען
צוזאמען מיט זיין אייגענע טאָכטער בערטהא, אונטער דעם אויפ-
זיכט פון זיין שוועסטער, מאדאם באָנעהאָן, די אַלמנה פון אן
פאַבריקאַנט ; דער שלאָס איז דאָן געווען איהרער. בערטהא
איז געווען עלטער פון איהר מיט צוויי יאָהר און חתונה געהאט
האָט זי ערשט זעקס מאָנאַט נאָך איהר פאַר דעם שטאַטס־ראטה
לאַשענע אין רואן, — אַ דאַרער, געלער מענשעל און נישט פון
גרויסען וואוקס. פאַר אַ יאָהרען נאָך איז גראַנמאָרען נאָך גע-

ווען בראש פון דעם אָרטיגען געריכט, אָבער דערנאָך איז ער אַרויסגעטראָטען, האָבענדיג געהאַט אַ גלענצענדע קאַריערע. גע- באָרען איז ער אין יאָהר 1804, און באַלד נאָך דעם יאָהר 1830 האָט ער בעקומען די שטעלע פון אַסיסטענט שטאַטס אַנוואַלט פריהער אין דין, דערנאָך אין פּאָנטענבלאַ און נאָך שפּעטער אין פאַריו; ענדליך איז ער אליין געוואָרען שטאַטס אַנוואַלט אין טראָא, אַנוואַלט אין יוסטיץ-קאמער אין רענן און ענדליך עלטער ריכטער ביים געריכט אין רואן. ער האָט געהאַט אַ פאַרמעגען פון עטליכע מיליאָן פראַנק און איז געווען אַ מיטגליעד פון גע- נעראַל ראַטה אין 1855, און אין דעם טאָג ווען ער איז אַרויס, האָט ער געקראָגען דעם אָרדען פון דעם עהרענ-לעגיאָן. פון דעם טאָג אָן, וואָס סעווערינע געדענקט איהם, האָט ער איהר אויס- געזעהען תמיד דער זעלביגער גראַנמאַרען, ווי ער איז איצט: אַ ברייטער און קרעפטיגער, איז ער אָבער געוואָרען גרוי צו פריה, מיט די גאָלדקאָליר פון אַ גרוי-געוואָרענעם בלאַנדין, מיט די זעלביגע האָאַר ווי אַ באַרשט, און געשאַרענע בערדעל, אָהן וואָג- צעם, דער זעלביגער פיער-עקיגער פנים, וואָס האָט אויסגעזעהען שטרענג איבער זיין גרויסען נאָז און איבער דעם האַרטען בליק פון זיינע בלויע אויגען. אין זיין בענעמען זיך מיט מענשען איז ער געווען, ווי אימער שטרענג — אלע האָבען פאַר איהם געצי- טערט.

רובאָ האָט געמוזט אַ זאָג טהון העכער און האָט צוויי מאָל ווידערהאָלט:

— גו, וואָס האָסטו זיך אזוי פאַרטראכט.

סעווערינע האָט זיך אַ וואָרף געטהון ווי דערשראָקען אָדער פערוואונדערט.

— אזוי זיך, פון גאָרנישט.

— וואָס עסטו שוין ניט. — ביסט שוין זאָט?

— דאָס גראַדע ניט! ... וועסט באַלד זעהען!

און סעווערינע האָט אויסגעטרונקען איהר גלאָז ווייסען וויין, און האָט זיך גענומען דערענדיגען דאָס שטיקעל קוכען, וואָס איז געווען ביי איהר אין טעלער. און פלוצים ווערט אַ טאראַראם:

דאס פאָר פאָלק האָט אויפגעגעסען דעם גאנצען פונטעל ברויט, און קיין שטיקעלע איז נישט געבליבען צום קעז ; און ענדליך האָבען זיי געהאט פון וואָס צו לאַכען און געוואַלדעווען, און זיי האָבען אלעס איבערגעזוכט און האָבען ענדליך ביי די מוהמע וויקיט מאַריא אין בופעט געפונען א שטיקעל אלטגעבאקענע ברויט. נישט קוקענדיג אויף דעם אָפּענעם פענסטער, איז אין שטוב געווען הייס, און די יונגע פרוי, וועלכע איז געזעסען מיט די פלייצע צום אויווען, האָט זיך א קאפעטשקע אויך נישט אָנגעקיהלט און האָט אויסגעזעהען נאָך מעהר ראָזאַווע און אויפגערעגט פון דעם אונ-ערוואַרטעטען פרעהליכען צובייסען אין דעם צימער. פון דער מוהמע וויקטאָריא איז דער געשפרעד ווידער אַרויף אויף גראַנ-מאַרענ'ען ; זי, וויקטאָריא, האָט אויך פאַר יאָם איהם צו זיין דאנקבאַר, האָט זיך רובאָ דערמאָנט ; א פאַרפיהרטע מיידעל, איהר אייגען קינד געשטאַרבען, ווערט זי די אַם פון סעווערינע, וועלכע האָט איהר מוטער געקאָסט דאָס לעבען, און דערנאָך די פרוי פון א הייצער אויף א דאַמפּף-מאַשין, דערנעהרט זי זיך איצט קוים מיט איהר גענעה אין פאַרזי, ווייל איהר מאן פאַרשאַלאַטאַ געוועט וואָס ער פאַרדינט ; פלוצלונג בעגעגענט זי זיך מיט איהר זויגטאכטער און די פריהערדיגע קענטשאפט לעבט ווידער אויף און זי בענוצט זיך אויך מיט די שטיצע און בעשיצונג פון גראַנ-מאַרענ'ען. א דאנק איהם האָט זי איצט די שטעלע אויפצור-פאַסען די מואלעט-צימערן פיר די פרויען-פאַסאַזשירען, און קיין בעסערס דארף מען גאָרניט. איהר געהאַלט איז טאקי בלוזי הונד-דערט פראנק א יאָהר ; אָבער פון די דאַמעס האָט זי איהרע טויזענד פראנק און מעהר א יאָהר, א חוץ פרייע קווארטיר, — דאָס צימער, — און זאָגאַר הייצונג אויף. און די לאַגע איהרע אַליין איז אויך אַן אנגענעהמע ! און רובאָ האָט גענומען אויס-רעכענען, אז ווען פעקע, איהר מאן, וואָלט אַריינגעבראַכט זיינע צוויי-טויזענד אַכט הונדערט פראנק געהאַלט א יאָהר אלס הייצער און אויך דאָס וואָס ער קריגט א מאָל עקסטרא, אַנשטאַט דאָס צו פאַרשאַרלאַטאַנעווען אויף ביידע עקען פון דער באהן-ליניע, וואָלט די פאַמיליע געהאַט מעהר ווי פיער טויזענד פראנק א יאָהר, ד. ה.

צוויי מאָל אזוי פיעל ווי דער געהאלט פון דעם ארויסהעלפער פון דעם סטאנציאן-מייסטער אין האוור.

— אמת, — האָט ער געזאָגט צום סוף רעדען, — אז ניט יעדע פרוי וואָלט געוואָלט בעדיענען אין די טואלעט-צימערען פון די דאָמען, אָבער קיין אַרבייט איז קיין ערנידערונג ניט.

דערווייל האָבען זיך דאָס פּאָאָר פּאָלק געשטילט זייער הונגער, און האָבען שוין איצט געגעסען פאַמעלאַך, אָבשניידענדיג גאנץ דיננינקע שטיקעלאך קעז, כדי זייער מאָלצייט זאָל לענגער געדויערען. זייער געשפרעך האָט אַיך גענומען ווערען לאַנג זאַמער.

— און אַט וואָס, — האָט אויסגעשריען רובאַ. — כ'האָב זיך גאָר פאַרגעסען צו פרעגען... פאַר וואָס האָסטו עפּיס ניט געוואָלט אָנהעמען די איינלאָדונג צו קומען אויף אַ צוויי דריי טעג אין דאָנוויל ?

אין דיעזע מינוטען פון רוהיגען פערדייהען פון'ם עססען האָט ער זיך דערמאָנט אָן זייער ווייזט אין דער פריה אין דעם האָטעל אויף דער גאָס דע ראָשע, נעבען דעם באַהן-הויף. רובאַ האָט ווידער דערזעהען דעם גרויסען שטרענגען קאַבינעט ; ער האָט נאָך געהערט ווי דער הויפט-דיכטער האָט זיי ערקלעהרט, אז מאָרגען פאַהרט ער קיין דאָנוויל. און דערנאָך — גלייך ווי דאָס וואָלט פלוצים אזא געדאַנק אין קאָפּ אַרין — האָט ער זיי פאַרגעשלאָגען אַרויסצופאַהרען מיט איהם צוזאַמען נאָך היינט פאַרנאַכט, זעקס אַוואָר דרייסיג מיט'ן שנעל-צוג און דערנאָך וועט ער אָבפיהרען זיין טויף-טאַכטער צו איהר. שוועסטער, וועלכע רופט זיי שוין פון לאַנג. אָבער די יונגע סעווערינע האָט איהם דערזעהלט אַלערליי תירוצים, פאַר וואָס זי קאָן כלומר'שט ניט פאַהרען.

— ווייסטו גאָר וואָס, — האָט רובאַ פאַרטגעזעצט דעם געדערפער, — איך האָב דאָך גאָרניט געגען אזא קורצע ריזע. דו וואָלסט דיר דאָרט געמעגט זיין ביז דאָנערשטאג, און איך וואָלט שוין ווי עס איז אויסגעקומען... אין אונזע לאַגע דארפען מיר אזוינע וויכטיגע מענשען, — ניין, אפשר ? דו האָסט זיך ניט

בעדארפט ענטזאנען פון אזא פריינדליכקייט, — און נאך מעהר דערפאר, וואָס דאָס האָט איהם קענטיג געקערענקט... כ'האָב דאָך די גאַנצע צייט געמאַכט צו דיר דו זאָלסט איינשטימען, — גיסט דו מיר גאָר אַ ציה פאַר'ן אַרבעט... האָב איך שוין גערעדט פאַר דיין צד, אָבער כ'האָב דאָך עפּיס ניט פאַרשטאַנען... נו, טאקי, פאַר וואָס האָסטו זיך ענטזאנט.

די אויגען האָבען ביי סעווערינע'ן גענומען אַרומלויפּען פון אַנגסט, און זי האָט אונגעדולדיג זיך אַ קעהר געטהון.

— ווי קאָן איך עס דיך איבערלאָזען אליין ?

— דאָס איז ניט קיין גרויסער רעזאָן... זייט מיר זיינען פאַרהייראַט, ביסטו אין די דריי יאָהר בלוז צוויי מאָל אַרויסגע- פאַהרען קיין דאָנוויל אויף אַ וואָך. קיין זאך שטערט איצט ניט דאָס צו טהון אַ דריטען מאָל

די שעמעוודיג אונרהינגקייט פון די יונגע פרוי איז גרעסער געוואָרען ; זי האָט גענומען קוקען אָן אַ זייט.

— און אז מיר ווילט זיך אָבער פאַרט ניט. דו וועסט דאָך מיך ניט צוויינגען איך זאָל טהון וואָס מיר איז אונאַנגענעהם.

רובאָ האָט צושפּרייט די הענט, ווי איינער זאָגט, אז צוויי- גען צוויינגט ער זי גאָרניט, און האָט אָבער אָט וואָס געזאָגט :

— הער אויס... דו פאַרבאָרגסט עפּיס פון מיר... אפּשר האָט דיך מאַדאָם באַנעהאַן שלעכט אויפגענומען, ווען דו ביסט דאָרט געווען מיט אַ וויזיט ?

אך, ניין ! מאַדאָם באַנעהאַן גאָר... זי נעהמט אימער זעהר גוט אויף. זי איז אזא וואוילע, — אַ הויכע, אַ דיקליכע, מיט וואונדערליכע בלאַנדע האָאַר און נאָך אַ שעהנע, ניט קוקענדיג אויף איהרע פינף-און-פינפציג יאָהר ! מען זאָגט, אז זייט זי איז געוואָרען אַן אַלמנה — און זאָגט דער מאַן האָט נאָך געלעבט אויך — איז איהר האַרץ תמיד געווען פאַרנומען. אין דאָנוויל האָט מען זי פאַרגעמערט ; פון דעם שלאָס האָט זי גע- מאַכט אַ וואונדערבאַרען ווינקעלע ; די גאַנצע געזעלשאפט פון דאָן פלעגט זיין ביי איהר, און ספּעציעל די געריכטס-באַמטער ;

עבען, טאקי אין דער מאניסטראטור האָט מאדאם באַנעהאָן גע-
האט א סך פריינד.

— ווי באלד אַזוי, זאָג זשע מיר דעם אמת, האָבען די לאַ-
שענעס דייך אויפגענומען קאלט.

געוויס, בערטהא זייט איהר הייראטה מיט לאַשענע'ן, איז
צו איהר שוין ניט געווען דאָס וואָס א מאָל. גוטהערציגער איז
זי חלילה ניט געוואָרען, די מיזעראַבעלע, ניכטסוויירדיגע בערטהא
מיט'ן רויטען נאָז. אין רואַן האָבען די דאָמעס שוין צופיעל גע-
לויבט איהר פיינעם שטעלל — דערצו האָט טאקי אזא מאַן
ווי איהרער, — א מיאוסער, גראַביאַנסקער, און א קארנער, —
זי נור געקאָנט ערנידעריגען און ערגער מאַכען, אָבער צו איהר
פריהעריגער פריינדיגן איז בערטהא געווען פאַלקאָמען אנשטענדיג;
סעוועריגע האָט אויף איהר ניט וואָס ברוגז צו זיין.

— קומט אויס, אַז דיר געפעלט ניט דער הויפטריכטער
אליין ?

סעווערינע, וועלכע האָט די גאנצע צייט געענטפערט מיט א
רוהיגע, געלאָסענע שטימע, האָט איצט פלוצים אונגעדרולדיג אויס-
געשריען.

— נאָר... וואָס דיר קומט אין קאָפּ אריין !...
און זי האָט ווייטער דערצעהלט מיט א מין נערוועזע, גע-
האָסטע שטימע.

דער הויפטריכטער איז כמעט קיין מאָל אין דער היים ניטאָ.
ער איז זיך תמיד אין פאַרק, אין פאָויליאָן, מיט א טיהר אין א
שמאָל, פוסטע געסעל אריין. און קיינער ווייסט ניט, ווען ער געהט
אָוועק און ווען ער קומט צוריק, צו דעם אַלעמען, ווייסט נאָך זיין
שוועסטער קיין מאָל ניט אויף קלאָהר דעם טאָג ווען ער קומט צו
פאַהרען. ער געהט אַן עקיפאָזש אין באראנטען, קומט אָן ביי
נאכט אין דאָנוויל, און פאַרבלייבט טעג/ווייז אין זיין פאָויליאָן,
מיט קיינעם ניט אויסרעדענדיג א וואָרט. אָה, ער — ער שטערט
שוין דאָרט קיינעם ניט.

— איך זאָג דאָס נור דערפאַר, — האָט רובאָ געזאָגט, —
וואָס דו אליין האָסט מיר שוין א מאָל צוואַנציג דערצעהלט, אַז

ווען וויל ביסט געווען א קינד, פלעגסטו אונערטרעגליך שטארק מורא האָבען פאר איהם.

— אונערטרעגליך שטארק מורא האָבען... אָה, וויל האָסט תמיד ליעב צו מאַכען גרעסער ווי דאָס איז... דער אמת איז טאקע, אז ער פלעגט כמעט קיין מאָל נישט לאָכען און פלעגט תמיד קוקען מיט זיינע גרויסע אויגען אזוי שטרענג, אז א יעדער פלעגט נישט וועלענדיג אַראָפּלאָזען דעם קאָפּ פאר איהם. איך האָב אליין ביי געוואָהנט, ווי מענטשען האָבען פאר איהם געציטערט און נישט געקאָנט אויסרעדען א וואָרט, — אזוי שטארק האָט עס אויף זיי געוויקט דאָס וואָס מען דערצעהלט ווי שטרענג און קלוג ער איז... אָבער מיר האָט ער קיין מאָל נישט קיין שלעכט וואָרט נישט געזאָגט; איך האָב אימער עפּים געשפּיערט, אז ער פיהלט עפּים צו מיר...

סעווערינע האָט ווידער גערעדט לאַנגזאָמער; איהרע אויגן גען האָבען פאַרטראַכט געבליקט ערגיץ אין דער ווייטען.

— כ'נערענע, אז איך בין נאָך געווען אַ קליין מיידלעך און האָב זיך מיט מיינע חבר'טעס געשפּיעלט אין די אלעען פון פארק, פלעגען זיך אַלע צולויפּען, אז מ'האָט איהם נור דערוועהן, — זאָגאר בערטהא אליין, זיין טאָכטער, אויך; זי האָט שטענדיג מורא געהאַט, ער זאָל זיך אויף איהר נישט בייזערען. און איך בין זיך תמיד געבליבען שטעקען אויף'ן אָרט גאנץ רוהיג. ער פלעגט פארבייגעהען, און זעהענדיג מיך ווי איך שטעה עס מיט אַ פאַריסענע צורה'קעלע, פלעגט ער מיר לייכט קלאַפּען איבער'ן באַק... און דערנאָך, אז איך בין געוואָרען אַ יאָהר זעכצעהן, פלעגט בערטהא, ווען זי האָט נור עפּים געוואָלט פועל'ן ביים טאָטען, מיך בעטען איך זאָל עס איהם איבערגעבען. איך פלעג רעדען מיט איהם, נישט אַראָפּלאָזענדיג דעם קאָפּ, און פיהלענדיג, ווי זיינע אויגען נעהמען מיך דורך און דורך. אָבער געשראָקען האָט עס מיר אַ האָר אויך נישט. איך בין געווען זיכער, אז ער וועט טהון אַלעס וואָס איך וויל!... אָה, איך געדענק, כ'נערענע אַלעס!.. אין גאנצען פאַרק דאָרטען איז נישט אַי איין בוימעלע, און נישט אַי

אין קארידאָר אָדער צימער אין שלאָם, וואָס איך זאָל זיי ניט קאָנען זעהען מיט פארמאכטע אויגען.

סעווערינע איז אנשוויגען געוואָרען ; זי האָט פארמאכט די אויגען ; און איבער איהר אויפגערעגטען פארפלאמטען פנים איז אַריבער א ציטער פון דיעזע עראינערונגען און פון דעם, וואָס זי האָט ארויסגעזאָגט אין דער הויף. גענען א מינוט איז זי גע- בליבען זיצען אָהן שום בעוועגונג, — בלויז איהרע ליפען האָבען עטוואָס געציטערט, גלייך ווי ניט ווילענדיג האָט איהר א קאָנ- וואלטיסע געצויגען פאר די מויל-ווינקלען.

— דער אַלטער איז אָהן א ספק געווען גוט צו דיר... — האָט רובאָ געזאָגט, פאַררויכערענדיג זיין ליולקע. — ער האָט דיר ניט נור ערצויגען ווי א פרייליין, נור ער האָט נאָך גוט השגחה געגעבען אויף דינע אַרימע פאָאָר גראַשען, און אז מיר האָבען חתונה געהאַט, האָט ער די סומע נאָך שעהן אויסגעפילט. איך רייך שוין ניט דערפון, אז ער לאָזט דיר נאָך עפּים איבער אין זיין צוואָה — ער האָט'ס מיר אליין דערצעהלט.

— יא, — האָט סעווערינע ארויסגערעדט ווי אונטער די צייהן, — דאָס הויז אין קרוצ-דע-מאָפּרא און דאָס לאַנד דערצו, — דאָרט געהט דער אייזענבאהן. מיר זיינען אַהין א מאָל אַרויס- געפאָהרען אויף א וואָך... אָבער איך רעכען גאָרניט אויף דעם ! די לאַשענעס בעמיהען זיך שוין, מסתמא, מיט אַלע כחות, אז ער זאָל מיר גאָרניט איבערלאָזען. און איך וויל זאָגאר בעסער, אז ער זאָל מיר גאָרניט איבערלאָזען, גאָר ניט !

די לעצטע ווערטער האָט סעווערינע ארויסגערעדט מיט אזא האַסטיגקייט, אז רובאָ האָט זיך פאַרוואונדערט, האָט ארויסגע- נומען די ליולקע פון מויל און האָט די פרוי אָנגעקוקט מיט אויס- געשטאַרטשעטע אויגען.

— ס'א מאַדנע דו ביסט. מ'זאָגט, אז דער הופט-דיכטער פארמאָגט מיליאָנען. און וואָס וואָלט טאָקי דאָ געווען אזא חטא, ווען ער וואָלט אין זיין צוואה יא דערמאָנט זיין טויה-טאָכ- טער ? קיינעם וואָלט דאָס ניט פאַרוואונדערט, און אונז וואָלט דאָס זעהר צונויז געקומען.

פלוצים קומט איהם אין קאפ אריין א געדאנק, וואָס מאַכט איהם צום לאַכען.

— צי האָסטו אפשר גאָר מורא, מ'זאָל ניט מיינען, אז דו ביסט זיין טאָכטער? .. ווייסט דאָך, פון דעם אלטען דערזעהלעט מען זיך אָן שעהנע מעשים, — קוק ניט וואָס ער זעהט אויס אזוי קאלט ווי אייז. מ'זאָגט, אז ווען זיין ווייב האָט נאָך געלעבט, האָט ער אויך ניט דורכגעלאָזט אי זיין גובערנאנטין אין הויז, און אפילו איצט האָט דער אלטער חברה'מאן אויך ניט פיינט א יאָג צו טהון זיך נאָך פרויען... טא, גאָטוגי מיינער, איז וואָס, אז דו זאָלסט שוין טאקי זיין זיינע א טאָכטער!

סעווערינע האָט זיך אויפגעהויבען מיט כעס, מיט א פלאַך מענדען פנים, מיט איהרע דערשראָקענע בלויע אויגען בליסטשענדיג אונטער די שווערע מאסע פון איהרע שווארצע האָר.

— זיין טאָכטער! זיין טאָכטער! ... כ'ווייל ניט, אז דו זאָלסט זיך דערמיט מאכען שפאס, — דו הערסט! קאָן איך דען זיין זיין טאָכטער? בין איך דען געראָטען אין איהם? ... אָבער — זאָל שוין זיין גענוג; לאָמיר רעדען פון עפּים אנדערש. איך וויל אין דאָנוויל ניט פאָהרען דערפאר... ווייל איך וויל בעסער פאָהרען מיט דיר צוריק אין האַוור.

רובאָ האָט א נייג געטהון מיט'ן קאָפּ, און בערוהיגט די פרוי. נו, גוט, גוט, אבי זי זאָל זיך אזוי ניט ערגערען... ער האָט זיך אונטערגעשמייכלעט, ער האָט נאָך קיין מאָל ניט געזעהען סע-ווערינע'ן אזוי נערוועז. מסתמא האָט דאָס אויף איהר אזוי גע-ווינקט דער ווייסער וויין. אז זי זאָל איהם אָבער מוחל זיין, האָט ער ווידער גענומען אין האַנד דאָס נייע מעסער און דאָס בעטראכט מיט פערגעניגען, זאָרגפּעלטיג דאָס יוישענדיג, אום צו ווייזען, אז ס'איז שאַרף ווי א חלף, האָט רובאָ זיך גענומען שניידען די נעגעל.

— ס'איז שוין א פיערמעל אויף פינגער... האָט סעווערינע געזאָגט, אָבשטעלענדיג זיך פאר'ן זיינער מיט'ן קוקוק. — און איך האָב נאָך עפּים צו בעזאָרגען... מ'דארף אויך א טראכט טהון פון אונזער צוג.

אָבער, ווי זי וואָלט עפּים געוואָלט פריהער אין גאנצען זיך
בערוהיגען איידער זי נעהמט זיך אביסעל אויפראַמען אין שטוב,
איז די יונגע פרוי צו צום פענסטער און האָט זיך אָנגעשפּאַרט מיט
די עללענבויענעס. דאָ האָט רובאָ אַוועקגעלעגט דאָס מעסער,
אַוועקגעלעגט די ליולקע, און האָט זיך אויך אויפגעהויבען פון'ם
טיש און איז צו צו זיין ווייב און זי שטיל אַרומגענומען. ער האָט
זי אַרומגענומען פון הינטען מיט ביידע הענד, האָט זיין באַרד
אָנגעשפּאַרט אויף איהר אַסעל און צוגעלעגט זיין קאָפּ צו איהרען,
זיי האָבען זיך ניט געריהרט און האָבען ביידע געקוקט אין פענס-
טער.

הינטען האָבען די קליינע מאַנעוורירענדע דאמפּף-מאַשינען
געהאַלטען אין איין דרעהען זיך הין און צוריק; זיי האָבען זיך
געטון זייער אַרבייט אָהן רעש, ווי גוטע, פלינקע בעל הבית'טעס,
איינשטילענדיג דעם רויש פון די רעדער און בלוז ווען ניט ווען
לייכט אונטערפּייענדיג; איינע פון זיי האָט זיך אַלאָ געטון,
איז אַרונטער אונטער דעם בריק דע ל'איראָפּ, און האָט געבראַכט
צופיהרען אויף די פרייע רעלסען די אָבעטשעפעטע וואַגאָנעס פון
דעם טראַוויילער צוג. און דאָרט פון יענער זייט בריק איז זי זיך
פונאַנדערגעגאנגען מיט אַ לאַקאָמאָטיוו, וועלכער איז אַקאָרשט גע-
קומען פון דיפּאָ, מיט גלאַנצענדע מעשענע און שטאַהלענע אַברים,
ווי עפּים אַן איינזאַמער רייזענדער, אַ פרישער און אַ פרעהליכער,
וואָס לאָזט זיך אַוועק אין ווייטען וועג אריין. דער לאַקאָמאָטיוו
האָט זיך אָבעטשטעלט און האָט ביי דעם רעלסען-קירעווער, צוויי
קורצע פייה טהענדיג, געפאָדערט פרייען דורכגאנג, און יענער
האָט איהם גלייך איבערגעביטען די רעלסען צו אַ פאַלקאָמען פאַר-
טיגען צוג, וואָס איז געשטאנען אין דער סטאַנציע פון די הויפט
באַהן-ליניען. דאָס איז געווען דער צוג קיין דיעפּ, וואָס געהט
אַפּ פינף-און-צוואַנציג מינוט אויף פינף. די מענגע פאַסאַזשירען
האָבען זיך געאיילט; ס'האָט זיך געהערט דאָס רוישען פון די
רעלעך פון די הענדלענעלאך צופיהרענדיג דעם באַגאָזש; די
אַרבייטער האָבען איינע נאָך די אנדערע געשטופט די פייער-פאַ-
נען אין די וואַגאָנעס. דער לאַקאָמאָטיוו מיט זיין קויל-וואַגען

האָט זיך מיט אַ פאַרשטיקטע קלאַפּעריי אָבגעשטעלט פאַר דעם צוג, און דער אויפפאַסער אויף די אַרבייטער האָט אליין פאַר-
 דרעהט די שרויפּען פון די קלאַמערס, וואָס האַלטען די וואַגאַנעס
 צוזאַמען. צו באַמינאַל צו איז דער הימל פאַרצויגען געוואָרען
 מיט וואַלקענס, גלייך ווי אַ גרויער רויך, וואָס פאַרשטעלט די היי-
 זער, וואָלט זיך אַראָפּגעלאָזט אויף די באַהן-ליניעס, וואָס ציהען זיך
 ווי די שטעקעלאך אין אַ פאַכער און אין דערווייטענס. אין דיעזער
 בוך-השמשות'דיגע דונקעלהייט האַלטען זיך אין איין אַרומדרעהען
 די פערשידענע צוגען, וואָס געהען צו דעם אומגעגענער אויף די
 אַרטיגע ליניעס. און איבער די פינסטערע דעכער פון די גרוי-
 סע געדעקטע וואַגנזאַלען, איבער דעם פינסטער געוואָרענעם פאַרזי,
 האָבען זיך צולאָזט די שטיקער רויט-געלאָען רויך.
 — ניין-זשע, ניין, לאָז מיר געמאך! — האָט סעווערינע גע-
 מורמעלט.

אַבער ניט ענטפערענדיג איהר אַ וואָרט, האָט רובאָ זי נאָך
 שטאַרקער געדריקט צו זיך; איהם האָט אויפגערעגט די וואַ-
 רעמקייט פון דעם יונגען קערפער, וואָס ער האָט געהאַלטען אַרומ-
 גענומען אין זיינע אַרמס. סעווערינע האָט איהם ווי פאַרשכור'ט,
 און ער איז שוין גענצליך געוואָרען אויסער זיך, ווען זי האָט
 זיך אויסגעבויגען כדי פון איהם זיך אויסצורדעהען. ער האָט
 זי אוועקגעריסען פון דעם פענסטער, און מיט'ן עללענבויגען דאָס
 פאַרמאכט, זיינע ליפּען האָבען זיך געיאָגט נאָך סעווערינע'ס לי-
 פען, און ענדליך זיך אין זיי ליידענשאפטליך איינגעזאפט. רובאָ
 האָט זי געצויגען צום בעט.

— ניין, ניין, מיר זיינען דאָך ניט אין דער היים, — האָט
 זיך סעווערינע ביי איהם געבעטען, — זעה, כ'בעט דיר, ניט
 דאָ, ניט אין דער שטוב!

זי איז אליין אויך געווען ווי אַ פאַרשכור'טע, צרוואַרט פון
 דעם עסען און דעם וועג און אויך זאָגאר פון איהר פיבערהאפטע
 יאָגעניש איבער די נאסען אין פאַרזי. די שטוב, צו פיעל אָנ-
 געהייצט, דער טיש, אויף וועלכען עס האָבען זיך נאָך געוואַל-
 גערט שטיקלאך פון זייער פרישטיק, די אונערוואַרטעטע שטיקעל

רייזע, פון וועלכע ס'האט זיך געמאכט א פרעהליכע לוסט רייזע, דאס אלעס האט איהר צוהיצט די בלוטען, האט זי אריינגע-ווארפען אין א פיכער. און דאך האט זי ענטזאגט, האט זיך גע-ראנגעלט, אָנכאפענדיג זיך מיט די הענט פאר'ן ווענטעל פון בעט, — געראנגעלט זיך מיט שרעק, אליין גיט זייענדיג בע-וואוסט פאר וואס דאס איז אזוי.

— ניין, ניין, — איך וויל גיט !

רובא, ברענענדיג ווי א פייער, האט גיט אָפגעלאָזט זיינע גרויסע, גראַביאָנסקע הענט ; ער האט געציטערט ; ער איז בערייט געווען זי צו צערייסען.

— נארעלע דו, ווער יועט וויסען ! מיר וועלען דערנאך צוריק פארבעטען ווי געווען.

ווען ער פלעגט אין דער היים אין האַוור זיין דעזשורנע, ביי נאכט, פלעגט זי איהם געוועהנליך צוליעב טהון, נאך מיטמאג. איהר אליין האט דאס געשענקט א קנאפען פערגעניגען, זי פלעגט אָבער בערייט זיין איהם צוליעב צוטהון, איהם פריינדליך נאָכ געבען, אבי עס זאל איהם זיין אנגענעהם. אָבער היינט, דא, איז רובא עפּים גאָר בעזאָנדערס געווען אויסער זיך, שפירענדיג אז סעווערינע אליין איז אויך אין איין פיעכער, אין גאנצען געד פאנגען פון א פיזישע ליידענשאפט, וואָס ער האט קיין מאָל אין איהר פריהער גיט געמעדקט. איהרע אויגען פון דעם קאָליר פון דער קאָרנבלום האָבען אויסגעזעהען טונקעלער איבער דעם שוואַרצען שאטען פון איהרע האָאַר ; און איהרע פולע ליפּען האָבען געברענט אויף איהר אנגענעהם רונדען געזיכט ; פאר איהם איז איצט געווען א פרוי, וואָס ער האט נאָך גאָר גיט געקאָנט. פאר וואָס'זשע ענטזאגט זי זיך ?

— אָבער, זאָג, פאר וואָס גיט ? מיר האָבען דאך נאָך

גענוג צייט...

און דאן אין א מין אנגסטליכקייט און אין דעם שטרייט, וועלכער איז איהר אליין גיט געווען קלאָהר, גלייך ווי זי אליין וואָלט זיך ביז איצט גיט געקענט, האט סעווערינע אזוי שמערצ-ליך א געשריי געטהון, אז רובא איז געקומען צו זיך.

— ניין, ניין... לאז מיר צורוח, איך בעט דיר! ... איך ווייס אליין ניט — ווארום, אבער נור דער געדאנק דערפון אליין ברענגט איצט אויף מיר ארויף א מורא... ס'איז ניט רעכט אזוי...

זיי זיינען ביידע אנדערגעפאלען אויפ'ן עק בעט. רובאָ האָט אַ פיהר געטהון מיט'ן האנט איבער'ן פנים, גלייך ווי ער וואָלט געוואָלט אינשטילען דעם פערצעהרענדען פיער אין איהם, זעהענדיג, אז ער איז געוואָרען פערניפט, האָט די יונגע פרוי זיך צערטליך אָנגעבויגען און האָט איהם אַ שטארקען קוש געגעבן אין דער באק, אום איהם צו צייגען, אז זי ליבעט איהם פאָרט. געגען אַ מינוט זיינען זיי אזוי געזעסען, שוויגענדיג, וועלענדיג זיך בערוהיגען. רובאָ האָט אָנגענומען דער פרוי'ס לינקע האנט און זיך געשפיעלט מיט דעם אלטען פינגערעל, — אַ גאָלדענע שלענגעל מיט אַ רובינענע קעפעל, וועלכען סעווערינע האָט געטראָגען אויף דעם זעלבען פינגער ווי דאָס חופה רינגעל. ער האָט שטענדיג געזעהען דאָס פינגערעל ביי איהר.

— מיין שלענגעל... — האָט סעווערינע אַ זאָג געטהון, אונד בעוואוסטערהייט, ווי פון שלאָף, דענקענדיג, אז איהר מאן בער טראכט דאָס פינגערעל, און פיהלענדיג אַ געוואלדיגע נויטהייט קייט צו רעדען. — ער האָט עס מיר געשענקט אין קרואדע-מאָפרא, ווען איך בין אלט געוואָרען זעכצעהן יאָהר.

רובאָ האָט מיט פערוואונדערונג אַ הויב געטהון דעם קאָפּ. — ווער? ... דער הויפט-טריכטער? ...

ווען דער מאן האָט אויף איהר אויפגעקומען אַ קוק געטהון, האָט זיך סעווערינע ווי אויפגעכאפט. זי האָט דערפיהלט, ווי איהרע באקען האָט עס געגעבען אַ נעהם ווי מיט אַ קעלט; זי האָט געוואָלט ענטפערען, אָבער זי האָט קיין ווערטער ניט געפונען; זי איז געוואָרען ווי פערשטארצט.

— דו האָסט דאָך מיר שטענדיג געזאָגט, — האָט פאָרט געזעצט דער מאן: — אז דאָס פינגערעל האָסטו פון דיין מוטער. דאָ וואָלט נאָך סעווערינע געקאָנט פערריכטען די איברינע פאָר ווערטער, וואָס האָבען זיך ביי איהר ארויסגעכאפט. עס

וואָלט איהר געווען גענוג זיך צו צולאכען, מאכען א מינע, אז זי איז געווען צוטראָגען : אָבער זי האָט זיך פער'עקשן'ט, ניט בעהערשענדיג זיך, און ניט פערשטעהענדיג גאָרנישט.

— ניין, מיין פריינד, איך האָב דיר קיין מאָל ניט געזאָגט, אז דאָס פינגערעל האָב איך פון מיין מוטער.

פלוצלונג האָט רובאָ איהר א קוק געטהון אין געזיכט און איז אויך בלאס געוואָרען.

— וואָס ! דו האָסט מיר קיין מאָל ניט געזאָגט ? דו

האָסט עס מיר צוואנציג מאָל געזאָגט... איך זעה אויך קיין

שלעכטס ניט אין דעם, וואָס דער הויפט־ריכטער האָט דיר גע

שענקט דאָס פינגערעל, — ער האָט דיר דאָך פיעל אנדערע זאכען

אויך געשענקט... אָבער ווארום האָסטו עס פערבאָרגען פון מיר ?

ווארום האָסטו מיר געזאָגט א ליגען, דערצעהלענדיג פון דיין

מוטער ?

— איך האָב ניט געזאָגט פון מיין מוטער, מיין ליבער...

דו האָסט א טעות...

אזא מין איינגעשפארטקייט האָט קיין זין ניט געהאט.

סעווערינע האָט פערשטאנען, אז זי בעגראַבט זיך, אז איהר מאן

לעזט קלאָהר אין איהר זעעלע, זי האָט געוואָלט פארריכטען איהר

פעהלער, צוריק כאַפען די ווערטער, אָבער פארפאלען : די

יונגע פרוי האָט געפיהלט, אז איהר פנים מסר'ט זי, און אז זי

איז זיך מודה געגען איהרע אייגענעם ווילען. א קעלט איז

איהר אריין אין פנים ; נערוועזע קאָנוואלסיעס האָבען גע

צופט איהרע ליפּען. און איהר מאן, א דערשראָקענער, איז מיט

א מאָל געוואָרען פלאסידוויט, גלייך ווי דאָס בלוט האָט איהם

געזאָלט ארויסשפריצען פון די אָדערען ; ער האָט סעווערינע'ן

אָנגעכאַפט פאר די הענט און אויף איהר אָנגעשטעלט די אויגען

כדי אין איהר בלאַנדזשענדען בליס צו דערזעהען דאָס, וואָס זי

האָט ניט געוואָלט ארויסזאָגען מיט'ן מויל.

— גאָט, מיין גאָט ! — האָט ער קוים געמרמעלט, — מיין

גאָט, מיין גאָט !

סעווערינע האָט זיך דערשראָקען און האָט אָנגעבוידען דעם

קאפ, זיך צו פארשטעלען דאס פנים אויס מורא פאר א קלאפ. א קליינינקער, נישט ענליכער, אונבעדייטענדער פאקט, איין פער-געסענער ליעגען וועגען דעם פינגערעל האט איהם ארויסגעזאגט דעם גאנצען אמת אין קורצע ווערטער. איין איינציגע מינוט איז געווען גענוג דערצו. רובא האט זיין יונגע פרוי א שליידער געטהון אויפ'ן בעט און זי גענומען קלאפען מיט די פויסטען ווי נור ער האט געקאנט, אין די דריי יאָהר האט ער זי מיט א פינגער נישט אָנגעריהרט, און איצט האט ער זי געשלאָגען, גע'ממית'ט ווי פארשכורט, ווילד, ווי א משוגענע בעסטע מיט געזונטע הענט, וואָס האט א מאָל איבערגערוקט גאנצע וואַנגעס.

— אַך, גאָטניו, מיין גאָט! אַך, דו צולאָזענע! דו האָסט מיט איהם געלעבט! ... געלעבט! ...

און מיט יעדען וואָרט וואָס ער האט אויסגעשפּראַכען, איז ער געוואָרען נאָך מעהר ווילד אין כעס, און, מיט יעדען וואָרט, האט ער זי געשלאָגען נאָך שטאַרקער גלייך ווי ער וואָלט די ווער-טער געוואָלט אריינשלאָגען אין איהר.

— וואָס דער אַלטער האט איבערגעלאָזט! ... אַך, מיין גאָט, מיין גאָט! ... אַך, דו צולאָזענע! ... האָסט געלעבט מיט איהם! ... געלעבט מיט איהם...

רובא'ן האט געשטיקט דער כעס; עס איז איהם טרוקען געוואָרען אין האַלדז און ער האט קיין וואָרט שוין מעהר נישט געקאָנט אויסרעדען. ערשט איצט האט ער דערהערט, אז ס'ע-ווערינע, אָהן כחות פון זיינע קלעפּ, זאָגט „ניט". זי האט נישט געפונען קיין אנדער מיטעל ווי זיך צו ראטעווען, און זי האט געליקענט נור כדי ער זאָל זי נישט דער'הרג'ענען. און איהר געווייזן און איהר ליגנערישע עקשנות, — דאָס האט ביי רובא'ן גאָר אוועקגערויבט דעם לעצטען טראָפען פארשטאָנד.

— זיי זיך מודה, דו האָסט מיט איהם געלעבט...

— ניין, ניין!

ער האט זי גענומען אין זיינע ארמס. האט זי אויפגעהויבען און געהאַלטען, אז זי זאל נישט קאָנען פארגראָבען אין בעט דאָס

פנים, אויס מורא פאר איהם. ער האָט זי געצוואונגען איהם קוקען אין די אויגען.

— זיי זיך מודה, האָסט מיט איהם געלעבט.

אַבער סעווערינע האָט זיך אַרויסגעגליטשט פון זיינע הענט, האָט זיך אַ ריס געטהון און געוואָלט לויפען צו דער טיהר. מיט איין שפּרינג איז רובאָ געווען לעבען איהר מיט אויפגעהויבענע פויסטען; מיט אַ זעץ ווי פון אַ צוויילדעמען האָט ער זי אַני-דערגעוואָרפען אויף דר'ערד, ביים טיש, איז צו צו איהר און זי אָנגעכאפט פאר די האָאָר, זי זאָל שוין נישט קאָנען לויפען, געגען אַ מינוט זיינען זיי אזוי געלעגען אויף דער ערד, אַ פנים צו אַ פנים, און זיך נישט געריהרט פֿון אַרמ. ס'איז געוואָרען אַ שרעק-ליכע שטילקייט, און דאָ האָבען זיך דערהערט דאָס זינגען און לאַכען פון די פרייליינס דאָווערן, און זייער פּיאַנאָ האָט צום גליק אזוי געקלאַפּט, אז מ'האָט נישט געקאָנט דערהערען דעם גע-שלעג ביי די רובאָ'ס. קלאַראַ האָט געזונגען קינדערשע לייערע-לאַך, און סאָפּיע האָט איהר אַקאָמפּאנירט מיט אלע כחות אויפ'ן פּיאַנאָ.

— זיי זיך מודה, האָסט מיט איהם געלעבט...

סעווערינע האָט שוין מעהר נישט געוואָנט צו לייקענען, — האָט זי גאָר געשוויגען.

— אין גאָטעס נאָמען, זיי זיך מודה, אז דו האָסט געלעבט

מיט איהם, אָדער איך שטעך דיר אַריין אַ מעסער.

רובאָ וואָלט זי דער'הרג'עט אויף טויט, — סעווערינע האָט האָט דאָס קלאָהר געמערקט אין זיינע אויגען. פריהער, בשעת'ן פאלען, האָט זי אויפ'ן טיש בעמערקט דאָס אָפענע מעסער; און זי האָט אויפ'ן אויך ווי געזעהן די בליסטשענדע שאַרף און איהר האָט זיך געדוכט, אז דער מאַן שטרעקט צו דעם אויס די האַנד. און זי האָט זיך מיט אַ מאָל דערפיהלט אזוי מאַט, די כחות זיינען איינעלענדיג און זי האָט געפיהלט, אז עס מוז נעמען אַ סוף אונבעדינגט.

— לאָז מיך אָפּ! ... ס'איז אמת! ... יא...

און דאָ איז געשעהען עפּים אזוינס, אבשטויסענדעס. איהר

מודה זיין זיך, וואָס רובאָ האָט אליין פון איהר אַרויסגעריסען מיט געוואלד, האָט איהם געטראָפּען ווי עפּים א שרעק, עפּים אונטערגליכעס. ס'האָט אויסגעזעהען, ווי ער וואָלט זיך גאָר קיין מאָל אזא ניעדעריגקייט ניט געקאָנט פאַרשטעלען, ער האָט אַז געכאַפט סעווערינען פאר'ן קאַפּ, און האָט מיט איהר קאַפּ גענומען האַקען אין פיסעל פון טיש. זי האָט זיך געוואָלט אַרויס-רייסען פון זיינע הענט, האָט ער זי אָנגעכאַפט פאר די האַאָר און זי געשלעפּט איבער'ן שטוב, אומוואַרפענדיג אייניגע בענק-לאָך. און יעדעס מאָל וואָס די פרוי האָט זיך געוואָלט אויפהויבן, בע, האָט ער זי מיט'ן פויסט צוריק געשליידערט. רובאָ האָט שוין כמעט ניט געקאָנט אטהמען, ער האָט פאַרקלעמט די צייהן, און ס'האָט איהם אָנגענומען עפּים אַ מין ווילדע, זינלאָזע רציחה. דער טיש האָט זיך אָבערוקט און דער אייזערנער אוווען האָט זיך שיער ניט איבערגעקעהרט. צום שפיץ פון בופעט האָבען זיך צוגעקלעפט אין בלוט איינגעריכטע האַאָר.

אַז זיי זיינען ענדליך געקומען צו זיך, צוויילדעטע און גע-שטיקטע פון דעם שרעק, און אויסגעמאַטערטע פון די קלעפּ, די געגעבענען און די צוגענומענע, — האָבען זיי זיך ווידער צוגעשלעפט ביז צום בעט. סעווערינע האָט זיך אַלץ געוואָלגערט אויף דר'ערד, רובאָ, זיצענדיג אויף אַלע פיער און האַלטענדיג זי ביי די ארמס. מאַן און ווייב האָבען קוים געאטהעמט. אונטערן האָט זיך נאָך אַלץ געהערט די מוזיק און ס'האָט נאָך אַלץ געהילכט דער יונגער קלינגענדער געלעכטער.

רובאָ האָט גראָב אויפגעהויבען סעווערינע'ן און האָט זי אַ וואָרף געטהון אויפ'ן בעט, און זי צוקוועטשענדיג צום ווענטעל, שטעהענדיג אויף די קניע און צוהאַלטענדיג דאָס ווייב מיט דער האַנד, האָט ער ענדליך געקענט נעמען רעדען. ער האָט זי שוין ניט געשלאָגען, ער האָט זי געמאַטערט מיט פראַנען, האָבענדיג אַ געוואָלדיגע דורשט געוואָהר צו ווערען דעם אמת. — אַלץ, האָסטו געלעבט מיט איהם, דו אויסגעלאסענע! ... זאָג עס מיר, זאָג עס מיר, דו האָסט געלעבט מיט דעם אַלטען...

און ווי אלט ביסטו דאן געווען? ... זאג... זאג... ביזט נאך געווען א קליין מיידעל, נאך גאר א קליין מיידעל, נאך גאר א קליין מיידעל, ניט אמת?

מיט א מאָל האָט סעווערינע אַרויסגעפלאַצט מיט אַ געדוין; די טרערען האָבען איהר געשטערט צו רעדען.

— גאט, מיין גאט! האָט איהר אָבגענומען דער לשון? ... נו? זאג, נאך אפילו קיין צעהן יאָהר ניט אלט געווען, ווען די האָסט אָנגעהויבען צו אונטערהאַלטען דעם אַלטען? ... אָט צורלייב וואָס האָט ער דיר אויפגעהאָדעוועט, — צוליב זיין ניעדערטרעכטיגקייט! נו, רעד שוין אַ מאָל... אָדער איך נעם זיך ווידער אַמאָל צו דיר!

סעווערינע האָט געוויינט און האָט ניט געקענט אַרויסרעדען קיין וואָרט; רובאָ האָט אויפגעהויבען די האַנד און האָט זי פארטומעלט מיט פרישע קלעפּ. ניט קריגענדיג קיין ענטפער האָט ער איהר דריי מאָל אָבגעלאָזען קלעפּ, אלץ ווידערהאַלענדיג זיין פראַגע.

— ווי אלט ביסטו געווען? זאג, דו אויסגעלאַסענע! זאג שוין!...

— צו וואָס זיך ראַנגלען? סעווערינע האָט געפיהלט, אז איהר נשמה נעמט שוין אַרויס פון איהר. ער וואָלט פון איהר געקאָנט אַרויסרייסען איהר האַרץ מיט זיינע גראָבע הענט פון אַ געוועזענעם וואָקזאַל אַרבייטער.

דער פערדער האָט זיך געצויגען, זי האָט זיך אין אלעמען מודה געווען, זי איז געווען אויף אזוי פיעל דערשלאָגען פון שאַנד דע און שרעק, אז איהרע ווערטער, וואָס זי האָט געשעפטשעט האָבען זיך קוים געהערט, און רובאָ, א געפייניגטער פון דער אויפערזוכט איז אזוי ווי בעזויפען געוואָרען פון זיינע ליידען, וועלכע זיינען אין איהם אַרויסגערופען געוואָרען דורך דעם, וואָס זי האָט איהם דערצעהלט. ער האָט זיך ניט געקענט אָנזעטיגען, ער האָט זי געצוואונגען זיך אומצוקעהרען צו די איינצעלהייטען, און פינקטליך בעשרייבען די פאַסירונגען. צווייגענדיג דעם אויער צו דער אונגליקליכער'ס ליפּען און ווערענדיג אן אויסגע-

מאטערטער פון דעם, אין וואָס זי האָט זיך מודה געווען, איז רובאָ געשטאנען איבער איהר מיט אן אויפגעהויבענעם פויסט, א פארטיגער זי אויפס-ניי צו שלאָגען, אויב זי זאָל נאָר ניט וועלען רעדען.

פאר איהר האָט וויעדער דורכגעשוועבט איהר פערנאנגענ-הייט אין דאנוויל, איהר קינדהייט, איהר יוגענד. איז דאָס אלעס פאָרגעקומען אונטער די בוימער פון'ם גרויסען פארק, אָדער אין די טונקעלע ווינקלען פון א קארידאָר אין שלאָס ? הייסט עס, אז דער הויפט-דריכטער האָט שוין געטראכט פון איהר נאָך דאן, ווען גאָב'ן גערטנער'ס טויט האָט ער זי גענוי מען צו זיך און זי ערצויגען צוזאמען מיט זיין טאָכטער ? עס האָט זיך געוויס אָנגעפאנגען נאָך דאן, ווען די אנדערע מיידעלאָך פלעגען זיך צולויפען, ווען ער פלעגט אָנקומען, און זי פלעגט בלייבען און מיט א שמיכעלע, אויפהייבענדיג איהר מאָרדעלע, האָט זי גשווארט, ער זאָל איהר א קלאפ טהון אין בעקעלע, און שפעטער, ווען נור זי אליין האָט געוואגט צו רעדען צו איהם, ווען זי האָט אלעס געקאָנט ביי איהם פועלען, איז דאָס אפשר טאקי געווען, נור דערפאר, ווייל זי איז געווען זיין ליעבהאבערין, און ער האָט זי אָבגעקויפט מיט די זעלבע ליעבליכקייטען, מיט וועלכע מען פערנוואַלטיגט דיענסטמיידלאָך. — ער, דער זעלבער וואָס איז געווען אזוי ביז און שטרענג צו אלע אנדערע ? אָך, די לומפערין ! דער אלטער תרה האָט זי געצוואונגען איהם צו קושען ווי א זיידען, און האָט בעאָבאכטעט ווי עס וואקסט אונטער דאָס מיידעלע, פלעגט זיך אָן איהר אָגריהרען, האָט זיך יעדעס מאָל אביסעל בענוצט מיט איהר, ניט האָבענדיג קיין געדולד צו ווארטען ביז זי וועט צייטיג ווערען.

רובאָ'ן האָט עס געשמיקט.

— נו, ווי אלט ביסטו דאן געווען, ענדליך ? זאָג, ווי אלט ?

— זעכצעהן און א האַלב יאָהר...

— ס'א ליעגען !

זאָגען ליעגען... מיינ גאָט !... צו וואָס ? סעווערינע האָט

א קוועטש געטהון מיט די אקסלען, אונמעכטיג פון מיעדקייט און שוואכקייט.

— און צום ערשטען מאל, וואו איז דאס פארגעקומען ?
— אין קרוואדע-מאפרא.

געגען א מינוט האט רובא זיך געוואקעלט, זיינע ליפען האבען געציטערט און פון זיינע אויגען האבען געשפריצט געלע פונקען.

— איך פאדער, אז דו זאלסט מיר דערצעהלען, וואס ער האט זיך מיט דיר דאן ערלויבט ?
סעווערינע האט געשוויגען : דער פאן האט אויפגעהויבען דעם פויסט.

— דו וועסט מיר ניט גלויבען...
— דאך, רעד.. ער האט דיר קיין שלעכטס ניט געקאנט

טהון ?

יא ?

זי האט א שאקעל געטהון מיט'ן קאפ, אז ער האט געטראָ-פען. דאס איז שוין גוט. דאן האט ער זיך אָנגעכאפט פאר דער סצענע, ער האט זי אין גאנצען געוואלט וויסען, פון אָנפאנג ביז'ן סוף; און ער איז אָנגעגאנגען מיט די אונמעגליכסטע פראגען, מיט דעם שמוציגסטען פערהער; סעווערינע האט מעהר ניט גע-עפענט איהרע ליפען: זי האט געלייקענט אָדער ניט געלייקענט נור מיט א שאקעל פון קאפ. פיליכט וועט זיי ביידען לייכטער זוערען ווען זי וועט זיך אין אלעם מודה זיין. אָבער רובא האט נאך מעהר געליטען פון די איינצעלהייטען, אין וועלכע סעווע-רינע האט געזעהען פערלייכטענדע אומשטענדען פיר איהר שולד. נאָרמאלע, ריכטיגע פערהעלטניסע וואלטען איהם וועניגער גע-פייניגט. אָבער דיעזע אויסגעלאסענהייט האט אין איהם אלץ אויפגעגליהעט, האט אין זיין קערפער אריינגעשטאָכען און דאן געקירעוועט די פערניפטעטע פייל פון אייפערזוכט. איצט קען ער שוין געוויס מעהר ניט לעבען, — פאר זיינע אויגען וועט אי-מער שוועבען דאס העסליכע בילד.

פון זיין ברוסט האט זיך ארויסגעריסען א געוויין.

— א, גאָט, מיין גאָט! א, גאָט מיין גאָט! ... דאָס קען
 נישט בלייבען אזוי, ניין, ניין! דאָס איז שוין צו פיעל! ... דאָס
 קען אזוי נישט פערבלייבען!
 פלוצלינג האָט ער אָנגעכאפט סעווערינע'ן און האָט זי א
 שטארקען טרעסעל געטחון.

— וואָרום זשע האָסטו, אויסגעלאָסענע, מיט מיר חתונה
 געהאָט? ווייסטו דען נישט, אז עס איז געמיין מיך אזוי אָב-
 צונאָרען? אין די געפענגניסע איז דאָ גענוג גנב'טעם, ביי
 וועמען דער געוויסען איז פיעל ריינער... הייסט עס, אז דו
 האָסט מיך פּעראַכטעט, האָסטו מיך נישט געליעבט? ... וואָרום
 זשע האָסטו מיט מיר געהייראָט?

סעווערינע האָט געמאכט אן אונבעשטימטע בעוועגונג.
 האָט זי דאָס דען איצט ריכטיג געוואוסט? זי איז געווען גליק-
 ליק, בעת זי האָט מיט איהם געהייראָט, דענקענדיג צו מאַכען אן
 ענדע צו דעם פּערגאנגענעם. אָפט קומט אויס צו טהון דאָס
 וואָס מען וואָלט נישט געוואָלט טהון, ווייל דאָס איז נאָך פאָרט
 דער בעסטער אויסגאנג. ניין, געליעבט האָט זי איהם נישט;
 זי האָט נישט געוואָלט זאָגען דעם מאן, אז ווען נישט די געשיכטע
 וואָלט זי בשום אופן נישט געוואָרען זיין פרוי.

— דאָס האָט ער דייך געוואָלט פּערזאָרגען, — נישט וואָהר?
 ער האָט געפונען א פאָסענדע בהמה... ער האָט דייך געוואָלט
 פּערזאָרגען אום דאָס זאָל קענען פאָרטגעזעצט ווערען, נישט
 וואָהר? און איהר האָט פאָרטגעזעצט אין צייט פון דיינע ביידע
 וויזיטען אהין, נישט וואָהר? צו לייעב דעם האָט ער דייך אהין
 גענומען?

סעווערינע האָט וויעדער אונטערשטיצט מיט א שאַקעל פון
 קאָפּ.

— און אויך צו לייעב דעם האָט ער דייך איצט איינגעלאָד-
 דען? דיעזע געמיינהייטען וואָלטען אָנגעהאלטען אָהן אן ענדע!
 און אז איך וועל דייך איצט נישט דערשטיקען, וועלען זיי ערשט
 אָנהאלטען!

זיינע צונויפגעקערעמפּטע הענט זיינען שוין געווען פאָר-

מיג אָנצוכאַפּען סעווערינע'ן ביים האַלז, אָבער דאָס מאָל איז זי עמפּערט געוואָרען.

— ניט אמת, דו ביסט אונגערעכט. איך אליין האָב זיך דאָך ענטזאגט צו פאַהרען. דערמאן זיך, אז דו האָסט מיר אזוי לאַנג אָנגערעדט, אז איך בין אזש ביין געוואָרען... דו זעהסט, איך האָב ניט געוואָלט — איך וואָלט שוין געוווּסן קיין מאָל, קיין מאָל ניט בעשטאַנען דאָרויף!

רובאָ האָט געפיהלט, אז די יונגע פרוי זאָגט דעם אמת, אָבער דאָס האָט איהם קיין פערלייכטערונג ניט געבראַכט. ער האָט געפיהלט אן אונפערטרעגליכען וועהטאג גראדע ווי פון א מעסער, וואָס וואָלט שטעקען אין זיין ברוסט, ווייל מען האָט שוין ניט געקאָנט אומקעהרען דאָס, וואָס איז פאַרגעקומען צוויי-שען איהר און דיעזען מאן. ער האָט אונדענקבאר געליטען פון זיין אונמעכטיגקייט צו מאכען, אז דאָס זאָל ווערען אנדערש. נאָך ניט ארויסלאָזענדיג פון זיינע הענד סעווערינע'ן, האָט רובאָ צוגעבויען זיין געזיכט צו איהר און, ווי א פער'כישופ'טער, האָט ער זיך אין איהר איינגעקוקט, גלייך ווי ער וואָלט אין דעם בלוט פון איהרע בלויע אדערלעך געוואָלט געפונען דאָס, וואָס זי האָט איהם אויפגעדעקט. און אויסער זיך, ווי פון שלאָף, האָט ער געשעפטשעט:

— אין קוראדע-מאָפּרא, אין רויטען צימער... איך קען דאָס צימער: דאָס פענסטער געהט ארויס אויף די רעלסען, א בעט שטעהט דאָרט אנטגעגען פענסטער. הייסט עס, דאָרט... אין דיעזען צימער... איך פערשטעה, ווארום ער זייל אויף דיר אָבשרייבען דאָס הויז: דו האָסט עס פערדיענט. ער האָט גע-מעגט זאָרגען פאר דייער גראַשענס און דאן דיר געבען נדן, — דו האָסט זיך עס גאנץ גוט פערדיענט... א, ריכטער, א בעזיצער פון מיליאָנען, אזא געאכטעמער, געבילדעטער, גרויסער מאן! אויף מיין וואָרט, ס'איז משוגע צו ווערען.... נו, זאָג מיר, און וואָס וועט זיין, אז ער איז גאָר דיין טאטע?

סעווערינע האָט זיך מיט שוועריגקייט אויפגעהויבען פון פלאץ. זי האָט דעם מאן אָנגעשטופט מיט א קראפט, וואָס איז

געווען אונגעהייער פיר איהר שוואכען, פערפֿינסטערמען, בעד-
זיענטען וועזען, און האָט גענומען ליידענשאפטליך פראָטעס-
טירען:

— ניין, ניין, נאָר נישט דאָס! אלעס איבעריגעס, ווי דו
וויילסט.... שלאָג מיך, והרג'ע מיך, אָבער דאָס זאָלסטו נישט זאָגען!
דו זאָגסט אַ ליגען!

רובאָ האָט אין זיין האַנד איינגעהאלטען סעווערינע'ס האַנד.

— דו ווייסט דען עפֿים? דו ביזט אזוי עמפֿערט, ווייל
דו אַליין ביסט אין צווייפֿעל, צו איז ער נישט דיין טאטע.

די יונגע פֿרוי האָט זיך גענומען אַרויסרייסען די האַנד,
און רובאָ האָט פֿלוצלונג בעמערקט דאָס פֿערגעסענע פינגערעל
אויף איהר פינגער, — דאָס גאָלדענע שלענגעל מיט אַ רובינעווע
קעפֿעל. ער האָט עס אַראָבגערייסען פון איהר פינגער און אין
אַ נייעם אָנפֿאל פֿון כעס האָט ער עס מיט'ן אָבצאָס צוטראָטען
אויפֿ'ן פּאָדלאָגע, און האָט גענומען שפּאַנען איבער'ן צימער אַ
שווייגענדער, אַ דערשלאָגענער. סעווערינע האָט זיך אנידער-
געזעצט אויפֿ'ן עק בעט און גענומען אויפֿמערקזאם קוקען אויפֿ'ן
מאן מיט ברייטגעפֿענטע אויגען. עס האָט געהערשט אַ שרעק-
ליכע שטילקייט.

רובאָ'ס כעס איז נישט איבערגעגאנגען. אויף אַ מינוט איז
זיין צאָרן קלענער געוואָרען, אָבער וויעדער האָט ער איהם
אָנגעכאַפֿט, ווי אַ מין שכרות, פֿערטרינקענדיג איהם מיט זיינע
שרעקליכע וועלען, ביז דער קאָפּ האָט זיך איהם גענומען דרעהען.
רובאָ האָט אויפֿגעהערט זיך צו בעהערשען, האָט זיך געוואָרפֿען
ווי אַ ווילדער, און זיך אין גאנצען איבערגעגעבען צו דעם צור-
יושעטען שטורם, וואָס איז אויף איהם אָנגעקומען, און האָט זיך
אונטערגעגעבען דער איינציגער בעדירפֿנים צו בעפֿרידיגען די
בעסטע, וואָס האָט געיושעט אין איהם. דאָס איז געווען אַ
דיין פיזישע, געוואָלדיגע בעדירפֿנים, אַ מין דורשט נאָך ראַכע;
ס'האָט געפֿייניגט זיין קערפֿער, און וועט איהם נישט געבען קיין
רוהע ביז ער וועט נישט שטילען די בעדירפֿנים.

ניט אָבשטעלענדיג זיך, האָט רובאָ מיט ביידע פֿיסטען זיך

געהאקט אין קאפ אריין און מיט א געבראכען הארץ האָט ער געיאָמערט:

— וואָס טהוט מען? ...

אויב ער האָט שוין דיעזע פרוי ביז איצט ניט געטוימטעט, וועט ער זי שוין ניט טוימען. זיין שוואכער כאראקטער, וועלכער האָט זיך אויסגעדריקט אין דעם, וואָס ער האָט זי ניט דער'הרג'עט גלייך אויפ'ן אָרט, האָט נאָך פּערגרעסערט זיין בעס, ווייל דאָס איז דאָך טאקי געווען א שוואכהייט פון כאראקטער — ווייל עס הייסט דאָך, אז איהם איז נאָך געווען טהייער דאָס פנים'על פון דיעזער אויסגעלאסענער, וואָס ער האָט זי ניט דערוואָרגען. אָבער פערבלייבען מיט איהר קען ער דאָך אויך ניט. הייסט עס אז ער מוז זי ארויסטרייבען, ארויסווארפן אויף דער גאס, אז ער זאָל זי שוין קיין מאָל ניט אַנקוקען. און א נייער שטראָם פון שמערצען האָבען א כאפ געטהון רובאָפ'ן, ער האָט דערפיהלט אן אונערטרעגליכע קלעמעניש פון דעם געדאנק, אז ער איז ניט פעהיג זאָגאר אויף אזא זאך אויך. איז וואָס? קומט, הייסט עס, אויס זיך נאָך צופרידען צו שטעלען מיט אזא געמיינהייט, מיט געהמען זי מיט זיך קיין האוור און ווייטער מיט איהר לעבען אין פריעדען, גלייך ווי ס'האָט גאָרניט פאסירט? ניין, ניין, בעסער דער טויט, א טויט אויף ביידע, דאָ, באַלד!

עס האָט איהם אָנגעכאפט אזא שרעק, אז ער האָט אזש אויסגעשריען אויפ'ן קול:

— וואָס זאָל איך טהון! ...

זיצענדיג אויפ'ן בעט, האָט סעווערינע אלץ נאָכגעקוקט דעם מאן מיט גרויסע צושראָקענע אויגען. אין איהר רוהיגע פריינדשאפט צו איהר מאן ווי צו איהרען א חבר, האָט זי שוין דעשפיערט א רחמנות אויף דעם מענשען, צוזהענדיג זיינע ענדלאָזע יסורים. זי וואָלט איהם מוחל געווען, וואָס ער האָט זי געזידעלט און געשלאָגען, אָבער זי איז געווען צו צוטומעלט פון זיין משוגענעם צאָרן; זי איז נאָך אלץ צו זיך ניט געקומען פון איבערראשונג. זי, די שטילינקע, ווייך-הערציגע, וועל-

כע האָט נאָך אין דער יונגער זיך אונטערגעגעבען צו דעם אל-
מען, און האָט דערנאָך געהייראט בלויז דערצו אבי ס'זאָל נעהר-
מען א סוף ווי ס'ניט איז, — זי האָט ניט געקענט בעגרייפֿען
אזא מין ווילדען אָנפאל פון אייפערזוכט פאר חטאים פון אמאָל,
אויף וועלכע זי האָט שוין לאנג חרטה געהאט. אין אמת'ן ניט
זייענדיג דעמאָראליזירט, ניט וויסענדיג נאָך פון קיין ליידענ-
שאפטען, אין איהר האלב־בעוואוסטזיניגען צושטאנד פון א גוט
מיידעל און א צנועה, ניט קוקענדיג אויף אלע איהרע זינד, האָט
זי בעטראכט איהר מאן, ווי ער ווארפט זיך איבער'ן שטוב אין
זיין ווילדע רציחה, ווי זי וואָלט פאר זיך געזעהען א וואָלף, א
חיה פון אן אנדער וועלט. וואָס איז איהם אזוינס? דאָס איז
דאָך גיט נור כעס. און מעהר פון אלעם האָט זיך סעווערינע
געשראקען דערפאר, וואָס זי האָט אין איהם מיט אמאָל דערזעהען
א חיה; דריי יאָהר צייט האָט זי דאָס בלויז געשפּיערט אין
איהם, פון זיין האלב־פערשטיקטען רעווען צייטענווייז, און איצט
איז די חיה אראָפּ פון דער קעט, א צוויילדעטע און וויל זי
צורייסען. וואָס קען זי איהם זאָגען צו פעהיטען אן אונגליק?
יעדעס מאָל, שפּאנענדיג הין און צוריק, איז ראַכאָ פאר-
בייגעגאנגען נאָהענט צום בעט, פארביי סעווערינען. זי האָט ווי
געווארט, און ענדליך האָט זי זיך דערוואגט צו זאָגען:

— הער מיך אויס, מיין פריינד....

אָבער ער האָט גאָרניט געהערט. ער האָט זיך א וואָרף גע-
טהון צום אנדערען עס שטוב, ווי א שטרוי, וואָס דער שטורם
טראָגט.

— וואָס זאָל איך טהון? וואָס זאָל איך טהון?

ענדליך האָט סעווערינע איהם אָנגעכאפט פאר דער האנד
און איהם אָבעשטעלט אויף א רגע.

— הער מיך אויס, מיין פריינד. איך האָב זיך דאָך אליין
ענטזאגט צו פאָהרען אחין.... און איך וועל דאָך אחין מעהר
קיין מאָל ניט פאָהרען, קיין מאָל ניט, קיין מאָל ניט! איך
ליעב דיך.

און די יונגע פרוי האָט גענומען האַלזען דעם מאן, זי האָט

איהם אומגעארמט, אויסגעשטרעקט איהרע ליפען צו איהם פיר א קוש. אָבער רובאָ האָט זי פון זיך אָבגעשטויסען מיט עקעל און איז אַנידער געפאלען צום בעט.

— אַה, דו אויסגעלאסענע! ... איצט מאַכט דיר שוין ניט אויס.... און נאָר וואָס האָסטו מיר ענטזאגט, האָסטו מיר ניט געוואָלט קענען. און איצט... אדרבא... ווילסטו מיר ווידער ארייננארען אין דייע הענד, א ? אז דערמיט קאָן מען צובינדען א מאַנספערזאָן, איז ער ריכטיג צוגעבונדען.... אָבער מיר וואָלט איצט געברענגט א לעבעדיגען, ווען איך זאָל דיר אָנריהרען, — אַה, איך פיהל אז ווי א סם וואָלט מיר דאָס גע'שרפט'עט מיין בלוט.

רובאָ האָט געציטערט. דער געדאַנק צו זיין מיט זיין פרוי, זייערע ביידענ'ס קערפערס אויסגעצויגען אויפ'ן בעט, האָט איהם מיט אַמאָל א ברען געטהון ווי מיט א פלאם-פיוער. און דא, אין די ביטערע פינסטערקייט פון זיין נשמה, אין די טיעפעניש פון זיין בעשמוצט ליידענשאפט, וואָס טהוט איהם אַן אזוינע שמערצען, איז פלוצים, ווי אַן אָפּענע וואונד, אויסגעבויערט געוואָרען דער געדאַנק פון טויט.

— פארשטעהסטו, — האָט ער צו איהר געזאָגט, — כרי איך זאָל ניט קראפירען ווען איך זאָל לעבען מיט דיר, איז נויטיג אז פריהער זאָל אַנלעגען מיט'ן קאָפּ יענער, דער אנדערער דייער.... איך מוז איהם פארניכטען.... איך מוז איהם פאר-ניכטען!...

רובאָ'ס שטימע איז געוואָרען העכער ; איבערזאָגענדיג די ווערטער, איז ער ווי אויסגעוואקסען. ער האָט זיך אויסגעגלייכט, גלייך אין דעם איז פאר איהם געווען דער בעשלוס, וואָס האָט איהם בערוהיגט. ער האָט מעהר ניט גערעדט. ער איז לאַנג זאָם צו צום טיש און האָט א קוק געטהון אויף דעם מעסער ; דאָס ברייטע אָפּענע קלינגעל האָט געבליסטשעט. רובאָ האָט, ווי מעכאַניש, צוגעמאַכט דאָס מעסער און זיך עס אריינגעלייגט אין קעשענע, און, אַבלאָזענדיג די הענד, איז ער געבליבען שטעהן אויפ'ן אָרט פארטראכט און קוקענדיג מיט די אויגען

ערגיץ אוועק ווייט. זיינע געדאנקען האָבען איהם געלעגט צוויי מיעפע קנייטשען אויפ'ן שטערן. כדי צו קענען צו עפּים זיך דערטראכטען, האָט רובאָ געעפענט דאָס פענסטער און ארויס געשטרעקט דעם קאָפּ אין דער פרישער לופט פון אבענד. און סעווערינע, א דערשראָקענע, האָט זיך אויך אויפגעהויבען. זי האָט ניט געוואגט פרעגען א וואָרט, און האָט געטראכט וועגען דעם, וואָס עס טהוט זיך דאָרט, אין זיין פאר'עקשנ'טען קאָפּ, און זי האָט געווארט, אויך שטעהענדיג פאר דעם אָפּענעם ברייטען הימעל.

ס'האָט גענומען ווערען פארנאכט. די הייזער האָבען זיך אין דער ווייטען אויסגעשטעלט ווי טונקעל שאַטענס; דער גרויסער סקווער ביים באַהן-הויף איז געוואָרען פול מיט וויאָל לעטאָוען רויך. ספּעציעל ביי דער זייט פון באַטיניאָל האָט די לאַנגע גרוב אויסגעזעהען ווי פערשאַטען מיט אש, אין וועלכע עס האָבען ווי גענומען אריינזינקען די שטאַנגען פון דעם בריק דע ל'אייראָפּ. פון דער זייט פון פאריז האָבען די לעצטע שטראַה-לען פון דעם פארגעהענדען טאָג אָבגעשיינט אין די שוויבען פון דעם גרויסען געדעקטען וואָקזאַל. אָבער אונטען איז די פינ-סטערקייט געוואָרען אַליץ מעהר און מעהר געדיכט. וואו ניט וואו האָבען זיך גענומען ווייזען פונקען ליכט, און אויף די פאַ-סאזשיר-פלאַטפאָרמען האָט מען אָנגעצונדען די גאָדערעלאַך. און פון דעם פונקט האָט געשיינט א העלע, ווייסע ליכט, — דאָס איז געווען דער לאַמפּ ביי דעם לאָקאָמאָטיוו פון'ם צוג, וואָס געהט קיין דיעפּ. די טירען זיינען שוין געווען פערמאכט, די וואָגאַנעס פול מיט פאַסאזשירען, און מ'האָט נור געוואַרט אויף דעם בעפעהל פון דעם דעזשורנעס אַרויסהעלפער פון דעם סטאַציאָן-מייסטער איהם צו ריהרען אין וועג אַריין. ס'איז געוואָ-רען א טומעל: דער רויטער סיגנאַל פון דעם רעלסען-קירעווער האָט פערמאכט דעם וועג, און א קליינע דאמפּ-מאַשין איז צוגעקומען אוועקשטעלען די וואָגאַנעס, וואָס זיינען דאָ על פי טעות אוועקגעשטעלט געוואָרען. אין די פינסטערניש, וואָס איז געוואָרען אַליץ געדיכטער, זיינען אויף די געפלאַנטערטע פערדיס-

אייזענבאהן היין און צוריק געגאנגען די דאמפֿר־מאשינען און זיך געדריעהט צווישען די שטיל־שטעהענדע וואגאָנעס אויף די זיי־טיגע רעלסען. איין צוג איז געגאנגען אין ארושטאנטייל, און א צווייטער — קיין סאָדזשערמעין; און זעהר א גרויסער צוג איז אָנגעקומען פון שערבורג. סיגנאלען האָבען זיך געוויזען עפֿטער, מ'האָט גענומען פייפֿען פון די לאָקאָמאָטיווען און פון די סיגנאל טרומייטלאך; פון אלע זייטען האָבען זיך יעדע וויילע בעוויזען פייערלאך, — רויטע, גרינע, געלע, ווייסע. פון אלעס איז געוואָרען איין צומישענעס אין די טונקעלהייט פון דעם פארגעהענדען טאָג; ס'האָט זיך אָבערדוכט אז אַט אַט וועט ווערען א צוזאמענשטויס; אָבער די צוגען זיינען זיך פארביי־געגאנגען, פאנאנדערגעגאנגען און אוועקגעגאנגען מיט שטילע, ווייכע בעוועגונגען, פארשווינדענדיג ערגיץ אין דער פינסטער. אַט געהט אָבער מיט אַמאָל אויס דאָס רויטע ליכט ביים דרעה־צירקעל, עס דערהערט זיך דער פייף פון דעם צוג קיין דיעפֿ, און ער גיט זיך א ריהר.

פון דעם בלאסען הימעל האָבען גענומען פאלען פיציקע קאפּעלאך רעגען. די נאכט וועט אוראי זיין זעהר א פייכטע. אז רובאָ האָט זיך אומגעקעהרט, האָט זיין פנים אויסגעזעהען פינסטער און פאר'עקשנ'ט, גלייך ווי אויף איהם וואָלט ארויפ־געפאלען דער שאַטען פון דער קומענדער נאכט. ער האָט שוין געהאַט זיין פלאן, ער האָט שוין געוואוסט וואָס צו טהון. ביי דעם אויסגעהענדען שיין פון טאָג, האָט ער א קוק געטהון אויפֿ'ן זייגער און געזאָגט אין דער הויך.

— פינף איהר צוואנציג....

רובאָ האָט זיך פּערוואונדערט: בלויז איין שעה — קיין גאנצע שעה ניט — און וואָס דאָ האָט זיך אָבעטהון! איהם האָט זיך אָבערדוכט, אז זיי עסען זיך אזוי איינער דעם אנדערען שוין וואָכען לאַנג.

— זעקס איהר צוואנציג, — מיר האָבען נאָך צייט.

סעווערינע, ניט וואגענדיג ארויס צו רעדען א וואָרט, האָט ווייטער נאָכגעקוקט יעדע בעוועגונג פון איהר מאן מיט איהרע

אונרוהיגע אויגען. זי האָט געזעהען, אז ער זוכט עפעס אין שאַפּע, און האָט געפונען פאפיער, א פלעשעלע טינט, א פערדער.

— זעץ זיך; שרייב....

— צו וועמען?

— צו איהם.... זעץ זיך.

די יונגע פרוי האָט אינסטינקטיוו זיך אָבערוקט פון בענ-קעל, נאָך ניט וויסענדיג וואָס אייגענטליך דער מאן וויל פון איהר; אָבער ער האָט זי אָנגעכאַפּט און זי מיט געוואלד א זעץ געטהון צום טיש מיט אַזאַ כח, אז זי איז געבליבען ווי מיט צוועקעס צוגעשלאָגען.

— שרייב... „פאַהרט היינט אַבענד אַרויס מיט'ן שנעלל-צוג זעקס אַוהר דרייסיג און ווייזט זיך פאַר קיינעם ניט ביז רואן“. סטווערינע האָט געהאַלטען דעם פערדער, אָבער די האַנד האָט איהר געציטערט; און ס'איז איהר געוואָרען נאָך שרעק ליכער פון דעם אונפערשטענדליכען מין, וואָס די צוויי איינ-פאכע שורות האָבען געהאַט. זי האָט זיך דערוואַנט אויפצוהויבען דעם קאָפּ און האָט מיט א געבעט אַרויסגעשעפטשעט:

— מין פריינד, וואָס ווילסטו טהון?... ערקלעהר מיר, איך בעט דיך...

רובאָ האָט איבערגעזאָגט אויף א קול און בעפעהלענדר:

— שרייב, שרייב!

און קוקענדיג איהר גלייך אין די אויגען, אָהן כעס, אָהן זיעדעל ווערטער, אָבער מיט אַזאַ האַרטען ווילען, אז עס האָט זי געדריקט, פערניכטעט, — האָט ער צוגעזעצט:

— דו וועסט באַלד זעהען, וואָס איך וויל טהון.... און הער, כ'וויל דו זאָלסט טהון דאָס זעלבע וואָס איך.... אויף אַזאַ אופן וועלען מיר ביידע האָבען איין ציעל, און צווישען אונז וועט זיין עפּיס סאָלידעס.

רובאָ האָט זי געשראָקען; און זי האָט זיך נאָך געפרופט זיין פעסט.

— ניין, ניין! איך וויל וויסען. איך וועל ניט שרייבען ביז איך וועל ניט וויסען.

ניט רעדענדיג, האָט רובאָ אָנגעכאַפט סעווערינע'ס האַנד, איהר צערטליכע, קינדערישע האַנד, און זי פארקלעמט אין זיין אייזערנעם פויסט, ווי אין א שרויפשטיק, כמעט צורייבענדיג די פינגער. ער האָט געוואָלט, אז צוזאמען מיט דעם וועהטאָג זאָל איהר אין קערפער אריין זיין ווילען אויך. סעווערינע האָט א געשריי געטהון אויפ'ן קול, און זי איז געוואָרען אונטערטהעניג, געבויען. אין איהר בערייטקייט פון דעם אלץ-נאָכגעבענדען כאראקטער, האָט זי, ווי פריהער גאָרניט וויסענדיג, בלויז גע'קאנט איהם פאָלגען ווי א געצייג אין זיין האַנד — א געצייג פון ליעבע און — פון טויט.

— שרייב, שרייב!

און סעווערינע האָט מיט איהר צוועהטאָגטער האַנד קוים אָנגעשריבען.

— גוט; ביסט א וואוילינקע... — האָט רובאָ געזאָגט, איבערלעזענדיג דאָס צעמעלע, — און איצט ראם צוריק אויף אין שטוב, מאך זיך פערטיג.... איך וועל נאך אריינקומען נאך וויל.

ער איז געווען פאָלקאמען רוהיג. ער האָט זיך פארריכט דאָס האַלדזטיכעל פאר'ן שפיגעל, אָנגעהאן דעם הוט און איז ארויסגעגאנגען. סעווערינע האָט געהערט, אז ער האָט פער'שלאָסען די טיהר און דעם שליסעל גענומען מיט זיך.

ס'איז געוואָרען אלץ מעהר און מעהר נאכט. געגען א מינוט איז די יונגע פרוי געזעסען אָהן שום בעוועגונג, אָנגעשטרענגט צוהערענדיג זיך צו יעדען שאָרף, וואָס האָט זיך געהערט פון יענער זייט טיהר. ביי דער שכנה, די צייטונגס־הענדלערקע, האָט זיך געהערט א פערשטיקטער, אונאויפהערענדער קוויטש: מסתמא האָט מען וואָרט פארשלאָסען א הינטעל. אונטען, ביי די דאָווערן'ס האָט דער פאָרטעפּיאַן געשוויגען: איצט האָט זיך בלויז געהערט א פרעהליך קלינגעריי פון טעפ און טעלער, — ביידע באַלעבאָסטעס האָבען זיך מתעסק געווען אין קיך: קלאַראַ האָט געקאכט „ראַגו“ — א מין ראָסעל־פלייש מיט שאַרפע געווירץ, — און סאָפיע האָט אָנגעגרייט סאַלאַט. און די אויס'

געמאטערטע, צוועהטאגטע סעווערינע, אין די אנגסט און שרעק פון דער קומענדער פינסטערער נאכט, האָט זיך צוגעהערט צו זייער געלעכטער.

זעקס און פונפצעהן מינוט איז דער לאַקאָמאָטיוו פיר דעם האַוורצוג אַרויסגעקראָכען פון אונטער דעם בריק דע לאַייראָפּ, איז צוגעגאנגען צו די וואַגאַנעס, און מען האָט איהם צוגעשטעפּט. ווייל די רעלסען זיינען געווען פערנומען מיט וואַגאַנעס, האָט מען דעם צוג ניט געקענט צופיהרען צו די פלאַטפאָרמע פון די הויפט-אייזענבאהן-ליניעס. ער האָט געווארט אונטער דעם אָפּענעם הימעל, ביים ענד פון פאסאזשיר'ס בריק, וועלכער האָט זיך אין דער פינסטער פון דעם טינט-שוואַרצען הימעל אויסגעלאָזט מיט אַ שמאַלינקע לאנגע ערד-באַנק, וואו אַ רייע פון גאָדערלאַך אויפ'ן טראָטואַר האָט זיך אַרויסגעוויזען ווי פונקען אין אַ טומאן. דער רעגן האָט אויפגעהערט, אָבער איבער דעם גרויסען, אָפּענעם פלאַץ האָט זיך געטראָגען אַ קאל-טער, נאָסער ווינט, וועלכען דער טומאן האָט צוריק געיאָגט אַזש ביז די בלייכע פייערלאַך אין די הייזער אויף די גאָס דע ראָם. די גרויסע שטרעקע, פארגאסען פון נאָסקייט, האָט אויסגעזעהען טרויעריג און אונענדליך; בלויז דאָ און דאָרט האָבען זיך גע-זעהען בלוט-רויטע פייערלאַך און אָנגעשטעלטע גרויסע פינסטערע מאַסעס, — די לאַקאָמאָטיווען, וואַגאַנעס, איינציגווייז און עט-ליכע צוואַמען, וואָס שטעהען שלעפּעריג אויף די זייטיגע רעל-סען, און פון די טיעפעניש פון דעם אָקעאַן פון פינסטערקייט האָט זיך געהערט אַ רעש, דער געהאָקטער, פּיבערשער אטחמען פון די ריעזען, דאָס פייפען, וואָס הילכט ווי די דורכדרינגענדע קולות פון פרויען, וואָס ווערען אטאָקירט, און דאָס אונגעהייערע פילדערן פון די ווייטע סיגנאַל-טרויטלאַך אין די אַרומיגע גאַסען. עס האָט זיך דעהערט אַ בעפעהלענדער געשריי מ'זאָל צושטעפּען נאָך אַ וואַגאַן. דער שטיל-שטעהענדער לאַקאָמאָטיוו פון דעם שנעל-צוג האָט דורך אַ קלאַפּאָן אַרויסגעלאָזט אַ גרויסען שטורם דאמפּף, וועלכער האָט זיך געצויגען אַרויף אין דער פינ-סטער און איז זיך צוגאנגען אין גרויסע שטיקער, בענצענדיג,

ווי מיט ווייסע טרערען, דעם ענדלעזען טרויער-וואואל איז
בער'ן גאנצען הימעל.

זעס אויך צוואנציג מינוט זיינען אָנגעקומען רובאָ און
סעווערינע. זי האָט נאָר וואָס אָבגעגעבען דעם שליסעל דער
מומע וויקטאָריע, פארבייגעהענדיג די טואלעט קאבינעטען פיר
דאמען. רובאָ האָט זי ביסלעכווייז אונטערגעטריבען, ווי א מאן,
וואָס איילט זיך ווען די ווייב זאמט זיך; דעם הוט האָט ער
זיך פאררוקט ארונטער צום נאָסען, און איז געווען אונגעדולדיג
און בייולאך; זי האָט זיך זעהר גוט ארומגעוויקעלט דאָס פנים
מיט איהר וואואל און האָט אויסגעזעהען זעהר מיער און אנוויי-
כער. די פיעלע פאסאזשירען האָבען זיך געשטופט אויף דער
פלאטפארמע; רובאָ מיט דער פרוי האָבען זיך פארמישט אין
דער מאסע און זיינען געגאנגען פון וואגאן צו וואגאן, זוכענדיג
מיט די אויגען א ניט-פארנומענעם קופע ערשטען קלאס. אויף
דער פלאטפארמע איז דערווייל געוואָרען לעבעדיגער; די טרער-
גער האָבען צוגעשטופט צום ערשטען וואגאן די אָנגעפאקטע
באנאזשיווענעלאך; דער קאָנדוקטאָר האָט זיך בעמיהט צו
געפינען פלאץ פאר א פאמיליע מיט א סך קינדערלאך, דער דער-
זשורנער ארויסהעלפער פון דעם סטאנציאן-מייסטער האָט איי-
בערגעקוקט צו די וואגאנען זיינען גוט צוזאמען געקעמלט, צו-
לייכטענדיג זיך מיט זיין סיגנאל-לאנטערן, כדי בעסער צו זעהן,
צו אלעס איז ריכטיג און געזיכערט. רובאָ האָט ענדליך געפונען
א פרייע קופע, און האָט שוין געוואָלט הייסען סעווערינע'ן
אריינגעהן אין וואגאן; ער האָט אָבער פלוצים דערזעהען דעם
אויפזעהער פון דער סטאנציאן, וואנדארפין, שפאצירענדיג מיט
זיין ארויסהעלפער דאווערן. ביידע האָבען זיי זיך פארלעגט
די הענד צוריק, און האָבען נאָכגעקוקט ווי מען קעמלט צו א
וואגאן. ער האָט זיך מיט זיי געגריסט; מ'מוז זיך אָבשטעלען
און כאַטש זאָגען א וואָרט.

פריהער פון אלעמען, האָט מען גערעדט א פאָר ווערטער
וועגען דער געשיכטע מיט דעם סוב-פרעפקט, און ווי דאָס האָט
זיך געענדיגט צופרידענשטעלענד פאר אלעמען. דערנאָך האָט

מען זיך צורעדט דערפון, וואָס האָט זיך דעם אין-דער-פריה גע-
טראָפּען אין האוור, ווי דער מעלעגראַף האָט דאָס געמעלדעט :
אויף דעם לאָקאָמאָטיוו „ליזאַ“, וואָס פיהרט שבת און דאָנערש-
טאָג דעם זעקס-דרייסיג שנעל-צויג, האָט זיך צובראָכען דער טרייב-
אייזען פונקט ביים אָנקומען אין דער סטאנציע. דאָס פארריכטען
האָט אויף צוויי טעג פּערהאַלטען אין האוור דעם מאַשיניסט,
זשאַק לאַנטיע, רובאָ'ס אַ לאַנדסמאַן, מיט זיין הייזער פּעקע,
מומע וויקטאָריאַ'ס מאַן. שטעהענדיג ביים טיערעל פון די
קופּע, האָט סעווערינע זיך צוגעהערט, ניט אריינגעהענדיג אין
וואַגאָן, און איהר מאַן, וועלענדיג אויסזעהען גאַנץ מונטער, האָט
גערעדט הויך און געלאַכט. ס'האָט זיך דערהערט אַ שטאַרקער
רוק ; דער צוג איז אָבעשטופט געוואָרען אויף עטליכע מעטער :
דאָס האָט די דאמפּ-מאַשינע אונטערגערוקט די פריהערדיגע
וואַגאָנעס צו דעם צוגעגעבענעם נומער 293, כדי ס'זאָל זיין אַ
בעזונדערע קופּע. דער יונגער דאָווערן — האַנרי, וועלכער איז
געגאנגען מיט'ן צוג אלס דער אויבערקאָנדוקטאָר, האָט דער-
קענט סעווערינע'ן אונטער'ן וואַגאָל, און האָט זי פארהויט פון אַ
קלאַפּ מיט'ן אָפּענעם טיערעל פון וואַגאָן דערמיט, וואָס ער האָט
זי האַסטיג אָבעשטופט אָן אַ זייט; מיט אַ שמיכעל האָט ער
זיך דערנאָך ענטשולדיגט פריינדליך, דערצעהלענדיג איהר, אז
די קופּע איז ספּעציעל פיר איינעם פון דער אדמיניסטראַציע
פון דער אייזענבאהן קאָמפּאניע, וועלכער האָט זיך געהייסען צו-
קעמלען די קופּע ערשט אַ האַלב שטונדע פאר'ן אוועקגעהן
פון'ס צוג. סעווערינע האָט זיך גאָר אָהן אַ פאַרוואָס אַ לאַך
געטהון, — אַ נערוועזער, קורצער לאַכען, און דער ענטציקטער
האַנרי איז אוועק צו זיין פּאָסטען; ער האָט ניט איין מאָל זיך
געטראַכט, אז מיט סעווערינע'ן וואָלט מען געקאָנט פיין פיהרען
אַ לינקע ליעבע.

ס'איז געווען זיבעצן און צוואנציג מינוט אויף זיבעצן. ביז
זעקס-דרייסיג איז געבליבען נאָך דריי מינוט. פלוצים איז רובאָ,
וועלכער האָט פון דער ווייטענס קיין אויג ניט אַראָבגעלאָזט פון
די טיהר פון דעם וואַרט-זאָל, ניט אויפהערענדיג רעדען מיט

דעם סטאנציאן-מייסטער, פון איהם אָבערטראָטען און איז צו צו סעווערינע'ן. אָבער דער וואַגאָן האָט זיך אָבערוקט, און זיי זיינען אָבענגאנגען אייניגע טריט צו דעם פרייען קופע; מיט דער פלייצע צו די איבעריגע פאסאזשירען האָט רובאָ געאיילט דאָס ווייב און האָט זי מיט געוואלד אריינגעזעצט אין וואַגאָן. און זי, אויפגערגט אָבער פאָלגענדיג, האָט בלויז אינסטינקטיוו זיך אומגעקוקט צוריק צו זעהן, וואָס דאָ איז אזוינס. עס האָט זיך בעוויזען אַ פארשפּעטיגטער פאסאזשיר, וועלכער האָט אויפ'ן האַנד געהאט בלויז אַ פלעד-שאַל; דער הויכער קאַלנער פון זיין לאַנגען בלויזען אויבערראַק איז געווען אויפגעשטעלט, און די קאנטען פון זיין הוט אזוי אַראָבערוקט איבער די אויגען, אז קיין פנים האָט מען נישט געקאָנט זעהן, און ביי די טריפענדע שיין פון די גאָדערענער האָט זיך נור געוויזען אַ שטיקעל גרויע באַרד. און דאָך זיינען וואַנדאַרפ און דאָווערן צוגעגאנגען, נישט קוקענדיג דארויף, וואָס דער רייזענדער האָט קענטיג געוואָלט בלייבען אונטעמערקט. זיי זיינען איהם נאָכגעגאנגען. ערשט פארבייגעהענדיג נאָך דריי וואַגאָנעס, האָט דער פאסאזשיר זיך צו זיי פארנייגט לעבען דעם פיר איהם ספּעציעל אָנגעגרייטען קופע, אין וועלכען ער איז האַסטיג אריין. דאָס איז געווען ער. סעווערינע איז אין איין ציטערניש אַנידערגעפאלען אויף דער קאנאָפּע. דער מאַן האָט איהר שמערצליך צוגעדריקט די האַנד, גלייך ווי דערמיט ווייזענדיג איהר זיין מאַכט און פרעהענדיג זיך אין דער זיכערהייט, אז זיין פלאַן וועט זיך איהם איינגעבען. אין אַ מינוט אַרום וועט דער זייגער קלינגען האַלב זיעבען. דער צייטונגס-מאַן איז צו יעדען צוגעשטאַנען מיט זיינע צייט-טונגען, די פאסאזשירען האָבען אַרומגעשפּאַצירט אויף דער פלאַטפאָרמע, דערוויכענענדיג זייערע פאַפּיראַסען. ענדליך האָט בען אלע פערנומען זייערע פלעצער; ס'האָט זיך פון ביידע עקען צוגעהערט ווי קאָנדוקטאָרס מאַכען צו די טיהרלעך פון די וואַג-גאַנעס. רובאָ האָט מיט פארדרוס בעמערקט אין זיין קופע, וועלכען ער האָט גערעכענט פון קיינעם נישט בעזעצט, עפּיס אַ טונקעלע פיגור אין ווינקעל פון וואַגאָן, — קענטיג אַ פרוי אין

טרויער, א שווייגענדע און אַהן בעוועגונג, און ער האָט זיך שוין
 ניט געקענט איינהאַלטען פון אַ בייזען אויסגעשריי, ווען די
 טירעל האָט זיך ווידער געעפּענט און דער קאַנדוקטאָר האָט
 אריינגעשטופּט אין קופּע אַ פּאַאַרעל, — דער מאַן אַ דיקער און די
 פרוי אַ דיקע, — וועלכע האָבען זיך צוגעמאַסטשעט, שווער אַמאָר
 מענדיג. דער צוג האָט געזאָלט גלייך נעהמען געהן, ס'האָט
 ווידער גענומען קאפּען אַ דריבנער רעגען, און די גרויסע פינגער
 סטערע שטרעקע איז ווידער פּערצויגען געוואָרען ווי מיט אַ טול,
 און יעדע וויילע זיינען אלץ געגאנגען די צוגען און האָבען אין
 די פינסטערניש געוויזען בלוז זייערע לייכטענדע שויבען, ווי אַ
 רייזע לויפּענדע פּענסטער. גרינע פייערלאך האָבען זיך בעוויזען,
 אייניגע לאַנטערנעס האָבען צוגעפינטעלט אויף דר'ער, און אויך
 סער דעם, שוין מעהר גאַרניט, גאַרניט — בלוז איין ענדלעכע
 פינסטערניש, אין וועלכע עס האָבען זיך געמערקט די שירם
 דעכער פון דעם באַהן-הויף אין דעם שוואַכען אַבשיין פון די גאָז
 ברענערס. אלעס איז געוואָרען פינסטער; אפילו דער גערויש
 האָט אויפּגעהערט, — אַ חוץ דעם געפילדער פון די דאמפּ-מאַ-
 שין, וועלכע האָט געעפּענט די קלאפּאנס און האָט אַרויסגעלאָזט
 געדערהטע וואַלקענס פון ווייסע פאַרע, און אַ גאַנצער וואַלקען
 האָט זיך אויפּגעהויבען און האָט זיך צושפּרייט ווי אַ פאַנטאַסטישער
 טישער ליילאך, אויף וועלכען עס האָבען זיך מיט אַמאָל בעוויי-
 זען, גאָט ווייס פון וואַנען, גרויסע פלעקען פון שוואַרצען רויך.
 און דער הימעל איז געוואָרען נאָך פינסטערער; פאַררויכערטע
 וואַלקענס האָבען זיך געטראָגען איבער פאַריז, וועלכער איז געווען
 בעלויכטען ווי אין אַ שרפה.

דער דעזשורנער אַרויסהעלפּער פון דעם סטאַנציאָן-מייסטער
 האָט אויפּגעהויבען זיין לאַנטערן, אַז דער מאַשיניסט זאָל זיך
 הייסען עפענען דעם וועג. און עס האָבען זיך דערהערט צוויי
 פייפּען, און אין דער ווייטענס, ביי דעם רעלסען-קירעווער אויפ'ן
 פאַסטען, איז דאָס רויטע פייערל מיט אַמאָל אויסגעגאנגען און
 ס'האָט זיך בעוויזען אַ ווייסע ליכט. שטעהענדיג אין דער טיהר
 פון דעם באַנאַזש-וואַגאָן, האָט דער אויבערקאַנדוקטאָר געוואַרט

אויפ'ן סיגנאל דער צוג זאָל זיך ריהרען, און ער האָט טאָקי באַלד דעם סיגנאל איבערגעגעבען. און ס'האָט זיך דערהערט נאָך אַ געצויגענער פייה פון דעם מעכאניק, וועלכער האָט געעפענט דעם רעגולאטאָר אום צו לאָזען געהן דעם לאַקאָמאָטיוו. דער צוג האָט זיך געריהרט. פון אָנהויב איז ער געגאנגען קוים-קוים או מערקען, און דערנאָך שנעלער; דער צוג איז אַרונטער אונטער דעם בריק דע ל'איראָפּ און איז אַריין אין באַמיניאלער טונעל. איצט האָט מען בלוז געזעהען דריי ליכט, ווי דריי אָפענע וואונד-דען, וואָס הענגען ווי אַ דרייעק אויף דעם לעצטען וואַגאָן. נאָך אייניגע סעקונדען האָט מען זיי געקענט נאָכקוקען אין די ציר-טערענדע פינסטערקייט פון דער נאכט. אָבער דער צוג איז אַוועק און אַוועק, און קיינער האָט שוין איהם מעהר ניט געקענט אָבשטעלען, ווי ער פליהט עס מיט אלע כחות. דער צוג איז פערשוואונדען.

2

אין קראדע-מאפרא, אין גאָרטען, איבערגעשניטען פון די אייזענבאהן ליניע, איז געשטאנען אַ הויז, אַ ביסעל אין אַ זייט, און אזוי נאָהענט צו די רעלסען, אז עס פלעגט ציטערען פון יעדען פארבייגעהנדען צוג. עס איז גענוג איין מאָל דאָ פארבייזער פאָהרען, אז דאָס הויז זאָל זיך איינקריצען אין זכרון, און אלע פארבייפאָהרער קענען דאָס הויז, אָבער ווייסען וועגען דעם ווייסען זיי גאָרניט; ס'איז תמיד פארשלאָסען, ווי פון אלעמען פערלאָזען, מיט פערמאכטע גרויסע לאָדענס, וואָס זיינען פון מעריב רעגען אַזש גרין געוואָרען. דאָס איז אַן אמת'ע ווייסטע-ניש, און דערפון ווערט נאָך אומעטיגער דער פארוואָרפענער ווינקעל; אויף אַ מייל אַרום און אַרום איז דאָ קיין וואָהנונג ניטאָ.

דאָ שטעהט נאָך בלוז די שטוב פון וועכטער ביים שלאָג-בוים, ביים וועג, וואָס שניידט דורך די רעלסען און געהט קיין דואַנוויל, וואָס איז פון דאָנען פינף קילאָמעטער ווייט.* די שטוב

(* גענוג אַ פיער ווערסט און צוויי דריטעל. — דער איבערזעצער.

איז א גידריגע, מיט שפאלטען אין די ווענט, מיט א דאך פון ציגעל, וואָס זיינען שוין בעדעקט מיט מאָך; די שטוב זעהט אויס פארלאָזען, רחמנות'דיג; ארום איז א גערטענדעל פון מיט-גרינס, און איז ארומגערינגעלט מיט א פלויט פון נידעריגע קוסטעס; אין גארטענדעל שטעהט א גרויסער ברונען, וועלכער איז כמעט אזוי הויך ווי די שטוב אליין. דער וועג שניידט איבער די ליניע צווישען די סטאנציעס מאלאַנעי און באראנטען. פונקט אין מיטען, צו פיער קילאָמעטער פון ביידע,* דער וועג אָבער ווערט זעהר זעלטען בענוצט, און דער אלטער, האַלב-צופילטער שלאַנבוים ווערט געעפענט בלויז פיר די שווערע וועגען, וואָס פיהרען שטיינער פון די בעקורער שטיין-גראַבענס, אין וואָלד געגען א האַלבע ליגע** פון דאָנען. מען קען זיך גאר ניט פאַרשטעלען קיין פארוואָרפענערען, קיין ווייטערען ווינקעלע פון דער לעבעדיגער וועלט, ווי דאָ, ווייל פון דאָנען ביז מאלאַנע געהט א טונעל כמעט איבער דער גאנצע שטרעקע, און קיין באראנטען פאָהרט מען מיט א שמאַלענקע, שלעכט-אויפגעפאסמע, סטעזשקע ביי דער זייט פון דער באַהן-ליניע. בעזוכער קומען אהער זעלטען.

אין דעם טאָג, שוין געגען פארנאכט, אין א שטילען, כמורר-נעם וועטער, איז א ריזענדער פון באראנטען, וואו ער איז אַראָפּ פון באַהן, שנעל געגאנגען צו פוס אויף דעם שמאַלען וועג צו קרואַדע-מאָפרא. די געגענד איז דאָ איין רייהע פון בערגלאך און טהאַלכלאך, און דער אייזענבאהן שניידט די ניט גראדע געגענד מיט ארויסגעגראַבענע אָדער אָנגעשטאָטענע ערטער. און אויף ביידע זייטען פון דער ליניע איז דער וועג דערפאר נאָך ערגער, ווייל ער ציהט זיך יעדע וויילע בארג-אַראָפּ און באַרג אָרויף. און דער אייגנדרוק פון וויסטקייט ווערט נאָך שטאַרקער; די מאָגערע, וויסליכע ערד איז ניט בעארבייט; די בוימער זיינען ווי קלייניקע וועלדעלאך אויף די בערגלאך; אין די

(* כמעט דריי און דרייפערטעל ווערסט.—דער איבערזעצער.

(** א ליגע איז פיער ווערסט, 84 סאזשען.—דער איבערזעצער.

שמאלע טאָללאך פליעסען טייבעלאך, אונטער דעם שטמען פון וויידע-בוימער. די קרייד-בערגלאך בלייבען אָבער אין גאנצען נאקעט, און די פרוכטלאָזע זייטען פון די בערגלאך ציהען זיך איינע נאָך די אנדערע, וויסטע, הוילע, טויטע.

דער יונגער קרעפטיגער רייזענדער האָט זיך געאיילט, גלייך ווי ער האָט געוואָלט ווי שנעלער זיך אָבטראָגען פון דעם שטילען, טרויעריגען פארנאכט אין דער בייזער וויסטעניש.

אין דעם גארטען פון דעם וועכטער פון שלאגבוים האָט אַ מיידעל געצויגען וואסער פון ברונען. זי איז געווען אַ הויכע, שטארקע אכטצעהן-יעהריגע מיידעל, מיט בלאַנדע האָר, פולע ליפען און מיט גרויסע גרינלאך-אויסזעהענדע אויגען, מיט אַ נידעריגען שמערן אונטער אַ געדיכטען קאָפּ האָר. זי איז ווייט ניט געווען קיין שעהנע מיט איהרע געזונטע ריפען און געזונטע הענד ווי ביי אַ יונג, אַ פויער. אז זי האָט דערזעהן דעם מאַן, געהענדיג מיט דעם שמאלען וועג, האָט זי גלייך אוועקגעשטעלט זעם עמער און איז אוועק צום טויער פון פלוים.

— ווארט, זשאק! — האָט דאָס מיידעל אויסגעשריען.

ער האָט אויפגעהויבען דעם קאָפּ. ער איז געווען אַ מאַן פון אַ יאהר זעקס-און-צוואַנציג. אויך, ווי זי, פון הויכען וואוקס, אַ ברונעט און אַ שעהנער יונג, מיט אַ קיילעכדיגען, ריכטיג געטאָקטען פנים, וואָס נור די באַקביינער האָבען פארדאָרבען. ער האָט געהאט האַרמע געקרייזעלטע האָר און געדיכטע שוואַרצע וואַנצעס, וואָס האָבען נאָך פארשטאָרקט די בלייכקייט פון זיין פנים. לויט זיין פיינע הויט, ריין ראַזירט אויף די באַקען, וואָלט מען געקענט מיינען, אז ער איז פון די פריצים, ווען ניט די איינגעקריצטע צייכענס פון דעם בעל-מלאכה — די געלע פלעקען אויף זיינע הענד פון אַ מאַשיניסט, — הענד, וועלכע זיינען אָבער ביי אלעם דעם געווען קליין און ווייך.

— גוט אבענד, פלאָרא, — האָט ער בלויז געזאָגט.

אָבער זיינע גרויסע שוואַרצע אויגען, וועלכע זיינען אין די שוואַרצאָפֿלען געווען ווי בעשפּרינקעלט מיט גילדערנע פינטעלעך, זיינען ווי פארלאָשען און פארצויגען געוואָרען. דער יונגערמאן

האָט אַרונטערגעלאָזען די אויגען און האָט זיך ווי פארשעמט אָבעקערט מיט אַן אויפֿרעגונג, וועלכע איז כמעט געווען אַ שמערץ. זיין גאנצער קערפּער זאָגאר האָט זיך אינסטינקטיוו צוריקגעהאלטען.

דאָס מיידעל איז געשטאַנען, ניט ריהרענדיג זיך, מיט איהרע אויגען אָנגעשטעלט דירעקט אויף איהם; זי האָט בער מערקט זיין ניט־וויילענדיגען ציטער, וועלכען ער האָט פון איהר געוועלט פערבאַרגען, און וועלכער פלעגט איהם שטענדיג אָנ־כאַפּען, ווען נור ער האָט דערזעהען אַ פרויענצימער. אויגענ־שיינליך האָט דאָס זי געקערנקט, און זי האָט זיך פארטראכט. צו פארבאַרגען זיין אונרוהיגקייט, האָט זי זשאק געפרעגט צו איהר מוטער איז אין דער היים, אָבוואָהל ער האָט אליין גומ געוואוסט, אז די אלטע איז קראנק און קען ניט ארויסגעהן פון שטוב. די מיידעל האָט געענטפערט בלויז מיט אַ שאַקעל פון קאָפּ, האָט זיך אָבערוקט אַ טריט, אז ער זאָל קענען דורכגעהן, ניט אָנריהרענדיג זיך אין איהר און, מיט שטאַלץ אויפהויבענדיג דעם קאָפּ און ניט זאָגענדיג אַ וואָרט מעהר, האָט זי זיך צוריק־געקעהרט צום ברונען.

זשאק איז איילענדיג איבערגעגאנגען דעם גארטענדעל און איז צו צו די הייזעל. אין מיטען שטוב, — אַ גרויסע, גראמע קיך, וואו מ'האָט געגעסען און מען איז געשלאָפּען, איז געזעסען ביים טיש, אויף אַ שטרויענעם שטוהל, די מומע פאזיע, ווי ער האָט זי גערופען פון קינדווייז אָן; אַן אלטער שאל האָט איהר צוגעדעקט די פיס. זי איז געווען זיין טאטענ'ס אַ שוועסטער־קינד, פון דער פאמיליע לאַנטיע, און זיין טויף־מוטער; זי האָט איהם ביי זיך געהאט זייט ער איז נאָך געווען אַ זעקס־עהריגער אינגעל, ווען זיין טאטע און מאמע זיינען אַמאָל אוועקגעפאָהרען קיין פאריז און זיינען שוין צוריק ניט געקומען. און ער איז געבליבען אין פלאַססאַן, וואו ער איז דערנאָך אריין אין ד' דאָרטיגע „שולע פון קונסט אין האַנדווערק“. זשאק האָט צו זיין מומען געפיהלט אַ ווארימע דאנקבארקייט און פלעגט זאָגען, אז ער דארף איהר דאנקען וואָס ער איז געוואָרען אַ מענש. אז

ער איז געוואָרען אַן ערשטע קלאַסע מאַשיניסט ביי דער מורח
אייזענבאָהן קאָמפּאַניע, נאָך דעם ווי ער האָט אָנגעדינט צוויי
יאָהר אויף דער אַרלעאָנער ליניע, האָט ער זיך מיט אַמאָל דער-
וואוסט, אז זיין טויף-מוטער האָט געהייראט אַ צווייטען מאָל,
פאר דעם וועכטער פון דעם שלאַנבוים, מיט'ן נאָמען מיזאר, און
איז מיט איהרע צוויי טעכטער פאַריאָגט געוואָרען אַהער אין
די וויסמעניש פון קראַדע-מאפרא. אָבוואָהל מומע פאזיע איז
געווען ניט עלטער ווי פינף-און-פערציג יאָהר, האָט זי — די
געוועזענע שעהנהייט, הויך און גראַד — אויסגעזעהען ווי אַ
זעכציג-יעהריגע זקנה, מאַגער, געל און תמיד ציטערענדיג פון
קעלט.

— ווי! דו זשאק? — האָט זי אויסגעשריען מיט פרייד, —
אך, מיין לייעבער זונעלע; ס'אין אַנגענעהמע איבערדאָסונג.

דער יונגערמאן האָט איהר אַ קוש געטהאָן אין באַס, און
האָט ערקלערט, אז ער האָט מיט אַמאָל געקריגען צוויי ניט פער-
לאַנגטע פרייע טעג; אין זיין דאָמפּף-מאַשין „ליזאַ“ האָט גע-
פלאַצט דער טרייב-שטאַנג, און אזוי ווי דאָס פערזיכטען וועט מיר
זען געהמען ניט וועניגער ווי אַ גאנצען טאָג, וועט ער ערשט קאָד
גען פיהרען דעם שנעל-צוג מאָרגען פאַרנאכט זעקס אוהר פיערציג.
און ס'האָט זיך איהם פערוואָלט קומען צוריקסטי צו זיין טויף-מאָד-
מע; ער וועט דאָ איבערנעכטיגען און וועט אַרויספאָהרען פון
באַראַנטען מיט'ן צוג ערשט זייערען אוהר זעקס-און-צוואַנציג אין
דער-פרייה. זשאק האָט אין זיינע הענט געהאַלטען די בלאַסע,
אויסגעמאָגערטע הענט פון זיין מומע און האָט דערצעהלט, ווי
איהר לעצטער בריעף האָט איהם בעאונרוהיגט.

— אָה, אמת, מיין אינגעלע! ... ס'איז שלעכט, זעהר
שלעכט, זעהר שלעכט! ... ווי פיין דאָס איז פון דיר, וואָס דו
האָסט באַלד פערשטאַנען, אז איך וויל דיר זעהען. איך ווייס
דאָך אָבער ווי שטאַרק דו ביזט צוגעבונדען, האָב איך אַלץ ניט
געוואָגט דיר צו בעטען קומען צו פאָהרען. נור דו ביזט שוין דאָ,
און מיר איז אזוי פּרעהליך אויפ'ן האַרצען! ... אזוי פּרעהליך!

די קראנקע איז אנשוויגען געוואָרען און האָט אַ צושראַ-
קענעם בליק געטהון אין פענסטער. אין דעם אָנפאלענדען פאר-
נאכט האָט מען געקאָנט זעהען מיזאַר'ן, איהר מאן, שטעהן
איבער'ן וועג פאר דער באַהן ליניע אויף זיין פּאָסטען אין איי-
נעם פון יענע גוט־בעקאנטע קליינינקע הילצערנע שטיבעלעך,
וועלכע מ'שטעלט אויס אויף יעדע פיער־פינג קילאָמעטער ביי
דער ליניע און וועלכע מען פּעראַייניגט דורך טעלעגראַף אָפּאָ-
ראַטען, כדי מ'זאָל בעסער קאָנען פיהרען די צוגען. זיין ווייב,
און שפּעטער־צו פּלאָראַ אויף, האָבען געוואַכט ביים שלאַנג־בוים,
און מיזאַר איז געוואָרען אַ וועג־סיגנאַליסט.

ווי אויס מורא, אז דער מאן זאָל דערהערען, האָט די
קראנקע גענומען רעדען שטילער און האָט מיט אַ ציטער גע-
זאָגט:

— איך בין זיכער, אז ער גיט מיר סם...

זשאַק איז איבערראַשט געוואָרען פון איהרע ווערטער;
זיינע אויגען האָבען אויף אַ בליק געטהון צום פענסטער און זיינען
ווידער פּערצויגען געוואָרען מיט דעם מאָדנעם וואָלקענדעל, וואָס
פּערדונקעלט זייער גלאַנץ און די גילדערנע פונקען פון די
שוואַרצאָפּעל.

— אַה, מומע פאָדיע, וואָס רעדט איהר... — האָט ער גע-
מורמעלט, — מיזאַר זעהט דאָך אויס אזא שוואַכער און אזא
שטילער מענש...

אַ צוג קיין האַוור האָט געזאָלט באלד פאַרבייגעהן, און
מיזאַר איז אַרויס פון זיין שטיבעלע, כדי דערנאָך צו פאַר-
מאכען דעם וועג. ער האָט איבערגערוקט דעם רעלסען־שטאַנג
און עס האָט זיך ווידער בעוויזען דער רויטער סיגנאַל; דער-
וויל האָט איהם זשאַק בעטראַכט. דאָס איז געווען אַ קורצינקער
מענשעל, אַ דאַרינקער, מיט שיטערע האַר אויפ'ן קאָפּ און
אין באָרד, עפעס אַהן אַ קאַליר, מיט אַ מיזעראַבלען, אויסגע-
מאַטערטען פנים. דערצו נאָך איז ער געווען אַ שווייגענדער,
אַ רוהיגער, ווי אַ שאַטען, און לאַקסיס אונטערלעקענדיג צו
די עלטסטע. מיזאַר איז אָבער באלד צוריק אַריין אין שטיבעלע

אום ביי זיך אין בוך צו פערשרייבען די צייט, ווען דער צוג איז פארביי געגאנגען, און א דריק צו טהון צוויי עלעקטרישע קנעפלאך: — איין קנעפעל צו לאזען וויסען דעם סיגנאל־שטיי בעלע נאך איהם, אז א צוג קומט אן, און דאס צווייטע קנעפעל — צו לאזען וויסען דאס סיגנאל־שטיבעלע הינטער איהם, אז דער וועג איז ווידער פריי.

— אף, דו קענסט איהם ניט, — האָט די מומע פאזיע געענטפערט. — איך זאָג דיר, אז ער גיט מיר איין עפעס אַ צרה... איך, וואָס איך בין געווען אזוי קרעפטיג, וואָס וואָלט איהם געקאָנט אויפֿעסען אַ לעבעדיגען, — און איצט גריזשעט ער מיך, דערנעהט ער מיר די יאָהר, דער גאָר־ניט, דער טויגע־ניכטס!

— ס'האָט זי ווי אָנגעכאפט אַ פיעבער פון פערשטיקטע שנאה און כעס, און זי האָט אויסגעגאָסען איהר ביטער האַרץ, און זיך געפרעהט, וואָס ענדליך האָט זי אימעצען, וואָס הערט זי אויס. וואו איז געווען איהר פערשטאנד, אז זי איז געגאנגען און האָט חתונה געהאַט מיט אַזאַ שטיק שטימעניש, אָהן אַ פרוטה, אַ קארגער, און זי איז עלטער פון איהם מיט פינף יאָהר, און האָט צוויי טעכטערלאך, איינע זעקס יאָהר און די אנדערע אַכט יאָהר אַלט? צעהן יאָהר שוין זייט זי האָט עס בעוויזען אַזאַ גרויסע חכמה, און איין שעה איז ניט פערלאָפֿען פון דער צייט. אף, זי דאַרף קיין חרטה ניט האָבען; אַ לעבען אין ליידען, פארשיקט אַהער אין דעם איינזוינקעל פון צפון, וואו מ'ווערט דערפראָרען, און ס'איז אומעמיג כאַטש שטאַרב אוועק, אָהן אַ לעבעדיגען מענשען מיט וועמען צו רעדען אַ וואָרט, אפילו אַ שכנה ניט אויף אַ רפואה. מיזאָר איז פריהער געווען אַן אַרבייטער ביי לעגען רעלסען, און איצט קריגט ער צוועלף הונדערט פראַנק אַלס וועג־סיגנאַליסט; זי אַליין האָט פון אָנהויב גענומען פינפציג פראַנק פאר אויפפאַסען דעם שלאַג־בוים; איצט איז פלאָרע אויף דעם פאַסטען. און דאָס איז דיר דיין גאַנצע געגענוואָרט און די צוקונפֿט, אָהן אַ שום שטיקעל האָפֿענונג. און דאָ וועסטו זיכער לעבען און קראַפֿירען אין

דער גרוב, טויזענד מייל פון א לעבעדיגען נפש. אבער וואס די מומע פאזיע האט איהם דערזעהלט, איז געווען בלויז דאס, וואס זי האט נאך געהאט א שעהן ביסעל טרייסט, איידער זי איז קראנק געווארען; דאס פלעגט אויסקומען דאן, ווען דער מאן איז געווען אויף דער ארבייט ערגעץ אויף די ליניע און זי איז געבליבען אין דער היום מיט איהרע טעכטער אכטונג צו געבען אויף דעם שלאגבוים. זי האט נאך דאן געהאט אויף דער גאנצער ליניע צווישען רואן און האוור א נאמען פון אזא שעהנהייט, אז די אויפפאסער פון דעם וועג פלעגען זי אימער בעזוכען, פארבייפאָהרענדיג. מ'האט זיך זאגאר איבער איהר געקריגט. און זאגאר אויפפאסער פון אן אנדער ליניע פלעגען שוין אויך אפט קומען, כדי צו פערדאפלען די וואך. דער מאן האט איהר קיין מאָל ניט געשטערט; ער האט פאר יעדען צור גלייך געהאט דרך-ארץ, און פלעגט זיך שטילערהייט געהן דורך די טיהר, אריין און ארויס, קומען און געהן, און קיינער האט איהם גאר ניט בעמערקט. אבער יענע גיטע צייט איז שוין לאנג אוועק, און איצט זיצט זי דא, גאנצע יואכען, מאָר נאטען, אויף דעם שטוהל, איינע אליין, פיהלענדיג, אז די כחות געהען איהר אויס פון שעה צו שעה.

— איך זאָג דאָך דיר, — האָט זי צום סוף ווידער אמאָל געזאָגט, — ער האָט זיך גענומען צו מיינע יאָהרען, און ער וועט מיר פערמאטערן, — קוק ניט, וואָס ער איז אזא קליין ניקער.

א שאַרפער קלאנג פון א גלאָק האָט זי פלוצים ווידער געצוואונגען ארויסצוקוקען אין דרויסען מיט איהר אונרוהיגען בליק. דאָס איז געווען א סיגנאַל צו איהם, אז א צוג געהט קיין פאריז, און דער ווייזער פון דעם סיגנאַל-אפּאָראַט, וואָס איז געשטאנען פאר'ן פענסטער, האָט זיך אויך א רוק געטהאָן אין דער זעלבער ריכטונג. מיזאָר האָט אָבערגעשטעלט דעם גלאָק, איז ארויס פון שטיבעלע צו וואָהרענען וועגען דעם קומענדען צוג מיט צוויי מאָל פייפען פון זיין טרומיטעל. אין דער אייגענער מינוט האָט פלאָרע גענומען אַרונטערלאָזען דעם שלאַגבוים, און

איז געבליבען שטעהן האלטענדיג אין דער הויך דעם פלאג אין זיין לעדערנעם ציכעל. מ'האט געהערט, ווי דער צוג, א קוריערסקער, קומט אן מיט א שטורם, וואָס ווערט אלץ גרעסער; דערווייל האָט מען דעם צוג ניט געזעהען, ווייל דער וועג פערדרעהט זיך דאָ; דער צוג איז פארבייגעפלויען ווי א דור נער, מיט א שטורם, גלייך ווי אַט רייסט ער ארונטער די שטוב. פלאַרע האָט זיך ווידער גענומען צו איהר טיש-גרינס, און מיר זאָר האָט פריהער פערמאכט דעם וועג הינטער'ן צוג און האָט זיך גענומען עפענען דעם וועג ארויף; ער האָט געוואלט איר בערדרעהן דעם דרעה-צירקעל, כדי צו בעהאלטען דעם רוי-טען סיגנאַל; ווייל אַן אנדער קלינגעריי, צוזאמען מיט א נייער אָנווייזונג פון דעם רעלסען-אפאראט האָט איהם צווייטען געגעבען, אז ביי דעם פאָדערשטען פאָסטען איז מיט פינף מיר נוט פריהער פארביי געגאנגען אן אנדער צוג. מיזאָר איז צוריק אריין אין סיגנאַל-שטיבעלע געבען די סיגנאַלען צו ביידע פאָסטען, און צו פערשרייבען די צייט פון דעם פארבייגעגאנגענעם צוג; און דערנאָך האָט ער ווייטער געווארט. און אזוי איז זיך געגאנגען די ארבייט, אימער און שטענדיג די זעלביגע, גאנצע צוועלף שטונדען; דאָ האָט ער געלעבט, דאָ האָט ער געגעסען, קיין צייט ניט האָבענדיג איבערצולעזען דריי געדרוקטע שורות; אפילו קיין איינציגער געדאנק האָט, דאכט זיך, ניט פער-בלאָנדזשעט אין זיין ווי א הימעל צוקער שפיציגען קאָפּ.

זשאַק, וועלכער פלעגט אָפט מאַכען שפאָס מיט זיין טויר-מוטער, וואָס זי פלעגט אָנמאכען אזא פארוויסטונג צווישען די וועג-אויפפאסער פון די ליניע, האָט זיך איצט ניט געקאָנט איינ-האלטען פון א שמייכעל, ווען ער האָט איהר געענטפערט:

— ס'קאָן אודאי זיין, אז ער איז אייפערזיכטיג.

אבער פאזיע האָט מיט פעראכטונג א ציה געטהון מיט דעם אַקסעל, און א שמייכעל האָט געגען איהר ווילען א פונקעל געטהון אין איהרע בלאַסע אָבעשוואכטע אויגען.

— אַך, מיין זונעלע... וואָס רערסטו דאָרט? אייפערזיכ-

טיג גאר? ער? איהם האָט דאָס קיין מאָל ניט געזאָרט, כל זמן ס'האָט זיין בייטעל ניט אָנגעריהרט.

א ווילע אַרום האָט די קעלט זי עוידער אַ כאַפּ געטהון, און זי האָט ווייטער געזאָגט:

— ניין, ניין; דאָס האָט איהם ניט געקומען. איהם אַרט נור געלט. וואָס ביי אונז האָט אָנגעמאכט די שנאה, פערשטעהסטו מיר, איז גאר עפעס אנדערש: איך האָב איהם ניט געוואָלט געבען די טויענד פראַנק, וואָס איך האָב פאַר-א-יאהרען בעקומען פון טאַמען ירושה. און ער האָט זיך גענומען אויף מיין קאָפּ, און ס'איז מיר ניט וואויל בעקומען, און איך בין טאַקס קראַנק געוואָרען... און איך בין שוין פון יעמאַלט אָן צו זיך קיין מאָל ניט געקומען, — טאַקס, פון יעמאַלט אָן.

דער יונגער מאַן האָט פערשטאַנען; און אז ער האָט אַ טראַכט געטהון פון דער ליידענדער פרוי'ס פינסטערע געדאַנקען, האָט ער זיך נאָך אַמאָל געפרופט זי דערפון אַבצורעדען און זי בערהויגען. אָבער זי האָט בלויז געענטפערט מיט אַ שאַקעל פון'ס קאָפּ, ווי אַ מענש וואָס מען קען שוין ניט איבעררעדען. און זשאַק האָט צום סוף געזאָגט:

— נו, אויב איהר ווילט מאַכען אַ סוף צו אייערע ליי-דען, איז דאָך עס גאַנץ לייכט: גיט איהם אוועק די טויענד פראַנק.

זי איז אויף אויפגעשפּרונגען פון אויפגענונג ביי ריעזע ווערטער, און קומענדיג אַביסעל צו זיך, האָט זי אויסגעשריען מיט כעס:

— מיינע טויענד פראַנק! ... ניעמאַלס! בעסער קראַפּ-פירען... אַה, כ'האָב עס גוט בעהאַלטען, דאָס געלט; גוט בע-האַלטען! די שטוב מעג מען איבערקעהרען, אָבער דאָס געלט געפינען — ניעמאַלס! ... ער, דער לומפ, האָט שוין גענוג איבער-געקעהרט די שטוב! איך הער ביי נאכט, ווי ער קלאַפט אויס די ווענט, צי האָב איך עס וואו בעהאַלטען. זוך, זוך! קיין זאַף גיט מיר ניט אזוי די כחות צו ליידען, ווי דער פערנגיגע צו זעהן זיין אַראָבגעלאָזטע מאָרדע... מיר וועלען זעהן, ווער ווע-

מען: ער מיד, צי איך איהם. איך היט זיך; איך פארוואס איצט
קיין זאך נישט, צו וואס ער האט זיך צוגעריהרט. און אזוי וועל
איך מסתמא די כפרה ווערען, — אבער מיינע טויזענד פראנק
וועט ער פארט נישט האבען! זאלען זיי בעסער ליעגען אין
דר'ערד!

זי איז צוריקגעפאלען צום שטוהל, אן אויסגעמאטערטע און
דערשראקענע פון א פרישען פייה פון דעם טרומייטעל. מיוואר,
שטעהענדיג אויפ'ן שוועל פונ'ם סיגנאל-שטיבעלע, האט איצט
געווארענט וועגען א צוג, וואס געהט קיין האוור. נישט קוקענדיג
אויף איהר עקשנות, מיט וועלכע זי האט זיך בעשלאסען דעם
מאן נישט אבצוגעבען איהר ביסעל ירושה, האט זי פאר איהם
מורא געהאט — די פערבארגענע מורא איז דאס געווען וואס
דער ריעז האט פאר א פליגעלע וואס עסט איהם אויף, — אן
אימער שטייגענדע מורא.

דער צוג איז געגאנגען פון פאריז. פון וואנען ער איז
ארויסגעגאנגען צוועלף אהר פינף-און-פיערציג, און איז אונ-
טערגעקומען פון דערווייטענס מיט א געשטיקטען רויש. ס'האט
זיך געהערט ווי ער קומט ארויס פון דעם טונעל, און דוכעט
נאך שווערער אויפ'ן פרייען פעלד. און אט דונערט ער מיט
זיינע רעדער, און פליהט פארביי מיט זיינע וואגאנעס, ווי א
מעכטיגער שטורם-ווינד.

זשאק האט געקוקט אין פענסטער און ער האט געזעהען
ווי עס לויפען פארביי איינע נאך די אנדערע די פיער-עקיגע
שויבען, אין וועלכע עס זעהען זיך די געזיכטער פון די פאר-
סאזשירען. וועלענדיג אביסעל צושטערען די פינסטערע געדאנקען
פון זיין טויף-מוטער, האט ער געזאגט אויף שפאס:

— מומע, איהר בעקלאגט זיך, אז איהר זעהט דא קיין
לעבעדיגען הונט אויך נישט אין דער וויסמעניש... און אט: — א
גאנצע וועלט מיט מענשען!

פון אנהויב האט זי נישט פערשטאנען און האט זיך פער-
וואונדערט:

— א וועלט מיט מענשען, — וואו? אך, דו מיינסט די

פארברייזענרע, וואָס קומט מיר אַרויס, מ'קען זיי ניט, מ'ווייס
זיי ניט!

ער האָט ווייטער געשפּאַסט.

— מיך קענט איהר דאָך און זעהט מיך דאָך אָפט, ווען

איך פּאָהר דאָ דורך.

— דיך — אמת: דיך קען איך. און איך ווייס די מינוט,

ווען דיין צוג'געהט דאָ פאַרביי, און איך קוק שוין אויף דיר
אַרויס מיט דיין לאַקאָמאָטיוו. אָבער ס'א פליה דו גיט! —
ס'א מין פליהען! נעכטען האָסטו צו אונז אַ מאַך געטהון מיט
דער האַנט, — אזוי: און איך האָב דיר אפילו ניט געקאָנט
ענטפערען. ניין, ניין, — דאָס הייסט ניט זעהען זיך מיט מענ-
שען.

און דאָך האָט זי זיך אַביסעל פערטראַכט פון דעם גע-
דאַנק פון די טויזענדער מענשען, וואָס די צוגען פיהרען דאָ
טאָגטעגליך פאַרביי פאַר איהרע אויגען אהין און צוריק, אין
דער גרויסער שטילקייט פון איהר איינזאַמקייט; און זי האָט
אויפגעהויבען איהרע אויגען צו דעם אייזענבאַהן-וועג, איבער
וועלכען די נאכט האָט זיך שוין גענומען פאַרשפרייטען.

אז זי איז נאָך געווען געזונט, און פלעגט קענען פריי
אַרומגעהן, און פלעגט שטעהן ביים שלאָגבוים, מיט'ן פלאַג אין
דער האַנט, פלעגט זי קיין מאָל פון אזוינע זאכען ניט טראַכט-
טען, אָבער זינט זי איז געוואָרען קראַנק און זיצט גאנצע טעג
אויפ'ן בענקעל, און האָט פון קיין שום זאך ניט צו טראַכטען,
אַחוץ איהר פאַרשטיקטען קאַמפּף מיט איהר מאַן, קומען איהר
אין קאָפּ אַריין אַלץ אזוינע צומישטע געדאַנקען, זאָגאר קוים
פאַרשטענדליכע. און מעהר פון אַלץ איז איהר דאָס אויסגעקור-
מען עפעס אזוי מאַדנע צו לעבען אַ פּערוואָרפענע אין די טיע-
פעניש פון דיעזער וויסמעניש, און קיין איינצעלנע נשמה איז
ניטאָ מיט וועמען זיך אויסצורעדען דאָס האַרץ — און דאָך פלי-
הען דאָ פאַרביי, טאָג און נאכט, אָהן אַן עס, טויזענדער מענער
און פרויען, געטראָגען מיט דעם שטורם-ווינד פון די צוגען,
וואָס צוטרייסלעך די שטוב. און זי איז געווען זיכער, אז די

גאנצע וועלט פאָהרט דאָ פארביי, ניט נור פון פראַנקרייך, זאָג
 דערן פון אויסלאַנד אויך: מענשען קומען דאָ פון די ווייטעס-
 מע מדינות, ווייל קיינער קאָן היינט ניט איינזיצען אין דער-
 היים, און באלד וועט פון אלע נאציאָנען, ווי מ'זאָגט, ווערען
 איין נאציאָן. דאָס הייסט פראַגרעס, און אלע מענשען וועלען
 זיין ברידער און וועלען זיך צוזאמען קייסלען אהין, אין דעם
 לאַנד פון מילך און האָניג. זי האָט זיך געפרופט זיי איבערצור-
 צעהלען, די מענשען, אונגעפעהר, לויט די צאָהל וואַנאָנעס; זי
 האָט אָבער ניט געקאָנט, ס'איז געווען זעהר פיעל וואַנאָנעס.
 אָפט מאָל פלעגט זיך איהר אַברוכמען, אז זי דערקענט פנים'ער,
 — איינער מיט אַ בלאַנדע באָרד, — געוויס, אַן ענגלענדער;
 יעדע וואָך פאָהרט ער קיין פאָרין; — און אַ קלייניקע ברר-
 נעטקע, וועלכע פאָהרט דאָ פארביי רעגעלמעסיג, מיטוואָך און
 שבת. אָבער עס טראָגט זיי אוועק ווי אַ שטורם-זוינד, און ווער
 קאָן עס זיין זיכער, אז דאָס זיינען טאָקי די ריכטיגע פנים'ער:
 אלע געזיכטער ווערען דאָ ווי צוגאָנגען, צומישט, און זעהען אויס
 אלע ווי איינער, און ווערען פערשוואַונדען איינער אין דעם
 צווייטען. דער שטורם רייסט זיך פארביי, און בלייבען בלייבט
 פון איהם גאַרנישט. און דאָס טרויעריגסטע פון אלעם דעם איז
 דער געדאַנק, אז פון די אלע פאַסאַזשירען, וואָס פאָהרען דאָ
 פארביי אימער און שטענדיג, פון דעם גאנצען וואוילטאָג און
 פון די גאנצע אויגענשיינליכע פארמעגליכקייט זייערע, ווייס
 קיינער ניט פון דיעזער גאנצער איילענדיגער מאַסע, וואָס דאָ
 טהוט זיך אָפּ, אין דעם פערוואַרפענעם גרוב, וואו דער מאָרד
 יאָגט זיך נאָך נאָך דער אַרימער קראַנקער, — און זאָל איהר
 דער מאַן אין איין שעהנע נאכט מאַכען אַ סוף, וועלען די צור-
 גען זיך ווייטער פארביילויפן כמעט נעבען איהר טויטען קער-
 פער, און קיינער וועט אפילו קיין חשד ניט האָבען וועגען דעם
 פערברעכען, וואָס איז אַבגעטוהן געוואָרען אין די איינזאַמע
 שטוב.

פאזיע איז געזעסען, קוקענדיג אין פענסטער, פארטראכט,
 און זי האָט ווידער גענומען רעדען פון דעם, וואָס זי האָט אַליין

ערשט געפיהלט צו אונדרייטליך, אז זי זאל דאס קאנען ריכטיג אויסדריקען.

— אודאי, א פיינע ערפינדונג, — וואס איז צו טענה'ן! מ'פאָהרט שנעלער, מ'ווייסט מעהר... אָבער די ווילדע חיות בלייבען ווילדע חיות, און טראכט אייך אויס נאך בעסערע מאַ-שינעס, אָבער מיט זיי, ווי אַהן זיי, וועלען נאך תמיד זיין, ווי געווען, די ווילדע חיות.

זשאק האָט ווידער צוגעשאַקעלט מיט'ן קאָפּ, אז ער איז מיט איהר איינפערשטאנען. ער האָט געגען א מינוט שוין זיך פארקוקט אין פענסטער אויף פלאַרע'ן, ווי זי האָט אויפגעהויבן בען דעם שלאַגבוים דורכצולאָזען א וואָנען, אָנגעלאָדען מיט צוויי אונגעהויער גרויסע שווערע שטיינער. דער זועג איז גע-ווען בענוצט כמעט נור פון דעם שטיין-האַקער פון בעקור, אזוי אז די גאנצע נאכט פלעגט דער שלאַגבוים זאָגאר זיין פאר-שלאָסען, און זעהר זעלטען פלעגט זיך טרעפּען, אז דאָס יונגע מיידעל פלעגט מוזען אויפשטעהן עפענען ביי נאכט. בעמער-קענדיג ווי זי רערט אזוי מיט דעם פוהרמאַן, א קליין-וויקסיגען יונגען ברונעט, ווי מיט א גוטען בעקאנטען, האָט ער אויסגע-שריען:

— זעהט נור! קאביש איז מסתמא קראנק, וואָס זיין שוועסטערקינד לואי פיהרט זיין וואָנען? ... אַרימער קאביש, — זעהט איהר איהם אָפּט, טויף-מוטער.

זי האָט אויפגעהויבען די הענט, ניט רעדענדיג א וואָרט, און האָט שווער אָבגעזיפּצט. אן אמת'ע טראַגעדיע האָט זיך דאָ אָבגעשפּיעלט דעם לעצטען הערבסט, און ס'האָט איהר געקאָסט א שעהן ביסעל געזונט. איהר מאַכטער לואיזעטע, די אינגערע, וועלכע האָט געדיענט ביי מאַדאם באַנעהאָן, אין לואנוויל, איז איין מאָל אין דער נאכט געקומען צולויפּען א דערשראָקענע, כמעט פון זינען, צו איהר טהייערען פריינד קאביש, אין זיין שטיבעלעך, וואָס שטעהט אין מיטען געדיכטען וואַלד, דאָרט איבערצוקומען איהרע לעצטע מינוטען: ס'האָבען זיך געטראָ-גען קלאַנגען, אז שולדיג איז דער הויפט ריכטער גראַממאַרען;

אָבער קיינער האָט דאָס נישט געוואָגט צו זאָגען אין דער הויך.
די מוטער אליין זאָגאר, וואָס זי האָט שוין גאר גוט געוואוסט,
וואָס ס'איז פאָרגעקומען, האָט אויך נישט ליעב געהאט צו רע-
דען דערפון. אָבער צום סוף האָט זי פאָרט געזאָגט:

— ניין, קאָביש ווייזט זיך מעהר נישט; ער איז געוואָרען
ווי אַן אמת'ער וואָלף אין וואַלד... אַרימע לואיזעטע; אזא גר-
טינקע, אזא ווייסניקע, שעהניקע. זי האָט מיך אמת ליעב גע-
האט; זי וואָלט מיך ריכטיג איצט אָבגעהיט, — נישט ווי פּלאַ-
רע... מיין גאָט, איך בעקלאָג זיך נישט, אָבער ביי איהר פעהלט
עפעס אין קאָפּ, — האָלט שטענדיג אין איין טראַכטען, ווערט
פעהפאלען שטונדען לאַנג; דערצו איז זי גאָך שטאַלץ און אַ
כעס'ניצע... ס'איז טרויעריג, זעהר טרויעריג.

זעהערענדיג זיך צו איהרע ווערטער, האָט זשאַס אין דער
זעלבער צייט געקוקט, ווי דער שווערער וואָגען קריכט איצט
ארויף אויף די באַהן-ליניע. די רעדער האָבען זיך אָבער פער-
טשעפעט אָן די רעלסען; און דער פוהרמאַן האָט געמוזט קנאַקען
מיט דער בייטש און פּלאַרע אליין האָט געמוזט שרייען, אונ-
טערטרייבענדיג די פערד.

— איי-איי-איי, — האָט דער יונגער מאַן אויסגעשריען, —
מעהר פעהלט נישט אז איצט זאָל אָנקומען אַ צוג; ס'וואָלט דאָ
געוואָרען אַ שעהנער קאָך.

— אַה, מעגסט זיך פערלאָזען, — האָט מומע פאָזיע גע-
זאָגט. — פּלאַרע איז זיך אפילו צייטענווייז אזוי מאַדנע עפעס,
אָבער זי ווייס וואָס זי האָט צו טהון; זי געהט אַרום מיט אָפּער-
נע אויגען... דאַנקען גאָט, פינף יאָהר שוין, אז ביי אונז האָט
קיין אונגליק נישט פאָסירט. אַמאָל איז מען דאָ איבערגעפאָהרען
אַ מאַן, איהם צושניטען אויף צווייען. און ביי אונז איז בלויז
אַ קוה גע'הרג'עט געוואָרען; דער צוג איז איבער איהר שיער
נישט אַראָפּ פון די רעלסען. אַך, אַ רחמנות אויף די בחמה'לע...
דעם קערפער האָט מען געפונען דאָ, און דעם קאָפּ אַזש ביים
טונעל. אָבער ווען פּלאַרע איז דאָ, מעג מען רוחיג שלאָפּען.
דער פוהרמאַן איז ענדליך אַריבער דעם וועג, און מ'האָט

געהערט ווי עס דערווייטערט זיך אלץ דאָס קלאַפּען פון די רעד-
דער. און די קראַנקע האָט זיך ווידער אומגעקעהרט צו איהרע
שטענדיגע געדאַנקען וועגען געזונט, — פון איהר אייגען געזונט
און פון דעם געזונט פון אנדערע אויך.

— און דו? פיהלסטו זיך איצט שוין אין גאַנצען געזונט?
געדענקסט דאָך, צווישען אונז גערעדט, וואָס דו פלעגסט ביי
אונז ליידען און די דאָקטוירים האָבען ניט געקענט פערשטעהן
דיין קרענק.

אן אננסטליכע אונרוהיגקייט האָט זיך בעוויזען ביי זשאק'
אין די אויגען.

— איך פיהל זיך זעהר גוט, מומע.

— ווירקליך! אלצדינג דיר איבערגעגאנגען; האָסט שוין
מעהר ניט דעם וועהטאָג, וואָס פלעגט דיר ענגבערן דעם קאָפּ
הינטער די אויערען? און קיין פיעבער מיט אַמאָל זאָל דיר
אַנכאַפּען — שוין אויך ניט? און דיין מעלאַנכאָליע, וועלכע
פלעגט דיר אַנכאַפּען? ווי דו פלעגסט עס לויפּען פון מענשען,
ווי אַ ווילדע חיה אין איהר נאָרע.

וואָס מעהר זי האָט גערעדט, אלץ אונרוהיגער איז ער גע-
וואָרען; און ענדליך האָט איהם אָנגעכאַפּט אזאָ אויפּרעגונג,
אז ער האָט איהר איבערגעשלאָגען מיט אַ שאַרפען געשריי.

— איך פערזיכער אייך, אז איך פיהל זיך זעהר גוט...
ס'איז מיר שוין אלעס איבערגעגאנגען — אלעס.

— טאָקי בעסער אזוי, מיין זונעלע, טאָקי בעסער... מיר
קאָן דאָך ניט בעסער ווערען דערפון, וואָס דיר זאָל ערגער
ווערען. און אחוץ דעם, אין דיינע יאָהרען דאַרף מען זיין גע-
זונט. אַך, דאָס געזונט! וואָס נאָך דאַרף דען דער מענש!... דו
ביסט טאָקי אַ גוטינקער, וואָס דו ביסט צו מיר געקומען מיך
זעהען; דו וואָלסט דאָך אין דער צייט געווען געקאַנט זיך אונ-
טערהאַלטען ערגעץ וואו אנדערש. עסט דיינט מיט אונז, אַ?
בלייב נעכטיגען אויך: וועסט שלאָפּען אויפ'ן בוידעם, אין אַ
קעמער'ס, נעבען פלאַרע'ס.

— און איצט האָט אַ סיגנאַל פון טרומייטעל איהר וויר-
דער אַמאַל איבערגעשלאָגען די רעד.

ס'איז געוואָרען נאכט; און אז זיי האָבען זיך ביידע אומ-
געקערט צום פענסטער, האָבען זיי שוין קוים געקאָנט זעהן ווי
מיזאר רעדט עפעס מיט אַ מאַן. ס'האָט געקלונגען זעקס אַ
זיגער. מיזאר האָט איבערגעגעבען דעם פאַסטען דעם צווייטען
וועגסיגנאַליסט, וועלכער איז איהם געקומען איבערנעהמען די
הענט. דאָס איז געווען דער נאַכט-וואַכמאַן. מיזאר ווערט ענדר-
ליך פריי; צוועלף שטונדען איז ער אָנגעשטאַנען אין דעם
הילצערנעם שטיבעלע וואָס איז געווען מעבלירט בלויז מיט
איין קליין טישעלע אונטער דער ברעט פון די אַפּאַראַטען, אַ
בענקעל און אַן אויווען, וועלכער איז געווען אזוי אָנגעהייצט, אז
מיזאר איז געצוואונגען געווען כמעט די גאַנצע צייט צו האַל-
טען אָפּען די טיהר.

— שוין! ער געהט שוין אַהיים, — האָט די מומע פאַזיע
געמורמעלט, וויעדער געפאַנגען פון איהר מורא.

דער געמעלדעטער צוג איז געקומען, — זעהר אַ שווערער,
זעהר אַ לאַנגער און מיט אַ גערויש, וואָס איז געוואָרען אַלץ
העכער און העכער. און דער יונגער מאַן האָט זיך געמוזט צור-
בויגען צו דער קראַנקער, צו קאָנען הערען וואָס זי זאָגט; איהר
מיזעראַבלע לאַגע פון שרעק האָט איהם געריהרט און ער האָט
זי געוואָלט טרויסטען.

— הערט מיך אויס, מומע; אויב ער האָט טאַקי בייזע
געדאַנקען, וועט דאָס איהם אַפּשר אָבהאַלטען, אז ער וועט וויר-
סען, אז איך בין דאָ אויך פערמישט... עס וואָלט ניט שלעכט
געווען איהר זאָלט מיר פארטרויען די טויזענד פראַנק.
אָבער זי איז אויפגעשפרונגען מיט אַ געשריי פון פראַ-
טעסט.

— מיינע טויזענד פראַנק! ניט דיר און ניט איהם!...
איך זאָג דיר, איך וויל בעסער פריהער קראַפירען.
אין דיעזער מינוט איז דער צוג פאַרבוי ווי אַ שטורם-
ווינט, פאַריאָגענדיג אלעס וואָס איז איהם געשטאַנען אין וועג.

די שטוב האָט געציטערט, ווי אין שטורם. דיעזער צוג וואָס איז געגאנגען קיין האַוור, איז געווען פול מיט פאסאזשירען, ווייל אויף מאָרגען, זונטאג, האָט דאָרט געדארפט זיין א יום-טוב, — מ'האָט אַראָבעלעזט א נייע שיף. ניט קוקענדיג אויף די שנעל-קייט, האָט מען דורך די בעלויכטענע שויבען פון די טיהרען געקאָנט זעהן די געפאקטע קופעס אין די וואַגאַנעס, מיט ריי-העם קעפ, איינע לעבען די אַנדערע, און א יעדע בלויו אין פראָפיל. די וואַגאַנעס זיינען געפלויען איינע נאָך די אַנדערע, און זיינען פערשוואונדען. ס'א וועלט! נאָך א מאַסע מענשען פליהט פארביי; נאָך א מאַסע, אָהן אן ענד, אוועק מיט דעם רויש פון די רעדער, מיט דעם פייפן פון די לאָקאָמאָטיווען, און קלינגען פון די זייגערס און דעם טיקטאק פון דעם טעלעגראַף! ס'האָט אויסגעזעהען, ווי עפעס א גרויסער קערפער, א ריעזיגעס וועזען, האָט זיך צולעגט איבער דער ערד, מיט'ן קאָפ אין פאָרז, מיט דער פלייצע אויסגעצויגען איבער דער גאנצער ליניע, און די הענד און די פיס זיינען אין האַוור און אין אַנדערע גרויסע איינטריטס-שטעט, און די אברים פון דער בריאה פערשפרייטען זיך אין אַלץ ווייטערע צווייגען. און אזוי געהט עס זיך, עס שטרעבט מעכאניש, בעזיענענד, אַהין און אַרויך, מיט מאַטעמאטישע פינקטליכקייט, צו דער מינוט, און עס וויל ניט וויסען, וואָס עס ווערט פון דעם מענשען, פון ביידע זייטען וועג, — מענשען, וואָס קיינער ווייס זיי ניט, אָבער זיי לעבען דאָך אין זייערע אייביגע ליידענשאפטען, אין אייביגען פער-ברעכען.

אין שטוב אַריין איז די ערשטע געקומען פלאַרע. זי האָט אָנגעצונדען א לאַמפ, א קלייניקען קעראַסין-לעמפל, אָהן אן אבאזשור, און האָט'ס צוגעטראָגען צום טיש. קיין וואָרט האָט קיינער ניט אַרויסגערעדט; זי האָט קוים א בליק געטון צו זשאַק', וועלכער איז געשטאנען ביים פענסטער. אויפ'ן אויווען האָט זיך געוואַרעמט א טעפעל קרויט. דאָס יונגע מיידעל האָט דאָס דערלאָנגט צום טיש, ווען מיוואר איז ענדליך געקומען. מיוואר האָט זיך גאָר ניט פערוואונדערט, ווען ער האָט

אין שטוב דערזעהען דעם יונגען מאן. אפשר האָט ער איהם געזעהען אָנקומען; נייגעריג איז ער יעדענפאלס ניט געווען, און ער איז צו זשאק'ן ניט צו מיט קיינע פראַגעס: — אַ דרוק די האַנט, קורצע עטליכע ווערטער, און שוין. זשאק האָט אַליין אומגעפרעגט, געמוזט ווידער אַ מאָל דערצעהלען די גאנצע גע-שיכטע פון דעם צובראָכענעם טרייב-אייזען, און זיין בעשלוס צו קומען צו גאָסט צו דער מומען, און דאָ איבערנעכטיגען. מיר זאָר האָט שטילערהייט צוגעשאַקעלט מיט'ן קאָפּ, ווי איינער זאָגט, אַז דאָס איז אַלעס פיין און גוט; און מ'האָט זיך גע-זעצט צום טיש, און מ'האָט געגעסען. שטיל, ניט געאיילט און ניט גערעדט. פאָזיע, וועלכע האָט פון ביי טאָג אָן ניט אַראָפּ-געלאָזט אַן אויג פון טעפּעל, האָט זיך ניט ענטזאָגט פון אַ טע-לער קרויט. אָבער אַז איהר מאַן האָט זיך אויפגעהויבען איהר צו דערלאַנגען איהר אייזען-וואַסער, וואָס פלאַרע האָט איהר פערנעסען צו געבען, — אַ גראַפֿין וואַסער פולל מיט צוועקסעס, — האָט זי זיך צו דעם ניט געוואָלט צוריהרען. אָבער מיזאָר, אַ מאַגערער און שרעקעדיגער, געפלאַגט פון אַ שלעכטען חוסט, טרייסלענדיג זיך, האָט, דאָכט זיך, גאַרניט. בעמערקט איהרע אַנגסטליכע בליקען, מיט וועלכע זי האָט איהם גאָכעקוקט די מינדעסטע בעוועגונג זיינע. אַז זי האָט זיך געהייסען דערלאַנג-גען אַ ביסעל זאַלץ, — וואָס איז אויך ניט דערלאַנגט געווען צום טיש, — האָט ער איהר בעמערקט, אַז זי וועט חרטה האָבען, וואָס זי געברויכט אַזוי פיעל זאַלץ, און אַז זאַלץ שאַדט איהר; ער האָט זיך אָבער אויפגעהויבען און איהר דערלאַנגט אין אַ לעפעלע אַ לעק זאַלץ, און זי האָט דאָס דוקא צוגענומען, ווייל זאַלץ, האָט זי געגלויבט, רייניגט פון אַלעס. דערנאָך האָט מען זיך צורעדט, וואָס ס'איז שוין עטליכע טעג אַזוי וואָרם און דערפון וואָס אין מאַראָס איז אַ צוג אַראָב פון די רעלסען. און זשאק איז ענדליך געקומען צום שלום, אַז זיין מומע האָט זיך בלוין איינגערעדט שלעכטע חלומות, ער האָט קיין בייזעס ניט בעמערקט אין איהר מיזעראַבלען מאַן, מיט די בלאַנדזשענדרע אויגען, וואָס האָט אַזוי דרך ארץ פאַר יעדען. מ'האָט פער-

בראכט מעהר ווי א שטונדע. אונטער דער צייט, איז פלאַרע צוויי מאָל אַרויסגעגאַנגען אויף א מינוט, אז ס'האָט זיך דער הערט דער סיגנאַל פון טרוממייטעל. די באהן איז פאַרביי געלאָפֿען, און דערפון האָבען זיך די גלעזער געטרייסעלט אויפ'ן טיש; אָבער קיינער פון זיי האָט דאָס אפילו נישט בעמערקט.

עס האָט זיך נאָך אַ מאָל דערהערט אַ בלאָז פון דעם טרום-מייטעל, און פלאַרע, וועלכע האָט שוין אָבעראַמט די זאַכען פון טיש, איז שוין דאָס מאָל צוריק נישט געקומען. זי האָט איר בערגעלאָזען ביים טיש איהר מאַמען מיט די צוויי מענער ביי אַ פלעשעל עפעלבראַנפֿען, און זיי זיינען אלע דריי געבליבען ביים טיש נאָך אַ האַלבע שעה. מיזאַר האָט עפעס געגען אַ מינוט אָנגעשטעלט זיינע אויגען מיט אַ פאַרשענדען בליק אויף איין ווינקעל אין שטוב, און האָט זיך באַלד אויפגעהויבען, זיך אָנגעטון דאָס היטעל און מיט אַ פשוט'ען „גוטע נאכט“ איז ער זיך אַרויסגעגאַנגען פון שטוב. ער האָט ליעב געהאַט צו געהן צו די קלייניקע טייכלאָך, נישט ווייט פון דער היים, וואו עס זיינען געווען אויסגעצייכענטע אַאַל'פיש, און וואו ער האָט פאַר-וואָרפען זיינע נעצען. פאַר'ן שלאָף פלעגט ער שטענדיג געהן געוואָהר ווערען צו זיי.

אז ער איז נאָך אַרויס פון שטוב, האָט פאזיע אַ בעדיי-טונגספּאַלען בליק געטהון צו איהר זשאַק'ן.

— נו, וואָס מיינסטו איצט? האָסטו זיך געמערקט, ווי ער האָט געזוכט מיט די אויגען אין יענעם ווינקעל? איהם איז אַריינגעפאַלען דער געדאַנקען, אז איד האָב דאָרטען בעהאַלטען מיין אוצר, אונטער דעם טאַפּ פוטער... אַה, איד קען איהם שוין! איד בין זיכער, אז היינט ביי נאכט וועט ער שוין איר בערקעהרען דעם טאַפּ מיט'ן קאַפּ אַראָפּ, זוכענדיג.

ס'האָט איהר אַרויסגעשלאָגען אַ שווייס, און אַ פיבער האָט געוואָרפען מיט איהרע גליעדער.

— נא, זעה אליין, — ס'הערט נישט אויף. ער האָט מיך פאַר'ס'ט; ס'איז מיר ביטער אין מויל, גלייך ווי איד וואָלט געקייט אלט קופער. און גאָט איז מיין עדות, אז איד נעהם פון

זיין האנט קיין שום זאך ניט. פאר א טרונק וואסער דארף איך מורא האבען... היינט פיהל איך זיך עפעס זעהר שלעכט; איך וועל זיך בעסער געהן צולעגען. זיי מיר געזונט, וועלע; דו דארפט דאך אבפאהרען זיבען אוהר זעקס-און-ציוואנציג — פאר מיר איז דאס נאך צו פריה. דו וועסט דאך מסתמא קומען צו אונז נאך אמאל, א יא? לאמיר האפען אז דו וועסט מיך נך געפינען א לעבעדיגע.

זשאק האט איהר געמוזט העלפען אריינגעהן אין איהר צימער, וואו זי האט זיך געלעגט און, א פערמאטערטע, אנשלאג פען געווארען. אז ער איז געבליבען איינער אליין האט ער זיך א וויילע געשלאנגען מיט דער דעה, צי זאל ער אויך ניט בעסער ארויפגעהן שלאפען אויפ'ן בירדעם און זיך אויסציהען אויפ'ן זאק שטרוי, וואס ווארט דארט אויף איהם. אבער ס'איז נאך אפילו קיין זאכט א זייגער ניט געווען, — צייט גענוג נאך זיך אויסצושלאפען; און ער איז אויך ארויסגעגאנגען פון שטוב, לאך זענדיג ברענען די קליינע קערקסין לאמפ אין די ליידריגע, שלאג פענדע הויז, וואס האט זיך פון צייט צו צייט געטרייסעלט פון דעם פלוצלונגען רויש פון א פארבייגעהענדען באהן.

אין דרויסען איז זשאק ערשטוינט געווארען, ווי ווארם די לופט איז, ס'וועט געוויס רעגענען. איבער גאנצען הימעל האט זיך געצויגען איין גרויסער, מילך-ווייסער וואלקען און די פולע לבנה, — זעהען האט מען זי ניט געקאנט, — ווי דערטרונקען אין דעם וואלקען, האט געפארבט דעם הימעל מיט א רויטליכען אבישיין. און אויף דער ערד האט זשאק דייטליך געמערקט דאס פעלד, דער געגענדר ארום, די בערגלאך, די בוימלאך, וועלכע האט בען אויסגעזעהען ווי שווארצע פלעקען אין דעם רוהיגען, גראדען ליכט פון דעם שטילען נאכט-ליכטער. ער איז ארומגעגאנגען דאס קליינע גערטענדיג. דערנאך האט ער זיך בעשלאסען צו געהן מיט'ן וועג קיין דאטווייל, ווייל דער בארג ארויף איז דא ניט אזוי שלעכט, אבער אז ער האט דערזעהען דאס איינזאמע הויז אויף יענער זייט אייזענבאהן-ליינע, שטעהענדיג מיט א זייט, האט עס איהם א ציה געטהון צו געהן אהין. דער שלאג-

בוים איז שוין געווען פארמאכט, און זשאק איז פון גערטענ-
דיל ארויס דורך'ן טיהרעל אין פלוט, און איז אריבערגעגאנגען
דעם באהן-וועג. דאָס הויז האָט ער גוט געקאָנט. ער פלעגט עס
אימער זעהן יערען מאָל, וואָס ער פלעגט דאָ פארבייפליהען אין
זיין טרויסלענדיגען און רוישענדיגען לאָקאָמאָטיוו. דאָס הויז האָט
איהם עפעס געצויגען צו זיך, ער אליין האָט ניט געוואוסט פאר
וואָס, אָבער מיט אַ געמישטען געפיהל, אז אַ שייכות מיט זיין
לעבען איז דאָך דאָ עפעס דאָ. יעדעס מאָל האָט זשאק געפיהלט
צוטרשט אַ מורא, אז ער וועט דאָס הויז שוין מעהר ניט זעהן, און
דערנאָך אַ מין פערדרוס, אז דאָס שטעהט נאָך אלץ אויפ'ן
אָרט. קיין איין מאָל האָט ער ניט געזעהען, אז אין דעם הויז
זאָל מען עפענען אַ טיהר אָדער אַ פענסטער, אלעס וואָס מ'האָט
דערצעהלט פון דעם הויז איז געווען בלויז דאָס, אז ס'איז דאָס
אייגענס פון דעם הויפט-דיכטער גראַמאָרען.

און היינט, ביי נאכט, האָט איהם אָנגעהאפט אַן אונזער-
קעמפּפּאָרער וואונש צו צוגעהן נאָהענטער, טאָמער וועט ער
עפעס געוואָהר ווערען.

אַ לאַנגע צייט איז זשאק געשטאנען אין מיטען וועג, מיט'ן
פנים צו די גראַמעס פון טויער. ער האָט זיך געשטעלט אויף די
שפיץ פינגער, אָדער איז אָבגעטראָטען אויף אייניגע שריט אָבי
בעסער צו זעהן. דער אייזענבאהן-וועג, דורכשניידענדיג דעם גאָר-
טען, האָט ביים הויז אָבגעטהיילט בלויז אַ שמאָלען בלומען-
גאָרטען, אַרומגענומען מיט אַ וואנט; אָבער פון הינטען איז
געווען אַ נאָנץ גרויסער שטיק פלאץ, אָבגעצאָמט בלויז מיט אַ
פלוט פון בוימלאך. דאָס הויז האָט אויסגעזעהען פערלאָזען און
וויסט און פינסטער, אונטער דעם רויטליכען אָבשיין פון דער
פייכטער נאכט. און ער האָט שוין געוואָלט אוועקגעהן, פיהלענדיג
ווי איהם געהט איבער אַ צימער איבער'ן לייב, ווען ער האָט פֿאַר-
צום בעמערקט אַ לאַך אין פלוט, און ניט דורכקריעכען וואָלט
געווען אַ פשוטע פייגהייט. און דער געדאַנק האָט איהם גע-
צוואונגען דורכצושטופען זיך. דאָס האַרץ האָט איהם געקלאָפט.
ער איז אַרומגעגאנגען אַרום אַ קליינע האַלב-צופאַלענע בלומען-

הייוועל; מיט אמאל בעמערקט ער א שאטען שטעהט אין מיהר.
ער האט זיך אָבגעשטעלט.

— דו גאר? — האט ער אויסגעשריען, אז ער האט דער-
קענט אז דאס איז פלאַרע. — וואָס טהוסטו דאָ?
זי איז אויך געווען גיט וועניג ערשטוינט. אָבער זי האט
זיך בערוהיגט.

— זעהסט דאָך, — האט זי איהם געענטפערט, — איך
נעהם דאָ שטריק... א בארג שטריק האט מען דאָ איבערגעלאָזט,
און עס ווערט פון זיי א תל, און קיינער האט פון זיי קיין הנאה
גיט. מיר וועלען זיי זעהר צונגן קומען. איך דארף שטריק יעדען
טאָג. קום איך אמאל און נעהם.

און ווירקליך, זיצענדיג אויף דער ערד, מיט א גרויסע שער
אין דער האנט, האט פלאַרע פונאָנדער געקניפט די פערפלאַנד-
טערטע שטריק און, אז א קניפ האט זיך גיט געלאָזט אויפבינדען,
האט זי איהם צוהאקט מיט די שער.

— און דער אייגענטהימער? — האט דער יונגער מאן
געפרעגט. — קומט ער דען קיין מאָל גיט אָהער?
זי האט זיך צולאכט.

— אָה! נאָך דעם סקאנדאַל מיט לאַויעט, מענסטו שוין
זיין זיכער, אז דער הויפט־ריכטער וועט דעם שפיץ נאָז זיינעם
גיט ווייזען אין קראַדע־מאָפּראַ. נישט קשה, איך מעג מיר רוהיג
נעהמען די שטריקלאַך.

ער האט געשוויגען; איהם האט בעאונרוהיגט די טראַגישע
געשיכטע, וואָס זי האט דערמאָנט.

— און דו? גלויבסט עס אַלצדינג, וואָס לאַויעט האט
דערצעהלט; דו גלויבסט טאָקי אז ער האט זי געוואָלט פער-
גוואַלטעווען, און אז זי האט זיך מיט איהם געראַנגעלט און
האט זיך אַליין דאַביי פּערוואַונדעט.

פלאַרע האט אויפגעהערט צו לאַכען, איז מיט אמאל גע-
וואָרען ביז און האט אויסגעשריען:

— לאַויעט האט קיין מאָל קיין ליגענס גיט געזאָגט, און
קאביש אויך גיט... קאביש איז מיין פריינד.

— דיין געליעבטער אפשר אויך?

— ער! אָה, ניין! איך וואָלט בעדארפט זיין אַ שעהן ביי סעל צולאָזען... ניין, ניין; ער איז מיין פריינד; איך האָב ניט קיין געליעבטע, און וויל ניט האָבען.

זי האָט אויפגעהויבען איהר קרעפטיגען קאָפּ: איהרע געדריכטע בלאַנדע האאַר. האָבען זיך געקרייזעלט גאנץ נידריג ביי איהר אויף'ן שטערן; און פון איהר גאנצען וועזען, שטאַרק און בעוועגליך, האָט זיך געלאָזט פיהלען אַ ווילדע ווילענס-ענערגיע. אין די ארומיגע געגענד האָט זיך שוין געלאָזט הערען פון איהר ווילדער קראַפט. מ'דערצעהלט זיך אַן גענוג פון איהרע העל-דענטהאָטען: מיט איין שלעפּ האָט זי אַראָבגעריסען אַ קארעטע פון וועג, ווען דער באַהן האָט געזאָלט אָנלויפּען. פון באַראַנטען איז באַרג אַראָב געלאָפּען אַן אָבגעקעמטער וואַגאָן, ווי אַ ביזע ציווילדעמטע חיה, און גלייך אַנטקעגען אַ שנעל-צוג, און זי האָט דעם וואַגאָן אָבגעשטעלט. און די אלע בעווייזע פון איהר קראַפט האָבען ערשטוינט אַ יעדען, און די מאַנספערזאָנען האָבען זי זעהר שטאַרק געוואָלט, נאָך מעהר דערפאַר, וואָס מ'האָט פון אָנהויב געמיינט, אַז מ'האָט צו איהר געקאָנט לייכט צוקומען, ווייל זי איז תמיד אַרומגעלאָפּען אין די פעלדער, ווען זי האָט נאָר געהאַט אַ שטיקעל פרייע צייט, שטענדיג זיך אויס-געקליבען די פערוואַרפענסטע ווינקעלאַך, און זיך בעהאַלטען אין די גריבער, מיט די אויגען אַרויף צום הימעל, אָהן אַ וואָרט, אָהן אַ בעוועגונג. אָבער די מאַנסבילען, וואָס האָבען זיך נור דערוואַגט צו וועלען זיין די ערשטע, האָבען שוין פערזאָגט אַ צווייטען מאָל. זי האָט ליעב געהאַט שטונדען לאַנג זיך צו באַדען אין די טייכלאך אין דער אומגעגענד. אַ חברה אינגלאַך, מיט איהר אין איין עלטער, איז געפעלען דער פלאַן זיך אונטערצו-גנב'ענען קוקען, ווי זי באַדט זיך. זי האָט איינעם געפאַסט, און אפילו ניט בעמיהענדיג זיך אַרויפצוכאַפּען אויף זיך דאָס העמד, האָט זי איהם אַזוי גוט דערלאַנגט, אַז פון יעמאָלט אָן האָט איהר קיינער שוין מעהר ניט נאָכגעקוקט. ענדליך, איז נאָך דאָ אַ קלאַנג וועגען עפּים אַ פאַל וואָס זי האָט געהאַט מיט אַ רעלסען-

קירעווער פון די דיעפ אבטיילונג, פון יענער זייט טונעל: איי-
נער מיט'ן נאמען אָזיל, א יונג פון א יאָהר דרייסיג, אן עהרליכע
מאן, וועלכען זי האָט, דאכט זיך, זאָגאר געגעבען האָפנונג א
שטיקעל צייט, האָט זיך אַמאָל ערלויבט מיט איהר צופיעל,
מיינענדיג, אז זי וויל זיך איהם איבערגעבען, — האָט זי איהם
מיט איין זעץ פון א שטיק האָלץ שיער ניט דער'הרג'עט אויף
טויט. זי איז געווען ריין און א קריעגס-פּרוי, און האָט פער-
אכטעט א מאַנסביל — און דערפאר זיינען טאָקי אלע געווען
זיכער, אז דער קאָפ איז ביי איהר א צודרעהטער.

הערענדיג איהר ערקלעהרונג, אז זי וויל ניט האָבען קיינע
געלעבטע, האָט זשאַק זיך ווייטער געזאָגט אויף שפּאַס.

— הייסט עס, פון דיין פאַרטיע מיט אָזיל איז געוואָרען
גאַרניט? מ'האָט מיר דערצעהלט, אז יעדען טאָג לויפסטו זיך
מיט איהם זעהן אויף יענער זייט טונעל.

זי האָט א ציה געטהון מיט דעם אַקסעל.

— נו, אודאי! א פאַרטיע ניט אנדערש דער טונעל
— ער איז איין פערנעניגען: — צוויי מיט א האַלבען קילאָמעטער
פליהסטו אין דער פינסטערניש, און דו ווייסט אז דו קאָנסט
צושניטען יוערען פון'ם באַהן, אויב דו קוקסט ניט מיט אָפּענע
אויגען וואָלסט געדאַרפט הערען ס'א געוואלד די צוגען מאַכען
דאָרט אין טונעל אָבער אָזיל איז מיר שוין נמאס געוואָרען.
און א הויז דעם — איך וויל איהם ניט.

— ווילסטו, אַלזאָ, אן אנדערען.

— אָה, כ'ווייס ניט ... אָך, עהרען וואָרט, אז ניט!

פלאַרע האָט זיך וויעדער צולאכט, און אום בעסער צו
בעהאַלטען איהר שעהמעוודיגקייט, האָט זי זיך גענומען צו
איהרע שטריק אויפפלאַנטערען א קניפ, אין יועלכען זי האָט
אָבער ניט געקענט געפינען דעם עק. און דערנאָך, אלץ ניט
אויפהויבענדיג דעם קאָפ, גלייך ווי זי וואָלט עס געווען שטאַרק
פארטהון אין דער ארבייט, האָט זי געפרעגט:

— און דו, האָסטו איינע, א געלעבטע?

איצט איז שוין זשאַק געוואָרען ערנסט. זיינע אויגען האָ-

בען גענומען ארומבלאנקען און ער האָט זיך אָנגעקעהרט און זיך
פאַרטראכט, קוקענדיג ערניץ ווייט אין דער פינסטערער נאכט,
ער האָט געענטפערט קורץ:

— ניין.

— אזוי, — האָט זי פאַרטגעזעצט, — מ'האָט מיר טאָקי
דערצעהלט, אז דו פארהאסט פרויען. און אַ חוץ דעם, איך קען
דיך דאָך ניט ערשט פון נעכטען און כ'האָב פון דיר ניט געהערט
קיין פריינדליך וואָרט.... זאָג, פארוואָס?
ער האָט געשוויגן. זי האָט אוועקגעלעגט דעם שטריק
מיט'ן קניפ און האָט איהם אָנגעקוקט.

—האָסטו טאָקי קיינעם ניט ליעב, אַ חוץ דיין מאַשין?
מ'לאַכט דאָך פון דיר, וויסטו? מ'דערצעהלט, אז דו האַלטסט
זי אין רייניגען און רייבען, גלייך ווי דו ווילסט קיינעם אַ גלעט
ניט טהון, אַ חוץ איהר, דיין מאַשין.... איך זאָג עס דיר ווייל
איך בין דיר אַ פריינד.

און זשאָה האָט זי איצט ווידער אָנגעקוקט אין דעם בלאַסען
שיין פון דעם פארוואַלקענטען הימעל. און ער האָט זיך אָן
איהר דערמאָנט, ווען זי איז נאָך געווען אַ קליינינקע, — נאָך
יעמאָלט שוין ווילד און פאַר'עקשנ'ט, — ווי זי פלעגט זיך
איהם כאַפּען האַלזען, ווי ער פלעגט גור קומען, אזוי ווילד איז
געווען די ליידענשאַפט פון דער מיידעלע. און דערנאָך, אז ער
פלעגט זי שוין ניט זעהען אָפּט, פלעגט ער יעדעס מאָל, וואָס
זיי פלעגן זיך בענגענען, בעמערקען, ווי זי וואַסט אונטער;
אָבער זי פלעגט זיך איהם אַלץ וואַרפען אויפ'ן האַלז, און דער
פייער פון איהרע גרויסע קלאַהרע אויגען פלעגן אַלץ מעהר
און מעהר איהם שטעלען אין פערלעגענהייט. יעצט איז פלאַראַ
שוין געווען אַ דערוואַקסענע, — אַ פראַכט, און בעצויבערענד,
— און, אָהן צווייפּעל, ליעבט זי איהם. שוין פון לאַנג, נאָך פון
איהר קינדהייט אָן. און דאָס האַרץ האָט איהם גענומען קלאַר
פען, — פלוצים האָט ער מיט אַמאָל דערפיהלט, אז זי וואַרט
גור אַזוי איהם, און דאָס בלוט פון זיינע אָדערן האָט איהם
אַ האַס געטהון אין קאָפּ און ער האָט דערפיהלט גרויס אַנגסט;

און אויף דער הייסער מינוט האָט ער געוואָלט אנטלויפֿען פֿון שרעק... אָך, שטענדיג ווערט ער אויס מענש דערפֿון... ער דער פֿיהלט בלומ.

— וואָס שטעהסטו? — האָט זי געזאָגט; — זען זיך.

און ער האָט ווידער ניט געוואוסט, וואָס צו טהון. אָבער די פֿיס האָבען זיך איהם מיט אַמאָל אַליין אונטערגעהאַקט. און בעזיעגט פֿון זיין האַרץ בענקעניש ווידער צו פרופֿען צו ליבען, האָט ער זיך אַראָפֿגעלאָזט אויף אַ קופֿע שטריק לעבען איהר. ער האָט ניט אַרויסגערעדט אַ וואָרט; ס'איז איהם טרוקען גע-וואָרען אין האַלז. יעצט האָט זי, — די שטאַלצע, די שווייגענדע, — געפֿלאַפֿעלט אָהן אַן אויפהער, מאַכענדיג זיך פרעחליך און פֿערטומלענדיג זיך אַליין.

— זעהסטו, די מאַמע האָט נאָריש געהאַנדעלט, וואָס זי האָט חתונה געהאַט מיט מיזאַר'ן. גלאַט וועט דאָס איהר ניט אַבלויפֿען... איך מיש זיך ניט; יעדער האָט זיך אייגענע צרות; ניין, אפשר? און אַחוץ דעם, הייסט מיר די מאַמע זיך געהען לעגען שלאָפֿען, ווען איך זאָג איהר נור אַ וואָרט. טאָ זאָל זי זיך אַליין אויסדרעהען... איך לעב מיר אין דרויסען. אָבער איך טראַכט מיר וואָס וועט שפּעטער זיין... אָך, ווייסטו, כ'האָב דיך דאָך געזעהען פֿאַרבייפֿליהען היינט אין דער פֿריה אויף דיין מאַשין — אַן אין יענע קוסטעס בין איך געזעסען און אַרויסגע-קוקט! אָבער דו קוקסט זיך קיין מאָל ניט אום... און אַמאָל וועל איך דיר דערצעהלען פֿון וואָס איך טראַכט, אָבער ניט איצט. — שפּעטער, ווען מיר וועלען שוין אויף דער אַמת'ן זיין גוטע פֿריינד.

זי האָט אַרויסגעלאָזט די שער פֿון די הענט, און זשאַק, נאָך אַלץ ניט רעדענדיג אַ וואָרט, האָט זי גענומען פֿאַר ביידע הענט. ענטצייקט, האָט זי די הענט ניט צוגענומען. און דאָך, אז ער האָט זיי צוגעטראָגען צו זיינע פֿאַרברענטע ליפֿען, האָט זיך אין איהר בעליידיגט איהר ריינליכקייט. ביים ערשטען ריהר פֿון דעם מאַנסביל, האָט זיך אין איהר דערוועקט די קעמפֿערין, אַ שטרענגע, אַן אונבעזיעגטע.

— ניין, ניין! לאז מיך געמאך, לאז אפ... זיין רוהיג, לאך
מיר רעדען... מענער זיינען אלע אזוי... אך, איך זאל דיר איי-
בערדערצהלען, וואס לאזיעט האט מיר דערצהלט, דעם לעצ-
טע טאג, ווען זי איז געשטארבען, ביי קאביש'ן אין דערהיים!...
איך האב נאך פון פריהער גענוג געוואוסט פון דעם הויפט-דיכ-
טער; איך פלעג אפט זעהן, ס'א געמיינהייטען דא פלעגען זיך
אבטהון, ווען ער פלעגט אהער ברענגען זיינע יונגע מיידלאך...
איינע, וועלכע קיינער איז נאך ניט חושד, האט ער חתונה גע-
מאכט.

זשאק האט ניט געהערט און ניט געוואוסט וואס זי דער-
צהלט איהם. ער האט זי מיט אמאל ארומגעכאפט מיט ווילד-
קייט און זי גענומען קוסען. ביי איהר האט זיך ארויסגעריסען
א לייכטער געשרי, אדער בעסער געזאגט, א מין זיפן, א שטי-
לער, פון הארצען, אין וועלכען ס'האט זיך געהערט די אנער-
קענונג פון איהר ליעבע, אזוי לאנג פערבארגען. אבער זי האט
זיך פארט געראנגעלט, — אפילו געגען איהר אייגענעם
געפיחל, — פשוט אזוי, בלויז צוליעב איהר אינסטינקט צו
קעמפפן. זי האט איהם בעגערט, אבער זי האט זיך דאך גע-
ראנגעלט געגען איהם, אויס דער בעדירפנים צו ווערען בע-
זיגעט. ניט אויסרעדענדיג א ווארט, שפארענדיג א ברוסט געגען
א ברוסט, קוים כאפענדיג דעם אטמעם, האבען זיי זיך אנגע-
שטרענגט מיט אלע כחות איינער דעם אנדערן אומצואווארפען.
איין מינוט, דאכט זיך, איז פלארע געווען שטארקער פון איהם,
און זי וואלט איהם טאקע אומגעווארפען: — אזוי האט ער עס
זיך צוקאכט; ער האט זי אבער אנגעכאפט פאר'ן גארגעל. דער
קארסאזש האט אויף איהר געפלאצט, און עס האבען זיך בעוויזען
איהרע צוויי בריסט, שטייפע און אנגעשטרענגטע פון דעם
ראנגעלען זיך און מילד-ווייסע, זאגאר אין די האלבטונקעלהייט
פון דער נאכט. פלארע איז אנדערגעפאלען אויף דער פלייצע,
א בעזעגטע, א צופרידענע. אבער ער, קוים אפדוכענדיג, איז
געבליבען שמעקן, קוקענדיג אויף איהר אנשטאט זי אנטוואר-
פען. ס'האט איהם נאך אנגעכאפט א מין רציחה, א בלוטדורשטיג-

קייט, און ער האָט גענומען זוכען מיט די אויגען א געוועהר, א שטיין, אירגענד וואָס, אבי עפעס מיט וואָס זי צו דער'הרג'ענען. זיין בליק האָט בעגעגנט די שער, בליסטשענדיג אין די קופע שטריק. ער האָט האַסטיג אַ כאַפּ געטהאָן די שער, און ער וואָלט די שער איהר אַריין געשטאָכען אין איהר נאָקעמען האַלז, צווישען די צוויי ווייסע בריסט; אָבער מיט אַ מאָל איז איהם אַריבער אַ סקרוד, און ער איז געקומען צו זיך; ער האָט אַ שלידער געטהון די שער און איז אַנטלאָפּען אַ צוטומעלטער.

און ער איז געלאָפּען אין דער טרויעריגער נאכט. ער איז שנעל אַרויפגעלאָפּען אויף אַ בערגעל, און זיך באלד אַראָפּגעלאָזט אין טהאַלכעל. אונטער זיינע פיס האָבען זיך געקייקעלט די שטיינ-דעלאך, און ער האָט זיך געשראָקען פאַר זיי; האָט ער זיך געדנומען לינקס, צו די קוסטעס, און, אָנלעגענדיג אַ שטיק וועג, איז ער אַרויסגעקומען אויף אַ גלאַטען, הויכען וויסטען שטיק פלאַץ אין דער רעכטער האַנט. פון דאָנען איז ער ווייטער האַסט-טיג אַרונטער געלאָפּען און איז אָנגעקומען צו דער אייזענבאָהן ליניע: אַ צוג איז אונטערגעקומען, סאָפענדיג און רוישענדיג; אָבער דער צושראָקענער יונגער מאַן האָט גאָר ניט פערשטאַנען פון אָנפאַנג. הערסט! דאָס פאַהרען דאָך דאָ פאַרביי די אַלע מאַססען מענשען, אַן ענדלאָזער שטראָם מענשען — און ער איז איינער אַליין, אָהן אַן אַטהעם.

און ער איז ווייטער געלאָפּען: געקלעטערט באַרג אַרויף, געפלויענען באַרג אַראָב, אָבער איצט איז פאַר זיינע אויגען די גאַנצע צייט געווען די אייזענבאָהן-ליניע אונטען, אין דער געד-שניטענער לאַנגער גרוב, וועלכער האָט זיך געצויגען דורך טהאַל-לען און אָנגעשטעלטע ערד-בענק, וואָס האָבען, ווי ריעזיגע באַ-ריקאָדען פערשטעלט דעם האַריזאָנט. די גאַנצע ווילדע געגענד, געלעכערט פון טהאַלען, האָט אויסגעזעהען ווי איין פלאַנטער פון פאַרמאכטע ווענען אָהן אַן אַרויסגאַנג, און זשאַק האָט זיך נעבאָד געוואָרפען אַהין און אַהער אין די פינסטערע אומעריגקייט פון די וויסטעניש.

אַ צייט האָט ער שוין אַזוי אַרומגעבלאָנדזשעט צווישען די

בערגלאך; פלוצים דערזעהט ער פאר זיך אן ערעפענונג, — דאס שווארצע גרויסע מויל פון דעם טונעל. א צוג איז אין איהם אריין אין דיעזער מינוט און איז איינגעשלונגען געוואָרען, ווי אין דער ערד אריין, און נאָך איהם איז געבליבען בלויז אַ לאַנג גער צימער, פון וועלכען די ערד האָט זיך געטרייסעלט.

זשאק האָט ניט געקענט איינשטעהן אויף די פיס: ער איז אנדערגעפאלען, מיט'ן פנים צו דער ערד, אין גראָז, און ס'האָט איהם אָנגעכאפט אַ קאָנוואַלסיווער געוויין. אָה, גאָט! האָט זיך טאָק צו איהם אומגעקעהרט זיין שרעקליכע חולאת, פון וועלכע ער האָט זיך שוין אויסגעהיילט, ווי ער האָט געהאָפּט? אָט האָט ער דאָך נור וואָס געוואָלט דערשטעכען דאָס מיידעל? הרג'ענען אַ פרוי! דיעזער וואונש האָט איהם געבויערט דעם מוח פון זיין יוגענד אָן. און די ליידענשאפט איז געוואָרען אלץ שטארקער, הייסער... הרג'ענען אַ פרוי! וו אנדערע אינגלאַך, ווען זיי קומען אין די יאהרען, בעגעהרען די פרוי, אזוי האָט ער געהאָט דעם בעגעהר צו הרג'ען אַ פרוי! זיך אַליין קאָן ער דאָך ניט נארען: — די שער האָט ער דאָך אַ כאַפּ געטהאָן טאָק נור מיט דעם צוועק זי אַריינצושטעכען אין איהר לייב, אזוי ווי ער האָט נור דאָס לייב דערזעהען, — איהרע ווייסע, הייסע בריסט. און ניט דערפאר האָט ער זי געוואָלט שטעכען, וואָס זי האָט זיך מיט איהם געראנגעלט, — אָה, ניט דערפאר! — זאָגערן פשוט אזוי, פאַר פאַרגעניגען, ווייל ס'האָט איהם עפעס געצויגען דערצו, און געצויגען מיט אזא מאַכט, אז ווען ער וואָלט זיך נאָך איצט ניט אָנגעהאלטען מיט ביידע הענט אָן די גראָז, וואָלט ער זיך צו איהר אומגעקעהרט, דאָרט, אהין, האַט טיג לויפענדיג זי צו דערווערנען. זי — די פלאַרע, — מיין גאָט! — וועלכע איז אויסגעוואַקסען געוואָרען פאַר זיינע אויגן גען, — דאָס ווילדע קינד, וועמענס טיעפע ליעבע צו איהם ער האָט ערשט היינט דערשפּיערט... זשאַק'ס איינגערקעמפּטע פינגער האָבען זיך איינגעגראָבען אין דער ערד נאָך שטארקער, און דאָס האַרץ האָט איהם שיער ניט געפלאַצט פון געוויין; אַ געוואָלדיגע האַפנונגסלאָזיגקייט האָט איהם געדריקט די ברוסט.

ער האָט זיך בעמיהט זיך צו בערוהיגען, האָט געוואָלט זיך אָבעבען אַ חשבון. מיט וואָס איז ער נישט ווי אַלע מענשען צוגלייך? דיעזע פראַגע האָט ער זיך אָפּט געשטעלט נאָך אין פּלאַססאָן, ווען ער איז נאָך געווען אַ אינגעל. אמת, זיין מאַמע, זשערוועזע, איז נאָך געווען זעהר יונג, ווען זי האָט איהם גע- האָט; זי איז אַלט געווען בלויז פינפּצעהן יאָהר מיט אַ האַלבען; איז ער אָבער שוין געווען דער צווייטער; דעם ערשטען, קלאַד'ן, האָט זי געבאָרען צו פיערצעהן יאָהר, און נישט איינער פון זיינע ברודער, נישט קלאַד, און נישט עטיאָען, וועלכער איז געבאָרען גע- וואָרען שוין נאָך איהם, האָט אויגענשיינליך נישט געליטען דערפון, וואָס זייער מומער האָט זיי געהאַט אזוי יונג און זייער פאָטער, לאַנטיע, איז געווען פון איין עלטער מיט איהר, — נאָך גאָר אַ אינגעל, אַ שעהנער, איבער וועלכען די אַרימע זשערוועזע האָט, מסתמא, פערנאָסען גענוג טרערען, — אזוי שלעכט איז ער געווען צו איהר. און אפשר האָבען זיי ביידע אויך געליטען פון עפעס אַ חולאַת, און האָבען אָבער קיינעם נישט אויסגעוואָגט, ספּעציעל דער עלטערער ברודער, וועלכער איז כמעט פערצעהרט געוואָרען פון אזא אונגעהייערען דורסט צו ווערען אַ מאַהלער, אַז מ'האָט איהם געהאַלטען כמעט פיר האַלב מיוגע, האַלב זשעניע. און איבערהויפּט איז זייער גאַנצע פאַמיליע עפעס גע- ווען נישט מיט אלעמען, — יעדען האָט עפעס געפעהלט. און ער אַליין האָט אויך אין זיך אָפּט געמערקט אזא מין מום, יואָם איהם איז געקומען בירושה: און אין געזונד איז ער גראַד געווען גאַנץ שטאַרק; — דאָס וואָס ער פלעגט אַמאָל זיין אזוי מאַגער, איז דאָך דאָס געווען בלויז פאַר בושה און אַנגסט, טאָמער כאַפּט איהם ווידער אָן די קליפּה. און מיט אַמאָל פלעגט ער דערפיהר לען, ווי ער פערליערט זיך, האָט איבער זיך קיין דעה נישט, און עפעס ווערט אין איהם ווי געשפּאַלטען, געעפענט; און זיין „איך“ פערלאָזט איהם עפעס ווי אין אַ מין טומאָן, וואָס האָט איהם אַלעס פערפּינסטערט. און ער איז שוין נישט געווען ער; איבער איהם האָבען שוין געוואָלדעוועט זיינע אייגענע מוסקור לען, — עפעס אַ מין צורייצטע חיה איז אין איהם דערוועקט

געוואָרען... טרינקען טרינקט ער ניט; ער האָט זיך אפילו ניט ערלויבט א גלעזעלע שנאָפּס, ווייל ער האָט בעמערקט, אז דער מינדעסטער טראָפּען אַלקאהאָל רויבט איהם זיין פערשטאנד. און זשאק איז געקומען צום שלום, אז דאָס צאָהלט ער פרעמדע שולדען, פאר די שכרות פון זיינע עלטערן און עלטערנ'ס על-טערן, פאר גאנצע דורות פון שכורים, פון וועלכע ער האָט בירושה די שלעכטע בלוט אין זיינע אָדערן, דעם סם אין זיין בלוט און די ווילדקייט, וועלכע ציהט איהם אין די געדריכטע וועל-דער, ווי די וועלף, וואָס פערצוקען פרויען.

זשאק האָט זיך אָנגעשפּאַרט אויף'ן עללענבויען און גע-טראַכט און געקוקט אויף דעם שוואַרצען מויל פון טונעל, און פלוצים האָט דער געוויין איהם ווידער א טרייסעל געטהאָן פון קאָפּ ביו'ן די פיס; ער איז ווידער געפאלען צו דער ערד, קיינלענדיג זיך און שרייענדיג פאר וועהטאָג. זי, פלאָרע'ן, פלאָ-רע'ן, האָט ער דאָס געוואָלט הרג'ענען! דיעזער געדאַנק האָט איהם ניט אָבגעלאָזט, — דער אונערטרעגליכער, שטעכענדיגער געדאַנק, גלייך ווי ער וואָלט די שער אליין אריינגערוקט אין אייגענעם לייב. קיינע ערקלעהרונגען האָבען איהם ניט געהאָל-פען; ער האָט זי געוואָלט הרג'ענען, און ער וואָלט זי נאָך איצט דער'הרג'עט, ווען ער זאָל זי נאָך אמאל געפינען אויף דעם זעלבען פלאַץ. דאָרט, מיט איהר צושפיעלטע לייער, מיט איהר נאקעטע ברוסט...

זשאק האָט גוט געדענקט, ווי אזוי די קראַנקהייט זיינע האָט איהם א כאַפּ געטהאָן דאָס ערשטע מאָל, ווען ער איז נאָך קיין זעכצעהן יאָהר ניט אלט געווען. איין מאָל, אין אָבענד, האָט ער זיך געשטיעפּט מיט זיינע א פריינטעל, א מיידעלע, אינגער פון איהם מיט א יאָהר צוויי; זי איז עפעס אומגעפא-לען, האָט ער דערזעהען איהר נאקעטען פוס און ער האָט זיך צו איהר א וואָרף געטהאָן. ער האָט אויך געדענקט, ווי מיט א יאָהר שפעטער האָט ער אָבגעשאַרפט זיין מעסער, כדי דאָס אריינצושטעכען אין האַלז פון אן אנדער מיידעלע, א בלאַנדיגע, א קליינינקע, וועלכע פלעגט יעדען טאָג פארבייגעהן פאר זיין

טיהר. דאָס מיידלעלע האָט געהאַט זעהר אַ פולען האַלץ, זעהר אַ ראָזאַווען, און זשאַק האָט זיך שוין אָבגעקליבען דאָס אָרט, וואו זי שטעכען — אַ געבורט־פלעק אונטער'ן אויער. און נאָך, און נאָך אַזוינע פינסטערע עראינערונגען, אַ גאַנצע רייהע שרעקליכע חלומות! — און אַלץ אַזוינע פרויען, צו וועלכע ער האָט זיך צוגעריהרט מיט זיין אונערוואַרטעמען בעגעהר זיי צו הרג'ענען, — פרויען, וועלכע ער האָט בעגעגענט אין גאס, — פרויען, וועלכע זיינען צופעליג געווען זיינע שכנות, — ספעציעל איינע, ערשט פון דער חתונה, וועלכער ס'איז אויסגעקומען צו זיצען לעבען איהם אין טעאטער: — זי האָט זעהר פיעל געלאכט, און זשאַק האָט געמוזט ענטלויפען פון טעאטער, אז ער זאָל זי ניט דערשטעכען. און געקענט האָט ער זיי קיינעם ניט, — טאָ ווי אַזוי־זשע האָבען זיי איהם געקאנט אַריינטרייבען אין אַזאַ רציחה? און יעדעס מאָל פלעגט דאָס טאקי איהם אָנכאַפּען פלוצלונג, מיט אַמאָל, אַן אַנפאַל פון ווילדע רציחה, עפעס אַ מין בעגעהר זיך נוקם צו זיין אָן אימעצען פאַר אַלטע, אַמאָליגע עולות, וועלכע ער האָט שוין לאַנג, לאַנג פערגעסען... קאָן דאָס ווירקליך זיין, אז דאָס קומט איהם בירושה פון לאַנגע דורות צוריק, פאַר דעם שלעכטס, וואָס די פרוי האָט אָנגעהוון דעם מאַן, — פון דעם כעס אויף איהר, וואָס איז פון דור־דורות אַי בערגעגאַנגען פון זכר צו זכר נאָך פון דער צייט, ווען די נקבה האָט איהם צום ערשטען מאָל בעשווינדעלט נאָך אין די טיעפעניש פון דער הויז? און ביי יעדען אַנפאַל פון זיין קרענק, האָט ער דערצו נאָך געפיהלט אַ בעדירפנים זיך צו ראַנגלען מיט דער נקבה, כּדי זי בייצוקומען און זי בעהערשען, — אַ מין אונגאַט־טירליכע בעדירפנים אַ טויטע זי אַרויפלעגען זיך אויף די פליי־צעס, ווי דער יעגער, וואָס האָט עפעס געפאַנגען און דערפאַר בעלאַנגט דאָס צו איהם אויף אייביג. דער קאַפּ פלעגט זיך איהם שפאַלטען פון די אַלע פראַגעס, אויף וועלכע ער האָט קיין ענטפער ניט געקאנט געפינען — דערפאַר ווייל ער איז אונזויסענער, האָט ער געמיינט, דערפאַר, וואָס דער מח אַרבייט ביי איהם ניט ווי געהעריג, און עס האָט איהם געמאַטערט פון די האַרץ־קלעמע־

נש, וואָס דער מענש פיהלט, ווען ער ווײַס, אז ער איז נישט דער בעל הבית איבער זײַנע אײגענע האַנדלונגען, און די אורזאכע דערפון בעגרייפט ער נישט.

און ווידער איז פאַרבײגעפלוויגען אַ צוג מיט זײַנע בלייב-טשענדע פײערלאך, און האָט זיך צולאָזט מיט אַ גערויש פון אַ דונער און איז פערשוואונדען געוואָרען אין דער טעפעניש פון טונעל.

זשאק איז אויפגעשפרונגען, ער האָט זיך אָנגעטון אַ מיה אויסצוועהען רוהיג, צו שטילען זײן געוויין, גלייך ווי איהם וואָלט געקאָנט דעהערען די פאַרבײפליהענדע, אונבעקאַנטע, גלייכגילטיגע מאַססע מענשען. ווי פיעל מאָל פלעגט ער נאָך אזא אָנפאל פון זײן קרענק זיך שרעקען פון קלענסען שאַרף, ווי אַ פערברעכער! רוהיג און גלייכליך האָט זיך זשאק נור געפיהלט ביי זײן לאַקאָמאַטיוו, אײנער אליין אָבעטהיילט פון דער גאַנצער וועלט. ווען די מאַשין זײַנע פלעגט איהם טראָגען מיט אַ משוגענע שנעלקייט אין דעם גערויש פון דעם רודער, בשעת ער האָט געהאַלטען די האַנט אויף דעם רעדעל, וואָס ער דערט דעם גאַנצן פון צוג, מיט'ן קאַפ און האַרצען אַריינגעטון אין די סיגנאַלען אויף'ן וועג, האָט ער פון קיין שום זאך נישט געטראכט און מיט די פולע לונגען אין זיך אַריינגעאטהעמט די פרישע לופט, וואָס שוועבט איהם ענטקעגען. אָט פאַר וואָס זשאק האָט אזוי ליעב געהאַט זײן מאַשין, — גלייך ווי זי וואָלט געווען זײַנע אַ שטילינקע געליעבטע, וואָס שענקט איהר נור דיין גליק. אז ער האָט געענדיגט די „שולע פון קונסט און האַנדל-ווערק“, האָט ער, נישט קוקענדיג אויף זײן בעדייטענדע ענטוויקלונג, זיך אויסגעקליבען די פראָפעסיאָן פון מאַשיניסט אויף'ן באַהן, צוליב די אײנזאַמקייט און די פאַרטומלענדע אַרבייט, וואָס ביי אַזא'ן אַרט לעבען פאָדערט זיך, און ער האָט דאָ ביי קיין שום געפיהל פון עהרגיין נישט געהאַט; אין די ערשטע פיער יאָהר האָט ער זיך ערוואָרען דעם נאָמען פון אַן ערשטע-קלאַסע מעכאַניקער און האָט שוין פאַרדיענט צוויי טויזענד אַכט הונדערט פראַנק אַ יאָהר, און צוזאַמען מיט דעם, וואָס ער האָט

אָבגעשפּאַרט פון הייצונג און מאַשין־פעטס, פלעגט ער האָבען איבער פיער טויזענד פראַנק אַ יאָהר און האָט גאָר קיין בעסערס נישט פערלאָנגט. זשאַק האָט געזעהען, ווי זיינע קאמעראַדען צוויי שעהן די אַרבייטער פון צווייטען און דריטען קלאַס, וואָס די קאָמפאניע פלעגט צונעהמע אלס לעהרנער, האָבען כמעט אלע חתונה געהאַט מיט אַרבייטער־ינגען, נישט קיין בעדייטענדע פרויען, וועלכע פלעגן זיך בעווייזען בלויז פאַר'ן אַבפאַהרען מיט קאָשעקע לאַך שפייז אין די הענד; זיינע מעהר עהרגייציגע חברים בער זאָגערס די, וואָס האָבען געענדיגט די שול, האָבען שוין געווארט ביז זיי ווערען אַליין סטאַציאָן־מייסטערס, און דאָן וועלען זיי חתונה האָבען, אָבזוכענדיג זיך עפעס אַ בורזשואַזקע, אַ פרייליין אין אַ הוט. אָבער זשאַק'ן — וואָס ער ענטלויפט פון פרויען, — וואָס געהט דאָס איהם אָן? ער וועט קיין מאָל נישט חתונה האָבען; דעם גאנצען לעבען וועט ער פארבריינגען ביים לאַקאָמאָטיוו, און ער וועט פליהען און פליהען, איינער אַליין, פליהען שטענדיג אָהן אַן אויפהער. זיינע עלטסטע האָבען איהם געהאַלטען פאַר אַ זעהר גוטען מאַשיניסט, וואָס טרינקט נישט און לויפט נישט נאָך די פרויען, און בלויז די קאמעראַדען, וואָס האָבן בען לייעב אַ הוליאַנקע, פלעגן אַבלאָכען פון זיין אויפפיהרונג; אַנדערע פון זיינע בעקאָנטע פלעגט ער עפעס בעאוורוהיגען מיט זיין אָפטע מעלאַנכאָליע, ווי ער געהט אַרום, רעדט צו קיינעם נישט, די אויגען צו דער ערד, און דאָס פנים שוואַרץ. זשאַק האָט אַ טראַכט געטהאָן ווי פיעל שמונדען ער איז אָבגעזעסען אין זיין צימער אין דער גאָס דע־קאַרדינע, פון יואנען עס זעהט זיך אַרויס די סטאַנציע דע־באַטיניאָל, וואָהין עס געהערט זיין לאַקאָמאָטיוו! דאָרט פלעגט ער פארברענגען זיין פרייע צייט, אַ פאַרשפאַרטער, ווי אַ מאָנאָך אין זיין צעללע, זוכענדיג דעם שלאָף, ליגענדיג מיט'ן פנים אין קישען, אפשר וועט ער פערנעסען זיין חולאת.

מיט אַן אנשטרענגונג האָט זיך זשאַק געוואָלט אויפהויבען. ווי קומט ער אַהער, דאָ אין גראַז אין דער וואַרעמער, טומאַנער ווינטער נאכט? די אומגענענד איז געווען פערצויגען מיט אַ

פינסטערניש, בלויז אין הימעל האָט זיך געמערקט אַ שיין; דער לייכטער טומאן האָט אויסגעזעהען ווי אַ דאָך פון ניט דורכזיכר טיגע גלאָז, וואָס האָט פון דער בעהאַלטענער שיין פון דער לבנה אויסגעזעהען געבלאָך. דער שוואַרצער האַרזאָנט האָט גערעדט מעלט אין אַ טויטען שטילשטאַנד. אָבער, שוין צייט! ס'איז שוין, אורדאי, ניין אַ זייגער. דאָס בעסטע איז צו געהן אַהיים און זיך לעגען שלאָפּען.

אָבער פלוצים האָט זיך זשאַק'ן מיט אַנגסט פאַרגעשטעלט, ווי ער קומט עס אַהיים צו די מיזאַר'ס, געהט אַרויף אויף די טרעפּ אויף'ן בוידעם, לעגט זיך אַוועק אויף די שטרוי, לעבען פלאַרע'ס צימער, און פון איהר טהיילט איהם אָפּ בלויז אַ דינע הילצערנע ווענטעל. זי וועט דאָרט שלאָפּען; ער וועט הערען, ווי זי דוכעט. ער האָט זאָגאַר געוואוסט, אז פלאַרע פאַרשליעסט קיין מאָל ניט די טיהר; ער וועט צו איהר קאָנען אַריינגעהן. אַ גרויסע ציטערניש האָט איהם אָנגעכאַפט פון דאָס ניי, אז ער האָט זיך פאַרגעשטעלט דאָס מיידעל, אַן אויסגעטהווענע, צוהיצט אין איהר שלאָף, און מאַט... און דער פירכטערליכער געוויין האָט איהם ווידער געוואָרפּען פון די פיס. ער האָט זי געוואָלט הרג'ענען! ... נאָט! ... זשאַק'ן האָט עס געשטיקט פון'ס געדאנק, אז אַט געהט ער באַלד און הרג'עט פלאַרע'ן... אין איהר בעט, גלייך ווי ער קומט נור אַהיים. ער איז שיער פון זינען אַראָפּ. וואָס מאַכט דאָס אויס וואָס ער האָט ביי זיך קיין געדויער ניט? ס'איז נאָך גאַנץ וועניג, וואָס ער האָט מורא פאַר זיך אַליין, און פאַרשטעלט זיך דעם קאָפּ מיט ביידע הענט. דאָס וועט איהם ניט העלפּען! ער האָט געפיהלט, אז ער אַליין וועט דאָס גאָר ניט וועלען, אז דער דערוועקטער זכר בעסטיע, וואָס איז אין איהם, וועט עפענען די טיהר און וועט זי דערשטיקען, דאָס מיידעל, פשוט ווייל אין איהם איז דאָ אַזא הערשענדער אינסטינקט פון גוואַלדטהאָטען און ווייל ער מוז זיך נוקם זיין פאַר אַמאָל....

ניין! ניין! בעסער די גאַנצע נאכט אַרומצובלאָנקענען זיך

איבער די געגענד איידער צו קומען אהיים, אהין. און זשאק איז אויפגעשפרונגען און איז ווייטער געלאפען.

און ווידער איז ער געלאפען א פוללע האלבע שעה איבער די פינסטערע פעלדער, גלייך ווי איהם וואלטען נאכגעיאגט גאנצע פעק צורייצטע חיות. ער איז געקראכען אויף די בערגלאך; ער האט זיך אראפגעלאזט אין די שמאלע טהאלכלאך. צוויי קלייניגקע טייכלאך האבען זיך איהם באגעגענט, איינער נאכ'ן אנדערן. זשאק איז אריבער געגאנגען די טייכלאך, און האט זיך פארנעצט ביז'ן גארטעל; אייניגע געדיכטע בוימלאך האבען איהם פארשטעלט דעם וועג, און ער איז דערפון געווען אויסער זיך. ער האט געהאט נור איין איינציגען געדאנק, — געהן וואהין די אויגען וועלען איהם טראגען, ווייט, ווייט, אוועק, פון זיך אליין צו ענטלויפען, ענטלויפען פון דער ווילדער חיה רעה, וועלכע ער האט אין זיך אליין געפיהלט. אבער די חיה אין איהם קאן נישט בעזיגעט ווערען, און לויפט אויך אזוי שנעל. זייערען מאנאט שוין ווי זשאק האט זיך געמיינט, אז ער איז שוין פטור געווארען דערפון, און האט געלעבט ווי אלע מענשען לעבען... און איצט פאנגט אן נאך אמאל, ווידער פון אנהויב, ראנגלען זיך נעגען זיך אליין, אז דו זאלסט נישט בעפאלען די ערשטע פארבייגעהענדע פרוי, וואס דו זעהסט.

אבער די ארום און ארום הערשענדע טיעפע שטילקייט און די פאלקאמענע איינזאמקייט פון דעם ארט האט איהם אביסעל בערהויגט. ער האט זיך פערטראכט אויך פון אזא לעבען, אזוי שטיל און אבגעזונדערט, ווי די טרויעריגע געגענד, וואו ער בלאנדזשעט אזוי ארום, נישט בעגענענדיג נישט איינלעבעדיגען נפש. אליין דאס נישט האבענדיג בעמערקט, האט ער מסתמא ער געזיין וואו פארקירעוועט, ווייל ער איז צוגעקומען צו די באהן ליניע פון די אנדערע זייט; ער האט געמוזט ארומגעהן אין א ברייטען האלב-צירקעל, פון אויבען איבער'ן טונעל, צווישען די בערג-זייטען, וואס זיינען פערוואקסען מיט קוסטעס. זשאק האט זיך אומגעקעהרט צוריק, פיהלענדיג אן אומרוהיגען כעס אויף זיך אליין, וואס ער איז ווידער צוגעקומען אזוי נאעהנט

צו מענשען. און ער האָט געוואָלט אין קורצען איבערשניידען דעם
וועג צו יענער זייט בערגעל; ער האָט פארבאָלאָנדזשעט און איז
אויסגעקומען פאר דעם אייזענבאהן-פלוויט, פונקט ביים אַרויס-
גאנג פון דעם טונעל, ניט ווייט פון דעם שטיקעל פעלד, וואו
ער איז ערשט געווען און האָט געוויינט. אן אויסגעמאטערטער,
האָט זיך זשאק אָנגעשטעלט. פלוצלונג דערהערט זיך דערווייל
נאָך אַ שוואכער, אָבער מיט יעדער סעקונדע אַלץ שטאַרקערע
גערויש פון אַן אַנקומענדען צוג, וואָס איילט זיך אַרויס פון
אונטער דער ערד. דאָס האָט איהם אָנגעהאַלטען. דאָס איז געווען
דער שנעל-צוג קיין האַזור, וועלכער איז אַרויס פון פאַרזי זעקס
אויס דרייסיג, און וועלכער געהט דאָ פאַרביי ניין אױסער
און צוואַנציג: דעם צוג פלעגט זשאק פיהרען יעדע צוויי טעג.

זשאק האָט געזעהען, ווי דאָס שוואַרצע מויל פון דעם טונעל
איז מיט אַ מאָל געוואָרען ליכטיג, ווי אין אַן אויווען, וואו דאָס
האַלץ צוברענט זיך. אַ מינוט שפעטער איז אַרויסגעפלויען דער
לאַקאָמאָטיוו, פאַרבלענדענדיג די אויגען מיט זיין גרויסען קיין-
לעכדיגען אויג — דעם פאָדערשטען לאַנטערן, — וואָס האָט
זיך אַריינגעריסען אין דער אויסערליכער פינסטערניש און
האָט אָנגעצונדען די רעלסען, ווי צוויי פיערדיגע ווירעס. אָבער
דער שד איז אַוועק ווי אַ פּייל פון'ם בויגען, און די וואַגאָנעס
האַבען גענומען זיך יאָגען נאָך איהם; אין די פיערעקיגע שוין-
בען אין די טיהרען האָבען זיך געזעהען די פערשיעדענע קור-
פעס געפאקט מיט פאסאזשירען; אָבער דאָס אלעס האָט אַ
בליאָסק געטהאָן מיט אַזא שנעלקייט, אַז דאָס אויג האָט איין-
געמליך ניט געקענט מערקען וואָס עס האָט געזעהען.

און דאָ האָט זשאק גאנץ דייטליך בעמערקט אין איין סע-
קונדע דורך די ליכטיגע שויען פון אַ קופע, ווי אַ מאַן האָט
אָנדערגעוואָרפען אַן אַנדערן אויף די קאַנאַפע און האָט איהם
אַריינגעזעצט אַ מעסער אין האַלז אַריין, אין דער זעלבער צייט
איז עפעס אַ שוואַרצע מאַסע, אפּשר אַ דריטע פערזאָן און
אפּשר נור אַ שטיק באַגאַזש, געלעגען מיט די גאַנצע געוויכט
דעם געשטאַכענעם אויף די פיס, וועלכע האָבען זיך געוואָרפען

ווי אין קאנוואלסיעס. דער צוג איז שוין אוועק און איז פער-
שוואונדען ערגעץ לעבען קרוואדע-מאפרא, גיט ארויסווייזענדיג
זיך אין דער פינסטער מיט מעהר גאָר ניט, ווי מיט דעם רויטען
דרייעק, — די דריי רויטע פייערלאך אויף'ן לעצטען וואגאָן.

ווי א צוגעשמידטער צום פלאץ, האָט דער יונגערמאן נאָכ-
געקוקט דעם צוג, דער רויש פון וועלכען, איז ענדליך שטיל גע-
וואָרען אין די טויטע שטילקייט פון די פעלדער. האָט ער ריכ-
טיג געזעהען? איצט האָט זשאק שוין אליין געצווייפלט;
ער איז שוין ניט געווען זיכער, אז דאָס איז ווירקליך געווען
אזוי, וואָס האָט איהם ווי א בלייז א בלאַסק געטהון אין די
אויגען. גיט איינן געזיכטסצוג פון די צוויי טהיילענעמער
אין דער דראַמע האָט זיך איהם גיט איינגעקריצט אין זכרון. די
דונקלע מאַסעס איז וואַהרשיינליך געווען א קאָלדער פון אונ-
טערוועגענס, און זי איז אַרויפגעפאלען אויף דעם קערפער פון
דעם גע'הרג'עמען. און דאָך האָט זיך זשאק'ן געדוכט, אז ער
האָט געזעהען אונטער די געריכטע האַר א פיניעם, בלאַסען
זייט פון געזיכט. אָבער דאָס איז געווען ווי צומישט, און איז
אוועק ווי א חלום. בלויז איין מינוט איז דער זייט פנים איהם
ווי געשטאנען פאר די אויגען אין זיין זכרון און איז אָבער באלד
אין גאַנצען פערשוואונדען געוואָרען. וואַהרשיינליך איז דאָס
אַלעס געווען בלויז אַן אַנשטעל פון זיין אייגענעם מוח. און דאָס
בלוט איז אין איהם פערגליווערט געוואָרען. און דאָס איז איהם
אויסגעקומען אזוי אויסערגעוועהנליך, אז ער האָט צום סוף
בעשלאָסען, אז דאָס איז בלויז א האַלוצינאַציאָן, וואָס איז איהם
ג.קומען פון די יסורים פון דעם היינטיגען שרעקליכען אָנפאל
פון זיין קרענק.

כמעט נאָך א גאַנצע שטונדע האָט זיך זשאק אזוי אַרומ-
געשלעפּט, דער קאָפּ פול מיט אַנגסטליכע געדאַנקען. ער איז
געווען צובראָכען. די נערווען זיינען אָנגעשוואַכט און עס וואַרפט
איהם א שטאַרקע אינערליכע קעלט אנשטאט די פריהערדיגע
היץ. גאָר ניט בעוואוסטזיניג האָט ער זיך אומגעקעהרט צוריק
אין קרוואדע-מאפרא. אז ער איז צוגעקומען צו דער שטוב פון

דעם וועגסניגאליסט, האָט ער בעשלאָסען ניט אַרײַנצוגעהן, זאָנדערן זיך צו לעגען שלאָפען אונטער אַ וועטערדאָך בײַ אײנע פון די ווענט. אָבער פון אונטער דער טײַהר האָבען זיך אַרױס־ געריסען פאַסען שײן, און ער האָט אונבעטראַכט אַ שטופ געטהון די טײַהר. און אונערוואַרטעטע סצענע האָט אײַהם אָבגעשטעלט אויף דער שוועל.

אין ווינקל איז געשטאַנען אײַבערגעקעהרט דאָס מעפעל פֿור טער, און מײַזאַר, שטעהענדיג מיט אַלע פיער אויף דער ערד, דער ברענענדיגער לאַנטערן לעבען אײַהם, האָט מיט'ן פּוּיסט, פאַרשענער, לײכט געקלאָפּט אין וואַנט, עפעס זוכענדיג. זשאַק'ס שטעהן בלײַבען האָט אײַהם גאָר ניט צומישט, און ער האָט גאַנץ רױהיג ערקלעהרט אויף דעם געווענהלײכסטען אופן :

— די שוועבעלאָך האָבען זיך צושאַטען.

צוריקשטעלענדיג דאָס מעפעל פוטער אויפ'ן אָרט, האָט

מײַזאַר צוגעזעצט :

— איך בין געקומען נעמען דעם לאַנטערן, ווײַל אויף'ן וועג אַהײַם, האָב איך דערזעהען אײַמיצען צולעגט אויף די רעל־ סען... מיר האָט זיך אָבגעדוכט, אז דער מאַן איז טױט.

זשאַק איז פון אָנפאַנג געווען ערשטױנט צו זעהען, ווי מײַזאַר זוכט דעם אוצר פון מומע פּאַזיע ; דאָס האָט אײַהם זאָר פאַרט געוויזען, אז אײַהרע בעשולדיגונגען זײַנען ריכטיג. אָבער די ידײַעה וועגען דעם טױטען קערפּער אויף דער באַהן־לײַניע האָט אײַהם אַזױ אײַבערראַשט, אז ער האָט פּערגעסען אָן די גאַנצע דראַמע, וואָס שפּיעלט זיך אָפּ אין דעם קלײַניגקען פּערוואַרפּע־ נעם הײַזעל. די סצענע אין קופּע, ווי אײַן מענש הרג'עט דעם אַנדערן — איז אײַהם ווײַעדער מיט אַמאָל אַרײַבער אין געדאַנקען.

— אַ מאַן אויף די רעלסען... וואו איז ער ? — האָט ער געפּרעגט, ווערענדיג בלאָס.

מײַזאַר האָט געוואָלט אָנהױבען דערזעהען דערפון, ווי ער האָט געכאַפּט צװײ פיש און ווי ער האָט זיך מיט זיי געאײַלט אַהײַם, אָבער וואָס זאָל ער גאָר זײַן אָפּענהערציג מיט אַזאַ

יונגען שנעק! און ער האָט בלוז אַן אונבעשטימטען מאַך גע-
טהון און האָט געענטפערט:

— דאָרט... געגען אַ פינף הונדערט מעטר פון דאָנען...

מ'דארף צוגעהן זעהן, כדי צו זיין זיכער.

אין דיעזען מאָמענט האָט זיך זשאַק צוגעהערט: איבער

זיין קאָפּ האָט זיך דערהערט אַ פערשטיקטער רויש. ער איז גע-

ווען אזוי צורודערט, אז ער האָט אַ ציטער געטהון.

— ס'איז גאָר ניט, — האָט געזאָגט דער אַלטער, — פּלאַץ-

רע פאַרעט זיך דאָרטען.

און ווירקליך, דער יונגערמאַן האָט דערקענט דאָס טופען

פון צוויי באַרוויסע פיס איבער'ן פּאָדלאָגע. עס ווייזט אויס, אז

זי האָט געוואַרט אויף איהם, און האָט זיך צוגעהערט דורך דער

האַלב-אַפּענער טיהר.

— איך געה מיט אייך... האָט ער געזאָגט. — און איהר

זייט זיכער, אז ער איז טויט?

— איך ווייס? עס האָט זיך מיר אזוי אויסגעוויזען. מיט'ן

לאַנטערן וועלען מיר שוין זעהען בעסער.

— אָבער ווי דענקט איהר? ס'איז אַ צופאַל, צי ניט

וואָהר?

— עס קען אודאי זיין עפעס אַ נאָר וואָס האָט זיך געלאָזט

צושניידען, אָדער גאָר אַ פאַסאָזשיר, וואָס איז אַרויסגעשפרונגען

פון אַ וואַגאָן.

זשאַק האָט אַ ציטער געטהון.

— קומט שנעל! קומט שנעל!

גאָך קיין מאָל האָט ער ניט געפיהלט אזא מין דורשט צו

זעהען און זיך איבערצייגען. בשעת זיין חבר איז זיך געגאנגען

איבער'ן וועג, אָהן שום אויפגענונג, וואַרפענדיג מיט'ן לאָמפּ,

וועלכער האָט בעלויבטען די רעלסען מיט אַ ווייכער ליכטיגקייט,

איז זשאַק, אונגעדולדיג פון דיעזער לאַנגזאַמקייט, געלאָפּען

פאַראַוויס. דאָס איז געווען ווי אַ מין פיזישער דורשט, יענער

אינערליכער פייער, וואָס צווינגט די פאַרליעבטע זיך צו איילען

קומען צו דער מינוט זיך זעהען מיט זייערע געליעבטע. ער האָט

זיך טאקי געשראקען פאר דעם, וואָס ערוואַרטעט איהם דאָר-
טען, אָבער ס'האָט איהם געטראָגען אַהין מיט דער קראַפט פון
אַלע זיינע מוסקולען. אַז ער איז ענדליך צוגעלאָפּען און האָט
זיך שיער ניט אָנגעשטויסען אָן די שוואַרצע מאַססע, אויסגע-
צויגען איבער'ן אייזענבאַהן-וועג, איז ער געבליבען שטעהן, ווי
אַ צוגעשמידטער, און ס'איז אַיהם אַריבער אַ ציטער פון קאָפּ
ביז די פיס. אָבער ריכטיג זעהען האָט ער ניט געקאָנט, און זיין
פערדרום האָט ער אויסגעלאָזט צו מיזאַר'ן זיך לענדיג איהם וואָס
ער איז געבליבען הינטערווילעכץ אויף מעהר ווי אַ דרייסיג
טריט.

— אָבער, אין גאָטעס נאָמען ! ריהרט זיך ! אויב ער
זיפּעט נאָך, וועלען מיר איהם אפשר קאָנען העלפּען.

מיזאַר איז זיך געגאָנגען ווי אַלע מאָל, גאָנץ רוהיג און
קאַלטבלוטיג, אונטערשאַקלענדיג זיך אין גאָנג. אַז ער איז צוגע-
קומען, האָט ער אויפגעהויבען די לאַנטערנע איבער דעם טויטען
קערפּער, און געוואָנט :

— ווייס איך וואָס ! שוין ; אָבערדאווענט !

דער טויטער, וועלכער איז אָהן צווייפּעל אַרויסגעפאַלען
פון אַ וואַנאָן, איז געבליבען ליגען אויפ'ן בויך, מיט'ן פנים צו
דער ערד, ביי אַ פינפציג סענטימעטער פון די רעלסען ; מ'האָט
בלויז געקאָנט זעהן זיין קאָפּ געדיכטע האַר, ווי אַ גרויע הי-
טעל. זיינע פיס זיינען געווען צושפּרייט ; די לינקע האַנט
האָט ער געהאַלטען אויף די ברוסט ; די רעכטע איז געווען ווי
צובראַכען. דער טויטער איז געווען זעהר גוט געקליידעט אין אַ
פיינעם פאַלטאָ פון בלויען שטאָף, עלעגאַנטע שיך, טהייערע וועש.
אויף'ן קערפּער זיינען ניט געווען קיינע אַנדערע סימנים פון
וואונדער אַ חוץ אַ שטראָם בלוט פון'ם האַלז, וואָס האָט פאַר-
געצט דעם קאָלנער פונ'ם העמד.

— אַ בורזשא ; מ'האָט איהם שוין אָבערדיענט, — האָט
מיזאַר רוהיג בעמערקט, נאָך דעם ווי ער האָט אייניגע סעקונדען
זיך איינגעקוקט אין דעם מת.

און ווענדענדיג זיך צו זשאק', וועלכער איז געשטאנען ווי
א צומישטער, א דערשלאָגענער, האָט ער געזאָגט :
— מ'מאָר זיך ניט צוריהרען, — ס'איז פערבאָטען... איהר
בלויבט דאָ, און לאָזט קיינעם ניט צו, און איך לויף קיין באַר-
ראַנטען צו וויסען געבען דעם סטאַנציאָן-מייסטער.
ער האָט אויפגעהויבען דעם לאַנטערן, און גענומען זוכען
מיט די אויגען דעם נומער אויף דעם גאָהענטסטען מילי-צייכען.
— גוט ; פונקט 153.

און אנדערשטעלענדיג דעם לאַנטערן אויף דער ערד, לע-
בען דעם קערפער, איז ער זיך אוועקגעגאנגען מיט זיין ניט איי-
לענדיגען גאנג.

זשאק איז געבליבען אליין ; ער האָט זיך ניט געריהרט,
קיין אויג איז נישט צוגענומען פון דעם צוצוקומען, טויטען קערפער,
וועלכער איז קוים געווען בעלויכטען פון דעם אונדרייטליכען שיין
פון דעם ליכטעל ביי דער ערד. און ער? ... די אויפגעגונג, וואָס
האָט איהם אָהערצו געטריבען, דער שרעקליכער מאַגנעט, וואָס
האָט איהם דאָ צוגעהאַלטען, — דאָס איז אַלעס געווען איינגע-
שלאָסען אין דעם איין וועהפולען געדאנק, וואָס האָט איהם
דורכגענומען זיין גאַנצען לייב און לעבען ; — יענער, דער מאַן
מיט'ן מעסער אין דער האַנט, — יענער האָט געוואָלט ! ער
האָט געוואָלט צו ערפילען זיין בעגער צו מאָרדען ! אַך, נור
ניט זיין קיין פייגלינג, נור ניט מורא האָבען, — און ער האָט
זיך בעפרידיגט און אריינגעשטאָכען דאָס מעסער ! און ער ?
איהם מאַטערט דער וואונדער שוין גאַנצע צעהן יאָהר....

אין זיין פיבערשען צושטאנד, האָט זשאק עפעס געשפירט
אין זיך א געפיהל פון פערזאכטונג צו זיך און בעוואונדערונג פון
יענעם, וואָס האָט געוואָלט ; און מעהר פון אַלעמען, האָט
ער געפיהלט דאָס בעדירפנים דאָס גוט צו זעהען, א דורשט אַנד-
צוועטיגען די אויגען מיט דעם בילד פון די געשאַכטענע פֿיגור,
די צובראָכענע קוקלע אָדער א שטיק אונניצליכע שמאַטע, וואָס
איין האק פונ'ם מעסער האָט געמאַכט פון א מענשען. דאָס,
פון וואָס ער, זשאק, האָט בלוז געוואָלט צו טרוימען, דאָס האָט

אן אנדערער געוואגט צו טהון ; און דער פועל יוצא ליגט דאָ פאַר זיינע אויגען. און אויב ער זאָל הרג'ענען, וואָלט אויך אזא קערפער געלעגען אויף דער ערד... דאָס האַרץ האָט איהם גע-קלאַפט, שיער ניט געפלאצט, און דער דורשט צו בעגעהן א מאָרד האָט זיך ביי איהם צוהיצט ווי דער ליידענשאפטליכסטער בע-געהר, — אזוי האָט אויף איהם געווינקט דאָס בילד פון דעם טראַגישען טויט. ער האָט אַ שפּאַן געמחון נאָהענטער צום טוי-טען אויף איין טריט, ווי אַ גערוועזען קינד לערנט זיך ניט מורא צו האָבען.

יא, ער וועט וואַגען ! ער וועט אויך וואַגען, אז ס'וועט האַלטען דערביי !

אַבער אַ גערויש פון הינטער זיינע פלייצעס האָט איהם געצוואונגען אַבצושפּרינגען אַן אַ זייט. אַ צוג איז אָנגעקומען : אין זיין טיעפע פארטראַכטקייט האָט זשאַק פריהער גאָר ניט געהערט. און עס וואָלט איהם צוריען אויף שטיקלאַך, ווען ניט דער הייסער דאמפּף און דאָס גוואַלדיגע קלאַפען פון דעם לאָקאָ-מאָטיוו, — דאָס האָט איהם געראטעוועט. דער צוג איז פאַרביי אין אַ שטורם פון רויש, פון רויך און פלאַם. אויך דער צוג איז געווען געפאַקט ; דער שטראָם פאַסאזשירען איז נאָך אַלץ גע-גאַנגען קיין האַוור, צוליעב דעם מאָרגענדיגען יום-טוב, און אין וואַגאָן האָט זיך אַ קינד צוגעפלעמטשט דאָס געזעל צום פענסטער אַרויסקוקענדיג אויף די פינסטערע פעלדער ; מ'האָט געקענט זעהען די זייטען-פנים'ער פון אייניגע מאַנספּערזאָנען : אַ יונגע פרוי האָט אויסגעהויבען דאָס פענסטער און אַרויסגעוואָרפען אַ פאַפּיער פון פוטער און צוקער. דער צוג יום-טוב'דיג פאַ-סאזשירען איז זיך אַוועק ווייט, אפילו קיין חשד ניט האָבענדיג אז זיינע רעדער האָבען כמעט אָנגעריהרט אַ מת. און דער טוי-טער קערפער ליגט זיך אַלץ אויפ'ן פנים, קוים-קוים בעלויכטען פון'ם לאַנטערן, אין די טרויעריגע שטיקקייט פון דער נאכט.

און דאָ פאַרגלוסט זיך זשאַק'ן זיך איינצוקוקען אין דער וואַגנ, כל זמן קיינער איז נאָך ניט געקומען. ער האָט אַבער איר בערגעטראכט : אז ער זאָל אַנריהרען דעם קאַפּ פון דעם קער-

פער, וועט מען נאך אפשר דערקענען. ער האָט אויסגערעכענט, אז מיזאָר קאָן זיך ניט אומקעהרען צוזאַמען מיט דעם סטאַנציאָן־מייסטער פריהער ווי דריי פערטעל שעה. די צייט איז זיך דערווייל ניט געשטאַנען, און זשאָק האָט געטראַכט פון מיזאָר'ן דעם געבאָד'ן, — אזא שוואַכיקער, אזא רוהיגער, — און ער, מי־זאָר, האָט אויך געוואָגט, הרג'ענענדיג אויף דעם שטילסטען אופן, — דורך סם. ס'איז אַלזאָ לייכט צו הרג'ענען ! א יעדער הרג'עט !....

זשאָק איז צו אַ טריט נאָהענטער צום טויטען. ער מוז זעהען די וואונד. און דאָס האָט איהם אזוי געברענט, גלייך ווי געגליהטע נאָדלען וואָלטען געווען אין זיין קערפער, אבי צו זעהען ווי דאָס איז געטהון געוואָרען, וואָס רינט דאָרט ארויס, צו זעהען די רויטע וואונד ! ווען ער זאָל פאַמעליך צוריקלען גען דעם קאַפּ, וועט מען דאָך ניט דערקענען. ער האָט זיך אָבער געשראָקען נאָך פאַר אַן אנדער זאך, וואָס ער האָט אַליין ניט געוואוסט, און וואָס האָט איהם אַלץ צוריקגעהאַלטען — די מורא צו זעהען בלוט ! יעדעס מאָל און ביי יעדען פאַל האָט זיך ביי איהם דער בעגעהר געמישט מיט דער מורא. און דאָך, וואָלט ער געווען איינער אַליין נאָך איין פיערטעל שעה, וואָלט ער זיך בעשלאָסען. אָבער אַ לייכטער רויש האָט איהם אויפגעוועקט.

דאָס איז געווען פלאָרע ; זי איז געשטאַנען לעבען איהם און האָט אויך געקוקט. זי איז אויך געווען נייגעריג צו זעהען וואָס דאָ האָט פאַסירט ; אז ס'האָט זיך נור געהערט, אז מ'איז איבערגעפאָהרען אַ בהמה אָדער אַ מענש איז צושניטען געוואָרען פון אַ צוג, איז זי באַלד געלאָפּען אַהין. אז פלאָרע האָט דערהערט וועגען דעם אומגליק, האָט זי זיך אָנגעטהון און איז געקומען צוליפּען ; זי האָט געוואָלט זעהען דעם טויטען. און נאָך דעם ערשטען בליק, האָט זי זיך ניט צוריקגעהאַלטען, — ניט זי. אָנגענוגנדיג זיך, האָט זי מיט איין האַנט אויפגעהויבען דעם לאַנטערן, און מיט דער אנדערער האָט זי דעם טויטען אויפגעהויבען דעם קאַפּ.

— היעט זיך: — מ'טאר ניט! — האָט זשאק געמורד

מע'ט.

אָבער זי האָט נור פערצויגען מיט די אַקסעל, און ס'האָט זיך בעוויזען דער קאַפּ, — אין דעם געלען שיין פון דעם לאַנטערן, אַ קאַפּ פון אַן אַלטען מאַן, מיט אַ גרויסע נאָז, מיט בלויע אויגען פון אַ בלאַנדין, — די אויגען ברייט געעפענט. אונטער'ן באַרד איז געווען אַ שרעקליכע אָפּענע וואונד, אַ טיעפער שניט, וואָס האָט איבערגעהאַקט דעם גאַרנעל, — אַ שניט מיט אַ ריס, ווי מ'וואָלט דאָס אַריינגעשטאַכענע מעסער אויסגעקירעוועט מיט דער וואונד. דאָס בלוט האָט פאַרנעצט די גאַנצע רעכטע זייט ברוסט. אין דער לינקער האַנט, אין אַ קנאַפּ-לעכעל פון דעם אויבערראַק, האָט געשטעקט אַ קאָמאָנדיסקע ראָזעטקע; דאָס האָט איצט אויסגעזעהען ווי אַ שטיק פאַרגליווערטע בלוט.

פלאַרע האָט אַ לייכטען געשריי געטהון פון פערוואונדער-
רונג.

— זעהט נור... ס'איז דאָך דער אַלטער!

זשאק איז צוגעגאנגען און האָט זיך אויף אַריבערגעבויען איבער דעם קערפער כדי בעסער צו זעהען; זייערע קעפּ האאר האָבען זיך איינע אָן די אנדערע אָנגעריהרט. דער יונגער מאַן האָט קוים געאַטהעמט; ער האָט זיך גאָר ניט געקאָנט אָנזע-
טיגען מיט דעם בילד און, אונבעוואוסטזיניג האָט ער גע-
חזר'ט:

— דער אַלטער... דער אַלטער...

— ס'איז ער, ער; דער אַלטער גראַנמאַרען, דער הויפט-

ריכטער.

נאָך איין מינוט האָבען זיי בעקוקט דאָס בלאַסע פנים, דאָס אויסגעקרימטע מויל, די גרויסע דערשראָקענע אויגען. דערנאָך האָט זי אָבגעלאָזט דעם קאַפּ, וועלכער האָט שוין אָנגעהויבען זויערען טויט-שטייף און קאַלט; דער קאַפּ איז צוריקגעפאלען צי דער ערד, פערשטעלענדיג די וואונד.

— שוין! וועסט זיך שוין מעהר ניט שפיעלען מיט מייד-

לאַך, — האָט זי געזאָגט נאָך שטילער. — מסתמא האָט מען

זיך עס מיט איהם אָבגערעכענט פאר איינע פון זיי... אָך, מײן
אַרימע לואיזעט! אָה, דער שוויין! אַ מצוה אויף איהם!

און אַ שטיק צייט האָבען זיי ביידע געשוויגען. פֿלאַרע
האַט צוריק אנדערגעשטעלט דעם לאַנטערן און האָט געוואַרט,
וואָרפענדיג אויף זשאַק'ן גע'גנב'עטע בליקען: און ער, שטעהענדיג
דיג פון דער אנדערער זייט מת, האָט זיך ניט געריהרט, ווי אַ
צומישטער, ווי אַ דערשלאָגענער דערפון וואָס ער האָט געזעהן.
ס'האַט שוין געוואָלט זיין אַרום עלף. אַ געוויסע שעמעווידיגקייט,
נאָך דער סצענע פון דעם אויף-דער-נאָכט, האָט איהר ניט דער-
לאָזט אָנצוהויבען רעדען די ערשטע.

ס'האַט זיך דערהערט ווי מען רעדט; זי האָט זיך צוגע-
הערט; דאָס איז געווען איהר שטייף-פאַטער, וועלכער האָט
געבראכט צורופען דעם סטאַנציאָן-מייסטער. ניט וועלענדיג,
מ'זאָל זי זעהען דאָ, האָט זי זיך מיט אַמאָל בעשלאָסען:

— וועסט קומען נעכטיגען? —

ער האָט אַ ציטער געטהון; איין סעקונדע האָט ער זיך קעגן-
טיג געשלאָגען מיט דער דעה, און ענדליך האָט ער זיך אָנגענומען
מיט כח; אין גרויס אנגסט האָט ער געענטפערט:

— ניין, ניין!

פֿלאַרע האָט זיך קיין ריהר ניט געטהון; זי האָט נור אַראָפּ-
געלאָזט איהרע שטאַרקע הענט — אָפהענגיג ווי אין גרויסע
יסורים. און ווי זי וואָלט זיך עפעס געוואָלט ענטשולדיגען פאר
איהר פריהעריגען ווידערשטאַנד, האָט זי איהם שטיל און מיט
מילדקייט איבערגעפרעגט:

— דו וועסט, הייסט עס, ניט קומען? כ'וועל דיר שוין
היינט מעהר ניט זעהען?

— ניין, ניין!

ס'האַט זיך געהערט, ווי די שטימעס קומען געהענטער. און
ניט דערלאָנגענדיג איהם די האַנד אַ דרוק צו טהון, ווייל ס'האַט
אויסגעזעהען אז ער האָט זיך אומישנע אוועקגעשטעלט פון דער
אנדערער זייט פון דעם טויטען קערפער, און זאָגאר איהם ניט
צוואַרפענדיג מיט'ן קאָפּ דעם אַלמען, גוט-ברידערליכען אַדיע

פון זייערע קינדער-יאָהרען, איז זי זיך אוועקגעגאנגען, און איז פערשוואונדען געוואָרען אין דער פינסטערניש, מיט גוואָלד איינ- האַלטענדיג דעם אַטהעם, גלייך ווי איינצוהאַלטען אַ געוויין.

גלייך נאָך דעם זיינען אָנגעקומען דער סטאַנציאָן-מייסטער, מיזאָר און צוויי אַרבייטער. דער סטאַנציאָן-מייסטער האָט אויף דערקענט דעם טויטען: ווירקליך דער הויפט-ריכטער גראַנמאַ- רען, וועלכען ער האָט געקענט, ווייל יענער פלעגט שטענדיג אַראָפּקריכען אויף זיין סטאַנציאָן, ווען ער פלעגט נור פאַהרען צו דער שוועסטער, מאַדאַם באַנעהאָן אין דאָנווילל.

דער טויטער קערפּער האָט געדאַרפט בלייבען לענגען, וואו ער איז געלעגען; מ'האָט איהם בלויז צוגעדעקט מיט אַ מאַט- טעל, וואָס איינער פון די אַרבייטער האָט מיטגענומען. אַן אנדער אָנגעשטעלטער האָט געכאַפט אין באַראַנטען דעם עלף-אַזויינער צוג, אום צו וויסען צו געבען דעם קעניגליכען פּראָקוראַר אין רואן. אָבער ערוואַרטען דעם פּראָקוראַר האָט מען ניט געקאַנט פאַר פינף אָדער זעקס אַ זייגער אין דער פריה, ווייל מיט איהם דאַרפען נאָך קומען דער אונטערזוכונגס ריכטער מיט זיין סעקע- טער, און אַ דאָקטאָר. דערווייל האָט דער סטאַנציאָן-מייסטער אוועקגעשטעלט אַ וואַך: אַ גאַנצע נאַכט איינער דעם אנדערן איבערנעמענדיג די הענט, זאָל מען שטעהן לעבען טויטען מיט אַ לאַנטערן.

זשאַק איז דאָ נאָך געבליבען, אַ שטיק צייט, שטיל און דער- שלאָגען. ער האָט געדאַרפט געהן קיין באַראַנטען זוכען אויף דער סטאַנציע עפּים אַ דעכעל, אונטער וועלכען זיך צו צושפּאַ- רען ביז זיעבען אַוהער צוואַנציג אין דער פריה, ווען עס געהט אָב אַ צוג קיין האַוור. און דאָ האָט ער זיך דערמאַנט אָן דעם אונ- טערזוכונגס-ריכטער, און דאָס האָט איהם בעאונרוהיגט, גלייך ווי ער וואָלט זיך געהאַלטען פאַר אַ שותף אין דעם מאַרד. זאָל ער דערצעהלען וואָס ער האָט געזעהן, ווען דער שנעל-צוג איז פאַרביי געלאָפּען? ער האָט פון אָנפאַנג בעשלאָסען טאָקי אַלעס צו דערצעהלען, ווייל ער האָט דאָך ניט וואָס מורא צו האָבען. און, אַ חוץ דעם, איז דאָך דאָס קלאָהר זיין פפליכט. אָבער דער-

נאך האָט ער זיך איבערגעלעגט : צו וואָס דארף ער עס ? קיין
וויכטיגען פאקט ווייס ער דאָך סאי ווי סאי ניט אויף קלאָהר,
און וועגען דעם מערדער אליין וועט ער דאָך אויך ניט וואַנען צו
דערצעהלען אירגענד וועלכע איינצעלהייט, פאָזיטיוו און פינקט-
ליך. ס'וועט דאָך פשוט זיין נאָריש, זיך אַריינצומישען אין דער
געשיכטע, פארליערען צייט און זיך אויפּרעגען און קיינעם דא-
מיט קיין טובה ניט טהון. ניין, ניין ! ער וועט ניט רעדען !
און ער איז זיך ענדליך אוועקגעגאנגען ; ער האָט זיך אָבער
צוויי מאל אומגעקעהרט אַ קוק טהון אויף די שוואַרצע מאַסע,
זוי דער טויטער האָט אויסגעזעהן אויף דער ערד, אין דעם ציר-
קעל געלע שיין פון דעם לאַנטערן. אַ שניידערע קעלט האָט זיך
מיט אַ מאל אַראָפּגעלאָזט פון דעם פאַרדונקעלטען הימעל צו
דיעזער פערלאָזענער וויסטעניש און אויף די פרוכטלאָזע בערג-
לאַך. נאָך צוויי צוגען זיינען אוועקגעגאנגען, איינער איז אָנ-
געקומען פון פאַריז, זעהר אַ לאַנגער, און זיי האָבען זיך איינער
דעם אנדערן אָבערמאַטען דעם וועג, ווען, אין זייער געוואָלדיג
מעכאַנישע מאַכט, זיינען זיי זיך פאַרביי געגאנגען, אַ יעדער צו
זיין ווייטען ציעל, אין דער צוקונפט, און פאַרבייגעהענדיג האָבען
זיי כמעט אָנגעריהרט דעם האַלב אָבערשניטענעם קאָפּ פון אַ
מענשען, וואָס אַן אנדער מענש האָט געקוילעט.

8.

אויף מאָרגען, זונטאָג, פאַרטאָג, האָבען אַלע שטאָדט-זיי-
גערס אין האַזער געשלאָגען פינף, ווען רובאָ איז געקומען אויף
דער סטאַנציע זיך שמעלען צו דער אַרבייט, ס'איז נאָך געווען
אמת נאכט ; אָבער פון ים האָט דער ווינט גענומען בלאָזען
שטאַרקער, און דאָס האָט צוטריעבען דעם טומאן, וואָס האָט
איינגעוויקעלט די אַרומיגע בערגלאַך, וואָס ציהען זיך פון סענט-
אַרדעס ביז די פעסטונג אין טורנוויל ; אין מערב זייט, איז
בער'ן ים, איז שוין אַ פאַס הימעל געוואָרען ליכטיג, און די לעצ-
טע שטערן האָבען דאָ צוגעפינטעלט.
אין וואָקסאל האָבען נאָך אַלץ געברענט די גאָרערלאַך,

וועלכע האָבען אויסגעזעהן בלאַס אין די נאסקייט פון דעם קאַל-
טען פריהדמאָרגען. דאָ איז געשטאנען דער ערשטער צוג, וואָס
איז געגאנגען קיין מאָנטיוויליע. די ארבייטער האָבען זיך לע-
בען איהם געפאָרעט אונטער די אויפזיכט פון דעם דעזשורנעם
אַרויסהעלפער פון סטאַנציאָן-מייסטער. די ווארט-זאָלען זיי-
נען נאָך געווען פאַרמאכט, די טיהרען צו, און אויף די פלאַטפאָר-
מעם זיינען נאָך קיין פאַסאזשירען ניט געווען; די סטאַנציע
האָט נאָך צוגעדרימעלט.

אז רובאָ איז אַרויסגעגאנגען פון זיין קווארטיר, אויף'ן אוי-
בערשטען עטאזש, איבער דעם פאַסאזשירסקען וואָקזאַל, האָט
ער דערוועגן דעם קאַסיר'ס-פרוי, מאדאם לעבלע, אין מיטען
צענטראַלנעם קאָרידאָר, אין וועלכען עס זיינען געווען די טיהרען
צו די קווארטירען פון אלע בעאממע. שוין זייט פיעלע וואָכען,
ווי דיעזע מאדאם שטעהט עס אויף פארטאָג, ווייל זי וויל פאַקען
מאדאמוואַלע גישאָן, וואָס איז בעשעפטיגט אין קאנטאָר; זי
איז זי הושר, אז זי איז צו גוט מיט דעם סטאַנציאָן-מייסטער,
דאבאדי. אָבער פאַקען האָט זי אין דער גאַנצער צייט קיינעם
ניט געפאַקט: — אפילו ניט אַ שאָרד, אפילו ניט אַ שאַטען.
און זאָגאר היינט פארטאָג, איז זי האַסטיג צוריק אַריין צו זיך
אין שטוב; אָבער איבערראשט איז זי געוואָרען בלוז פון דעם
וואָס זי האָט גאָר בעמערקט ביי די רובאָ'ס אין די דריי סעקונדען,
וואָס ער האָט געעפּענט און צוגעמאכט די טיהר; — אין עס-צימער
איז געשטאַנען סעווערינע, די שעהניקע, — שוין אין די קליי-
דער, אין די שיד, און פאַרקאַמט. — זי, סעווערינע, וואָס פלעגט
זיך אימער וואַלגערען אין בעט ביז ניין אוהר; און דערפאַר
האָט מאדאם לעבלע געמוזט אויפוועקען מ'סיע לעבלע און איהם
דערצעהלען די אויסערגעווענהליכע שטיקעל נייעס. נעכטען,
איז דאָס פאָאָר פאָלק געגאנגען שלאַפּען ביז ס'איז געקומען דער
שנעל-צוג פון פאריז, עלף אוהר פינף, ווייל זיי האָבען געבאָד
זעהר שטאַרק געוואָלט וויסען, מיט וואָס רובאָ'ס געשיכטע מיט'ן
סוב-פרעפקט האָט זיך דאָרט געענדיגט, אָבער דערפון, ווי די
רובאָ'ס האָבען זיך געהאַלטען, האָט מען זיך גאָר-ניט געקאנט

אָנשטויסען; זייערע פנים'ער זיינען געווען ווי תמיד; און אומזיסט האָבען מאדאם לעבלע און מ'סיע לעבלע זיך שטארק צוגעהערט; ביי די שכנים האָט זיך ניט געהערט אפילו א שאַרף; קאָנטיג, אז זיי זיינען באלד איינגעשלאָפֿען זעהר שטארק; מ'קאָן זיך דענקען, אז מסתמא איז זיי זייער חזין אין פארזי ניט איבריג גוט אויסגעפאלען; ווען ניט, צו וואָס דארף סעווערינע אויפשטעהען אזוי פריה. דער קאסיר האָט געפרעגט, ווי דאָס פנים איז געווען ביי סעווערינע'ן, און מאדאם לעבלע איז געוואָרען דען א בעשרייבערקע: א זעהר שטרענג פנים, זעהר בלאָס; איהרע בלויע אויגען האָבען שטארק געשיינט אונטער די שוואַרצ-מייט פון איהרע האָר; געשטאנען שטיל, אָהן א בעוועגונג — אָמ, א וואַהרע נאכט-וואַנדערין... מ'וועט שוין אלעס געוואָהר ווערען ביז פארנאכט.

ז אין יואקזאל האָט רובאָ דערוויסט זיין קאלעגע מולען, וועלכער האָט געדארפט ארבייטען ביי נאכט, און רובאָ האָט איהם איבערגענומען די הענט; אָבער מולען האָט זיך מיט איהם ארומגעדריעהט נאָך אייניגע מינוטען, און מיט איהם גע-שמועסט, דערצעהלענדיג פֿערשיעדענע קלייניגקייטען, וואָס האָ-בען געכטען פאסירט: — מ'האָט געכאַפט א פּאָאָר קליינע גנבים אין דער מינוט ווען זיי האָבען שוין געזאָלט אַריינקריכען אין די ארבייטער צימער; דריי ארבייטער האָט מען גוט גע-געבען פאַר ניט היטען די רעגעלען; ביים צונויפֿשטעלען פון דעם צוג קיין מאָנטעוויליע, איז ביים צוזאַמען-קעטלען פון די וואַגאָנעס צובראָכען געוואָרען דער קעטל-אייזען. רובאָ, האָט מיט א רוחיגען פנים, געלאָסען אויסגעהערט: — ער איז בלויז געווען אביסעל בלייך, — מסתמא פון מיעדקייט, און דאָס האָט זיך אויך געמערקט אין דעם, וואָס ס'איז איהם געווען בלוי אונ-טער די אויגען. מולען האָט שוין געענדיגט דערצעהלען, און רובאָ האָט איהם נאָך אלץ אָנגעקוקט מיט א פראַגע אין די אויגען, גלייך ווי ער האָט געוואָלט הערען פון עפֿים נאָך. אָבער קיין נייעס איז שוין מעהר ניט געווען. רובאָ האָט אַראָפֿגעלאָזט דעם קאַפּ און געקוקט צו דער ערד.

אזוי געהענדיג איבער די פלאטפארמע, זיינען זיי ביידע צו ביז'ן ענדע וואקזאל, — ביז צו דעם אָרט, הייסט עס, וואו עס געפינט זיך אין דער רעכטער האנט דער שטאל פיר די ווא- נאָנעס, וואָס זיינען אָנגעקומען נעכטען, און וועלען ווידער ארויסגעהן ערשט מיט א טאָג שפעטער. רובאָ האָט אויפגעהוי- בען דעם קאָפּ, און זיינע אויגען האָבען מיט א מאָל דערוועגן דעם וואַנאָן ערשטע קלאַס, נומער 293, וועלכער האָט געהאַט א בע- זונדערע קופּע, בעלויכטען מיט דעם ציטערנדען ליכט פון א גאָרדערעל. מולען האָט מיט א מאָל אויסגעשריען :

— אַך, כ'האַב גאָר פאַרגעסען !

רובאָ'ס בלאַסער פנים איז מיט א מאָל געוואָרען רוים, און ער האָט ניט געקאָנט איינהאַלטען אין זיך א לייכטער ציטער. — כ'האַב פאַרגעסען, — האָט מולען ווידערהאַלט. — ד ע ס וואַנאָן, זעהט איהר, טאָרט איהר ניט ארויסשיקען, — שטעלט איהם היינט ניט אריין אין דעם שנעל צוג פון זעקס אהר פיערציג.

נאָך א קורצען שווייגען, האָט רובאָ ענדליך געפרעגט מיט א גאנץ נאטירליכען טאָן :

— אזוי ? וואָס איז עפּיס ?

— ס'איז אריין א בעשטעלונג פיר א קופּע אויף היינט אבענד. און ווער קאָן וויסען, אפשר וועלען מיר קיין אנדערע פרייע קופּע ניט האָבען, איז געבליבען, אז מיר זאָלען דערווייל פאַרהאַלטען די וואָס מיר האָבען.

— נו, נאטירליך, — האָט רובאָ געענטפערט, ניט אַראָפּ- לאָזענדיג זיין פאַרשענדען בליק פון דעם וואַנאָן, איהם איז אין קאָפּ פלוצלינג אריין אן אנדער געדאַנק, און ער איז מיט א מאָל געוואָרען בייז :

— ווי געפעלט דאָס אייך ! זעהט, כ'בעט אייך, ווי די פוילאַקעס רייניגען עס אביסעל ! אויף דעם וואַנאָן איז דאָ שטויב דאכט זיך פון א גאנצע וואָך.

— אַה, אן אלטע געשיכטע ! — אז א צוג קומט אָן נאָך עלף ביי נאכט, קאָנט איהר זיין זיכער, אז די וואַנאָנעס בלייבען

שוין אזוי, — האָט מולען בעמערקט. — א דאנק נאָך, אז מ'קוקט זיי כאָטש דורך. דאָ ניט לאנג האָט מען אין אַ וואַנגאָי איבערגעלאָזט אַ פאסאזשיר, וועלכער איז אנשלאָפּען געוואָרען אויף אַ באַנק, און ערשט, אז ס'איז געוואָרען טאָג, האָט ער זיך אויפגעכאפט.

ענדליך האָט מולען, קוים איינהאלטענדיג אַ געניץ, גע- זאָגט, אז ער געהט שלאָפּען. אָבער פלוצים איז ער געוואָרען אזוי גייגער, אז ער האָט זיך אומגעקעהרט.

— נאָך פאַרגעסען ! — דער עסק מיט'ן סוב־פּראָפעקט האָט זיך דאָך שוין געענדיגט, א ?

— אַה, יא ; ניט אומזיסט געפאָרען ; כ'בין צופריעדען.

— בעסער אזוי ; אוראיי... געדענקט־זשע : — נומער

298 בלייבט דאָ.

און רובאָ איז געבליעבען איינער אליין ; ער איז לאנגזאָם צוגעגאנגען צו דעם וואַרטענרען צוג קיין מאָנטעוויל.

די וואַרט־זאָלען קיינען שוין געווען אָפּען ; ס'האָבען זיך בעוויזען עטליכע פאסאזשירען, אייניגע יענער מיט זייערע הינט, אַ צוויי־דריי קרעמער מיט די פאמיליעס, וועלכע האָבען געוואָלט זיך בענוצען דערמיט, וואָס ס'איז זונטאָג, — אָבער, אין אל־ געמיין, איז געווען אַ קליינער עולם. אז דער ערשטער צוג פון טאָג איז ארויסגעפאָהרען, האָט שוין רובאָ ניט געמאָרט פאַר- ליערען קיין צייט ; ער האָט גלייך געמוזט צוזאמענשטעלען דעם פאסאזשיר צוג, וואָס געהט אַרויס פינף אָוהר פיערציג קיין דואן אין פאריז. און אזוי ווי אזוי פריה פאַר טאָג, איז נאָך כמעט קיינער ניט געקומען צו דער אַרבייט, האָט ער, אלס דער אַרויסהעלפער פון דעם סטאַציאָן־מייסטער, אויף זיך געהאט זעהר פיעל וואָס צו בעזאָרגען, רובאָ האָט געענדיגט איבעררוקען די וואַנגאָנעס ; מ'האָט זיי שוין אַרויסגעפיהרט פון די שטאַלען, און מ'האָט זיי שוין אויסגעשטעלט אויף די רעלסען ביי דער פאסאזשיר פלאַטפאָרמע. און דאָ האָט רובאָ געדארפּט אַוועק אין זאָלל השגחה געבען אויף די בילעטען און אויף דעם צו- נעמען פון'ם באַגאזש ביי די פאסאזשירען. איינער, אן אָנגע-

שטעלטער, האָט עפּים זיך געשפּאַרט מיט אייניגע סאָלדאַטען, און רובאָ האָט זיך געמוזט אריינמישען. און איהם איז אויס-געקומען כאָטש זיך צורייסען אויף שטיקער אין דעם געפילדער, אין דעם טונקעלען וואַקזאַל, אין דער צוגלופט, צווישען אַן עולם פּאַסאַזשירען, וואָס האָבען געציטערט פון קעלט און זיינען ערשט פון שלאָף. און ער איז ניט געווען אין אַ גוטע שטימונג, און האָט קיין מינוט צייט ניט געהאַט אַ טראַכט צו טהון. אָבער דער פּאַסאַזשיר צוג איז ענדליך אַרויסגעגאַנגען, און דער וואַקזאַל איז געוואָרען לעדיג. רובאָ איז האַסטיג אַוועק צום דרעה צירקעל פון דעם וועגריינגאליסט, זיך אַנצופּרעגען צו אַלעס איז מיט חסד, וואָרים ס'האָט געזאָלט אַנקומען אַ צוג דירעקט פון פאַרזי, און דער צוג האָט זיך אַביסעל פאַרשפּעטיגט. דער-נאָך איז ער געווען דאָביי, ווי די פּאַסאַזשירען זיינען אַרונטער-געקראַכען, האָט אָבגעוואַרט ביז די אַנגעקומענע פּאַסאַזשירען זיינען זיך צופאַהרען אין די קאַרעמעס פון די האַטעלען, וועל-כע האָבען דאָ געוואַרט אויפ'ן וואַקזאַל לעבען דער ליניע בלויז פון יענער זייט וואָנט מיט גראַמעס, און ערשט איצט האָט רובאָ זיך געקאַנט אַברוהען אַ מינוט, — דער וואַקזאַל איז געוואָרען שטיל און לעדיג.

ס'האָט געקלונגען זעקס.

רובאָ איז זיך לאַנגזאַם אַראָפּגעגאַנגען פון דער פּאַסאַזשיר פּלאַטפאָרמע אונטער דעם גלעזערנעם דאָך; אַז ער איז אַרויס-געקומען אונטער דעם פרייען הימעל, האָט ער אויפגעהויבען דעם קאַפּ און האָט זיך אָבגעזיפּצט פון פערלייכטערונג; ער האָט בעמערקט, אַז עס נעמט שוין טאָגען. דער ווינט פון'ס ים האָט שוין גענצליך צוטריבען דעם טומאַן; ס'איז געוואָרען דער קלאָהרער פריהמאָרגען פון אַ זונענדיגען טאָג. רובאָ האָט גע-קוקט אין צפון זייט, צום ענגוואוילער באַרג, צו די בוימער אויף דעם בערדונגס פעלד, וועלכע האָבען בעקומען עפּים אַ וויאָלעט קאָליר געגען דעם אויסגעבלאַסטען הימעל; אומקעהרענדיג זיך מיט'ן פנים קיין דרום און מעריב זייט, האָט ער נאָך בעמערקט איבער'ן ים אייניגע שטיקלאך אָבגעריסענע ווייסע וואָלענס,

וועלכע זיינען די לעצטע נאך געשוואומען אין הימעל; און אין
מזרח זייט איז דער גרויסער מויל פון דעם סענעטייד געווען אַנד-
געצונדען מיט דעם נייגעבאָרענעם פארטאָג. מיט אַן אונבער-
זואוסטע בעוועגונג האָט רובאָ אַראָבגענומען דאָס הימעל פון
קאָפּ, ווי ער וואָלט זיך געוואָלט קוויקען מיט די פרישע ריינע
לופט. דאָס בילד איז איהם אזוי גוט בעקאנט; די גרויסע
שטרעקע מיט דער מאסע וואָקזאל-געביידעס; לינקס, די פלאט-
פאָרם פאר די פאסאזשירען, דער דעפאָ פיר די לאָקאמאטיווען,
און רעכטס, די גאנצע עקספּעדיציאָן, די שטאָרט אלליין, — דאָס
אַלעס האָט איהם, דאכט זיך, בערוהיגט, איהם צוריקגעקעהרט
צו זיינע טאגטעגליכע בעשעפטיגונגען, תמיד און בעשטענדיג
די זעלביגע. און איבער דער גאס שאַרל-לאפיט, פון יענער זייט,
האָבען זיך גערויכערט די גרויסע קוימענעס פון די פאבריקען;
און גרויסע בערג קוילען האָבען זיך געזעהן אין די קוילען-קראָ-
מען ארום דעם פאברויטען ברעג באָבאן. פון דאָרט האָט זיך
שוין געהערט א גערויש. און דאָס פייפּעריי פון די וואָגאנעס
מיט סחרות, און דאָס אויפּוואכען און גערוך פון דעם ים, וואָס
דער ווינט ברענגט, — דאָס אַלעס האָט רובאָ'ן דערמאָנט, אַז
היינט איז אַ יום-טוב, ווייל מ'לאָזט אַראָפּ אַ שיה, און מאסען
מענשען וועלען זיך דאָ שטופען דאָס צו זעהן.

אַז ער איז צוריק אריינגעקומען אין וואָקזאל, האָט ער
דערזעהן ווי די ארבייטער שטעלען צונויף דעם שנעל-צוג אויף
זעקס אהער פיערציג; איהם האָט זיך דאָביי אָבערדוכט, אַז
די לייטע האָבען אהער אריינגענומען דעם וואָגאָן 293 אויך;
און פון זיין גוטען מוטה, וואָס דער פרישער מאָרגען האָט איהם
פערשאַפט, איז מיט אַ מאָל געוואָרען אַן אונערוואַרטעמער כעס.
— ריהרט ביר ניט אָן דעם וואָגאָן 293, דער רוח זאָל
אייד נעמען! זאָל ער שטעהן וואו ער שטעהט! ערשט ביי
גאכט געהט ער היינט אוועק.

דער עלטערער ארבייטער, וועלכער האָט געדארפט וועהן,
אַז דער צוג זאָל גוט צוזאמען געשטעלט ווערען, האָט איהם ער-
קלעהרט, אַז דעם וואָגאָן רוקט מען בלויז איבער כדי צו צוקור-

מען צום צווייטען וואגאן, וואָס שמעהט הינטער דעם. אָבער רובאָ האָט זיך ניט געלאָזט רעדען; ער איז געווען צוקאָכט גאָר אַהן אַ פאַרוואָס.

— אַך, איהר בהמות! איך זאָג דאָך אייך! — ריהרט ניט!

אַז ער האָט אָבער ענדליך יאָ פערשטאנען, וואָס דאָ קומט אייגענטליך פאַר, האָט ער זיך גאָך מעהר צוקאָכט, שילמענדיג דעם ענגען וואָקזאל, וואו מען קאָן אפילו אַ וואָגאן ניט אויס-קירעווען. ווירקליך, דער וואָקזאל איז טאָקי געווען צו קליין און צו ענג פיר האַוור; דאָס איז געווען איינער פון די ערשטע וואָקזאַלען, וואָס די באַהן האָט געבויעט, און ער האָט זיך שוין אויסגעדיענט מיט זיינע אַלטע שטאַלען פון אַלטע קלעצער, מיט דעם שלעכט בעלויכטענעם הענג-דאָך פון האַלץ און צינג, מיט אַלע זיינע אַלטע, פינסטערע געביידעס מיט אָבגעפאַלענע קאַלך פון די ווענט.

— ס'אָ שאַנדע! כ'פערשמעה גאָר ניט ווי די קאָמפּאניע האָט די גאנצע חורבה גאָך ניט אַרונטערגעריסען!

די אַרבייטער האָבען מיט פאַרוואונדערונג זיך צוגעהערט צו די רעד פון דיעזען מאַן, וועלכער איז שמענדיג געווען אזא שטרענג גער אָבהיטער פון די דיסציפלין. רובאָ האָט דאָס בעמערקט, און איז מיט אַ מאָל אנשוויגען געוואָרען; און אַ שווייגענדער, אַן איינגעהאַלטענער, האָט ער ווייטער געקוקט ווי מ'רוקט איר בער די וואָגאַנעס. אויף זיין שמערן האָט זיך בעוויזען אַ ביי-זער קנייטש, און זיין קיילעכדיגער, רויטער פנים מיט'ן האַרטען רויטען בערדעל האָט גענומען אויסזעהען ווי ביי איינעם מיט אַ שטאַרקע ווילענס-קראַפט.

איצט איז שוין רובאָ ווידער געוואָרען פאַלקאָמען קאַלט-בלויטיג. ער האָט זיך גענומען בעזאָרגען דעם שנעל-צוג זעהר פינקטליך, אליין דורכקוקנדיג יעדעס פיצעלע. דאָס צוזאמען-קעמלען פון די וואָגאַנעס איז איהם ניט געפּעלען, און ער האָט געהייסען זיי בעפעסטיגען פאַר זיינע אויגען. אַ דאַמט מיט צוויי טעכטער, זיין פרוי'ס אַ בעקאַנטע, האָט געבעטען מ'זאָל

זי אריינפיהרען אין דעם פרויען-אבטהיילונג. און איידער רובאָ
האָט דערלאנגט דעם סיגנאַל זיך צו ריהרען, האָט ער נאָך אַמאָל
גוט איבערגעקוקט, צו אלצדינג איז אין אָרדנונג, און אז דער צוג
האָט שוין גענומען געהען, האָט ער איהם א שעהן ביסעל נאָכ-
געקוקט מיט דעם בליק פון א מאן, וואָס איין מינוט נור ווען ער
איז פארטראכט, קאָן דאָס מענשען קאָסטען זייערע לעבענס.

אַבער ער האָט באַלד נאָך דעם שוין געמוזט אריבערגעהן
אויף יענער זייט באהן-ליניע, כדי אויפצונעהמען דעם צוג פון
רואן, וועלכער איז אין דער צייט אריינגעקומען אין וואקזאַל. אין
דעם צוג איז אויך געווען דער פאָסט-בעאמטער, מיט וועלכען ער
פלעגט זיך יעדען טאָג דורכרעדען וועגען די לעצטע נייעס. אין
רובאָ'ס שווערען טאָג ארבייט איז דאָס געווען דער איינצעלנער
פרייער מאַמענט זיך אַבצורוהען א פיערמעל שטונדע; ער האָט
געקאָנט פריי איבערכאַפען דעם אַטהעם, ווייל קיין ארבייט איז
איהם באַלד ניט געלעגען אויפ'ן קאַרג. און אויך היינט, ווי
אַלע מאָל, האָט ער פאררויכערט א פאַפיראַס און זיך פרעהליך
געשמועסט מיט זיין פריינד.

דערווייל איז שוין געוואָרען אמת טאָג. די גאָדערלאך
האָט מען פאַרלאָשען אונטער דעם גלעזערנעם הענגדאך, וועל-
כער האָט אָבער דורכגעלאָזט אזוי וועניג ליכט, אז אין וואקזאַל
איז נאָך אַלץ געווען טונקעל; אָבער דער גרויסער שטיק היר-
מעל איבערן דאָך האָט שוין געברענגט מיט דעם פלאם פון פרייה
מאָרגען; דער גאנצער האַריוואַנט איז געוואָרען ראָזאווע, און
אַלעס האָט זיך אַרויסגעזעהן זעהר קלאָהר אין די לויטערע לופט
פון דעם שעהנעם ווינטער אין דער-פרייה.

געוועהנליך, פלעגט דער סטאנציען-מייסטער דאבאדי קור
מען אכט א זייגער אין דער פרייה, און זיין אַרויסהעלפער פלעגט
איהם קומען ענטקעגען מיט זיין ראפאָרט. דאבאדי איז געווען
א שעהנער, פיין געקליידעטער ברוינט; ער פלעגט זיך בענע-
מען ווי א רייכער קאָממערסיאַנט, וואָס איז פארטוהן אין זיינע
געשעפטען. און ווירקליך, ער פלעגט זיין גאנץ צופריעדען, אז
אנדערע זאָלען זיך אָבעבען מיט די פאַסאזשיר-צוגען, און ער

אליין פלעגט זיין צייט, הויפטזעכליך, פארברענגען ביי די שיס פון און וואגאנעם מיט די סחורות, האבענדיג שטענדיג פאר- בינדונגען מיט די גרויסע קאממערסאנטען פון האוור און פון דער גאנצער וועלט, היינט האט ער זיך אביסעל פארשפעיגט; רובא האט שוין צוויי מאל געעפענט די טיהר פון די קאנטאר, און האט איהם אבער נישט געטראפען. אויף'ן טיש איז אפילו די אגנציגע פון טאג נאך נישט אויפגעפענט געווען. רובא'ס אייג האט בעמערקט א דעפעשע צווישען די בריעה. ער איז גע- בליעבען שטעהן ווי א פאר'כישות'מער; ער האט זיך נישט גע- קאנט אברייסען פון דער טיהר, נישט ווילענדיג ווארפענדיג אויף דעם טיש האסטיגע בליקען.

ענדליך, צעהן מינוט שפעטער איז געקומען מ'סיע דאבאדי. רובא האט זיך צוגעזעצט, נישט רעדענדיג א ווארט; ער האט געווארט יענער זאל עפענען די דעפעשע. אבער דער סטאציאן- מייסטער האט זיך גארנישט געאיילט; ער האט געוואלט ארויס- ווייזען זיין אויפמערקזאמקייט צו זיין העלפער, ווייל ער האט פון איהם געהאלטען.

— און, געוויס, איז עס אייך אין פאריז צוגעגאנגען ווי געוואונשען ?

— יא, מ'סיע, איך דאנק אייך.

דאבאדי האט ענדליך געעפענט די דעפעשע; אבער געלעזען האט ער זי נאך נישט; ער האט בלויז געשמיכעלט צו זיין ארויסהעלפער; רובא'ס שטימע האט געקלונגען ווי פאר- שטיקט, ווייל ער האט זיך איינגעשטרענגט איינצוהאלטען דאס גערוועזע ציטערען פון זיין אונטערסטע ליפ.

— עס פרעהט אונז זעהר אייך דא ווידער צו זעהן.

— און איך, מ'סיע, בין זעהר צופריעדען מיט אייך ווייטער

צו זיין.

און אז מ'סיע דאבאדי האט זיך ענדליך גענומען צו דער דעפעשע, האט רובא איהם נאכגעקוקט; א ליכטער שווייס האט איהם ארויסגעשלאגען אויפ'ן פנים; ער האט געשוויגען, ער האט ביי דאבאדי'ן אבער נישט בעמערקט די ערווארטעטע

אויפרעגונג; יענער האָט גאנץ רוחיג איבערגעקוקט די דעפּע-
שע, און זי א וואָרף געטהון צווישען אנדערע פאפירען: —
מסתמא, בלויז א געוועהנליכע ראפאָרט פון דער באהן-ליניע.
דערנאָך האָט ער זיך גענומען צו זיינע אנצייגע פון טאָג, און
רובאָ, ווי געוועהנליך, האָט גענומען איהם דערצעהלען וועגען
אלעס, וואָס האָט פאסירט ביי נאכט און פאר טאָג. אָבער היינט
האָט רובאָ זיך ניט געקאָנט דערמאָנען, וואָס דער נאכט ארויס-
העלפער האָט איהם דערצעהלט פון די גנבים, וואָס מ'האָט גע-
כאפט אין די ארכייטער צימערען. דער סטאַנציע-אויסטרע-
האָט מיט איהם גערעדט נאָך א פאָך ווערטער, און האָט איהם
ענדליך, מיט א מאך מיט'ן האנט אָבעללאָזט, ווייל אין דער מינוט
זיינען אריינגעקומען צוויי אנדערע ארויסהעלפער, וואָס שטעהען
ביים פראכט אין די שיפען און וואַגאָנעס. זיי זיינען אויך גע-
קומען אָבעבען א ראפאָרט, זיי האָבען אויך געבראכט א נייע
דעפּעשע, וואָס איינער פון די אָנגעשטעלטע ביי די פראכט-שיפען
האָט זיי איבערגעגעבען.

— איהר קאָנט זיך געהען, — האָט דאבאדי געזאָגט, אז ער
האָט דערזעהן, אז רובאָ איז געבליבען שטעהן ביי דער טיח.
אָבער רובאָ האָט אלץ געווארט קוקענדיג אויף דאבאדי מיט
זיינע פאנאנדערגעפענטע אויגען. ער איז אוועקגעגאנגען ערשט
ווען די צווייטע דעפּעשע איז אויך אראפגעוואָרפען געוואָרען
אויפ'ן טיש מיט דערזעלבער גלייכגילטיגער האַנד. געגען א
מינוט איז רובאָ ארומגעגאנגען אונטערן הענגדאך אונענט-
שלאָסען, פארטראכט. ס'איז שוין געווען פינף-און-דרייסיג מי-
נוט אויף ניין: איצט קומט שוין קיין צוג ניט ביז דעם פא-
סאזשיר צוג פון ניין אהר פופציג. געוועהנליך פלעגט ער בער-
נוצען די שעה ארומצוקוקען דעם וואקזאל. און רובאָ האָט זיך
געשלעפט אייניגע מינוט, אַליין ניט וויסענדיג וואוהיין די פיס
טראָגען איהם. ער האָט ענדליך אויפגעהויבען דעם קאָפּ. פאר
איהם איז געווען דער וואַגאָן נומ. 293; און ער האָט זיך מיט
א מאָל א קרעווע געטהון און איז אוועק אין דעפּאָ פון די לאָ-
קאמאטיווען, אָבוואַהל ער האָט דאָרט ניט געהאט וואָס צו טהון.

די זון האָט זיך שוין אויפגעהויבען הויך איבער'ן האָריוואַנט, און אַ שטויב ווי פון גין-נאַלד האָט געשוועבט אין דער בלאַ-סער לופט. אָבער רובאָ האָט אפילו נישט בעמערקט דעם שענהעם פריהמאָרגען; ער האָט זיך געאילט ווי איינער וואָס איז זעהר בעשעפטיגט; ער האָט אין זיך געוואָלט שטילען די אנגסטען פון וואַרטען און וואַרטען.

פלוצים דערהערט ער אימיצענס א קול:

— גוט מאָרגען, מ'סיע רובאָ! האָט איהר געזעהען מיין פרוי?

דאָס איז געווען פעקע, דער הייצער ביי וואַס'ן אויף'ן לאָ-קאָמאָטיוו, אַ מאַן פון אַ יאָהר דריי-און-פיערציג, אַ געזונטער; אַ פּרעהליכער, אַ מאָגערער, גוט געבויט, מיט אַ פנים, וואָס איז געווען פאַררויכערט פון רויך און פלאַם. זיינע גרויע אויגען אונטער דעם קליינעם שטערן און זיין גרויסער מויל מיט די שפי-ציגע באַרביינער האָבען געהאַלטען אין איין שמייכלען, ווי ביי איינעם, וואָס האָט ליעב אַ לעב צו טהון.

— ווי? איהר גאָר? — האָט רובאָ איבערגעפרעגט, פאַר-וואונדערט, און האָט זיך אָנגעשמעלט. — אָ, יא; מיט אייער לאָקאָמאָטיוו האָט זיך עטוואָס געטראָפּען, — גאָר פאַרגעסען... און איהר פאַהרט אַרויס ערשט היינט אויף דער נאַכט... גע-רוהט אַ נאנצען טאָג... גוט, אה?

— אוראי, גוט, — האָט פעקע געענטפערט; ער האָט זיך גאָך נישט אויסגעניכטערט פון די געכטיגע הוליאַנקע.

געבאָרען אין אַ דערפּעל נישט ווייט פון רואַן, איז פעקע גאָך אַלס אַ יונגעל אוועק אין דיענסט צו די אייזענבאהן קאָמפּאניע, אַנקומענדיג אין די אבטהיילונג, וואו מ'שטעלט צונויף די מאַד-שינען. שפעטער, ווען ער איז אַלט געוואָרען דרייסיג יאָהר, איז איהם זיין ארבייט נאָם געוואָרען און ער האָט געוואָלט ווע-דען אַ הייצער, כדי שפעטער צו קאָנען זוערען אַ מאַשיניסט; אין דער זעלבער צייט האָט ער אויך חתונה געהאַט מיט וויק-טאָריע; זי איז מיט איהם געווען פון איין דאָרף. אָבער די יאָהרען זיינען זיך געגאנגען, און פעקע איז אַלץ געווען דער זעל-

בער הייצער, און ס'איז איהם קיין מאָל נישט בעשערט געווען צו ווערען א מאַשיניסט; ער האָט זיך נישט גוט אויפגעפיהרט, איז געווען צולאָזען, האָט געטרונקען און זיך געיאָגט נאָך פרויען. צוואנציג מאָל וואָלט מען איהם שוין געווען געגעבען דעם וועג, ווען נישט די בעשיצונג פֿון הויפט־ריכטער גראנמאָרען, און מען וואָלט זיך אויך דערווייל נישט צוגעוואָהנט צו זיינע גרויסע עבירות, דערפאר וואָס ער איז געווען זעהר גוטמוטיג און זעהר א געניטער אלטער אַרבייטער. ער פלעגט ווערען אמת ווילד, נור ווען ער איז געווען שיכור, ווייל שיכור־ערהייט פלעגט ער ווערען א וואַהרע חיה רעה, פון וועלכען מ'האָט געמעגט ערוואַרן מען אַלדאָס־בייז.

— און מיין ווייבעל האָט איהר געזעהן? — האָט ער ווידער אמאָל געפרעגט, מיט א ברייטען שמייכלעך, וואָס האָט איהם צוריסען דאָס מויל.

— ווי דען? געוויס, האָבען מיר זי געזעהן, — האָט גערענטפערט דער אַרויסהעלפער פון סטאנציאָן־מייסטער. — מיר האָבען זאָגאר געגעסען פרישטיק אויף אייער קוואַרטיר... כ'לע־בען, פעקע, איהר האָט א פיינע פרוי! און איהר טהוט א גרויסע נאַרישקייט, וואָס איהר זיינט איהר נישט טריי.

פעקע האָט זיך נאָך מעהר פאנאנדערגעלאכט.

— נו, וואָס דען? אָבער זי וויל דאָך אליין, אז איך זאָל זיך אונטערהאלטען.

דאָס איז געווען וואָהר. וויקטאָריא איז געווען עלטער פון איהם מיט צוויי יאָהר. זי איז געוואָרען זעהר דיק און א שווער מענש, און פלעגט איהם אליין אָפט מאָל שטופען אין קעשענע א הונדערט סו, אז ער זאָל זיך געהן זוכען פארגעניגען אנדערש־וואו. זיין אונטערהייט צו איהר האָט זי קיין מאָל נישט גע־אָרט צו שטארק, ווייל ער האָט פון דער נאטור ליעב געהאט א שטיף צו טהון. און יעצט האָט זיך זייער לעבען ריכטיג איינגעשטעלט.

— פעקע האָט געהאט צוויי פרויען, צו איין פרוי ביי די צוויי וואָקזאַלען, וואו ער פלעגט אָנקומען אין אַרויספאָהרען;

איין פרוי אין פאריז, ווען ער פלעגט דארפֿען נעכטיגען, און איין פרוי אין האוור צו פארווילען די צייט, וואָס ער פלעגט דאָרט מווען זיין ביז'ן צווייטען צוג. מוהמע וויקטאָריא האָט געלעבט זעהר בערעכענט, איז זאָגאַר געווען אַ קאַרגע פאַר זיך; אָבער צו פעקע'ן האָט זי זיך געהאַלטען ווי אַ מאַמע; זי האָט אלץ דינג געוואוסט, און פלעגט אָפט מאַל זאָגען, אז זי וויל ניט, אז ער זאָל זיך מיט איהר דארפֿען שעהמען פאַר דער אַנדערער, אין האוור, און זי פלעגט פאַר יעדען אוועקפאַהרען איהם גוט איבער-קוקען די וועש, ווייל זי וואָלט עס ווירקליך זעהר געקערענט, ווען די צווייטע וואָלט געמיינט, אז זי ניט ניט גוט אכטונג אויף זייער מאַן.

— דאָס איז קיין תירוץ ניט, — האָט רובאָ געענטפערט. — ס'איז ניט פיין פון אייך. מיין פרוי, ווייסט איהר, פערגעטערט איהר אַם, און זי וועט אייך דערפאַר גוט אָנלערנען.

אָבער ער איז מיט אַ מאַל אנשוויגען געוואָרען, און ער האָט דערזעהן ארויסגעהן פון דער טיהר, לעבען וועלכע זיי זיינען גע-שטאַנען, אַ הויכע, דאַרע פרוי. דאָס איז געווען פילאַמענע סאָר וואַניאַ, די שוועסטער פון דעם סטאַנציאָן-מייסטער, — פעקע'ס קעכס-ווייב אין האוור שוין באַלד אַ יאָהר. ער מיט'ן ווייב זיי-נען דאָ, קענטיג, געשטאַנען הינטערן טיהר און גערעדט, ווען פעקע האָט זיך פון איהר אָבגעטהיילט אַ רוף צו טהון דעם אַרויסהעלמער. זי האָט נאָך אויסגעזעהן גאַנץ יונג, ניט קוקענ-דיג אויף איהרע צוויי-און-דרייסיג יאָהר, הויך, ביינערדיג, מיט אַ פלאַכע ברוסט, אַ דאַרע און אויסגעצערט פון איהר בעשמענדיגע לוסט; זי האָט געהאַט אַ לאַנגען קאַפּ, מיט פאַרפלאַמטע אוי-גען — דעם קאַפּ פון אַ מאָנערע, הירזשענדע קליאַטשע. מ'האָט אויף איהר געזאָגט, אז זי טרינקט. אַלע אָנגעשטעלטע פון דעם וואָסזאַל זיינען מיט איהר געווען אין די קליינע הייזקע, וואו איהר ברודער האָט געוואָהנט נעבען דעם דעפּאָ פון די לאָקאָמאָ-טיווען; זי האָט דאָס הויז געהאַלטען זעהר ניט ריין. איהר ברודער, אליין פון די אַווערן פראָווינץ, אַן עקשן, און אַ שטרענג-גער אָבטימער פון די דיסציפלין, זעהר געשעצט פון זיינע עלטס-

טע, האָט ניט איין מאָל דערפאַר געהאַט צרות פון זיין שוועס-טער, ער האָט זאָגאַר שיעור זיין שטעלע ניט פאַרלוירען. און יעצט דולדעט מען זי שוין אויך צוליב איהם; און ער דולדעט פון איהר צוליב פאַמיליען פפליכטע, — דאָך אַ שוועס-טער; אָבער דאָס שטערט איהם ניט, אז ער כאפט זי מיט איר מיצען, איהר גוט אָנצוברעכען די ביינער, און אזוי ברוטאַל, אז זי בלייבט אָפט ליגען, כמעט טויט. פילאָמענע און פעקע האָבן בען זיך זעהר גוט געפאַסט; זי האָט, ענדליך, זיך געפיהלט צו פריעדען מיט די ליעבשאפט פון דעם ווילדען טרינקער; ער, ווידער, וואָס האָט געהאַט אזא פעט ווייב, איז געווען זעהר צופריעדען, וואָס זי איז אזוי דאַר, ערקלערענדיג מיט אַ געלעכ-טער, אַז איצט דאַרף ער שוין מעהר ניט זוכען; און בלויז סע-וועריגע, וועלכע האָט דאָס גערעכענט פאַר איהר פפליכט צו די מוחמע וויקטאָריאַ, האָט זיך צוקריגט מיט פילאָמענע'ן, וועלכע זי האָט, אויס איהר נאטירליכע גדלות, געוואָלט אויסמיידען און ניט געוואָלט גריסען.

— אַלזאָ, פעקע, זיי געזונד! — האָט פילאָמענע ארויס-גערעדט מיט חוצפה, — איך נעה מיר אַוועק, ווייל מ'סיע רובאָ וויל דיר זאָגען מוסר פון זיין ווייב'ס וועגען.

דער גוטמוטהיגער פעקע האָט נאָך אלץ געלאכט.

— וואָס לויפטו? ער שפאַסט דאָך.

— ניין, ניין! איך דאַרף אָבטראָגען צוויי אייער פון מיינע

היהנער; כ'האָב זיי צוגעזאָגט מאַדאַם לעבלע.

פילאָמענע האָט אומישנע דערמאָנט דעם נאמען, ווייל זי האָט געוואוסט פון די שטילע קאָנקורענץ צווישען דער פרוי פון דעם קאַסיר און די פרוי פון דעם סטאַנציאָן-העלפער, און זי האָט זיך געמאַכט כּלומר'שט חבר מיט איינער כדי צו קרענקען די צווייטע, אָבער זי איז נאָך אלץ ניט אַוועקגעגאנגען, ווייל זי איז מיט אַ מאָל פאַראינטערעסירט געוואָרען, דערהערענדיג ווי דער הייצער פרענט וואָס ס'הערט זיך מיט'ן סוב-פרעפעקט.

— שוין געענדיגט? איהר זיינט צופריעדען, מ'סיע רובאָ?

ניין?

— זעהר צופריעדען.

פעקע האָט אַ כיטרען וואונק געטון.

— אָה, איהר דארפט ניט זיין אונרוהיג, וואָרים, פאַר-
שטעהט איהר, אז מ'האָט אזא גרויסען צד... אָה איהר ווייסט
דאָך וואָס איך מיינ. מיינ פרוי האָט ער אויף שוין געטון ניט
אין טובה.

דער סטאנציאָנס-העלפער האָט איהם איבערגעשלאָגען זיין
אַנצוהערעניש אויף דעם הויפט-ריכטער גראַמאַרען, איבער-
פרענענדיג מיט אַ מאָל :

— איהר פאָהרט, אַלזאָ, ערשט היינט אבער ?

יא ; „ליווע'ן" וועט מען פאַריכטען ; דער טרייב-שטאַנג
וועט פערמיג ווערען... און איך וואָרט נור אויף מיינ מאַשיניסט ;
ער איז זיך דורכגעגאנגען, איהר קענט איהם, — זשאק לאַנטיע ?
ער איז מיט אייך פון איין פראָווינץ.

אין מאַמענט איז רובאָ געשטאַנען, ניט ענטפערענדיג אַ
וואָרט, פאַרטראַכט.

— זשאַק'ן לאַנטיע ? צי איך קען איהם ? ווי זאָל איך
אייך זאָגען ? אזוי זיך : — גוט מאַרגען, גוט יאָהר, בעקאָנט
האַבען מיר זיך אייגענטליך ערשט דאָ ; ער איז דאָך יונגער
פון מיר, און אין דערהיים, אין פלאַססאָן, האָב איך איהם קוים
ווען געזעהען, פאַר אַ יאָהרען הערבסט האָט ער מיינ פרוי עפּים
געטון אַ געפּעליגקייט, ביי די שוועסטער קינדער, אין דיעפ... אַ
פעהיגער יונג, ווי איך הער.

ער האָט גערעדט האַסטיג, ניט איבערלעגט. פלוצים נעמט
ער געהען.

— אַ נומען טאָג, פעקע... איך מוז נאָך אַ קוק טון וואָס
דאָרט טהוט זיך.

און פילאַמענע איז זיך באַלד אויף אוועקגעגאנגען מיט איהר-
דע לאַנגע שפּאַן ווי אַ קליאַטשע ; אָבער פעקע איז געבליבען
שטעהן, מיט די הענד אין די קעשענעס, און אַנסוועלענדיג פון
דעם ליכטיגען פרייה-מאַרגען, ווען ער מעג זיך ארומגעהן ליי-
דיג ; ער האָט זיך בלויז פארוואונדערט, וואָס דער סטאַנציאָן

ארויסהעלפער האָט זיך בענוגענט בלויז מיט אַ קוק אין דעם
וואַנגאַן-שטאַל און איילט זיך שוין צוריק. ער פטר'ט דאָס היינט
אַפּ צו שנעל ! וואָס זוכט ער דאָרט ?

ס'האָט געקלונגען פונקט ניין, ווען רובאָ איז ווידער אריין
אין דעם וואַקזאַל. ער איז צוגעגאנגען ביז'ן סוף, ביז דעם פאַסט-
הויף, האָט אַ זוף געטהון, און, קענטיג, ניט געפינען, וואָס ער
האָט געזוכט, און זיך ווידער האַסטיג אומגעקעהרט. און ער
איז אריין אין די פארשיערענע קאָנטאַרען, איינע נאָך די אנדער-
רע. אין דער צייט, איז די סטאַנציע געווען שטיל און פּוסט ;
בלויז איין רובאָ האָט זיך דאָ געדרייט, ווערענדיג אלץ מעהר
און מעהר נערווען, ווי איינער, וואָס ווייסט, אז אַן אונגליק מוז
איהם טרעפּען, און ער וויל, אז ס'זאָל איהם שוין ענדליך טרע-
פּען ווי אַם שנעלסטען, ווייל ער האָט שוין פארלאָרען די גע-
דולד. און רובאָ קאָן ניט איינשטעהען אויף אַן אָרט, און די
אויגען קאָן ער איצט שוין ניט אַברייסען פון דעם זייגער... פונקט
ניין... פינף מינוט אויף צעהן... געוועהנליך פלעגט ער ארויף
געהען צו זיך אַבעסטען פרישטאָג ניט פריהער ווי צעהן אַ זייגער,
נאָך דעם ווי דער צוג פון ניין אהער פינפציג פלעגט אַבגעהען.
און פלוצים האָט ער גענומען געהען צו זיך אויף די קווארטיר ;
ער האָט זיך דערמאָנט אַן סעווערינע'ן ; זי, איינע אליין אין
שטוב, ווארט דאָך, מסתמא, אויך.

פונקט אין דער מינוט האָט מאדאם לעבלע געעפּענט פיר
לאַמענע'ן די טיהר ; זי איז געקומען צו איהר, אזוי, אַהן אַ הוט,
מיט צוויי אייער אין די הענד. זיי זיינען זיך געשטאַנען אין
הויפט-קאָרידאָר, און רובאָ האָט געמוזט אריינגעהען אין שטוב
אונטער דעם פייער פון זייערע בליקען. דעם שליסעל האָט ער
געהאט ביי זיך, ווען ער האָט זיך געאיילט צו עפענען די טיהר ;
אַבער די צוויי פרויען-האַבען דאָך דערזעהען ווי סעווערינע זיצט
אין עסס-צימער אויף אַ שטוהל, מיט די הענד אויף די קניע און
דאָס פנים בלאָס און ווי פארשטיינערט, מאדאם לעבלע האָט
אריינגעפיהרט פילאמענען צו זיך, און זיך מיט איהר פארמאכט
אין שטוב און איהר דערזעהלט, אז זי האָט שוין אייגענטליך גע-

זעהען דאָס זעלבע נאָך אין דער-פרייה: — הייסט עס, אַז די מעשה מיט'ן סוב-פרעפעקט איז ניט גלאַט. הויבט זיך גאָר-ניט אָן. און פילאָמענע, דערזעהלט איהר, אז זי איז דאָך גע-קומען בלויז דערפאר, וואָס זי האָט געבראכט אינטערעסאנטע נייעס; און זי האָט איבערדערזעהלט, וואָס זי האָט געהערט פון מ'סיע רובאָ. האָבען זיי ביידע איצט שוין ניט געוואוסט וואָס זיך צו טראכטען. און אזוי איז זיך קיין סוף ניט געווען צו זייערע רעדערייען, יעדעס מאָל, וואָס זיי זיינען זיך צונויפגעקור-מען.

— מ'האָט איהם דאָרט אָבגעצוואָגען פון קאָפּ ביז די פיס, — ווי איהר זעהט מיך לעבען, מיין ליעבינקע... זיי וועלען זיך קוים איינהאַלטען אויף דער שטעלע.

— אַך, מאַדאם, אז מיר זאָלען נור פון זיי קאָנען פטור ווערען.

די פיינדשאפט צווישען די לעבלעס און די רובאָס איז אַרויסגעקומען איבער די קווארטיר, און איז געוואָרען וואָס אַ טאָג אלץ ביטערער. דער גאנצער צווייטער עטאָזש, איבער די ווארט-זאָלען פיר די פאסאזשירען, איז געווען צוטהיילט אויף דירות פיר די בעאמטע, און דער צענטראלנער קאָרידאָר — ווי אַ וואהרער קאָרידאָר אין אַ האַטעל, — געל געפארבט און בעלויב-טען פון אויבען, — האָט צוטהיילט דעם עטאָזש אויף צוויי דייזען דירות, מיט טיהרען אין די רעכטע און אין די לינקע האַנד. די פענסטער פון די דירות אין די רעכטע האַנד זיינען געווען אין הויף אַרײַן, אין וועלכען עס זיינען געווען עטליכע אַלטע בוימער, און פון דאָרטען האָט זיך געצויגען אַ וואונדער-שעהנעם בילד ביז צו דעם ענגוואוילער באַרג; אָבער די פענסטער — קליינע, האַלב-קײלעכדיגע — פון די דירות אין דער לינקער האַנד, זײַ-נען געווען גלייך אויף דעם שירס-דאָך פון וואקזאָל, און מיט זיינע פערשטויבטע שוויבען און זייטען פון צינט האָט ער נור פארשטעלט דעם האַרײזאָנט. קיין פרעהליכערע צימערען, ווי אין די ערשטע דירות, דארף מען גאָרניט: דער הויף איז שטענדיג לעבעדיג, די בוימער גרין, און היינט די פראַפטפאָלע פערדער!

אין די אנדערע דירות האָט מען טאָקי געקאָנט אויסגעהען פון אומעט, אין די שטענדיגע האַלב פינסטקערייט, מיט'ן פאַרשטעל-טען הימעל ווי אין אַ געפענגניס. אין די גוטע דירות האָבען גער-וואָהנט דער סטאַנציאָן-מייסטער, זיין אַרויסהעלפער מולען, און די לעבלעס; און אין די פינסטערע האָבען געוואָהנט די רובאַ'ס, און אויך די מאדמואַזעל גישאָן, וואָס האָט געארבייט אין קאנ-טאָר; אַ חוץ דעם זיינען דאָ נאָך געווען דריי צימערען, וואָס מ'האָט געהאַלטען פיר די קאָנטראָלערען פון באהן. ס'איז אָבער צו בעמערקען, אז ס'האָט זיך תמיד אזוי געפיהרט, אז די ציוויי אַרויסהעלפער האָבען געהאַט זייערע קווארטירעס איינע לעבען די אנדערע. וויזשע קומען די לעבלעס אהין? פאר רובאַ'ן האָט דאָ געדינט אן אלמן, אָהן קינדער, און ער האָט געוואָלט צוליב טהון מאַדראם לעבלע און האָט איהר אָבעטראָטען זיין קווארטיר. אָבער פאר וואָס זאָל איצט די קווארטיר צוריק ניט זיין רובאַ'ס דעם סטאַנציאָן-אַרויסהעלפער'ס? איז דאָס גערעכט, אז ער זאָל וואָהנען אין די פינסטערע דירה, ווען ער האָט אַ רעכט צו דער ריכטיגערע? כל זמן ביידע פאַמיליעס האָבען צווישען זיך געלעבט אין פריעדען, האָט סעווערינע נאָכגעגעבען דער שכנה, וועלכע איז עלטער פון איהר מיט אַ יאָהר צוואַנציג, ניט קיין געזונטע דערצו און אַ פעטע, וואָס פלעגט קוים קאָנען איבער-כאַפּען דעם אַטהעם. און די ריכטיגע מלחמה האָט זיך טאָקי ניט אָנגעפאַנגען ביז פילאָמענע האָט ניט אָנגעפיהרט אַ מיאוסע רכילות צווישען די צוויי ווייבער.

— מיינט איהר אפשר, — האָט פילאָמענע געזאָגט צו מאַדראם לעבלע, — אז זיי האָבען אייך אין פאַרזיגט אונטער-געשטעלט אַ פיסעל און געפאָדערט, מ'זאָל אייך אַרויסווארפען פון די קווארטיר — זיינען זיי יאָ די ריכטיגע מענשען צו טהון אזא זאך... כ'האָב אליין געהערט, אז זיי האָבען געשריעבען אַ לאַנגען בריעף צום דירעקטאָר, פאָדערענדיג זייערע רעכטע. מאַדראם לעבלע האָט קוים געקאָנט אַרויסרעדען אַ וואָרט פון כעס:

— די לומפען... איך בין זיכער אז זיי ווילען נאָך איבער-

רעדען די קאנטאָרטשיצע זי זאָל האַלטען מיט זיי ; צוויי וואָכען שוין, און זי דערקענט מיך ניט כמעט.... אויף מיר א פרייז'טע... ניט-קשה, איד וועל זי שוין פאקען.

און מאַדאם לעבלע האָט גענומען רעדען שטיל, דערצעהן לענדיג דעם סוף, און מאַדאָוועל גישאָן געהט יעדע נאכט צו דעם סטאַנציאָן-מייסטער. זייערע ביידע טיהרען זיינען פונקט איינע קענען די אנדערע. מ'סיע דאָבאָדי איז אן אלמן, האָט אן ערוואַקסענע טאָכטער, וועלכע איז תמיד אין פאַנסיאָן, און ער האָט עס דאָ בעזעצט די דרייסיג-יעהריגע בלאַנדינקע, וועלכע האָט שוין פאַרלאָרען איהר פרישקייט, א שווייגענדע און א דארע, און א בויגניגע ווי א שלאָנג. זי איז, דאָכט זיך, אַמאָל געווען א לעהרערין. און פאקען זי איז אונגעגלייך, — זי גלייבט זיך אזוי שטיל אריין דורך די קלענסטע שפּאַרינגעלאך. זי אליין איז — אויך מיר א פאַרשוין! אָבער אזוי איז צו א גוטע שוועסטער מיט דעם סטאַנציאָן-מייסטער, איז זי שוין א גרויסע פערזענליכקייט, און אז מען זאָל זי פאקען מיט איהר סעקרעט, קאָן מען זי האָבען אין די הענט.

— אָה, סוף כל סוף, וועל איד אויסגעפינען! — האָט מאַדאָם לעבלע פאַרטגעזעצט, — איד וועל קיינעם ניט לאָזען מיך אויפגעסען א לעבעדיגע.... דאָ זיינען מיר, און דאָ בלייבען מיר. עהרליכע מענשען האַלטען מיט אונז; ניין אפשר, מיינ ליבענקע?

דער אמת איז אז די גאנצע סטאַנציאָן האָט זיך געקאכט איבער דער מלחמה צווישען די צוויי קווארטירעס. און מעהר ווי ערגיץ וואו האָט מען זיך געקאכט אין דעם קאָרידאָר. און בלויז דער אנדערער ארויסהעלפער, מולען, איז זיך געווען גלייכ-גלייטיג; ער איז געווען צופרידען צו וואָהנען אין א ליכטיגע דירה, מיט זיין קליין ווייבעלע, — א שטילע אויף שוואכע פרוי, וואָס מ'האָט אין ערגיץ ניט געזעהען און וועלכע פלעגט איהם יעדע צוואנציג חדשים שענקען א קינדעלע.

— און אין בעסטען פאל, — האָט פילאָמענע ערקלעהרט, — אז זיי האַלטען זיך נאָך אפילו יא ווי איינער ביים שאַרף פון א

מעסער, זיינען זיי דאך אלץ ניט אויפ'ן פערד. אָבער היט זיך :
זיי האָבען ווער ס'זאָל זיך פאר זיי אָננעהמען.

זי האָט נאָך אלץ געהאלטען די צוויי אייער, און זי האָט
זיי איהר, ענדליך, דערלאנגט : פרושע אייער ; ערשט היינט אין
דער פריה געלעגט. און די אלטע לעבלע האָט איהר ניט געקאָנט
גענוג אָנדאָנקען.

— ס'א גוטניקע איהר זיינט ! איהר מאַכט דאָך מיך פאר א
נאשערין.... קומט אריין עפטער, זיך דורכשמועסען. איהר ווייסט
דאָך : מיינער איז שמענדיג ביי דער קאסע. און מיר איז דא
אזוי אומעמיג, ווי א פארשלאָמענע, מחמת די פיס טהוען
מיר וועה ! וואָס וועט פון מיר ווערען ווען די לומפען זאָלען מיר
אוועק רויבען די דירה אויף.

אז זי איז מיט פילאָמענע'ן ענדליך ארויס פון שטוב, האָט זי
זיך צוגעשטעלט א פינגער צו די ליפּען.

— שאַט ! לאָמיר זיך צו הערען !

און זיי זיינען ביידע געבליבען שטעהן אין קאָרידאָר. פינף
לאנגע מינוט זיינען זיי אזוי געשטאנען, זיך ניט ריהרענדיג און
איינהאלטענדיג דעם אַטהעם. זיי האָבען אָנגעבויען די קעפּ
און אָנגעשטעלט די אויערען אויפ'ן עסס־צימער פון די רובאָס.
אָבער קיין איינציגער שאָרף האָט זיך פון דאָרט ניט געהערט ;
ס'איז געווען שטיל ווי אין קבר. און ענדליך, מורא האָבענדיג,
אז מען זאָל זיי דאָ ניט דערזעהען, האָבען זיי זיך געזעגענט מיט
א ניג פון קאָפּ, אָבער ניט רעדענדיג א וואָרט. פילאָמענע איז
זיך אוועק אויף די שפיץ פינגער, און מאַדאם לעבלע האָט שטיל
צוגעמאכט די טוהר, אז מ'האָט אפילו ניט געקאָנט הערען ווי
דער שלאָס האָט זיך פאַרהאַקט.

ניין אהר צוואַנציג איז שוין רובאָ ווידער אַמאָל אַרונטער-
געקומען אין וואָקזאַל. ער האָט אַכטונג געבען, ווי מען שטעלט
צונויף דעם צוג פיר ניין אהר פונפציג ; אָבער, ניט קוקענדיג
אויף די אָנשטרענגונג פון זיין ווילענס־קראַפט, האָט ער געמאַכט
מיט די הענד מעהר ווי אלע מאָל, געטופעט מיט די פיס, און
אלע ווילע אַויסגעדריעהט דעם קאָפּ א בליק צו טהון פון איין

עק פלאטפארמע ביו'ן אנדערען. אָבער ניטאָ קיין נייעס....
די הענד האָבען ביי איהם געציטערט.
און פלוצים, ווי ער קוקט זיך אום ווארפענדיג זיינע בליקען
צוריק אויף דער פלאטפארמע, דערהערט ער לעבען זיך דאָס קול
פון איינעם פון די טעלעגראפיסטען, ווי ער זאָגט, קוים אָברוכענ-
דיג:

— מ'סיע רובאָ, ווייסט איהר ניט וואו ס'איז דער מ'סיע
סטאנציאָן-מייסטער און דער מ'סיע וואך-קאָמיסאַר? כ'האָב
פאר זיי דעפּעשען, און איך לויף שוין ארום צעהן מינוט....
און רובאָ האָט זיך אומגעדרעהט, אָבער מיט אזא מורא'דיגע
אָנשטרענגונג פון זיין גאנצען וועזען, אז ס'האָט זיך ביי איהם
אויפ'ן פנים אפילו אי איין מוסקול ניט א ריהר געטהון. זיינע
אויגען האָט ער אָנגעשטעלט אויף די צוויי דעפּעשען ביים טעלע-
גראפיסט אין די האַנד, און דאָס מאָל האָט רובאָ פערשטאַנען,
לויט ווי יענער איז געווען צוקאָכט, אז ענדליך איז געקומען
דער מאָמענט.

— מ'סיע דאָבאָדי איז דאָ נור וואָס געווען, — האָט ער
רוהיג אויסגערעדט, און ער האָט, דאָכט זיך, קיין מאָל זיך ניט
געפיהלט אזוי קאלטבלומיג און מיט אזא קלאָהרען פערשטאַנד,
ווי יעצט, אין זיין יעצטיגע אָנשטרענגונג זיך צו ראטעווען.
איצט ווייסט ער, אז ער קאָן זיך אויף זיך פארלאָזען!
— זעהט נור, — האָט ער בעמערקט, — אָן געהט ער דאָך,
מ'סיע דאָבאָדי.

און ווירקליך, דער סטאנציאָן-מייסטער איז געקומען פון
דעם פראכט וואָקזאַל. אז ער האָט נור א קוק געטהון אויף די
דעפּעשען, האָט ער אויסגעשריען:

— מ'האָט ווער'הרג'עט א מענשען אויף די באַהן... דאָס
טעלעגראפירט מיר דער קאָנטראָלער פון רואן.

— ס'הייסט? — האָט רובאָ איבערגעפרעגט: — גע'הרג'עט
איינעם פון די אָנגעשטעלטע?

— ניין! ניין! א רייזענדער, אין א קופע.... דעם קערפער
האָט מען געפונען כמעט ביים מויל פון דעם טונעל ביי מאָלאָנע,

ביים מייל-צייכען 153.... און דער אונגליקליכער איז איינער פון די אדמיניסטראציען, דער הויפט-דיכטער גראנמאָרען.

און רובאָ האָט זיך פערוואונדערט.

— דער הויפט-דיכטער! אַך! אַרימע פרוי מיינע! ווי

זי וועט דאָס נעבאָך טרויערען!

זיין געשריי האָט געקלונגען אזוי נאטירליך און אזוי רחמנות'דיג, אז דאָסדי האָט זיך אויף אַ רגע אָבגעשטעלט.

— אַה, ווירקליך, איהר האָט דאָך איהם געקענט. פיינער מאן,

ניין?

און אַ קוק טהוענדיג אויף די צווייטע דעפעשע צום וואָך-

קאָמיסאַר, האָט ער געזאָגט:

— דאָס טעלעגראפירט אַמאָי דער אונטערזוכונגס-דיכטער,

— מסתמא מכה אייניגע פאָרמאליטעטען... און ס'איז ערשט

ניין אַהער פינף-און-צוואַנציג, און, נאטירליך, איז מ'סיע קאָש נאָך

ניטאָ..... זאָל מען שנעל אוועקלויפֿען אין די קאפּע די-קאָמערס,

אויף דעם בולוואַר „נאַפּאָלעאָן“, דאָרט טרעפט מען איהם זיכער.

אין פינף מינוט אַרום איז געקומען מ'סיע קאָש צוזאמען

מיט'ן ארבייטער, וועלכען מ'האָט נאָך איהם געשיקט. מ'סיע

קאָש איז געווען אַן אויסגעדיענטער אָפיציר; אויף זיין פאָסטען

דאָ, אויף דער סטאנציע, האָט ער געקוקט בלוז ווי אַ מין

אַברוה, — פלעגט ער קיין מאָל ניט קומען פאר צעהן אַ זיינער,

אַ קוק טהון און צוריק אין קאפּע. די מורא'דיגע געשיכטע האָט

מען איהם געבראכט צווישען צוויי פארטיען פיקעט, און ער איז

געוואָרען איבעראשט, ווייל די אונטערזוכונגען, וואָס זיינען איהם

אריינגעפאלען אין די הענט, זיינען געוועהנליך געווען פון קנאפּע

ערנסטקייט. אָבער די יעצטיגע דעפעשע קומט טאָק פון דעם

אונטערזוכונגס-דיכטער פון רואן; אמת, די דעפעשע קריגט ער

ערשט צוועלף שטונדען נאָך דעם, ווי מ'האָט געפונען דעם טויטען

קערפּער; בעווייזט דאָס נור, אז דער אונטערזוכונגס-דיכטער פון

רואן האָט צו אַלעם ערשטען טעלעגראפירט קיין פאריז אָנצור

פרעגען ביים דאָרטיגען סטאנציען-מייסטער, אין וואָסער צור

שטאנד דער אונגליקליכער איז ארויסגעפאָהרען פון פאריז. און

ערשט דערנאך, אז ער האָט שוין אויסגעפונען דעם נומער פון דעם וואַנג, האָט ער געלעגראפירט אַהער צום וואַך-קאָמיסאַר, ער זאָל דאָ גוט אונטערזוכען די קופע פון דעם וואַנג נומער 293, אויב דער וואַנג געפינט זיך נאָך אין האַוור. און באַלד איז מ'סיע קאָש, וועלכער איז צוערשט געוואָרען ביז וואָס מ'האָט איהם אומזיסט געשטערט, געוואָרען שטארק ערנסט מיט אַמאָל — ווי דאָס האָט זיך טאַקי ריכטיג געפאַסט צו די אויסערגע-וועהגליכע וויכטיגקייט פון דעם פאל.

— אַבער, — האָט ער אויסגעשריען, ווערנדיג פלוצים שטארק אונרוהיג, טאָמער וועט חלילה אזא וויכטיגע אונטער-זוכונג איהם ארויספאלען פון די הענד, — דער וואַנג דארף דאָך דאָ שוין איצט גיט זיין; מ'האָט איהם געזאָלט ארויסשיקען נאָך היינט אין דער פריה.

און בערוהיגט האָט איהם קיין אַנדערער ווי רובאָ אַליין, מיט זיין רוהיגען טאָן.

— ניין, ניין; איהר האָט אַ טעות.... מ'האָט בעשטעלט אַ קופע אויף היינט אַבענד, און דער וואַנג איז נאָך דאָ, אין שטאַל.

און ער האָט זיך געלאָזט געהן פאַראויס; און דער סטאַנ-ציאָן-מייסטער און וואַך-קאָמיסאַר נאָך איהם. דערווייל האָט זיך פארשפרייט די נייעס, און די סטאַנציאָן-אַרבייטער האָבען שטילערהייט איבערגעלאָזט די ארבייט און זיינען זיי נאָכגעגאנגען, און אין די טיהרען פון די פערשיעדענע קאָנטאַרען האָבען זיך בעוויזען פיעלע אָנגעשטעלטע און זיינען אויך צוגעקומען איינער נאָכ'ן אַנדערען. און ס'איז באַלד געוואָרען אַ שעהער עולם.

אז מען איז צוגעקומען צום וואַנג, האָט מ'סיע דאָבאדי ארויסגעזאָגט אין דער הויף זיין געראַנק:

— מ'האָט דאָך געכטען ביי נאכט איבערגעקוקט דעם וואַנג. ווען ס'וואָלטען נאָך געווען סימנים, וואָלט מען עס מיר דאָך דערלאנגט אין רעפאָרט.

— מיר וועלען באַלד זעהן, — האָט געענטפערט מ'סיע

קאָש.

ער האָט געעפענט דאָס טירעל, און איז אריין אין קופע, און
אין דעם זעלביגען מאָמענט, האָט ער, זיך פארגעסענדיג, אויסגע-
שאַסען מיט אַ זידלעריי:

— אַך, צו'ן אלל די רוחות! מ'וואָלט געמענט שווערען, אז
מ'האָט דאָ געקוילעט אַ חזיר!

ווי אַ הויך פון ווינד איז אויף אלעמען אַרויף אַ פחד; אלע
האָבען געוואָלט זעהען און האָבען אויסגעשטרעקט די העלזער;
און מ'סיע דאָבאָדי, וועלכער איז געשטאנען פאַראַוויס, האָט
זיך אַרויפגעשטעלט אויפ'ן ערשטען טרעפּעל; רובאָ איז גע-
שטאנען הינטער איהם; ניט צו זיין אנדערש ווי די אנדערע,
האָט ער זיך אויך אויסגעצויגען צו קאָנען בעסער זעהן.

אין קופע האָט זיך ניט געמערקט קיינע אונגלעכעניג. די
פענסטער זיינען געווען פערמאכט; אלעס איז געווען אויפ'ן
אַרט. בלויז אַ שרעקליכער גערוד האָט זיך געפיהלט פון דער
אַפּענער טיר; און אויף איין קישען, אין מיטען, איז געווען
אַ שטיק שוואַרצע פארגליווערטע בלוט, אזוי גרויס און דיק, אז
דערפון האָט, ווי פון אַ קוואַל, אַרויסגערונען אַ שטראָם בלוט,
און האָט זיך צוגאָסען איבער'ן טעפּיד. אויף די געוואנט פון
די געבעטע באַנק איז געווען פארטריקענטע בלוט, און ווייטער
גאָרניט, — גאָרניט, אַ חוץ דעם שווערען גערוד און דעם בלוט.

מ'סיע דאָבאָדי איז געוואָרען מלא רציחה.

— ווער האָט דאָס נעכטען געדארפט בעקוקען דעם וואַגאָן,

אַה? ברענגט זיי מיר אַהער!

די בעדינער זיינען געווען דאָ, צווישען די נייגיריגע;
זיי זיינען געווען פול מיט אלערליי תירוצים: ס'איז געווען ביי
נאכט, — האָט מען דען געקאָנט ריכטיג זעהען? זיי האָבען
אַלצדינג איבערגעמאפט מיט די הענד, און זיי האָבען זיך גע-
שוואָרען, אז קיין גערוד האָבען זיי אויך נעכטען ניט געפיהלט.
דערווייל האָט מ'סיע קאַש, שטעהענדיג אין וואַגאָן, זיך
עפּים פאָרצייכענט מיט אַ בליישטיפט אין זיין נאָטיג־ביכעל,
מדי צו קענען דערנאָך מאכען דעם רעפּאָרט. ער האָט צוריק
גערופען רובאָ'ן. ער איז מיט איהם געווען גוט־פריינד, און

פלעגט אָפּט מיט איהם רויכערען א פאפיראַס, שפאצירענדיג איבער דער פלאטפאָרמע, אין די פרייע צייט.

— מ'סיע רובאָ, קומט וואָך אַהער; איהר קאָנט מיר העלפּען.

רובאָ האָט פאַרזיכטיג אריבערגעשפּאַנט איבער די בלוט אויף דעם טעפּיק, כדי ניט אריינצוטערעטען מיט די פיס.

— טהוט אַ קוק אונטער ודעם אַנדערן קישען, — האָט קאַש געזאָגט, — זעהט צו איז עפּיס ניטאָ.

רובאָ האָט אויפגעהויבען דעם קישען, געזוכט, פאַרזיכטיג טאפּענדיג מיט די הענט און מיט'ן בליק פון איינעם, וואָס איז ניט מעהר ווי נייגער.

— ניטאָ גאָרניט!

בלויז איין פלעק אויף דעם טוך פון דער פלייצע פון די געבעטע באַנק האָט איהם אָבגעשטעלט; און ער האָט דאָס אָנגע-וויווען דעם וואָך-קאָמיסאַר. דער פלעק זעהט דאָך אויס ווי דער צייכען פון א פינגער? ניין, זיי זיינען ביידע איינפערשטאָנדיק, אז דאָס איז בלויז א שפּריטץ בלוט.

דערווייל איז זיך אָנגעלאָפּען א גאַנצער עולם; אלע האָבען געוואָלט זיין ביי די אונטערוואַכונג, פיהלענדיג, אז דאָ איז עפּעס געשעהן א פערברעכען. מ'האָט זיך געשטופּט הינטער די פליי-צעם פון דעם סטאַנציאָן-מייסטער, וועלכער איז געשטאַנען אויפ'ן טרעפּעל, ווייל ס'האָט איהם, ווי א דעליקאַטען מענשען, גע-עקעלט.

פּלוצלינג זאָגט ער אין דער הויף.

— זאָגט נור, מ'סיע רובאָ, איהר זייט דאָך געווען אין דעם זעלבען צוג.... ניין? זייט איהר דען ניט אָנגעקומען מיט'ן שנעל-צוג נעכטען אויף דער נאכט? אפשר קאָנט איהר עפּעס עדות זאָגען, הא?

— טאק! איהר האָט רעכט! — האָט אויסגעשירען דער קאָמיסאַר, — האָט איהר זיך עפּיס געמערקט.

געגען א דריי, און אפשר פיער סעקונדען האָט רובאָ געשוויי-גען. אין דער מינוט האָט ער זיך אָנגעבוויגען, בעקסענדיג דעם

מעפיד. אָבער ער האָט זיך גלייך אויפגעהויבען און געענטפערט מיט זיין געווענהליכע, עטוואָס גראַבע, שטימע:

— אוראי, אוראי! לאָמיק אייך דערצעהלען.... מיין פרוי איז געפֿאָהרען מיט מיר. אויב מיינע ווערטער דארפֿען, פֿער-שריבען ווערען אין פֿראַטאָקאָל, וויל איך בעסער אז מען זאָל אַראָפֿרופֿען מיין פֿרוי, אז טאָמער געדענק איך עפֿים ניט אזוי ריכ-טיג, זאָל זי מיך דערמאָנען.

מ'ס'ע קאָש האָט אויך געזאָגט, אז דאָס איז ריכטיג אזוי, און פֿעקע איז צוגעלאָפֿען צו זיי בעטען מ'זאָל איהם שיקען אָב-זוכען מאַדאָם רובֿאָ. ער איז אַוועק מיט גרויס שטאַלץ; איצט איז ער געוואָרען אַ וויכטיגע פֿערזאָן. פֿילאָמענע, וועלכע איז צוגעקומען צוזאמען מיט פֿעקע'ן, האָט איהם נאָכגעקוקט מיט די אויגען, אין כעס, וואָס ער האָט זיך דאָס אונטערגענומען. אָבער דאָ האָט זיך דערזעהען מאַדאָם לעבע, וועלכע האָט זיך געאייילט מיט אַלע כחות, ווי איהרע געשוואָלענע קראַנקע פֿיס האָבען זי גור געקענט טראָגען, און זי האָט זיך אַ לאַז געטהון צו איהר, איהר העלפֿען; און ביידע פֿרויען האָבען אויפגעהויבען זייערע הענד צום הימעל און גענומען אַד'ען און אַד'ען, ווערענדיג אויסער זיך פֿון אזא שוידערליכען פֿערברעכען. געוואוסט האָט מען נאָך דערווייל גאָרניט, אָבער עס זיינען שוין אַרויס אַלערליי קלאַנגען, וועלכע מען האָט אויפגענומען מיט צושראָקענע פֿנים'ער און קולות. און איבערשרייענדיג אַלעמען, האָט פֿילאָמענע דערצעהלט — וואָס קיינער האָט איהר ניט דערצעהלט — אז זי ווייסט זיכער, אויף איהר עהרען-וואָרט, אז מאַדאָם רובֿאָ האָט אַליין געזעהען דעם מעהדער.

פֿעקע האָט געבראכט צופֿיהרען מאַדאָם רובֿאָ, און ס'איז מיט אַמאָל געוואָרען שטיל.

— אָט געהט זי! — האָט אַ מורמעל געטהון מאַדאָם לעבלע, — אויסגעפּוצט ווי אַ פֿרינצעסין, — גאָרניט ווי דאָס ווייב פֿון אַ סטאַנציאָן-אַרויסהעלפֿער. נאָך פֿאַרטאָג איז זי שוין געווען צוגעקאמט און איינגעשנורעוועט אין קאָרסעט — כאָטש נעהם און געה צו גאָסט.

סעוועריגע איז געגאנגען מיט רוהיגע, קורצע טריט. זי האָט געדארפט געהן ביז די ענדע פון די פלאטפארמע, אונטער די נייגעריגע בליקען פון די אַנוועזערע; און זי האָט ניט פארלאָרען דעם מוט; זי האָט בלויז געהאלטען איהר טיכעלע ביי די אויגען פון גרויס טרויער, ווייל זי האָט שוין געהערט, ווער דער ערמאָרדעטער איז געווען. אָנגעהוון אין אַ קלייד פון שוואַרצע וואָל, און זעהר עלעגאנט, האָט זי, דאכט זיך, שוין געטראָגען טרויער נאָך איהר וואָהלטהעמער. איהרע געדיכטע שוואַרצע האָר האָבען געגליעצערט אין דער זון, ווייל זי האָט זיך אפילו ווי צייט ניט גענומען זיך אָנצוהייעלען דעם קאָפּ, ניט קוקענדיג אויף די קעלט. איהרע בלויע אויגען, — אזוינע שטילע, טרויעריגע און בענעצט מיט טרערען, — האָבען ביי יעדען אַרויסגערופען מיטלייד צו איהר.

— זי מעג אוראיי וויינען, — האָט פּעלאָמענע געזאָגט מיט אַ האַלב מויל, — יעצט וועט מען זיי שוין אַרויסרוקען, ווען זייער גוטער גאָט איז אָבגעשטאָרבען.

אז סעוועריגע איז צוגעקומען צו דער אָפּגענער טיהר פון די קופּע, — און דער גאנצער עולם דערווייל ניט אַראָפּלאָזענדיג קיין אויג פון איהר, — זיינען מ'סיע קאָש און רובאָ אַרויסגעגאנגען גען פון דעם וואַגאָן; און רובאָ האָט באלד גענומען דערצעהלען, וואָס ער ווייסט.

— ניין אפשר, מיין טייערע, נעכטען אין דער פריה, גלייך ווי מיר זיינען נור אָנגעקומען אין פאריז, זיינען מיר אַוועק גע- גאנגען צו מ'סיע גראַמאַרען.... ס'האָט שוין געמוזט זיין אַ פערטעל אויף צוועלף, ניין?

זי האָט פון איהם קיין אויג ניט אַראָפּגעלאָזען, און האָט נאָכגעזאָגט מיט אַ שטילע שטימע:

— יא, אַ פערטעל אויף צוועלף.

און פלוצים האָבען איהרע אויגען דערזעהען דעם שוואַרצען פארבלייבטען קישען, און ס'האָט זי אָנגעכאַפט אַ מין ספּאַזמע, און אַ טיפּפער געוויין האָט זיך אַרויסגעריסען פון איהר האַלז.

און דער סטאנציאן-מייסטער, אויפגערעגט און געריהרט, האָט זיך אריינגעמישט.

— מאַדאם, אויב אייך איז שווער דאָס צוצוועהען.... מיר פערשטעהען אייך, אין אייער טרויער....

— אַה, בלויז צוויי ווערטער, — האָט דער קאָמיסאַר אונ-טערגעכאפט, — און מיר וועלען פרוי רובאָ לאָזען געהן אַהיים. רובאָ האָט זיך געאיילט ווייטער צו דערצעהלען.

— נון, אַלזאָ, ווי מיר האָבען גערעדט פון פערשיעדענע זאַכען, האָט אונז מ'סיע גראַנמאָרען געזאָגט, אז ער דאַרף זיין אין דאָנוויל, ביי זיין שוועסטער, און פאָהרט ארויס מיט אַ טאָג שפעטער.... ער שטעהט מיר ווי פאר די אויגען, נעבען זיין שרייב-טיש. איך זיך, אַ שטייגער דאָ, און דאָ זיצט מיין פרוי.... ניין אפשר, מיין טייערע, האָט ער ניט געזאָגט, אז ער פאָהרט ארויס מאָרגען אין דער פריה?

— יא, מאָרגען אין דער פריה.

מ'סיע קאָש, וועלכער האָט געהאַלטען אין פערצייכענען מיט זיין בליישיפט, האָט מיט אַמאָל אויפגעהויבען דעם קאָפּ.

— ווי, אַ טאָג שפעטער אין דער פריה? ער איז דאָך גאָר ארויסגעפאָהרען דעם זעלבען טאָג, פארנאכט!

— אַט לאָמיד אייך ווערצעהלען! — האָט געענטפערט רובאָ. — אז ער האָט אָבער דערהערט, אז מיר פאָהרען צוריק דעם זעלבען טאָג, פארנאכט, האָט ער פלוצים איבערגעטראכט און געזאָגט, אז ער וועט אויך פאָהרען מיט דעם זעלבען שנעל-צוג, וואָס מיר, אויב מיין פרוי זאָל מיט איהם וועלען פאָהרען ווייטער ביז דאָנוויל, וואו זי קאָן בלייבען צו גאָסט אויף עטליכע טעג ביי זיין שוועסטער, וועלכע איז שוין געקומען אַהיים. אָבער מיין פרוי האָט אזוי אויך געהאַט גענוג וואָס צו בעזאָרגען, און האָט זיך ענטזאגט.... האָסט דאָך ענטזאגט, סעווערינע?

— יא, כ'האָב איהם ענטזאגט.

— זעהט איהר, ער איז געווען זעהר פריינדליך צו אונז.... דערנאָך האָט ער זיך פעראינטערעסירט מיט מיר; ער האָט

אונז בעגלייט אזש ביז דער טיהר פון זיין קאבינעט.... ניין, אפשר
טהייערע ? —

— יא, ביז דער טיהר.

— און מיר זיינען טאקי ארויסגעפאָהרען דעם זעלבען
פארנאכט.... אימער מיר האָבען זיך געפונען א פלאץ אין אונ-
זער קופע, האָב איך דערווייל גערעדט מיט מ'סיע וואַנדראָפּ,
דעם סטאַנציאָן-מייסטער. און איך האָב זיך גאָר ניט געמערקט.
מיך האָט בלויז געערגערט, וואָס איך האָב געמיינט, אז מיר
זיינען אליין אין דער קופע, — און אין ווינקעל, זעה איך, זיצט
גאָר א פרעמדע דאמע, וואָס איך האָב פריהער ניט בעמערקט,
און דערצו נאָך, שוין פאר'ן ארויספאָהרען, קומען אריין נאָך צוויי
פערזאָן, עפּים א פאָר פאָלק. ביז רואן האָב איך מעהר שוין גאָר
ניט געזעהען בעזאָנדערס.... אָבער אין רואן גופא, ווען מיר זיי-
נען ארויסגעגאנגען אויף די פלאַטפאָרמע זיך אביסעל אויסצור-
גלייכען די גליעדער — וועמען דערזעהען מיר ? — מ'סיע
גראַנמאָרען, בלויז דריי אָדער פיער וואַגאָנעס פון אונזערען.
ער שטעהט אין טיהר פון זיין קופע, מיר זיינען ערשטוינט גע-
וואָרען. „סטייטש, שייך ! ווי קומט איהר אהער, מ'סיע הויפט-
ריכטער ? גאָרניט ערוואַרטעט !.... אונז האָט זיך אפילו ניט
גע'חלום'ט אז מיר פאָהרען מיט דעם זעלבען צוג....“ ערקלעהרט
ער אונז, אז ער האָט בעקומען א דעפעשע.... און דאָ א פיף, און
מיר איילען זיך שנעל אריין אין קופע, וואו, לאַמיר אייך זאָגען,
איז שוין קיינער ניט געווען, ווייל די אנדערע פאסאַזשירען זיינען
אראָפּגעקראַכען אין רואן, — און געבענקט האָבען מיר נאָך זיי
אוראי ניט.... און דאָס איז אלעס; מעהר איז, דאכט זיך, גאָר-
ניט געשעהן; — אה, מיינ טייערע, מעהר גאָרניט ?

— ניין, מעהר גאָרניט.

זיינע יוערטער, וואָס ער האָט דערזעהלט, האָבען געמאכט
א שטארקען איינדרוק אויף די אנוועזענדע, אַבוואָהל דאָס איז
אלעס געווען אזוי איינפאך. אלע האָבען געוואָלט ריכטיג פער-
שטעהן, און אלע האָבען געהערט מיט אָפענע מילער. דער

קאמיסאר האָט אויפגעהערט צו שרייבען, און האָט אויסגעדרוקט די אָלגעמיינע פערוואונדערונג, פרעגענדיג:

— איז זייט זיכער, אז קיינער איז ניט געווען אין די קופע מיט מ'סיע גראַנמאָרען.

— אַה, וואָס איז שוין אַבסאָלוט זיכער!

און דעם עולם האָט אָנגעכאַפט אַ ציטער. פון דעם סעקל רעט, וואָס זיי האָבען דאָ געהערט, האָט אויף יעדען אַ בלאַז גע- טוהן מיט אַזא פחד, אז יעדען איז אריבער אַ סקרוך איבער'ן לייב. אויב דער הויפט-ריכטער איז געווען איינער אַליין, מאָ ווער'נשע האָט איהם געקענט ערמאָרדען און דאן ארויסוואַרפען פון קופע, דריי ליענעס ווייטער, איידער דער צוג האָט זיך ערגיין וואו ווידער אָבגעשטעלט?

אַלע האָבען געשוויגען. בלויז פילאַמענע'ס ביזנע צונג האָט געזאָגט:

— ווי געשיקט זיך דאָס?

רובאָ האָט דערפיהלט אז אַלע קוקען אויף איהם; און ער האָט אויפגעהויבען דעם קאָפּ, פארריסען די באָרד אַרויף, און האָט אויף איהר אויך אַ קוק געטהון, ווי איינער זאָגט: „טאַקי, ווי געשיקט זיך דאָס?“ לעבען פילאַמענע'ן האָט ער בעמערקט פּעקע'ן און מאַדאם לעבלע, און זיי האָבען אויך פארריסען די קעפּ. אַלע אויגען האָבען זיך אָנגעשטעלט אויף איהם; מ'האָט געוואַרט אויף נאָך עפּיס; מ'האָט אויף איהם געקוקט, גלייך ווי אויף זיין פּערזאָן וואָלט מען געקאָנט בעמערקען עפּיס אָן איינ- צעלהייט, וואָס ער האָט פארגעסען און וואָס וואָלט אָבער גע- קאָנט ערקלערען די גאנצע געהיימנים. אין די בליקען פון דעם עולם איז ניט געווען קיין זכר פון איהם צו בעשולדיגען, בלויז אונגעהייערע נייגערדיגקייט; אָבער איהם האָט זיך אָבערדוכט, אז ער מערקט אין זייערע אויגען עפּיס אַ שטיקעלע חשד, אַ צווייפעל, וואָס קען נאָך ווערען אַ זיכערהייט איבער די מינדעסטע קלייניגקייט.

— אויסערגעווענהליך! — האָט געמורמעלט מ'סיע קאָש.

— אבער טאקי גאר אויסערגעווענהליך! — האָט מיט איהם
איינגעשטימט מ'סיע דאָבאָדי.

און דאָ האָט זיך רובאָ בעשלאַסען.

— און איך בין אויך זיכער, אז דער שנעל-צוג, וועלכער
שטעלט זיך אין ערגיץ ניט אָפּ צווישען רואן און באַראַנטען,
איז אויך געגאנגען מיט זיין געוועהנליכע שנעלקייט, און איך
האָב קיין שום בעזאָנדערע זאך ניט בעמערקט! איך זאָג עס,
ווייל אזוי ווי איך האָב נור ידערזעהען, אז מיר זיינען אליין און
אז קיינער איז מיט אונז נישטאָ אין קופּע, האָב איך געעפענט דאָס
פענסטער און פאררויכערט א פאפיראַס, און איך האָב גוט גע-
זעהען, ווי דער צוג לויפט, כ'האָב גוט געהערט יעדען רויש ווי-
נעם... און אז מיר זיינען אָנגעקומען קיין באַראַנטען, האָב איך
אויף דעם פאסאָזשיר פֿלאַטפאָרמע דערזעהען מ'סיע בעסיער,
דעם סטאַנציאָן-מייסטער, וואָס האָט פון מיר איבערגענומען מיין
שטעלע, און איך האָב איהם א רוף געטון און מיר האָבען
גערעדט א פאָר ווערטער, און ער האָט זיך אַרויפגעשטעלט אויף
דעם טרעפּעל פון וואַגאָן און מיר געדריקט די האַנד... א יא, מיין
טהייערע? מ'קאָן רופּען מ'סיע בעסיער און איהם פרעגען, ער
וועט דאָס אויך זאָגען.

סעווערינע, נאָך אלץ בלייב און ווי פארשטיינערט, איהר
דעליקאטער פנים איינגעהויילט אין טרויער, — האָט אויך דאָס
מאָל אונטערשטיצט די ווערטער פון איהר מאן.

— יא, ער וועט דאָס אויך זאָגען.

און פון איצט אָן קאָן שוין קיין בעשולדיגונג קיין זיין ניט
האָבען, כל זמן די רובאָס האָבען זיך ווידער אַרויפגעזעצט אין
רואן, אין זייער קופּע, און אין באַראַנטען האָט זיך מיט זיי
געגרייסט א פריינד. דער אָנבליק פון א חשד, וואָס רובאָ האָט
געמיינט, אז ער זעהט ביי אלעמען אין די אויגען, איז מיט אַמאָל
אָוועק: דערפאר איז זייער פערוואונדערונג געוואָרען נאָך גרע-
סער, די געשיכטע האָט גענומען ווערען אלץ א גרעסערע און
גרעסערע געהיימנים.

— הערט, — האָט זיך אָבגערופען דער קאָמיסאר, — זייט

איהר זיכער, אז אויף דער סטאנציע אין רואן האָט קיינער נישט געקאָנט אַרײַן אין מ'סיע גראַנמאַרענ'ס קופּע, נאָך דעם ווי איהר זיינט אוועק צו זיך אין וואַגאַן.

ס'איז קענטיג געווען, אז אזא פראַנע האָט רובאָ נישט פאָר-אויסגעזעהען, און דאָס ערשטע מאָל אין דער גאנצער צייט איז ער געוואָרען צומישט; קיין אָנגעגרייטען ענטפער האָט ער נישט געהאט. ער האָט אַ בליק געטהון אויפ'ן ווייב אונענטשלאָסען. — אַה, איך דענק עס נישט.... מ'האָט צוגעמאכט די טוירען, אַ פּײַר געטהון, און מיר האָבען קוים, קוים צייט געהאט אַרײַנג-צוכאַפּען זיך אין אונזען וואַגאַן.... און אַ חוץ דעם איז דאָס געווען אַ פּריוואַט קופּע, האָט דאָך קיינער נישט געקאָנט אַרײַנגעהן, — אזוי דוכט זיך מיר....

זיין פּרױם בלויע אויגען זיינען מיט אַמאָל אזוי גרויס געוואָרען און האָבען זיך אזוי אויסגעסטאַרטשעט, אז ער האָט זיך דערשראַקען פאַר זיינע אײַגענע רעד.

— און אפשר, — זיכער בין איך נישט, — האָט ער גע-וואָלט דרעהען צוריק, — אפשר האָט אימיצער דאָך געקאָנט אַרײַן אַהין.... ס'איז געווען אזא שטופעניש.

און וואָס ווייטער ער האָט דערצעהלט, אַלץ דייטליכער איז איהם אין קאָפּ געוואָרען דער נייער תּירוץ, און זיין שטימע איז געוואָרען קלאָהרער.

— איהר ווייסט דאָך אין האַזער האָט געזאָלט זיין דער גרויסער פּעסעט, און דער עולם איז געפּאָהרען מאַסענווייז.... מיר האָבען זיך פּשוט געמוזט אַרומרייסען מיט פּאַסאַזשירען פון צווייטען און זאָנאר פון דריטען קלאַס, זיי זאָלען זיך נישט אַרײַנגרייסען אין אונזער קופּע.... און דערצו איז נאָך די סטאַנציע קנאַפּ וואָס בעלזיכטען; מ'האָט גאָרנישט געקאָנט זעהען; מ'האָט זיך געשטופּט, מ'האָט געשריען, און ס'איז געווען אַ קאָך ביים אַרױספּאָהרען.... און אויף מיין וואָרט, ווייסט איהר, ס'קען דאָך אוראָי זיין, אז נישט געפּינענדיג אַ פּלאַץ פאַר זיך אָדער זאָנאר בער-נוצענדיג זיך מיט די שטופעניש, האָט זיך אימיצער אַרײַנגעכאַפּט אין די קופּע אין דער לעצטער מינוט.

און זיך ווענדענדיג צו זיין פרוי האָט ער געזאָגט.
— ניין, אפשר, מײן טהייערע? ס'האָט דאָך אזוי געדאָגט זיין.

סעוועריגע, א צובראָכענע, האַלטענדיג דאָס טיכעל ביי די אויגען, האָט ווידערהאַלט:

— געוויס, ס'האָט אזוי געקאָגט זיין.

דאָס איז שוין געווען עפּים אַ שטיקעלע אָנווייזונג. אָבער
ניט דער קאָמיסאַר און ניט דער סטאַנצאַן-מייסטער האָבען
ניט אַרויסגעזאָגט זייער געדאַנק. זיי האָבען זיך בלויז אָנגעקוקט
מיט אַ בעדייטענדען בליק. צווישען עולם האָט זיך אויך דער
פּיהלעט עפּים אַ ריהר; מ'האָט פאַרשטאַנען אז דערמיט איז די
אונטערוזכונג דערווייל געענדיגט; און יעדען האָט זיך געד
וועלט אַרויסזאָגען אַ מיינונג; און יעדער האָט געהאַט זיין ער-
קלעהרונג, און פערשיעדענע מיינונגען האָבען גענומען אַרומנעהן
אין עולם. אויף אַ שטיקעל צייט האָט מען, דאכט זיך, נאָך
פערנעסען אָן דער סטאַנציע, אלע אָנגעשטעלטע זיינען געווען
ביים וואַגאָן, פאַרטון אין דער דראַמע. און אלע זיינען געווען
ערשטוינט, ווען אין וואַקזאַל האָט זיך אַריינגערוקט דער צוג פון
גיין אַהער אכט-און-דרייסיג. מ'האָט גענומען לויפּען, עפענען די
וואַגאָנעס; און ס'איז אַרויס אַ שטראָם פאַסאַזירען. די
גייגערענע זיינען, פון דעסמווענען, געבליבען שטעהען אַרום דעם
קאָמיסאַר, וועלכער, אלס אַ מאַן, וואָס האָט לייעב גרויס פינקט-
ליכקייט, איז נאָך אַמאָל אַריין אין קופּע בעקוקען די פאַרבלי-
טיגטע קישען.

פּעקע, וועלכער האָט געמאַכט מיט די הענד, רעדענדיג צו
פּילאָמענע און מאַדאַם לעבלע, האָט דערזעהען זיין מאַשיניסט,
זשאַק לאַנטיע, וועלכער איז אַראָפּגעקראָכען פון דעם צוג און איז
געבליבען שטעהן, בעטראכטענדיג די פאַרזאַמעלטע. פּעקע האָט
צו איהם געמאַכט מיט די הינד. אָבער יענער האָט זיך ניט גע-
דיהרט. ענדליך האָט זשאַק זיך בעשלאָסען און איז צוגעגאַנגען.

— וואָס איז? — האָט ער געפרעגט זיין הייזער.
ער האָט ביי קיינעם ניט בעדאַרפט פרעגען, און ס'איז איהם

אין קאפ ניט געקראכען די אלע מעשיות וועגען דעם מאָרד און וואָס מ'איז זיך דאכטו משער. איהם האָט נאָר איבערראשט און שטארק אויפגערעגט, וואָס ער איז דאָ אריינגעפאלען גלייך צו דער אונטערזוכונג און האָט זיך ווידער אָנגעשטויסען אויף די קופע, וואָס האָט איהם אַ שווינדעל געטון פאַר די אויגען, פאַרבייפליהענדיג אין די פינסטערניש. ער האָט אויסגעשטרעקט דעם קאָפּ און אַ קוק געטון אויף דעם שטיק צוגעקלעפטע בלוט אויפ'ן קישען; און ווידער האָט ער פאַר זיינע אויגען געזעהען די סצענע פון מאָרד און, ספעציעל, דערנאָך, ביים טונעל, דעם מת, צולעגט לעבען די אייזענבאהן-ליניע, מיט דעם צושניטענעם האַלז...

ער האָט זיך אָנגעקעהרט, און ער האָט ווערזעהען רובאָן מיט דער פרוי. פעקע האָט דערווייל ניט אויפגעהערט איהם צו דערזעהלען וואָס דאָ האָט זיך אָנגעטון, און מיט וואָס די רובאָס זיינען פאַרמישט אין דער געשיכטע, זייער ארויספאַהרען פון פאַרזיין אין דעם זעלבען צוג מיט דעם ערמאָרדעטען, און ווי דער אונגליקליכער האָט מיט דעם פאַר פאַלק גערעדט אַ פאַר ווערטער אין רואן. רובאָן האָט זשאַק געקענט, און זינט ער פיהרט דעם האַוור צוג, דריקען זיי זיך אָפּט די הענט. די פרוי האָט ער געקענט פון ווייטענס, און ווי אלע אַנדערע פרויען, פלעגט ער זי אויך אויסמיידען איבער די שרעקליכע קליפה אין איהם. אָבער איצט האָט זי איהם געריהרט מיט איהר געוויין און בלאַסקייט, מיט די שטילע צושראַקענהייט פון איהרע בלויע אויגען אונטער ווי מאַססע שוואַרצע האָר. ער האָט פון איהר קיין אויג ניט אַראָפּגעלאָזט און האָט זיך פאַרטראכט און איבער-ראשט האָט ער זיך געפרעגט, ווי קומט זי אַהער, ער און די רובאָס, און ווי אזוי האָבען די פאַסירונגען זיי דאָ צונויפגע-פיהרט פאַר די פאַרבלוטע קופע, — זיי קומענדיג ערשט נעכט מען פון פאַריי, ער אַקאַרשט אָנקומענדיג אַהער פון באַראַנטען. — אַה, כ'ווייס, כ'ווייס! — האָט ער ארויסגעזאָגט אין דער הויך, איבערשלאָגענדיג דעם הייצער. — איך בין וואָך דאָרט אַליין געווען, ביים טונעל, נעכטען ביי נאכט, און איך האָב,

דאכט זיך, עפּים בעמערקט ווען דער צוג איז פארבייגעלאָפּען.
 ס'איז געוואָרען אַ קאָך. מ'האָט איהם אַרומגערינגעלט פון
 אלע זייטען. און ער אליין איז דער ערשטער געוואָרען איבער-
 ראשט און דערשראָקען פון זיינע אייגענע ווערטער. ער האָט
 געציטערט. ווער האָט איהם געשלעפט פאר'ן צוג? ער אליין
 האָט דאָך ביי זיך אָבערמאכט צו שווייגען. ער האָט אזוי פיעל
 גוטע גרינדע ניט צו ריידען! און דאָך זיינען די ווערטער, גאָר
 אָהן זיין וויסען, איהם אַרויס פון מויל, ווען זיינע אויגען האָבען
 זיך פארקוקט אויף דער פרוי. זי האָט האַסטיג צוגענומען דאָס
 מיכעל פון איהרע פערזענליכע אויגען כדי זיי אָנצושטעלען אויף
 איהם. די אויגען זיינען ביי איהר געוואָרען נאָך גרעסער.
 דער קאָמיסאַר האָט זיך האַסטיג צוגערקוקט.

— וואָס? וואָס האָט איהר געזעהען?

און זשאק, אונטער סעווערינע'ס אָנגעשטרענגטען בליק,
 האָט דערזעהלט, וואָס ער האָט געזעהען: — דעם פאַרמאכטען
 קופּע, בעלויכטען און פליהענדי מיט'די פולע שנעלקייט אין דער
 נאכט, און דעם אָנבליק פון די געזיכטער פון די צוויי מענער,
 איינער אומגעוואָרפען און דער צווייטער מיט אַ מעסער אין דער
 האַנד.

שטעהענדיג לעבען ווייב האָט רובאָ זיך איינגעהערט, קור
 קענדיג אויף זשאק'ן מיט זיינע גרויסע, טאנצענדיגע אויגען.
 — קאָנט איהר, הייסט עס, דערקענען דעם מערדער? —
 האָט דער קאָמיסאַר געפרעגט.

— אָה, ניין; דאָס גלויב איך ניט.

— איז ער געגאנגען אין אַ פאַלמאָ אָדער אַ בלוזע?

— ווי קאָן איך עס אייך זאָגען? בערעכענט נור: אַ
 צוג געהט מיט די שנעלקייט פון אפשר אכציג קילאָמעטער! (*)
 געה זעה! ...

סעווערינע האָט, געגען איהר אייגענעם ווילען, אַ קוק גע-
 טהון צו רובאָ'ן: און ער האָט נאָך געהאט די גבורה צו זאָגען:

(*) ביי א 75 ווערסט א שעה. — דער איבערזעצער.

— און ווירקליך, ווער האָט עס גאָר אזאָ שאַרף אויג?
 — ס'מאכט ניט, — האָט מ'סיע קאָש בעמערקט, — מיר
 האָבען דאָ סאי ווי סאי וויכטיגע פאקטען. דער אונטערזוך
 כונגס-דיכטער וועט אייך שוין העלפען קלאַהרער ווערען אין דעם
 גאנצען פלאַנטער.... מ'סיע לאַנטיע און מ'סיע רובאָ, זאָגט מיר
 דיכטיג ווי אייערע נעמען לייגען זיך אויס, מ'זאָל אייך קאָנען
 פינקטליך רופען אין געריכט אריין.

שוין, געענדיגט. דער נייגעריגער עולם איז זיך ביסלעכווייז
 צוגאנגען, און די געוועהנליכע ארבייט אויף דער סטאנציע איז
 זיך אוועק איהר גאנג. רובאָ האָט זיך דער ערשטער געמוזט
 צואיילען צום צוג, וועלכער געהט אָפּ ניין אױר פונפציג; אייניגע
 פאסאזשירען האָבען שוין פארנומען זייערע פלעצער. ער האָט
 זשאַק'ן אַ שטארקען דרוק געטהון די האַנד, — שטארקער ווי אלע
 מאָל. זשאַק'ן איז אויסגעקומען צו געהן מיט סעווערינע'ן; פאר
 איהם זיינען געגאנגען מאַדאם לעבלע, פילאָמענע און פעקע, און
 האָבען געהאַלטען אין איין שושקען איינע צו די אנדערע;
 זשאַק האָט גערעכענט, אז ער מוז אונטערפיהרען די יונגע פרוי
 איבער די גאנצע לענג פון די פלאַטפאָרמע ביז די טרעפּ פיר די
 אָנגעשטעלטע; וואָס מיט איהר צו ריידען האָט ער ניט געהאַט;
 ס'האָט איהם אָבער עפּיס געצויגען צו איהר, גלייך ווי צווישען זיי
 וואָלט שוין געווען עפּיס אַ פערבינדונג.

דערווייַל איז דער טאָג געוואָרען אַלץ פרעהליכער; די העלע
 זון איז בייגעקומען דעם טומאן פון אין-דער-פריה און דער בלויער
 הימעל איז געווען קלאַהר. און יעדער ווינט פון'ם ים, וועלכער
 האָט זיך פארשטארקט זייט דעם צופלוס, האָט אריינגעהויכט
 מיט אַ פרישקייט פון זאָלץ.

ביים געזעגענען זיך מיט איהר, האָט זשאַק ווידער בעמערקט
 דעם בליק פון איהרע אויגען, — אַ שטילער, צושראָקענער, בע-
 מענדער בליק; און ס'האָט איהם גענומען טיעף פאר'ן הארצען.
 ס'האָט זיך דערהערט אַ לייכטער פייה; רובאָ האָט עס
 געגעבען דעם צוג דעם סיגנאַל. דער לאַקאָמאָטיוו האָט געענט-
 פערט מיט אַ געצויגענעם פייה, און דער צוג פון ניין אױר

פונפציג האָט זיך אַ ריהר געטהון און איז אַזועק שנעלער און שנעלער און איז פערשוואונדען אין דער ווייטענס, בליסטשענר אין די גילדערנע שטויב־שטראהלען פון דער זון.

4.

אויף דער צווייטער וואָך אין מאָנאַט מערץ האָט מ'סיע דע-ניזיע, דער אונטערזוכונגס-ריכטער, ווידער צו זיך אַרויסגערופען אייניגע וויכטיגע עדות אין דעם מאָחד פון גראַמאַרענ'ען, זיי זאָלען קומען צו איהם אין קאבינעט אין דער יוסטיץ-קאמער פון רואן.

דריי וואָכען שוין, זינט די גראַמאַרען טראַגעדיע האָט אָנגעמאַכט אַ שרעקליכען גערודער. ס'האָט אויפגעריהרט רואן, אויפגערייזט פאריז, און די אָפּאָזיציאָנס-צייטונגען, וועלכע האָבען אָנגעפיהרט אַ שטאַרקען וואַהל-קאמפּף געגען די אימפּערסקע רעגירונג, האָבען זיך דערמיט בענוצט ווי מיט אַ גוט שטיקל געוועהר. די אַלגעמיינע וואַהלען זיינען שוין געווען נאָהענט, און די גאנצע פּאָליטיק איז געווען פול מיט זיי, און דאָס האָט דעם קאמפּף געמאַכט נאָך היציגער. אין דעפוטירטען קאמער זיינען פאָרגעקומען זעהר שטורמישע זיצונגען; ביי איינע האָט מען שטאַרק דעבאַטירט וועגען די רעכטע און פול-מאַכט פון די צוויי דעפוטירטע צו די פערזאָן פון קייזער אַליין; און ביי אַן אנדער זיצונג האָט מען אַטאַקירט ביטערליך די פינאַנץ-פער-וואַלטונג פון דעם פרעפּעקט פון סעין און געפאָדערט די ער-וועהלונג פון אַ מוניציפאַל־ראַטה. און דאָ נעהמט גאָט און שיקט זיי צו די גראַמאַרען טראַגעדיע; די אַגיסאַציע איז שטאַרקער געוואָרען; קלאַנגען זיינען אַרומגעגאנגען די אויסערגעוועהנליכ-סטע; און די צייטונגען זיינען יעדען טאָג אַרויס מיט נייע סברות, אָבער אלע שעדליכע פיר די רעגירונג. פון איין זייט האָט זיך געהערט, אַז דער ערמאָרדעטער, אַן אָפטער אַריינגעהער אין די טיולעריע,*) אַן אַלטער מאַניסטראַט־ריכטער, קאָמאַנדיר

(*) דער פּאַלאַץ פון די פראַנצויזישע קעניגע אין דער מאַנאַרבישער פראַנקרייך. — דער איבערזעצער.

פון עהרען־לעניאן; און בעזיצער פון א פארמעגען, וואָס האָט די ווערטה מייליאָנען, איז גאָר אין אמת'ן געווען א שמוציגער שאַר־לאַטאָן; און פון דער אנדערער זייט האָט מען בעהויפטעט, אז אזוי ווי די פאַרשונג האָט דערוויל נאָך צו גאָרניט געפיהרט, איז אין דעם קיינער ניט שולדיג ווי נור די פאָליציי אַליין, צו זאמען מיט די מאַניסטראַטור־ריכטער. און מ'האָט איינפאך חזק געמאכט פון דעם געהיימניספולען מערדער, וואָס מען קאָן גאָרניט אויפזוכען. אין די אלע אַטאקעס איז טאקי געווען א שטיקעל אמת, — און דאָס איז דער רעגערונג געקראַכען טיעף אין דער ביינער.

און מ'סייט דעניזעי האָט שוין גאָר געפיהלט די שווערע פערזאָנלעכקייט, וואָס איז געלעגען אויף זיינע פלייצעס, און ער האָט זיך נאָך מעהר פארקאכט דערפאר, וואָס ער אַליין איז געווען א מאַן מיט אַן אַמביציע, און האָט שוין לאַנג גע־ווארט אויף אזא וויכטיגע פאַרשונג, אז ער זאָל קענען פאר דער וועלט ארויסווייזען דעם פולען גלאַנץ פון זיין טיעפזינגיקייט און ענערגיע, וואָס ער אַליין זאָגט, אז ער פארמאָגט. דער זוהן פון אַ נאָרמאנדישען כהמדהענדלער, האָט ער געטריגט אלס יוריסט אין קאזאן, און האָט ערשט אין א צייט ארום בעקומען זיין פאָסטען אין די מאַניסטראַטור, און האָט זיך מיט גרויס שוועריגקייט ארויפגעארבייט, ווייל ער קומט ארויס פון דאָרף און וויל זיין טאטע איז דערצו נאָך אַרים געוואָרען. ער האָט צוערשט גע־דיענט אין בערניי, די עפּ און האַוור, און ערשט אין צעהן יאָהר האָט ער זיך דערדיענט צום פאָסטען פון קייזערליכען פראָקוראָר אין פאָר־אדעמער. נאָך דעם איז ער אָנגעקומען אין רוסאן אלס אַסיסטענט־פראָקוראָר; אין פערלויף פון גאנצע אכטצעהן יאָהר איז ער געווען דער אונטערזוכונגס־ריכטער. און ער איז שוין אַלט געוואָרען פונפציג יאָהר. ניט האָבענדיג קיין אייגענע פאר־מעגען, און מיט אַ חשק, וואָס זיינע אַרימע פארדיענסטען האָבען ניט געקענט בעפרידיגען, האָט ער זיך אזוי פארבראכט די יאָהרען אין דער מאַניסטראַטור מיט זיינע קליינע שכירות, — א קלאַגע־דיגע לאַגע, מיט וועלכע עס קאָנען צופרידען בלייבען נור די אונ־

פּעהיגע; די פּעהיגע אָבער פּערשעלטען זיך די יאָהרען און וואַרטען
בלויז אויף די געלעגנהייט זיך צו פארקויפּען. און ער האָט געהאט
א שכל, און געקאָנט פּערשטעהן, און איז געווען זאָגנאר עהרליך,
און האָט לייעב געהאט זיין פּראָפּעסיאָן, און האָט אָנגעקוואַלען
פון זיין פּול-מאכט, וועלכע האָט איהם אין זיין געריכטס-קאמער
געלאָזט געוועלטיגען איבער יענעם פּרייהייט. בלויז זיינע איי-
גענע אינטערעסען האָבען איהם איינגעצוימט זיין ליידענשאפט;
ער האָט אזוי שטאַרק געגאָרט צו בעקומען אן אָרדען און א
פאָסטען אין פאריז, אז ער האָט זיך בלויז די ערשטע צייט ער-
לויבט דעם פּערגעניגען צו זוכען דעם הוילען אמת אין דייערער
מאָרד-געשיכטע; אָבער ער האָט שנעל דערפיהלט, אז ער קאן דאָ
אָנכאפּען אזא העכט, אז אין די גרויסע פּענסטער וועט מען איהם
דערפאר אפשר שוין קיין מאָל ניט לאָזען אויפהויבען דעם קאָפּ.
דער אמת איז, אז מ'סיע דעניזעי האָט בעצייטענס געקראָגען
א וואונק פון דער הויך; נאָר נאָר ביים אָנהויב פון די אונט-
טערזוכונג האָט איהם זייער א פריינד געגעבען די עצה, ער זאָל
זיך בעסער, איידען וואָס ווען, ווענדען אין פאריז צום יוסטיץ-
מיניסטער. און אין פאריז האָט ער געהאט א לאַנגען געשפּרעך
מיט דעם גענעראל-סעקרעטער, מ'סיע קאמיע-לאמאָט, — א וויכ-
טיגע פּערזענליכקייט, ביי וועמען אין די הענד עס ליגען אלע גוטע
און הויכע שטעלעס, און וועלכער שטעהט זאָגנאר ניט ווייט פון
דעם קייזערליכען האָף אין די טיילערי.

דער גענעראל סעקרעטאר איז געווען א שעהנער מענש; ער
האָט אויך אָנגעפאנגען פון דער שטעלע פון אן אסיסטענט פּראָ-
קוראָר; אָבער זיין שעהנע פאמיליע און זיין ווייב האָבען זיך
פאר איהם מטריח געווען און פאר איהם אויסגעבעטען דעם טיטול
פון גרויס-בעאמטען פון עהרען-לעגיאָן און קייזערליכען דעפוטאט.
די מאָרד געשיכטע איז אליין פון זיך איהם געקומען צו די
הענד. דער קייזערליכער פּראָקוראָר פון רואן האָט עפּים דער-
שמעקט, אז דאָ קען עפּים שטעקען אין דעם מאָרד-פּראָצעס, וואו
דער ערמאָרדעטער איז געווען אן אלטער ריכטער פון דער מאַגיסט-
ראַטור, און ער האָט זיך בעסער פרייהער גוט אָנגעפּרעגט ביים

מיניסטער אין פאריז, און דער מיניסטער האָט דאָס נאטירליך איבערגעגעבען זיין גענעראל־סעקרעטער. און וואָס לאָזט זיך אויס אזא מעשה: דארף מ'סיע קאמיע־לאמאט זיין מיט דעם ער־מאָרעטען גראנמאָרען שול־חברים, אָבוואָהל דער הויפט־ריכטער איז געווען עלטער פון איהם מיט עטליכע יאָהר, און זיי זיינען ער־היים געבליבען אזוי נאָהענט בעפריינדעט, אז דער גענעראל־סעקרעטער האָט איהם זעהר גוט געקענט, — זאָגאר מיט אלע זיינע חטאים. און ער האָט פון דעם טראגישען טויט פון זיין פריינד גערעדט מיט א טיעפע בעדויערונג, און ער האָט שטארק פיר מ'סיע דעניזעי ארויסגעוויזען א הייסען וואונש אז דער שול־דיגער זאָל געפאקט ווערען. אָבער ער האָט פון איהם אויך ניט געוואלט פארבאָרגען דעם פאקט, אז אין די טיולעריע פיהלט מען זיך געקרענקט פון די צו ווילדע קלאנגען, און ער וואָלט איהם געראטען צו האָבען א ביסעלע טאקט.

בקצור, דער אונטערזוכונגס־ריכטער דעניזעי האָט פער־שטאנען, אז איילען דארף מען זיך ניט, און אז ס'איז א סך גלייכער גאָרניט אָנצוהויבען אָהן די צושטימונג פון אויבען. ער איז זאָגאר צוריק געקומען קיין רואן מיט דער זיכערהייט, אז דער גענעראל סעקרעטאר האָט פון זיין זייט אויך ארויסגעשיקט אייגענע אנגענטען זיי זאָלען פאר איהם אויספאָרשען די זאך. מ'האָט געוואלט אויסגעפינען דעם ריכטיגען אמת, כדי איהם בעסער צו קאָנען פארבעהאלטען, אויב ס'וועט זיין נויטיג.

דערווייל איז אוועק א טאָג נאָך א טאָג, און מ'סיע דעניזעי, ניט קוקענדיג אויף זיין וואונש צו האָבען געדולד, איז געוואָרען אלץ מעהר און ימעהר געקרענקט פון די שטעך־ווערטלאך פון די פרעסע. א חוץ דעם האָט זיך אין איהם אויפגעכאפט דער שפּיאָנסקער אינסטינקט, וואָס שמעקט אַרום מיט דער נאָז, ווי א גוטער הונט. אין איהם האָט זיך צוברענט דער וואונש צו געפינען דעם ריכטיגען וועג, צו ערווערבען זיך דעם נאָמען, אז ער איז געווען דער ערשטער דאָס צו דערשמעקען, און דערנאָך, אויב מען זאָל איהם אזוי בעפעהלען פון אויבען, צו מאכען א שווייג. און נאָך אלץ ווארטענדיג אויף א בריעה פון דעם מיניסטער,

אָדער אַ ראטה, אָדער בלוין אזוי עפּים אַ צייכען, — און יענער האָט זיך אָבער ניט געאייגלט צו שרייבען, — האָט ער זיך ערנסט גענומען צו דער אויספאָרשונג. צוויי אָדער דריי ארעסטען האָט ער זאָגאר געהייסען מאַכען, אָבער אויף גאנץ שוואַכע בעווייזע. און פּלוצלונג, לעזענדיג די צואה פון הויפט־ריכטער גראַנמאָרען, געפינט ער אַ בעשטעטיגונג פון אַ חשד, וואָס ער האָט געהאט פון אָנהויב אָן: — די רובאָם קאָנען אוראיי זיין שולדיג. אין דער צואה זיינען געווען פערשיעדענע אונערוואַרטעטע פונקטען, און איינער אזא פונקט איז געווען, אז סעווערינע'ן לאָזט ער אייַ בער דאָס הויז און די לאַנד, וואָס רופט זיך קראַדע־מאָפּראַ. מ'ס'ע דעניזעי האָט שוין פון לאַנג געוואָלט דערגעהן דעם צוועק פון דעם מאָרד, און דאָ איז אלעס מיט אַמאָל געוואָרען קלאָהר: — די רובאָם האָבען געוואוסט פון דער צואה און האָבען דער־הרג'עט זייער וואָהלט־העמער, כדי איהם שנעלער צו קאָנען ירש'ענען. און דאָס האָט זיך איהם געלעגט אויפ'ן שכל נאָך מעהר דערפאַר, וואָס מ'ס'ע קאמיע־לאַמאָט האָט איהם דער־צעהלט עפּים מאָדנע זאַכען פון די מאַדאם רובאָ, וועלכע ער האָט נאָך געקאָנט ווען זי האָט מיידעל־ווייז געוואָהנט ביים הויפט־ריכטער גראַנמאָרען אין הויז. אָבער, דעם ריכטיגען אמת גע־זאָגט, ווי אונזעגליך דאָס קומט אָבער אויס פון אַ מאָראַלען און מאַטעריאַלען שטאַנדפּונקט! און וואָס מעהר און מעהר ער האָט ווייטער געזוכט אין דעם זינן, אלץ מעהר און מעהר האָט ער זיך אָנגע־שטויסען אויף פאקטען, וועלכע האָבען איהם אין גאַנצען צוקלאַפּט זיין האַפּטונג אויף אַ קלאַסיש־פיינד־דורכגעפיהרטע געריכטס־אונטערזוכונג. און ווידער איז אלץ טונקעל, — דאָס הויפט צענטר ליכט, דער צוועק פון דעם מאָרד, וואָס זאָל אלעס ערקלעהרען — דאָס פעהלט.

און מ'ס'ע דעניזעי האָט געהאט נאָך אַן אָנווייזונג, וועלכע ער האָט אויך פון זינען ניט אַרויסגעלאָזט, — דאָס איז געווען רובאָם אייגענע בעמערקונג וועגען דעם מאַן, וועלכער האָט אין די שטופעניש פאַר'ן אַרויספאַהרען זיך געקאָנט אַרייַנכאַפּען אין דער קופּע. דאָס מיינט מען דעם בעריהמטען לעגענדאַרייַ

שען מערדער, וואָס קיינער קאָן נישט געפינען, און פון וואָס די אלע אָפּאָזיציאַנס-צייטונגען מאכען אזוי פיעל שפּאס. פריהער פאר אלעמען האָט דער אונטערזוכונגס-דיכטער געוואָלט אויסגע- פינען, זיי ער זעהט אויס, דער געהיימיספולער מאן, וואָס האָט זיך אויפגעזעצט אין רואַן און האָט געמוזט ארונטערקריכען אין באַראַנטען. אָבער קיין גענויעס האָט ער נישט אויסגעפונען: אייניגע עדות האָבען גאָר אין גאַנצען געליקענט די מעגליכקייט, אז אימיצער האָט זיך געקאָנט אריינרייסען אין קופע מיט געוואָלד; אנדערע, ווידער, האָבען זיך איינע דעם אנדערן ווי- דערשפּראַכען. און די אָנווייזונג וואָלט צו קיין גוטען נישט געפיהרט, ווען דער וועג-גאָלדס, מיזאַר, וואָלט אלס עדות ביי דער אונטערזוכונג זיך נישט אויסגערעדט וועגען די טראַגישע פאַסידונג פון קאַביש און לאַיוועט, — דאָס אונשולדיג קינד, וואָס דער הויפט-דיכטער האָט פארגוואַלדעוועט, און וועלכע איז דערנאָך געקומען שטאַרבן צו איהר גוטען פריינד קאַביש. פאר דעם אונטערזוכונגס-דיכטער איז דאָס געווען ווי אַ בליץ פון הימעל: אין אַ מאָמענט האָט ער ביי זיך אין געדאַנקען שוין געזעהען דעם קלאַסיש-אויסגעארבייטען בעשולדיגונגס-אַקט. אלעס איז געווען ווי צוגעמאַסטען: — דער ביטערער כעס געגען דעם ערמאָרדעטען, וואָס דער שטיין-ברעכער האָט אויף איהם געהאט, און אויך דאָס, וואָס קאַביש איז שוין איין מאָל געווען בעשולדיגט אין מאָרד, און זיין איצטיגער תירוץ, אז ער האָט גאָר אויפ'ן באַהן נישט געקענט זיין אין יענער צייט, און דאָס ריכטיג צו בעווייזען האָט ער קיין מעגליכקייט נישט. און זייענדיג ספּע- ציעל ענערניש, האָט דער אונטערזוכונגס-דיכטער געהייסען ארעסטירען קאַביש'ן, ביי נאַכט, אין דער שטיל, אין זיין שטיבעלע אין וואָלד, — אַ מין בעהעלטעניש פון אַ ווילדע חיה, — וואו מ'האָט מאַקי געפונען אַ פּאָר הויזען פארפּלעקטע אין בלוט און מ'ס'יע דעניזע האָט שטאַלצירט און זיך געפרעהט, וואָס ער און נישט קיין אנדערער האָט געהאַט די פיינע נאָז צו דערשמעקען, ווער ס'איז דער ריכטיגער מערדער. ער האָט זיך דאָבוי אָבער נישט געלאָזט לייכט פּערהיירען פון זיין געדאַנק וועגען דעם שטיין-

ברעכער, און ער האָט נאָך אַלץ די רובאַס נישט אויסגעלאָזט פון אויג. ער האָט געוואָלט זיין זיכער. און דערפאר האָט ער אין אַ געוויסען טאָג געלאָזט רופען צו זיך אין קאבינעט אייניגע עדרות, וועלכע זיינען שוין פריהער אויסגעפרעגט געוואָרען, באלד אויף מאָרגען נאָכ'ן מאָרד.

דער קאבינעט פון דעם אונטערזוכונגס-ריכטער איז געווען אין אַן אַלט, פארלאָזען הויז, אין דער גאס „זשאן-ד'ארק", וואָס איז מיט איין וואנט צוגעשטאַנען צו דעם אַלטען פאלאץ פון די אמאָליגע נאָרמאַנדישע הערצאָגען, און וואו עס איז איצט געווען דער געריכטס-קאמער, וואָס האָט אזוי מיאוס אויסגעזעהען איבער דער אַלטער חורבה לעבען זייט. דער קאבינעט איז געווען אַ גרויס צימער, אויפ'ן ערשטען עטאַזש, און די זונן האָט אהין געקאָנט צו קומען אזוי וועניג, אז אין ווינטער האָט מען שוין דריי אַ זייגער ביי טאָג געדארפט אָנצינדען אַ לאַמפּ. די ווענט זיינען געווען בעצויגען מיט אַלטע אָבגעקראַכענע, גרינע שפאליער; דאָס מע-בעל איז אין גאנצען בעשטאַנען בלויז פון צוויי געבעטע שטוה-לען, פיער ביינקלאך, אַ קאָנטאַרקע פיר דעם אונטערזוכונגס-ריכטער, אַ טישעל פיר זיין סעקרעטאַר; אַ זייגער פון שווארצען מאַרמעל-שטיין איז געשטאַנען אויפ'ן קאמין צווישען צוויי בראַנ-זענע וואָזעס. הינטער דער קאָנטאַרקע איז געווען אַ טיהר צו אַן אַנדער צימער, וואו דער ריכטער פלעגט אָפט בעהאַלטען די יעניגע פערזאָנען, וועלכע ער האָט געוואָלט האָבען צו דער האַנד ביים פערהער. און ביים הויפט-אריינגאנג איז געווען אַ טיהר גלייך אין אַ גרויסען קאָרידאָר אריין, וואו עס זיינען געשטאַנען בענק און וואו עס האָבען געוואַרט די גערופענע עדרות.

האַלב צוויי זיינען שוין דאָ געווען די רובאַס, אָבּוואָהל גערופען האָט מען זיי בלויז אויף צוויי אַ זייגער. זיי זיינען גע-קומען צופאַהרען פון האַוור, און האָבען קוים זיך גענומען די צייט אָבצועסען ערגיץ אין אַ קליינעם רעסטאָראַן אין גראַטרידע. זיי זיינען ביידע געווען געקליידט אין שווארצען; ער אין אַ לאַנגען ראָק, זי אין אַ זיידען קלייד, ווי אַן אַמח'ע דאָמ; זיי האָבען אויסגעזעהען מיער, ערנסט און טרויעריג, גלייך ווי ביי

זיי וואָלטען געשטאָרבן זייערע עלטערן. זי איז געזעסען אויף אַ באַנק און געשוויגען, און זיך ניט געריהרט; און ער, פארלעגט די הענט פון הינטען, האָט זיך געהאלטען אויף די פיס, לאַנגזאָם שפּאַנענדיג הין און צוריק פאר איהרע אויגען. אלע ווילע האָר בען זיך זייערע בליקען בעגעגענט, און זייער פאַרבאָרגענע אַנגסט האָט ווי אַ שאַטען בעדעקט זייערע שווייגענדע געזיכטער. גראַד מאַרען'ס צואה האָט זיי טאַקי דערפרעהט, און זיי אויך איבערגעדערקען אין דער זעלבער צייט. דעם ערמאָהרעטען'ס יורשים — און ספּעציעל זיין טאָכטער — זיינען געווען אויפגעבראכט, וואָס לויט דער צואה איז כמעט אַ העלפט פון זיין גרויסען פערמעגען אָבערזאָגט געוואָרען אויף פיעלע זייטיגע זאַכען, און זיי האָבען בדעה געהאַט פאַרצונעהמען די צואה געריכטליך; און מאַדאָם דערלאַשענע, גערייזט פון איהר מאַן, איז געווען ספּעציעל געגען איהר אַמאָליגע פריינדן, סעווערינע, אויף וועלכע זי האָט געהאַט זעהר געפעהרליכע חשד'ען. און דערצו איז נאָך רובאָן אַרויף אויפ'ן געדאַנק אַ זאַך, וועלכע ער האָט פריהער גאָר אין זינען ניט געהאַט: דעם בריעה, וואָס ער האָט געצוואונגען זיין פרוי צו שרייבען צו גראַנמאָרענ'ען, אז ער זאָל אַרויספאָהרען יענעם אבענער, — דעם בריעה קאָן מען דאָך נאָך געפינען צווישען זיינע פאַפירען, אויב ער האָט איהם ניט פערברענט, און מ'קען נאָך דערקענען סעווערינע'ס האַנדשריפט. גליקליכערעווייזע, איז אַוועק אַ טאָג און אַ טאָג, און פון קיין בריעה איז קיין שפור ניטאָ, — מסתמא שוין אויף דער וועלט ניטאָ. אָבער ביי יעדען נייעם ווייזט צום אַנטערזוכונגס-ריכטער, פלעגט עס זיי אריינארפּען אין אַ קאַלטען שווייט, אָבוואָהל האַלטען האָבען זיי זיך געהאַלטען ריכטיג, ווי אמת'ע יורשים און עדות.

דער זייגער האָט געקלונגען צוויי, און זשאַק איז שוין אויך אָנגעקומען. ער איז געקומען פון פאריז, און רובאָ איז גלייך צו צו איהם און דערלאַנגט די האַנד זעהר פריינדליך.

— אַה, איהר אויך? אייך שלעפט מען אויך? ... ס'א פערדרוס דאָס איז! און די גאַנצע טרויעריגע געשיכטע איז גאָר אַהן א' ענד!

דערזעהענדיג סעווערינע'ן, וועלכע איז גאָך אלץ געזעסען ווי א פארשטיינערטע, איז זשאק געבליבען שטעהן אויפ'ן אָרט. צוויי וואָכען שוין ווי רובאָ בעגעגענט איהם מיט אַלערליי פריינדליכ-קייטען, ווען ער קומט נור אין האַוור אלע צוויי טאָג. איין מאל האָט ער איהם איינגעלאדען צו זיך עסען פרישטאג, און זשאק האָט געפיהלט, אז איהם כאַפט אָן א ציטער אין די אנוועזענהייט פון די יונגע פרוי, און ער האָט זיך געשראָקען. וועט ער יעדן אויף זי בעגערען? און דאָס האַרץ האָט איהם געקלאַפט, און ס'האָב איהם געבריהט אין די הענד בלויז פון איין קוק אויף איין פאָר סעקעל ווייסע לייב, וואָס האָט זיך געזעהען ביי איהר האַלז איבער'ן אויסגעשניטענעם קאַלנער פון איהר קלייד. און ער האָט ביי זיך פּעסט בעשלאָסען צו ווייכען פון איהר.

— און וואָס רעדט מען עפּים וועגען דעם אין פאָרז? —
האָט רובאָ געפרעגט; — קיין נייעם ניט, מין הסתם. ניין, ווי דען? אז מען ווייסט גאָרניט און מ'וועט גאָרניט וויסען.... אָט איז מיין פרוי, ניט איהר אָב איהר גאָט-העלף.

ער האָט איהם א ציה געטהון, און זשאק האָט געמוזט צוגעהן צו סעווערינע'ן און זי בעגריסען; זי האָט אויף איהם געקוקט מיט איהר שעמעווידיגען שמייכל פון א דערשראָקען קינד. זשאק האָט זיך בעמיהט מיט איהר צו רעדען פון זייטיגע זאכען, און דער מאַן און די פרוי האָבען פון איהם קיין אויג ניט אַראָפּ גענומען, גלייך ווי זיי וואָלטען זיך בעמיהט איבערצולעזען זיינע פארבאָרגענע געדאַנקען, זיינע אונדייטליכסטע חשד'ען, פאר וועלכע ער האָט אַליין זיך געשראָקען. פאר וואָס איז ער צו זיי אזוי קאלט? פאר וואָס וויל ער, דאכט זיך, גאָר ווייכען פון זיי? האָט ער זיך אפשר דערמאָנט, וואָס ער האָט דאן גע-זעהען? האָט מען זיי היינט אפשר גאָר גערופען צום אונטער-זוכונגס-ריכטער, וויל מען וויל זיי צונויפברענגען מיט זשאק'ן אויג אויף אויג? ער איז דער איינציגער עדות, פאר וועמען זיי שרעקען זיך; און זיי וואָלטען איהם עפּים געוואָלט אַריבערציהען אויף זייער זייט, איהם צובינדען צו זיך מיט אזא נאָהענטע

פרייגדשאפט, אז ער זאל נאך קיין מוטא נישט האָבען עדות צו זאָגען געגען זיי.

רובאָ, אַ געפלאַנטער, האָט זיך נישט געקענט איינהאַלטען און ער האָט וויעדער פארהיירט אַ געשפרעד, און אלץ דערפון.

— אפשר ווייסט איהר פאָרט, צו וואָס מען האָט אונז היינט גערופען? אפשר איז פאָרט דאָ עפּים נייעס?

זשאַק האָט גלייכגילטיג אַ מאַך געטון מיט דער האַנד.

— ס'איז עפּים אַרומגעגאנגען אַ קלאַנג אויף דער סטאַנציע,

ווען איר בין אָנגעקומען. מ'רעדט פון אַן אַרעסט.

די רובאָ'ס זיינען געוואָרען ערשטוינט, אויפגערעגט, דערר

שראָקען. ווי הייסט, אַן אַרעסט? זיי האָבען פון קיינעם קיין

איינציגען וואָרט נישט געהערט. שוין אימיצען אַרעסטירט, צי

מ'וועט ערשט אימיצען אַרעסטירען? זיי האָבען איהם באַ-

וואָרפען מיט פראַגען, אָבער ענטפערן האָט ער זיי קנאַפּ געהאט

וואָס.

אין דיעזער מינוט האָט זיך אין קאָרידאָר דערהערט, אז

מען געהט. סעווערינע האָט זיך אומגעקוקט.

— אָט איז בערטהא מיט איהר מאַן, — האָט זי אַרויסגע-

מורמעלט.

און ווירקליך, דאָס זיינען טאַקי געווען די לאַשענע'ס. זיי

זיינען זיך מיט גרויסקייט פאַרביי געגאנגען פאַר די רובאָ'ס;

מאדאם לאַשענע האָט אפילו אַ קוק נישט געוואָלט טהון אויף איהר

געוועזענע חבּר'טע.

און אַ יינער האָט זיי ביידען גלייך אַריינגעפיהרט צום אונ-

טערזוכונגס-ריכטער אין קאַבינעט.

— אַך, וואָס מאַכט דאָס אויס? — האָט רובאָ געזאָגט, —

מיר מוזען האָבען גערולף. מיר וואַרטען שוין גוטע צוויי שעה...

זעצט זיך דאָך!

און ער האָט זיך אליין אַנידערגעזעצט געבען סעווערינע'ן,

ביי דער לינקער זייט, און מיט אַ צייכען פון דער האַנד האָט

ער זשאַק'ן איינגעלאדען זיך זעצען געבען איהר אויף דער רעכ-

טער זייט. אָבער זשאַק איז געגען אַ סעקונדע נאָך אלץ געשטאַ-

נען. אָבער אז ער האָט בעמערקט אויף זיך איהר שטילען, שרע-
קעדיגען בליק, האָט ער זיך צוגעזעצט אויף דער באַנק. צווישען
די צוויי מענער האָט זי אויסגעזעהען אזוי שוואַך! אויף זשאַק'ן
האָט זי געמאכט דעם איינדרוק פון אַ געהאַרזאמע צערטליכע
פּרוי, און איהר שטילע ווארימקייט האָט איהם אין דער צייט
פון זייער לאַנגען ווארטען פאַמעלאך אין גאַנצען איינגעהילט.
ביי מ'סיע דעניזעי אין קאַבינעט האָט מען זיך שוין גע-
קאַנט נעמען צו די אונטערזוכונג.

דערווייל האָט זיך שוין אָנגעזאַמעלט אַ מאַסע מאַטעריאַל,
פאַרשריבען אויף עטליכע בינטעלאך פאַפּיער, וואָס זיינען געווען
צונויפגעבונדען מיט בלויע בענדער. מ'האָט אלץ געוואלט נאָך
שפּירען דעם ערמאָרדעטען פון דער מינוט אָן, ווען ער איז אַרויס-
געפאַהרען פון פאַריו. מ'סיע וואַנדאַרפ, דער סטאַנציאָן-מייס-
טער, האָט אלעס ריכטיג דערצעהלט, ווי דער שנעל-צוג איז אַרויס-
געפאַהרען זעקס אַוואַר הרייסיג, ווי מ'האט אין דער לעצטער מי-
נוט ערשט צוגעקעמטעלט דעם וואַגאָן מיט'ן נומער 293, ווי ער
האָט מיט רובאָן גערעדט אַ פאַר ווערטער, און רובאָ איז אַריין
צו זיך אין וואַגאָן אַביסעל פריהער ווי דער הויפט-ריכטער איז
אָנגעקומען, און ענדליך, ווי גראַנמאַרען איז אַריין צו זיך אין
קופּע, איינער אליין: — קיינער איז דאָרט פּאָזיטיוו ניט געווען.
נאָך איהם האָט מען אויסגעהערט דעם קאָנדוקטאָר, האַנרי דאָ-
ווערן, צי ער ווייסט עפעס דערפון, וואָס האָט פאַסירט אין די
צעהן מינוט, וואָס דער צוג שטעהט אין רואַן. האָט ער אָבער
געענטפערט, אז ער ווייסט גאָרניט פּאָזיטיוו. ער האָט געזעהען
ווי רובאָ האָט גערעדט מיט דער פּרוי, נעבען זייער קופּע; ער
געדענקט אויך גאַנץ גוט, אז זיי זיינען אַריין צוריק צו זיך אין
וואַגאָן, און דער אויפפאַסער האָט זאָגאַר צוגעמאכט דאָס טירעל;
אָבער זיכער איז ער ניט, ווייל אויף דער סטאַנציע איז געווען אזאַ
שטופעניש און אזוי פינסטער! און אז מ'האָט איהם געפערענט,
צי עס איז מעגליך געווען, אז אין דעם מאָמענט, ווען דער צוג
האָט שוין גענומען געהן, זאָל אַ מאַן, — דער בעריהמטער גע-
היימניספּולער מערדער, — זיך קאָנען אַריינכאַפּען אין קופּע,

האָט ער ערקלעהרט, אז מעגליך איז אפשר יא, אָבער ניט וואהר-
שויגליך; דאָך האָט שוין אזוינס פאסירט אויף דער סטאנציע
צוויי מאל, ווי ער געדענקט. די אנדערע בעשעפטיגטע אויף
דער סטאנציע אין רואן, האָבען אויף די פראגעס וועגען די זעלבע
פונקטען געגעבען אזוינע צומישטע ענטפערס, וואָס איינער האָט
ווידערשפראכען דעם אנדערען, און אנשטאָט אריינצוברענגען
מעהר ליכט, האָבען זיי דעם פלאַנטער נאָך מעהר פארדרעהט.
בלויז איין פונקט איז דאָ דערווייזען געוואָרען גאנץ קלאָר, און
נעמליך, דער פאקט, אז רובאָ, זייענדיג אין וואַגאָן, האָט געדריקט
די האַנד פון דעם באַראַנטענער סטאנציאָן-מייסטער, וועלכער איז
געשטאנען אויפ'ן טרעפּעל; און דער סטאנציאָן-מייסטער, מ'סיע
בעסער, האָט אויפ'ן פארהער אליין געזאָגט, אז ס'איז טאָקי
אזוי געווען, און ער האָט נאָך צוגעלעגט, אז זיין קאָלעגע איז גע-
ווען איינער אליין מיט זיין פרוי, און זי איז געזעסען אויף די
געבעטע באַנק פון וואַגאָן האַלב-ליגענדיג, ווי אַ מענטש וואָס כאַפט
א דרעמעל.

א חוץ דעם האָט מען אויפגעזוכט זאָגאר די פאסאזשירען,
וועלכע זיינען ארויסגעפאָהרען פון פאריז אין דעם זעלבען וואַגאָן
מיט די רובאָס. די דיקע דאָמע און דיקער הערר זיינען אָנגע-
קומען צו שפּעט, אין דער לעצטער מינוט; זיי זיינען בעל-
הבתים פון פטיקוראָן, און האָבען ערקלעהרט, אז זיי זיינען
גלייך אנשלאָפּען געוואָרען און ווייסען גאָרניט; די דאָמע, ווי-
דער, אין שוואַרצען, וועלכע איז זיך געזעסען אין איהר ווינקעל
ווי אַ שטומע, איז עפּים ווי אַ שאַטען צונישט געוואָרען, און
מ'האָט זי בשום אופן ניט געקאָנט אָבזוכען. אויסער זיי, האָט
מען גערופּען נאָך עדות, — שוין דאָס קליינוואַרג, — וועלכע
האָבען בלויז געהאָלפּען ריכטיג אויסגעפינען די פאסאזשירען,
וואָס זיינען אַראָבגעקראָכען אין באַראַנטען, ווייל דער אונבער-
קאנטער האָט דאָך געמוזט אַראָפּקריכען אויף דער סטאנציע;
מ'האָט נאָכגעצעהלט אלע בילעטען, אָבערזוכט און אויסגערע-
כענט אלע פאסאזשירען, אַ חוץ איינעם, אַ הויכען חברה-מאַן,
דער קאָפּ אַרומגעבונדען מיט אַ בלויע טיכעל; אייניגע האָבען

געזאגט אז ער איז געווען אָנגעטהון אין אַ פּאַלמאַ, און אייניגע, — אז נור אין אַ בלוזע; וועגען דעם איין מאן, וואָס איז אוועק ווי אַ חלום, זיינען אָבגעגעבען געוואָרען דריי הונדערט מיט צעהן ערקלעהרונגען, וועלכע האָבען זיך אזוי ווידערשפּראַכען, אז זיי האָבען זיך איינע די אנדערע גאָר אין גאַנצען מבטל געווען.

אַ חוץ דעם איז דאָ געווען נאָך אַ פּלאַנטער מיט די גע-ריכטילכע פּאפּירען. ערשטענס, דער פּראָטאָקאָל, וואָס איז אַנ-געשריבען געוואָרען פון דעם סעקרעטער, וואָס דער קעניגליכער פּראָקוראָר און דער אונטערזוכונגס-ריכטער האָבען מיט זיך גע-בראַכט צום אָרט פון דעם פּאַרברעכען; אין דעם פּראָטאָקאָל זיינען מיט איינצעלהייטען געווען בעשריבען די אייגענבאהן ליינע, וואו מען האָט געפונען דעם קערפּער, ווי אזוי דער גע-הרג'עטער איז דאָרט געלעגען, אין ווי ער איז געווען אָנגעטהון, און וואָס מען האָט ביי איהם געפונען אין די קעשענעס, און ווי אזוי מ'האָט דערפון פערשטאַנען ווער ער איז; און צווייטענס, קומט דער פּראָטאָקאָל פון דעם דאָקטאָר, וועלכען מ'האָט אויף אַהין געבראַכט; דאָ ווערט מיט וויסענשאפטליכע ווערטער בעשרי-בען מיט אלע איינצעלהייטען די וואונד אין האַלז, די איינציגע וואונד, — אַ מורא'דיגער שניט וואָס איז געמאַכט געוואָרען מיט אַ שאַרפען אינסטרומענט, — אַ מעסער, אָהן צווייפעל; און דריטענס זיינען געווען נאָך אנדערע פּראָטאָקאָלען און נאָך אַנ-דערע דאָקומענטען, ווי מ'האָט דעם טויטען קערפּער געבראַכט צופיהרען קיין רואן אין אַ שפיטאַל, און ווי לאנג ער איז דאָרט געלעגען, ביז ער האָט אָנגעהויבען צו פוילען מערקווירדיג שנעל, און מען האָט איהם געמוזט אָבגעבען זיינע קרובים. און אין דעם גאַנצען בארג פּאפּירען און שרייבאכץ איז געווען בלויז אַ פּאַר ריכטיגע פונקטען. ערשטענס, האָט מען ביי דעם ערמאָר-דעטען אין די קעשענעס ניט געפונען זיין זייגערעל און ניט זיין קליינעם פּאַרטפעל, אין וועלכען עס זיינען געווען צעהן-באַנק-בילעטען צו טויזענד פראנק יעדער, — וואָס דער הויפט-ריכטער גראַנמאָרען איז שולדיג געווען זיין שוועסטער, מאדאם באַנעהאָז, וועלכע האָט געוואַרט אויף די סומע געלד. מ'האָט זאָגאר אויס-

געזעהען, אז דער מאָרד איז בעגאנגען געוואָרען צוליב רויב; איז אָבער ביים טויטען אויפ'ן פינגער געווען אַ רינגעלע מיט אַ גרויסען בריליאַנט, און דאָס האָט מען נישט געריהרט. און דער פון האָט מען זיך גענומען ווייטער מאַכען אַ גאַנצען ים סברות. צום אינגליק, האָט מען די גומערען פון די באַנק־בילעטען נישט געוואוסט; אָבער זיין זייגערעל האָט מען גוט געקאָנט; דאָס איז געווען זעהר אַ גרויסער זייגער, מיט אַ רעמאָנטוואַר, מיט דעם הויפט־ריכטער'ס אינציאַלען אויסגעקריצט ווי אַ מאָנגראַם אויפ'ן דעקעל, מיט'ן נומער פון דער פאבריק אויפ'ן ווערק, — נומער 2516. און ענרליך דאָס געוועהר, וואָס דער מערדער האָט בענוצט, דאָס מעסער, האָט מען אין ערגעץ נישט געפונען, אָבשוואַהל געזוכט האָט מען אין דער ברייט און אין דער לענג, אויף דער באַהן־ליניע, צווישען די קוסטעס, ארום און ארום, אין די פעלדער און אומעטום, וואו דער מערדער האָט דאָס בור גע־קאָנט אוועקווארפען; דער מערדער האָט דאָס מעסער, געוויס, געמוזט פארבעהאלטען ערגיץ אין אַ לאָך צוזאמען מיט'ן זייגערעל און מיט די באַנק־בילעטען. מ'האָט בלויז געפונען, אַ הונדערט מעטר פאר דער באַראַנטענער סטאַנציע, דעם רייזע־שאַל פון דעם גע'הרג'עטען, וואָס דער מערדער האָט אוועקגעוואָרפען, ווייל דאָס וואָלט שוין געווען צו אַ געפעהרליכער סימן; דער רייזע־שאַל איז געווען פארשריבען אלס איינער פון די דערווייזענדע זאכען.

אז מ'סיע לאַשענע מיט דער פרוי זיינען אריינגעקומען, איז מ'סיע דעניזעי געשטאַנען ביי זיין קאָנטאָרקע און האָט איבער־געקוקט די ערשטע ערקלעהרונגען פון דעם עדות, וואָס זיין סעק־רעטער האָט פאר איהם אָקערשט אויפגעזוכט אין די פאפירען. דער אונטערזוכונגס־ריכטער איז געווען אַ קליין מענשעל און אַ דיסקער, אין גאנצען ראַזירט און שוין אַביסעל גרוי. זיינע גראַבע באַקען זיינען געווען בלאַס, און האָבען קיין מינע קיין מאָל נישט געוויזען, און אויך אזוי זיינען געווען זיינע שווערע אויגען־הייטלאַך, וועלכע האָבען שטענדיג האַלב־פארמאכט זיינע גרויסע, ליכטיגע אויגען. אָבער זיין גאנצע פלינקייט און פארשטענדליכ־

קייט, וואָס ער אליין האָט געגלויבט אז ער פארמאָגט, האָט זיך ספעציעל דייטליך ארויסגעוויזען בלויז אין זיינע ליפען, — די ליפען פון אַן אַקטיאָר, וואָס קאָנען אויסדריקען די געפיהלע, וואָס מען בעשטעלט, — אונגעהויער בעוועגליכע ליפען, וועלכע פלעגן זיך צוזאמען ציהען, ווען דער מאַן פלעגט דערשמעקען עפּים בעזאָנדרעס. מ'סיע דעניזעי איז אָבער צו זיין אונגליק געווען צו איבערגעשפיצט, און דאָס פלעגט איהם אָפט בעגראָד בען; ער פלעגט שטענדיג וועלען ארייננארען דעם געזונטען פערשטאָנד אין דעם פשוט'ען אמת, און זיין אידעאל איז געווען צו מאַכען פון זיין מלאכה אַ מין אַנאָמאָמיע פון דער נשמה, אַ מין ווייטען בליק ווי ביי אַ נביא, וואָס קען דאָס האַרץ. און דאָך קיין נאָר איז ער נישט געווען.

מ'סיע דעניזעי האָט ארויסגעוויזען אַ סך העפליכקייט צו מאַדאם לאַשענע, ווייל ער איז אויך געווען דער וועלט-מענטש פון דער מאַגיסטראַטור, וועלכער פלעגט זיין אַן אָפטער אריינגעהער אין די געזעלשאַפט פון רואן און אומגענענד.

— מאַדאם, ביטע, זעצט זיך!

און ער האָט איהר אליין צוגערוקט אַ שטוהל. זי איז געווען אַ יונגע פרוי, אַ בלאָנדינקע, אַ דאַרע, נישט קיין סימפאטישע און נישט קיין שענהע; זי איז געגאנגען אין טרויער. אָבער מיט דעם מ'סיע דעלאַשענע איז ער געווען בלויז העפליך, זאָגאר קאַלט; דעלאַשענע איז אויך אַ בלאָנדין; ער איז אַ קרענקליכער און אַ גידעריגער. צו זעקס און דרייסיג יאָהר, איז ער שוין געווען אַ מיטגליעד פון געריכטס-ראַטה און האָט שוין געהאַט אַן אָרדען; אָבער געקומען איז דאָס איהם נור צוליב דעם איינפלוס פון זיין שווער און די פערדיענסטען פון זיין טאטען, וועלכער איז אויך געווען אַ מאַגיסטראַט און איז דער רעגירונג צוגיין געקומען אין פערשיעדענע זאכען; און דערפאר איז ביי דעם אונטערזוך כונגס-ריכטער דעניזעי אין די אויגען דעלאַשענע געווען בלויז אַ ביישפיעל פון די בעאמטע, אָהן אייגענע פעהיגקייט און שמאַרק בלויז מיט די גרויסע רעקאָמענדאציעס אָדער זייער עשירות, — אינפעהיגע חברה, וועלכע רוקען זיך ארויס בלויז צוליב זייערע

טאטעס און זייער פארמעגען. אָבער ער, פון אַרימען שטאַנד, אָהן פּראָטעקציע, האָט נעבאָד אימער און שטענדיג געמוזט בויר גען דעם רוקען, ווי איינער וואָס קיינעלעט א שטיין באַרג-אַרויף. און דעניצוי האָט שוין גאָר געוואָלט ווויזען דעם מ'סיע דער-לאַשענע זיין גוואַלדיגע מאַכט ביי זיך אין קאַבינעט, זיין פּולע דעה, וואָס ער האָט איבער יענעמס פּרייהייט, זאָגאר אויף אזוי פיעל, אז איין וואָרט זיינער איז גענוג צו פערוואַנדלען אַן עדות אין אַ בעשולדיגטען און איהם הייסען אַרעסטירען, אויב איהם, דעניצוי, זאָל נור אַנקומען אזא פאַנטאַזיע.

— ענטשולדיגט מיר, מאַדאַם, — האָט דער אונטערזוכונגס-ריכטער פּאָרטגעזעצט, — איהר וועט מיר ענטשולדיגען וואָס איך דאַרף אייך נאָך ווויטער פּלאַנען מיט דיעזער טרויעריגער פאַ-סירונג. איך בין זיכער, אז איהר זיינט אויך אזוי גערן, ווי מיר, קלאָהר צו מאַכען די גאַנצע טראַגעדיע, אז דער שולדיגער זאָל בעצאָהלען פאַר זיין פערברעכען.

ער האָט אַ וואונק געטהון צו זיין סעקרעטאַר, אַ הויכען יונגען מאַן, אַ דאַרען און אַ געלען, און די אונטערזוכונג האָט זיך אָנגעפאַנגען.

אָבער פון די ערשטע פאַר פּראַגען, וואָס מ'האָט געשטעלט זיין פרוי, האָט מ'סיע דע-לאַשענע זיך געוואָלט אַריינמישען. ער האָט געוואָרט מען זאָל איהם דערלאנגען א שטוהל, און האָט געמוזט זיך עס אַליין נעמען. ער האָט אויסדערצעהלט זיין ביר-טער האַרץ געגען זיין שווער'ס צוואה. קאָן מען דאָס בעגרייפען? גענומען און אָבגעשריבען אויף אַלערליי זאַכען כמעט אַ העלפט פון זיין פארמעגען, — אַ פערמעגען פון דריי מיליאָן זיעבען-הונדערט טויזענד פּראַנק! און פיר וועמען? פיר פערזאָנען וואָס קיינער קאָן אפילו ניט, און פיר אַלערליי פּרויען! זאָגאר עפּיס אַ בלומען-הענדלערקע, וואָס פאַרקויפט פּיאַלעס אונטער אַ טויער אין דער גאַס דע ראַשער — זי האָט ער אויך ניט פאַר-געסען אין זיין צוואה! דאָס געהט ניט! ער, מ'סיע דע-לאַשענע, וואָרט נור, אז די קרימינאַל אונטערזוכונג זאָל זיך ענדיגען, און

דאן וועט ער שוין געפינען א מיטעל ווי צו קאסירען אזא אונז-
מאָראַלישע צואה!

און ער האָט דאָס אלעס אַרויסגעוואָרעט מיט צונויפגעפרעס-
טע צייהנער, אַרויסווייזענדיג ס'א גרויסער נאָר ער איז, און אַ
פּראָווינציאַל, און אַ ליידענשאַפטליכער עקשן, און אַ קאַרגער.
און מ'סיע דעניזעי האָט האַלב־פאַרמאכט זיינע קלאָהרע אויגען,
און האָט איהם בעטראכט, דעם נפש, און זיינע ליפּען האָבען
אויסגעדריקט פּעראכטונג און קנאה צו דינען טויגעניכטס, וואָס
צוויי מיליאָן קאָנען ניט בעפרידיגען, און וועלכער וועט אַמאָ
נאָך טראָגען די פּורפּורנע ריכטער קליידער, אַלץ צוליב זיין
געלד.

— מיר שיינט, מיין הערר, — האָט ער ענדליך געזאָגט, —
אז איהר האָט א טעות. די צואה קאָן מען ניט ערקלעהרען ניט
גילטיג, סיידען ווען מעהר ווי אַ העלפט פון דעם פאַרמעגען איז
אזוי צומהיילט געוואָרען. אָבער דאָס איז דאָ ניט דער פאַל.
און ווענדענדיג זיך צו זיין סעקרעטער, האָט ער געפרעגט:
— זאָגט נור, לאָראַן, איהר האָט די אלע רעדעריי ניט
פאַרשריבען, האָף איך.

לאָראַן האָט דערויף אַ לייכטען שמייכל געטון, ווי איי-
נער וואָס פאַרשטעהט אַן עסק.
— אָבער, איך האָף דאָך, — האָט מ'סיע דע־לאַשענע גע-
ענטפערט מיט ביטערקייט, — אז קיינעם וועט דאָך עס, ענדליך,
ניט קומען אויפ'ן זינען, אז איך וועל די רוב־אָס לאָזען האָבען
קראַדע־מאָפּראַ. אזא פּרעזענט צו דער טאָכטער פון אַ משרת!
פאַר ווען? פאַר וואָס? און ווען עס זאָל זיך דערצו נאָך אַרויס-
ווייזען, אז זיי האָבען זיך בעטהייליגט אין דעם פאַרברעכען....
מ'סיע דעניזעי האָט זיך ווידער גענומען צו דער אונטער-
זוכונג.

— ווירקליך? איז דאָס אייער מיינונג?

— ווידער? אויב זיי האָבען נור געוואוסט פון דער צואה,
זיינען זיי דאָך געווען פאַראינטערעסירט אין דעם טויט פון'ם
שווער, נעבאָד.... מערקט אייך, צווישען אונז גערעדט, אז זיי

זיינען געווען די לעצטע פערזאנען, וואָס האָבען מיט איהם געדערט..... און יעדענפאלס זעהט דאָס עפּים אויס גאָר ניט גלאַט. דאָס האָט אביסעל צוקלאַפּט דעם אונטערזוכונגס־ריכטער'ס נייע היפּאָטעזע, און אונגעדולדיג, האָט ער זיך געווענדעט צו בערטהאָלץ.

— און איהר, מאַדאם, האַלט איהר אייער אַמאָליגע פּריינד דין פּעהיג צו בענעהן אזא פערברעכען?

איידער איהם צו ענטפערען, האָט זי פריהער אַ קוק געטהון אויפ'ן מאַן. אין די עטליכע מאָנאַט פון זייער פארהייראטען לעבען האָבען זיי זיך געגענזייטיג איבערגעגעבען זייער שלעכט קייט פון כאַראַקטער און האַרטי־הערציגקייט, און זיי זיינען נאָך געוואָרען ערגער. איינער דעם אנדערען האָט נאָך מעהר פארדאַרבען; און דער מאַן האָט בערטהאָלץ אזוי אָנגערייצט אויף סעווערינע'ן, אז זי וואָלט זי בראַי באלד געהייסען איינזעצען, אבי נור צוריק צו קריגען דאָס הויז.

— מיין גאָט, מיין הערר, — האָט זי ענדליך געזאָגט, — פון וועמען רעדט איהר דאָ? זי איז שוין געווען אַ שלעכטע, ווען זי איז נאָך געווען אַ קינד.

— אזוי גאָר? איהר בעשולדיגט זי, אַלזאָ, אז זי האָט זיך שלעכט אויפגעפיהרט נאָך אין דאָנוויל?

— אַה, ניין, מיין הערר! מיין פאטער וואָלט דאָס ניט געדולדעט.

און אין איהר אויסגעשריי האָט זיך דערפיהלט דער פראַג טעסט פון די ציערליך־מאָניערליכע צדקניות, פון דער פרומער בורזשואַזקע, וועלכע האָט קיין מאָל ניט געזינדיגט, און שטאַל־צירט דערמיט, וואָס זי איז איינע פון די ערשטע צנועות אין רואן און ווערט איבעראַל אויפגענומען און רעספעקטירט.

— אָבער, — האָט זי ווייטער געזאָגט, — ווען מ'האָט די געוואָנהייטען פון לייכטזיניגקייט און צולאָזענהייט.... און ענד־לִיך, מיין הערר, פיעלע זאכען האָב איך אַמאָל געהאלטען פאר אונגעגליך, און היינט צו טאָג קומען זיי ביי מיר אויס גאנץ מעגליך....

און מ'סיע דעניזעי האָט ווידער אַמאָל אַרויסגעוויזען אַ מינע פון אונגעדולדיגקייט. איצט איז איהם אין זינען ניט גע- לעגען נאָכצופאַרשען די רובאַ'ס, און יעדער איינער וואָס האָט איהם געוואָלט פיהרען אויף דעם וועג, איז דערמיט אַליין געווען זיין געגנער, וואָס צווייפעלט אין זיין גרויסע טיעפזיניגקייט.

— מען מוז דאָך דאָס אָבער קאָנען בערעכענען, — האָט ער אויסגעשריען. — מענשען ווי רובאַ הרג'ענען ניט אזא מאַן ווי אייער פּאָטער, כדי גיכער אַרויסצוקריגען די ירושה.... וואָלטען מיר באַמיש געהאַט עפּים אַן אָנווייזונג, אז ער האָט זיך געאייגלט, וואָלט איך שוין געפונען גענוג שפורען פון זייער דורשט צו באַזיצען און בענוצען דאָס אייגענטהום. ניין, דער מאַטיוו איז ניט געניגענד... דאָ מוז מען האָבען עפּים אַן אנדער צוועק צו בענעהן דעם מאָרד, — און מיר זעהען איהם ניט, און איהר אַליין קאָנט דאָס אונז אויף ניט אָנווייזען. און ענדליך, בעטראכט נור די פאקטען; זעהט איהר דען אַליין ניט די מאַטעריעלע אונמעגליכקייט דערפון? קיינער האָט רובאַ'ן ניט געזעהען אריינגעהן אין קופע; איינער פון די אָנגעשטעלטע פערזענלעכע אונז זאָגאר, אז די רובאַ'ס זיינען אריין צוריק אין זייער וואַגאָן. און אין באַראַנטען זיינען זיי אין זייער אייגענע קופע זיכער געווען, — מוזען מיר, הייסט עס, דענקען, אז זיי זיינען אַריבער- געגאנגען פון זייער וואַגאָן אין דעם וואַגאָן פון דעם הויפט- ריכטער, וואָס איז געווען פון זיי דריי וואַגאָנעס ווייט, בלויז אין די עטליכע מינוט צווישען די סטאַנציעס, און דער צוג איז גע- פלויגען מיט דער גרעסטער שנעלקייט. לעגט זיך אייך דאָס אויפ'ן שכל? איך האָב אויסגעפרעגט די מאַשיניסטען, די קאָנ- דוקטאָרען, און אלע ביז איינעם האָבען מיר ערקלעהרט, אז נור אַ געניטער מענש וואָלט אזא זאך געקאָנט טהון, אי דאָס ווען ער איז זעהר ענערגיש און זעהר קאָלטבלוטטיג.... די פרוי רובאַ, אַלזא, האָט דאָס פּאָזיטיוו ניט געקאָנט בעווייזען. טאָ האָט דער מאַן געמוזט ריזיקירען איינער אַליין.... און צו וואָס? צו הרג'ענען זייער וואָהלטהעמער, וועלכער האָט זיי נאָר וואָס אַרויסגעשעלעפט פון אַ צרה? ניין, ניין; בשום אופן ניט!

אייער היפאָטהעזע האַלט ניט אויס די מינדעסטע פּראָבע : מען מוז זוכען עפּים אַנדערש... זעהט איהר : — ווען אַ מאַן וואָלט זיך אַרויפגעזעצט אין רואַן און וואָלט אַראַבעקראַכען ביי דער ערשטער סטאַנציע, — אַ מאַן, וואָס האָט ערשט ניט לאַנג פאַר דעם געשוואַרען צו הרג'ענען....

און מ'סיע דעניזעי האָט זיך צולאָזט... ער האָט זיך ווידער אָנגעכאַפּט אָן זיין גייע מיינונג, און וואָלט אפּשר אָנגערעדט מעהר ווי מען דאַרף..... האָט זיך אָבער פּלוצים געעפּענט דע טיהר און דער דיענער האָט אַריינגעשטעקט דעם קאַפּ. אָבער מעלדען האָט ער נאָך קיינעם ניט געקאָנט, ווייל אין דער זעלבער מינוט האָט זיך בעוויזען אַ האַנד, איינגעצויגען אין אַ הענדשקע, און די טיהר האָט זיך מיט אַמאָל אַן עפּען געטהון. אין צימער איז אַריין אַ דאַמע, אַ בלאַנדינקע, אין זעהר עלעגאַנטע טרויער-קליידער, נאָך אַ שעהנע, ניט קוקענדיג אויף איהרע פּונפּציג און מעהר יאָהר, אַ הויכע און פּולע, אַקוראַט ווי אַ געטין, וואָס עלטערט זיך.

— דאָס בין איך, מיין טייערער הערר ריכטער, — האָט זי געזאָגט, — כ'האָב זיך אַביסעל פאַרזאַמט, אָבער איהר וועט דאָך מיר ענטשולדיגען, ניט וואָהר ? דער וועג איז איינפאַך אונגעגלייך. די דריי ליעגעס פון דאָננזיל ביז רואַן זיינען היינט ווי אַן אַנדער מאָל זעקס !

מ'סיע דעניזעי האָט זיך אויפגעהויבען פון אָרט, ווי אַן אַמת'ער קאָואַליער.

— ווי פיהלט איהר זיך, מאַדאַם, די גאַנצע וואָך ?

— אָה, זעהר גוט.... און איהר אַליין, מיין טייערער הערר ריכטער ? האָט איהר זיך שוין בערוהיגט פון דעם שרעק, וואָס מיין קוטשער האָט אייך פאַרשאַפּט ? ער האָט זיך מיר אַליין מודה געווען, אז ער האָט אייך שיער ניט איבערגעקעהרט בלויז אַ צוויי קילאָמעטער פון'ם שלאָס ?

— אָה, ס'איז געווען ניט מעהר ווי אַ קלייניגקייט, און כ'האָב עס גלייך פאַרגעסען.... זעצט זיך, ביטע ! איך מוז ווידער-האַלען וואָס איך האָב עבען געזאָגט מאַדאַם דע-לאַשענע : —

כ'בעט ענטשולדיגונג, וואָס איך מוז ווידער אַמאָל אויפריהרען
אייער טרויער פון דיעזען שענדליכען פערברעכען.

— גוטער גאָט! אויב מען מוז, מוז מען! ... גאָט-העלף,
בערטהא; גאָט-העלף לאַשענע!

דאָס איז געווען מאַדאָם באָנעהאָן, די שוועסטער פון דעם
ערמאָרדעטען. זי האָט דער פלימעניצע אַ קוש געטוהן, און אַ
דרוק געטוהן די האַנד איהר מאַן.

צו דרייסיג יאָהר איז זי געוואָרען אַן אַלמנה פון אַ פאבריק-
קאָנט, וועלכער האָט איהר בירושה איבערגעלאָזען אַ גרויס פער-
מעגלעך: און אַליין האָט זי אויף געהאַט איהר אייגענעם די
לאַנד און הייזער אין דאָנאוויץ, נאָך דעם ווי זי האָט זיך צור-
טיילט מיט איהר ברודער. און זי האָט געפיהרט זעהר אַ רייך און
פרעהליכען לעבען, וואָס איז געווען פארפילט, ווי מען דערצעהלט,
מיט הערצליכע פאַסירונגען; אָבער דעם אָנבליק האָט דאָס גע-
מאַכט פון אזא אָפּען און קאָרקטען אַרט לעבען, אז זי איז גע-
שטאַנען בראַש פון דער גאנצער רואַנער העכערער געזעלשאַפּט.
איבער אַ צופאַל און אויס סימפּאטי טאַקי אויף, האָט זי זיך
מעהר ווי מיט אַלעם פּעראַינטערעסירט מיט די מאַגיסטראַטור
בעאַמטע; און פינף-און-צוואַנציג יאָהר שוין ווי מאַדאָם באָ-
נעהאָן נעמט אויף אין איהר שלאַסס אַ גאַנצען עולם יוריסטען, —
די אַלע הערערען פון דעם געריכט אין פאַרזי, וואָס איהרע קאַרע-
טעס פלעגנען פיהרען און אָבפיהרען פון רואַן אין דעם שטענדיגען
פרעהליכען טומעל פון איהרע אונטערהאַלטונגען. און ביז היינט
טינגען טאָג איז זי נאָך אַלץ דיזעלבע, און מען דערצעהלט אויף
איהר, אז זי פיהלט אַ מוטער-ליעבע צו אַ יונגען בעאַמטען, דעם
זוהן פון אַ מיטגליעד פון געריכטס-קאַמער, מיט'ן נאָמען שאַמ-
מעט: מאַדאָם באָנעהאָן האָט זיך מטריה געווען, אז דער זוהן
זאָל קריגען אַ העכערע שטעלע, און דעם טאַטען האָט זי געהאַל-
טען אין איין איינלאָרען און איז צו איהם געווען זעהר פריינדליך.
אַ חוץ דעם, האָט זי נאָך געהאַט אַן אַלטען בעקאַנטען, אויף פון
געריכטס דעפאַרטאַמענט, און ניט קיין פאַרהייראַטען, מיט'ן
נאָמען דעבאַזזי, דער ליטעראַט און פאָעט פון דעם רואַנער

גערײכט: זײנע שעהנע סאָנעטען האָט מען זאָגאר נישט זעלטען צײטירט. אין פערלױף פון אַ גאנצע רײהע יאָהרען, איז פאר איהם שטענדיג גרייט זײן צימער אין דאָנוויל. איצט איז ער שוין העכער זעכציג יאָהר אַלט, און ער פאָהרט נאָך אַלץ אין דאָנוויל אַלס אַן אַלטער בעקאנטער, וואָס זײן רעוואַטיוזם ער-לױבט איהם נישט מעהר ווי בלױז ערײנערונגען. און אַט אַזוי, איז מאַדאם באָנעהאָן, אַ דאנק איהר פריינדליכקײט, נאָך אַלץ די הערשערין, אַבוואָהל די עלטער קלאַפט שוין אין מײהר; און אלע זײנען געווען צופרידען; און בלױז ערשט פארדאָיאָהרען ווײנטער האָט זיך בעווױזען אַ קאָנקורענץ צו איהר, — מאַדאם לעבוק, דעם ראטהענבעד'ס פרוי, אַ הויכע ברונעטקע, פון אַ יאָהר פיער-און-דרייסיג, וועלכע איז טאַקי געווען זעהר אַ שעהר נע; אלע געריכטס-בעאמטע זײנען געווען. איהרע אַפטע געסט. און אין די געוועהנליכע פרעהליכקײט פון מאַדאם באָנעהאָן'ס לעבען איז דאָס געווען דער טרויעריגער שטיקעל וואָלקען.

— אַלאָ, מאַדאם, — האָט מ'סיע דעניזעי געזאָגט, — אויב איהר וועט מיר ערלױבען, וועל איך אײך שטעלען אײניגע פראגען. דער פערהער פון די רע-לאַשענע'ס האָט זיך געענדיגט, אָבער דער אונטערזוכונגס-ריכטער האָט זיי נאָך נישט געוואָלט אָב-לאָזען; זײן קאבינעט, — דער קאַלטער און פינסטערער — איז מיט אַמאָל געוואָרען דאָס עמפאנגנס-צימער פון געסט. דער פלעגמאטישער סעקרעטאר האָט זיך ווידער גענומען פאר דער פערער.

— אײנער פון די עדות האָט אונז געזאָגט, פארבייגעהענדיג, אז אײער ברודער האָט בעקומען אַ דעפעשע, אז ער זאָל תכף-ו-מיד ארויספאָהרען קיין דאָנוויל.... אָבער מיר האָבען אזא דעפעשע אין זײנע פאפירען נישט געפונען. האָט איהר דאָס אפשר איהם טעלעגראפירט, מאַדאם?

מאַדאם באָנעהאָן איז געווען גאנץ רוהיג און האָט זיך אונטערגעשמייכלט; געענטפערט האָט זי אויף די פראגען מיט דעם טאָן פון אַ פריינדליכען געשפרעד.

— איך האָב צו מײן ברודער נישט געשריבען; — כ'האָב

איהם ערווארט, האָב געוואוסט, אז קומען דארף ער, אָבער ווען אייגענטליך, דעם ריכטיגען טאָג, האָט ער מיר ניט צורויסען געגעבען. געוועהנליך פלעגט ער קומען גאָר אונטערווארטער-הייט און כמעט אלע מאָל מיט דעם אבענד צוג. ער האָט זיך געהאַט אַ צימער פאר זיך, אין פאָויליאָן, אין גאָרטען, און אָבער-זונדערט, מיט אַ טיהר און אַ פענסטער הינטער-געסעל; און מיר האָבען אפילו זעלטען ווען געוואוסט, אז ער איז דאָ. ער פלעגט געוועהנליך זיך דינגען אַ קארעטע אין באַראַנטען, און פלעגט זיך צו אונז בעווייזען ערשט אין דער פריה, ווי אַ שכן, אַ שטייגער, וואָס וואָהנט שוין דאָ פון לאַנג און איז בלויז גע-קומען מיט אַ וויזיט.... אָבער יענעם מאָל האָב איך אויף איהם געווארט, ווייל ער האָט מיר געדארפט ברענגען צרפיהרען די סומע פון צעהן טויזענד פראַנק אויסצוגלייכען אונזערע חשבונות. מײן ברודער האָט ביי זיך געוויס געהאַט די צעהן-טויזענד פראַנק. און דערפאר רעכען איך טאָקי, אז מ'האָט איהם ערמאָרעט פשוט מיט'ן צוועק איהם צו בערויבען.

געגען אייניגע מינוט האָט דער אונטערוואונגס-דיכטער ניט אונטערבראָכען דאָס שווייגען; אָבער, ענדליך, קוקענדיג מאַדאם באַנעהאָן גלייך אין די אויגען, האָט ער זי געפרעגט:

— וואָס איז אייער מיינונג פון מאַדאם רובאָ און איהר מאַן?

ניט ווילענדיג האָט זי אַ מאַך געטון מיט דער האַנד ווי צו פראָטעסטירען.

— אָה, נין, מײן טייערער מ'סיע דעניזעי! כ'בעט אייך, געפעליגסט, לאָזט זיך ניט פארפיהרען; זיי זיינען עהרענהאַפ-טע מענשען.... סעווערינע איז תמיד געווען אַ לעבליך מיידעלע, — זעהר אַ גוטע, זעהר אַ געהאָרכזאָמע, און דערצו נאָך טאָקי זעהר אַ שעהנינקע, — וואָס דאָס שאַדט קיין מאָל קיינעם ניט. מײן מיינונג איז — אויב איהר ווילט איך זאָל אייך זאָגען, וואָס איך דענק — אז ניט סעווערינע און ניט איהר מאַן זיינען פעהיג צו טהון אזא זאך.

דער אונטערוואונגס-דיכטער האָט צוגעשטימט צו איהרע ווערטער מיט אַ שאַקעל פון קאָפּ; ער האָט געוואָרפען בליקען

צו מאדאם דע-לאשענע, ווי איינער, וואָס איז ארויס דער זיעגער.
און זי האָט דאָס אָבער פארדראָסען און זי האָט זיך אַרייַן-
געמישט מיט די רעד :

— אַך, מומע, איך דענק, אז איהר זינט צו ווייכהערציג!
און דאָ האָט מאדאם באַנעהאַן גענומען דערצעהלען מיט
איהר געוועהנליכע אָפּענהערציגקייט.

— לאָז געמאך, בערטהא ; ווייס דאָך, אויף דעם פונקט
וועלען מיר זיך קיין מאָל ניט אויסגלייכען.... זי איז געווען א
פרעהליכע, און האָט לייעב געהאַט אַ לאַך צו טהון, און ס'איז
טאָקי גוט אזוי.... איך ווייס שוין גאנץ גוט, וואָס דו מיט דיין
מאָן טראַכטען זיך פון איהר. אָבער — זייט מיר מוחל — אייער
אייגענ-נויז האָט אייך פארדרעהט דעם קאָפּ, און איהר זינט
אזוי איבערראשט, וואָס קרואידע-מאָפרא געהט איבער צו דער
גוטער סעוועריגע, לויט דער צואה פון דיין פאָטער.... ער האָט
זי ערצויגען, האָט איהר געגעבען נדן, האָט ער זי אויף, נאטיר-
ליך, דערמאָנט אין זיין צואה. זי איז דאָך ביי איהם געווען פאר-
רעכענט ווי אַן אייגענע טאָכטער כמעט... אַך, מיין טהייערע,
געלד שפיעלט דאָך אזא קנאָפּע ראָלע אין דעם מענשענ'ס גליק!
ווירקליך, זייענדיג אימער רייך, איז מאדאם באַנעהאַן געווען
גאנץ אונאייגענוציג. און מיט די עדעלקייט פון אַ פערנעטערטער
פארשוין האָט זי געהאַנדעלט אזוי, ווי גלייך דער איינציגער צוועק
פון לעבען וואָלט ביי איהר געווען שעהנקייט און לייעב.

— רובאָ האָט דאָס גערעדט פון דער דעפעשע, — האָט
טרוקען בעמערקט מ'סיע דע-לאשענע. ער זאָל ניט געווען האָבען
די דעפעשע, וואָלט דער הויפט-ריכטער דאָך ניט געקענט זאָגען,
אז ער האָט זי יא געקריגען. אָבער צו וואָס האָט רובאָ געזאָגט
אַ ליגען ?

— אָבער, — האָט מ'סיע דעניזעי היציג אַ געשריי געטהון,
— דער הויפט-ריכטער אליין האָט גאנץ מעגליך געקאָנט אויס-
טראַכטען דיעזע דעפעשע אום צו ערקלעהרען זיין פלוצליכע רייע
פאר די רובאָ'ס. לויט נאָך זייערע אייגענע עדות-זאָגען, האָט
ער געזאָלט ארויספאָהרען ערשט אויפ'ן צווייטען טאָג; און אזוי

ווי ער האָט זיך געפונען אין דעם זעלבען צוג מיט זיי, האָט ער דאָך געמוזט האָבען עפּים אָן אויסרעד, אויב ער האָט זיי נישט געוואָלט זאָגען די אמת'ע אורזאכע, וועלכע איז אונז אלע אונז בעקאנט; דאָך.... ס'איז נישט וויכטיג; ס'קאָן צו גאָרנישט פיהרען.

עס איז ווידער געוואָרען שטיל. ווען דער ריכטער האָט פאָרטגעזעצט, איז ער געווען זעהר רוהיג און פאָרזיכטיג.
— איצט, מאַדאם, געה איך איבער צו א זעהר דעליקאטען פונקט, און איך בעט אייך מיר צו ענטשולדיגען פאר דעם סאָרט פראגען. קיינער רעספעקטירט נישט דעם אנדענקען פון אייער ברודער מעהר ווי איך.... מען זאָגט, אז ער האָט געהאט ליובאַוו-ניצעס?

מאדאם באַנעהאָן האָט גענומען ווידער שמיכלען, מיט איהר אונעדליכער גוטמוטיגקייט

— אָ! מיין הער, אין זיינע יאָהרען!... מיין ברודער איז גאנץ יונג געוואָרען אָן אַלמן. איך האָב זיך קיין מאָל נישט ער-לייבט צו האַלטען פאר שלעכט, וואָס ער האָט געהאַלטען פאר גוט. ער האָט זיך געלעבט, ווי ער האָט געוואָלט, און איך האָב זיך נישט געמישט אין זיינע געשעפטען. איך ווייס נור, אז ער האָט אימער אָבגעהויט זיין שטאַנד, און ביז זיין ענדע איז ער געבליבען א מאן פון דער בעסטער געזעלשאפט.

בערטשאַ איז געווען ענטריסטעט, וואָס מען האָט אין איהר אַנוועזענהייט גערעדט פון ליובאַוויזעס פון איהר פאָטער, און האָט אַראָבגעלאָזען די אויגען; און איהר מאן, אויך אזוי פער-שעהמט ווי זי, איז צוגעגאנגען צום פענסטער און האָט זיך אויסגעדריעהט מיט דער פלייצע.

— פערציהעט מיר, אויב איך שטעל זיך אויף דערויף, — האָט געזאָגט מ'סיע דעניזעי, — האָט ער נישט געהאַט קיין גע-שיכטעלע מיט-אייער יונגענקע דיענסט מיידעל?

— אָך, יא, מיט לאַיזעטע'ן.... אָבער מיין טייערער הער ריכטער, דאָס איז געווען א פערדאָרבענע מיידעל, וועלכע האָט ביי פיערצעהן יאָהר שוין געהאַט פערהעלטניסע מיט א פער-

ברעכער, וואָס איז שוין אָבגעזעסען זיין שטראפע. נאָך איהר טויט האָט מען געוואָלט עקספּלואַטירען מיין ברודער. דאָס איז אַ געמיינהייט, איך וועל עס איך דערצעהלען.

מאדאם באַנעהאָן איז, אָהנע צווייפּעל, געווען ערנסט. אָב־וואַהל איהר איז גאנץ גוט בעקאנט געווען דעם הויפט־ריכטער'ס מאָראַל און זיין טראַגישער טויט האָט זי גאָר ניט פּערוואַנדערט. דאָך האָט זי געפיהלט די נויטיגקייט צו פּערטהידיגען דעם הויכען שטאַנד פון דער פּאַמיליע. אין דיעזער אונגליקליכער געשיכטע מיט לאַויעזעט'ן האָט זי געהאַלטען איהר ברודער פּעהיג צו געלעבטען נאָך דער יונגיקער מיידעל, דאָך איז זי אָבער אויך געווען איבערצייגט אין דער פּריהציטיגער אויסגעלאסענקייט פון דער מיידעל.

— שטעלט איך פאַר אַ מיידעלע, אָ! אזא קליינינקע, אזא צאַרמע, אַ בלאַנדע און ראָזעווע ווי אַ מאַדל'ל און אַ גוטענקע ווי אַ הייליגע, אז נור דער הימעל וואָלט געווען אַ פּאַסענדער פּלאַץ פאַר איהר.... אַלזאָ, זי איז נאָך קיין פיערצעהן יאָהר ניט אַלט געווען, איז זי שוין געווען אַ גוטע שוועסטער מיט אַ מין בעסטיע, אַ שטיין־ברעכער מיט'ן נאָמען קאַביש, וועלכער איז געזעסען פינף יאָהר אין געפּענגנים פאַר הרג'ענען אַ מענשען אין אַ שענק. דיעזער חברה־מאַן האָט געלעבט אין אַ ווילדען צושטאַנד, אויפ'ן ברעג פון דעם בעקור וואַלד, וואו זיין פאטער, וועלכער איז גע־שטאַרבן פון יסורים, האָט איהם איבערגעלאָזען אַ שטיבעלע פון קלעצער און ערד. ער האָט אויסגעניצט פאַר זיך די פאַרלאָ־זענע שטיין גריבער, וועלכע האָבען אַמאָל, גלויב איך געליפּעדט אַ האַלב פון די שטיינער פאַר'ן אויפבויען די שטאָדט רואַן. אַט אין דיעזער הייל איז עס די מיידעל געלאָפּען צו איהר ווילדען־מענשען, פאַר וועמען אלע אַרום און אַרום האָבען אזוי געציטערט, אז ער האָט געמוזט וואָהנען גאנץ אַליין, ווי אַ פּערפּעסעטער. אָפט פלעגט מען זיי בעגעגענען צוואמען, אַרומבלאָנדזשענדיג אין וואַלד, זיך האַלטענדיג ביי די הענד, זי, אזא קליינינקע, און ער אזא גרויסער און ווילדער. אין קורצען, אַן אונגעהערטע אויסגע־לאַסענהייט.... איך האָב זיך דאָס ערשט שפּעטער דערוואוסט.

איך האָב לואיזעטע'ן צו זיך גענומען כמעט אויס רחמנות, אום צו טהון א גוטע זאך. איהר פאמיליע, די מיזאָרס, וועמען איך האָב געקענט אלס אַרימע לייט, האָבען זיך געהיט מיר צו דער צעהלען, אז זיי האָבען געמוזט שלאָגען דאָס מיידעל, אז זי זאָל ניט לויפען צו איהר קאביש'ן, אזוי שנעל ווי מ'האָט נור גע-עפענט די טיהר.... און דאָן טאָסי האָט זיך געטראָפען די גע-שיכטע. מיין ברודער, אין דאָנוויל, האָט ניט געהאט קיין בע-דיענער. לואיזעטע און נאָך א פרוי פלעגען אויפראמען זיין דערווייטערטען פאוויליאָן. איין מאָרגען, ווען זי איז אַהין אוועק אַליין, איז זי פערשוואונדען געוואָרען. מיין מיינונג איז, אז זי האָט שוין פון לאַנג געטראכט צו אַנטלויפען, פיעליכט האָט זי איהר ליעבהאָבער אָבערווארט און האָט זי אוועקגעפיהרט צו זיך.... אָבער דאָס שרעקליכסטע איז געווען דאָס, וואָס אין א פינף טעג ארום, איז אַרויס א קלאַנג איבער לואיזעטע'ס טויט, מיט איינצעלהייטען פון מיין ברודער'ס פערזוך זי צו פערנוואל-דיגען אונטער אַזעלכע שרעקליכע צושטענדע, אז דאָס קינד, א צומישטע, איז אַנטלאָפען צו קאביש'ן, און איז געשטאַרבען פון געהירן-ענטצינדונג. וואָס האָט פאַסירט? עס זיינען אַרויס אזוי פיעל קלאַנגען, אז מען האָט ניט געקאָנט דערנעהן דעם אמת. איך, פון מיין זייט, גלויב, אז לואיזעט, וועלכע איז טאָסי גע-שטאַרבען פון אַן ענטצינדונג, ווייל אַ דאָקטאָר האָט דאָס בע-שטעטיגט, איז געשטאַרבען אַן אָפּפער פון עפּיס אַן אונפאַר-זיכטיגקייט, אַן אָפּפער פון די נעכט אונטער'ן פרייען הימעל, פון דעם אַרומשלעפען זיך אין די זומפען.... איהר וועט ניט גלויבען, מיין ליעבער הער ריכטער, אז מיין ברודער זאָל זיין פעהיג צו מאַטערען דיעזע מיידעל, ניט וואָהר? דאָס וואָלט הייסען אונגע-הייער, שרעקליך!

מ'סיע דעניזעי האָט אויפּמערקזאם אויסגעהערט דיעזע ער-צעהלונג, זייענדיג ניט דאָפּיר און ניט דאָנענען. מאַדאם באָנעהאָן איז אַביסעל זוי צומישט געוואָרען, אָבער זי האָט באַלד דרייסטיג געזאָגט:

— מיין גאָט! איך וויל דאָ ניט זאָגען, אז מיין ברודער

האָט ניט געמאכט קיין פערזוך מיט איהר שפאס צו האָבען....
ער האָט געליעבט יוגענד, ער איז אליין אויך געווען זעהר פרעהליך,
ניט קוקענדיג אויף זיין שטרענגען אויסזעהען. לאָמיר צוגעבען,
אז ער האָט זי אפילו אַרומגענומען.

ביי דיעזע ווערטער איז ביי דעם פאַרפאַלק דעלאַשענע
עמפערט געוואָרען זייער געפיהל פון פרומע מאַנירליכקייט.

— אַ טאַנטע, טאַנטע!

אַבער זי האָט נור אַ ציה געטהון מיט די אַקסלען: צו
וואָס זאָל מען זאָגען ליגען פאַר'ן געזעץ?

— ער האָט זי אַ קוש געטהון, פיעליכט אַ קיצעל געטהון,
דאָס איז נאָך קיין פערברעכען ניט... און וואָס מאכט מיר
דענקען אזוי, איז דאָס, וואָס די קלאנגען קומען ניט פון דעם
שטיין־ברעכער. לאַויעט, ווייזט אויס, איז געווען אַ פערברע-
כערישע ליגנעריין, און זי האָט עס אזוי צובלאָזען דיעזע געשיכ-
טע, נור צוליב דעם, קען זיין, אז זי זאָל פערבלייבען ביי איהר
ליעבהאָבער. זי האָט זי אזוי צובלאָזען, אז די בעסטע האָט
זיירקליך געגלויבט, אז מען האָט זיין ליובאַוויניצע געטוימעט....
ער איז איינפאַך פון זינען אַראָפּ פון כעס און האָט ערקלעהרט
אין אלע שענקען, אז ווי באַלד דער הויפט־ריכטער קומט איהם
נור צו די הענד וועט ער איהם קוילען ווי אַ חזיר....

דער ריכטער, וועלכער האָט ביז איצט געשוויגען, האָט זי
שנעל אונטערבראָכען:

— האָ ער דאָס געזאָגט? קענען דאָס עדות אונטערשטיי-

צען?

— אַ! ליעבער הערר, איהר וועט געפינען עדות ווי פיעל
איהר וועט וועלען.... אַלענפאלס, איז דאָס זעהר אַ טרויעריגע
געשיכטע, מיר האָבען געהאַט גענוג יסורים. צום גליק האָט
מיין ברודער'ס לאַגע אין דער געזעלשאַפט איהם געשמעלט הע-
כער פון אלע חשד'ן.

מאדאָם באַנעהאן האָט ענדליך פערשטאַנען וואָסער שפור
מ'סיע דעניזעי האָט געזוכט; זי איז אונרוהיג געוואָרען, און
האָט בעשלאָסען צו זיין מעהר איינגעהאַלטען מיט איהרע רעד,

און האָט גענומען איהם אויסצופרעגן. ער איז אויפגעשטאנען, זאָגענדיג, אז ער וויל שוין מעהר ניט מיסברויכען די טרויעריגע גוטסקייט פון דער פאמיליע. אויף זיין בעפעהל האָט דער סעקרעטאר פאָרגעלעזען די אויסזאגונגען פון די עדות, איידער זיי האָבען זיך גע'חתמ'עט. דיעזער פערהער איז געווען אזוי זויבער פערפאסט און אזוי גוט אָבעררייניגט פון אונניצליכע און קאמפראַמעיטירענדע ווערטער, אז מאַדאם באַנעהאָן, מיט דער פען אין דער האַנד, האָט אַ וואָרף געטהון אַ געדריגען בליק אויף דיעזען לאַראַן, דעם מאַגערען, דעם ביינערדיגען, אויף וועלכען זי וואָלט אַן אנדערס מאָל קיין קוק ניט געטהון.

דערנאָך, ווען דער אונטערזוכונגס-ריכטער האָט זי, איהר פלעמעניצע און פלעמעניק באגלייט צו דער טיהר, האָט זי איהם געדריקט די האַנד.

— צום שנעלען ווידערזעהן, ניט וואָהר? איהר ווייסט דאָך, אז איהר וועט אימער זיין אַ געוויינטלעך גאסט אין דואנוויל.... איך דאַנק אייך זעהר, איהר זייט איינער פון מיינע בעסטע טרייע פריינדע.

איהר שטייבעלע האָט געטראָגען אַ שליער פון טרויער, אָבער איהר פלעמעניצע איז קאלט ארויס געגאנגען פריהער און האָט נור אַ לייכטען שאַקעל געטהון מיט'ן קאָפּ.

ווען מ'סיע דעניזעי איז געבליבען איינער אליין, האָט ער אַ מינוט זיך אָבגערוהט. ער איז געשטאנען און האָט נאָכער-דענקט. די געשיכטע האָט איהם אָנגעהויבען ווערען קלאָהר. אַרימער מ'סיע דעניזעי! ... ס'איז קיין פראגע ניט, אז גראַנמאָרען איז דאָ בעגאנגען אַ גוואַלד-טהאָט: — דער אלטער, ווי אלע ווייסען, איז געווען פעהיג אויף אזא זאך. און דערפאר איז די אונטערזוכונג געוואָרען זעהר אַן איידעלע זאך, און ער האָט זיך אליין פערשפראַכען צו פערדאָפלען זיין פאָרזיכטיגקייט, ביז עס וועלען ניט אָנקומען די ערוואַרטע אינסטרוקציען פון דעם מיניסטער-אבטיילונג. דאָך האָט ער שוין טראַומפירט. ענדליך האָט ער דעם פערברעכער שוין געפאסט.

אנידער זעצענדיג זיך אויף זיין פלאץ, נעבען זיין קאנץ
טארקע, האָט ער אַ קלונג געטהון צום טיהר-וועבטער.

— פיהרט אריין הערר זשאק לאַנטיע.

די רובאָס זיינען געזעסען אויף דער באַנק אין קאָרידאָר.
זייערע געזיכטער זיינען געווען שטייף און ווי פארשלעפערט פון
געדולדיגען ווארטען; אָבער אַ נערוועזער ציטער איז אָפט אי-
בערגעפלויען איבער זיי. די שטימע פון דעם דיענער, וואָס
האָט אויסגערופען זשאק'ס נאָמען, האָט זיי ווי אויפגעוועקט און
זיי האָבען אַ לייכטען ציטער געטהון. זיי האָבען איהם בעגלייט
מיט זייערע ברייט-געעפענטע אויגען, ביז ער איז פערשוואונדען
אונטער דעם ריכטער'ס טיהר. און וויעדער האָבען זיי געווארט,
בלאָסע און שווייגענדע.

דיעזע גאנצע געשיכטע האָט שוין זייט דריי וואָכען, גע-
מאכט זשאקען עפּים אונרוהיג, גלייך ווי עס וואָלט גאָר געווען אַ
מעגליכקייט, אז עס זאָל איהם עפּים קומען דערפאר. דאָס
איז געווען נאָריש, ווייל ער האָט זיך ניט געפיהלט שולדיג אין
קיין זאך, אפילו ניט אין שווייגען; דאָך פלעגט ער אימער
אריינקומען צום ריכטער עפּים מיט דעם לייכטען ציטער פון'ם
פערברעכער, וואָס שרעקט זיך טאָמיר איז זיין פערברעכען שוין
אויפגעדעקט; און ער האָט זיך פערטיידיגט געגען די פראגען;
האָט גוט אויפגעפאסט אויף זיך, אום ער זאָל ניט אָנרעדען קיין
איבריגעס. ער האָט דאָך אויך געקענט הרג'ענען: האָט מען
דען דאָס ניט געקאָנט זעהען אין זיינע אויגען? דיעזע אויפ-
פאָדערונגען פון דעם געריכט זיינען איהם געווען זעהר אונאנגע-
נעהם, זיי האָבען איהם אויפגערעגט, און ער האָט זיך שוין גע-
וואונשען, ווי ער פלעגט זאָגען, אז מען זאָל איהם אויפהערען מא-
טערען מיט דער גאנצער געשיכטע, וואָס האָט מיט איהם גאָר ניט
וואָס צו טהון.

דאָך, היינט האָט מ'סיע דעניזעי בלוזי געפאָדערט די בע-
שרייבונג ווי דער מערדער זעהט אויס. זשאק איז געווען דער
אינציגער עדות, וואָס האָט געזעהען דעם מערדער, און בלויז
ער אליין האָט געקאָנט געבען גענויע סימנים. אָבער ער האָט

ניט אָבער ווייכט פון זיינע ערשטע ווערטער ; ער האָט ווידער אַמאָל ערקלעהרט, אז די טצענע פון דעם מאָרד האָט ביי איהם אין מח איבערגעלאָזט א בילד קוים אויף איין מאָמענט, בלויז אזא שנעלע פאָרשטעלונג, אז ביי איהם אין זכרון איז דאָס גע- בליעבען ווי עפּים אָהן א פאָרמע און בלויז אבסטראקט : — א מאַן קוילעט אן אנדערען, — און דאָס איז אלעס. אין פער- לויף פון א האַלבע שעה האָט דער אונטערזוכונגס-ריכטער זיך שטאַרק פאַררעקשן'ט און איהם געפלאַגט אלץ מיט דער זעלבער פראַגע אין פערשידענע פאָרמען : — איז דער מערדער א הוי- כער אָדער א ניעדריגער ? מיט א באָרד צי אָהן א באָרד ? לאנגע האָר אָדער קורצע ? ווי איז ער געווען אָנגעטון ? פון וואָסער קלאַסע מענשען האָט ער אויסגעזעהען ? און זשאק, א בעאונרהיגטער, האָט געגעבען אלץ ניט קיין בעשטימטע ענט- פערס.

— און, ענדליך, — האָט מ'סיע דעניזעי פלוצלינג געפרעגט, קוקענדיג איהם גלייך אין די אויגען, — אז מ'זאָל אייך ווייזען דעם מערדער, וואָלט איהר איהם דערקענט ?

זשאק האָט ניט ווילענדיג אראָפּגעלאָזט די אויגען ; איהם איז געוואָרען ניט פרעהליך פון דעם ריכטער'ס בליק, וואָס האָט איהם, דאכט זיך, געלעכערט דעם שאַרבען, און זיין געוויסען האָט אין דער הויך איבערגעפרעגט :

— דערקענט ? ... יא ... אפשר.

אָבער זיין מאָדנע מורא פאַר א מין אונגעוואוסט-זינגיגע מיטוויקונג אין דעם פאַרברעכען האָט איהם זאָפאַרט געצוואונ- גען זיך צו האַלטען פאַר זיין סיסטעם פון אונדזימליכע ענטפערס. — און דאָך ... אפשר ניט ; איך גלויב ניט, אז איך וואָלט

ווען עס איז געוואָנט צו בעהויפטען מיט זיכערהייט. בעדענקט אייך נור ! אכציג קילאָמעטער א שעה — אזא שנעלקייט !

און מיט אן האָפּנונגסלאָזען מאַך מיט'ן האַנד האָט דער אונטערזוכונגס-ריכטער איהם געהייסען אריינפיהרען אין א צוויי- טען צימער און אויסוואַרטען, מאָמיר וועט ער איהם דאַרפֿען. פלוצלינג האָט ער אָבער איבערגעטראכט.

— זעצט זיך ; רוחט זיך אָפּ.

און ער האָט זיידער אָנגעקלונגען און געהייסען דעם דיענער:
— רופט אריין דעם העררען און מאדאם רובאָ.

ווען זיי זיינען נאָך געווען אויף דער שוועל האָבען זיי שוין
בעמערקט זשאק'ן, און זייערע אויגען זיינען געוואָרען פול מיט
אנגסט. האָט ער אויסגעזאָגט ? האָט מען זיי אַריינגערופען
אום זיי צו שטעלען מיט איהם אויף אויף אויג ? זייער גאנצע
זיכערהייט האָט זיי פאַרלאָזען, ווען זיי האָבען איהם דערזעהען.
און זייערע שטימעס האָבען זאָגאר געקלונגען עטוואָס דיקלאַך,
ווען זיי האָבען געענטפערט אויף די ערשטע פראַגעס. צום גליק
האָט זיי מ'סיע דעניזעי בלוז איבערגעפרעגט, וואָס זיי האָבען
שוין געזאָגט ביי דעם ערשטען פערהער, און זיי האָבען בלוז
בעדארפט ווידערהאלען די זעלבע ענטפערס, כמעט וואָרט פאר
וואָרט, און ער האָט זיי אויסגעהערט, ניט אויפהויבענדיג דעם
קאָפּ און ניט קוקענדיג אויף זיי.

און פלוצים קעהרט ער זיך מיט אַמאָל אום צו סעווערינע'ן,
מיט די ווערטער :

— מאדאם, איהר האָט אין דעם ערשטען פארהער געזאָגט
דעם וואָד-קאָמיסאַר, וועלכער האָט מיר צוגעשיקט זיין פראָטאָ-
קאָל, אז לויט אייער מיינונג, איז אין רואן אַ מאַן אריין אין קפּוע
אין דעם מאָמענט, ווען דער צוג האָט זיך געריהרט.

דאָס האָט איהר ווי דערלאַנגט איבער'ן קאָפּ, צו וואָס רעדט
ער דאָס איבער ? וויל ער זי דאָמיט אַריינגארען ? וויל ער מיט
איהרע אלטע ערקלעהרונגען איהר שטעכען די אויגען און זי אליין
בעשולדיגען ? און זי האָט אַ האַסטיגען פראַגענדען בליק גע-
טהון אויף איהר מאַן, וועלכער האָט זיך פאַרויכטיג אַריינגע-
כישט.

— איך גלויב ניט, מיין הערר, אז מיין פרוי האָט זיך אויס-
געדריקט מיט אזא זיכערהייט.

— ענטשולדיגט... ווען איהר האָט בלוז אָנגעצייגט אויף
די מעגליכקייט פון אזא פאַל, האָט די מאדאם געזאָגט : —

„זיכער איז ער געקומען“... נון, מאדאם, וויל איך וויסען, צו האָט איהר געהאט ספעציעלע גרינדע דאָס צו זאָגען.

סעווערינע איז געוואָרען נאָך מעהר אונרוהיג. זי האָט גע-
פיהלט, אז אויב זי וועט זיך ניט היטען מיט איהרע רייד, וועט
ער זי, א וואָרט פאר א וואָרט, צווינגען זיך מודה צו זיין. און
שווייגען האָט זי אויך ניט געמאָרט.

— אַה, ניין, מיין הערר, קיינע גרינדע... איך האָב דאָס
געזאָגט בלויז אויף דעם גרונד פון איינפאכען שכל, וויל
אין אמת'ן קאָן מען זיך דאָס אנדערש ניט ערקלערען.

— האָט איהר, הייסט עס, דעם מאן ניט געזעהען, — קאָנט
איהר אונז וועגען איהם גאָרניט דערצעהלען ?

— גאָרניט, מיין הערר, גאָרניט !

מ'ס'ע דעניזעי איז, דאכט זיך, אָבגעטראָטען פון דיעזען
פונקט פון דעם פארהער ; אָבער, אז ער האָט זיך גענומען צו
רובא, האָט ער זיך דערצו אומגעקעהרט.

— און איהר ? — ווי האָט איהר עס געקאָנט ניט זעהען
דעם מאן, אויב ער האָט זיך ווירקליך אריינגעכאפט אין די קופע,
אז לויט נאָך אייערע אייגענע ווערטער ביי'ם ערשטען פארהער
האָט איהר דאָך נאָך גערעדט מיט דעם ערמאָרדעטען, ווען דער
באָהן האָט שוין א פייה געטהון פאר'ן געהען ?

און דער סטאנציאָנס ארויסהעלפער איז סוף כל סוף גע-
וואָרען א דערציטערטער פון דיעזע איינגעשפארטקייט פון דעם
פרעגענדען, און ער האָט זיך אנגסטליך געשלאָגען מיט דער דעה,
צו זאָל ער לייקענען, אז ער האָט דעם מאן געזעהען, צו זאָל ער,
פארקעהרט, זיך האַלטען ביי דאָס פריהעריגע. אויב עס זיינען
שוין דאָ בעווייזע געגען איהם, קאָן די בעהויפטונג מיט דעם
אינבעקאנטען מעהר קיין קיום ניט האָבען ; און ס'קאָן איהם
נאָך ערגער זיין. און ער האָט אליין ניט געוואוסט, ווי זיך צו
האַלטען, און ער האָט לאַנג געטראכט און צום סוף דאָך געגעבען
אונקלאָרע ענטפערס.

— ס'איז ווירקליך א שאַדע, — האָט מ'ס'ע דעניזעי בע-
מערקט, — וואָס אייערע עראינערונגען זיינען אזוי ניט דייטליך ;

אלא ניט וואָלט איהר אונז געקאָנט העלפֿען צו מאַכען אן ענד צו געוויסע חשד'ען, וואָס מיר האָבען אויף אייניגע פּערזאָנען. און דאָס האָט זיך רובאָ'ן אויסגעוויזען פאר אזא דירעקטע אָנצוהערעניש, אז ער האָט מיט אַ מאָל דערפיהלט אַ געוואָלדיגען בעגעהר פון זיך אַראָפּצוואַרפֿען יעדען חשד. איהם דוכט זיך שוין, אז אַט-אַט פאַקט מען איהם, און ער האָט גלייך אויף'ן אָרט בעשלאָסען וואָס צו טהון.

— ס'איז דאָך געוויסענס-פּראָגע ! און איהר פערשטעהט דאָך, אז עס איז גאנץ נאָטירליך ניט צו וועלען רעדען צו איבער-איילט. און אז איך זאָל איך זאָגען, אז איך האָב ווירקליך גע-זעהען דעם מאַן...

ביים אונטערזוכונגס-ריכטער האָט זיך ניט ווילענדיג ארויס-געריסען אַ צייכען פון פרייד מיט נצחון, ווייל ער האָט ביי זיך בעשלאָסען, אז דאָס האָט זיין פלינקייט רובאָ'ן געעפֿענט דאָס מויל. ער פלעגט זאָגען, אז ער ווייסט פון ערפֿאַהרונג, ווי שווער דאָס איז פיר אייניגע עדות צו דערצעהלען וואָס זיי ווייסען ; און ער האָט ביי זיך בעשלאָסען, אז די רובאָס מוזען איהם דער-צעהלען דעם אמת.

— זאָגט, אַלזאָ : — ווי זעהט ער אויס ? קליין, גרויס ? אזוי הויך ווי איהר, אפשר ?

— אָה, ניין, ניין, פיעל העכער... אים וועניגסטען, אזא געפיהל האָב איך, ווייל ס'איז דאָך טאָקי ניט מעהר ווי אזא מיין געפיהל... איך בין כמעט זיכער אז כ'האָב דעם מאַן אָנגע-ריהרט מיט'ן אַקסעל, איילענדיג זיך צוריק צו מיין וואַנגאָן.

— ציהט אויף, — האָט מ'סיע דעניזעי געזאָגט.

און אומקעהרענדיג זיך צו זשאַק'ן, האָט ער ביי איהם גע-

פּרעגט : —

— דער מאַן, וועלכען איהר האָט געזעהען מיט'ן מעסער

אין דער האַנד, — איז ער געווען העכער פון מ'סיע רובאָ.

דער מאַשיניסט האָט שוין אָנגעהויבען צו ווערען אונגע-דולדיג, ווייל ער האָט מורא געהאט, אז ער וועט פאַרשעמטיגען דעם צוג אויף פינה אַ זייגער ; ער האָט אויפֿגעהויבען דעם

קאָפּ און בעטראכט רובאָן; אייהם האָט זיך גאָר אָבגעדוכט, און ער האָט רובאָ גאָר קיין מאָל פריהער ניט געזעהען, און ס'האָט אייהם פאַרוואונדערט, וואָס רובאָ איז גאָר אַ נירריגער, אַ קרעפּ-טיגער, מיט אַ מאָדע זייט פנים, וואָס ער האָט ערגיץ עפּים יאָ געזעהען — אפשר גאָר אין חלום.

— ניין, — האָט ער געמורמעלט, — ניט העכער; כמעט פון דעם זעלבען וואוקס...

אָבער גענען דעם האָט רובאָ מיט אַמאָל העפטיג פראָטעס-מירט.

— אָה, אַ סך העכער פון מיר, — מיט אַ גאַנצען קאָפּ, אַם וועניגסטען.

זשאַק איז געבליבען שטעהען, קוקענדיג אויף אייהם מיט אויסגעסטארטשטע אויגען, און זיך וואונדערענדיג מעהר און מעהר. און רובאָ איז אונטער זיין בליק געוואָרען אלץ אונרוהיגער און אונרוהיגער, גלייך ווי ער וואָלט עפּים געוואָלט זיין עהנליך צו זיך אליין. און זי, די פרוי, שיעור ניט אַ פאַרגליווערטע פון שרעק, האָט אויך קיין אויג ניט אַראָפּגעלאָזט פון דעם יונגען מאַן'ס פנים, וואו עס האָט זיך אָבגעשפּיעגעלט די שטילע אַר-בייט פון זיין זכרון. ס'איז געווען קענטיג, אז זשאַק האָט זיך פון דער ערשטער רגע פערוואונדערט וואָס רובאָ און דער מער-דער האָבען אין געוויסע פונקטען דעם זעלבען אָנבליק; און דערנאָך, האָט ער פלוצים מיט אַמאָל דערקאָנט, אז רובאָ איז עס טאקי דער מערער, ווי ס'איז שוין ארויס אַ קלאנג; און ער איז אין דער זעלבער מינוט געוואָרען ווי צוטומעלט פון דיעזע ענט-דעקונג; ער איז געשטאַנען מיט אַן אָפען מויל, און מ'האָט ניט געקאָנט וויסען, וואָס ער וועט דאָ טהון, און ער אליין האָט אויך ניט געוואוסט. איין וואָרט ווען ער רעדט גור ארויס, זיינען די מאַן און ווייב פאַרלאָרען. רובאָ'ס אויגען האָבען זיך בעגעגענט מיט זיינע, און איינער דעם אנדערען האָט, דאכט זיך, אריינגעקוקט אין דער נשמה. מ'האָט ניט גערעדט קיין וואָרט.

— הייסט עס, איהר קאָנט זיך ניט אויסגלייבען, — האָט מ'סיע דעניצוי זיך אָבגערופען — אויב ביי אייך קומט ער אויס.

פיעל ניעדריגער, איז דאס געוויס דערפאר, וואס ער האט זיך אָנגעכויגען, ראנגלענדיג זיך מיט זיין אָפּפער.

און ער האט אויך געקוקט אויף די ביידע מענער. איהם איז גאָר אויפ'ן געדאנק ניט געקומען אויסצונוצען, וואָס די צוויי מענער שטעהען דאָ פאַר איהם פנים לפנים; און בלויז מיט דעם אינסטינקט פון זיין מלאכה האט ער עפּים דערשמעקט, אין דער מינוט, אז דאָ פיהלט זיך ערגיץ דער אמת. זאָגאר זיין זיך בערהייט וועגען קאביש'ן האט זיך געוואקעלט. האָבען די לאשע-נעס פאָרט געהאט רעכט? און די שולדיגע זיינען דאָך געגען אַלע וואַהרשיינליכקייטען, קיין אנדערע ווי נור דער עהרליכער בעאַמטער און זיין יונגע פרוי, די שטילענקע!

— דער מאן האט זיך ניט געראַזירט, ווי איהר? — האט ער געפרעגט רובאָן.

און רובאָ האט עס געהאט די גבורה צו ענטפערען, און זיין שטימע האט דאָכיי אפילו א ציטער ניט געטהון:

— ניט געראַזירט? ניין, ניין! ער האט גאָר קיין באָרד ניט געהאט, גלויב איך.

זשאק האט פאַרשטאַנען, אז אָט וועט מען איהם אויך פרעגן די זעלבע פראגע. וואָס זאָל ער זאָגען? ער האט געמעגט שווערען, אז דער מערדער האט געהאַט א באָרד. און אין דער אמת'ן, וואָס פאַר אן אינטערעס האט ער אין די לייטע? פאַר וואָס זאָל ער ניט אויסזאָגען דעם גאנצען אמת? אָבער, אז ער האט אוועקגענומען די אויגען פון דעם מאן, האט ער בעגעגענט דעם בליק פון דער פרוי, און ער האט אין דעם בליק איהרען דער-זעהען אזא הייסען געבעט, אזא בערייטקייט איהם צו בלייבען טריי ביז'ן טויט אריין, אז ס'האט איהם ווי פערמישט די געדאַנקען. און איהם האט אָנגעכאַפט דער אייביגער ציטער זיינער: — ליעבט ער זי דעם? איז זי דעם די פרוי, וואָס ער וועט קאָנען ליעבען, ווי אַלע ליעבען, אָהן דעם שוידערליכען וואונש זיך צו קיהלען אין איהר בלוט? און, אין דעם מאָמענט, האט איהם עפּים אזא מין זאָנדערבארער געגען-אַנגריף פון זיינע אַלטע יסורים צומישט די רעיונות, און איהם האט זיך אָבעדוכט, אז זיין זכרון

ווערט פארטונקעלט און ער דערקענט שוין ניט דעם מערדער אין רובאָ. דאָס בילד פון מאָרד איז איהם געוואָרען אונקלאָהר, און ס'האָט איהם גענומען אַ צווייפֿעל און זאָגאַר ביז אזאָ גראַד, אז ס'האָט איהם שמערצליך באַנג געטהון וואָס ער האָט ניט גע-שוויגען.

מ'סיע דעניגעי האָט איהם געשטעלט די פראגע :

— האָט דער מאַן געטראָגען אַ באָרד, ווי מ'סיע רובאָ ?

און ער האָט איהם עהרליך געענטפערט :

— מיין הער, דעם אמת גערעדט, קאָן איך אייך ניט זאָגען.

איך זאָג דאָך אייך, ס'איז דורכגעפֿלויגען אזוי שנעל. איך ווייס ניט ; איך וויל גאָרניט זאָגען פּאָזיטיוו.

אַבער מ'סיע דעניגעי האָט זיך איינגע'עקשן'ט ; ער האָט געוואָלט מאַכען אַן ענד צו דעם חשד געגען רובאָ'ן. ער האָט פאר-וואָרפען מיט פראגעס דעם מאַשיניסט און רובאָ'ן, און האָט פון דעם סטאַנציאָן-אַרויסהעלפער אַרויסגעקראָגען אַ פּאָלקאָמענע בע-שרייבונג פון דעם מערדער, — אַ הויכער, אַ געזונטער, אַהן אַ באָרד, אין אַ בלוזע — פונקט דער געגענזאץ פון רובאָ'ן אליין ; פון זשאק'ן האָט ער אַבער ניט מעהר געקאָנט אַרויסדריקען ווי איינצעלנע ווערטער, אונבעשטימטע ענטפערס, וואָס האָבען בלויז געלאָזט רובאָ'ס בעשרייבונג אין פולער קראפט. און דער ריכטער איז סוף כל סוף געקומען צוריק צו זיין ערשטער מיינונג : יעצט איז ער אויף דעם ריכטיגען וועג ; די בעשרייבונג, וואָס דער עדות מאַכט פון דעם מערדער, איז אזוי פינקטליך, אז יעדע נייע איינצעלהייט, האָט נאָך פאַרשטאַרקט די זיכערהייט. און דאָס פאָאָר פאָלק, וועמען ס'האָט אזוי אומזיסט בעשולדיגט, וועט מיט זייערע שלאָגענדע אויסזאָגונגען העלפען אָפּהאַקען דעם קאָפּ פון דעם שולדיגען.

— געהט אריין אהער, — האָט ער געזאָגט צו די רובאָס און

זשאק'ן, אָנווייזענדיג זיי אויף דעם צווייטען צימער, ווען זיי האָבן בען זיך אונטערגעשריעבען אויף זייער אויסזאָגונגען ; — וואָרט ביז איך וועל אייך רופען.

און ער האָט גלייך געהייסען אַריינפיהרען דעם אַרעסטירטען.

און מ'סיע דעניזעי איז געווען אזוי גליקליך, אז דער גוטער מומח
זיינער האָט איהם אונטערשטופט צו זאָגן צו זיין סעקרעטאר :
— לאָראַן, מיר האָבען איהם !

די טיהר האָט זיך געעפענט, און צוויי זשאַנדארען האָבען
אריינגעפיהרט א געזונטען יונג פון א פינף-און-צוואַנציג ביז
דרייסיג יאָהר אלט. א צייכען פון ריכטער — און די צוויי זשאַנ-
דארען האָבען זיך צוריקגעצויגען, און קאביש איז געבליבען שטעהן
איינער אליין אין מיטער צימער, א צומישטער, א צוויילדעטער,
זוי א פאַריאָנטער הירש. ער איז געווען א יונג, מיט א געזונטען
קארק, מיט גרויסע קולאַקעס, א בלאַנדער, מיט זעהר א העלע
הויט, מיט א שיטער בערדעל, — קוים עטליכע געלע, געקריי-
זעלטע, זיידענע פערדעמלאך האָאַר. זיין שטאַרק געזיכט און זיין
גיריגער שטערן האָבען אָנגעוויזען אויף די ווילדקייט פון אן
אונענטוויקעלטען נפש וואָס מאכט ניט קיין לאַנגע שהיות; אָבער
אין זיין גרויס מויל און אין זיין ברייטער נאָז, ווי ביי א גוטען
הונט, האָט זיך געמערקט אי צערטליכקייט, אי איבערגעבענהייט.
געפאָנגען האָט מען איהם אין דער פריה אין זיין שטיבעלע. אָב-
געריסען פון זיין היים אין מיטען וואַלד, א צוררייצטער פון די
בעשולדיגונגען, וועלכע ער האָט ניט פאַרשטאַנען, און א דער-
שראָקענער, מיט זיין צוריסענע בלוזע, האָט ער אויף זיך שוין
געטראָגען דעם שטעמפּעל פון א פערדעכטיגען אַרעסטאַנט און
ביזנעס באַנדיט, וואָס די געפענגנים לעגט ארויף אפילו אויף די
עהרליכסטע מענשען. ס'האָט שוין גענומען ווערען נאכט, אין
צימער איז געווען פינסטער, און דער אַרעסטאַנט האָט זיך גע-
האַלטען אין שאַטען; מיט א מאָל ברענגט דער דיענער אריין
א גרויסען לאַמפּ, אָהן אן אבאזשור, און א העלע שוין האָט בע-
גאָסען דאָס פנים פון דעם יונג. ער איז שטעהען געבליבען, אָהן
בעוועגונג.

און מ'סיע דעניזעי האָט אויף איהם גלייך אָנגעשטעלט זיינע
קלאָהרע אויגען, מיט די אַראָפּגעלאָזטע אויגען-הייטלאך. גע-
רעדט האָט ער צו איהם ניט; דאָס איז געווען דער ערשטער אַב-
גריף, אָהן ווערטער, פריהער צו פרופען זיין מאַכט, פאַר דער

מלחמה, — א ווילדע, חיטרע מלחמה, פול מיט הינטערוויילאכץ און שפיצלאך און מאַראַלע פייניגונג. דיעזער יונג איז דער שולדיגער, און מיט איהם מעג מען אלעס טהון; ער האָט קיין רעכטע מעהר, בלויז דאָס רעכט זיך מודה צו זיין.

דער פערדער האָט זיך אָנגעפאנגען זעהר לאַנגזאם. — ווויסט איהר אין וואָס פיר אַ פארברעכען מען בעשולדיגט

אייד ?

קאביש'ן האָט כמעט געוואָרען זיין מאַכטלאָזער כעס, און ער האָט ווי אַרויסגעקערעכצט.

— געזאָגט האָט מען מיר ניט. אָבער קיין צווייפּעל האָב איך אויך ניט; — מ'האָט דערהפון גענוג געפלאַפּעלט.

— האָט איהר געקענט דעם מ'סיע גראַנמאָרען ?

— יא, יא, — כ'האָב איהם שוין גראָד געקענט, גוט גע-

קענט !

— א מיידעל, מיט'ן נאמען לואיזעט, אייערע אַ ליובאַוו-ניצע, האָט זיך פאַרדונגען פאַר אַ דיענסט ביי מאדאם מאָנעהאָן ?

דער שטיין-ברעכער איז געוואָרען אויסער זיך פון רציחה. פון כעס האָבען זיך ביי איהם די אויגען אוש אָנגעצונדען.

— צום טייפּעל ! די וואָס זאָגען עס, זיינען געמיינע ליג-נער, לואיזעט איז מיר ניט געווען קיין ליובאַוויניצע.

דער אונטערזוכונגס-ריכטער האָט איהם בעטראַכט מיט ניי גערינקייט, ווי ער ווערט דאָס ביז, און עטוואָס אַבווייכענדיג פון דירעקטע פראַגען, האָט ער צו איהם געזאָגט :

— איהר זייט אַ גרויסער כעס'ניק; איה זיינט שוין איין מאָל פאַר'משפּט געוואָרען צו פינף יאָהר זיצען פאַר הרג'ענען אַ מענשען, אז איהר האָט זיך מיט איהם צוקריענט.

קאביש האָט אַראָפּגעלאָזט דעם קאָפּ. דאָס איז געווען זיין בזיון, — דאָס זיצען אין געפּענגניס. און ער האָט געמורמעלט :

— דער מאַן האָט דער ערשטער אויפּגעהויבען די האַנדר... און געזעסען בין איך נור פיער יאָהר; איין יאָהר האָט מען מיר געשענקט.

— אלזא, איהר בעהויפטעט, אז דאָס מיידעל לואיזעט איז
ניט געווען אייער ליובאָוויצע ?

און קאביש האָט ווידער א מאָל פארקלעמט זיינע קולאקעס,
אַבער עטוואָס שפעטער האָט ער גענומען רעדען אין א שטילע, גע-
בראַכענע שטימע :

— פארשטעהט דאָך, אז זי איז דאן נאָך געווען ניט מעהר
ווי א קינד, נאָך קיין פיערצעהן יאָהר ניט, זוען איך בין אַרויס
פון געפענגנים... דאן האָבען פון מיר אלע געווייכט, מיט שטיי-
נער וואָלט מען מיר פארוואָרפען. און זי, — אין וואָלד פלעג
איך זי שטענדיג בעגעגענען ; זי פלעגט פון מיר גיט לויפען ;
זי פלעגט צו מיר רעדען א וואָרט, און איז צו מיר געווען אזוי גוט,
— אָה, אזוי גוט!... און מיט דער צייט זיינען מיר זיך אזוי
געוואָרען בעפריינדעט. מיר פלעגען זיך האַלטען פאר די הענד,
און מיר פלעגען אזוי שפאצירען. ס'איז אונז געווען גוט, אזוי
גוט, — יעמאָלט... אודאי האָב איך פון איהר געטראכט, —
אז זי וועט אונטערוואקסען... ווער זאָגט אייך דען, אז ניט ?
איך בין ארומגעגאנגען ווי צו מישט, — אזוי האָב איך זי גע-
ליעבט. און זי מיר אויך. און דער סוף דערפון וואָלט אודאי
געווען, ווי איהר זאָגט אליין ; האָט מען זי אָבער פון מיר צוגע-
נומען ; זי איז אוועק דענען אין דאָנוויל, ביי יענער דאָמע...
און א מאָל, אויף דער נאכט קום איך אהיים פון דער שטיין-גרוב;
זי זיצט פאר דער טיהר, ווי האַלב פארריקט, און אזוי צו'הרג'עט,
אז זי האָט אזש געברענגט פון היץ-פיעבער. צו איהרע עלטערען
האָט זי גיט געוואָגט זיך אומצוקעהרען ; איז זי געקומען צו מיר
שטארבען... אָה, דער טייפּעל ! דער חזיר'ינע, — כ'האָב איהם
בעדארפט באַרד געהן דערשטעכען !

דער אונטערוואכונגס-דיכטער האָט צוגעפגעצויגען זיינע די-
ניקע ליפּען: — איהם האָט איבעראשט די אויפריכטיגע ערנסט-
קייט פון דעם מאַן. פאָזיטיוו, מיט אזא חברה מאַן דארף מען
זיין פאָרויכטיג : דער בחור איז א פיעל מעהר געפעהרליכער
געגנער, ווי מ'האָט געקענט ערווארטען.

— אָה, מיר איז בעקאנט די גאנצע שרעקליכע געשיכטע,

וואָס איהר און די מידעל האָבען אויסגעטראכט. מערקט אייך אָבער, אז דער גאנצער לעבען פון מ'סיע גראַנמאַרען בעווייזט, אז ער שטעהט העכער פון אייערע בעשולדיגונגען.

א צומישטער, מיט אויסגעסטארטשעטע אויגען, מיט ציטער רענדע הענט, האָט דער שטיין־ברעכער קוים אַרויסגעזאָגט :
— וואָס ? אַה ? וואָס זאָגט איהר האָבען מיר אויסגע־
טראכט ? ... יענע דערצעהלען ליגענס און אונז בעשולדיגט מען,
אז מיר זאָגען ליגענס !

— אַה, וואָס מיינט איהר זיך אזוי תם'עוואטע ? איך האָב שוין גענומען אויפ'ן פערהער מיזאַר'ן, — דער וואָס האָט חתונה געהאַט מיט דער מוטער פון אייער ליובאַוויצע. איך וועל איהם אייך ברענגען אַהער, אויב נויטיג, וועט איהר זעהן, וואָס ער טראכט פון אייערע מעשות.... און געהמט אייך גוט אין אכט, וואָס איהר הערט דאָ... מיר האָבען עדות, מיר ווויסען אלעס, — זאָגט בעסער אויס דעם אמת, — וועט פאר אייך זיין בעסער.

דאָס איז געווען דעם אונטערזוכונגס־ריכטער'ס געוועהנליכע טאַקטיק — אַנצולאָזען אַ שרעק, אפילו ווען ער האָט אין אמת'ן גאַרניט געוואוסט און האָט קיין עדות אויך נישט געהאַט.
— וועט איהר מיר געהן אַבלייקענען, אז איהר אליין האָט פאר מענשען געשריען, אז איהר וועט דערשטעכען מ'סיע גראַנ־מאַרען ?

— אַה, דאָס יא. דאָס האָב איך געזאָגט, און איך האָב עס טאַקיי געמיינט אויך. די האַנד האָט זיך ביי מיר אויף דעם אליין געהויבען.

און מ'סיע דעניזעי האָט זיך וויעדער פערוואונדערט ; ער איז אויף אנשוויגען געוואָרען. ער האָט ערוואַרטעט, אז דער בע־שולדיגסטער וועט אלעס לייקענען. און דאָ געה ! יענער איז זיך גאָר אליין מודה. וואָס פאַר אַ מין שפּיצעל שטעקט דאָ ? און ער האָט מורא געהאַט, צו איילט ער זיך דאָ נישט צופיעל, און ער האָט זיך געגען אַ מינוט פאַרטראכט און דערנאָך מיט אַמאָל אַ פרעג געטוהן :

— וואָס האָט איהר געטהון אין דער נאכט פון דעם 14טען אויף דעם 15טען פעברואר ?

— כ'האָב זיך געלייגט שלאָפֿען אַרום זעקס אַזייגער... איך בין עפעס ניט געווען מיט אלעמען, און מיין קווען, לואי, האָט מיר זאָגאר געטהון די טובה און האָט פיר מיר אָנגעפיהרט אַ וואָגען שטיינער קיין דראַנווייל.

— ריכטיג; אייער קווען האָט מען טאָקי געזעהען מיט'ן וואָגען איבער פאָהרענדיג די באַהן־ליניע, ביים שלאָג־בוים. אָבער אז מיר האָבען אייער קווען גענומען אויפ'ן פאָרדער, האָט ער אונז בלויז דערצעהלט איינס: — אז איהר האָט זיך מיט איהם געשיידט אַרום מיטאָג צייט, און אז נאָך דעם האָט ער אייך מעהר שוין ניט געזעהען.... בעווייזט־זשע מיר, אז איהר זיינט געווען אין בעט זעקס אַ זייגער.

— איהר רעדט דאָך עפעס גאָר נאָרשע רעד: — דאָס קאָן איך אייך ניט דערווייזען. איך וואָהן אין אַ הויז איינער אַליין, אין וואַלד. איך בין געווען אין דער היים, ווי איך דערצעהל אייך, און מעהר ווייט איך ניט.

און דאָ האָט מ'סיע דעניזעי זיך בעשלאָסען צו דערלאַנגען דעם קנאָס הגדול — דאָס הייסט, רעדען גלייך, ווי אלעס ווייסט ער שוין. דאָס פנים זיינס האָט זיך מיט אַמאָל צונויפגעצויגען ווי מיט פעסטע ענטשלאָסענהייט, און די ליפען האָבען געשפיעלט די ראָלע:

— טאָ לאַמיד זשע אייך דערצעהלען, וואָס איהר האָט גע־טהון דעם 14טען פעברואר אויף־דער־נאכט... דריי אַ זייגער האָט איהר זיך אין באַראַנטען אַרויפגעזעצט אויפ'ן באַהן צו פאָהרען קיין רואן, — צו וואָס פיר אַ צוועק, האָט די אונטערזוכונג דער־ווייל נאָך ניט ענטדעקט. אייער פלאַן איז געווען צוריק צו פאָהר דען מיט דעם פאָרזוער צוג, וואָס קומט אָן אין רואן דריי מינוט אויף צעהן; איהר זיינט דאָן געווען צווישען דעם עולם פאָסאָ־זשירען אויף דער פלאַטפאָרמע, און פלוצים האָט איהר דערזעהען מ'סיע גראַנמאַרען אין זיין קופע. מערקט אייך, אז איך גיב גערן צו, אז קיין פאָראויסגעזעצטען פלאַן האָט איהר ניט געהאט,

אז דער געדאנק פון מאָרד האָט אייך דאָן אָנגעכאַפּט גאָר פּלוצים... און איהר האָט זיך אין די שטופעניש אריינגעכאַפּט אין זיין קופּע; איהר האָט אָבגעוואַרט ביז דער צוג איז אריין אין טונעל ביי מאַלאַנע; אָבער איהר האָט שלעכט אויסגעמער- קירט די צייט, און דער צוג איז שוין ארויס פון טונעל, ווען איהר האָט דערלאנגט דעם שטאָף מיט'ן מעסער.... דערנאָך האָט איהר אַרויסגעוואַרפּען דעם טייטען קערפּער, זיינט אַראָבגע- קראַכען און באַראַנטען, אַרויסוואַרפּענדיג פאַר דעם די רייזע קאָלדרע.... — אָט וואָס איהר האָט געטהון יענע נאַכט.

די גאַנצע צייט האָט ער אַן אויג ניט אַראָבגעלאָזט פון קאַביש'ן און האָט גוט גאָנגעשפּיערט דעם מינדעסטען שאַטען אויף זיין יונגען ראָזעווען פנים; און ער איז געוואָרען שטאַרק ברוגז ווען, דער בעשולדיגטער, וואָס האָט איהם פון אָנהויב אויס- געהערט זעהר אויפּמערקזאַם, האָט זיך צום סוף גוט צולאַכט.

— וואָס דרעהט איהר אַ מח? אז איך וואָלט איהם גע- שטאַכען, וואָלט איך אייך געזאָגט.

און קאַביש האָט נאָך צוגעזעצט, שוין אביסעל רוהיגער: — געטהון האָב איך עס ניט; כ'האָב עס בעדאַרפט טהון...

און, מיין גאָט! דאָס טהוט מיר נאָך באַנג ביז היינטיגען טאָג. און מ'סיע דעניזעי האָט פון איהם מעהר גאָרניט געקאָנט אַרויסרייסען. אומזיסט האָט ער איהם דערלאנגט די פראגען און זיך צוואַנציג מאָל ווידער און ווידער אומגעקעהרט צו די זעלבע פונקטען, אויף אלערליי אופנים. ניין! און ניין! ניט ער, ניט קאַביש! קאַביש האָט נור געצויגען מיט די פלייצעס און געזאָגט, אז דאָס איז אלץ נאַרישע רעד. ביים אַרעסט האָט מען איבערגעקעהרט זיין שטיבעלע, אָבער געפונען האָט מען גאָרניט, ניט קיין וואַפּע, ניט די באַנקבילעטען און ניט דאָס זייגערל; מ'האָט אָבער יאָ געפונען אַ פּאָאָר הויזען פערפֿלעקט מיט שטיקלאך פערגליווערטע בלוט — אַ פערניכטענדער בע- ווייז! און קאַביש האָט זיך ווידער צולאַכט: — נאָך איין שעהן מעשה'לע, — גאָר: — ער האָט געכאַפּט אַ וועווערקע אין נעץ, זי געקוילעט און דערפון זיינען ביי איהם פאַרשמירט די הויזען!

און דאָ האָט שוין דער אונטערזוכונגס־ריכטער פערלאָרען דעם קאָפּ, — אין די יאָגעניש נאָך דעם פארברעכער זיינען די אלע פאררעהטע אויבער־שפיצלאך פון זיין פראָפעסיאָן געפאלען אויף די קניע פאר דעם פשוט'ן אמת. דער אונענטוויקעלטער קאביש, וואָס האָט גאָר נישט געקענט אָנפיהרען אַ מלחמה מיט הינטערפּיסלאך און וועלכער האָט זיך מיט אַן אונגעזעגנארע קראפט געהאלטען פאר זיין „ניין“ און אָבער „ניין“, — דער קאביש האָט איהם געמאכט אויסער זיך, ווייל דער מ'סיע דעניזעי איז געווען זיכער, אז דאָס איז ער, דער שולדיגער, און דערפאר איז ער געוואָרען מעהר און מעהר אין כעס פון יעדען „ניין“ וואָס קאביש האָט געזאָגט בלויז אויס ווילדע עקשנות און פאלשקייט. אָבער ער מוז איהם צווינגען זיך מודה זיין.

— אלץ, לייקענט איהר?

— גאנץ געוויס, אז דאָס איז פאָרט נישט געווען איך... וואָלט איך דאָס געטהון, — אַ וואָלט איך מיט דעם שטאָלצירט און איך וואָלט נישט געליקענט.

מיט אַן אונערווארטעטע שנעלע בעוועגונג האָט זיך מ'סיע דעניזעי אויפגעהויבען, איז צו צו דער טיהר פון דעם צווייטען קליינעם צימער און זי אליין געעפענט, און האָט אריינגערופען זשאק'ן.

— דערקענט איהר דיעזען מאַן?

— איך קען איהם, — האָט דער מאַשיניסט געענטפערט פערוואנדערט, — כ'האָב איהם אַמאָל געזעהען ביי די מיזאָרס.

— ניין נישט דאָס... צו דערקענט איהר נישט אין איהם יענעם מאַן אין די קופע... דעם מערדער?

און מאַמענטאן איז זשאק געוואָרען פאָרויכטיג. און אַ חוץ דעם האָט ער אין איהם טאָקי נישט דערקענט דעם מערדער. יעדער האָט איהם אויסגעזעהען קירצער, טונקלער. ער האָט דאָס שוין געוואָלט זאָגען, האָט ער זיך אָבער צוריקגעהאלטען, נישט וועלענדיג געהן צו ווייט, און ער האָט געענטפערט אונדייטליך: — כ'ווייס נישט איך קאָן אייך נישט זאָגען.... גלויבט מיר, מ'סיע, איך ווייס נישט.

און מ'סיע דעניזעי ניט לאנג ווארטענדיג, האָט גלייך געד
הייסען אריינרופען די רובאָס. און ער האָט זיי געשטעלט די
פראגע:

— דערקענט איהר דיעזען מאן?

קאביש האָט די גאנצע צייט געשמייכלט. ער האָט זיך
ניט פערוואנדערט, ווען ער האָט זאָגאר מיט אַ לייכטען נייג
פון קאָפּ געגריסט סעווערינע', וועלכע ער האָט נאָך געקענט, ווען
זי איז געווען אַ קליין מיידעלע און האָט געוואָהנט אין קרואדע
מאָפרא. אָבער זי און איהר מאן האָבען שיער ניט געקריגען
האַרצקלאָפּעניש, ווען זיי האָבען איהם דערזעהען. זיי האָבען
מאָמענטאָן פאַרשטאַנען: דאָס איז געווען דער אַרעמירטער,
פון וועלכען זשאק האָט זיי דערזעהלט, — דער בעשולדיגטער,
צוליעב וועלכען מ'פיהרט עס דעם יעצטיגען פארהער. און רובאָ'
האָט שיער אַ שלאָג ניט געטראָפּען, ווען ער האָט דערקענט ווי
עהנליך דער יונג איז צו דעם אויסגעטראַכטען מערדער, לויט
רובאָ'ס בעשרייבונג, — דעם היפּף צו זיך אליין. דאָ איז, נאָר
טירליך, געווען ניט מעהר ווי אַ צופאַל, אָבער רובאָ'ן האָט דאָס
אזוי בעאונרוהיגט, אז ער האָט אזש ניט געוואוסט וואָס צו זאָגען.

— נו, אַלזאָ, דערקענט איהר איהם?

— מיין גאָט, הערר ריכטער, איך זאָג אייך נאָך אַמאָל: —
דאָס איז בלויז געווען אזא געפיהל ביי מיר... דער מאן האָט זיך
אָן מיר בלויז אָנגעריהרט... קיין צווייפעל ניט, ער איז אזוי הויך
ווי יענער, און ער איז אַ בלאַנדן, און טראָגט ניט קיין באָרד...
— דערקענט איהר איהם, אַלזאָ?

דער אַרויסהעלפער פון דעם סטאַנציאָן-מייסטער האָט זיך
געפיהלט געדריקט; ער האָט געציטערט פון אַ שטילען אינערלי-
כען קאמפּף. אָבער דער אינסטינקט פון זעלבסט-בעהיטונג האָט
איבערגעוואָגען.

— זיכער קאָן איך אייך ניט זאָגען. אָבער ער איז אַוראי
עהנליך, זעהר עהנליך; געוויס.

און דאָ האָט קאביש גענומען שילטען; וואָס מאַכען זיי
דאָ איהם משוגע מיט זייערע מעשות! און אזוי ווי ער איז דאָך

ניט דער מערדער, וויל ער זיך געהן אהיים. דאָס בלוט האָט
 איהם אַ האַס געטהון אין קאָפּ; ער האָט גענומען קלאַפּען מיט
 די פּוּסטען, און איז געוואָרען אזוי שרעקליך, אז די אַרײַנגעריר-
 פענע זשאַנדארען האָבען איהם געמוזט אַרויספיהרען. אָבער
 מ'סיע דעניזעי, זעהענדיג דעם צאָרן און דאָס וואַרפען זיך פון
 די אַטאַקירטע חיה, וואָס שפּרינגט אין דער לופטען, האָט זיך
 געפרעהט מיט זיין נצחון. יעצט איז ער שוין איבערצייגט;
 יעצט מעג ער דאָס שוין אַרויסווייזען.

— האָט איהר בעמערקט זיינע אויגען? איך, זעהט איהר,
 דערקען זיי אין די אויגען... אָה, ער איז שוין אַ פאַרטייגער;
 מיר האָבען איהם שוין!

די רובאָס האָבען זיך ניט געריהרט, נור זיך איבערגעבליקט.
 נו, איז וואָס? אַבי זיי זיינען נצול געוואָרען, שוין אַן ענד,
 כל זמן דאָס געזעץ האָט שוין געפונען דעם שולדיגען. זיי זיינען
 טאַקי געווען אַביסעל דערשלאָגען, דאָס געוויסען האָט זיי טאַקי
 געביסען פאַר דער ראַלע, וואָס די פאַקטען צווינגען זיי דאָ צו
 שפּיעלען. אָבער זייער פרייד האָט געשטילט זייערע געוויסענס-
 ביסע, און האָט זיי פאַרטומעלט די נשמה, און זיי האָבען גע-
 שמייכעלט צו זשאַק'ן, און האָבען מיט פערלייכטערונג געוואַרט
 מ'זאָל זיי שוין אַרויסלאָזען אויף דער פרייער לופט, אז דער
 אונטערזוכונגס-ריכטער זאָל זיי שוין הייסען געהן, אלע דריי
 צוזאַמען.

קומט אַריין דער דיענער און דערלאַנגט מ'סיע דעניזעי אַ
 בריעף.

מ'סיע דעניזעי איז האַסטיג צו צו זיין קאָנטאַרקע און זיך
 גענומען לעזען מיט אויפמערקזאַמקייט, גאָר פאַרגעסענדיג אָן
 די דריי עדות. דאָס איז געווען אַ בריעף פון דעם מיניסטער,
 ראטהענדיג איהם, ער זאָל האָבען געדולד צו וואַרטען, איידער
 ער געהט ווייטער אָן מיט דער אונטערזוכונג. און ס'איז געווען
 קענטיג, אז וואָס אין בריעף איז געשטאַנען, האָט איהם פער-
 שטערט זיין פרייד, ווייל דאָס פנים איז איהם ביסלעכווייז גע-
 וואָרען קאַלטער און ס'איז ווידער געוואָרען פינסטערלעך און

פארשטיינערט. איינמאל האָט ער אויפגעהויבען דעם קאָפּ און אַ קוק געטהון אויף רובאַן, גלייך ווי דאָס, וואָס ער האָט געלעזען, האָט איהם אָן זיי דערמאָנט. און די רובאַס האָבען גלייך אָנגעדוואָרען זייער קורצע פרייד, און זיי זיינען ווידער געוואָרען אונז־רוהיג. פאר וואָס האָט ער עפּים אויף זיי אַ קוק געטהון? האָט מען אפשר אין פאריז דאָך געפונען די דריי שורות, וואָס זי האָט דאָן געשריבען — די דריי פינסטערע שורות, וועלכע לאָזען זיי ניט לעבען? סעווערינע האָט גוט געקענט מ'סיע קאמיע־לאַמאָט, ווייל זי פלעגט איהם אָפט זעהען ביים הויפט־ריכטער גראַנמאַרען, און זי האָט אויך געוואוסט, אז איהם האָט מען איבערגעגעבען צו ברענגען אין אָרדנונג דעם ערמאָרדעטען'ס פאפירען. און רובאַן האָט עס ביטערליך באַנג געטהון, וואָס ער האָט ביז אַהער נאָך ניט געשיקט דאָס ווייב קיין פאריז צו מאַכען אייניגע ניצליכע וויזיטען, און יעדענפאלס זיך אויסגעבעטען ביי דעם גענעראל סעקרעטער אַ שטיקעל פראַטעקציע, טאָמער זאָגט איהם די קאָמפאניע אָפּ פון דער שטעלע צוליב די שלעכטע קלאַנגען, וואָס געהען איצט וועגען איהם אַרום. און זיי האָבען ביידע איצט קיין אויג ניט אַראָפּגעלאָזט פון דעם אונטערוואַכונג־ריכטער, פיהלענדיג, ווי זייער אָנגסט ווערט אַלץ גרעסער, וואָס ערנסטער עס ווערט דעם ריכטער'ס פנים; איהם האָט דער בריעף, קענטיג, געערגערט, ווייל דער גאנצער טאָג ארבייט זיינער איז דורך דעם געוואָרען צו נישט.

ענדליך האָט מ'סיע דעניזעי אַוועקגעלעגט דעם בריעף; געגען אַ מינוט איז ער געווען פערטראַכט, קוקענדיג אויף די רובאַס און אויף זשאַק'. און, אונטערגעבענדיג זיך צו זיין שלים מזל, האָט ער זיך אַליין געזאָגט אין דער הויך:

— זאָל זיין! מיר וועלען נאָך זעהן; מיר וועלען דאָס נאָך אונטערוואַכען.... איהר מעגט זיך געהן.

אַבער אז די דריי פערזאָנען זיינען שוין געווען ביים אַרויס־גאַנג, האָט ער זיך פאָרט ניט געקאָנט איינהאַלטען פון דעם וואַניש אויסצוגעפינען און קלאָהרער צו מאַכען דעם וויכטיגען פונקט, וואָס האָט איהם געשטערט זיין גאנצע נייע השערה

ניט קוקענדיג דארט, וואָס מען האָט איהם פון אויבען דערווייל גאַרניט צו טהון אַליין, איידער ער פרעגט זיך פריהער אָן.

— ניין, איהר ציהט נאָך אויף אַ וויילע, — האָט ער גע- זאָגט צו זשאַק'ן; — איך דארף אייך נאָך עפּים פרעגען.

די רובאָס זיינען געבליבען שטעהן אין קאָרידאָר. די טיהר איז געווען אָפּען, אָבער זיי האָבען זיך ניט געקאָנט ריהרען פון אָרט; עפעס האָט זיי דאָרט פערצאמט דעם וועג — דאָס איז געווען די מורא פאר דעם, וואָס עס קומט איצט פאַר ביים אונ- טערזוכנס-דיכטער אין קאָבינעט, די איינפאכע פיזישע אונמעג- ליכקייט אַוועק צו געהן, ניט וויסענדיג וואָס מ'האָט דאָ ווידער געפרעגט ביי זשאַק'ן. זיי האָבען זיך געדרייט אַהין און צוריק, און געשטאַנען אויפ'ן איין אָרט, פיהלענדיג, אַז די פיס זיינען ביי זיי ווי אונטערגעהאַקט. און זיי האָבען זיך ווידער אַראָב- געלאָזט אויף דער באַנק, וואו זיי זיינען שוין פריהער אָנגעזעסען און געווארט שטונדען לאַנג; זיי זיינען געזעסען ווי דערשלאָ- גענע און האָבען געשוויגען.

אַז דער מאַשיניסט איז ארויס פון דעם קאָבינעט, האָט רובאָ זיך קוים געקאָנט אויפהויבען.

— מיר האָבען אויף אייך געווארט; מיר וועלען צוזאמען געהן צו דער סטאַנציע.... נו, וואָס וויל ער?

אָבער זשאַק האָט אַוועקגעדרייט דעם קאָפּ, אַ צומישטער, גלייך ווי ער האָט געוואָלט אויסמיידען דעם בליק, וואָס סעווע- רינע האָט געוואָרפן אויף איהם.

— אָה, ער ווייסט קנאַפּ וואָס; ער פלאַנטערט זיך, — האָט ער ענדליך געזאָגט. — איצט האָט ער מיך גאר געפרעגט, צו איז דער מאָהר ניט בעגאַנגען געוואָרען פון צוויי צוזאַמען. אין האַוור האָב איך זיי דערצעהלט, אַז איך האָב עפּים געזעהן אַ שוואַרצע מאַסע ליגען אויף די פיס פון דעם אַלטען; האָט ער מיך איצט וועגען דעם אויסגעפרעגט... ער מיינט, דאכט זיך, אַז דאָס איז בלויז געווען די רייזע-קאַלדערע... און ער האָט געהייסען אריינברענגען די קאַלדערע און האָט נור געוואָלט, איך זאָל איהם זאָגען, צו איך דערקען עפּים... מיינ גאָט! יא, ס'איז אפּשער- גע-

ווען נור א קאלדערע.

די רובאָ'ס האָבען געציטערט. מ'האָט שוין דערשמעקט ! איין וואָרט פון דעם יונגען מאן, און זיי זיינען פארלאָרען... און ער ווייסט זיכער. ער וועט ענדליך, אויסזאָגען. און אלע דריי, — די פרוי צווישען די צוויי מענער, — האָבן בען, ניט רעדענדיג, פארלאָזט די יוסטיץ-קאמער ; אז זיי זיינען שוין ארויס אין גאס, האָט רובאָ געזאָגט : — אָט וואָס, קאלעגע : — מיין פרוי וועט די טעג דארפן זיין אין פאריז עפּים צו פארזאָרגען. כ'לעבען, ס'וואָלט געווען זעהר פיין פון אייך איהר צו העלפּען ווען זי וועט עפּים דארפן.

5.

עלף אוהר פופצעהן, פונקט צו דער מינוט, האָט דער סיגנאַל-פאסט אויף דעם בריק „דע-לא-אייראָפּ“ דערלאנגט צוויי פייער, אז דאָס הייסט, אז דער שנעל-צוג פון האַוור איז שוין ארויס פון דעם באַטיניאַלער טונעל ; און באלד האָבען זיך די סיגנאַל-צירקלען א דרעה געטהון און דער צוג איז אריין אין דער סטאנציע, פייפענדיג יעדע סעקונדע, קרעכצענדיג און קריצענדיג מיט די צייטנער פון זיינע צוויי-קעמערן ; ס'האָט פון איהם געקאפּעט פון נעץ פון דער שלאַנס-רענען, וואָס האָט ניט אויפגעהערט צו-געהען פון רואן אָן.

די קאָנדוקטאָרס פון דעם צוג האָבען נאָך קיין צייט ניט גע-האָט צו עפענען די טהירלאָך פון די וואַגאָנעס, ווען איינער פון די וואַגאָנעס האָט זיך געעפּענט, און סעווערינע איז האַסטיג אַראָפּגעשפּרינגען אויף דער פּלאַטפאָרמע נאָך איידער דער צוג האָט זיך אָבגעשטעלט. איהר וואַגאָן איז געווען דער לעצטער, און זי האָט זיך געאיילט צוצוקומען צו דעם לאָקאָמאָטיוו, שטופענדיג זיך צווישען די פּאַסאַזשירען, וועלכע זיינען אין דער צייט שוין אויך ארויס פון די וואַגאָנעס, מיט זייערע קינדערלאָך און באַנאָזש. זשאַק איז געשטאנען ביי דער מאַשין, אויף'ן טרעפּעל, ווארטענ-דיג אויף א פרייען וועג אין דעפּאָ ; און פּעקע האָט דערווייל מיט א שטאַמקע געווישט די מעש ביי דער מאַשין.

— אלזא, בלייבט עס אזוי, — האָט זי געזאָגט, שטעלענדיג זיך אויף די שפיץ פינגער. — פונקט דריי אהער וועל איך זיין אויף דער גאס קארדינע, און איהר וועט אזוי פריינדליך זיין און מיך פאַרשטעלען אייער שעה, איך זאָל איהם קאָנען פערזענליך דאָנער קען.

רובאָ האָט עס אויסגעטראכט דעם אויסרעד, אז זי דארף דאַנקען דעם דעפּאָדמיסטער פון באטיניאָל פאַר אַ עפּיס אַ שטוי קעל טובה פון אַ מאָל, און אויף דעם אופן האָט זי געדאַרפט אָנקור מען צו די פריינדליכקייט פון דעם מאַשיניסט, ווערען מיט איהם גאָהענטער בעקאנט און ווירקען אויף איהם.

אַבער זשאק, פאַרשוואַרצט פון די קוילען, פאַרנעצט פון דעם רעגען, אן אויסגעמאטערטער פון רעגען און פון ווינר, האָט אויף איהר אַ שטייפן בליק געטהון, און איהר ניט געענטפערט. דעם מאָן איהרע האָט ער ניט געקאָנט ענטפערען בשעת'ן ארויספאָהרען פון האוור; און דער געדאַנק, אז ער וועט דארפן זיין מיט איהר איינער אליין האָט איהם ניעדערגעשלאָגען, ווייל יעצט האָט ער שוין געוואוסט, אז ער וועט דורשטען נאָך איהר.

— אלזא, בלייבט עס אזוי? — האָט זי ווידערהאַלט, שמויכלענדיג מיט איהר שטילען לאסמשענדען בליק, ניט קוקענדיג אויף איהר פערוואונדערונג, וואָס ער איז אזוי שמוציג, אז זי האָט זיך אזש געמייאוסט און האָט איהם קוים געקאָנט דערקאָנען, — ווי זאָגט איהר? מעג איך זיך אויף אייך פארלאָזן?

און אזוי ווי זי איז נאָך אלץ געשטאַנען אויף די פינגער, האָט זי זיך געוואָלט מיט דער האַנד, פאַרצויגען אין א הענדשקע, אָנהאַלטען פאַר די אייזערנע הענטעל; פּעקע האָט זי פריינדל'יך געווארענט.

— היט זיך, איהר וועט זיך אויסשמירען.

און דאָ האָט זשאק שוין געמוזט ענטפערען. און ער האָט געענטפערט מיט אַ ברוגז'ען טאָן: —

— גוט; אין דער גאס גארדינע... דער פאַרפּלומטער רעד-גען זאָל מיך כאַטש ניט צונעצען ביז גאָר. ס'א חויר'שער וועטער! סעווערינע'ן האָט געריהרט זיין מיזעראַבלער אויסזעהען, און

זי האָט געזאָגט, גלייך ווי געליטען האָט ער נור פון איהרעמוועגען.
— אַך, ווי איהר האָט זיך אָנגעמאַטערט און מיר איז געווען
אזוי גוט! ... ווייסט איהר, כ'האָב דאָך פון אייך געטראכט, ווען
כ'בין געווען אויסער זיך אויף דעם רעגען... און איך בין דאָך
געווען אזוי צופריעדען פון דעם געדאנק, אז איהר פיהרט מיך
אַפּ אין דער פריה, און אויף-דער-נאכט וועט איהר מיך צוריק אָב-
פיהרען, מיט'ן שנעל-צוג!

אַבער איהר לייעבליכע גוט-ברידערשאפט, אזא צערטליכע,
האָט איהם נאָך מעהר בעאונרוהיגט. און איהם איז מיט אַ
מאָל געוואָרען גרינגער, ווען אימיצער האָט געגעבען דעם בע-
פעהל: — „צוריק!“ ער האָט האַסטיג אַ ציה געטהון דאָס הענ-
טעל פון דעם פייפער און דער הייצער האָט האַסטיג אָבערשטופט
די יונגע פרוי.

— דריי א זיגער!

— יא, דריי א זיגער!

און דער לאָקאמאטיוו האָט גענומען געהען; סעווערינא
האָט די לעצטע פארלאָזען די פאַסאזשיר פלאטפארמע.

אין דרויסען, אין גאס ד'אמסטערדאַם, האָט זי געוואלט פונ-
אנדערעפענען איהר רעגען-שירים; האָט זי אָבער מיט פערגעניגען
בעמערקט, אז עס רעגענט שוין ניט. זי איז צוגעגאנגען ביז צו
דעם סקווער די האוור, האָט זיך ווי איבערלייגט געגען א מינוט
און בעשלאָסען גלייכער באלד אריינגעהן עפעס אָבעסען. ס'איז
געווען פינף-און-צוואנציג מינוט אויף צוועלף, און זי איז אריינג-
געגאנגען אין אַ רעסטאָראַן אין עק קווארטאל פון דער גאס סעך-
לאזאר, און האָט זיך געהייסען דערלאנגען א פיינקוכען און א
קאטלעט. געגעסען האָט זי פאמעלאך; זי האָט זיך ווידער
פארטראכט דערפון וואָס מאטערט זי שוין צייט אייניגע וואָכען;
איהר פנים איז געוואָרען בלאס און אנגסטליך; און האָט פאר-
לאָרען דעם שטילען, חן'עוודיגען שמייכעל איהרען.

אַ טאָג פאר דעם און צוויי טעג נאָך דעם פארהער אין רואן
האָט רובאָ בעשלאָסען, אז עס ווערט שוין נאָך געפעהרליך וויי-
טער צו ווארטען און ער האָט דאָס ווייב אוועקגעשיקט קיין פאריז

אויף אַ וויזיט צו מ'סיע קאמיללאמאָט, אָבער ניט אין דעם האַפּ פון מיניסטעריום, זאָנדערן צו איהם אַ היים, אין גאס דע ראָשע, וואו ער האָט געוואָהנט איינער אליין אין די צווייטע הויז צו גראַמאַרען'ס. זי האָט געוואוסט, אז זי וועט איהם טרעפּען אין דער היים איינס אַ זייגער, און זי האָט זיך ניט געדארפט איילען; זי וועט בעסער זיך אָנגרייטען, וואָס איהם צו זאָגען, בעמיהענ'דיג זיך צו טרעפּען, וואָס ער וועט איהר פרעגען, כדי זי זאָל דער'פון דערנאָך ניט ווערען ביי זיך צומישט. מיט אַ טאָג פריהער האָט נאָך עפּיס אזוינס פאַסירט, וואָס האָט זי אונטערגעאיילט צו פּאָהרען קיין פאַריז: זיי האָבער דערהערט פון די רעדערייען, וואָס זיינען אָנגעגאנגען אויף די סטאַנציאָן, אז מאדאם לעבלע און פילאַמענע דערצעהלען אומעטום, אז די קאָמפּאָניע וועט רובאָ'ן אַבאָגען פון דער שטעלע, ווייל ער האָט זיך דאָ מיאוס פאַר'דרעהט; און דאָס ערגסטע איז, אז מ'האָט וועגען דעם אַ פרעג געטון ביים סטאַנציאָן-מייסטער מ'סיע דאָבאָדי, האָט ער ניט געזאָגט, אז ניט, — וואָס דאָס האָט דעם קלאַנג צוגעגעבען נאָך מעהר וויכטיגקייט. ס'איז, אלזאָ געוואָרען נויטיג, זי זאָל וואָס שנעלער זיין אין פאַריז זיך צו פאַרטהיידענען און צו בעטען די פראָטעקציאָן פון אזא מעכטיגע פערזענליכקייט, ווי ס'איז פיר זיי אַמאָל געווען דער הויפט-דיכטער. אָבער הינטער דער בקשה, וועלכע איז געווען אַ גוטער תירוץ צו קומען מיט אַ וויזיט, איז געווען בעהאַלטען אַ וויכטיגערע אורזאכע, די ברענענדע, טיפּע דורשט געוואָהר צו ווערען, — אַ דורשט, וועלכע שטופט אָפּט דעם פאַרברעכער זיך בעסער אליין צו מסר'ן, איידער צו בלייבען אין צווייפּעל, דאָס האָט זי גאָר אַראָפּגענומען דעם קאָפּ, ספּעציעל איצט, אז זיי האָבען דערשפירט, פון זשאַק'ס רעד, אז ס'איז גע'ווען נאָך אַ צווייטער מערדער. זיי האָבען זיך געמאטערט פון צווייפּעל, צו האָט מען געפונען איהר צעטעלע, צי ווייסט מען די פאַקטען; פון מינוט צו מינוט האָבען זיי ערוואַרטעט, אז אָט זוכט מען זיי, אָט כאַפט מען זיי. און זייער מאטערניש איז זיי געוואָרען אזוי אונערטרעגליך, אז דער מינדעסטער פאַקט וועגען זיי איז געווען אזוי מורא'דיג גרויס אין די אויגען, אז זיי האָבען

שוין בעסער געוואָלט זעהען א סוף דערפון, איידער אזא אונזער-
ליכע ציטערנמש... זאָל שוין זיין וואָס עס לויף זיך, אבי וויסען,
אבי ניט ליידען אזוי.

סעווערינע האָט אָבגעגעסען, זייענדיג אזוי צוטרעגן, אז
זי האָט זיך ווי אויפגעכאפט פון שלאָף, אז זי איז גאָר אין א רעס-
טאָראָן. א יעדער ביסען איז געווען ביטער און האָט זיך איהר
געשטעלט אין האַלץ; און די קאָפּע האָט זי ניט געקאָנט טרייבן
קען. און אַבוואָהל געגעסען האָט זי זעהר לאַנגזאָם, איז ערשט
געווען קוים א פילערטעל אייף איינס, ווען זי איז ארויס פון'ם רעס-
טאָראָן. נאָך גאנצע דריי-פערטעל שעה צו וואַרטען! און זי,
וואָס האָט אזוי געליעבט פאָרן און האָט אזא פערגניגען געהאט
פריי ארומצוגעהען אויף די טראַטואַרען, יעדעס מאָל וואָס זי
פלעגט האָבען די זעלטענע געלעגנהייט צו קומען אין שטאָרט, —
זי האָט זיך איצט געפיהלט א צושראָקענע, א פערללאָרענע און
אונגעדולדיג שוין צו מאַכען א סוף און צו אנטלויפן. די טראַט-
וואַרען האָבען זיך שוין אויסגעטריקענט; א וואַרעמער וויינד
האָט שוין צוטרעבען די וואַלקענס.

זי האָט זיך גענומען מיט דער גאס טראַנשע, און איז צוגע-
קומען ביז צום בלומען-מאַרק דע-לאַ-מאָדעלין, — דאָס איז געווען
איינער פון יענע מאַרק-טעג אין מאָנאט מערץ, ווען די בלאַסע
טעג פון דעם געענדיגטען ווינטער ווערען ווי בעדעקט מיט די
אלערליי געבראכטע בלומען. א האַלבע שעה האָט זי זיך ארומגע-
דרייט אין דעם דאָזיגען פרייהלינג פאר דער צייט, א צוטרעגנע
פון איהרע אונקלאָהרע געדאנקען, טראכטענדיג פון זשאָן, ווי
פון א שונא. מיט וועלכען מען מוז זיך איבערבטען. זי האָט
זיך צופאנטאזירט, אז זי איז שוין געווען אין דער גאס דע ראָשע,
ביי מ'סיע קאמפּי-לאַמאָט, און האָט שוין דאָ אַלעס געפועלט, און
איצט דארף זי זיך נור פארזיכערען, אז דער זשאָק זאָל שווייגען.
און דאָס איז געווען א שווערע זאך, און זי האָט זיך געדרייט
דעם קאָפּ, און איהר האָבען זיך פאָרגעשטעלט אלץ אזוינע ראָ-
מאַנטישע פלענער. אָבער דער טראכטען האָט זי קיין מיה ניט
געקאָסט, און זי ניט געשראָקען, זאָנערן זי זאָגאר ווי פאמלאַך

בערוהיגט... פלוצים האָט זי דערזעהן אַ זייגער אויף אַ קלייט אין מאַרק : — ס'איז שוין געווען צעהן מינוט אויף צוויי. און דעם ווייזט האָט זי נאָך גיט געמאכט ; די וואַהרע ווירקליכקייט האָט איהר אַ קלעם געטהון, און זי איז מיט האַסטיגע טריט אוועק אין די גאס דערפֿאַשע.

די וואָהנונג פון מ'סיע קאמיל־לאמאָט איז געווען אויף'ן עק פון די גאס דערפֿאַשע און פון די גאס דע־נאַפֿל. סעווערינע האָט געמוזט פאַרבייגעהען פאַר די וואָהנונג פון גראַמאַרען'ען, וועל־כע איז געווען וויסמ, שטיל, מיט פאַרמאכטע לאָדען. זי האָט אויפגעהויבען די אויגען, און גענומען געהען שנעלער. זי האָט זיך דערמאָנט, ווי זי איז דאָ געווען צום לעצטען מאָל. דאָס הייז איז איהר געשטאַנען פאַר די אויגען — גרויס, שרעקליך. זי איז אָבערגאנגען אייניגע טריט ווייטער ; אינסטינקטיוו האָט זי זיך אומגעקוקט צוריק, ווי איינער וואָס איהם יאָגט זיך נאָך אַ גאַנצער עולם. און זי האָט דערזעהן, איבער'ן וועג, דעם אונטער־זוכונגס־ריכטער פון רואן, מ'סיע דעניזעי, קומענדיג מיט איהר אין דער זעלבער ריכטונג. זי האָט זיך דערשראָקען. האָט ער, דער ריכטער, אפשר בעמערקט, ווי זי האָט אַ בליק געטהון אויף דעם הויז ? אָבער ער געהט זיך גאנץ געלאָסען. סעווערינע האָט גענומען געהען נאָך לאַנגזאַמער און, אז ער האָט זי איבערגעיאָגט, איז זי איהם נאָכגעגאנגען אין גרויס אנגסט. און ס'האָט איהר אַ האַק געטהון אין האַרצען, ווען זי האָט דערזעהן, אז ער איז צו צום עק־הויז פון דער גאס דע נאַפֿל און האָט אָנגעקלינגען ביי מ'סיע קאמיל־לאמאָט.

און אַ פחד האָט איהר גענומען פאַר'ן האַרצען. איצט, ווי וועט זי דאָס זיך דערווענען אויף אריינצוגעהען אהין ; און זי האָט זיך אומגעקערט און איז אוועק מיט דער גאס ד'ע־ניבורג, ביז זי איז צוגעקומען צום בריק דע ל'איראַפֿ, דאָ האָט סעווערינע זיך ערשט אָביסעל בערוהיגט. און גיט וויסענ־דיג, וואָס איצט צו טהון און וואוהין צו געהן, אַ צומישטע, האָט זי זיך אָנגעשפּאַרט אָן איינע פון די פאַרענצעס און האָט אַרונ־טער געקוקט, צווישען די אייזערנע שטאַנגען, בעטראַכטענדיג די

גרויסע שטרעקע פון דער סטאנציע, וואו עס האָבען געהאלטען אין איין ארומדרעהען זיך פיעלע צוגען. און זי האָט נאָכגעקוקט מיט איהרע צושראָקענע אויגען די לויפענדע וואַגאַנעס, און דער גע- דאַנק איז איהר דערווייל ניט ארויס פון קאָפּ, און דער ריכטער איז געוויס געקומען צו פאָהרען וועגען דעם מאָרד, און די צוויי מענער זיצען איצט און רעדען פון איהר, און איהר שיקזאל ווערט בע- שלאָסען פיעלייכט אין דיעזער מינוט. און יעדע פיצעלע האָפנונג איז אוועק פון איהר, און ס'האָט זי אָנגעכאפט דער שרעקליכער וואונש זיך בעסער אנידער צו ווארפען אונטער די רעדער פון א לויפענדען צוג איידער זיך אומצוקעהרען אין די גאַס דע-ראַשע. און אַט קומט טאקי ארויס א צוג פון אונטער דעם הענגדאָך פון איינעם פון די הויפט-וואַקזאַלען, און דער צוג רוקט זיך צו צו איהר און געהט ווייטער אונטער דער בריק, וואו זי שטעהט, און רויכט איהר אריין אין פנים א ווארימען וואַלקען פון ווייסען דאמפּ. און דאָ האָט זי פלוצים דערזעהען, אז איהר גאנצער קומען קיין פאריז איז ארויסגעוואָרפען, און זי האָט זיך פאָרגעשטעלט די שרעקליכע אַנגסט, וואָס זי וועט מיט זיך פון דאנען ארויספיהרען, אויב זי וועט ביי זיך ניט האָבען די גבורה זיכער עפּיס געוואָהר צו ווע- רען, אז ס'האָט איהר גענומען פולע פינף מינוט איידער זי האָט ווידער געפונען איהר פריהעריגען מוטה. די לאָקאָמאָטיווען האָ- בען געפּייפט; און זי האָט נאָכגעקוקט איין קליינע וואקזאַל- מאַשין, וועלכע האָט געהאלטען אין פונאנדערנעמען אן אַרטיגען צוג. און אביסעל ווייטער, ארויף לינקס, האָט זי דערזעהן, ווען זי האָט אויפגעהויבען די אויגען, דער מומע וויקטאָריאַ'ס פענס- טער, איבער די פאַסט-געביידע, אין דעם אויבערשטען עטאזש, — דאָס פענסטער, וואו זי איז דאן געשטאנען מיט איהר מאן, פאר דער עקעלהאפטער סצענע, פון וועלכע ס'איז ארויסגעקומען זייער גאנצער אונגליק. און זי האָט זיך דערמאָנט אָן איהר גרויסע סכנה, און ס'האָט זי אָנגעכאפט אזא שאַרפער וועהטאָג, אז זי האָט מיט א מאָל דערפיהלט, אז זי איז בערייט אויף אלעס, אבי אן עק זאָל עס נעמען...

א קלאנג פון די סינגאַל-דעהרלאָך און אן אונגעווערער רויש

האָט זי פארטויבט, און א געדיכטער רויך האָט פארשטעלט דעם האַריוואָנט, איינהילענדיג דעם גרויסען העלען הימעל פון פאריז. און זי האָט זיך ווידער אומגעקערט צו דער גאס די ראַשע, געהערדיג אהין, ווי צו איהר זעלבסט־מאָרד : פלוצלינג האָט זי גענומען געהען שנעלער, זיי זאָלען זיך דערווייל חלילה פון דאָרט ניט צוגעהען, און זי וועט קיינעם ניט טרעפן.

אז סעווערינע האָט ענדליך אָנגעריהרט דאָס קנעפעל פון דעם גלאַק, האָט זי ווידער אָנגעכאפט די מורא. אָבער דאָ האָט דער דיענער זי שוין אריינגעפיהרט אין ווארטונגס־זאָל און איהר געפרעגט איהר נאָמען. דורך די האַלב־אָפּענע טיהר, האָט זי גאנץ דייטליך געהערט דעם לעבהאפטען געשפרעך פון צוויי מענער : און באלד איז געוואָרען שטיל, מיט א מאָל, ווי אין א קבר. און זי האָט שוין מעהר ניט געהערט, בלויז, ווי עס האָקט איהר אין די שלייפען ; און זי האָט זיך געטראכט, אז דער אונטערזוכונגס־ריכטער איז נאָך מסתמא דאָרטען, און אז מען וועט זי דאָ לאָזען ווארטען א שעהן ביסעל און אז דאָס ווארטען נעמט איהר ארויס די נשמה. פלוצים, נאָך מיט א מאָל, אן איבערראשונג : — דער דיענער האָט זי א רוח געטהון און זי אריינגעפיהרט אין קאבינעט. געוויס, איז דער ריכטער נאָך דאָ ; ער מוז דאָ זיין ערגיץ הינטער דער פאָרטיערע.

דאָס צימער איז געווען א גרויסער ארבייטס־קאבינעט, מיט א דיקען דעק אונטער די פיס און מיט שווערע פאָרטיערעס, און אזא פארמאכטער און שטרענגער, אז קיין פיס האָט זיך פון דרויסן סען ניט געהערט. און דאָך זיינען דאָ געווען בלומען, — בלאַסע רויזען, און א בראָנזענעם קאשיקעל. און אין דעם האָט זיך ארויסגעוויזען דעם מאנ'ס גוסט פיר דאָס ליבעליכע — א מעלד, וואָס ער האָט געוואָלט פארבאָרגען הינטער זיין שטרענג קייט. דער בעל־הבית אליין איז געשטאנען אין מיטען צימער, זעהר קאָרעקט איינגעשנורעוועט אין זיין ראָק ; זיין מאָגערער פנים, מיט עטוואָס גרויע באקענבארדען, האָט אויך אויסגעזעהען שטרענג אָבער נאָך אלץ שעהן, און דער גאנצער פארשוין האָט אויסגעזעהן ווי א פינער מאן פון דער הויכער געזעלשאפט, אָב־

וואָהל ער האָט זיך געהאַלטען מיט דעם גאנצען אָפיציעלען שטאַלץ פון אַ בעאַממען, אין דער האַלב דונקעל־הייט פון דעם קאַבינעט האָט ער אויסגעזעהען גאנץ גרויסוויירדיג.

אַז זי איז אריין אין קאַבינעט, האָט זי באלד דערפיהלט די וואַרעמע לופט אָנגעפילט מיט פערפומען; זי האָט קיינעם פאר זיך ניט געזעהען אַחוץ מ'סיע קאַמיר־לאמאט, וועלכער האָט אויף איהר געקוקט. ער האָט זי ניט געלאדען זיך זעצן, און האָט בכיוון געשווינגען, וואַרטענדיג, אַז זי זאָל אומגעפערענט ערקלערען צו וואָס זי איז געקומען, די פּויע איז דערפון געוואָרען נאָך לענגער; און אין איהר שרעקליכען געפאָהר, האָט זי, פאַרקעהרט דורך אַ געוואָלדיגע ענטקעגענוויירקונג, זיך גענצליך בעהערשט, ווערענדיג רוהיג און זעהר קאַלטבלוטיג.

— מ'סיע, — האָט זי געזאָגט, — איהר וועט מיר ענטשול־דיגען, וואָס איך נעהם מיר די פרייהייט זיך צו פאַרלאָזען אויף אייער גוטסקייט. אייך איז בעקאנט דעם שרעקליכען פאַרלוסט, וואָס איך האָב געליטען, און אין מיין יעצטיגע שלעכטע לאַגע האָב איך געוואָגט צו דענקען, אַז איהר וועט אונז ניט פאַרלאָזען און איהר וועט אונז אויך שענקען אַביסעל פּראָטעקציע, ווי דאָס פלעגט טהון אייער פריינד און אונזער בעשיצער, וועלכען מיר האָב בען פאַרלאָרען.

זי האָט דאָס אַלעס אַרויסגערעדט מיט אַ פּאָלקאָמען ריכטיג גע שטימע, לויט איהר איינגעבאָרענעם קונסט פון ווייבליכע צובע'אַטסטוואָ, ניט איבערטרייבענדיג ניט איהר טרויער און ניט איהר געבעט. און מ'סיע קאַמיר־לאמאט האָט שוין געמוזט זי איינלאָדען זיך זעצן — מיט אַ מאָד פון זיין האַנד; רעדען האָט ער צו איהר נאָך אַלץ ניט גערעדט; ער האָט זיך אַליין אויך געזעצט און האָט ווייטער געוואַרט. און זי האָט ווייטער גערעדט אַנזעהענדיג, אַז זי מוז עס בעסער ערקלערען.

— איך נעהם מיר די ערלויבניס אויפצופרישען אייער זכרון, דערמאָנענדיג אייך, אַז איך האָב געהאַט די עהרע אייך צו זעהען אין רואנוויל. אַך, ס'א גליקליכע צייטען דאָס זיינען דאן געווען פיר מיר!... יעצט זיינען געקומען די שלעכטע צייטען, און א

חויז אייד, מ'סיע, האָב איך קיינעם ניט, און איך בעט אייד איין נאָמען פון איהם, — וואָס מיר האָבען פאַרלאָרען. איהר, וואָס איהר האָט איהם אזוי געליעבט, זעצט פאַרט זיין גוטסקייט, און זייט צו מיר, וואָס ער איז מיר געווען.

ער האָט זי אויסגעהערט; ער האָט זי בעטראכט; און אלע זיינע חשד'ען זיינען אָבערשוואכט געוואָרען, — אזוי נאך טירליך איז זי געווען, אזוי בעצויבערענד אין איהר טרויער און איהר געבעט. דאָס צעמעלע, וואָס ער האָט געפינען צווישען גראַנמאָרען'ס פאַפירען, — די צוויי שורות אָהן אן אונטערשריפט, — איז ער געווען זיכער, האָט געמוזט זיין פון איהר און ניט פון קיין אנדערען; ער האָט עפּים געוואוסט פון איהרע פערזענלעכע ניסע צום הויפט־ריכטער, און איהר יעצטיגער וויזט האָט איהם נאָך מעהר איבערצייגט. און ער האָט אונטערבראָכען זיין געדענק מיט דעם אונטערזוכונגס־ריכטער, בלויז נור צו בעשטענדיגן זיין זיכערהייט. אָבער ווי קאָן מען עס זי האַלטען פאר שולדיג, אז מ'זעהט, ווי זי איז אזוי שטיל און אזוי רוחניג?

און קאמירלאמאָט האָט זיך געוואָלט די זאך קלאָהר מאכען, מיט זיין שטרענגען בליק אויף איהר, האָט ער זי געפרעגט.

— רעדט דייטליכער, מאדאם... איך געדענק אייד שוין זעהר גוט, און איך פאַרלאַנג גאָר קיין בעסערס ניט ווי צו קאָנען זיין ניצליך פיר אייד, אויב קיין אָבהאַלט וועט דאָ ניט זיין.

און סעווערינע האָט איהם זעהר קלאָהר איבערגעגעבען אלע איינצעלהייטען, פאַר וואָס איהר מאַן קאָן נאָך פאַרלייערען די שטעלע. ערשטענס איז מען איהם שטאַרק מקנא, וואָס ער האָט זיך אזוי שעהן דערדיענט און האָט ביז דאָ ניט לאנג געהאט אזא טהייערע פראַטעקציע. אָבער איצט, אז קיין בעשיצער האָט ער שוין ניט. האָבען זיינע שונאים זיך אָנגענומען מיט נייעם מוטא און בעמיהען זיך נאָך מעהר. קיין נעמען וועט זי, פון דעסטוועגן, ניט דערמאָנען; און וועט איינהאַלטען איהר שפראך אין געוויסע גרענצען, אָבוואָהל דאָס געפאָהר איז גרויס; אָבער אז ס'איז שוין געקומען אזוי ווייט, אז זי האָט געמוזט פאָהרען קיין פאַרזי, איז דאָס נור אויס פאַלקאָמענער איבערצייגונג, אז אָבלע-

גען אויף שפעטער טאָר מען שוין ניט. ווער ווייס וואָס : מאָר-
גען קאָן שוין אויך זיין צו שפעט. שטיצע און טרויסט בעט זי
זאָפּאַרט. און די אלע איהרע רייד האָט זי אונטערשטיצט מיט
אזוי פיעל לאַגישע פאקטען און ריכטיגע אורזאכען, אז ס'האָט
ווינקליך אויסגעזעהען, אז מיט איהר קומען האָט זי קיין אנדער
צוועק גאָר ניט געקאָנט האָבען.

מ'ס'יע קאמיללאַמאָט האָט בעטראכט איהר פנים ביז דעם
מינדעסטען קוים בעמערקזאמען ציטער פון איהרע ליפּען. פלור
צום דערלאנגט ער איהר דעם ערשטען זעץ איבער'ן מח.

— אָבער פאַר וואָס זאָל גאָר די באהן-קאָמפּאַניע וועלען
אָבזאָגען אייער מאן ? וואָס קאָן זי פאַרט האָבען עפּים וויכטי-
געס גענען איהם ?

זי האָט פון איהם אויך קיין אויג ניט אַראָפּגעלאָזט, בעמער-
קענדיג די מינדעסטע קנייטשעלע פון זיין פנים, און אלץ טראכט
טענדיג, צי ער האָט געפינען דאָס צעטעלע ; און ניט קוקענדיג
אויף די אונשולדיגקייט פון אזא פראגע, איז אין איהר מיט א מאָל
אַריין די איבערצייגונג, אז דאָס צעטעלע געפינט זיך ערגיץ דאָ.
אין דעם צימער ; און ער ווייסט אלעס, און וויל איהר בלוז
אונטערשטעלען א פאסטקע, וויל איהם ווילט זיך זי אויספירן-
בירען, צי וועט זי האָבען דעם מוט, זיך מודה צו זיין אין דער
אמת'ער אורזאכע פאַר וואָס איהר מאן זאָל פערליערען די שמע-
לע. און דערצו נאָך האָט ער צו שטאַרק בעטאָנט זיינע ווערטער,
און זי האָט דערפיהלט, אז זיינע בלאַסע מיעדע אויגען קוקען איהר
אַריין אין דער טיעפעניש פון איהר נשמה.

אָבער מוטשיג געהט זי ענטקענען דעם געפאָהר.

— אַך, מײן גאָט, מ'ס'יע, — ס'איז דאָך עטוואָס שרעקלי-
כעס : — אונז בעשולדיגט מען, אז מיר האָבען ערמאָרדעט אונזער
וואָהלטהעמער ! — צו לייעב די מיזעראַבלע ירושה. ס'איז אונז
ניט שווער געווען צו בשווייען אונזער אונשולד. אָבער, עס
בלייבט דאָך שטענדיג איבער עפּים א חשד פון אזוינע בעשולדי-
גונגען, און די קאָמפּאַניע האָט, אָהן צווייפּעל, מורא פאַר א סקאַנ-
דאַל.

און ער איז ווידער א מאָל איבערראשט געוואָרען, און צו-
מישט געוואָרען פון אזא אָפּענהערציגקייט, און נאָך מעהר פון
דעם טאָן, ווי זי רעדט עס ווי פון האַרצען. דערצו נאָך האָט
איהם סעווערינע, וועלכע איז איהם פון ערשטען בליק אויסגעקומען
א נאָנץ געוועהנליכע פארשוין, יעצט אויסגעזעהען נאָר צוציהענד,
מיט די לעבליכע ווייבליכקייט פון איהרע בלויע אויגען אונטער די
שעהנע שוואַרצע האָאַר איהרע. און ער האָט זיך דערמאָנט אַן
זיין פריינד גראַממאַרען, ווי אַן אייפערזיכטיגער אין זיין בער-
וואַנדערען. די יונגע פרוי : ווי קומט ער, צום טייוועל, אזא'ן
אַלטער, שטענדיג צו האָבען אזוינע ווייבעלאך, ביז'ן טויט אריין,
אין דער צייט וואָס ער, יונגער פון איהם מיט צעהן יאָהר, מוז
זיך שוין אַבזאָגען פון אזוינע שפּיעלכלאך, כּרי אין נאָנצען ניט
צו פאַרשווענדען זיין ביסעל כּח ? זי איז דאָך ווירקליך זעהר בער-
צויבערענד, זעהר פּיין ; און ער האָט ביי זיך ניט געקאָנט איינ-
האַלטען זיין שמייכל פון דעם לעבשהאָבער פון דער קונסט, אָב-
וואָהל היינט צו טאָג איז ער שוין אַליין אין דעם ניט פאַראינטער-
רעסירט, — ער, דער שטרענגער בעאמטער, מיט זיין קאַלטען
גרויס-ווירדיגען אויסזעהען, בעלעסטיגט פון אזא'ן אונאנגעזעהמע
געשיכטע.

אַבער סעווערינע, מיט די געוואנטקייט פון דער פרוי, וואָס
פיהלט איהר קראפט, האָט אונפאַרזיכטיג בעמערקט : —
— אזוינע מענשען ווי מיר, הרג'ענען ניט צוליב געלד. א
פיעל וויכטיגער אורזאכע וואָלט דאָ בעדארפט זיין, און ס'איז
אַבער ניט געווען.

ער האָט זי אָנגעקוקט ; ער האָט בעמערקט אַ צימער אין
די ווינקלען פון איהר מויל. יא, זי איז דאָס ! איצט ווייס
ער שוין, זיכער, און בעמערקענדיג, אז ער האָט אויפגעהערט
צו שמייכלען, און האָט גערוועזן צוזאמענגעדריקט די ליפּען, האָט
סעווערינע באַלד פערשטאַנען, אז זי האָט זיך פערראטהען. זי
האָט דערפיהלט אזא מין שוואכקייט, ווי אלע איהרע קרעפטען
וואָלטען זי פערלאָזען. פון דעסמוועגען איז זי געבליבען זיצען
אויפ'ן שטוהל גלייך ווי פריהער, זי האָט געהערט, אז דער טאָן

פון איהר שטימע איז גראדע אזוי רוחיג, ווי פריהער, און אז זי רעדט גראדע דאָס, וואָס געהעריג איז. דער געשפרעך האָט אָנגעהאַלטען, אָבער איינער פון דעם צווייטען האָט שוין גאָר ניט געקאָנט געוואָהר ווערען; וואָס די ווערטער זאָלען ניט געווען זיין, אָבער גערעדט האָבען זיי נור דערפון, וואָס זיי האָבען ניט ארויסגעזאָגט. ער האָט איהר בריעף, זי האָט איהם געשריבען, דאָס האָט מען געקאָנט ארויסזעהען אפילו פון זייער שווייגען. — מאַדאם, — האָט ער ענדליך געזאָגט, — איך ענטזאג זיך ניט פאר אייך זיך צו בעמיהען פאר די קאָמפאניע, אויב איהר פערדיענט זיך ווירקליך מען זאָל זיך מיט אייך אינטערעסירען. גראדע היינט אָבענד ערווארט איך דעם הויפט פון דער קאָמפאניע.... צוליעב אן אנדער געשעפט.... אָבער איך דארף האָבען אייניגע אויסקינפטע. אָט וואָרט! שרייבט מיר אָן דעם נאָמען, די יאָהרען און די שטעלע פון אייער מאן, — און ענדליך אַלץ, וואָס קען מיר בעקאנט מאַכען מיט אייער לאַגע.

און ער האָט צו סעווערינע'ן צוגעהוקט אַ קליין טישעל, און האָט אויפגעהערט אויף איהר צו קוקען, אום ער זאָל זי ניט צופיעל איבערשרעקען. זי האָט אַ ציטער געטהון: ער האָט געוואָלט אַ מוסטער פון איהר האַנדשריפט, אום עס צו פערגלייך כען מיט דעם צעמטעלע. געגען אַ מינוט האָט זי פערצווייפעלט געזוכט אן אויסרעד, אום זיך דערפון צו ענטזאגען, אָבער זי האָט זיך באַלד בערעכענט: צו וואָס? ער ווייסט דאָך שוין אַלץ איינס. און מען קען דאָך אימער קריגען איהרע אייניגע געשריבענע ציילען.... אָהן אַ שום אויסערע אויפגענונג, גאנץ איינפאך, האָט זי אָנגעשריבען, וואָס מען האָט פון איהר געפאָדערט. שטעהענדיג הינטער איהר האָט קאמפּילאמאָט באַלד דערקענט איהר האַנדשריפט, וועלכע איז געווען אביסעל מעהר לענגליך, ניט אזוי אַ ציטרעסעלטע ווי אין דעם צעמטעלע. ער האָט זיך ניט געקענט אָבזאונדערען אויף די אונערשראָקענהייט פון דיעזער קליינענ-קער פרוי; איצט, ווען זי האָט אויף איהם שוין ניט געקוקט, האָט ער אויף זיינע ליפּען וויעדער געהאַט דעם שמייכל פון אַ מאן, אויף וועלכען שעהנדיג האָט נאָך עפּים אַ ווירקונג, אָבער

וועלכער איז פון ערפאהרונג גלייכגילטיג צו יעדע זאך. אין דער ווירקליכקייט לוינט זיך גאָר ניט די מיה צו זיין וואהרהאפט. ער האָט נור געזוכט אַבצוהיטען די געזעלשאפטליכע אָרדנונג, צו וועלכע ער האָט געדיענט.

— אַלזאָ! מאַדאם, גיט דאָס מיר איבער, איך וועל אָנ' קלויבען אויסקינפטע, און וועל זיך בעמיהען צו טהון אלעס, וואָס פון מיר הענגט אָב.

— איך בין אייך זעהר דאנקבאר, גנעדיגער הערר! אַלזאָ, איהר וועט שוין העלפען מיין מאן, מעג איך עס שוין בעטראכטן מען ווי בעשלאַסען?

— אַך, ניין! איך פערשפרעך גאָר ניט... איך מוז נאָך זעהען, בערענען...

און ווירקליך, ער האָט זיך נאָך געקוויינקעלט, ער האָט נאָך ניט געוואוסט ווי זיך צו בעגעהן מיט דעם פאָר פאָלק.

סעווערינע'ן האָט פארקלעמט ביים הארצען ביים געדאנק, אז זי איז אין זיין מאַכט, און אז ער קען זי רעמען אָדער פערניכטען. זי האָט ניט געוואוסט די רעזאָנען, וועלכע קענען ווירקען אויף דעם ערשטען אָדער דעם צווייטען בעשלוס.

— אַך! מיין הערר, בערעכענט נור אונזער מאטעריעניש... איהר וועט דאָך מיר ניט לאָזען אוועקפאָהרען, ניט געבענדיג מיר עפּיס אַ פערזיכערונג.

— צום בעדויערען, מאַדאם! איך קען גאָר ניט טהון. ווארט אויס.

ער האָט זי לייכט גערוקט צו דער טיהר. סעווערינע האָט זיך געלאָזט געהן, אַ פערצווייפעלטע, אַן אויפגערעגטע, פארמיט אלעס צו דערזעהלען. זי האָט געפיהלט אַ שטארקע נויטיגקייט איהם צו צווינגען קלאָהר ארויס צו זאָגען, ווי ער דענקט מיט זיי צו האַנדלען. אום נאָך צו פערבלייבען אַ מינוט, און האַפּענ' דיג אויסצוגעפינען ווי זיך אויסצודרעהען, האָט זי אַ געשריין געטהון:

— איך האָב גאָר פערגעסען, איך האָב געוואָלט אייך פרע-

גען אן עצה וועגען דער אונגליקליכער צואה.... דענקט איהר אז מיר וואלטען זיך געדארפט אָבזאָגען פון דעם געשאנק?

— דער געזעץ איז מיט אייך, — האָט ער פאָרויכטיג גע-
ענטפערט. — דאָס ווענדט זיך שוין ווי מען קוקט אויף דער זאך
און ווי די אומשטענדען זיינען.

זי איז שוין געשטאנען אויף דער שוועל, אָבער זי האָט נאָך
געמאכט די לעצטע בעמיהונג :

— מיין הערר, איך בעט אייך, לאָזט מיך אזוי ניט אוועק
געהן, זאָגט מיר צו מעג איך האָבען א האָפנונג.

אַליין ניט וויסענדיג, האָט זי אָנגעכאפט זיין האַנד. ער
האָט די האַנד אוועקגענומען. אָבער זי האָט אויף איהם געקוקט
מיט איהרע שעהנע אויגען, וועלכע זיינען געווען פול מיט הייסען
געבעט, און ער איז ווייכער געוואָרען.

— נו ! קומט אריין ארום פינף א זייגער, פיעלייכט וועל
איך אייך האָבען עפּים צו זאָגען.

זי איז אוועקגעגאנגען ; זי האָט פערלאָזען דאָס הויז נאָך
מעהר בעאונרוהיגט ווי ווען זי איז געקומען. די לאַגע איז
קלאָהרער געוואָרען, און איהר שיקזאל איז נאָך געווען אונבער-
שטימט ; — פיעלייכט וועט מען זיי באלד ארעסטירען, ווי אזוי
דערלעכט מען ביז פינף א זייגער ? פלוצלונג האָט זי זיך דער-
מאָנט אָן זשאַק', אן וועמען זי האָט גאָר געהאט פערנעסען :
נאָך איינער, וואָס קען זי פערניכטען, ווען מען זאָל זי ארעסטירען!
און אַבוואָהל עס איז ערשט געווען האַלב דריי, האָט זי זיך דאָך
געאיילט און איז געגאנגען איבער ראָשע גאס צו דער גאס
קארדינע.

ווען קאמיללאמאט איז איבערגעבליבען אַליין, איז ער צו-
געגאנגען צו זיין קאַנטאָרעל. זייענדיג א נאָהענטער צו טיולערע,
וואוהין זיין בעשעפטיגונג אַלס גענעראל-סעקרעטאר פון דעם
יוסטיצ-מיניסטעריום פלעגט איהם כמעט יעדען טאָג ברענגען,
און זייענדיג כמעט אזוי מעכטיג ווי דער מיניסטער אַליין, ווייל,
ער פלעגט דורכפיהרען די געהיימיססטע בעפעהלען, האָט ער גוט
געוואוסט אויף ווי פיעל דיעזע גראַנמאָרען געשיכטע האָט גע-

שטאָכען די העכערע ספּערען. די אָפּאָזיציאָנס פרעסע האָט גע-
האַלטען אין איין ליאָרעמען; אייניגע האָבען בעשולדיגט די
פּאָליציי, אַז זי איז אזוי בעשעפּטיגט מיט פּאָליטישען שפּיאָנירען,
אַז זי האָט קיין צייט נישט צו געפינען די מערדער. אַנדערע האָ-
בען געהאַלטען אין איין נאָכזוכען אין דעם לעבען פון דעם הויפט
ריכטער, געבענדיג אָנצוהערען, אַז ער האָט געהערט צום הויף,
וואו עס האָט געהערשט די נידריגסטע אויסגעלאסענהייט. דיער
זער ליאַרם האָט ווירקליך אָנגעהויבען צו ווערען געפּהערליך, וואָס
נעהענטער עס איז געקומען צו די וואהלען. דאָרום האָט מען
דעם גענעראַל־סעקרעטער אויסגעדריקט אַ פאַרמעלען וואונש, אַז
ער זאָל ווי עס איז און ווי אַם שנעלסטען מאַכען אַן ענדע צו
דיעזער געשיכטע. דער מיניסטער האָט אויף איהם אַליין האָט איצט
אָבגעהאנגען אויף זיין אייגענער פּעראַנטוואָרטליכקייט אָנצו-
נעמען איינעם אָדער אַן אַנדערען בעשלוס. דאָס האָט מען גע-
דארפט נישט בעקלעהרען, ווייל קאמירלאַמאָט איז געווען זיכער,
אַז אין פאל פון אַ דורכפאל, וועט ער דער איינציגער דאָס דער-
פיהלען אויף זיינע ביינער.

נאָך אַלץ טראַכטענדיג, האָט ער געעפענט די טוהר צום
צווייטען צימער, וואו רעניזעי האָט געוואַרט, און האָט זיך פון
דאָרט געהאַט צוגעהערט צום געשפּרעך, און האָט אויסגעשריען:
— איך האָב אייך געזאָגט. אַז אומזיסט בעשולדיגט מען
דיעזע לייטע.... דייעזע פרוי טראַכט בלויז פון דעם, אַז מען זאָל
איהר מאַן נישט אָבזאָגען. זי האָט נישט אַרויסגעלאָזען קיין איין
פערדעכטיגעס וואָרט.

דער גענעראַל־סעקרעטער האָט נישט באלד געענטפּערט.
פארטראָגען, אָנבליקענדיג דעם אונטערזוכונגס־ריכטער, דאָס
גראַבע געזיכט און די דינע ליפּען, פון וועלכען עס האָבען איהם
איבעראַשט, האָט ער יעצט זיך פארטראַכט פון דער
מאניסטראָטור, פון וועלכע ער איז אין דער שטיל און אין דער
אמת'ן געווען דער הויפט, און ער האָט זיך אַליין געוואונדערט,
וואָס זי איז נאָך אזוי ווירדיג אין איהר אַרמוטה און זאָגאר אזוי

גוט ענטוויקעלט אונטער דעם פראפעסיאנעלען יאָד. אָבער דער דעניזע, מיט זיינע שווערע הויט-ברעמען און מיט זיין גרויסע מיינונג פון זיך, איז אזוי שרעקליך פאר'עקשנ'ט, ווען איהם דוכט זיך נאָר אויס, אז ער האָט עס דערטאפט דעם אמת ביי די פיס.....

— איהר בעשטעהט, אלזאָ, אויף אייערען, — האָט מ'סיע קאמירלאמאָט געזאָגט: — דער שולדיגער איז ביי אייך אלץ דער קאביש.

מ'סיע דעניזע האָט זיך פעהוואונדערט.

— נו, געוויס... אלעס איז געגען איהם. איך האָב דאָ פאר אייך שוין אויסגערעכענט אלע בעוויווע — קלאמישע בעוויווע, לאַמיר אייך מעלדען, — און ס'פעהלט אי איינע ניט.... איך האָט גוט נאָכגעזוכט, צו האָט ער ניט געהאט קיין ארויסהעלפערין אין דעם מאָרד, — עפעס א פרוי אין די קופע, ווי איהר האָט מיר געגעבען אַנצוהערען. אזוי האָט דאָס געזאָלט אויסקומען, — לויט די ערקלעהרונג פון א מאַשיניסט, — א מאַן וואָס האָט געזעהען די סצענע פון מאָרד; אָבער, אז איך האָב דעם מאַן גוט אויסגעפרעגט, האָט ער בלויז זיך געהאלטען ביי זיינע ערשטע ווערטער, און ער האָט זאָגאר דערקענט די ריזעקאָלדערע, אַלס די שוואַרצע מאַסע, וואָס ער האָט דערמאָנט.... נו, יא. זיכער: — קאביש איז דער שולדיגער, און נאָך מעהר: — אויב ניט ער, קאָן שוין אויף קיינעם קיין חשד נאָר ניט זיין.

ביז אהער האָט דער גענעראל־סעקרעטער זיך אָבגעהאלטען פון צו ווייזען איהם דעם געשריבענעם בעוויוו, וואָס ער האָט ביי זיך געהאט. און איצט, אז דער אונטערזוכונגס־ריכטער איז געווען אזוי זיכער, האָט ער זיך נאָך וועניגער געאיילט איהם אויפצו־ווייזען דעם אמת, צו וואָס פיר א צוועק נעמען און צער־שטערען דעם פאלשען שפור ביי דער אונטערזוכונג, אז דער ריכ־טיגער שפור קאָן נאָך פיהרען צו פיעל אונאַנגענעמערע זאַכען? דאָס דארף מען זיך ערשט נאָך גוט איבערלעגען.

— מיין גאָט, — האָט ער געענטפערט מיט זיין שמייעל פון איינעם, וואָס איז מיעד, — איך בין בערייט צוצוגעבען, אז

איהר האָט דערשמעקט דעם אמת... איך האָב אייך אַהער בלויז
איינגעלאדען אום מיט אייך צוזאמען קלאָרער צו מאַכען אייניגע
זויכטיגע פונקטען. מיר האָבען דאָ אַן אויסערגעווענהליכען פאל,
וועלכער האָט שוין בעקומען אַ פאָליטישע בעדייטונג, ווי איהר
אַליין פערשטעהט עס דאָך, — ניין מיר וועלען דאָ, וואָר-
שיינליך, מוזען האַנדלען אלס פאַרשטעהער פון דער רעגירונג....
לאָמיר זיך נור ניט נאַרען, אָבער דעם אמת: — לויט אייערע
אונטערזוכונגען איז די מיידעל, קאַביש'ס ליובאַוויניצע, דאָך גע-
ווען פערנוואַלטיגט, אַה?...

דער אונטערזוכונגס-ריכטער האָט געמאַכט אַ מינע פון
גרויס טיעפזינגקייט, און די אויגען זיינע האָט ער האַלב פאַר-
דוקט אונטער די הויט-ברעמען.

— נו, ס'פראגע! איך זאָל מיר דענקען, אַז דער הויפט-
ריכטער האָט דאָ אָבגעטהון ניט קיין שעהנע זאַכען, און ביים
גערעכט וואָלט זיך דאָס ארויסגעוויזען.... דערצו דארף מען ניט
פערגעסען, אַז די פערטהיידגיג זאָל אריינקומען אין די הענד
פון אַן אַהוואָקאַט פון דער אַפאָזיציע, קאָן מען ערוואַרטען אַ
באַרג סקאַנדאַליעזע געשיכטעלעך — זיי פעהלען ביי אונז ניט,
אזוינע געשיכטעלאך!

דער מ'סיע דעניזעי איז גאָר ניט געווען אַזא נאַר, ווען ער
פלעגט נאָר ארויסקריכען פון די רוטינען פון זיין פראָפעסיאָן
און פלעגט פערגעסען אויף אַ מינוט ס'אַ מאַכט און אַ געוואָלדיגען
ווייטען בליק ער האָט. און ער האָט פערשטאַנען, צו וואָס
מ'האָט איהם גערופען ניט דירעקט אין יוסטיץ-מיניסטעריום,
זאָנדרען אַהער, אין פּריוואַט וואָהנונג פון דעם גענעראַל-
סעקרעטאַר.

— און, ענדליך, — האָט ער ווייטער געזאָגט, זעהענדיג
אַז יענער עפענטט ניט דאָס מויל, — ס'וועט דאָך מוזען אויסקומען
אַ גאַנץ אומפאסענדע געשיכטע.

מ'סיע קאמילאַמאַט האָט בלויז אַ נייג געטהון מיט'ן קאָפּ;
ער האָט געהאַלטען אין איבערלעגען ביי זיך אין געדאַנקען די
מעגליכע רעזולטאַטען, ווען משפּט'ען זאָל מען דארפען די רובאַם.

זיכער, ווי דער טאָג, אז ווען רובאָ וועט פֿאַרקומען פֿאַר'ן גע-
ריכט, וועט ער אלעס דערצעהלען, ווי זיין פֿרוי איז דעמאָראַליזירט
געוואָרען, ווען זי איז נאָך געווען אַ קינד, און אויף די שפעטערע
פֿערהעלטניסע זייערע, און ווי זיין אייפֿערזוכט און רציחה האָט
איהם געטריבען צו בעגעהן דעם מאָרד; און דאָ האַנדעלט זיך
שוין ניט בלויז פֿון עפֿים אַ דיענסט-מיידעל און פֿון אַ געוועזענעם
אַרעסטאַנט, זאָנדרען רובאָ, דער אָנגעשטעלטער אויף די איי-
זענבאהן-ליניע, און זיין שעהנע פֿרוי, וועלען דאָ אריינשלעפען אַ
היבש ביסעל מענשען פֿון די העכערע בורשוואַזיע און פֿון די
אייזענבאהן-קאָמפּאניע, און, נאָך אַלעמען, ווער קאָן עס וויסען,
ווי טיעפֿ מ'קאָן נאָך אריינקריכען מיט אַזאַ חברה-מאַן ווי דער
הויפט-ריכטער! ... ווער ווייס, אין וואָס פֿיר אַן אונערוואַרטעטען
זומפֿ מ'קאָן נאָך דאָ אריינפֿאלען. אַך, ניין, ניין! די געשיכטע
מיט די רובאַס, די ריכטיגע מערדער, איז נאָך פֿיעל שמעציגער.
ניין; ער טאָר דאָס ניט דערלאָזען, — ער מוז עס פֿארשטיקען.
אויב שוין יא אַ געריכט, טאָ זאָל מען שוין בעסער אָנהאלטען
די אונטערזוכונג פֿון דער אונטערזיגען קאַביש.

— איך ניג זיך אויף צו אייער מיינונג, — האָט ער ענד-
ליך געזאָגט צו מ'סיע דעניזעי; — דעם אמת געזאָגט, זיינען
ווינקליך דאָ גענוג סברות געגען דעם שטיין-ברעכער, אָנגעמענדיג
אז ער האָט געהאַט גוטע אורזאכען צו זוכען ראכע.... אָבער, אַך,
ווי טרויעריג דאָס איז, מיין גאָט! און ס'אַ זומפֿ מיר וועלען עס
האַרפען איפֿריהרען! ... געוויס, געוויס, דאָרף דער געריכט זיין
גלייכגילטיג צו די מעגליכע רעזולטאַטען און שטעהען העכער פֿון
די אינטערעסען....

געענדיגט האָט ער ניט; ער האָט נור אַ מאָך געטהון מיט
דער האַנד; און דער אונטערזוכונגס-ריכטער, ניט רעדענדיג אַ
וואָרט, האָט געוואַרט אויף די בעפעהלע, וואָס ער האָט דער-
שמעקט פֿון ווייטענס. כל זמן מ'האָט נור אָנגענומען זיין אירעע
און אנערקענט זיין טיעפֿ-זינגקייט, איז ער שוין געווען בערייט
אויפֿצופֿערען די פֿאָדערונגען פֿון גערעכטיגקייט אויף דעם
מזבח פֿון רעגיערונגס-נויטווענדיגקייט. אָבער דער גענעראל-

סערקעטאר, וועלכער האָט געוועהנליך גאנץ פלינק אָבעראַרבייט
אַזוינע מינים זאכען, האָט זיך יעצט אונטערגעאויילט און האָט
אויף אין דער גיך אָבעכאַפּט, ווי ער גיט עפעס אַ בעפעהל.

— אין קורצען, עס ווערט פערלאנגט אַ „ניטאָ קיין בע-
ווייזע“... זעהט, אז ס'זאָל אלעס אַרויסקומען גלאַט.

— פאַרדאָן, מיין הערר, — האָט מ'סיע דעניזעי געענטפערט,

— די געשיכטע איז שוין גיט מעהר ביי מיר אין די הענד, —
דאָ האַנדעלט זיך וועגען מיין געוויסען.

און באַלד אויפ'ן אָרט האָט מ'סיע קאמירלאמאָט אַ שמייר
בעל געטהון מיט זיין לעבליכען, העפליכען און קאַרעקטען שמייר
בעלע, מיט וועלכען ער האָט זיך אויסגעלאכט, דאכט זיך, פון
דער גאנצער וועלט.

— נו, געוויס, און דערפאַר ווענדע איך זיך טאקי נור צו
אייער געוויסען. איהר וועט זיך געוויס אויסקלייבען דעם וועג,
וואָס אייער געוויסען וועט אייך אָנווייזען, און איך בין זיכער,
אז איהר וועט גענוי אָבוועגען אלעס געגען דעם און פאַר דעם.
אז געווינען זאָל די עפענטליכע מאַראַל און די ריכטיגע אידעען...
איהר ווייסט אליין, און נאָך בעסער פון מיר, אז אַמאָל איז בער-
סער איינצונעהמען דאָס שלעכטע כדי אויסצומיידען דאָס ער-
גערע... און ענדליך ווענדען מיר זיך צו אייך נור ווי צו אַ גוטען
בירגער, ווי צו אַן עהרען־מאַן. און קיינער וויל אייך נאָר גיט
שטערען אייער זעלבסטשטענדיגקייט, און דערפאַר זאָג איך טאקי,
אז איהר זיינט דער גאנצער בעל־הבית איבער דער גאנצער
אונטערזוכונג, ווי דאָס געזעץ פאַדערט עס אויף.

זייענדיג זעהר גייציג נאָך זיין אונבעגרענצטע מאכט, ספּע-
ציעל ווען ער האָט דיעזע מאכט געוואָלט מיסברויכען, האָט דער
אונטערזוכונגס־ריכטער געשלאָנגען יעדע פראזע, צופרידען צו-
שאַקלענדיג מיט'ן קאָפּ.

— און אַ חוץ דעם, — האָט דער גענעראל־סערקעטאר
פאַרטגעזעצט, רעדענדיג מיט נאָך מעהר געטאָקטע פיינקייט,
אַזוי אז ס'האָט אַזש געשמעקט מיט איראָניע, — ווייסען מיר
דאָך צו וועמען מיר ווענדען זיך. שוין גיט פון היינט אָן האַלטען

מיר אייער טהעטיגקייט אין אויג, און איך מעג זיך ערלויבען אייך צו מעלדען, אז ס'זאל זיך נור מאכען א וואקאנסיע אין פאריז, שיקען מיר גלייך נאך אייך.

מ'סיע דעניזעי האָט ניט ווילענדיג א ציטער געטהון. ווי! אז ער זאל זאגאר טהון וואָס מען פערלאנגט פון איהם, הייסט עס, ווערט זיין זיסע האַפנונג, זיין טרוים צו וואָהנען אין פאריז נאָך אלץ ניט ערפילט? אָבער מ'סיע קאמירלאמאָט האָט גלייך פערשטאנען און צוגעזעצט:

— אייער פאָסטען אין פאריז איז שוין געזיכערט... ס'איז בלויז א פראגע פון צייט... און אָט וואָס, אז איך האָב שוין יא אָנגעהויבען צו דערצעהלען פון חדר, לאַמיר שוין אויך האָבען דעם פערגעניגען אייך צו לאָזען וויסען, אז דעם קומענדען פונפֿ-צעהנטען אויגוסט ווערט איהר פרעזענטירט מיט אן אָרדען.

און דער אונטערזוכונגס-ריכטער האָט זיך פארטראכט געדען א מינוט. ער וואָלט בעסער געוואָלט א העכערע שטעלע, וואָלט דאָס איהם אַריינגעבראכט, האָט ער אויסגעזעכענט, אַרום הונדערט און זעכציג פראנק א מאָנאַט מעהר געהאלט, — וואָס דאָס וואָלט איהם זעהר צונוצ געקומען אין זיין אנשטענדיגען אַרימען שטאַנד, ווי ער לעבט, און ער וואָלט זיך געקאָנט בעסער אויסקליידען און זיין גוטע מעלאַניע וואָלט זיך אַביסעלע אונטערגעפאשעט, וואָלט זי זיך וועניגער געקריעגט. אָבער אן אַר-דען איז דערווייל אויך ניט שלעכט, דערצו האָט ער דאָך נאָך א פערשפרעכען, און ער, וואָס ער וואָלט זיך ניט פארקויפט, וואָס איז ערצויגען געוואָרען אין די עהרליכע טראַדיציאָנען פון דעם מיטעלמעסיגען ריכטער-קלאַס, — ער האָט זיך גלייך געדאָלט פארפיהרען בלויז פון א האַפנונג, בלויז פון עפּיס אן אונטערקלאָרען פארשפרעכען, אז די רעגירונג וועט איהם א טובה טהון. די ריכטערשע פראָפעסיאָן איז פונקט אזא מלאַכּה, ווי יעדע אנדערע, און דער אַרימער דעניזעי האָט געפיהרט א געדאָלטענע לעבען, וואַרטענדיג אויף א העכערע שטעלע, ווי א הונגריגער בעטלער, וואָס איז שטענדיג בערייט צו בויגען דעם רוקען פאר די, וואָס האָבען די מאכט.

— איך בין זעהר געריהרט, — האָט ער געמורמעלט, — בעמיהט זיך דאָס צו מעלדען דעם הערר'ען מיניסטער.

און ער האָט זיך אויפגעהויבען, פיהלענדיג אז איצט וועלען אלע ווייטערע רעד זיי ביידען נור מאכען אונבעקוועם. די אויגען זיינען ביי איהם ווי פארלאָשען געוואָרען, דאָס פנים ווי פארשטיינערט געוואָרען, און ער האָט, צום שלום, געזאָגט:

— הייסט עס, איך וועל אָבשליסען די אונטערזוכונג, ניט אויסלאָזענדיג פון זיינען די אלע אייערע שוועריגקייטען. נאָטיר' ליך, אויב מיר וועלען דאביי ניט אויסגעפינען קיינע אַבסאָלוט זיכערע בעווייזע געגען קאביש'ן, איז אודאי גלייכער נאָר אין גאנצען ניט צו ריזיקירען מיט דעם אונגייליכען סקאנדאל פון א פראָצעס אין געריכט... דערווייל איז גלייכער איהם ארויס צו לאָזען, און איהם ווייטער גוט נאָכשפירען.

און שוין ביים ארויסגעהן, אויפ'ן שוועל, האָט דער גענעראל' סעקרעטאר צוגעלעגט נאָך א שטיקעלע פיינקייט:

— מ'סיע דעניזע, מיר פערלאָזען זיך פאָלקאמען אויף אייער גרויסען טאָקט און אייער הויכע עהרליכקייט.

און אז ער איז געבליבען איינער אליין ביי זיך אין קאבינעט, האָט זיך איהם שטארק פערוואָלט, — וואָס איצט איז דאָס שוין געווען נאָר נוצלאָז, — פארגלייכען די האַנדשריפט אויפ'ן בלעטטעל, וואָס סעווערינע האָט דאָ פאר זיינע אויגען אויפגעשריבען, מיט דעם צעטעלע אָהן אן אונטערשריפט, וואָס ער האָט געפונען צווישען די פאפירען פון דעם הויפט־ריכטער גראַנמאַרען. די האַנדשריפט איז געווען פאָלקאמען דיזעלבע, און דאָס זאָרגעפעל'טיג צוריק פארשלאָסען, ווייל ער האָט דאָך דעם אונטערזוכונגס־ריכטער דערפון קיין איינציג וואָרט ניט דערמאָנט, טאָקי דער־פאר, וואָס דאָס קאָן נאָך אַמאָל ווערען א גוט שטיקעל געוועהר, און פאר איהם איז וויעדער אויפגעשטאַנען די פיגור פון דער קלייניקער ווייבעלע, — אזא דעליקאַטע און דאָך אזא שטאַרקע אין איהר נערוועזען אַבלייקענען, — און ער האָט מיט גוטמוטהיגע איראַניע א ציהגעטהון מיט די פלייצעס: — אַך, די פרויען, — זיי קאָנען אלעס...

צוואנציג מינוט פאר דריי איז סעווערינע אריינגעקומען צו פריה אין די גאס קארדינע, זיך צו טרעפען מיט זשאק'ען אויף דעם בעשטימטען פלאץ. ער האָט דאָ געוואָהנט אין אַ קליין, שמאַל צימערעל אויף אַ העכערען עטאָזש אין אַ גרויסע הויז, וואו ער פלעגט בלויז קומען איבערנעכטיגען; און צוויי מאָל אַ וואָך פלעגט ער שלאָפען אין האוור צווישען דעם שנעל-צוג פון ביינאכט און דעם שנעל-צוג אין דער-פריה. דאָס מאָל איז ער אָבער געווען אזוי צובראָכען פון מיעדקייט און אזוי פארנעצט פון רעגען, אז ער איז ארויף צו זיך אין שטוב און זיך צוגעלעגט אויפ'ן בעטעל. אויף אזא'ן אופן, וואָלט סעווערינע אויף איהם געקאָגט ווארטען און ווארטען; האָבען זיך אָבער צום גליק צושלאָגען אַ פאַר פאַלק, און ס'איז געוואָרען אַ געפילדער ביי די שכנים, — אַ מאָן האָט געשלאָגען זיין ווייב, — און זשאק האָט זיך אויפגעכאַפט. ער האָט זיך ארומגעוואשען און איבערגעטון, אין זעהר אַ שלעכטען מוטה; ער האָט זי דערקענט, ווי זי שמעקט אונטען אויפ'ן טראָטואר און קוקט ארויף צו זיין פענ-סטער אונטער'ן דאך.

— ענדליך, זיך דערווארט! — האָט זי אויסגעשריען, אז זי האָט איהם דערוועהן פאר'ן טויער פון הויז. — איך האָב שוין געמיינט, אז איך האָב אייך ניט ריכטיג פערשטאַנען.... איהר האָט דאָך מיר דייטליך געזאָגט, — עס פון די גאס סאָריר... און ניט וואַרטענדיג אויף זיין ענטפער, האָט זי אויפגעהויב-

בען די אויגען צו דעם הויז :

— דאָ וואָהנט איהר, צלאָז?

ער האָט אייגענטליך בכיון איהר געהייסען קומען אַהער, כמעט צו זיין טיהר, ווייל די דעפּאָ, וואו זי האָט מיט איהם בעדארפט געהן, איז געווען כמעט איבער'ן וועג. אָבער פון איהר פראגע איז איהם געוואָרען ניט אנגענעהם, טאָמער וויל זי איהר גוט-ברודערשאפט טרייבען אזוי ווייט, אז זי קאָן איהם נאָך בעטען איהר ווייזען זיין צימער, וואָס איז געווען אזוי אַרים מעבלירט און אזוי ניט אין אָרדנונג, אז ער האָט זיך אַזש גע-שעהמט.

— אַה, איך וואָהן דאָ ניט, — האָט ער געזאָגט, — איך קום נור אַמאָל אַריין. אָבער לאָמיר זיך צוויילען, ווייל דער שעה קען נאָך אַוועקגעהן.

און ווירקליך, אז זיי זיינען צוגעקומען צו דעם קליינעם הייזעל, וואו דער שעה האָט געוואָהנט, הינטער דעם דעפּאָ אויף דער סטאַנציע, האָבען זיי איהם שוין דאָרט ניט געטראָפּען; און אומזיסט האָבען זיי איהם געזוכט, געהענדיג פון איין באַהן שטאַל צום אנדערען; אומעטום האָט מען זיי געזאָגט זיי זאָלען קומען האַלב פינף אין שאַפּ, וואו מען פארריכט די מאַשינען, וועלען זיי איהם געוויס טרעפּען.

— גוט. מיר וועלען קומען, — האָט סעווערינע ערקלערט. זיי זיינען אַרויסגעגאנגען און זי איז ווידער געווען איינע אַליין מיט זשאַק'ן אין גאָס.

— אויב איהר זיינט ניט פארנומען, — האָט די יונגע פרוי צו איהם געזאָגט, — וועט אייך ניט אַרען מיר זאָלען אויס-וואַרשען ביידע צוזאמען?

ער האָט איהר ניט געקאָנט אַבזאָגען; ניט קוקענדיג אויף די פארשטיקטע אונרוהיגקייט, וואָס זי האָט איהם פארשאפט, האָט זי אָבער אויך געהאט פאר איהם אַזאָ שטאַרקען צויבער און אַזאָ צוציהענדען, אז זיין גאַנצער געמאכטער רוגז, הינטער וועלכען ער האָט זיך געוואָלט בעהאַלטען, איז זיך צוגאַנגען אונטער איהרע ליעבליכע בליקען. זי, מיט איהר אויסגעצויגענע פיגור, אַ שרעקעדיגע, האָט געקאָנט ליעבען מיט די טרייהייט פון אַ הונט, וועלכען מ'האָט קיין האַרץ אפילו ניט אַ זעץ צו טהון. — געוויס, אַליין וועל איך אייך דאָ ניט אַבלאָזען, — האָט ער געענטפערט שוין מיט אַזאָ אָנגע'ברוגז'טען טאָן. — מיר דארף פּען דאָך פארוויילען בלויז איין שטונדע.... ווילט איהר אריינגעהן אין אַ קאפּע?

זי האָט צו איהם אַ שמייכל געטון, צופרידען, וואָס ער רעדט ענדליך פריינדליך צו איהר, און זי האָט פרעהליך אויסגעשריען:

— אַה, ניין, ניין! איך וויל זיך ניט פארשפארען אין

שטוב.... לאָמיר בעסער מיט אייך שפּאַצירען, געארמט, אין גאס,
וואו איהר ווילט נור.

און זי האָט איהם אַליין גענומען געארמט, גאַנץ ליעבליך.

און איצט, אז ער איז שוין מעהר ניט געווען פארשמיערט
פון'ם וועג, האָט ער איהר אויסגעזעהען זעהר אנשטענדיג. זיין
אויסזעהען פון א וואָהלהאבענדען בעאמטען, זיין שטאַלצע פרייר-
הייט אין די קערפערליכע בעוועגונגען, וואָס קומט געוועהנליך
פון דער געוואָהנהייט צו דער פרישער לופט, און פון דעם טעגלי-
כען קאמפף מיט געפאהרען, האָבען איהם צוגעגעבן א בורזש-
אזען אויסזעהען. זי האָט גאָר פריהער ניט בעמערקט, אז ער
איז אזא שענהער יונג; א רונדע געזיכט, מיט רעגלמעסיגע
געזיכטס-ציעגע, טונקעלע וואַנצען אויף דער ווייסער הויט. נור
זיינע לויפענדע אויגען, אָנגעשאַטען מיט גאָלדענע פינטעלאך, און
וועלכע האָבען זיך אַלץ אוועק געקעהרט פון איהר, האָבען זי
בעאנרוהיגט. אויב ער מיידעט אויס איהר צו קוקען גלייך אין
געזיכט, קאָן הייסען, אז ער וויל זיך ניט פערבינדען, אום ער זאָל
קענען האַנדלען ווי איהם געלויבט זיך, אפילו גענען איהר? און
סעוועריגע, וועלכע איז געווען געפייניגט דורך דער אונזיכערהייט,
אין וועלכער זי האָט זיך איצט געפונען, און וועלכע עס האָט
אָנגעכאַפט א ציטער יעדעס מאָל ווען זי האָט א טראכט געטהון
פון די ראָשע גאס, וואו איהר לעבען איז געשטאַנען אין קאָן, האָט
פון איצט אָן געהאַט איין ציעל: — דער מאן, אויף וועמעס אָרעם
זי האָט זיך איצט אָנגעשפּאַרט, זאָל געהערען צו איהר, צו איהר
אַליין, און אז ווען זי וועט אויפהויבען דעם קאַפּ, זאָלען זיינע
אויגען אריינקוקען טיעף אין איהרע אייגענע, דאן וועט זי איהם
בעהערשען. זי האָט איהם גאָר ניט געליעבט, זי האָט אפילו
ניט געדענקט דערפון. זי האָט זיך איינפאַך בעמיהט, אז ער
זאָל ווערען איהרע א זאך, אום זי זאָל פאר איהם ניט מורא
האָבען.

אייניגע מינוטען זיינען זיי געגאנגען שווייגענדיג צווישען
דעם שטענדיגען שטראָם פון דורכגעהער, וועלכער פילט אן דיר-
זען בעפעלקערטען קווארטאל. אייניגע מאָל האָבען זיי געמוזט

פארלאזען דעם טראטואר און דורכגעהן די גאס צווישען די וואנגאנעם. דאן זיינען זיי צוגעקומען צום באטינאל סקווער, וועלכער איז כמעט א לעדיגער אין דיעזע צייט פון יאהר. אבער דער הימעל, וועלכער איז אָבגעוואשען געוואָרען פון דעם פריה מאָרגענדיגען רעגען, איז געווען פון א זעהר אנגענעמע בלויר קייט; און פון די ווארימקייט פון דער מערץ זון האָבען די קנאָפּסען פון בוימלאך גענומען ארויסשפראַצען.

— אפשר וואָלטען מיר אריינגעגאנגען? — האָט סעווערינע געפרעגט. — דער קאָפּ דרעהט מיר פון די פיעלע מענשען. זשאַק אליין האָט אויך געוואָלט אַהין אריינגעהן, דערווייל נאָך אונבעוואוסט פון דעם וואונש צו זיין נעהענטער צו איהר און ווייט פון די מענגע מענשען. — אַהין, אָדער ערגיץ אנדערש, — האָט ער געענטפערט, — קומט אריין.

לאַנגזאם האָבען זיי שפאצירט איבער די לאַנקעס צווישען די נאָקעטע בוימער. אייניגע פרויען האָבען געשפאצירט מיט איינגעוויקעלטע קינדער, און דורכגעהער האָבען איילענדיג דורכ-געשניטען דעם גאָרטען אום צו מאכען דעם וועג קורצער. זיי זיינען אריבער געגאנגען דעם טייכעל און האָבען זיך אויפגעהויבען בען צווישען די פעלזען; זיי זיינען צוריק ארונטער און האָבען זיך ארומגעדריעהט צווישען די געדיכטענישען פון די סאָסנעס, וועמעס נאָדלען האָבען אין דעם גלאנץ פון דער זון געהאט א טונקעלע גרינקייט. און אין דיעזען איינזאמען ווינקעל איז גע-שטאַנען א באַנק, דערווייטערט פון די בליקען; זיי האָבען זיך אנדער געזעצט, ביידע אויף איין מאָל, גלייך ווי זיי האָבען זיך פריהער צוזאמען גערעדט.

— עס איז פאָרט א שעהנער טאָג, — האָט זי געזאָגט נאָך א קליינער פויזע.

— יא, — האָט געענטפערט זשאַק, — די זון איז שוין וועדער דאָ.

אָבער זייערע געדאנקען זיינען ניט געווען ביי דעם. זשאַק, וועלכער פלעגט אנטלויפען פאר פרויען, האָט געטראכט פון די

אומשטענדרען, וואָס האָבען איהם צוזאמען געפיהרט מיט דיעזער. אַט זיצט זי, זי ריהרט זיך אָן אין איהם, וועט פיעלייכט פאר- כאַפּען זיין גאנצ לעבען, און ער האָט נישט אויפגעהערט זיך צו וואונדערן. זייט דעם לעצטען פערהער אין רואן, האָט זשאק נישט געצווייפלט, אַז דיעזע פרוי איז געווען אַ מיטשולדיגע אין דעם מאָרד פון קרואדע-מאָפרא. ווי אזוי? צוליעב וועלכע אומשטענדרען? אַ ליידענשאפט אָדער עפּיס אַן אינטערעס האָט זי געטריבען דאָס? — זשאק האָט זיך געשטעלט דיעזע פראגען, אָבער ער האָט זיי נישט געקענט פערענטפערען צופרידענשטעלענד. דאָך, האָט ער אין זיין קאָפּ פאָרט אויפגעבויט אַ געביידע: אַ גייענער, גרויזאמער מאַן, וואָס וויל ווי אַם שנעלסטען קריגען די ירושה; די מורא אז די צואה זאָל נישט געענדערט ווערען זיי צו שאַדען; און עס קאָן גאָר זיין, אַז ער האָט געוואָלט צו- בינדען צו זיך זיין פרוי מיט אַ בלוטיגען טהאַט. און ער האָט זיך נישט געקאָנט אַברייסען פון דער טראגעדיע, יעדער טונקעלער ווינקעל פון וועלכער עס האָט איהם אינטערעסירט און געצויגען צו זיך, אַבוואָהל דעם קלאָרען אמת האָט ער נישט געזוכט. איהם האָט אויך נישט געלאָזט רוהען דער געדאַנק, אַז ס'איז זיין פליכט צו דערצעהלען פאר'ן געריכט אלעס וואָס ער ווייסט. און איצט, דאָ אויף דער באַנק, אזוי נאָהענט צו איהר, אַז ער האָט אויף זיך געפיהלט די ווארימקייט פון איהר קערפער, האָט איהם דער דאָזיגער געדאַנק נישט געלאָזט רוהען.

— ס'איז נור צו בעוואונדערען, — האָט ער געזאָגט, — ווי מען קאָן עס אין מאַנאַט מערץ זיצען דרויסען, ווי זומער. — אַה, — האָט זי געזאָגט, — ווען די זון שיינט, דער- פיהלט מען עס גלייך.

און זי, פון איהר זייט, האָט זיך געטראכט, אַז דער יונג מוז זיין נישט אנדערש, ווי אַ פשוט'ע בהמה, אַז ער זאָל זיך נישט אָנשטויסען, אַז זיי זיינען עס די שולדיגע. זיי האָבען זיך צופיעל אָנגעשלאָגען אַן זיין פריינדשאפט; זאָגאר איצט, דאָ אויף דער באַנק, דרייט זי זיך צו איהם צו שטאַרק. און זיי האָבען ווידער געשוויגען, בלויז פון צייט צו צייט איבערווארפענדיג זיך מיט

א קורצע פראזע, און זי האָט געטראכט: פון וואָס טראכט ער? און זייערע בליקען האָבען זיך בעגעגענט, און אין זיינע אויגען האָט זי דערוועהן, אז אָט נעהמט ער און פרעגט זי, צי איז זי דאָס ניט געווען די שווערע שווארצע מאַסע, וועלכע ער האָט געזעהן ארונטערדריקען די פיס פון דעם ערמאָרדעטען. וואָס טהוט מען? וואָס זאָגט מען עפּים אזוינס, אז דאָס זאָל זיי פארקניפּען מיט אַן אונזערשטערבארען קניפּ?

— אין דער פריה איז היינט געווען זעהר קאַלט אין האַזער, האָט זי געזאָגט.

— און היינט דער רעגן, וואָס האָט אונז דורכגענעצט, האָט ער געזאָגט.

און אין דער מינוט איז סעווערינע'ן פלוצים אריין אין קאָפּ א געדאַנק. זי האָט דאָס ניט בעטראכט; זי האָט זיך ניט בער רעכענט; ס'איז איהר אריין אין קאָפּ, ווי אַן אינסטינקטיווער געפיהל פון ערגעץ אין טונקעלסטע טיעפעניש פון איהר האַרץ און פערשטאַנד; וואָרום, וואָלט זי נור איין טראכט געטהון, וואָלט זי ניט גערעדט אַ וואָרט. אָבער געפיהלט האָט זי, אז ס'איז גוט אזוי וואָס זי וויל זיך פאר איהם אויסרעדען, אז דערמיט וועט זי איהם פאנגען.

און זי האָט איהם שטיל גענומען פאר דער האַנד, און אויף איהם אזא בליק געטהון....

די געדיכטע גרינע בוימער האָבען זיי פארשטעלט פון די פארבייגעהער אין די ארומיגע גאסען; בלוז פון ווייטענס האָט זיך צו זיי דערטראָגען דער רויש פון די פארביי פאָהרענדע עקיר פאזשען, וועלכער האָט שוין אזוי ניט געהילכט אויף דעם איינער זאמען, פון דער זון פארגאָסענעם סטווער. אויף דעם עק פון דער אלעע האָט זיך געשפּיעלט, איינער אליין, אַ קינד, מיט אַ לאַפּעטקעלע, אָנשיטענדיג זאָמער אין זיין העמערעל.

און אָהן שום פאָררעדעם, גלייך, פון האַרצען, האָט זי איהם שטיל געפרעגט:

— איהר רעכענט מיר פאר די שולדיגע?

ער האָט אַ לייכטען ציטער געטהון, און ער האָט איהר אַריינגעקוקט אין די אויגען.

— יא.

זיין שטימע איז אויך געווען אזוי שטיל און אויפגערעגט. און זי האָט איהם זיין האַנד, וואָס זי האָט פון איהר האַנד, ניט אַרויסגעלאָזט, אַ דרוק געטהון נאָך פעסטער, נאָך ענגער, אָבער ענטפערען האָט זי גלייך ניט געענטפערט; זי האָט דער-פיהלט, אַז ס'איז זיי ביידען אַריבער אַ ציטער, און דער ציטער ווערט איינער.

— איהר האָט אַ טעות; איך בין ניט שולדיג.

און געזאָגט האָט זי דאָס, ניט אַז ער זאָל איהר גלויבען, נור אַז ער זאָל וויסען, אַז פאַר דער וועלט דאַרף מען אזוי זאָגען. דאָס האָט זיך אין איהר אזוי מודה געווען אַ פרוי, וואָס זאָגט „ניין“ און וויל, אַז „ניין“ זאָל עס בלייבען אויף אייביג און אייביג.

— איך בין ניט שולדיג.... איהר זאָלט מיך שוין מעהר ניט ערגערען, דענקענדיג, אַז איך בין שולדיג.

און זי האָט זיך געפיהלט אזוי גליקליך, וואָס זשאַק'ס אוי-גען האָבען זיך טיעף איינגעקוקט אין איהרע. קיין צווייפּעל ניט: ער זעהט, אַז זי איז בערייט זיך אין גאנצען פאַר איהם אויפ-צואַפּפערן, וואָריס, האָט זי זיך דערמיט דען ניט איבערגעגעבען צו איהם? און אַז ער זאָל זי פאָדערען, ווי וועט זי איהם קאָנען ענטזאָגען? און זיי זיינען פאַרבונדען געוואָרען דאָ, יעצט, מיט אַ באַנד, וואָס מ'קאָן שוין ניט צעררייסען: זאָל ער איצט געהן דערצעהלען; איצט איז ער איהרער, ווי זי איז זיינע. איהר מודה-זיין-זיך האָט זיי ביידע פּעראייניגט.

— איהר וועט מיך שוין מעהר ניט ערגערען, איהר גלויבט מיר?

— יא, איך גלויב אייך, — האָט ער געענטפערט מיט אַ שמייכלע.

צו וואָס זאָל ער זי ברוטאַל צווינגען יעצט צו רעדען פון דער שרעקליכער געשיכטע? שפעטער צו, וועט זי איהם אַמאָל

אלליין אלצדינג דערצעהלען, ווען זי וועט דערפיהלען א בעדירפנים דערצו. און איהם האָט באמת געריהרט, די אַרט ווי זי האָט זיך מודה געווען, איהם גאָרניט זאָגענדיג און איהם בערוהיגענד. דאָס איז איהם אויסגעקומען אזוי אונגענליך צארט. זי איז דאָך אזא דעליקאַטע, און פארטרויט איהם אזוי, מיט איהרע שטילע, בלויע אויגען. און זי האָט איהם אויסגעזעהען אזוי זויבליך, אזוי איבערגעבען און בערייט זיך צו אונטערווארפען, אום צו געד פינען דאָס גליק! אָבער וואָס איהם האָט בעצויבערט מעהר פון אלצדינג איז געווען די זיכערהייט, אז איצט, ווי זיי האלטען זיך עס אזוי ביי די הענד און זיי קוקען זיך איין איינער אין די אַנדערע, פיהלט ער אין זיך ניט זיין קליפה, זיין שרעקליכען פיבער צו וועלען בעגערען דאָס לעבען פון דער פרוי, צו וועלכער ער ווערט נאָהענט. א חוץ איהר, האָט ער זיך צו קיין אַנדער פרוי ניט געקאָנט צוריהרען סאידען ס'האָט זיך אין איהם דערוועקט דער דורסט נאָך מאָרד, דער שרעקליכער בעגער צו דערווארגען זי. און זי וועט ער אפשר קאָנען לייעבען, ניט דענקענדיג פון מאָרד....

— איהר ווייסט גוט, אז איך בין אייער פריינד און אז איהר האָט פאר מיר ניט וואָס מורא צו האָבען, — האָט ער איהר געזאָגט אויפ'ן אויער. — איך וויל גאָרניט וויסען פון אייערש געשעפטען, זאָל זיין ווי איהר ווילט אייך. פערשטעהט איהר מיך? טהוט מיט מיר ווי איהר ווילט.

ער האָט זיך אזוי נאָהענט צוגערוקט צו איהר געזוכט, אז ער האָט אויף זיינע וואַנצעס דערפיהלט איהר ווארעמען אטהעם. היינט אין דער פריה נאָך וואָלט ער דערפאר געציטערט, אויס מורא פאר זיין בארבארישע הולאט. וואָס־זשע האָט דאָ אזוינס פאסירט, וואָס ער איז יעצט אזוי רוהיג און פיהלט בלוין די מחיה'דיגע מיעדקייט, גלייך ווי ער וואָלט אויפגעשטאנען פון א קרענק? דער פארדאכט, אז זי איז דאָס די מערדערין, איז איצט געוואָרען א זיכערהייט; און זי איז ביי איהם אין די אויגן גען דערפאר גאָר אויסגעוואקסען, גאָר אַן אַנדערע, אָהן א גלייכען צו זיך. עס קאָן דאָך נאָך אויך זיין, אז זי האָט ניט נור גע-

האלפֿען אין מאָרד, זאָנדערן האָט אליין דערלאנגט דעם טויט־קלאָפּ. ניין; ער איז זאָגאר זיכער אין דעם, גאָר אָהן שום בע־ווּיזע. און דעריבער איז זיין סעווערינע ביי איהם איצט ווי אַ הייליגע, וואָס שטעהט העכער פון אלע איבערלעגונגען, און צו וועלכע עס ציהט איהם מיט אזא ציטערענדע אַנגסט.

און זיי האָבען זיך ביידע אזוי איצט פרעהליך געשמועסט, ווי צוויי פערליעבטע אין די ערשטע טעג פון דער ליעבע.

— איהר מוזט מיר געבען די אנדערע האַנד אויף, איך זאָל אַנטוואַרעמען.

— אָה, ניין; ניט דאָ; מ'זעהט דאָך.

— ווער? מיר זיינען דאָך אליין.... און אז מ'זעהט, איז אויף קיין אונגליק ניט. פון זאָגען ווערט מען ניט טראָגען.

— איך מײן אויף אזוי!

און זי האָט פרעהליך געלאַכט פון גליק, וואָס זי איז גערע־טעט. געליעבט האָט זי איהם ניט — דעם יונגען מאַן; אין דעם איז זי, דאַכט זיך, זיכער. און אויב זי האָט זיך איהם פארשפּראַכען, האָט זי איצט שוין געטראַכט פון מיטלען, ווי איהם ניט צו בעצאָהלען. ער זעהט אויס אַ גוטער, ער וועט זי ניט פלאַגען, און ס'וועט שוין אויסקומען גוט.

— הייסט עס, אזוי בלייבט עס: — מיר זיינען גוטע פריינד, קאָמעראַדען און קיין פערדעכטיגעס איז אין דעם פיר קיינעם ניטאָ. — אפילו ניט פיר מײן מאַן.... דערווייל לאָזט מיר אָפּ די האַנד און קוקט אויף מיר ניט אזוי, אז ניט קאָנען אייך די אויגען נאָך חלילה אָנהויבען וועה טהון.

אָבער ער האָט ניט אַרויסגעלאָזט איהרע דעליקאטע פינגער פון זיינע הענד: זעהר שטיל, האָט ער אויסגעמורמעלט:

— איהר ווייסט, איך ליעב אייך.

אין אַ מאָמענט האָט זי זיך לויז געריסען מיט אַ לייכטען שטופּ. זי האָט זיך אויפגעהויבען; ער איז נאָך געבליבען זיצען.

— דאָס הייסט זיך אַביסעל נאַריש געמאַכט! — האָט זי געזאָגט, — זיצט רוהיג, מ'געהט.

און ווירקליך, אַן אַם מיט אַ קליין קינד שלאָפענד ביי איהר

אויף די הענד, איז געגאנגען צו זיי צו. און א קליין מיידעלע
איז פארביי געגאנגען זעהר א צוטרעגענע. די זון האָט זיך
ארונטערגעלאָזט, בעגיסענדיג דעם האַריוואָנט מיט וויאָלעטאָווע
וואָלקענס, און די זונען-שטראַהלען האָבען זיך פאנאנדער געלאָזט
איבער די וואסערלאך און האָבען אַרונטער געבליאסקעט פון די
גרינענדע שפיץ בוימער ווי טראָפּען גין-גאָלד. און דער רויש
פון די עקיפאזשען איז אויך ווי פארשטומט געוואָרען אויף דער
מינוט. אויף א שטאַדט-זייגער, דאָ דערביי, האָט געקלונג
נען פינף.

— אַך, מיין גאָט, — האָט סעווערינע אויסגעשריהען, —
פינף אַוועק, און איך מוז נאָך זיין אין די גאס דער-אַזשע!
און איהר פריינד איז איהר פארשטערט געוואָרען; און זי
האָט וויעדער דערפיהלט דעם שרעקען פאר דעם, וואָס קאָן נאָך
זיין, וואָס זי ערווארטעט דאָרט: — און זי האָט זיך דערמאָנט,
אַז גערעטעט איז זי נאָך ניט. זי איז מיט אַמאָל געוואָרען בלייב;
די ליפּען האָבען איהר געציטערט.

— איהר האָט אָבער געוואָלט זעהען דעם סטאַנציאָן-מייס-
טער? — האָט זשאַק איבערגעפרעגט; ער האָט זיך אויפגעהוי-
בען פון דער באַנק און געוואָלט זי נעמען געארמט.

— אָבער וואָס קאָן איך טהון? ס'מוז בלייבען אויף אַן
אַנדערס מאָל.... הערט מיך אויס, מיין פריינד. איהר קאָנט
מיר איצט מעהר ניט העלפּען; לאָזט מיך געשווינט זעהען אין
וועג. איך דאַנק אייך נאָך אַמאָל. א דאַנק אייך פון גאנצען
האַרצען.

זי האָט איהם געדריקט די האַנד. זי האָט זיך געאיילט.
— שוין? ווען זעהען מיר זיך וויעדער? אין
באַהן?

— יא, אין באַהן.

און זי איז אוועק מיט שנעלע טריט, און זי איז באלד פער-
שוואונדען צווישען די בוימער פון דעם סקווער. זשאַק האָט זיך
גענומען, לאַנגזאַם, מיט'ן וועג צו דער גאס קארדינע.
ביי מ'סיע קאמירלאמאָט אין דער היים איז נור וואָס געווען

דער הויפט פון דער מערב ליניע פון דער אייזענבאהן-קאמפאניע, און ער האט מיט איהם געהאט א לאנגען געשפרעך. ארויסנער רופען צום גענעראל סעקרעטאר כלומרשט צוליעב עפּים אנדערש, האט ער סוף כל סוף ערקלעהרט, ווי דיעזע גראנמאָרען געשיכטע איז דער קאמפאניע זעהר ניט אנגענעהם. ערשטענס, האט מען אין די צייטונגען גענומען זיך בעקלאָגען, אז אויפ'ן באהן איז מען ניט זיכער אפילו, אז מ'פאָהרט ערשטע קלאסס. און, צווייטענס, זיינען אלע אָנגעשטעלטע פערמישט אין דעם; אויף אייניגע בעאמטע איז זאָגאר דאָ א חשד, שוין ניט רעכענענדיג רור בא'ן, וועלכער איז שוין פאָדערהט און וועלכען מ'קאן נאָך ארעסטירען — איז ניט היינט, מאָרגען. און ענדליך, די מיאוסע קלאָנגען וואָס געהען ארום וועגען דעם הויפט-ריכטער, און ער איז געווען א מיטגליד פון דעם פערוואַלטונגס-ראטה ביי דער באהן-אדמיניסטראציע — דאָס בעשמוצט דאָך דעם פערוואַלטונגס-ראטה אליין אויך. און אזוי געהט זיך דאָס: — א פארברעכען פון עפּים אָן אונזוכטיגען סטאַנציאָנס-ארויסהעלפער, עפּים א געמיינע, לומפּיגע, מיאוסע געשיכטע פארקאפט דעם גאנצען קאמפליצירטען מעכאניזם, אריינציהענדיג דעם גאנצען געוואל-דיגען געשטעל פון א גרויסער אייזענבאהן-טהעטיגקייט און דער-גרייכט אזש ביז די העכסטע אדמיניסטראציע. און דער קלאפ פיהלט זיך זאָגאר נאָך העכער, אזש אין מיניסטעריום, און בע-דראָהט דעם שטאַט אליין אין דעם יעצטיגען פאָליטישען גע-טומעל. דער מאָמענט איז א קריטישער! דער גרויסער גע-זעלשאפטליכער קערפער קאן נאָך פון דעם מינדעסטען פיעבער אין גאנצען צופאלען ווערען! און דערפאר, אז מ'סיע קאמיר-לאמאָט האט דערהערט פון זיין גאס, אז די קאמפאניע האט נאָך אין דער פריה בעשלאַסען אָבצוואָגען רובאָן פון זיין שטעלע, האט ער זיך זאָפאָרט געשטעלט געגען דעם.

— ניין, ניין! דאָס וואָלט געווען דער גרעסטער פעהלער, דאָס וואָלט נור נאָך מעהר אויפגעריסען דאָס מויל דער פרעסע, אויב איהר וואָלט זיך נור פארגלוסט ארויסצושטעלען רובאָן אלס א פאליטישען קרבן. און עס וואָלט גענומען קראכען פון

דעם ניריגסטען ביז'ן העכסטען, און איין גאָט ווייס, וואָס פאר אַן אונאַנגענהמע זאכען ס'קאָנען נאָך דאָ אויפגעדעקט ווערען אי אונטען, אי אויבען! דער סקאנדאַל ציהט זיך שוין אזוי אויך צו לאנג, און מ'דארף דערפון מאכען אַ סוף ווי אַם שנעל-סטען! און דער הויפט פון דער אייזענבאהן, איצט אן איבער-צייגטער, האָט זיך אונטערגענומען צו בעשיצען רובאָן, אַז מען זאָל איהם זאָגאר ניט איבערפיהרען פון האַוור אויף אַן אַנדער סטאַנציע. און זאָלען אלע זעהען, אַז אין דער קאָמפּאָניע זיין נען ניטאָ קיין אונגעהרליכע מענשען. און אזוי בלייבט עס. די זאך מוז זיך אזוי ענדיגען צו גוטען.

אַז סעווערינע, קוים אַטהעמענדיג, איז מיט אַ שטאַרק קלאַ-פענדיג האַרץ אריין אין דעם שטרענגען קאבינעט פון אין דער גאס די ראָשע, האָט מ'סיע קאמי-לאַמאָט, פאר וועמען זי איז יעצט געשטאַנען, זי געגען אַ מינוט בעטראכט, ניט רעדענדיג אַ וואָרט; איהם איז געווען אינטערעסאַנט צו זעהען, ווי זי שטרענגט זיך אָן זיך צו מאכען רוהיג. און דעם אמת געזאָגט, איז זי איהם געווען ווירקליך סימפּאטיש, די דעליקאַטע פער-ברעכעריין, מיט איהרע בלויע אויגען.

— נון, מאַדאַם....

און ער איז געבליבען שטעהן, אום זיך צו שפיעלען מיט איהרע אַנגסטען אַ פאָר סעקונדען נאָך מעהר. אָבער זי האָט צו איהם אויפגעהויבען אַזאַ טיעפען בליק, און מיט אַזאַ מוראַ-דיגע בעדירפנים צו וויסען אלעס, האָט זי זיך אזוי אויסגע-שטרעקט צו איהם, אַז איהם האָט אָנגענומען אַ רחמנות.

— נון, מאַדאַם; איך האָב געזעהען דעם הויפט פון דער אַדמיניסטראַציע פון דער ליניע, און כ'האָב גע'פּוועל'ט, אַז אייער מאַן בלייבט אויף זיין שטעלע.... אלעס איז שוין אָבגעמאַכט.

סעווערינע איז שיער ניט געבליבען אין אונמאַכט פון צו פיעל פרייד, וואָס איז איהר מיט אַמאָל פאַרלאָפּען איבער די נשמה. איהרע אויגען זיינען פול געוואָרען מיט טרערען, און זי האָט ניט געקענט רעדען; זי האָט נור געשמייכעלט.

און ער האָט ווידערהאָלט די ווערטער, בכיון איבער'חזר'ענ-

דיג די זעלבע פראזע, אז זי זאל גוט פערשטעהן זיין ריכטיג
נען מײן.

— אלעס איז שוין אָבערמאכט.... איהר מענט זיך רוהיג
פאָהרען צוריק אין האַוור.

סעווערינע האָט גוט פערשטאַנען, וואָס ער מיינט; ער
האַט איהר געזאָגט, אז מען וועט זי ניט אַרעסטירען, אז מען
שענקט זי דאָס מאָל. און ניט נור וועט רובאָ אָנהאַלטען די שטע-
לע, זאָנדרען די גאנצע טראַגעדיע מוז פערגעסען ווערען, מוז ווי
אין דער ערד אריין. מיט אַן אינסמינקטיווע בעוועגונג פון לאַסקע,
ווי א שעהן שטוב־הינטעלע, וואָס דאַנקט און לאַסטשעט זיך, האָט
סעווערינע אַ כאַפּ געטהון זיינע הענד, זיי געקושט און זיי דער-
נאָך צוגעדריקט צו איהרע באַסען. און דאָס מאָל האָט ער פון
איהר זיינע הענד ניט צוריק געריסען; איהם האָט געריהרט
די בעצויבערענדרע צערמליכקייט פון אזא דאַנקבאַרקיט.

— איינס נור, — האָט ער געזאָגט, בעמיהענדיג זיך ווידער
צו ווערען שטרענג, — געדענקט עס גוט און פיהרט זיך גוט אויף.
— אָה, מײן הערר!

אָבער ער האָט געוואָלט זיי ביידען האַלטען אין זיינע הענד,
אין דעם מאָן אין די פרוי. און ער האָט איהר געגעבען אַן אַנצור-
הערעניש ווענען דעם צעטעלע.

— פערנעסט נור ניט, אז דער פּראָטאַקאַל געפינט זיך דאָ,
און אז ביי דאָס מינדעסטע פון אייער זייט, קאָן די גאנצע גע-
שיכטע ווידער פאָרגענומען ווערען.... און פריהער פאר אלעס,
זאָגט אָן אייער מאַן ער זאל זיך ניט מישען אין פאָליטיק. דאָ
געהט ביי אונז קיין רחמנות ניט אָן! איך ווייס גאנץ גוט, אז ער
האַט זיך שוין איין מאָל קאָמפּראָמעטירט; מ'האַט מיר דער-
צעהלט פון זיינע היציגע ווערטער צום סוב־פרעפּעט; און אַ
חוז דעם איז ער נאָר אַ רעפּובליקאנער, זאָגט מען, — דאָס איז
שוין נאָר מיאוס.... בקיצור, זאל ער האַבען שכל, אלא ניט, נעהר
מען מיר און שאַפען איהם פשוט אָפּ, פערשטעהט איהר?
סעווערינע איז קוים איינגעשטאַנען; זי האָט גענאָרט צו

זיין אין דרויסען, צו קאנען פאנאנדערלאזען זיך מיט איהר גרויסע פרייד, וועלכע האָט זי דאָ געשטיקט.

— מ'סיע, מיר וועלען אייך פאָלגען; מיר וועלען טהון, וואָס איהר וועט וועלען.... ווי און וואו — ס'מאכט ניט אויס; איהר דארפט אונז נור בעפעהלען: — איך בין אייערע.

און ער האָט וויעדער אַ שמייכל געטהון מיט זיין מיעדען שמייכל און מיט צוגעגעסענע פערזאכטונג, ווי אַ מאן, וואָס האָט שוין גענוג פערזוכט פון דעם הבל הבלים.

— אָה, איך מיסברויך ניט, מאדאם; כ'מיסברויך מעהר גיט.

און ער האָט איהר אַליין געעפענט די טיהר פון דעם קאביי-נעט. און ביי די טרעפּ האָט זי זיך צו איהם גאָר צוויי מאָל אומגעקעהרט, מיט איהר שטראהלענדען געזיכט און איהם אַלץ געדאַנקט.

אין גאס די ראָשע איז סעווערינע אוועק ווי צומישט. זי האָט שעפטער בעמערקט, אז זי האָט זיך גענומען מיט דער גאס ארויף, גאָר אָהן אַ צוועק. און זי האָט זיך אומגעקעהרט און גע-לאָזט געהן אראָפּ. אַריבערגעהענדיג אין מיטען גאס צוטראַגע-נערהייט, ניט טראכטענדיג אז מ'קאָן זי איבערפאָהרען. זי האָט זיך גענויטיגט סתם אין בעוועגונג, — געהן, טהון, שרייען... זי האָט אָבער ענדליך פערשטאַנען, פאַרוואָס מ'איז זי מוחל גע-ווען, און זי האָט זיך אַליין געכאַפט ביי די ווערטער: —

— זעהסטו!... זיי צימערען דאָך גאָר אַליין. ניטאָ וואָס מורא צו האבען זיי זאָלען ווידער אויפהויבען די גאַנצע געשיכ-טע... איך בין געווען אַ שעהן שטיק נאַרעלע, וואָס איך האָב זיך גאָר אזוי פיעל געפלאגט... ס'איז דאָך קלאָהר... אָך, ס'אָ גליק! גערעטעט, גערעטעט, גערעטעט אין דער אמת'ן, דאָס מאָל!... עה, גישט קשה; מיין מאן וועל איך נאָך גוט אָנשרעקען, זאָל ער זיך האַלטען אַ ביסעל שטילער. ניצול געוואָרען!... ס'אָ גליק! ס'אָ גליק!...

אז זי האָט פערקירעוועט אין גאס סעינט-לאזאר, האָט זי

דערזעהען אויף דעם זייגער ביי א יואוועליר אין קראָם, אז ס'איז געווען צוואַנציג מינוט פאר זעקס.

— אָט וואָס; — איד וועל זיך טראַקטירען מיט א גוטען

מיטאָג. כ'האָב נאָך גענוג צייט.

און סעווערינע האָט זיך אָבגעקליבען דעם פיינסטען רעס-טאָראַן, געגענאיבער דעם וואַקזאַל. און זי האָט זיך אוועקגע-זעצט, איינע אליין, לעבען א קליין ווייס טישעלע. געגען א פער-סטער פון געשליפטע שפיעגעל-גלאַז, און האָט מיט פערנגיגען אַרויסגעקוקט אין דרויסען. זי האָט זיך געהייסען דערלאַנגען א פיינעם מיטאָג: אויסטריצעס, דעם עק פון א קאמבאָלאַ, און א פיערטעל געפרעגעלטע הינדעלע. דערמיט וועט זי זיך אָם ווע-ניגסטען בעצאָהלען פאר איהר שלעכטען פריהשטיק. זי האָט געגעסען אויף בירדע באַקען, האָט זיך מחיה געווען מיט דער גער-שטענער ברויט אין האָט זיך געהייסען דערלאַנגען נאָך א נא-שעריי — א געבעקס אויף שמאַנט. און אז זי האָט פאַרטרונקען מיט קאווע, האָט זי זיך גענומען איילען, ווייל ס'איז איהר גע-בליבען בלויז אייניגע מינוט צו נעהמען דעם עקספּרעס-צוג.

אז זשאַק איז אוועק פון איהר, איז ער צוערשט אוועק צו זיך אַהיים זיך איבערטהון אין זיינע אַרבייטס-קליידער; און איז דערנאָך גלייך אוועק אויפ'ן וואַקזאַל, וואו ער פלעגט גע-וועהנליך קומען ניט פריהער ווי א האַלבע שעה פאר'ן אַרויספאָה-רען. ער האָט זיך געוועהנליך פערלאָזט אויף פעקען, אז ער זאָל בעקוקען דעם לאַקאָמאָטיוו פאר'ן אַרויספאָהרען, אָבוואַהל דער הייצער פלעגט אָפטער זיין שכור ווי נישטער. אָבער יענעם טאָג האָט ער ביי זיך געשפירט עפעס אזא צערטליכקייט, און ס'האָט איהם אָנגענומען אזא אונבעוואוסטזיניגע זאָרגפֿעלטטיגקייט, אז ער האָט אליין געוואַלט גוט איבערקוקען יעדעס פיצעלע אין דער מאַשין; און נאָך מעהר דערפאַר, וואָס אין דער פריה נאָך, אונט'ן וועג פון האוור, האָט זיך איהם אָבגעדוכט, אז די מאַשין פאַרברויכט צו פיעל פאַרע לויט די אַרבייט ביים געהן פאַמעלאַך. אין די גרויסע פאַרמאכטע סטאַנציאָן-שטאַלען, שוואַרץ פון רויך און קוים בעלויכטען דורך די הויכע פאַרשטויבטע פענסטער,

איז געווען, צווישען די אנדערע אָנגעגרייטע מאַשינען, אויך זשאַק'ס לאָקאָמאָטיוו, צוגעשטעלט אויף די רעלסען פאַראַויס, כדי צו קאָנען אַרויסגעהן דער ערשטער. אַ וואָקואַל-הייצער האָט שוין צולעגט אַ גוט-פּייער, און די גליהענדע שטיקלאך קוילען זיינען געפאלען אַרונטער אין דעם פייער-גרוב אונטער'ן מאַשין.

דאָס איז געווען אַ שנעל-צוג לאָקאָמאָטיוו, אַן עלעגאַנטער און מעכטיגער, מיט צוויי פאַר אַקסען, מיט גרויסע דאָך לייכטע רעדער, געקעמלט מיט שטאָהלענע טרייב-אַרעמס און מיט אַ מעכטיגער ברוסט און לאַנגע, קרעפטיגע ריפּען, — איין שטיק לאָגיק און אויסגערעכענטקייט, וואָס איז די אמת'ע שעהנקייט פון די שטאָהלענע בעשעפענישען, — בקיצור, די פינקטליכקייט אין דער מאַכט. און ווי אַלע אנדערע מאַשינען פון דער מערב-אייזענבאָהן קאָמפּאָניע, האָט זשאַק'ס לאָקאָמאָטיוו אַ חוץ אַ נומער נאָך געהאַט אַ צירנאָמען נאָך דער סטאַנציע ליזאָן, וואָס איז אויף'ן וועג פון קאָסטענטען. אָבער זשאַק האָט אויס לייעבע צו זיין מאַשין פאַרקירצט ליזאָן אויף דעם ווייבערשען נאָמען „ליזאַ“, וועלכען ער פלעגט זאָגן אויסרעדען מיט לייעבשאַפט.

און ס'איז טאַקי אמת: ער האָט זיין מאַשין ווירקליך לייעב געהאַט, זייט ער האָט זי דערקענט מיט פיער יאָהר צוריק. ער האָט געהאַט צו פיהרען גענוג אנדערע מאַשינען אויך, אי שטילע, אי אונרוהיגע, אי געהער, אי קריעכער, און זשאַק האָט גוט געזעהען, אז יעדע איינע פון די מאַשינען האָט זיך געהאַט איהר אייגענעם כאַראַקטער, און אייניגע פון זיי זיינען טאַקי געווען גרויסע טויגעניכטסען, ווי פשוט'ע בשר'דום/ניצעס; און דערפאַר טאַקי, אז ער האָט שוין יא געליעבט זיין „ליזאַ“, איז דאָס ווירקליך געווען דערפאַר, וואָס זי האָט געהאַט די מעלות פון אַ וועלטענע פרוי. די מאַשין איז געווען אַ שטיילינקע און האָט געפאלגט, און זיך שנעל געריהרט, לייכט און רעגלמעסיג אין גאַנג, אייננעמענדיג פאַרע זעהר גרינג. מ'האָט זיך אפילו גע-וואָלט איינרעדען, אז אויב זי ריהרט זיך פון אַרט אזוי לייכט, קומט דאָס איהר פון איהרע באַנדאזשען ביי די רעדער און די אויסגעצייכענטע, פינקטליך-געשניטענע באַלאַנס-שרויפּען; און

דאָס וואָס זי געהאט לייכט איין א סך פארע, האָט מען ער קלעהרט מיט די גוטסקייט פון די מעשענע רעהרלאך און וואָס דער הייז-אויוען איז אזוי גוט געשטעלט; אָבער ער, זשאק, ווייס בעסער. וואָרים האָט ער דען ניט געפיהרט קיין אנדערע מאַשינען, פונקט אזוי געבויט ווי „ליזאַ“, און צוזאַמען געשטעלט פונקט אזוי פאַרזיכטיג? האָבען זיי דען אזוינע מעלות? די נשמה האָט זיי געפעהלט, דער יסוד פון דער פאַבריקאַציאָן — אַט דאָס פינטעלע, וואָס דער צופאַל שענקט א מאָל דעם בעל-מלאכה ביים שמייערען די שטיקער און ביים צוזאַמען שטעלען די מאַשין: איהר נשמה, איהר פערזענליכקייט.

און ער האָט זיין „ליזאַ“ געליעבט מיט די דאנקבאַרקייט פון א מאַן, דערפאַר וואָס זי געהט לייכט און שטעלט זיך אָפּ שנעל, ווי א גוטער שטאַרקער פערד; און ער האָט זי אויך גע-שעצט דערפאַר, וואָס א חוץ זיין געשטעלטען געהאַלט, האָט ער אָן איהר נאָך גענוג פערדיענט אָן די קוילען, וואָס זי האָט איהם פאַרשפאַרט. און ער האָט צו דער מאַשין קיין טענות ניט געהאַט, אַחוץ וואָס זי האָט געפאַדערט צו פיעל שמייעראַכץ. ספּעציעל די צילינדערס: זיי פלעגען פאַרזעהרען אונגעהייער פיעל בוימער, אין זייער שטענדיגע דורשט, ווי אמת'ע שכורים. אומזיסט האָט ער זיך בעמיהט, זי זאָל ניט זויפען אזוי פיעל; זי פלעגט באַלד אָנהויבען סאַפען: א פנים, ס'איז א טעמפּעראַמענט אזויגער. און ער האָט געמוזט זיין צופרידען מיט איהר זויפערשע תאוה, ווי מען מאַכט זיך, א שטייגער, ניט זעהענדיג די שלעכטע זייטען פון מענשען מיט גוטע מעלות. און ער פלעגט בלויז אויף שפּאַס זאָ-גען צום הייזער, אז זיין „ליזאַ“, ווי פיעלע שעהנע פרויען, האָט אויך ליעב א סך אייז.

דאָס צולייגטע פיער אין דער מאַשין האָט זיך אַלץ פונאַט-דער געברענגט, און „ליזאַ“ האָט זיך אַלץ מעהר אָנגענומען מיט פאַרע. און זשאק איז דערווייל ניט אָבעמטראָטען פון זיין לאַז-קאָמאָטיוו און איהם בעקוקט יעדעס פיצעלע. ער האָט געוואָלט פערשטעהן, פאַר וואָס „ליזאַ“ האָט אין דער פריה אויפגעפרע-סען מעהר שמייעראַכץ, ווי געוועהנליך. און ער האָט אין איהר

גארניט געפונען; יעדעס פיצעלע איז געווען ווי געהעריג און האָט געבליסטשעט, ווי אין די הענט פון אַ גוטען און פעדיגען מאַשיניסט. ער האָט זי אימער געהאַלטען אין איין פּוצען, אין איין ווישען, אָהן אַן אויפהער. ספּעציעל נאָך אַ רייזע, פונקט ווי מען ווישט אַרום די פּערשוויצטע פּערד נאָך אַ לאַנגען געיעג, פלעגט ער זי גוט אַרומרייבען, ווייל זי איז נאָך געווען הייס און ס'איז לייכטער געווען פון איהר אַרויסצונעהמען די פלעקען שמוץ אָדער שוים. און זשאק פלעגט זיין „ליווא'ן" קיין מאָל נישט טרייבן; ער פלעגט זי אימער לאָזען געהן מיט איהר רעגעלמעסיגען גאַנג, בעמיהענדיג זיך קיין מאָל נישט צו פּערשפּעטיגען, כדי זי שפּעטער נישט צו דאַרפּען אונטערטרייבען. און זשאק מיט „ליי-זא" זיינען געווען ווי אַ גוט פאָר פאַלק, און אין פּערלויף פון די פיער יאָהר, וואָס ער האָט זי געקאָנט, האָט ער געגען איהר איין מאָל נישט פאַרשריעבען אין די מאַשיניסטען-ביכער פון דעפּאָ אי קיין קלאַנג, ווי די אַנדערע מאַשיניסטען קאַליקעס, פּוילענצער אָדער שווריס, וואָס בעקלאָנגען זיך אימער אויף זייערע מאַשינען און פאָדערען מ'זאָל זיי פאַרריכטען אַלע וויילע. אָבער יענעם טאָג איז זשאק באַמט געווען הערצליך ברוגז וואָס זי האָט אויפגעוויפט אַזוי פיעל אייל; און ער האָט געפיהלט עפעס נאָך, עפעס אַן אונזיכערהייט, אַן אונבעשטימטע און טיעפע, וואָס ער אַליין האָט נאָך ריכטיג נישט פאַרשטאַנען; עפעס אַן אונרוהיג קייט, אַ צווייפּעל אין איהר, גלייך ווי ער קאָן זיך אויף איהר היינט נישט פערלאָזען און ער מוז זיך ערשט גוט פאַרבערייטען, אַז זי זאָל זיך אויפ'ן וועג אויפפיהרען נישט שלעכט.

פּעקע איז נאָך אַלץ נישט געקומען, און זשאק האָט איהם האָט גוט געגעבען, ווען יענער האָט זיך ענדליך בעוויזען, קיים ריהר רענדיג מיט די פיס און מיט'ן צונג, ווייל ער האָט מיט אַ גוטען ברודער עפעס גענומען אין מויל אַריין. געוועהנליך האָבען זיך די צוויי מענער זעהר גוט פאַרטראָגען אין זייערע לאַנגע מיטאָר-בייטערשאַפט פון איין עק ליניע ביז די אַנדערע, אַרבייטענדיג שולטער צו שולטער, פּעדאייניגט דורך די זעלבע טהעטיגקייט און די זעלבע געפאָהר. און אָבוואָהל זשאק איז געווען אינגער

מיט א יאָהר צעהן, האָט ער זיך צו זיין הייצער געהאַלטען ווי אַן עלטערער, און פֿלעגט פֿארדעקען זיינע חסרונות, און פֿלעגט איהם זאָגאַר לאָזען שלאָפֿען אַ שעה, ווען יענער פֿלעגט שוין זיין צו שכור. און פעקע איז איהם דערפֿאַר געווען טריי ווי אַ הונט; דערצו איז ער נאָך געווען אַן אויסגעצייכענטער אַרבייטער און אַ גענייטער אין זיין פֿאַך, ווען ער איז נור ניט געווען בעזויפֿען. און ער האָט אויך ליעב געהאַט „ליזאַ“, און דאָס דאַרף מען ניט פֿאַרגעסען, איז געווען גענוג פֿיר גוטע פֿערשטענדעניס. זיי ביידע און די מאַשין זיינען געווען אַן אַמת'ע גוטע פֿאַמיליע, אָהן שום קריגעריי. און דערפֿאַר, אַז זשאַק האָט איהם אָנגעגעבן בען אַזאַ ברוך־הבא, האָט זיך פעקע באַמת'ן פֿערוואַנדערט, און זיך נאָך דאָפֿעלט פֿאַרוואַנדערט, ווען ער האָט דערהערט זשאַק'ס ברוגז'ען צווייפֿעל געגען זייער „ליזאַ“.

— וואָס איך הער! זי לויפט דאָך ווי אַ וואַסער.

— ניין, ניין! איך בין עפעס אונגרויג.

און ניט קוקענדיג אויף דעם גוטען צושטאַנד פֿון יעדען פֿיצעלע, האָט ער ניט אויפֿגעהערט צו שאַקלען פֿעראַווייפֿעלט מיט'ן קאָפּ. ער האָט אַ נעהם געטהון דאָס הענטעל, אויסצופֿירן בירען דעם קלאַפֿאַן; איז אַליין אַרויף אויף'ן גאַניקעל און האָט אַליין אַריינגעגאַסען אויף אין די גלעזלאַך ביי די צילינדערס; און דער הייצער האָט דערווייל געפּוצט דעם דאַמפֿ־קאַפּלעש ביים קעסעל, וואו עס האָט זיך קוים בעוויזען אַ פֿלעק זשאַווער. בקצור דאָס צינגעל ביים ווייזער האָט זיך ריכטיג גערוקט, און זשאַק האָט זיך געמעגט פֿערלאָזען. דער אַמת איז אָבער, אַז ביי איהם אין האַרצען איז שוין געווען ניט נור „ליזאַ“ אַליין. אַן אַנדער ליעבשאַפט איז דאָרט אויסגעוואַקסען, — דיעזע שוואַכיק־קע, צערטליכע בעשעפֿעניש, וואָס איז איהם דעם גאַנצען טאָג פֿאַר די אויגען, ווי ער זיצט מיט איהר אויף דער באַנק אין סקווער, אַזאַ ליעבענדע און שוואַכיקע, וואָס בעט זיך מ'וואָל זי בעשיצען און ליעבען! ווען ער פֿלעגט זיך אַמאָל פֿערשפּעטיגען, — ניט איבער זיין שולד, — און פֿלעגט מוזען לאָזען דעם לאַקאָג־מאַטיוו געהן מיט אַ שנעלקייט פֿון גאַנצע אַכציג קילאָמעטער,

פלעגט ער גארניט טראכטען פון דער סכנה פיר זיינע פאסאָזשירען. און איצט אז ער מוז צוריק אהיים פיהרען קיין האוור די פרוי, וועלכע ער האָט אין דערפריה נאָך פיינט געהאט און בער גלייט מיט פארדרום, — מוטשעט איהם גאָר דער געדאַנק און די מורא, אז עפעס זאָל זיך חלילה גיט טרעפען, און איהם ידוכט זיך, אז אָט איז זי, דורך זיין שולד, א פערוואונדעטע און א שטארבענדע אין זיינע אַרעמס. פון היינט אָן האָט ער שוין אויף זיך א לעבע. און „ליזא“, די פארדעכטיגע, וועט שוין מוזען זיך אויפפיהרען זעהר קאַרעקט, אויב זי וויל גיט פערלירען איהר נאָר מען אלס א גוטע לויפערקע.

דער זיינער האָט געקלונגען זעקס. זשאק און פעקע זיינען ארויף אויף'ן בריקעל, צווישען קויל-וואַגען און דעם לאָקאָמאָטיוו. זשאק האָט מיט א סיגנאַל געהייסען פעקע'ן א דרעה טהון דעם קלאפאָן, און א וואַלקען ווייסער רויך האָט אָנגעפילט דעם פאררויכערטען מאַשין-שטאָל. און פאָלגענדיג דעם בעפעהל פון רעגולאַטאָר, וואָס דער מאַשיניסט האָט געעפענט, האָט זיך „ליזא“ א ריהר געטהון און איז ארויס פון דעפאָ, און האָט מיט א פייה גע-בעטען א פרייען וועג. און זי האָט שוין געזאָלט אריין אין באַטיי-ניאָלער טונעל; אָבער לעבען בריק דע לאַייראָפּ האָט זי געמוזט אָבואַרטען; און ערשט ווען ס'איז געקומען די ריכטיגע צייט, האָט דער רעלסען-קירעווער איהר דערלאנגט דעם וועג צום שנעל-צוג פון זעקס אהר דרייסיג, און צוויי וואָקזאַל-אַרבייטער האָבען „ליזא“'ן גוט פאַרקעטעלט מיט די וואַגאַנעס.

מ'האָט שוין געדאַרפט אַרויספאָהרען. ס'איז קוים געבליבן בען גיט מעהר ווי פינף מינוט, און זשאק האָט זיך אַרויסגעבויד-גען אין פערוואונדערונג, וואָס ער זעהט גיט סעווערינע'ן אין דעם דראַנג פון די פאַסאָזשירען. ער איז געווען זיכער, אז זי וועט פריהער צו איהם זיך בעווייזען, איידער זי וועט זיך אריינעצען. ענדליך האָט ער זי דערזעהען, כמעט לויפען, א פאַרשפעטיגטע. און ווירקליך, זי איז אָבערגעלאָפּען די גאַנצע לענג וואַגאַנעס, ביז זי איז צו צום לאָקאָמאָטיוו, א פאַרפלאַמטע און מלא שמהה.

זי האָט זיך געשטעלט אויף די שפיץ פינגער, האָט פאַרריסען דאָס פנים, שמוילענדיג.

— זייט רוהיג, כ'בין דאָ!

און ער איז געווען גליקליך, וואָס זי איז דאָ; און ער האָט אויף געשמויכעלט.

— גוט גוט, אזוי איז שוין גוט.

אַבער זי האָט זיך נאָך מעהר אויסגעצויגען און האָט איהם געזאָגט אין אַ שטילערען טאָן:

— מיינ פריינד, איך בין צופרידען, זעהר צופרידען... איך

האָב געהאַט אַ גרויסען שאַנס... אלעס ווי געוואונשען.

און ער האָט פאַלקאָמען פאַרשטאַנען; און עס האָט איהם זעהר הנאה געטהון. און זי האָט שוין געוואָלט לויפּען צו איהר וואַנאַן. האָט זי זיך אַבער אומגעקערט און האָט אויף שפּאַס גע-
זאָגט:

— זעהט'זשע. איצט היט מיר מיינע ביינער.

און ער האָט אויסגעשריען מיט אַ פרייליכען קול:

— אָה, אַודאי! האָט קיין מורא נישט!

מ'האָט שוין אָנגעהויבען פאַרמאכען די טיהרלאַך פון די וואַנאַנעס. סעווערינע האָט קוים צייט געהאַט אַריינצוזעצן זיך. זשאַק האָט אויף דעם סיגנאַל פון'ם הויפט-קאָנדוקטאָר, אַ פייה געטהון, און דערנאָך אַ דרעה געטהון דעם רעגולאַטאָר. דער צוג איז אַוועק. פונקט אזוי איז אויך אין מאָנאַט פעברואַר אַרויס דער טראַגישער צוג, אין דער זעלבער צייט, אין דעם זעלבען געטומעל פון דער סטאַנציע, מיט'ן זעלבען גערויש און דעם זעל- בען רויך. אַבער היינט איז נאָך געווען ליכטיג, דער פאַרנאכט האָט זיך נאָך נישט אָנגעפאַנגען, און ס'איז עפעס אזוי אונגענד- ליק מילד. סעווערינע האָט אַרויסגעשטעלט דעם קאַפּ און אַרויס- געקוקט.

וואָרם געקליידעט אין הויזען און אַ בלוזע פון וואַלץ, איז זשאַק געשטאַנען רעכטס ביים לאַקאָמאָטיוו, נישט אַראָפּלאָזענדיג אַן אויג פון דעם וועג פאַר איהם און אַרויסבויענדיג זיך יעדע וויילע פון דעם שווייפּענסטעריל, כדי בעסער צו קענען זעהן.

די אויגען זיינען איהם געווען בעשיצט מיט די געווענהליכע
בריללען אין טוכענע זייטען־דעקלאך, וועלכע ער האָט פארבונ-
דען צוריק אויפ'ן קאָפּ אונטער'ן הימל. דאָס שנעלע פאָהרען
האָט איהם שטארק געטרייסעלט; ער האָט דאָס אָבער נישט בער
מערקט; די רעכטע האנט האָט ער נישט אראפגענומען פון דעם
טרייבערדעל צו רעגולירען דעם לויף פון דער מאשין, פונקט
ווי דער שיה־פיהרער אויף'ן ים האלט דאָס רעדעל צו קירעווען;
און ער האָט געפיהרט דעם צוג מיט אַ בעשטענדיגען, אַבונאָהל
אונבעמערקטאמען דרעה פון דער האנט, איינהאלטענדיג אָדער
פערגערעסערענדיג די שנעלקייט; און מיט דער לינקער האנט האָט
ער נישט אויפגעהערט צו שלעפען דעם פייפער פאר'ן צינגעל, ווייל
דער וועג ארויס פון פאריז איז זעהר אַ שווערער, פול מיט
סכנות. און ער האָט געפייפט ביי יעדען שלאָגבוים, ביי יעדע
סטאנציע, ביי יעדען טונעל, ביי יעדען גרויסען קירעווע פון וועג.
א רויטער צייכען איז איהם שמעחן געבליבען אין וועג, אַז
ס'האָט שוין געזאָלט ווערען נאכט, און ער האָט לאַנג געפייפט,
פאָדערענדיג אַ דורכגאנג, און איז דאָרט פארבייגעפלויען ווי
א דינער. בלויז פון צייט צו צייט האָט ער אַ בליק געטהון אויף
דעם מאַנאָמעטער, און האָט אונטערגעדריעהט דאָס קליינע רעדעל
פון דעם אינזשעקטאָר, ווען נור די פארע האָט געפרעסט ביז אויף
צעהן קילאָגראם; און גלייך אויף'ן אָרט ווידער אַנשטעלענדיג
דעם בליק אויף דעם וועג, האָט ער פון אויג נישט אַרויסגעלאָזט די
מינדעסטע קלייניגקייט; ער איז געווען אזוי אַריינגעטהון אין
דעם, אַז ער האָט קיין שום זייטיגע זאך נאָר נישט בעמערקט, —
זאָגאר דעם שטארקען ווינט, וואָס האָט געבלאָזען ווי אַ שטורם,
האָט ער אויך נישט געמערקט. און אַז דער מאַנאָמעטער האָט אָנגע-
וויזען אויף צו וועניג פארע, האָט ער געעפענט דאָס טיהרעל פון
דעם קויל־אויזען, אויפהויבענדיג דאָס שמענגעל פון דעם קעסעל.
און פעקע, צו דעם שוין צוגעוואָהנט, האָט גלייך פערשטאנען און
גענומען און צוקלאַפט שטיקער קויל און זיי מיט דער לאַפּעטע
אַריינגעוואָרפען, פונאָדערשארענדיג די קוילען, ווי אַ דינעם
צודעם איבער דעם גאנצען פייער־פלאַץ צוגלייך. אַ שרעקליכע

היין האָט זיי ביידען דערווייל געברענט די פיס, און אז דאָס אויווען-טיהרעל איז צוריק פֿערהאַקט געוואָרען, האָט זיי וויעדער דורכגענומען דער אייז-קאַלטער ווינט.

ס'איז געוואָרען גאָכט.

זשאָס האָט פֿערגרעסערט זיין פּאַרזיכטיגקייט. זעלמען ווען ער האָט געפיהלט, אז זיין „ליזאַ“ פּאַלגט איהם אזוי; זי איז געווען ביי איהם אין די הענט; ער האָט מיט איהר רעגיערט נאָך זיין וואונש, מיט די פּאַלקאַמענע מאַכט פון אַ מאָנאַרך; און דאָך איז ער אויף אַ האַרד נישט געוואָרען וועניגער ברוגז אויף איהר, ווען ער האָט זי בעטראַכט ווי אַן אויסגעלערנטע ווילדע חיה, וואָס מען טאָר פון דעסטוועגען פון די הענט נישט אַרויסלאָזען. דאָרט, הינטער זיינע פלייצעס, אין אַ וואַנגן פון'ס צוג, וואָס פליהט מיט אַזאַ שנעלקייט, זעהט ער זי מיט איהר אידעלע פיגור, וואָס פערלאָזט זיך אויף איהם, און גלויבט איהם און שמויבעלט. און עס געהט איהם אָן אַ לייכטער ציטער, און זיין האַנט גרייפט פֿעסטער דאָס רעדעל צו רעגולירען דעם גאנג פון דעם לאָקאַמאַטיוו, און שאַרפֿער דרינגט אַריין אין דער וואַס-סענדע פינסטערניש זיין פּאַרשענדער בליק, וואָס זוכט די רויטע סיגנאַלען. נאָך די צווייגסטאַנציעס פון אַסניער און קאַלאַמב, האָט ער אַביסעל איבערגעכאַפט דעם אַטהעם. ביז מאַנט איז אַלעס צוגעגאנגען גלאַט; דער וועג איז געווען ווי אויף אַ אמת גלאַטע ברעטער, און דער צוג האָט זיך געקייקעלט זעהר לייכט. נאָך מאַנט האָט מען „ליזאַ“ שוין געמוזט גוט אונטער-טרייבען, ווייל עס איז געווען אַ שווערער באַרג-אָרויף כמעט פון אַהאַלבער לייענע. און דערנאָך קומט דער וועג-טונעל ראָבלואַ, צוויי מיט אַ האַלבען קילאָמעטער די לענג, אָבער עטוואָס באַרג-אַראָפּ; און דער לאָקאַמאַטיוו, נישט איינגעהאַלטען פון זשאָקל, איז דאָס אָבגעלאָפֿען וועניגער ווי אין דריי מינוט, און איצט איז מעהר נישט געבליבען ווי בלויז איין טונעל, דער רואַ-לער, לעבען געיאָן, פון דער זייט סאַטעוויץ, — די שרעקליכע סטאַנציע סאַטעוויץ, וואו מ'איז אימער אין סכנה איבער דעם פּאַנצער פון רעלסען און וועגען, דעם שטענדיגען געלאַף פון מאַ-

שינען, און די שטענדיגע שטערונגען. און יעדער טראפען כח זיינער איז איצט ביי איהם געווען אין די אויגען, וואָס זיינען אויף דער וואַך, און אין זיין האַנט, וואָס פיהרט דעם צונג. אין „ליוז“, פייפענדיג און רויכערענדיג, איז פאַרבייגעפלויען סאָר טעוויל מיט אַלע כחות און האָט זיך ערשט אָבגעשטעלט ביי רואן, פון וואָנען זי איז אַרויס שוין אַ ביסעל רוהיגער, אַרויפקריעכענדיג דעם וועל ביז צו מאַלאַנע, ניט געאיילט.

די לבנה איז אויפגעגאנגען, זעהר אַ קלאָהרע, מיט אַ ווייסען שיין, און זשאַט האָט דערפאַר געקאָנט בעמערקען יעדען קוסט און זאָגאַר די שטיינער אויפ'ן וועג, ניט קוקענדיג אויף דעם שנעלען גאַנג. און ביים אַרויסגאַנג פון טונעל פון מאַלאַנע, האָט זיך זשאַט בעאונרוהיגט פון אַ שאַטען פון אַ בוים, וואָס האָט זיך איהם געלעגט אויפ'ן וועג, אין דער רעכטער האַנד, ווען ער האָט זיך בעסער איינגעקוקט; ער האָט דערקענט די געגענד, — דעם וויסטען ווינקעל, דאָס פעלד מיט די קוסטעס, וואו ער האָט געזעהען דעם מאָרד, די ווילדע, וויסטע געגענד איז פאַרבייגעלאָפּען פאַר זיינע אויגען: די בערגלאך, איינער נאָכ'ן אַנדערן, די פינסטערע שטיקער וואַלד, די גאַנצע ווילדע וויסטע קייט. און באַלד האָט זיך בעוויזען קראַדע-מאָפּראַ; אונטער דער שטילער לבנה-שיון שטעהט מיט אַ זייט דאָס איינזאַמע הויז, פינסטער און מורא'דיג, פון אַלעמען פערגעסען און פערלאָזען, מיט די לאָדען שטענדיג פערמאַכט, און אזוי שרעקליך מעלאַנכאָליש! און עפעס אַליין ניט וויסענדיג פאַר וואָס, האָט זשאַט היינט, מעהר ווי אַלע מאָל, געפיהלט, אז עס האָט איהם פאַרקלעמט פאַר'ן האַרצען, גלייך ווי עפעס אַ קומענדער אונגליק. און באַלד נאָך דעם האָבען זיינע אויגען דערזעהען גאָר אַן אַנדער פיגור. לעבען מיזאַר'ס שטוב, אָנגעשפּאַרט ביים שלאַנג-בוים, איז געשטאַנען פלאָרע. די לעצטע צייט זעהט ער זי דאָ אַ יעדעס מאָל, וואַרטענדיג, נאָכשפירענדיג. זי האָט זיך ניט גע-ריהרט; זי האָט בלויז נאָכגערעהט דעם קאַפּ, איהם צו קאָנען וואָס מעהר נאָכקוקען אין זיין בלייז-שנעלען פליה. איהר הויכער געשטאַלט האָט זיך ווי אַ שוואַרצע פיגור בעוויזען אין דער וויי-

סער שיין פון דער לבנה, און בלויז איהרע גאלד-קאלירטע האאר האבען אָנגעשמראַהלט אין ירעם בלאַסען גאלד-שיין פון דעם הי- מעל-ליכט.

און זשאק האָט אונטערגעטריבען „ליזאַן“ זי זאָל בעסער געהן דעם באַרג-אַרויף ביז מאַטטעווייל, און האָט זי געלאָזט אַ ביסעל אָברוכען דעם גאַנצען גראַדען וועג ביז באַלבעק און דער- נאָך פון סיינט-דראַמיין ביז האַרפלער האָט ער זי לויפער אַ לאָז געטון באַרג-אַראָפּ, — דער ערגסטער באַרג-אַראָפּ איבער דער גאַנצער ליניע, ידריי ליעגעס די לענג, וואָס די לאַקאָמאָטיווען לויפן איין ווי צווייגטע פערד וואָס דערפיהלען דעם שטאַהל. און צובראָכען און מיעד איז זשאק ענדליך אַריין אויף דער סטאַנציע אין האַוור און מיט דעם דראַנג און רויך פון ירעם אָנגעקומענעם צוג איז סעווערינע, פאַר'ן אַהיים געהן, צוגעלאָפּען צו איהם, און מיט איהר פּרעהליכער און צערטליכער שטימע געזאָגט:

— אַ דאַנק. גוטע נאַכט!

6.

עס איז אוועק אַ מאָנאַט און אלעס איז ווידער געוואָרען רוהיג אין רובֿאָ'ס קוואַרטירער, וועלכע איז געווען אין דעם צוויי-טען גאַרען פון'ם וואָקזאַל, איבער די וואַרט-זאַלען פון די פאַ- סאַזירען. אי ביי זיי, אי ביי די שכנים אין קאָרידאָר, און אין דעם גאַנצען קליינעם וועלטיל פון בעאמטע, וואָס לעבען אויף די שטונדען, לויט די צוטהיילונג פון זייער אַרבייטס-צייט האָט דאָס לעבען גענומען לויפן אזוי מאָנאָטאָן ווי פריהער. עס האָט אויסגעזעהען, אז עס האָט גאָר נישט פאַסירט עפעס אונגאַרמא- לעס אָדער שרעקליכעס.

די סקאַטראַלעזע געשיכטע פון גראַנמאַרען, וועלכע האָט גע- האָט אָנגעמאַכט אזא גרויסען רעש, האָט אָנגעהויבען פאַרגעסען צו ווערען, ווייזט אויס, צוליב דער אונטערגלייכקייט צו ענטדעקען דעם מערדער. פּערהאַלטענדיג קאַביש'ן נאָך אַ צוויי וואָכען, האָט דער אונטערזוכונגס-דיכטער, דעניזע, איהם אַרויסגעלאָזט, ווייל מען האָט נישט געקענט געפינען, ווי מען

דענקט, קיין מאַטיוו און קיין געניגענעד בעווייזע. עס איז זאָגאר ערשינענע אַ פּאַליציי־פּערפּאַסטע, ראַמאַנטישע לעגענדע פון אַ מערדער, וואָס מען קאָן ניט פאַנגען, אַ מין אונבעקאַנטער אַוואַנטיוריסט פון פערברעכען, וועלכער וואַקסט אויס אומערום אין דער זעלבער צייט, און וועמען מען שרייבט צו אלע פערברעכען, און וועלכער ווערט פערשוואונדען, ווי הויך, אזוי באַלד ווי די אנענטען ערשיינען נאָר. און די אַפּאַזיציאַנס־פּרעסע, וועלכע איז איצט געווען בעשעפטיגט מיט די אַנקומענדע וואַהלען, האָט זעלטען ווען אָבערלאַכט פון דיעזער לעגענדע פון דעם מערדער. דאָס דריקען פון די הערשער, די געוואַלט פון די פּרעפּעטען האָר בען טעגליך געליעפערט גענוג מאַטעריאַל פיר ענטריסטעטע אַר־טיקלען. און אזוי באַלד, ווי די גאַנצע וועלט האָבען אויפגעהערט צו בעשעפטיגען זיך מיט דיעזער זאך, האָט דאָס אויפגעהערט צו דיענען אלס געגענטשאַנד פיר דער ליידעשאַפּטליכער נייגעריג־קייט פון די מאַסען. און מען האָט שוין אפילו ניט גערעדט דער־פון.

אין דער פאַמיליע רובאָ איז צוריק געוואָרען רוהיג, ווייל די שווייריגקייט, וואָס האָט געזאָלט אַרויסקומען פון גראַנמאַרען'ס צואה איז גליקליך אויסגעמידען געוואָרען. דאָס פאַר־פּאָלס לאַ שענע האָבען געפאַלגט מאַדאָס באַנעהאַן'ס ראַטה, האָבען איינ־געווייליגט אויף דער צואה, מורא האָבענדיג אויפצוהויבען אַ סקאַנדאַל, און אויף דערפאַר, ווייל זיי זיינען ניט געווען זיכער אין די רעזולטאַטען פון דעם פּראָצעס. די רובאָס האָט מען איי־בערגעגעבען די בעזיצונג, און שוין זייט אַ וואָך אַז מען האָט זיי געהאַלטען פאר די אייגענטימער פון קרואַדע־מאַפּראַ, פון די הייזער, גערטנער, וואָס מען האָט געשאַצט אין אַ פיערציג־טויזענד פראַנק. זיי האָבען באַלד בעשלאָסען צו פערקויפּען דאָס הויז פון אויסגעלאָסענהייט און בלוט, וועלכעס האָט זיי גע־שראַקען ווי אַ בייזער חלום, וואו זיי וואַלטען אפילו ניט גע־קענט איינשלאָפּען, מורא האָבענדיג פאר די געשעענסטער פון דער פּערגאַנגענהייט. זיי האָבען עס בעשלאָסען צו פערקויפּען אין גאַנצען, ווי עס שטעהט און געהט, מיט'ן מעבעל, ניט פערריכ־

טענדיג עס און אפילו ניט ארומווישענדיג דעם שטויב. נור אזוי ווי אויפ'ן אָוּקציאָן וואָלט דאָס הויז ניט אריינגעבראכט פיעל, ווייל ניט פיעלע וואָלטען געוואָלט וואָהנען אין אזא וויס-טעניש, האָבען די רובאָם בעשלאָסען צו וואַרטען אויף אַ בעלן און האָבען אויפ'ן פאסאָר צוגעשלאָגען אַ גרויסען שיעלד, וואָס האָט געקענט געזעהען ווערען פון אלע דורכלויפענדע צוגען. דיעזער אָנבאָט, אָנגעצייכענט מיט רויטע בוכשטאבען, דיעזער פערצוויי-פעלטער וואונש צו פערקויפען האָט נאָך פערשטארקערט דעם טרויער, וואָס האָבען אַרויסגערופען די פערמאכטע לאָדען און דער גאָרטען, בעוואַקסען מיט דערנער. און אזוי ווי רובאָ האָט זיך ענטשיידען אָבערזאָגט צו פאַהרען קיין קרוואַדע-מאָפּראַ אום דאָרט צו מאַכען די נויטיגע איינאָרדנונגען, האָט סעווערינע בע-שלאָסען אליין אַהין אוועקצופאַהרען אין אַ נאָכמיטאָג. זי האָט איבערגעלאָזען די שליסל ביי די מיזאָר'ן, און זיי אָנגעזאָגט צו צייגען דאָס הויז, אויב עס וועלען קומען קונים. דאָרט האָט מען זיך געקענט אנשטאַלירען אין צייט פון אַ צוויי שטונדען, ווייל דאָס הויז איז געווען פערזאָרגט מיט אלעם נויטיגעס: אפילו וועט איז געווען אין די שאַפּעס.

איצט האָט זיך שוין דאָס פאַר פאַלק גאָר ניט בעאונדיר-היגט, און די צייט איז זיך געלאָפען מיט דער מאָנאָטאָנער ער-וואַרטונג פון דעם מאָרגענדיגען טאָג. דאָס הויז וועט מען אמאָל פערקויפען, זיי וועלען אוועקלעגען זייער געלט, און עס וועט זיין גוט. ענדליך האָבען זיי אָן זייער הויז פערגעסען און האָבען זיך געלעבט אזוי גלייך ווי עס וואָלט זיי שוין גאָר ניט בעשערט געווען צו פערלאָזען די דריי צימער וואָס זיי האָבען בעוואָהנט: אַן עסס-צימער, די טוהר פון וועלכען איז אַרויסגעגאָנגען גלייך אין קאָרידאָר אַריין, אַ ציעמליך גרויס שלאָפצימער רעכטס, און אַ קלייניקע קיך, אַהן לופט, לינקס. זאָגאר דער דאָך פון דעם וואָקזאַל פאַר זייערע פענסטער, דיעזער צינערנער דאָך, וועלכער האָט זיי אַ געפענגניס-וואַנט זיי פאַרשטעלט די גאַס, האָט ניט נור אויפגעהערט זיי אויפּרעגען ווי פריהער, נור פערקעהרט,

פלעגט זיי גאָר בערוהיגען, פלעגט פערשטארקען דאָס געפיהל פון אונגערליכע רוהע, און פון איינשלעפענדרער שטילקייט.

אם וועניגסטענס זיינען ניטאָ פאר די אויגען די שכנים, מען זעהט ניט קיינע שפּיאַנען, וועלכע שפּירען דיר נאָך; עס איז אָנגעקומען דער פרייהלינג און דאָס פאָר פאָלק האָבען זיך נור בעקלאָנגט אויף די שטיקעטדע היץ און אויף דעם בלענדענדרען בליאָסק פון דעם ציין, וועלכער איז דערהיצט געוואָרען פון די ערשטע פרייהלינגס-שטראַהלען פון דער זון. נאָך דער שרעקליכער ערשיטערונג, וועלכע האָט זיי געצוואַונגען צו לעבען אין אַ שטענדיגען שרעק אין צייט פון צוויי מאָנאַטען, האָבען זיי זיך אָנגעזעטיגט מיט דיעזען שטילשטאנד. עס האָט זיך אפילו ניט געלויסט אַ ריהר צו טהאָן זיך, זיי האָבען זיך געפרעהט, וואָס זיי ליידען ניט און ציטערען ניט. נאָך קיין מאָל איז רובאָ ניט גע-
ווען אזא געוויסענהאַפּטער און פינקטליכער בעאַמטער: אין זיין וואָך פון טאָג-אַרבייט איז ער אַרויפגעגאַנגען אויף דער פלאַט פאָרמע פינף אַוהר פאַר-טאָג; איז געקומען פריהשטיק עסען ערשט צעהן אַוהר; איז וויעדער געגאַנגען צו דער אַרבייט אום עלף אַוהר, און איז שוין פערבליבען ביז עלף ביי-נאַכט; עס איז אויסגעקומען גאַנצע עלף שטונדען אַרבייט. אין צייט פון זיין נאַכט-אַרבייט, פלעגט רובאָ זיין בעשעפטיגט פון פינף אַוהר אבענדס ביז פינף אין דער פריה. ער האָט זיך אפילו ניט בע-
נוצט מיט זיין מיטאג רוהע-שטונדע, און האָט געגעסען ביי זיך אין דער קאַנטאָר. און דיעזע שווערע אַרבייט האָט ער געטראָגען זאָגאַר מיט אַ מין פערגעניגען; זי איז איהם קענטיג געפעלען. ער האָט ניט אויסגעלאָזען קיין קלייניגקייט, אלעס האָט ער גע-
וואָלט זעהן, אלעס מאַכען ווי גלייך ער וואָלט געמונען פערנע-
סענהייט אין דער מיערקייט, אָן אויפלעבונג אין דעם גלייכגע-
וויכט פון דעם נאָרמאַלען לעבען.

סעווערינע, פון איהר זייט, פלעגט שטענדיג בלייבען איינע אליין, פלעגט פערבלייבען אַן אלמנה איין וואָך פון יעדע צוויי, און אזוי ווי זי האָט אי אין דער ערשטער וואָך, אי אין דער צווייטער געזעהען דעם מאַן נור ביים פריהשטיק אָדער ביים מיר-

טאג, האָט זי זיך ליידענשאפטליך איבערגעגעבען צו דער ווירט-שאפט. פריהער פלעגט זי זיך געוועהנליך אוועקזעצן מיט אן אַרבייט אין דער האַנט, און האָט געהאַסט די ווירטשאפט. די אַלטע טאָנטע סימאָן האָט זיך דערמיט בעשעפטיגט און האָט בעדיענט פון ניין ביז צוועלף. אָבער זייט סעווערינע האָט זיך בערוהיגט, און זי האָט געקריגען די זיכערהייט, אז זי וועט דאָ פערבלייבען, האָט זי ניט מעהר געטהון, ווי נור געראַמט און גערייניגט. זי האָט זיך ניט אוועקגעזעצט, ביז זי האָט פריהער ניט איבערגעקעהרט די קוואַרטיר מיט'ן קאָפּ אַראָב. איצט האָט בען שוין דאָס פאָר פאָלק געקענט שלאָפּען שטאַרק. אין זייערע זעלטענע צוזאַמענטרעפונגען, ביים עסען, און אויך ביי נאַכט, ווען זיי זיינען געשלאָפּען צוזאַמען, פלעגען זיי קיין מאָל ניט אָנפאַנגן גען רעדען פון דער געשיכטע; זיי האָבען זי געהאַלטען אַלס געענדיגט, בעגראָבען.

איבערהויפּט סעווערינען האָט איצט דאָס לעבען אויסגעזען הען זעהר אָנגענעהם. עס האָט זי ווידער אָנגענומען אַ מין פּויל-קייט; די ווירטשאפט האָט זי ווידער איבערגעלאָזט צו דער טאָנטע סימאָן, ווי אַ פּרייליין, וואָס איז בעשאַפּען געוואָרען נור פאַר ערעלע האַנט-אַרבייט. זי האָט זיך פערנומען מיט אן אונ-ענדליכע ארבייט, — אַ גאַנצע אויסגעאייקעלטע קאָלדרע, — וואָס האָט איהר געקאָנט קלעקען אויף'ן גאַנצען לעבען. אויפ-שטעהן פלעגט זי איצט גאַנץ שפּעט, און אַ צופרידענע צוואוואַל-גערען זיך אליין אין בעט, איינגעשלאָפּערט פון דעם קומען און אָבנעהן פון די צוגען, וואָס דאָס האָט איהר געוווּזען די צייט ריכטיג ווי אַ זייגער. די ערשטע צייט נאָך דער חתונה, האָט דער גרויסער געטומעל פון דער סטאַנציע, דאָס פיפּעריי פון די מאַ-שינען, וואָס קלאַפּעריי פון די דרעה-צירקלען, דאָס אַלגעמיינע דר-נערען, דאָס טרייסלען יעדע ווילע ווי אין אַן ערד-ציטערניש, וואָס האָט געוואָרפּען מיט איהר און מיט'ן מעבעל אין שטוב — דאָס אַלעס האָט זי ווי בעווילדערט. אָבער שפּעטער האָט זי זיך צו דעם צוגעוועהנט, און דער רוישענדער און טרייסלענדער וואַקזאַל איז געוואָרען אַ טהייל פון איהר לעבען; און איצט האָט

דאָס איהר זאָגאר געמאַכט פערגעניגען, און פון דעם געטומעל און
ליאַרם איז איהר אייגענטליך געקומען איהר רוהע. ביז'ן פריהר
שטיק האָט זי זיך יעדען טאָג אַרומגעדרייט איבער די צימערען,
מיט פארלעגטע הענד, שמועסענדיג מיט דער דיענסט, און דער
נאָך, דעם גאנצען לאנגען נאכמיטאג זיצט זי איצט ביים פענ-
סטער פון עס-צימער, און איהר איינקלען ליגעט איהר מייסטענס
אויף די קניע, און זי טהוט גאָרניט און איז צופרידען דערמיט.
און אין די וואָכען, ווען דער מאן קומט פון דער ארבייט פאר טאָג,
הערט זי איהם כראַפּען ביז אויף דער נאַכט; און דעם אמת גע-
זאָגט, זיינען דאָס געווען די בעסטע וואָכען, און זי פלעגט איצט
לעבען ווי פאר דער חתונה, איינע אליין פערנעהמענדיג דאס גאנ-
צע בעט, און דערנאָך טהוענדיג וואָס איהר האָרץ געלויבט, א
פרייע דעם גאנצען טאָג. אַרויסגעהן געהט זי איצט זעלטען ווען
אַרויס. פון גאנץ האוור זעהט זי נור דעם רויך פון די פאבריקען
אַרום דעם וואָקזאַל, און די שוואַרצע וואָלקענס רויך פארשטעלען
איהר דעם הימעל איבער דעם צינערנעם דאָך, וואָס האָט איהר
אַפּ דעם האַרציגאָנט בלוין עטליכע מעטר פאר די אויגען. דאָרט,
פון יענער זייט וואָנט איין די שטאָדט; דאָס פיהלט זי שטענדיג;
איהר איז סקוטשע, וואָס זי זעהט די שטאָדט ניט; אָבער סוף
כל סוף האָט זי זיך דערצו אַביסעל צוגעוואָהנט; די פינף זעקס
טעפּ מיט פערשיעדענע בלומען, וואָס זי האַלט אָבגעהיט אויף
די פענסטער, זיינען געוואָרען ווי איהר גאָרטען, וואָס פארלייב-
טערט איהר איינזאמקייט. און זי פלעגט זיך אַמאָל א טראכט
טהון, אז זי האָט זיך פרש געווען פון דער וועלט און וואָהנט
אין טיעפען וואַלד איינע אליין; א חוץ וואָס רובאָ קומט אַמאָל
אין די פרייע שטונדען און קריכט דורך דורכ'ן פענסטער, און
דראַפּעט זיך אַרויף ביז צום רוקען פון'ם צינערנעם דאָך; און
דאן רוקט ער זיך איבער ביז'ן ענדע און זעצט זיך אַרויף אויפ'ן
שפיץ פלינגעל איבער דעם בולוואַר „נאַפּאַלעאָן“. דאָרט פלעגט
ער זיך פאַרוויכערען די ליולקע, גענען דעם פרייען הימעל, און
פלעגט אַרונטערקוקען אויף די גרויסע שטאָדט, צולעגט אונטער
זיינע פיס, און ווייטער אין דעם מאָל בעזעצט מיט שיפען און א

וואָלד הויכע מאַסטעס, און נאָך ווייטער, אויף דעם גרויסען ים, בלאַס-גרויען און אָהן אַ ברעג.

ס'האָט אויסגעזעהען ווי די זעלבע שלעפּעריגקייט האָט פאַרכאַפט די איבעריגע פאַמיליעס, די שכנים פון די רובאָס. אין ידעם קאָרידאָר, וואו עס האָט געוועהנליך גערוישט אַ גאַנצער שטורם-ווינד פון פלאַטקעס, איז מיט אַמאָל אויף פאַרשלאָפּען געוואָרען. אז פילאַמענע פלעגט קומען צו מאַדאָם לעבלע, האָט מען קוים וואָס געהערט דעם מורמעל פון זייער שטיל רעדען. זיי זיינען ביידע געווען איבערראשט דערפון, ווי די געשיכטע מיט די רובאָס האָט זיך געענדיגט; און איצט האָבען זיי פון דעם מ'סיע רובאָ גערעדט ניט אַנדערש ווי מיט אַ בעלידיגענרען טאָן פון מיטלייד; ס'הייסט, ווי קומט ער אָנצוהאַלטען די שטעלע; .. מסתמא איז זיין פרוי ניט גלאַט אזוי אויס פרום-קייט געפאָהרען אין פאָרן; און יעדענפאַלס האָט ער אויף זיך איצט אַ פלעק, און ער וועט זיך קיין מאָל ניט ריין-וואַשען פון חשד'ען. און די קאסירשע איז שוין געווען זיכער, אז פון איצט אָן און ווייטער וועלען די רובאָ'ס שוין קיין מאַכט ניט האָבען ביי איהר צו צונעהמען די קווארטיר, און זי האָט געגען זיי פאַר ריסען דעם קאַפּ, איז זיי פאַרבייגעגאַנגען מיט שטאַלץ און זיי ניט גענריסט; און פילאַמענע'ן זאָגאר האָט זי אויף פון זיך דערווייטערט, און יענע פלעגט צו איהר קומען אַלץ וועניגער און וועניגער, מערקענדיג אז מאַדאָם לעבלע איז עפּיס צו גרויס ביי זיך און צו סקוטשנע. דערפאַר האָט מאַדאָם לעבלע, אום זיך צו געפינען אַן ארבייט, נאָך מעהר געזוכט אַן אינטריגע צווישען מאַדמואַזעל גישאָן און מ'סיע דאַבאָדי, דעם סטאַנציאָן-מייסטער; אָבער געפונען האָט זי, נאָך אַלעמען, גאָרניט. אין קאָרידאָר האָט זיך מעהר ניט געהערט ווי דאָס שטילע טרעטען פון איהרע וואָליקענע פאַנטאַפּעל. און אַלעס איז ביסלעכווייז איינגעשלאָגן פּען געוואָרען אין דעם קאָרידאָר; אַ גאַנצער מאָנאַט איז אַוועק און ס'איז געווען שטיל און פריעדליך ווי אין אַ טיעפען שלאָף נאָך אַ געוואלדיגען שטורם.

אָבער ביי די רובאָס אין הויז איז געבליבען איין פונקט, —

א בעאונרוהיגענדער פונקט, פול מיט שרעק; דאָס איז געווען
 איין אָרט אין דעם פארקעט אין עס-צימער; און ווען זייער
 בליק פלעגט אַמאָל יא פאלען אויף דעם אָרט, פלעגט זיי ווידער
 אָנבאַפען אַ שלעכטער געפיהל פון אַנגסט, דאָס איז געווען
 לינקס פון דעם פענסטער, דאָרט וואו זיי האָבען אַרויסגעריסען
 פון פארקעט אַ דעמבענע קלעצעל און דאָס ווידער צוריקגעלעגט
 אויפ'ן אָרט ווי געווען, ווייל זיי האָבען אונטער דעם בעהאַלטען
 דאָס זייגערל און די צעהן בילעטען צו טויזענד פראַנק, וואָס
 זיי האָבען אַרויסגענומען ביי דעם טויטען גראַנמאָרען אַ חוץ זיין
 בייטעלע מיט אַ דריי הונדערט פראַנק אין גאָלד. דאָס זייגערל
 און דאָס געלד וואָלט רובאָ נישט געווען גענומען, ווען נישט צו
 מאַכען דעם אָנשטעל פון רויב. קיין נגב איז ער נישט געווען, און
 ער וואָלט בעסער געלעגען טויט־קראַנק פון הונגער, ווי ער האָט זיך
 אויסגעדריקט, איידער זיך צו בענוצען מיט איין סענטים פון דעם
 געלד אָדער פארקויפֿען דאָס זייגערל. דאָס געלד פון דעם אלטען,
 וועלכעס האָט בעשמוצט זיין פרוי, און וועמען ער האָט בעצאָהלט
 זיינס, — דאָס געלד פון שמוץ און בלוט.... ניין! ניין! דאָס
 איז נישט קיין ריין געלד, און קיין עהרליכער מענש קאָן זיך צו
 דעם נישט צוריהרען! פון דעם הויז אין קוראדע־מאָפרא, וואָס
 ער האָט בעקומען אלס אַ געשאַנק, האָט ער אפילו נישט געטראַכט;
 אָבער דער פאקט, אז דעם ערמאָרדעטען האָט ער בעזוכט, און
 פון איהם צוגענומען די געלד־בילעטען אין דעם עקעלאַפמען
 מאַמענט פון דעם מאָרד, — דאָס האָט איהם געשוידערט, דאָס
 האָט אין איהם ערוועקט זיין געוויסען מיט אַ געפיהל פון שרעק
 און עקעל. און דאָך האָט ער ביי זיך נישט געפיהלט די גבורה
 די בילעטען צו פארברענען און אריין צו וואַרפען דעם זייגער
 מיט'ן בייטעל אין ים אריין, אָבוואָהל פון זיכערהייטס וועגען האָט
 איהם דעם שכל דאָס געהייסען טהון, האָט איהם אָבער דאָס
 האַרץ נישט דערלאָזט אזא תל מאַכען פון אזא גוטס. ער האָט
 אין זיך געפיהלט עפּים אַן אונבעוואוסטזיניגען רעספעקט צו
 געלד, און ער וועט קיין מאָל אזא סומע נישט פערניכטען. פון
 אַנפאַנג האָט ער גאָר קיין זיכער פלאץ פאר דעם שאַץ נישט גע-

קאנט געפינען; און ער האט דאס זיך געלעגט צו קאפפן. און דערנאך האט ער זיך גערעהט א קאפ ווי צו געפינען אנדערע זיכערע ערטער דאס צו בעהאלטען; יעדען טאג אן אנדער ארט; און פון דעם מינסטען שארף האט ער געציטערט טאמיר קומט עס די פאליציי ביי איהם זוכען אין הויז. זייט רובא קען זיך, האט ער קיין מאל זיך אזוי ניט גערעהט דעם מת. און ענדליך, ניט האבענדיג מעהר קיין נייע פלעצער און אויסגעמאטערט פון די שרעקעניש, האט ער אמאל אין דער פריה, אי דאס געלד אי דעם זייגער איבערגעלאזט אויף דעם זעלבען ארט, וואו ער האט עס א טאג פאר דעם בעהאלטען — אונטער'ן דעמבענע קלעצער פון פארקעט; — און איצט קען ער דערצו זיך שוין ניט צור דיהרען, פאר קיין שום זאך ניט אין דער וועלט, גלייך ווי דאס וואלט געווען אין א קבר, אין א גרוב פון טויט און שרעק, פול מיט מתיב. זאגאר אין געהען האט ער אויסגעווייכט דאס ארט ניט ארויפצוטערטען מיט א פוס; ער האט עפס געהאט דאביי א שלעכטען געפיהל, גלייך ווי מ'וואלט איהם פון אונטען דער-לאנגט א צופ אין פוס. און סעווערינע פלעגט אויך נאך מיטאג, ווען זי פלעגט זיך זעצען ביים פענסטער, אברוקען דאס בענקעל, אז איהר זאל ניט אויסקומען צו זיצען פונקט איבער'ן מת, וואס ליעגט ביי זיי אונטער די פאדלאגע. רובא מיט'ן ווייב האבען צווישען זיך דערפון ניט גערעדט; זיי האבען זיך אלץ געוואלט איינריידען, אז זיי וועלען זיך צוגעוואוינען; צום סוף האבען זיי זיך נור מעהר געשראקען, וואס ער, דער מת, איז דא ביי זיי, און זיי פיהלען איהם אלץ מעהר און מעהר מיט יעדע שטונדע. דא, ביי זיי, אונטער זייערע פיאטעס. און דער פלאגענדער גע-פיהל קומט אויס נאך מעהר זאנדערבאר דערמיט, וואס פאר דעם מעסער האבען זיי זיך גאר ניט געשראקען, — דעם שעהנעם נייעם מעסער, וואס די פרוי האט געקויפט און דער מאן האט אריינגעשטאכען אין האלז אריין פון איהר לעיבהאבער. דאס מעסער האבען זיי פשוט ארומגעוואשען און עס איז זיך געלעגען אין א קעסטעל, און פרוי סימאן פלעגט מיט איהם אמאל שניי-דען ברויט.

דערצו נאך האָט רובאָ אליין אריינגעפיהרט אין זייער שטי-
לען לעבען נאָר אַן אַנדער צרה, וועלכער איז פון טאָג צו טאָג
געוואָרען אליז גרעסער, — ער האָט נור געוואָלט אז זשאק זאָל
ביי זיי זיין אַן אָפּטער אריינגעהער. לויט דעם גאַנג פון זיין
ארבייט, האָט דער מאַשיניסט געמוזט זיין אין האַוור דריי מאָל
אַ וואָך; מאָנטאג פון האַלב עלף אין דער פריה ביז צוואַנציג
מינוט אויף זיעבען אויף דער נאַכט; דאָנערסטאג און שבת פון
פינף מינוט אויף צוועלף ביז פיערציג מינוט אויף זיעבען אין
דער פריה. און דעם ערשטען מאָנטאג נאָך סעווערינע'ס רייזע,
איז רובאָ צו איהם צוגעשטאַנען:

— הערט נור, קאמעראַד, איהר וועט דאָך אונז ניט אַבזאָגען
עפּים צו נעהמען אין מויל אריין ביי אונז.... צום טייוועל! איהר
ווינט געווען אזוי פריינדליך צו מיין פרוי, — לאָזט מיר אייך
אַבדאַנקען.

און אין פערלויף פון'ם ערשטען מאָנאַט האָט זשאק ביי
זיי גענעסען פריהשטיק צוויי מאָל. ס'האָט אויסגעזעהען, ווי
רובאָ, וועלכער האָט זיך געקרענקט פון דעם שטענדיגען שווייגען,
ווען ער איז געווען ביים טיש איינער אליין מיט'ן ווייב, האָט
עפּים געפיהלט אַן ערליכטערונג, ווען מיט זיי איז געווען דער
גאַסט. און רובאָ האָט באַלד געפונען וואָס צו דערצעהלען, און
ער האָט געפלידערט און געזאָגט וויצען.

— קומט דאָך אָפּטער! איהר זעהט דאָך, אז איהר שטערט
אונז גאָרניט.

אין מאָל, אַ דאָנערשטאג אויף דער נאַכט, אז זשאק האָט
זיך אַרומגעוואשען פון וועג און האָט געוואָלט געהן שלאָפּען,
האָט ער זיך אָנגעטראָפּען מיט רובאָ'ן, וועלכער האָט זיך אַרומ-
געדריעהט אַרום דעפּאָ; און ניט קוקענדיג, וואָס ס'איז שוין
געווען אזוי שפּעט, האָט רובאָ דאָך ניט געוואָלט געהן אליין
אַהיים, און ער האָט מיט זיך מיטגעשלעפּט דעם יונגען מאַשיניסט
ביז דער סטאַנציע, און דאָ האָט ער איהם שוין פאַרשלעפּט צו
זיך. סעווערינע, וועלכע איז נאָך געווען אויף, האָט עפּים גע-

לייענט. מ'האט גענומען צו גלעזלאך, און מ'האט דערנאך גע-
שפּיעלט אין קאָרטען ביז נאָך האַלבע נאַכט.

און פון יענער צייט אָן זיינען דער פריהשטיק מאַנטאג אין
דער פריה און ידאָנערשטאג און שבת אויף דער נאַכט געוואָרען
ביי זיי אַ מין געוואָהנהייט. און אויב זשאק האָט אַמאָל פאר-
פעהלט, פלעגט רובאָ אליין איהם אָבזוכען און ברענגען צופיהרען,
מאכענדיג איהם פאָרווירפּע פאר זיין נאַכלעסיגקייט. רובאָ איז
געוואָרען מרה-שחורה'דיגער, און פלעגט באמת אויפלעבען נור
מיט זיין נייעם גוטען ברודער, דער זעלבער יונגען מאן, וועלכער
האָט איהם פריהער פארשאפט אזוי פיעל אנגסט, און וועלכער
האָט ידאָך יעצט געדארפט זיין פאר איהם ווי אַ פלאג, אלס דער
איינציגער ערות און לעבעדיגע ערינערונג פון די אלע שרעקען,
וואָס ער האָט אזוי געוואָלט פערנעסען, — איז גאָר, פארקעהרט,
געוואָרען אַ נויטווענדיגקייט פאר איהם, און טאקי דערפאר אפשר,
וואָס וויסען האָט זשאק געוואוסט, אָבער ער האָט ניט אויסגע-
זאָגט. און דער סעקרעט בלייבט צווישען זיי, פונקט ווי עפּים
אַ שטאַרקער באַנד, גלייך ווי זשאק וואָלט דאָ מיטגעהאַלפּען אין
דעם פארברעכען. אָפט פלעגט רובאָ איהם אָנקוקען מיט אַ בע-
דייטענדען בליק, און פלעגט איהם פלוצלונג יריקען די האַנד
מיט אַ מין ליידענשאפט, וועלכע איז געווען שוין צו שטאַרק פיר
דעם געוועהנליכען אויסדרוק פון פשוט'ע גוט-ברודערשאפט.

דאָס וויכטיגסטע איז אָבער, וואָס זשאק איז ביי די רובאָ'ס
אין דער פאמיליע געווען אַ געוואונשטער גאסט. סעווערינע אליין
פלעגט איהם פרעהליך אויפנעהמען, ארויסלאָזענדיג אַ לייכטען
געשריי, ווען ער פלעגט אריינקומען, ווי אַ פרוי, וואָס כאפט זיך
פרעהליך אויף פון שלאָף. און זי פלעגט באַלד אוועק לעגען פון
די הענד אלעס, איהר אייקלען, איהר בוך, און פלעגט זיך, מיט
דער און געלעכטער, ארויסרייסען פון די גרויסע סקוטשניקייט
פון איהרע טאָג-טעג.

— אה, ווי פיין דאָס איז וואָס איהר זייט געקומען! כ'האָב
דערהערט דעם שנעל-צוג, האָב איך באַלד געטראכט פון אייך.
אַז ער פלעגט ביי זיי זיין צו פריהשטיק, איז דאָס ביי זיי

געווען א יום-טוב. זי האָט שוין געקענט זיין געשמאק, און פלעגט אליין געהן איינקויפֿען, כדי צו קריגען פאר'ן גאסט פרישע אייער; און דאכיי איז זי געווען זעהר ליעבליך, ווי א גאסט-פריינדליכע ווירטהין, וואָס געהמט אויף א פריינד פון הויז, און ער דארף דאָ ניט מערקען קיין אנדער זאך ווי גור דעם וואונש צו זיין פריינדליך צו איהם און א בעדירפנים צו פארבריינגען א שטיקעל צייט.

— מאָנאט, פארגעסט ניט, קומט! מיר וועלען האָבען

שטאנט.

בלויז איינס: צום ענדע פון ערשטען מאָנאט, וואָס ער איז ביי זיי געוואָרען אן אָפטער גאסט, איז דאָס פאָאָר פאָלע צווישען זיך געוואָרען עפּים מעהר פרעמד. זי האָט אלץ מעהר און מעהר געהאט פערגעניגען צו שלאָפען אליין, און זי פלעגט אלץ אויסמיידען איהר מאן; און ער, וויעדער, וואָס ער איז געווען אזוי ליידענשאפטליך, אזוי ברומאל די ערשטע צייט פון זייער פערהייראטען לעבען, האָט זיך ניט בעמיהט זי אָנצוהאלטען פיר זיך. ער האָט זי געליעבט אָהן שום דעליקאטעקייט, און זי האָט זיך איהם אונטערוואָרפען מיט די געדולדיגקייט פון דער געהאָרזאמע פרוי, מיינענדיג אז אזוי דארף צו זיין, אָבער אליין דערפון ניט שעפענדיג קיין פערגעניגען. אָבער צייט דעם פארברעכען, איז איהר דאָס געוואָרען אבשטויסענד, גאָר אָהן א פאָרוואָס. זי האָט זיך דערפאר געשראָקען; דאָס פלעגט זי מאַכען געוועזן. איין מאָל ביי נאכט, ווען דאָס ליכט האָט געברענגט, האָט זי מיט אַמאָל א געשריי געטהון: איהר האָט זיך אָנגעדוכט, אז אין זיין רויטען, צורייצטען געזיכט, האָט זי איר בער זיך דערזעהען דאָס פנים פון דעם מערדער. און פון יעמאָלט אָן פלעגט זי תמיד ווערען א דערציטערטע און פלעגט דערשפּירען דעם געפיהל פון מאָרד, גלייך ווי ער וואָלט זי אנידערגעשליידערט, האָבענדיג ביי זיך דאָס מעסער אין דער האַנד. דאָס איז געווען גאַריש, אָבער דאָס האַרץ האָט איהר געקלאַפט פון שרעק. און רובאָ האָט זי אלץ וועניגער און וועניגער געצוואונגען, דעם אמת געזאָגט, זי איז געווען צו אונרוהיג, און ער איז געווען אונצור-

פרידען. מיעדקייט, גלייכגילטיגקייט און די קאטאקליסטישע, וואס קומט מיט די יאָהרען, האָט זיך אריינגעכאַפט אין זייער לעבען. געבראכט צו זיי פון דעם שרעקליכען קריזיס, צוזאַמען מיט די פאַרגאַסענע בלוט, און ווען דאס מאן און ווייב פלעגט דאָך אויסקומען צו שלאָפּען אין איין בעט, פלעגט זיי זיך אַברוקען איינער פון'ם אַנדערען. און זשאַק האָט געוויס נור געקאָנט ווייז טער פונאנדערטרייבען די אָבערזונדערטקייט פון דעם פאָאָר פאָלק, ווייל מיט זיין קומען פלעגט ער זיי ארויסנעהמען פון דער איינ-זאַמקייט, פון זיין אליין. ער פלעגט זיי בעפרייען איינעם פון אַנדערען.

דערווייל האָט זיך רובאָ געלעבט אָהן געוויסענס-ביסע. ער האָט אייגענטליך נור מורא געהאַט דערפאַר, וואָס עס וועט איהם קומען, אויב מ'וועט געוואָהר ווערען; און זיין גרעסטע מורא איז איצט אייגענטליך געווען ער זאָל חלילה נישט פארלייערען די שטעל. יעצט האָט ער שוין אויף קיין שום זאך קיין חרטה נישט, און דאָך, ווען ער וואָלט איצט געדארפט ווידער אָנהויבען די גאַנצע טראגעדיע פון דאָס ניי, וואָלט ער די פרוי אפשר נישט אריינגעצויגען, ווייל פרויען שרעקען זיך באַלד; און סעווערינען וועט ער איצט, דאכט זיך, אָנווערען, ווייל ער האָט איהר ארויפ-געלעגט אויף דעם אַקסעל צו אַ שווערע לאַסט. ער וואָלט געווען דער בעל-הבית איבער איהר ווי פריהער, ווען ער וואָלט זיך נישט געווען אַרונטערגעלאָזט צו איהר ווי צו אַ קאמעראַד אין דעם שרעק און די קריגעריי פון דעם פאַרבירעכען. אָבער איצט איז שוין פאַרפאַלען; איצט בלייבט איהם נור זיך צו צופאַסען צו די אומשטענדען; און דערפאַר טאקי דאַרף ער זיך ערשט ריכטיג בעמיהען ווידער צו געפינען די שטימונג, אין וועלכע ער איז געווען, ווען דאָס ווייב איז זיך איהם מודה געווען און דער מאָרד איז געוואָרען נויטניג ווי דאָס לעבען. דאן האָט זיך איהם געדוכט, אז ער וואָלט גאָרנישט געקאָנט לעבען, ווען ער וואָלט דעם אַלטען נישט גע'הרג'עט. אָבער איצט, אז דאָס פייער פון אייפערזוכט איז אויסגעגאנגען, און אזוי אונערטרעגליך ברייט איהם שוין נישט, און דאָס הארץ ווערט איהם שוין פאַרקלעמט, גלייך ווי דאָס

בלוט וואָלט אין זיינע אָדערן פארגליווערט געוואָרען פון דעם פארגאָסענעם בלוט, — איצט איז איהם שוין ווייט ניט אזוי קלאָהר די נויטיגקייט צו מאָרדען. ער איז שוין געקומען אזוי ווייט, אז ביי איהם איז שוין יעצט גאָר א פראגע, צו ס'האָט אין גאנצען די ווערטא געהאט צו הרג'ענען. קיין חרטה איז דאָס אָבער ניט געווען, זאָנדערן גיכער א מין ענטטוישונג, א מין בערעכנונג, אז אָפט טהוט דער מענטש אונערלויבליכע זאכען כדי צו זיין גליקליך, און אין אמת'ן האָט ער דערפון גאָרניט. און רובאָ, דער פלוידערער, איז געוואָרען א שווייגענדער, א צור טראַגעדיע פון זיינע געדאנקען, און אלץ מעהר מרה-שחורה'דיג. און אלע טאָג קריכט איצט רובאָ ארויף אויף דעם שפיץ פליענענדיג, כדי ניט צו בלייבען מיט'ן ווייב אויג אויף נאָכ'ן עסען; און ער זיצט זיך אין דער הויף אויף דעם צינערנעם דאָך און די פרייע ברייטקייט הויכט אויף איהם, און אונדרייטליכע פאנ-טאזיעס שלעפערען איהם, אין ער רויכערט א ליולקע נאָך א ליולקע און קוקט איבער'ן שטאָרט אריבער צו די פאקעט-שיפען, וואָס פארשווינדען ענדליך ביים האַריוואָנט, אין דעם ווייטען ים.

אין אויף-דער-נאכט האָט זיך אין רובאָ'ן מיט אַמאָל אויפ-געכאַפט זיין אַמאָליגע ווילדע אייפערזוכט. ער איז געגאנגען אַבזוכען זשאק'ן אין דעפאָ און ברענגענדיג איהם צופיהרען צו זיך נעמען א גלעזעלע, האָט ער אויף די טרעפּ בעגעגענט, אַרונ-טערקומענדיג, דעם אויבער קאָנדוקטאָר האַנרי דאָווערן. דער קאָנדוקטאָר איז עפּים געווען אונרוהיג און האָט ערקלעהרט, אז ער איז געווען ביי מאַדאָס רובאָ פרעגען וועגען עפּים, וואָס זיינע שוועסטער האָבען איהם געשיקט. דער אמת איז אָבער, אז שוין פאר א שטיק צייט האָט ער אלץ פארפאָלגט סעווערינע'ן, אין דער האַפנונג זי צו בעזיעגען.

און אויף דער שוועל האָט רובאָ שוין א געשריי געטון צום ווייב:

— וואָס איז ער געקומען אהער, דער חברה מאן? הערסטו, ער רייצט מיך אויף...

— אָבער, מיין פריינד, ער איז בלויז געקומען נאָך אַ
מוסטער צום איינקלען...

— צום איינקלען... שעהנע מעשות... וואָס מיינסטו, אז
איך בין שוין אַ נאָר, אז איך פערשטעה ניט צו וואָס ער קומט
אָהער? ... און דו אליין, היט זיך די ביינער!

און ער האָט זיך געלאָזט צו איהר מיט אויפגעהויבענע
פויסטען, און זי האָט אָבגעטראָטען און איז געוואָרען בלאַס,
ערשטוינט פון אזא פלוצימדיגען אָנפאל פון ליידענשאפט אין
די קאלטע גלייכגילטיגקייט, ווי זיי לעבען איצט צווישען זיך.
דערווייַל, האָט ער זיך בערוהיגט, און ער האָט זיך געווענדעט
צו זיין פריינד.

— ניט שלעכט, בנאמנות, אַ חברה לצים קריעכען צו יענעם
אין שטוב אַרײַן, גלייך ווי די פערהיראטע פרוי נעמט און
וואַרפט זיך זיי באַלד אויפ'ן האַלז אַרויף און דער האָך-וויירדיגער
מאן וועט זיך מאַכען ניט זעהענדיג! אין מיר קאָכט דאָס בלוט
דערפון... גלויבט מיר, אין אזא פאל איז ביי מיר לייכט צו
דערווערגען דאָס ווייב אויף'ן אָרט! און זאָל מיר דער בחור
אָהער מעהר ניט קומען, אלא ניט וועט ער פון מיר כאַפּען... אָב-
שיינדיק, אַ?

זשאַק'ן איז די גאַנצע סצענע געווען זעהר אונאַנגענעם,
און ער האָט ניט געוואוסט, ווי זיך צו האַלטען. מיינט מען דאָס
איהם אליין, מיט דעם אָנפאל פון צאָרן? וויל עס דער מאן איהם
געבען אַן אַנצוהערעניש? אָבער ער האָט זיך באַלד בערוהיגט,
ווען רובאָ האָט גלייך פרעהליך געזאָגט:

— נאָרעלע, כ'ווייס גאַנץ גוט, אז דו וואָלטסט איהם אַרויס-
געשטופט פון דער טיהר... געה ברענג די גלעזלאַך, און טרינק
מיט מיט אונז.

און ער האָט זשאַק'ן אַ קלאַפּ געטהון אין דער פלייצע, און
סעווערינע, אַ בערוהיגטע, האָט געשמיכעלט צו ביידע מענער.
אויף אזא'ן אופן האָט רובאָ צונויפגעבראַכט זיין פרוי מיט
זיין חבר אויס פריינדשאפט, פיעלייכט גאָר ניט ידענקענדיג פון
די מעגליכע פאָלגען. די עזע פראַגע פון אייפערזוכט איז טאַקע

געוואָרען די וואַהרע אורזאכע פון א פיעל אינטימערע נאָהענט-
 קייט, א געהוימער צערטליכקייט און בעהאַלטענעם צוטרויען
 צווישען זשאק'ן און סעווערינע'ן; ווייל ער, זעהענדיג זי נאָך
 אַמאָל אויף מאָרגען, האָט ניט געקאָנט ניט בעדויערען זי, וואָס
 זי איז אזוי ברוטאַליש בעהאַנדעלט געוואָרען, און סעווערינע האָט
 מיט טרערען אין די אויגען זיך בעקלאָגט אז זי האָט געפונען
 זעהר וועניג גליק אין איהר פעהרייראטען לעבען. פון דיעזען מאָ-
 מענט אָן האָבען זיי צווישען זיך געקראָגען א בעזונדערען פונקט
 פיר זייער געשפּרעך און פריינדליכען מיטגעפיהל, און זיי האָבען
 זיך אָנגעפאנגען צו פּערשטעהן אָהן ווערטער. ביי יעדען בע-
 זונד האָט זשאק מיט'ן בליק געפרעגט ביי סעווערינע'ן, צי זי
 האָט נייע אורזאכען פיר ערגערניש. און זי האָט געענטפּערט
 אויף דעם זעלבען אופן, מיט אַן איינפאכער בעוועגונג פון די
 הויט-ברעמען. זיי פלעגען זיך דריקען די הענט אונטער'ן מאָן'ס
 פלייצע. זיי זיינען געוואָרען אַלץ געוואַנטער, זיי פלעגען זיך
 איינע די אנדערע ערקלעהרען מיט'ן לאַנגען דריקען די הענט;
 זייערע הייסע פינגער האָבען אויסגעזאָגט פון דעם וואַקסערען
 אינטערעס, וואָס זיי האָבען געהאַט צו די קלענסטע עראייגניש
 פון זייער לעבען, זעלטען איז זיי געלונגען צו זעהן זיך אפילו
 אויף א מינוט אָהן רובאָן. ער פלעגט אימער זיין צווישען זיי
 אין דעם מעלאַנכאָלישען עס-צימער; און זיי, וויעדער, האָבען
 אָבער ניט געזוכט קיינע מיטלען איהם אויסצומיידען, ניט
 טראכטענדיג אפילו אַבצומאכען צווישען זיך וואו זיך צו בעגעג-
 נען ערנעץ אין אַן אַבגעזונדערטען ווינקעלע אין די טיפּעניש
 פון דעם וואָקזאַל. דערווייל איז דאָס נאָך געווען בלוז אַן
 אמת'ע פריינדשאפט, א צערטליכע סימפאטיע, און רובאָ האָט
 זיי ניט געשטערט, ווייל א בליק, א דרוק פון דער האנט, איז
 דערווייל געווען גענוג פיר זיי זיך צו פערשטעהן.
 דאָס ערשטע מאָל ווען זשאק האָט סעווערינען א זאָג גע-
 טהון אויף'ן אויער, אז ער וועט אויף איהר ווארטען קומענערען
 דאָנערסטאָג, צוועלף ביי נאַכט, הינטער'ן דעפאָ, האָט דאָס איהר
 פערדראָסען און זי האָט פון איהם אַרויסגעריסען די האַנד. דאָס

איז געווען זיין פרייע וואָך, די וואָך פון נאכט ארבייט. איהר האָט דאָס שטארק געשראָקען — דער געדאנק, אז זי וועט ארויסגעהן פון דערהיים זיך זעהען מיט דעם יונגען מאן ערגעץ אין דער ווייטען, אין אַ פינסטערען ווינקעל פון דער סטאנציע. זי האָט עפעס געפיהלט אַ שעמעוודיגקייט, וועלכע זי האָט פאר דעם קיין מאָל נישט געפיהלט, — די מורא פון די אונשולדיגע מיידלעך, וואָס דאָס הארץ קלאפט ביי זיי; און זי האָט זיך נישט נאָכגעגעבען באלד אין אָנהויב, און ער האָט זי געמוזט בעטען כמעט גאנצע צוויי וואָכען, איידער זי האָט ענדליך צוגעשטימט, נישט קוקענדיג, וואָס זי אליין האָט אזוי געגארט נאָך דיעזען שפאציער אין דער נאכט.

ס'איז געקומען דער יוני מאָנאט, און אויך די הייסע נעכט, וואָס דאָס ווינטעל פון דעם ים האָט קוים ערפרישט. דריי מאָל האָט ער שוין אויף איהם געווארט, האָפּענדיג, אז זי וועט פאָרט קומען, אָבוואָהל זי האָט איהם ענטזאגט. דעם אבענד האָט זי נאָך אלץ געזאָגט, אז ניין; די נאכט איז אָבער די לבנה נישט געווען, — אַ נאכט פון אַ פארצויגענעם הימעל, אָהן אַ שטערן אונטער'ן צודעק פון וואַרעמען טומאן. און אזוי ווי ער איז זיך עס געשטאנען אין שאַטען, האָט ער זי ענדליך דערזעהען, געקליידט אין שוואַרצען, געהענדיג מיט שטילע טריט. ס'איז געווען אזוי פינסטער, אז סעווערינע וואָלט זיכער פארביי געגאנגען און איהם נישט בעמערקט, ווען ער וואָלט זי נישט ארומ געהאפט און איהר אַ קוש געטהון. זי האָט אַ לייכטען געשרי געטהון, אַ דערציטערטע. און מיט אַ געלעכטער האָט זי זיך באלד צוגעדריקט מיט די ליפען צו זיין מויל. און דאָס אלעס! זי האָט בשום אופן נישט געוואָלט זיך צוועצען לעבען איינעם פון די ארומיגע שטאלען אויף דער סטאנציע. זיי האָבען ארומגע- שפאציערט, זיי האָבען געשמעסט און זיך געדריקט איינער צום אנדערען. פאר זיי איז געווען די גרויסע שטרעקע, וואו עס גע- פינט זיך דער דעפאָ מיט אלע זיינע פליגלען, צווישען די גאס פראנסוא-מאזעליין און די גאס ווערט, וועלכע שניידען איבער די אייזענבאָהן ליניע אַ יעדע מיט אַ בעזונדערען שלאַנבוים;

דאָס איז אַ מין גרויס שטיק פלאץ, וואָס איז אָנגעפאַקט מיט אַלערליי געביידעס, מיט רעזערוואַרען, מיט וואַסער־ציהער, מיט פיעלע זייטיגע רעלסען־וועגען; דאָ געפינען זיך אויך די צוויי גרויסע דעפאָס פאר די לאָקאַמאַטיווען, דאָס הויז פון די סאַוואַניאַס, אַרומגערינגעלט מיט אַ גערטענדיק, ניט גרעסער ווי אַ שטריימעל, און אויך די שעפער וואו מען פאַרריכט די מאַ־שינען, און דאָס וואַך־הויז, וואו עס שלאָפען די מאַשיניסטען און זייערע הויזער, און ס'איז געווען זעהר, זעהר לייכט זיך דאָ צו בעהאַלטען, זיך ערגעץ צו פאַרשמעקען ווי אין טיעפען וואַלד, אין די פערוואַרפענע און פאַרפלאַנטערטע הינטער־געסלאָך. אין פערלויף פון אַ שטונדע האָבען זיי זיך דאָ מחיה געווען מיט זייער אייגנזאַמקייט, און ס'איז זיי גרינגער געוואָרען אויף'ן האַרצען פון זייערע פריינדליכע רעד, וואָס האָבען זיך ביי זיי שוין פון לאַנג אָנגעקליבען; זי האָט פון קיין זאך ניט געוואָלט הערען, ווי לויטער פון פריינדשאַפט; זי האָט איהם זאָפאַרט ערקלערט, אז זי וועט זיך איהם קיין מאָל ניט אָבעבען, ווייל דאָס וואָלט געווען צו לומפיש צו בעשמוצען זייער ריינע פריינדשאַפט, אויף וועלכע זי איז אזוי שטאַלץ און וועלכע בעפרידיגט איהר זעלבסט־אכטונג. דערנאָך האָט ער זי אָבגעפיהרט ביז דער גאָס „ווערט“; זייערע ליפּען האָבען זיך וויעדער צוזאַמען געטראָ־פען אין אַ שטאַרקען קוש. און זי איז אוועק אַהיים.

אין דיעזער זעלבער שטונדע, האָט רובאָ געדרימלט אין אַן אַלמען לעדערנעם שטוהל אין דער קאַנטאָר פון די אַרויסהעלפער פון דעם סטאַנציאָן־מייסטער און ער האָט געדאַרפט אויפשפּרינגען אַ מאָל צוואַנציג אין דער נאַכט, אַ צובראָכענער. ביז 9 אהר אבענדס האָט ער געדאַרפט אָנגעהמען און אוועקשיקען צוגען. הויפטזעכליך האָט איהם פערשאַפט אונאַנגעמליכקייטען דער ים־צוג: ער האָט אַליין געמוזט אויפפאַסען אויף דעם מאַ־נעווירען, אויפ'ן צונויפקעטלען, און אויף די פאַפיערען פון דעם אַרויסשיקען.

בשעת עס פלעגט ביי נאַכט אָנקומען דער שנעל־צוג פון פאַריז און מען האָט איהם פאַנאַנדער געטשעפעט, פלעגט רובאָ

עסען איינער אליין אויף אן עק פון טיש פון זיין קאנטאָר; ער פלעגט עסען קאלטע פלייש צווישען צוויי שטיקלעך ברויט, וואָס מען האָט איהם געבראַכט פון דער היים. דער לעצטער פאסאזשיר צוג פון רואן פלעגט אָנקומען צו דער סטאַנציע אַ האַלב איינס, און באַלד נאָך דעם פלעגט די פוסטע פלאטפארמע ווידער ווערן רען איינגעהילט אין אַ טיעפע שטילקייט; עס האָבען געברענגט נור ווייניגע גאָרדערהלאַך, און די גאַנצע סטאַנציע איז איינגעשלאָפען אין אַ מין ציטערנדע האַלב־טונקעל־הייט. פון דעם גאַנצען פערסאָנאַל איז נור איבערגעבליבען צוויי אויפזעהער און פיער אָדער פינף אַרבייטער אונטער דעם בעפעהל פון דעם אַרױס־העלפער פון דעם סטאַנציע־מייסטער. אָבער אפילו זיי האָבען אויך געכראָפּעט אויף וואָס די וועלט שטעהט, איבער די בענק פון דעם יואָד־שטיבעל; ; אָבער רובאָ, וועלכער פלעגט זיי מווען וועקען ביי דער קלענסטער אונרוהיגקייט, האָט נור לייכט גע־דרעמעלט.

מורא האָבענדיג, אַז זיין מיעדקייט זאָל איהם ניט איינ־שלעפּערן פאַרטאָג־צו, פלעגט ער אָנשטעלען דעם וועקער אויף פינף אהער. דאָס איז געווען די צייט, ווען ער האָט געמוזט אויפ־שטעהן צום ערשטען צוג פון פאַרײז. אָבער צייטענווייז, איי־בערהויפּט די לעצטע צייט, פלעגט רובאָ ליידען פון שלאָפלאָז־זיגקייט, און ער האָט ניט געקענט איינשלאָפען און האָט זיך אַלץ געדערהט אין זיין שטוהל. דאָן פלעגט ער אויפשטעהן, געבען אַ געה אַרום, פלעגט צוגעהן צום פאַסט פון דעם רעלסען־קירעווער און דאָרט אָבפלאַפלען עטליכע מינוט. דער ברייטער טונקעלער הימעל, די ערהאבענע שטילקייט פון דער נאַכט, האָבען ביסלעכ־ווייז בערוהיגט זיין פיבערישען צושטאַנד. נאָך אַ צוזאַמענשטויס מיט רויבער, האָט מען רובאָ'ן בעוואפענט מיט אַ רעוואָלוער, און ער האָט איהם אימער געטראָגען ביי זיך אין דער קעשענע אַן אָנגעלאָדענעם.

ער פלעגט אָפט אַזוי אַרום מאַרשירען פאַרטאָג, זיך אָב־שטעלען ביי יעדען שאָרף און דאָן פאַרטועטצען דעם שפאַציער מיט אַ מין אונבעשטיממען בעדויערן, וואָס ס'איז איהם ניט

אויסגעקומען צו שיעמען. עס פלעגט איהם הנאה טהון, ווען עס האָט גענומען טאָגען, און עס האָט פון דער פינסטערניש אַרויס-געשוועבט דער בלאַסער אָבדרוק פון דער סטאַנצאַן. און איצט, ווען עס הויבט שוין אָן צו טאָגען אַ זייגער דריי, טהוט זיך רובאָ אַ וואַרף אויפ'ן געבעטען שטוהל און ווערט אַנטשלאָפען ווי אַ גע'הרג'עטער, ביז דער וועק-זייגער רייסט איהם אויף אַ צו-שראָקענעם.

יעדע צוויי וואָכען, דאָנערסטאָג און שבת, פלעגט סעווערינע אַרויסגעהן צו זשאַק'ן; איין מאָל האָט זי איהם דערצעהלט, אז איהר מאַן טראָגט מיט זיך אַרום אַ רעוואָלווער, און דאָס האָט זיי ביידען בעאנרוהיגט. אמת, רובאָ פלעגט אפילו קיין מאָל ניט צוקומען ביז'ן דעפאָ. דאָך איז זייער שפאַציער געוואָרען עטוואָס געפעהרליך און דאָס האָט זיי נאָך מעהר בעצויבערט. דערצו האָבען זיי זיך נאָך געפונען אַ מחיה'דיג ווינקעל: היינטער דעם הויז פון די סאָוואַניאַס, אַ מין אַללעע צווישען די הייהען אונגעהייערע גרויסע אָנגעשאַטענע בערג קוילען פון ביי-דע-זיימען, ווי אַ מין אָבגעשלאָסען געסעל אין אַ זאָנדרבאַרע שטעדטל, מיט פיער-עקיגע פאַלאַסטען פון שוואַרצען מאַרמעל-שטיין. דאָ זיינען זיי געווען באמת בעהאַלטען; ביי איין עק געסעל איז געווען אַ קאמערעל פיר ווערקצייג, מיט אַ מאַסע פוסטע זעק, ווי אַ קאנאָפּע, זעהר אַ ווייכע. אָבער אַמאָל, אין אַ שבת, ווען אַן אונערוואַרטעטער שלאָגס-רעגען האָט זיי גע-צוואונגען דאָרט זיך צו בעהאַלטען, האָט זי זיך ניט געוואָלט אפילו צוועצען, און האָט זשאַק'ן בלוז ערלויבט צו בעדעקען איהר געויבט מיט אונגענדליכע קושען, און זי האָט זיך דערמיט ניט געשעמט; זי האָט איהם ערלויבט זיך איינצווינגען איהר אַטשהם בלוז ווי פון פריינדשאַפט וועגען. און אז ער, צוהיצט פון דעם פייער, האָט געוואָלט זי נעהמען, האָט זי זיך פארטהיידענט און האָט געוויינט, ווידערהאַלענדיג די זעלבע טענות. צו וואָס דאָרף ער איהר אַנטהון אזא שמערץ? ס'איז דאָך איהר אזוי זיס איהם צו לייעבען, אָהן די אַלע געשלעכטליכע שמוץ!

סעווערינע איז אין דער אמת'ן דאָך געבליבען ווי אַ ריין

קינד. נאך דעם גאנצען שמוץ וואָס זי האָט צו זעכעזען יאָהר געלימען פון דעם אלטען און די שפעטערע פערנוואלטיגונג פון איהר אייגענעם מאַן'ס בעסטיאלען אַפעטיט! און זי איז נאָך יעצט געווען ווי אַן אונשולדיגע בתולה מיט איהר בעצויבערערדע שעמעוודיגקייט פון איהר ניט־בעוואוסטזיניגע ליידענשאפט. און וואָס עס האָט זי אַם מייסטען געצויגען צו זשאק', איז געווען זיין ווייב־קייט. דאָס וואָס ער פאַלגט זי און האלט איין זיינע הענט, ווען זי ערלויבט זיי ניט צו וואנדערען איבער איהר קער פער, אַבשטופענדיג זיי מיט איהרע שוואכע הענט. דאָס ערשטע מאָל אין איהר לעבען האָט זי געליעבט. און דאָך האָט זי זיך ניט אָנגעגעבען, ווייל עס וואָלט אין דער אמת'ן צושטערט איהר לעבע באַלד צו בעלאנגען צו איהר געליעבטען אויף דעם זעלבען שטייגער ווי די פריהעריגע צוויי מענער. איהר בעהאַלטענער וואונש איז געווען אויף אייביג צו שפיערען דעם זיסען טעם, ווי אַמאָל, איידער מ'האָט זי נאָך פערשמוצט, ווי אַ מיידעלע פון פונפצען יאָהר, וואָס האָט אַ טייערען פריינד מיט וועלכען זי קושט זיך אָהן אַן ענד ערגעץ הינטער אַ טיהר. און זשאק, ווען ער איז ניט געווען צוקאכט, האָט זיך איהר אונטערוואָרפען און איז געווען צופרידען נאָך ווייטער צו ווארטען אויף דעם מאָמענט פון זיין גליק. ניט וועניגער ווי סעוועריגע אַליין איז ער, דאָכט זיך, אויך ווידער געוואָרען אַ קליין אינגעל, און ער האָט ערשט איצט זיך אָנגעגעבען דער לעבע, וועלכע איז פיר איהם ביז היינטיגען טאָג געווען אַזא שרעק. און ער האָט זי געפאַלגט, און האָט צוריקגענומען די הענט, ווען זי פלעגט זיי איהם נור פאר האַלטען; אָבער בלויז דערפאר, וואָס אין דער טיעפעניש פון זיין צערטליכקייט האָט ער אַליי געשפיערט אין זיך אַ שווערע מורא און אַ גרויסע אַנגסט, אַז מיט זיין לעבע קאָן נאָך אין איהם אויפגעוועקט ווערען זיין קלייפה צו מאָרד. זי, וועלכע האָט שוין אַליין גע'הרג'עמט... זי איז ביי איהם געוואָרען ווי די פאַנז טאָזע פון זיין לייב־און־לעבען! און אויף איהם איז ווי געקומען אַ ישועה. און ער האָט מיט יעדען טאָג מעהר און מעהר געפיהלט, אַז ער איז גענעזען געוואָרען. האָט ער זי דען שטונדען־ווייז ניט

געדריקט צו איהר ברוסט? האָט ער זי דען ניט געקושט און גע-
קושט, אַריינגענדיג אין זיך איהר נשמה? און דאָך האָט זיך
אין איהם ניט דערוועקט דער טיוועלשער וואונש זי צו דער-
ווערגען אום זי צו האָבען. אָבער ער האָט נאָך אַלץ ניט געוואָגט;
ס'איז דאָך געווען אזוי זיס צו וואַרטען, זאָל די ליבע אַליין
זיי פּעראייניגען, ווען ס'וועט קומען די צייט און עס וועט שוואַך
ווערען זייער ווילענס־קראַפט און זיי וועלען זיך איינער דעם
אנדערן פאַלען אין די אַרעמס.

און אזוי פלעגען זיך זייערע גליקליכע צוזאמענטרעפונגען
פאַרקומען אַ טאָג און אַ טאָג, און זיי האָבען זיך איינמאַל ניט
געלאָזט פּערגעסען אי אויף איין מינוט ניט, און זיי פלעגען זיך
שפּאַצירען אין דער פינסטערניש צווישען די רייהען בערג-
קוילען, וועלכע פלעגען נאָך פינסטערער מאַכען די נאכט אַרום זיי.
אין אַ וויל־נאכט האָט זשאַק, אום ניט צו פּערשפּעטיגען
קיין האַוור צו דער ריכטיגער מינוט, ער אַהר פּינא, געמוזט
אונטערטרייבען זיין „ליזאַ'ן“, גלייך ווי זי וואָלט זיך אונטער-
געפּוילט אין דער שטיקענדער היץ. באַלד נאָך רואַן האָט גענומען
דונערען און בליצען איבער דעם גאַנצען טהאַל פון די סעין, אויף
דער לינקער האַנט; און יעדע ווילע האָט זשאַק'ן אָנגעכאַפט
אַן אונרוהיגקייט, ווילע יענע נאכט האָט סעווערינע געדאַרפט
אַרויסקומען מיט איהם זיך זעהען. ער האָט מורא געהאַט טאָמער
וועט צו פריה אַרויסזעצן מיט אַ שלאָגס־רעגען און זי וועט ניט
קאָנען אַרויסקומען. און אז איהם איז ענדליך געלונגען אַריי-
צוקומען אין דער סטאַנציע פאַר'ן רעגען, איז ער געוואָרען אונ-
געדולדיג וואָס די פּאַסאַזשירען קלויבען זיך אזוי לאַנג אַרויס-
צוקריעכען פון די וואַגאָנעס.

רובאָ איז געווען אויף דער פּלאַטפאָרמע; ס'איז געווען זיין
וואָך נאכט־אַרבייט.

— צום טיוועל! — האָט ער געזאָגט מיט אַ געלעכטער,
וואָס איילט איהר אזוי זיך געהן לעגען... שלאָפט געזונט.

— אַ דאַנק.

און זשאַק האָט דערלאָנגט אַ פייה און אַ רוק געטהון דעם

לעדיגען צוג און איז אוועק צום דעפּאָ. די צוויי העלפטען פון דער אונגעהייער גרויסער טיהר זיינען געווען פונאדערנערקומט, און „ליזא“ איז אריין אין דעם לאַקאָמאָטיוו-הייזעל, — אַ מין גאלערעי מיט צוויי רייהען רעלסען, אַ זיעבציג מעטר די לענג, וואו ס'האָבען געקאָנט אַריין זעקס מאַשינען. אינוועניג איז געווען גאנץ טונקעל; בלויז פיער גאז-ברענער האָבען בעלויכטען די פינסטערניש, וועלכע זיי האָבען, דאכט זיך, געמאכט נאָך גרעסער מיט לאַנגע, בלאַנקענדע שאַטענס; בלויז די העללע בליצען האָבען זיך יעדע וויילע בעוויזען אויף דעם גלעזערנעם דאָך און אין די הויכע פענסטער אין דער רעכטער און אין דער לינקער זייט. און אין'ם בליץ האָט מען געקאָנט, ווי אין דעם פלאַם פון אַ שרפה, בעמערקען, די צוטראַסקעטע אַלטע ווענט, די פון רויך פארשוואַרצטע באַלקענס, די גאַנצע מיוזעראַבלע חורבה פון דער געביידע, וועלכע איז שוין פון לאַנג צו קליין געווען. צוויי מאַשינען זיינען דאָרט שוין געשטאַנען, קאַלטע, פערשלאָפּענע.

פּעקע האָט זיך גלייך גענומען אויסטרייסלען דאָס פייער פון הייץ-אויזען, און ער האָט מיט אַלע כחות געשאַקעלט די אייזענס, און שטיקער געגליהטע קוילען האָבען זיך אָבעריסען און זיינען אַרונטערגעפאַלען אין גרוב אונטער דעם לאַקאָמאָטיוו.

— איך בין זעהר הונגעריג, כ'וועל געהן עפּעס איבערביי-סען, — האָט ער געזאָגט, — און איהר ווילט נישט?

זשאַק האָט ניט געענטפערט. ניט קוקענדיג דאָרויף, וואָס ער האָט זיך געאייילט, האָט ער אָבער ניט געוואָלט איבערלאָזען זיין „ליזא“, איידער דאָס פייער איז אין גאַנצען אויסגעטריי-סעלט און דער קעסעל אויסגעליידיגט. דאָס איז געווען די טבע, די געוואָנהייט פון דעם גוטען מעכאַניקער, און ער איז אויף דעם קיין מאָל ניט עובר געווען. און ווען ער האָט געהאט צייט, פלעגט ער פון איהר ניט אַבטרעטען, ביז ער האָט ניט בעטראַכט און אויסגערייניגט יעדעס פיצעלע, ווי איינער שאַנעוועט, אַ שטייגער, אַ געליעבטען הונט.

די וואסער פון קעסעל האָט אַרונטערגערונען אין גרוב אַרײַן
אין גרויסע שטראָמען, און ער האָט בלוז געזאָגט :
— גיכער, גיכער.

א געוואלדיגער קנאָק פון דעם דונער האָט איהם איבערגע-
שלאָגען די רעד, און דער הימעל האָט זיך אָנגעצונדען און די
הויכע פענסטער האָבען זיך אזוי דייטליך בעוווּזען, אז מ'האָט
געקאָנט איבערזעהלען זייערע פיעלע צובראָכענע שויבען. אין
דער לינקער האַנט איז ביי די ווערקשטאטען, וואו מען פאַרריכט
די מאַשינען, געווען אַ בויגען אייזען, און דאָס האָט אזש גע-
קלונגען פון גרויס ציטערניש, און די אַלטע באַלקענס אונטער'ן
דאָך האָבען גענומען קרעכצען.

— צום טייוועל! האָט דער הייער געמאכט אַ ברכה.

דער מאַשיניסט האָט האָפענונגסלאָז אַ מאַך געטהון מיט
דער האַנט. אַן עק; — און נאָך מעהר דערפאַר, וואָס אין דער
מינוט האָט אין דאָך אַ זעץ געטהון אַ שלאָגס-רעגען. דער האַט-
טיגער שטראָם וועט, דאָכט זיך, באַלד צוברעכען דעם גלעזערנעם
דאָך. אין דער הויך זיינען די שויבען מסתמא צובראָכען געוואָרען,
ווייל דער רעגען איז מיט גרויסע טראָפענס געפאלען אויף „לי-
זא'ן". אַ ווילדער שטורם-ווינט האָט זיך אַריינגעריסען דורך
די אָפּענער טיהרען — די גאנצע אַלטע חורבה וועט דאָס, דאָכט
זיך, צומראָגען.

פעקע האָט געענדיגט זיין אַרבייט ביי דער מאַשין.

— נו, זאָל שוין זיין! מאָרגען וועלען מיר שוין זעהען...
איצט וועט שוין זיין גענוג צו פּוצען...

און ער האָט זיך אומגעקעהרט צו זיינע פריהערדיגע רעד :

— מ'דאַרף עפעס איבערכאַפּען... ס'א זין האָט עס צו געהן
שלאָפּען, אז עס רעגענט אזוי!

און אַ קעלערעל איז טאָקע געווען ניט ווייט — לעבען דע-
פּאָ, איבער'ן וועג; אָבער דאָס הויז, וואָס די אייזענבאַהן קאָמ-
פּאַניע האָט געהאַלטען אויף נאָכט-לעגער פיר די מאַשיניסטען
און די הייער וואָס האָבען געמוזט בלייבען איבער נאָכט אין
האָור, איז געווען אין דער גאס פראַנסואַ — מאַזעליען. און אַהין

צוגעהן אין אזא מכול האָט מען געקאָנט פארנעצט ווערן ביז'ן די ביינער.

זשאָק האָט זיך געמוזט בעשליסען צו פאָלגען פעקע'ן, וועל'כער האָט דערווייל גענומען דעם מאשיניסט'ס קאָשיקעל, גלייך ווי ער וואָלט איהם געוואָלט פארשפאָרען די מיה אליין דאָס צו טראָגען. ער האָט געוואוסט, אז אין קאָשיקעל איז נאָך געווען צוויי שטיק קאלטע קאלב-פלייש, ברויט און א פלאַש כמעט פול מיט וויין; און דאָס האָט איהם פשוט געמאכט אַפּעטיט.

דער רעגען איז שטארקער געוואָרען, און א פרישער קנאָס פון דונער האָט זיידער צוטרייסעלט די הייזקע. אז די צוויי מע'נער זיינען אַרויס דורך א מיהרעלע, אין דער לינקער האַנט, וואָס פיהרט גלייך צום קעללער, איז שוין „ליזא" געווען קאלט, און זי איז אנדרעמעלט געוואָרען, א פארלאָזענע, אין די פינגערניש, וואָס בלויז די שטארקע בליצען האָבען דורכגעריסען, און אונטער די גרויסע טראָפּענס-רעגען, וואָס האָבען איהר גע'קלאַפט אין די זייטען; לעבען איהר איז געשטאַנען א שלעכט-פערדרעהטער קראַן, און פון איהם האָט גערונען, און א שטראָם וואסער האָט זיך צווישען איהרע רעדער געצויגען ביז'ן גרוב אַרײַן.

אַבער פאר'ן עסען האָט זשאָק געוואָלט זיך פריהער אַרומ-וואַשען. אין קעלער איז שטענדיג געווען, אין א בעזונדער צי'מער, הייסע וואסער אין א שיעסעל. ער האָט פון זיין קאָשיקעל אַרויסגענומען א שטיקעל זייף און זיך אַרומגערייניגט די הענט און דאָס פנים, פארשוואַרצט פון וועג; און אזוי ווי ער האָט זיך נאָך אָנגעגרייט, — ווי מען רעקאָמענדירט דאָס די מאשיניסט'טען, — א ריינעם אַנצוג, האָט ער זיך איבערגעטהון פון קאָפּ ביז די פיס, ווי ער פלעגט דאָס איצט, פון סעווערינע'ס וועגען, טהון יעדען אַבענד, ווען ער פלעגט קומען אין האַוור. פעקע האָט שוין אויף איהם געוואַרט; ער האָט זיך נור אָבעווישט די שפיץ פינגער און דעם שפיץ נאָז.

דאָס קעלעריל איז געווען בלויז א קליין צימער, געל גע'פאַרבט, און כמעט א ליידגס, בלויז מיט איין אויווען אַנצוג-

ווארעמען דאָס עסען און א טישעל אין מיטען, צוגעשלאָגען צו די פּאָדלאָגעס און, אנשטאט א טישטוך, פערדעקט מיט א בלאַט ציגל.

— דאָס איז א ביסעל א פאסקודנער רעגען! — האָט זשאק אויסגעשריען, זיך זעצענדיג ביים פענסטער.

פעקע האָט זיך געזעצט אויף א באַנק, לעבען טיש.

— עסען ווילט איהר ניט? — האָט ער געפרעגט.

— ניין, אלטינקער, ענדיגט מיין ברויט און פלייש, ווי

די הארץ גלוסט אייך... איך בין ניט הונגעריג.

און פעקע האָט זיך ניט געלאָזט לאַנג בעמען; ער האָט זיך גענומען עסען, און האָט אויסגעלעדיגט דאָס פלעשעל. אָפט פלעגט ער האָבען אזא גוט מול, ווייל זיין מאַשיניסט איז ניט געווען קיין גרויסער עסער; און ער האָט איהם נאָך מעהר געלעבט אין זיין טרייהייט פון א הונט, ווייל עס פלעגט איהם אָפט פון איהם צופאלען אן איבריגער ביסען. נאָך א קורצען שווייגען, האָט ער מיט א פול מויל געזאָגט צו זשאק'ן:

— א רעגען? וועמען אַארט דער רעגען, אז מיר זיצען דאָ בעשיצט? און אז ער זאָל ניט אויפהערען, איז א גוטע נאכט אייך; איך האָב דאָ ניט ווייט פון דאנען, וואו זיך צו צושפּאַרען. און ער האָט זיך צולאכט; ער האָט דאָס ניט געהאלטען פאר קיין סוד, זיינע פּערהעלטניסע צו פילאָמענע סאָוואַניאַ, און ער האָט דאָס געמוזט דערצעהלען זשאק'ן, אז יענער זאָל זיך ניט וואונדערן, וואָס ער קומט אזוי זעלטען נעכטיגען אַהיים, ווען ער געהט צו איהר. און אזוי ווי פילאָמענע האָט ביי איהר ברודער אין הויז פארנומען א צימער פאר זיך, אויף'ן ערשטען גאָרען, לעבען דער קיך, האָט ער בלויז געדארפט אַנקלאַפּען אין אין לאָדען; און ער פלעגט פשוט אַריינקריכען דורך'ן פענסטער. און דורך דעם פענסטער, זאָגט מען, זיינען דורכגעגאנגען אלע אָנגעשטעלטע פון דער סטאַנציע. אָבער דאָס מאַל האָט זי זיך געהאלטען פאר פעקע, וועלכער איז איהר, הפנים, געווען גענוג. — אַה, ס'א טייוועל דאָס איז! ס'א טייוועל! — האָט זשאק געמורמעלט מיט כעס, אז דער רעגען, וועלכער האָט שוין

געהאט אויפגעהערט, האָט ווידער גענומען גיעסען ווי פון עמערס.
 פעקע, וועלכער האָט אויף'ן שפיץ מעסער געהאלטען דעם
 לעצטען ביסען פלייש, האָט זיך ווידער גוטהארציג צולאכט.
 וואָס-זשע, איהר זייט היינט עפעס אזוי בעשעפטיגט? —
 האָט ער געזאָגט, — הם! אונז ביידע, מיך און אייך, קאָן מען
 שוין גארניט בעשולדיגען אז מיר קוועטשען די מאַטראַצען אויף
 אונזער קוואַרטיר אין פראַנסואַ-מאָזעליען.
 זשאק איז האַסטיג אָנגעשפרונגען פון פענסטער.

— וואָס מיינט איהר?

— וואָס זאָל איך מיינען? זינט דעם פרייהלינג קומט איהר
 אויף דער קוואַרטיר ניט פריהער פון מיר, — אַרום צוויי-דריי
 א זייגער פארטאָג.

מסתמא ווייס ער עפעס; אפשר האָט ער זיי געזעהען,
 זשאק'ן מיט איהר, אַרומגעהן ביי נאכט. אין יעדען שלאָף-אָנ-
 שטאַלט געהען די בעטלעך צו פאַרלאָך: דאָס בעטלע פון דעם
 הייצער לעבען דעם בעטלע פון דעם מאַשיניסט; מען האָט
 אַלץ זיך בעמיהט וואָס נאָהענטער צוזאַמענבינדען דאָס לעבען פון
 די צוויי לייטע, וועלכע מוזען אַרבייטען צוזאַמען. און דערפאַר
 איז קיין וואונדער ניט, וואָס דער הייצער האָט באַלד בעמערקט
 די אויפפיהרונג פון זיין שעה, וועלכער איז תמיד געווען אזוי
 רעגעלמעסיג.

— מיר טהוט אָפט וועה דער קאַפּ, — האָט זשאק גע-
 ענטפערט, וואָס איהם איז נור געקומען אין מויל אַריין, — און
 מיר העלפט, וואָס איך שפאַציער ביינאָכט.

אָבער דער הייצער האָט שוין געוואָלט צוריק כאַפּען.

— אָה, מיין דאָג! איהר זייט זיך אַ פרייער מענש! ... איך
 זאָג עס נור, אז איהר זאָלט עפעס האָבען אַ שטערונג, דאַרפט
 איהר זיך גאָר ניט זשענירען און מיר זאָגען. — אַבי איך זאָל
 נור קאָנען, זאָגט וואָס איהר דאַרפט.

און אָהן ווייטערע ערקלערונגען האָט ער זיך ערלויבט צו
 געהען זשאק'ן פאר דער האַנט און זי אַ שטאַרקען דריק טהון,
 איהם דערמיט צו ווייזען זיין איבערגעבענהייט. ער האָט פאַר-

נומען דאָס פעטע פאפיער וואו ס'איז געווען איינגעוויקעלט דאָס פלייש, און האָט עס אַ שלידער געטהון; דאָס פלעשעל האָט ער צוריק אריינגעלעגט אין קאָשיקעל. — ער האָט דאָס אלעס אָבעראַמט, ווי אַ דיענער, וואָס איז געוואָהנט צו קערען און וואַשען. דער דונער האָט שוין אויפגעהערט, אָבער דער רעגען גיט.

— נו, — האָט ער געזאָגט, — געה איך מיר מיין וועג, אין לאָז אייך אליין.

— אַה, האָט זשאק געענטפערט, — אז עס רעגענט נאָך, וועל איך בעסער געהן אויף אונזער אונטער-וועגענס קווארטיר. גלייך מיט'ן דעפאָ, אַ שפּאַן ווייטער, איז געווען אַ שלאָף-צימער מיט מאַטראַצען, מיט פאַרוסטינענע ציכען, וואו עס פלעגן זיך די מענשען צולעגען, ניט אויסטהוענדיג זיך, ווען זיי פלעגט אויסקומען צו וואַרטען אין האַוור בלוז אַ דרייפיער שעה. און ווירקליך, אז ער האָט דערזעהען אז דער הייצער איז פערשוואונדען געוואָרען אין דעם גוס-רעגען אויף דעם וועג צו דאָס הויז פון סאַוואַניאַ, האָט זשאק זיך געוואָגט אַ לויף טהון צו דעם רוה-צימער. אָבער לעגען האָט ער זיך ניט געלעגט. ער האָט זיך אָנגעלעהנט אָן דער אָפּענער טיהר, ווייל אינוועניג איז געווען הייס דערשטיקט צו ווערן. אין שטוב איז געלעגען אויס-געצויגען אַ מאַשיניסט, דאָס מויל אָפּען, און האָט געהראָפּעט.

נאָך עטליכע מינוט זיינען אזוי אוועק, אָבער זשאק האָט נאָך אלץ ניט אויפגעהערט צו האָפּען. אין זיין רציחה גענען דעם אידיאָטסקען מבול, האָט זיך אין איהם נאָך מעהר צוהיצט דער נאַרזשער וואונש צו געהן אַהין איינער אליין, אַבי צו זיין דאָרט אפילו ווען סעווערינע זאָל ניט קומען. דאָס איז ביי איהם גע-וואָרען די בעדערפניש פון זיין גאנצען וועזען, און ער האָט זיך טאַקע ניט איינגעהאַלטען און איז אַרויס אין רעגען, און ער איז צוגעגאַנגען צו זייער געליעבטען ווינקעלע, און האָט זיך אַרומ-געדריעהט אין דעם פאַרמאַכטען געסעל צווישען די צוויי רייהען אָנגעשאַטענע בערג קוילען. גרויסע טראָפּען זיינען איהם גע-פאלען אויף'ן פנים און האָבען איהם פאַרגאַסען די אויגען; און

ער איז אריין אין קאמער מיט'ן געצייג, וואו סעווערינע און ער האבען זיך שוין אמאל בעהאלטען. און איהם האָט זיך אָבגע-דוכט, אז אין דעם קאמעריל איז ער שוין ניט אזוי איינער אליין. זשאק איז אריין אין די געדיכטע פינסטערניש פון דעם קער-מערעל; צוויי לייכטע הענט האָבען איהם ארומגענומען, און ווארעמע ליפען האָבען זיך צוגעפרעסט צו זיין מויל. סעווערינע איז דאָס געווען.

— מיין גאָט! איהר זייט געקומען!

— יא, — האָט זי געענטפערט, — אז איך האָב דערזעהען, אז עס ווערט א שטורם, בין איך אהערצו אוועקגעלאָפּען איידער ס'האָט נאָך אָנגעהויבען רעגענען... אָד, וואָס האָט איהר זיך אזוי געזאמט?

זי האָט שווער געאטהעמט; ער האָט זי קיין מאל נאָך ניט געדריקט צו זיין ברוסט אזא אָבגעשוואכטע; זי האָט זיך אראָב-געגליטשט, און האָט זיך אנדערגעזעצט אויף לעדיגע זעק, ווי אויף א ווייכע קאנאפע, וואָס האָט פארנומען א גאנצען ווינקעל. און ער, ניט ארויסלאָזענדיג זי פון זיינע אַרעמס, איז אומגעפאַר לען לעבען איהר. זעהען האָבען זיי זיך ניט געקאָנט; ס'האָט זיך זיי ווי פארדרעהט די קעפּ. און אלעס איז אַרום זיי ווי פערשוואונדען געוואָרען.

ארויסגערופען פון זייערע הייסע קושען, איז דער וואָרט „דו“ זיי געקומען אין מויל אריין, און זייער הערצענס-כלוט האָט זיך צוזאמען געמישט...

— דו האָסט אויף מיר געוואָרט...

— אָה, כ'האָב אויף דיר געוואָרט, כ'האָב אויף דיר גע-וואָרט....

און גלייך נאָך דעם, פון דער ערשטער מינוט, כמעט אָהן ווערטער, האָט זי מיט איהר אויפגענונג איהם ווי געצוואונגען זי צו בעגעהרען. זי האָט דאָס ניט פאָראויס געזעהען, זי האָט אפילו ניט גערעכענט דאָרויף, אז זי וועט איהם היינט נאָך זעהען. און אז זי האָט איהם אין איהר אונערוואַרטעטען גליק דערזעהען, איז זי פלוצים אָנגעכאַפט געוואָרען פון אַן אונוידער-

שטעהליכען וואונש צו זיין זיינע, ניט אויסרעכענענדיג, ניט אי-
בערטראכטענדיג. אזוי האָט עס געמוזט זיין, ווייל אנדערש האָט
עס ניט געקאָנט זיין.

דער רעגען האָט נאָך מעהר געקלאָפּט אין דאָך פון דעם
קעמערעל. דער לעצטער צוג פון פאָריו איז אָנגעקומען אויף דער
סטאנציע, און איז זיך גלייך אוועק זיין וועגס, פייפענדיג און
קלאָפּענדיג, אז די ערד האָט געציטערט.

אז זשאָס האָט זיך אויפגעזעצט, האָט ער מיט פערוואונ-
דערונג דערהערט, אז עס גיעסט א רעגען. וואו איז ער דאָ? און
בשעת'ן אויפזעצן זיך, האָט ער מיט דער האַנד אָנגעטאַפּט
לעבען זיך, אויף דער ערד, דאָס הענטעל פון א האַמער, וועלכען
ער האָט נאָך דערפיהלט פריהער, בשעת ער איז אנידערגעפאלען
אויף די זעם, און ווי א ים האָט איהם פערפלייצט א געפיהל פון
גליק. ענדליך! סעווערינע איז געווען זיינע, און ער האָט ניט
אויפגעהויבען דעם האַמער און האָט איהר ניט צושמעטערט
דעם שאַרבען. זי איז געווען זיינע, און ער האָט זיך ניט בעדאַרפט
ראַנגלען מיט זיין קליפה, מיט זיין אינסטינקטיווען בעגעהר זי
צו הרג'ענען און זי אוועקטראָגען אויף די פלייצעס, א טויטע,
ווי דער יעגער וואָס רייסט עפעס ארויס ביי אנדערע. ער פיהלט
שוין מעהר ניט זיין דורשט נאָך ראַכע פאַר אַמאָליגע שלעכטס,
וועלכע ער געדענקט שוין אייגענטליך ניט ריכטיג, דעם דורשט
צו שטילען דעם צאָרן, וואָס האָט זיך פון זכר צו זכר אָנגעזא-
מעלט ביי דעם מענער-געשלעכט זייט דעם ערשטען בעטרוג אין
א פינסטערע הויז... ניין; דאָס וואָס זי, סעווערינע, איז זיינע,
איז לויטער א תענוג; זי האָט איהם אויסגעהיילט פון זיין
הולאַת, ווייל זי האָט זיך איהם פאָרגעשטעלט גאָר אן אנדערע,
א מעכטיגע אין איהר שוואַכקייט, און שוין בעדעקט מיט דעם
בלוט פון א מאַרד, וואָס דאָס איז פיר איהר ווי אזא מין שרעק-
ליכער פאַנציר. זי איז העכער פון איהם — פון איהם, וואָס
האָט דאָך נאָך גאָר ניט געוואָגט. און מיט א געפיהל פון צערט-
ליכע דאנקבאַרקייט, מיט'ן וואונש צו ווערען מיט איהר עפעס
ווי איין נשמה, האָט ער זי ווידער גענומען אין זיינע אַרמס.

און סעווערינע אליין איז אויף געווען גליקליך; זי האָט זיך איהם אָבגעגעבען און זי ווייס שוין ניט מעהר פון דעם אינערליכען קאמפּא איהרען, וועלכען זי קאָן גראָד יעצט ניט בער גרייפּען. צו וואָס האָט זי זיך געדארפּט ענטזאָנען אזא לאַנגע צייט? זי האָט דאָך איהם פארשפּראַכען, האָט זי געדארפּט האַלטען וואָרט, און ספּעציעל ווען דערפון האָט געקאָנט אַרויס-קומען נור פריידען און גליק. איצט פערשטעהט זי שוין, אַז זי האָט תמיד געדורשט נאָך אַ שטיקעלע פרייד, זאָגאר ווען איהר איז אנגענומען געווען אַבצואוואַרטען. איהר לייב און לעבען האָט בען בלוז געלעבט אין דעם בעגעהר פון ליעבע, — פאַלקאָמענע, אייביגע, — און בלוז אַ מין שוידערליכע הערצלעזיגקייט זיינען געווען די אַלע פריהעריגע פאַסירונגען, וואָס האָבען זי אַ צור שראַקענע אַריינגעשליידערט אין דעם עקעלאַפּטען לעבען. ביז אַהער האָט די וועלט געגען איהר געהאנדעלט מיט אונרעכט, זי בעפּלעקט מיט שמוץ און מיט בלוט, גאָר אָהן רחמנות... און איהר דע שעהנע בלויע אויגען, נאָך עד היום אַזוינע אַונשולדיגע, האָט בען אין זיך דעם טראַגישען בליק פון גרויס פחד אונטער איהר קאָפּ שוואַרצע האַר. און דאָך, ניט קוקענדיג אויף אַלעם דעם, איז זי געבליבען אַן אמת כשר'ע פרוי, און צום ערשטען מאָל אין איהר לעבען האָט זי היינט דערקאָנט אַ מאַן, און דעם יונגען מאַן, וועלכען זי האָט פערנעמערט, ווינשענדיג זיך צו פערשמעל-צען אין איהם, צו ווערען זיין קנעכט. זי איז זיינע; ער מעג מיט איהר טהון וואָס ער וויל.

— אַה, מיין טהייערער, נעהם מיר, האָב מיר. איך פערלאַנג נור וואָס דו פערלאַנגסט.

— ניין, ניין! מיין טהייערסטע; דו ביסט די הערשערין; און איך לעב נור דיר צו ליעבען, דיר צו פאַלגען.

צוויי שעה זיינען אַזוי. אוועק. דער רעגען האָט שוין לאַנג אויפגעהערט; אויף דער סטאַנציע האָט געהערשט אַ טיפּע שטילעכקייט, און בלוז פון ווייטען, אונדזלייך האָט זיך גע-הערט אַ שטימע, קומענדיג פון דעם ים.

זיי זיינען נאָך געווען אין די אַרמס איינע ביים אנדערען,

ווען זיי זיינען פלוצלונג דערציטערט געווארען פון א שאם; זיי זיינען אויפגעשפרונגען. ס'האט שוין געזאלט אנהויבען טאנען; א בלאסער פלעק האט פערוויסט דעם הימעל, איבער דעם אויס-גוס פון דער סעין. וואס איז דאס פאר א שאם? און זייער אונ-פארויכטיגקייט, זייער נארישקייט דא זיך אזוי לאנג צו פער-זאמען, האט זיי מיט אמאל, אין זייער האסטיגע פארשטעלונג, שוין געוויזען איהר מאן מיט'רעוואלווער אין די הענט, יאגענ-דיג זיך נאך זיי ביידען.

— בלייב דא. ווארט, איך וועל געהן א קוק טהון.

זשאק איז פארויכטיג צו ביז צו דער מיהר. און דא האט ער אין דער נאך אלץ געדיכטער נאכט געהערט דעם געלויף פון מענשען און האט דערקענט רובא'ם קול, ווי ער טרייבט אונטער די וועכטער, שרייענדיג, אז ס'איז געווען דריי גנבים און אז ער האט זיי אליין געזעהען גנב'ען קוילען. שוין זייט עטליכע וואכען, ווי עס געהט ניט איבער א נאכט, אז איהם זאלען זיך ניט חלום'ען קיין גנבים. און היינט, האט ער אין אן אנפאל פון מורא, פלוצלונג אויסגעשאסען אין דער פינסטער אהן א ציעל.

— שנעל, שנעל! מיר טארען דא ניט בלייבען, — האט דער יונגער מאן געמורמעלט. — זיי געהען אהער זוכען... ענט-לויף!

און דא האט זיי ווידער אנגעכאפט זייער לידענשאפט און זיי האבען זיך ווידער אומגעארמט, זיך געדריקט און געקושט. ענדליך איז סעווערינע אוועק, מיט לייכטע טריט, איבערלויפענ-דיג די לענג פון דעפא, פארשטעלט פון דער הויכער וואנט; און ער האט זיך אין דער שטיל בעהאלטען צווישען די בערג קוילען. דעם אמת געזאגט, וואלט שוין באדא אפער געווען צו שפעט, ווייל רובא האט טאקי געוואלט אריינקוקען אין קעמערעל מיט גע-צייג. ער האט זיך געשווארען, אז די גנבים מוזען דא זיין; די שיין פון די לאנטערנעס פון די וואכלייט האבען גענומען טאג-צען אויף דער ערד: מ'האט זיך געקריענט. און צום סוף זיינען אלע צוריק אוועק מיט דעם וועג צו דער סטאנציע, אין כעס פון זייער אומזיסטע יאגעניש.

זשאק האָט זיך ענדליך בערוהיגט און האָט זיך שוין גע-
לאָזט געהן אויף זיין נאכטלעגער אין פראנסוא-מאזעליען; פֿלור
צום טרעפט ער אָן פעקע'ן; יענער האָט זיך נאָך געהאלטען אין
אַנטהון און האָט אימיצען געשאַלטען אין דער שטיף.

— וואָס איז אייך, מיין אלטינקער?

— אָה, דער טייוועל! רעדט צו מיר ניט. די אידאָטען האָ-
בען מיט זייער געפילדער אויפגעוועקט סאָוואַניאַ. האָט ער מיך
געטראָפֿען ביי זיין שוועסטער. ער איז אַראָפּ אין איין העמד;
כ'האָב זיך קוים אָפּגעטראָגען דורך'ן פענסטער... ציהט אויף!
הערט נור...

ס'האָבען זיך געהערט געשרייען און קוויטשערייען פֿון אַ
פֿרוי, וועלכע מען שלאָגט, און דער געדיכטער קול פֿון אַ מאַנס-
פֿערזאָן האָט געשאַלטען.

— נו? דאָס איז ביי זיי. ער ברעכט איהר אַ ביין. זי איז
דאָך שוין עפעס אַ מענש פֿון צוויי-און-דרייסיג יאָהר, און אז
ער כאַפט זי, קאָטעוועט ער זי ווי אַ קליין מיידעל... אָה, מיין
דאגה! וואָס האָב איך זיך צו מישען: ער איז איהר דאָך אַן איי-
גענער ברודער!

— און איך האָב דאָך געמיינט, — האָט זשאַק געזאָגט, —
אז מיט אייך אַארט איהם ניט, ער איז נור בייז, ווען ער טרעפט
זי מיט אַן אנדערן.

— אָה, ווער ווייס איהם? אייניגע מאָל מאַכט ער זיך ניט
זעהענדיג. און אַ מאָל, פאַרשטעהט איהר מיך, קאָטעוועט ער זי...
דאָס שטערט איהם אָבער ניט צו לייעבען די שוועסטער. זי איז
זיין שוועסטער און ער וועט בעסער אַלעס פארליערען, איידער
זיך פֿון איהר אָבזאָגען. ער וויל בלוז זי זאָל זיך גוט אויפֿפֿיהר
רען... מיין גאָט! היינט, דענק איך, איז געקומען איהר סוף.

די געשרייען האָבען אויפֿגעהערט, און עס האָט זיך בלוז
געהערט דאָס קרעכצען און געוויין; די צוויי מענער זיינען זיך
אוועק זייער וועג. אין צעהן מינוט אַרום זיינען זיי שוין געשמאַק
געשאַפֿען, איינער לעבען אנדערן, אין אַ קליינער שטוב, גע-
פֿאַרבט מיט געלען, און אויסגעמעבלירט מיט פיער בעטלאַד,

פיער בענקלאך, א טיש, אויף וועלכען עס איז געשטאנען איין צינערנע שיעסעל.

און פון דעם טאג אן פלעגען זשאק און סעווערינע פיהלען גרויס גליק, ווען זיי פלעגען נור זיין צוזאמען. ניט שטענדיג האָר בען זיי ארום זיך געהאט די בעשיצונג פון א שלאגס-דעגען. דער אויסגעשטערענטער הימעל, די שיינענדע לבנה — דאָס האָט זיי געשטערט. און זיי פלעגען זיך בעהאַלטען אין די געריכטע שאַ-טענס, אַבזוכען די פינסטערע ווינקעלאך, וואו ס'איז געווען אזא מחיה זיך צו דריקען איינער צום אנדערען. און אין אויגוסט און סעפטעמבער זיינען געווען אזוינע זיסע בעצויבערנדע נעכט, אז די צערטליכע פערליעבטע וואַלטען זיך אזוי פאַרזעסען ביז'ן העללען טאָג, ווען ניט דער טונעל ביי דער סטאַנציע און דאָס פייפּען פון די לאָקאָמאָטיווען פון דער ווייטענס וואַלטען זיי ניט צושיידט. זאָנאר די ערשטע אָקטאָבער פרעסטלאַך האָבען זיי ניט אָבערהאַלטען. זי האָט זיך בלויז בעסער אָנגעטוהן אין אַ גרויסען מאַנטעל, אין וועלכען ער האָט זיך אויך געקענט אַ העלפט בעהאַלטען. און זיי פלעגען זיך פאַרבאַריקאדירען אין דעם קעמער רעל מיט געצייג, ווייל זיי האָבען אויסגעפונען אַ מיטעל, ווי פון אינוועניג צו פאַרשפאַרען די טיהר מיט אַן אייזערנעם שטאַנג. און זיי האָבען זיך דאָ געפיהלט ווי ביי זיך אין דערהיים, אין די נאָוועמבער שטורמס, ווען די בייזע ווינטען האָבען אפשר געקאָנט אַראָברייסען די שינדלען פון דאָך, אָבער צו זיי האָט עס אפילו ניט געקאָנט צוקומען.

ער האָט כמעט פון דער ערשטער נאַכט אָן געהאט דעם זואונש מיט איהר צו זיין אין איהר הויז, אויף איהר ענגער קווארטיר, וואו זי האָט איהם אויסגעזעהען גאָר אַן אנדערע און מעהר ווינשענסווערטשה, מיט איהר רוהיגען שיין פון באַלעבאַ-טישע עהרליכקייט; אָבער זי האָט איהם שטענדיג אָבערזאָגט, ניט אזוי אויס מורא פאר די שפּיאָנען אינ'ם קאָרידאָר, ווי אויס דעם לעצטען שטיקעל טונעל, וואָס בעשיצט דאָס חתונה-בעט. אָבער איין מאָל, מאַנטאג ביי טאָג, יוען ער איז געקומען צום פריהשטאג, און דער מאן האָט זיך עפּים פערזאמט איבער דעם

סטאנציאן-מייסטער, האָט ער זי, אויף שפּאס, צוגעטראָגען צום בעט, איינפאך אויס נאָרישע געוואגטקייט, פון וועלכע זיי האָבען ביידע געלאכט; און זיי האָבען זיך ביידע פארגעסען. און פון יעמאָלט אָן האָט זי זיך שוין מעהר נישט געשטעלט דאָגעגען; און זשאק פלעגט קומען צו איהר דאָנערשטאג און שבת, נאָך האַלבע נאכט. דאָס איז געווען געוואלדיג געפעהרליך. זיי האָבען נישט געוואגט זיך אַ ריהר צו טהון, איבער די שכנים; און דערפון האָבען זיי געשפיערט אַ דאָפּעלטע צערמליכקייט און נייע פריידען. און אָפט כאַפט זיי אָן אַ חשק צו געהן שפּאצירען און אין די פּינסטערע איינזאמקייט פון די קאלטע נאכט, ווי אנטלאָפּענע חיות בלאנקענען זיי ארום אין דרויסען. אין דעצעמבער האָבען זיי זיך אזוי ארומגעליובעט אין אַ ביטערען פראָסט.

פיער מאָנאט שוין, ווי זשאק און סעווערינע לעבען זיך אזוי אין זייער אלץ וואַקסענדע ליעבע, זיי זיינען ביידע באמת געווען ווי אַבגעפרישט אין די ריינקייט פון זייערע הערצער, און זייער אונשוֹלד, ווי איבערראשמע פון זייער ערשטע ליעבע און בע-זויפּטע פון די מינדעסטע לאַסקע, און אין ביידע איז אלץ גרעסער געוואָרען דער וואונש זיך עפּים מקריב צו זיין איינער פאר'ן אַנ-דערען, ווער וועמען עס וועט בעסער דיענען. ער האָט שוין מעהר נאָך קיין ספּק נישט געהאט, אז ער איז נצול געוואָרען פון זיין שרעקליכע חולאַת פון געבורט: — זינט ער קען זי, האָט איהם איינן מאָל נישט געשראָקען דער וואונש צו מאָרד. קומט, אלזאָ, אויס, אז די פיזישע ליעבע קאָן אויך בעפרידיגען דעם וואונש צו טויטען? הייסט דאָס דען, אז בעגערען און מאָרדען איז איינס און דאָס זעלבע אין דער טונקעלע טיעפעניש פון דער מענשען-חיה? זשאק האָט וועגען דעם נישט געטראכט; ער איז צו דעם געווען צו אונזויסענד, און ער האָט נישט געוואגט אריינצוקוקען אין דעם אָרון פון פחד.... אָפּטמאָל, אין איהרע אַרמס, קומט איהם אָן דער געדאנק דערפון, וואָס זי האָט געטהון, דער מאָרד, אין וועלכען זי האָט זיך איהם מודה געווען בלויז מיט איין בליק, אויף דער באַנק אין דעם כאַטיניאַלער סקווער; און איהם האָט זיך אפילו נישט געוואָלט וויסען די איינצעלהייטען. זי אָבער

האָט דאָס פארקעהרט, געפלאגט אלץ מעהר און מעהר איהם צו דערצעהלען אין גאנצען. אז זי פלעגט איהם ארומנעהמען און דריקען צו זיך, פלעגט ער שוין גוט שפירען, אז איהר דריקט און שטיקט איהר סעקרעט, און אז זי חלש'ט אריינצוריינגען אין זיין הארצען, אום זיך גרינגער צו מאכען דערפון, וואָס עס ווערגט זי אזוי. און אַ צימער פלעגט איהר דורך איהרע אלע גליעדער, און איהר שטיקען דעם האַלז און זיך איהר אָבשטעלען אויף די ליפּען ווי אַ מיטפער זיפּץ. און אָט, ווי ביי איינע אין קאָנוואַל-סיעס, ווערט איהר שטימע ווי פארשטיקט, יעצט וועט זי שוין אָנהויבען דערצעהלען..... אָבער שנעל, מיט אַ קוש, פארמאכט איהר זשאק דאָס מויל, און שטארק בעאונרוהיגט, שרעקט ער זיך, אז זי זאָל זיך איהם מודה זיין. צו וואָס דארף מען אוועק-שטעלען צווישען זיי אָט דאָס אונבעקאנטע? קאָן מען דען זיכער זאָגען, אז דאָס וועט ניט ענדערען זייער גליק? און ער האָט געשפּיערט עפּים אַ סכנה, און אַ סקרוך פלעגט איהם דורכ-נעהמען בלויז פון דעם איינעם געדאַנק זיך מיט איהר צו צוריהר רען צו דער בלוטיגער געשיכטע. און זי האָט איהם, קענטיג, פער-שטאנען; און זי האָט זיך צו איהם אלץ מעהר געלאסטשעט, אַ ליבענדע, אַ צערטליכע, וואָס איז בעשאפען געוואָרען גור צו ליבענען און געליעבט צו ווערען. און די ווילדעסטע ליידענ-שאפט גרייפט זיי דאן ווידער אָן, און זיי פלעגען אַמאָל זאָגאר פערליערען דאָס בעוואוסטזיין, איינער ביים אנדערען אויפ'ן האַלז.

גאָך פון זומער אָן איז רובאָ שוין שווערער געוואָרען, און וואָס מעהר זיין פרוי האָט צוריקגעקראָגען די פרעהליכקייט און די פרישקייט פון צוואנציג יאָהר, איינער געעלטערט געוואָרען און אלץ מעהר אָנגעבמורעט. גאָך סעו... נע'ס מיינונג, האָט ער זיך שטארק אומגעביטען פאר די לעצטע פיער מאָנאטען. רובאָ האָט גאָך אלץ, ווי פריהער, געדריקט זשאק'ס האַנד און איהם איינגעלאדען צו זיך, און פלעגט גור מונטער ווערען, ווען ער האָט איהם געזעהען ביי זיין טיש. אָבער די עזע צושטרייאונג איז שוין ניט מעהר גענוג געווען פיר איהם, און גאנץ אָפט פלעגט

ער באַלד נאָכ'ן מיטאג ארויסגעהען מיט'ן אויסרעד, אז איהם שטיקט, און ער מוז ארויס אויף דער פרישער לופט. אָבער אין אמת'ן פלעגט איצט רובאָ בעזוכען אַ קאפע אין דער גאס „נאפאָ-לעאָן“, וואו ער פלעגט זיך בעגעגענען מיט קאָש'ן, דעם אונטער-זוכננס-קאמיסאר. רובאָ האָט געטרונקען וועניג, עטליכע קעליש-קעלעך ראָם; אָבער ער האָט געקראָנען אַ לוסט צו קאָרטען, וועלכעס איז געוואָרען ביי איהם אַ ליידענשאפט. ער פלעגט אויפֿלעבען און אין אלעם פֿערגעסען נור ביים שפּיעלען, און פלעגט זיך פֿערטיעפֿען אין אונגענדליכע פארטייען פון פיקעט. קאָש, וועלכער איז געווען אַ ליידענשאפטליכער קארטיאָזשניק, האָט בעשלאָסען צו מאכען די פארטייען אינטערעסאנט; און זיי האָבען גענומען שיפּעלען צו פינף פראנק אַ פארטי. פון יעד מאָלט אָן האָט רובאָ, צו זיין אייגענער פֿערוואנדערונג, ענטדעקט אין זיך אַ נייע מעלה; ער האָט דערפיהלט אַ מין פיער צו געלד, דער פיערשער פיבער וואָס פֿרעסט אויף דעם מענשען, און צווינגט איהם צוליב די קאָרטען ריזיקירען מיט זיין לאַגע און זאָגאר מיט זיין לעבען.

דערווייל האָט נאָך רובאָ'ס בעשעפטיגונג דערפון גאָר ניט געליטען; ער פלעגט אַוועקגעהן, ווי ער איז נור פריי געוואָרען, און אין די נעכט, ווען ער האָט ניט געדארפט זיין אויף, פלעגט ער אַהיים קומען ניט פריהער ווי דריי—פיער אַ זייגער פאר-טאָג. סעווערינע האָט זיך אויף דערויף גאָר ניט בעקלאָגט — זי האָט איהם נור פאָרווירפֿע געמאכט, פאר וואָס ער קומט אַהיים אַלץ סעהרער און מעהרער אָנגע'ברוגז'ט; דאָס איז געווען דערפאר, ווייל איהם איז זעהר ניט געגאנגען, ער האָט שוין אָנגעהויבען צו קריכען אין חובות אריין.

אַמאָל אין אבענד, איז צווישען סעווערינע'ן און רובאָ'ן אַרײַם די ערשטע קריעג. סעווערינע האָט נאָך ניט געהאַסט איהר מאַן; אָבער עס איז איהר שוין געווען שווער איהם איבערצוטראָגען, פיהלענדיג, אז ער דריקט איהר לעבען: זי וואָלט געווען אזוי פריי, אזוי גליקליך, ווען ער וואָלט זי נור ניט געדריקט מיט זיין אנוועזענהייט! און אַ חוץ דעם האָט זי גאָר ניט געהאט

קיין שום געוויסענביסע, וואָס זי האָט איהם גענאָרט. איז עס דען נישט זיין שולד? האָט ער זי דען כמעט אַליין נישט געבראכט דערצו? אין דיעזער לאַנגזאָמער צושניידונג האָט זיך יעדער פון זיי אַמוזירט נאָך זיין אייגענעם געשמאַק, אום זיך צו בע-פרייען פון דעם שווערען געפיהל, וואָס האָט זיי אַזוי שטאַרק געדריקט. ער האָט געהאט די קאָרטען; — האָט זי דאָס רעכט צו האָבען אַ ליעבהאַבער. אָבער וואָס האָט זי אים מייסטען גע-ערגערט און זי געמאַכט פּראָטעסטירען, איז געווען די ענגשאפט אין געלד, וואָס זי האָט געליטען צוליבע זיין שטענדיגען פער-לירען. זייט די פינף פראַנקענ'דיגע פלעגען פון דעם בעל-הבית'ישקייט איבערגעהן אין דעם קאפּע „נאַפּאַלעאָן“, פלעגט זי אַמאָל נישט האָבען מיט וואָס צו בעצאָהלען פאר'ן וואַשען גרעט. זי האָט זיך געמוזט ענטזאָגען פון נאַשערייען, און פון פיעלע טואַלעט קלייניגקייטען.

אין דיעזען אַבענד האָבען זיך די מאַן און ווייב צוקריעגט איבער דער פראַגע פון קויפּען אַ פּאָר שיד. רובאָ האָט שוין געדארפט אוועקגעהן און האָט נישט געקענט געפינען דעם טיש-מעסער זיך אַבצושניידען אַ שטיקעל ברויט, און האָט גענומען דעם גרויסען מעסער, וואָס האָט זיך געוואַלגערט אין אַ שיפּלאַך פון דעם בופּעט. סעווערינע האָט געקוקט אויף איהר מאַן, וואָס ער ענטזאָגט איהר אַלץ די פונפצעהן פראַנק פיר די שיד; זי האָט נישט געוואוסט ווי זיי צו קריגען. זי איז אַלץ מעהר און מעהר ביז געוואָרען און האָט ווידערהאַלט איהר פאָדערונג, און ער האָט אַלץ ענטזאָגט. פלוצלונג האָט זי מיט'ן פינגער אָנגע-צייגט אויפ'ן פלאַץ פון דעם פארקעט, וואו עס איז געווען בער האַלטען זייער מורא, און האָט איהם געזאָגט, אז דאָרטען האָט ער געלד, און זי וויל עס. רובאָ איז שטאַרק בלאַס געוואָרען און דאָס מעסער איז איהם פון די הענד אַרויסגעפאלען צוריק אין שופּלאַך אַריין. איין ווילע האָט זי געמיינט, אז ער וועט זי באַלד שלאָגען, ווייל ער איז צו צו איהר, שעפטשענדיג, אז דאָס געלד וועט דאָרט פערפוילט ווערען, אז ער וועט זיך גלייכער אַבשניידען אַ האַנד איידער זיך אין דעם אָנריהרען. מיט פאר-

קלעמטע פויסטען האָט ער זי געטראשעט, אז ער וועט זיך טויטען אויפ'ן שמעל, אויב זי וועט נור וואגען אין זיין אבווער זענהייט אויפצוהויבען דאָס ברעטעל און ארויס'גנב'ענען אפילו איין סאנטימ. ניין, קיין מאָל נישט! ס'איז טויט און בעגראָבען. אָבער סעווערינע אליין איז אויך אַ טויטע געבליבען, און ס'האָט זי אַ שרעק אָנגענומען ביים געדאנק אָנצוהירערען דעם מת. זאָל קומען די נויט, און זיי וועלען בעסער ביידע שטארבען פון הונגער נעבען דעם געלד. און ווירקליך, מעהר האָבען זיי שוין נישט אַ פּפּס געטהון וועגען דעם, אפילו אין די צייט פון דער גרעסטער נויט. ווען זייערע פיס פלעגען אָנצוהירערען דאָס פלאץ, פלעגען זיי דערפיהלען אזא אונערטרעגליכען געפיהל פון וועהטאָג, אז זיי האָבען אָנגעפאנגען אויסצומיידן דאָס אָרט.

דאן זיינען געקומען נייע קריגערייען איבער קרואדע-מאָפרא. ווארום פערקויפען זיי נישט דאָס הויז? און זיי האָבען זיך גע- נומען מאכען פאָרווירפען, אז זיי טהוען גאָר נישט אום דאָס זאָל שנעלער פערקויפט ווערען. רובאָ, ווי פריהער, האָט זיך העפטיג ענטזאגט עטוואָס צו טהון אין דעם, און סעווערינע פלעגט יעדען מאָל, וואָס זי האָט געשריבען צו מיזאָר', קריגען אונבעשטימטע אַנטוואָרטען: נישטאָ קיין קונים, די פרוכטען פאלען ארונטער, די גרינווארג וואקסט נישט, ווייל מען בעגיעסט זיי נישט.

צו ביסלאָף איז די רוהע, וועלכע האָט זיך שוין געהאט צוריק איינגעשטעלט אין דער פאמיליע רובאָ, וויעדער פער- שוואנדען, ווי גלייך אַ שרעקליכער פיעבער האָט זי פערצעהרט. אלע אורזאכען פיר די אונצופרידענהייט, — דאָס בעהאלטענע געלד, דער אריינגעבראכטער ליבעהאָבער, — זיינען מיט יעדען טאָג פארשטארקערט געוואָרען; זיי האָבען דאָס פאָר פאָלק פונאנדערגעשיידט און אָנגערייצט איינער געגען דעם צווייטען. אין דער שטענדיגער אויפגענונג, איז דאָס לעבען זיי געוואָרען אן אמת'ער גהינום.

ווי אומיסטנע איז אין די אונגליקליכע צוזאמענטרעפונג פון די אומשטענדען, די רובאָ'ס אלעס געגאנגען מיט דער פוטער אראָב. אין קאָרדאָר האָבען זיך אָנגעהויבען נייע רכילות און

צאנקערייען. פילאָמענע האָט זיך צוקריעגט מיט מאַדאָם לעבלע, איבער איהרע רכילות, אז זי האָט איהר כלומרשט פערקויפט א גע'פג'ר'טע הוהן. אָבער די ריכטיגע אורזאכע איז געווען וואָס פילאָמענע מיט סעווערינע'ן האָבען זיך בעפריינדעט. נאָך דעם, וואָס פּעקע האָט סעווערינע'ן אַמאָל געטראָפּען אין די ארעמס פון זשאַק'ן, האָט זי געמוזט אַביסעל אוועקקוקען און ווערען בעפריינדעט מיט'ן הייצער'ס ליעבהאָבערין. דער כבוד צו זיין בעקאנט מיט א דאָמע, אָהנע צווייפּעל, די שענהנסטע און ערלעסטע אויף דער סטאַנציע, האָט פילאָמענע'ן אַריינגעד געבען א וואפע אין האַנד געגען דעם קאַסיר'ס פרוי, געגען די אַלטע בעטריגערין, ווי זי האָט זיך אויסגעדרוקט, וועלכע איז פּעהיג אויף אלע נידערטרעכטיגקייטען. פילאָמענע האָט אויף איהר געזאָגט וואָס אין דער קאָרט און האָט געשריען, אז די קוואַרטיר, וואָס געהט אַרויס אויפ'ן גאַס געהערט צו רובאַן, און אז עס איז נידערטרעכטיג פון מאַדאָם לעבלע איהם זי ניט צו געבען. אויף אזא'ן אופן האָט עס אָנגעהויבען צו געהן שלעכט מיט מאַדאָם לעבלע, איבערהויפט ווען זי האָט גענומען שפּיאָנירען נאָך מאַדמואַזעל גישאָן, אום זי צו פאקען מיט'ן סטאַנציע'ן-מייסטער. דאָס האָט זי נור אַריינגעבראַכט אין ערנ-סטע אונאַנגענעםמליכקייטען: זיי האָט זי ניט געפאקט, אָבער צום אונגליק איז זי אַליין געפאקט געוואָרען אונטערהערענדיג זיך אונטער דער טיהר. מ'סיע דאָבאָדי איז זעהר אויפגערגנט געווען פון דעם שפּיאָנירען און האָט ערקלעהרט זיין אונטער-העלפער, מולען, אז אויב די רובאַס ווילען נאָך קריגען די קוואַרטיר, איז ער פערטיג אונטערצושרייבען זייער פאָדערונג.

און ווען מולען, איבערהויפט ניט קיין רעדעוודיגער, האָט ווידערהאַלט מ'סיע דאָבאָדי'ס ווערטער, האָט אין קאָריראָר פון איין עק ביז'ן צווייטען אויפגעפלאקערט א מלחמה, — אזוי האָבען זיך די געפיהלען צושפיעלט.

צווישען דיעזע אלע שטייגענדע אונאַנגענעםמליכקייטען, האָט סעווערינע געהאַט ניט מעהר ווי איין גוטען טאָג — פריי-טאָג. פון אָקטאָבער אָן האָט זי אויסגעטראכט א תרוץ — דער

ערשטער וואָס איז איהר געקומען אין מויל אריין, — א וועהטאָג אין דער קניע, צוליעב וועלכען זי האָט געמוזט האָבען א ספּע-ציעליסט. און יעדען פרייטאג אין דער פריה איז זי געפאָהרען פיערציג מינוט אויף זיעכען מיט'ן שנעל-צוג, וועלכען זשאק האָט געפיהרט, און האָט מיט איהם פערבראכט דעם טאָג אין פאריז, און איז צוריק געקומען מיט'ן שנעל-צוג האַלב זיעכען פארנאכט. פון אָנפאנג האָט זי געהאלטען פאר איהר פליכט דעם מאָן צו דערצעהלען, ווי עס געהט איהר מיט דער קניע: עס ווערט בעסער, עס ווערט ערגער; אָבער בעמערקענדיג, אז ער הערט אפילו ניט וואָס זי זאָגט איהם, האָט זי גאָר אין גאנצען אויפגעהערט צו רעדען פון דעם. מאַנכעס מאָל פלעגט סעווע-רינע קוקען אויף איהר מאָן און זיך פרעגען, צי ווייסט ער? ווי קומט עס, אז אזא מענש, מיט אזא ווילדער אייפערזוכט, אזא מענש, וואָס האָט בעגאנגען א מאָרד אין א בעוואוסטלאָזער ווילדקייט, — אזא מענש זאָל איהר ערלויבען צו האָבען א לייעהאָבער? זי האָט עס ניט געקענט גלויבען; זי האָט איינפאך אָנגעהויבען גלויבען, אז איהר מאָן ווערט אלץ דומער. אין די ערשטע טעג פון דעצעמבער, אין איין איידקאלטער נאכט, האָט סעווערינע לאנג געווארט אויף איהר מאָן. אויף מאָרגען, פרייטאג, האָט זי פארטאָג געדארפט ארויספאָהרען מיט'ן שנעל-צוג. מיט א טאָג פריהער פלעגט זי געוועהנליך פארטיג מאַכען איהר טואלעט, האָט זיך צוגעגרייט די קליידער, אז אין דער פריה זאָל זי פארטיג ווערען ווי שנעלער. ענדליך האָט זי זיך געלעגט און איז איינגעשלאָפען ארום איינס ביי נאכט. רובאָ איז אלץ ניט געקומען. א צוויי מאָל איז ער אהיים געקומען שוין פארטאָג. ער האָט זיך אין גאנצען איבערגעגעבען צו זיין שטייגענדער ליידענשאפט, און האָט זיך שוין ניט געקאָנט אָב-רייסען פון דער קאפע, וואו א קליינער זאל פון אונטען, איז ביסלעכווייז פערוואנדעלט געוואָרען אין אן אמת'ן קאָרטען-פלאץ: מען האָט שוין איצט געשפיעלט אין „עקארטע“ אויף גרויסע סומען.

א גאנץ צופרידענע, וואָס זי שלאָפט אליין, איז זיך סעווע-

דינע געלעגען אין בעט, פערשלעפערט פון'ם זיסען געדאנק פון דעם מאָרגענדיגען אנגענעהמען טאָג. זי איז געשמאק איינגער- שלאָפֿען אין דער אנגענעהמער וואַרעמקייט פון איהרע ווייכע קאָלדערעם.

אַבער אַרום דריי ביינאכט איז זי אויפגעוועקט געוואָרען פון אַ מין מאָדנעם גערויש. פון אָנפאנג האָט זי עפֿים גאָר ניט געקענט פערשטעהן, און האָט געדענקט, אז דאָס האָט זיך איהר נור גע'חלום'ט, און זי איז גלייך וויעדער איינגעשלאָפֿען. דאָס איז געווען אַ פערשטיקטע קלאַפּעריי, דאָס קראַכען פון האָלץ, גלייך ווי מען וואַלט געבראַכען די טיהר. דאָס קלאַפּען, און נאָך אַ שטאַרקערער קראַכען האָט זי שוין געצוואונגען אַרויס צושפּרינגען פון'ם בעט. עס האָט זי אָנגעכאַפּט אַ שרעק; קענ- טיג אימיצער ברעכט דעם שלאָס פון יענער זייט, אין קאָרדאָר. געגען אַ מינוט האָט סעווערינע ניט געוואגט זיך אַ ריהר צו טהון; זי האָט זיך צוגעהערט, און עס האָט איהר געקלונגען אין די אויערען. אַבער ענדליך האָט זי זיך געמאַכט האַרץ און איז אויפגעשטאַנען צו זעהען וואָס עס קומט פאַר. זי איז גע- גאנגען שטיל, מיט די באַרפעסע פיס; זי האָט אַביסעל געעפענט די טיהר פון דעם שלאָס צימער. עס האָט זי אָנגעכאַפּט אזא צי- טער, אז זי איז אין גאנצען בלאס געוואָרען און האָט זיך צו- זאמענגעקאַרטשעט אין איהר העמד: דאָס בילד וואָס זי האָט דעזעהען אין עס-צימער, האָט זי ווי צוגעשמירט צום אָרט און האָט זי אָנגעפילט מיט שרעק און פערוואונדערונג.

רובאָ איז געלעגען אויף דער ערד, אויפ'ן בויד, אונטערגע- שפּאַרט מיט די עלענבויגענס, האָט געהאלטען אין אויפרייסען דאָס קלעצעל פון פארקעט מיט דער הילפּע פון אַ שעהר. נעבען איהם איז געשטאַנען אַ ליכט, וואָס האָט איהם צוגעלויכטען און האָט ארויפגעוואָרפֿען אויף דער סטעליע זיין אונגעהויערען שאַטען. אין דיעזער מינוט האָט ער צוגעבויגען דאָס פנים צו דער שוואַרצער גרוב אין פארקעט, און האָט אַהין אריינגעקוקט מיט צושפּרייטע אויגען. זיין געזיכט איז געווען אָנגעגאַסען מיט בלוט, דאָס איז געווען אַ געזיכט פון אַ מערדער. ער האָט

טהועריש אריינגעלאָזט די האַנד, נור אזוי ווי ער איז געווען א דערשראָקענער, האָט ער גאָר נישט געקאָנט געפֿינען, און האָט געמוזט צורוקען דאָס ליכט. דאָרט טיעף זיינען געלעגען די בילעטען, דער ביימלעך, דער זייגער.

סעווערינע האָט, נישט ווילענדיג, אויסגעשריען, און רובאָ, א צושראָקענער, האָט זיך אומגעקוקט. די ערשטע מינוט האָט ער זי גאָר נישט דערקענט: — ער האָט געמיינט, אז די פיגור אין וויסען מיט די צושראָקענע אויגען, איז אַ מין גייסט.

— וואָס טהוסטו? — האָט סעווערינע אַ געשריי געטהון. רובאָ האָט ענדליך פערשטאנען. ער האָט גאָר נישט גענומען, נור ער האָט אַ פערשטיקטען וואָרטשע געטהון. ער האָט אַ קוק געטהון אויף דער פרוי. איהר אנוועזנהייט האָט איהם געשטערט, און ער האָט געטראכט ווי שיקט מען זי אוועק שלאָפֿען. אָבער ער האָט נישט געקענט געפֿינען קיין איין פער נינפטיגעס וואָרט. איהם האָט זיך שטארק געגלוסט צו געבען עטליכע קלעפּ אָט דיעזער האַלבנאַקעטער, ציטערענדער פרוי. — אזוי? אזוי? מיר ענטזאנסטו אַ פאָר שיק, און זיך נעמסטו דאָס געלד; דיין אייגענס האָסטו שוין פערשפּיעלט אין גאנצען.

דאָס האָט רובאָ'ן שטארק צובייזערט. וועט זי איהם אימער איבערפֿיהרען זיין לעבען, שטערען זיין פערגעניגען? אָט דיעזע פרוי, וועמען ער בעגעהרט שוין נישט מעהר, ווייל דאָס לעבען מיט איהר פערשאפט איהם בלוז אַן אונאַנגענעהמען געפֿיהל, — וועט זי איהם אימער שמעהן אין וועג? אזוי ווי ער האָט זיך געהאט זיין אייגענעם פערגעניגען, האָט ער זי מעהר נישט געדארפט. ער האָט ווידער גענומען זוכען. ער האָט אַרויסגענומען בלוז דעם ביימלעך מיט די דריי הונדערט פראנק אין גאָלד. ער האָט מיט'ן אָבצאם צוריק אריינגעזעצט דאָס קלעצעל אויפ'ן פלאץ און האָט זיך געווענדעט צו איהר, קריצענדיג מיט די צייהן: — דו רעגסט מיך אויף! ... איך טהו וואָס איך וויל! פֿרעג איך דיר דען וואָס דו וועסט היינט טהון אין פאָרן?

און ביז אַ קוועטש טהוענדיג מיט די פלייצעס, האָט ער זיך

צוריק געקעהרט צו דעם קאפע, איבערלאָזענדיג דאָס ליכט אויף דער ערד.

סעווערינע האָט עס אויפגעהויבען און האָט זיך צוריק גע- לעגט; די קעלט האָט זי דורך און דורך גענומען. זי האָט דאָס ליכט ניט פערלאָשען; זי האָט שוין ניט געקענט איינשלאָפּען. זי האָט געווארט אויף דער שטונדע פון דעם שנעל-צוג. זי האָט זיך ביסלעכווייז דערווארעמט, און איז געלעגען מיט גרויס- אויפ- געפענטע אויגען.

איצט איז שוין געווען זיכער, אז דיעזער מאן האָט געהאל- טען אין געהן בארג אראָב, און דאָס האָט פערניכטעט יעדע פער- בינדונג צווישען זיי. רובאָ האָט אלעס געוואוסט.

7.

דיעזען פרייטאג האָבען די פאסאזשירען, וועלכע זיינען פון האַוור ארויסגעפאָהרען מיט'ן עקספרעס-צוג פיערציג מינוט אויף זיעבען אין דער פריה, זיך זעהר פערוואונדערט, ווען זיי האָבען זיך אויפגעכאַפט: פון האַלבע נאַכט אָן איז דער שנעע געפאלען אין אַזעלכע גרויסע שטיקער, אז ער האָט בעדעקט די גאסען מיט א צודעק פון דרייסיג סאַנטימעטער.

אונטער דעם געדעקטען דאך פון דעם וואָקזאַל, איז „ליזאַ“ געשטאַנען און האָט פון זיך געבלאָזען און זיך גערויכערט; זי איז געווען צוגעשטעפּעט צו זיעבען וואָגאַנען: צו דריי פון צווייטען קלאַס און פיער פון ערשטען קלאַס. ווע זשאק און פעקע זיינען אַ האַלב זעקס געקומען אין וואָקזאַל צו בעטראכטען דעם לאָקאָמאָטיוו, האָבען זיי ניט געקאָנט בעהאַלטען זייער בע- אונרוהיגונג איבער די עזען אונאויפהערליכען שנעע, וועלכער האָט זיך געשאַטען פון'ם שווארצען הימעל. זיי זיינען יעצט געשטאַנען אויף זייער פּאָסט און האָבען געווארט אויפ'ן קאָנדוקטאָר'ס סיגנאַל, מיט זייערע אויגען אָנגעשטעלט אין דער ווייט, דורך דעם אָפּענעם טויער פון דעם וואָקזאַל, אויף די שטיקלאך שנעע, וועלכע זיינען ליכט און אַהן איין אויפהער געפאלען אין דער פייכטער פינסטערניש.

דער מאַשיניסט האָט אַ בורטשע געטהון :
 דער טייוועל זאָל מיך נעהמען, צי איך זעה אפילו דאָס
 סיגנאַל ליכט !
 — מען זאָל כאַטש קאָנען דורכפאַהרען ! — האָט געזאָגט
 דער הייצער.

רובאָ איז געשטאַנען אויף דער פלאַטפאָרמע מיט זיין לאַנ-
 טערן. ער איז געקומען צו דער ריכטיגער מינוט צו דער ארכייט.
 צייטענווייז האָבען זיך זיינע מיעדע אויגען צוגעמאַכט ; אָבער
 ער האָט ניט פארפעהלט צו טהון זיין פליכט. זשאַק האָט ביי
 איהם געפרעגט צי ער האָט ניט קיין ידיעות פון'ם צושטאַנד פון'ם
 וועג ; רובאָ איז צוגעגאנגען נעהענטער, האָט איהם געדריקט
 די האַנד און געענטפערט, אז ער האָט נאָך ניט געקראָגען קיין
 דעפּעשע. און אז סעווערינע איז אַראָבעקומען, איינגעהילט
 אין אַ גרויסען מאַנטעל, האָט זי רובאָ אַליין אריינגעפיהרט אין
 אַ וואַגאָן פון'ם ערשטען קלאַס און האָט זי דאָרט איינגעאַרדענט.
 קיין צווייפּעל, אז ער בעמערקט דעם ליכעליכען בליק, וואָס די
 צוויי ליכעבהאָבער האָבען זיך געגעבען ; נור ער האָט זיך אפילו
 ניט געגעבע די מיה איהר צו זאָגען, אז ס'איז ניט ריכטיג צו
 פאַהרען אין אזא וועטער, און זי וואָלט געדארפט אָבלעגען איהר
 רייזע.

עס האָבען גענומען קומען פאַסאזשירען, איינגעהילטע און
 טראָגענדיג זייער באַגאזש, און עס האָט זיך אָנגעפאַנגען אַ שטור-
 פעריי אין דיעזער שרעקליכער פריהמאָרגעדיגער קעלט. דער
 שנעע אויף די שיד האָט אפילו ניט אָנגעהויבען זיך צו צוגעהן ;
 די טיהרען פון די וואַגאָנעס האָבען זיך האַסטיג צוגעמאַכט ;
 יעדער האָט זיך וואָס שנעלער בעהאַלטען ; די פלאַטפאָרמע איז
 געוואָרען לעדיג, און איז בעלויכטען געוואָרען נור מיט אייניגע
 טונקעל ברעגענדע נאזירעהרלאך. נור דער לאַנטערן פון דעם
 לאַקאָמאָטיוו, וועלכער איז געווען צוגעפּעסטיגט ביי דער ענדע
 אונטער'ן קוימען, האָט געלויכטען, ווי אַן אונגעהייער גרויסע
 אויג, און האָט פון זיך ארויסגעלאָזען אַן אויסשפרייטענדען
 שטראָם ליכט.

איצט האָט רובאָ אויפגעהויבען זיין לאַנטערן און געגעבען דעם סיגנאַל. דער אויבער-קאָנדוקטאָר האָט געגעבען אַ פּיף; זשאַק האָט געענטפערט, האָט געעפענט דעם רעגולאַטאָר און האָט אַ דרעה געטהון דאָס רעדעל. מען איז אַוועק. גענען אַ מינוט האָט נאָך רובאָ רוהיג נאָכגעקוקט דעם צוג, וועלכער איז אין דעם שטורם אַוועקגעלאָפּען.

— אויפּמערקזאם! — האָט זשאַק געזאָגט צו פּעקען, — היינט איז ניט קיין קינדערשפּיעל!

ער האָט גוט בעמערקט אַז זיין חבר איז שיעור געפאלען פון מיעדקייט. דאָס האָט ער מסתמא נעכטען אונטערגעהוילעט. — אה, קיין געפאהר, קיין געפאהר! — האָט דער הייצער אַרויסגעשאַמעלט.

אַזוי ווי די בידע זיינען אַרויס פון אונטער'ן וואָקואל-דאָך, זיינען זיי געקומען גלייך אין שנעע אַריין. דער ווינט האָט גע-בלאָזען פון מעריב זייט גראדע געגען דעם לאָקאָמאָטיוו, און האָט שטאַרק געשמיסען די מאשין. זשאַק און פּעקע האָבען אונטער זייער בעשיצונג, פון אַנפאנג ניט שטאַרק געלימען פון דער קעלט, ווייל זיי זיינען געווען אָנגעטהון אין גראָבע וואָלענע קאָסטיומען, און זייערע אויגען זיינען געווען בעשיצט מיט ברילען. אָבער אין דער פינסטער איז די שיין פון דעם לאַנטערן אַזוי ווי פער-שלונגען געוואָרען אין דער געדיכטער פאַלענדער ווייסקייט. דער וועג איז ניט בעלויכטען געוואָרען אויף צוויי אָדער דריי הונד דערט מעטר, ווי געוועהנליך, נור פארקעהרט, מען האָט איהם קוים געקאָנט באמערקען אין דיעזען מילך-ווייסען נעבעל, און די נאָך נאָהענטע זאכען האָבען פאַנטאַסטיש אַרויסגעשוועבט ווי אין אַ חלום. דער מאַשיניסט איז געוואָרען אַלץ מעהר אונרוהיג, ווען ער האָט זיך איבערצייגט ביים ערשטען פאַסט-פייערל, אַז זיין אָנגסט איז גוט בעגרינדעט: אויף דער בעשטימטער שטרעקע וועט ער ניט קאָנען דערוועהען די רויטע סיגנאַלען, וועלכע פער-מאכען דעם וועג. איצט איז ער געגאנגען פאַראויס מיט דער גרעסטער פאַרזיכטיגקייט, און דאָך האָט ער ניט געטאַרט פער-קלענערען די שנעלקייט, ווייל דער ווינט איז איהם געווען אַ

שרעקליכע שטערונג און א לאנגזאמער גאנג וואָלט געווען זעהר געפעהרליך.

ביז דער סטאַנציע אַרפּליא איז „ליזאַ“ געגאנגען מיט אַ גלייכען רוהיגען גאַנג. די טיעפּקייט פון דעם אויסגעפאלענעם שנעע האָט נאָך זשאָק'ן ניט געאַרמ, ווייל ער איז נאָך ניט געווען טיעפער ווי זעכציג סאַנטימעטער, און דער שנעע-דייניגער האָט איהם לייכט אָבגעוואָרפען אויף אַ מעטער. איצט האָט ער נור איין וואונש — אויפצוהאַלטען די שנעלקייט, ווייל ער האָט גע-וואוסט, אז די וויכטיגסטע מעלה פון א מאשיניסט, א חוץ ניכט טעריקייט און לייעבע צו זיין מאשין, בעשטעהט אין דעם, אז ער זאָל געהן רעגעלמעסיג, ניט טרייסלענדיג, און מיט דער שנעל-סטער קראפט, וואָס נור מעגליך. זשאָק'ס איינציגער חסרון איז טאַקי גראַדע געווען דער, וואָס ער האָט זיך בשום אופן ניט געוואָלט אָבשטעלען, ניט פאָלגענדיג די סיגנאַלען, ווייל ער האָט געוואוסט, אז ער וועט אימער קאָנען איינהאַלטען „ליזאַ'ן“. ניט זעלטען איז פערנאנגען צו ווייט און האָט צושטערט די פעהר-אַל-טער, „די הינערנעגל אויף די פיס“, ווי מען רופט זיי, און זשאָק איז דערפאר צוויי מאָל אוועקגעשיקט געוואָרען פון זיין שטעלע אויף אַ וואָך. אָבער איצט, אין דער מינוט פון געפאָהר, האָט דער געדאַנק, אז סעווערינע איז אין צוג, און אז דאָס לעבען פון דיעזען טהייערען וועזען איז ביי איהם אין די הענער, — אָט דער געדאַנק האָט פארצעהנפאכט די קראפט פון זיין ווילען, און ער האָט גענומען שטרעבען קיין פאָרזי, איבער דיעזע דאָפעלטע איי-זערנע ליניען, איבער אלע שטערונגען, וואָס ער האָט געדאַרפט בייקומען.

שטעהענדיג אויף דעם אייזערנעם בריקעל, וועלכער האָט פעראייניגט די מאשין מיט'ן קויל-וואַגאָן, און ניט קוקענדיג אויף דעם שנעע און דאָס שטענדיגען טרייסלען, האָט זשאָק זיך אַלץ ארויסגעבויגען רעכטס, אום בעסער צו קאָנען זעהען: דורך דעם פענסטער, וועלכער איז געווען בעשפּריצט מיט וואסער, האָט ער גאָר ניט געקאָנט זעהען, און ער איז געזעסען אונטער די לאַנטערנס און איז דורכגענומען געוואָרען פון אזא קעלט, אז

איהם האָט זיך געדאַכט, אז טויזענדער שפּילקעס שטעכען זיין קערפּער, אָדען מען שניידט איהם מיט מעסער; יעדע וויילע האָט זיך זשאַק אָבגעקעהרט אום צו כאַפּען דעם אַטהעם; ער האָט אַראָבגענומען די בריילען, זיי אָבגעווישט, און האָט זיך צוריקגעקעהרט גלייך אין שטורם אַרײַן אויף זיין וואַד־פּאַסט; זיינע אויגען זיינען געווען אָנגעשטעלט צו דער ווייטער שטרעקע, מיט דער ערווארטונג צו דערזעהען די רויטע פייערלאך. ער איז אזוי געווען פערטיעפט מיט דעם געדאַנק, אז איהם האָבען זיך צוויי מאָל פאַרגעשטעלט בלומ־פונקען, וועלכע האָבען גע־שוועבט פאר איהם אויף אַ ווייטער דעק, וואָס האָט זיך געטריי־סעלט פאר איהם.

אָבער פּלוצלונג, און דער פינסטער, האָט זשאַק עפּים דער־פיהלט, אז דער הייצער איז ניטאָ אויף זיין פּלאץ. בלויז איין לעמפּעל האָט בעלויכטען די אויבערפלעכע פון'ם וואסער, אום קיין שיין זאָל ניט קאָנען דעם מאַשיניסט שטערען צו זעהען די הויך פון'ם וואַסער. אויף דעם ריינעם, בליסטשענדען עמאלענעם ציפערבלאט פון דעם מאָנאָמעטער האָט זשאַק בעמערקט, אז דאָס ציטערנדע בלויע ווייזערל איז שנעל אַרונטער געגאַנגען. עס איז ניט געווען גענוג פייער. דער הייצער האָט זיך צוגעלעגט אויפ'ן קאסטען און איינגעשלאָפּען.

— פערפּלוצטער שכור! — האָט זשאַק ביז אַ געשריי גע־טהון, און האָט איהם אַ שטופ געטהון.

פעקע האָט זיך אויפגעהויבען און האָט עפּעס אונפער־שטענדליכעס אויסגעשטאַמעלט, אום זיך צו פערענטפערן. ער האָט קוים געקאָנט שטעהן אויף די פיס; אָבער זיין געוואָהנ־הייט האָט איהם זאָפּאַרט צוגעטריבען צום פייער־פּלאַץ; מיט'ן האַמער אין דער האַנט האָט ער צוקלאַפט שטיקער קוילען, און מיט דער לאַפּעטע האָט ער זיי אַריינגעוואָרפּען אין אויווען צו־שאַרענדיג זיי גראַד איבער'ן גאַנצען פייער; צום סוף האָט ער גאָך צוגעקערט.

בשעת דאָס טיהרעל פון דעם פייערפּלאַץ אין אויווען איז געווען אָפּען, איז אויפ'ן צוג צוריקגעפאלען אַ רויטער אָבשיין

פון דעם פלאַם, ווי דער פלאַסקערענדער עק פון א קאָמעטע, און האָט דעם שנעע פאַרפאַרבט אין רויטען, ווי אין גרויסע טראָ-פען גין-גאָלד.

נאָך האַרפּלער הויבט זיך אָן א באַרג-ארויף, דריי ליעגים די לענג, ביז צו סיין-ראָמעין; — דאָס איז דער שווערסטער שטיק וועג איבער דער גאנצער ליניע. און זשאק האָט זעהר אויפּמערקזאם מאַנעוורירט; אונטערנאָרטלענדיג זיך פיר די גרויסע אָנשטעלונג, וואָס מ'דאַרף דאָ אנווענדען אפילו אין שעהנעם וועטער מיט דער האַנט אויף דעם רעדעל, וואָס רע-גוליערט דעם גאנג, האָט ער גוט בעטראַכט, ווי די טעלעגראַף סלופעס לויפּען צוריק, אום צו קאָנען אָבשאַצן די שנעלקייט פון דעם גאנג.

דער צוג איז געגאנגען לאַנגזאַמער; „ליזאַ" האָט גע-קרבצט, דער שנעע-שאַרער האָט אליין מעהר געסקריפּעט, און עס האָט זיך געפיהלט, אז עס ווערט איהם שווערער. זשאק האָט מיט'ן שפיץ שטיוועל ווידער געעפענט דאָס טיהרעל. פעקע האָט עס פערשטאַנען. א פערשלאָפּענער האָט ער נאָך מעהר צו-פיהרט דאָס פייער, און ס'איז געוואָרען מעהר פאַרע. דאָס רויטע טיהרעל האָט אויף זייערע פיס געוואָרפּען א וויאָלעטעווע שיין, אָבער ניט זשאק און ניט פעקע האָט ניט געפיהלט די שטאַרקע היץ איבער דעם שטראָם אייזקאַלטע לופט, וועלכער האָט זיי א כאַפּ געטחון. אויף דעם צייכען פון דעם מאַשיניסט, האָט דער הייצער אויפגעהויבען דאָס שטענגעל פון דעם בלאַז-זאק, און ס'האָט גענומען בעסער ברענען. דער ווייזער פון דעם מאַנאָמעטער האָט זיך שנעל אויפגעהויבען צו צעהן, אַטמאָספּע-רען דרוק-קראַפט: „ליזאַ" האָט געארבייט מיט אלע כחות. ווי זי האָט נור געקאָנט. זאָנאַר, איין מאָמענט, זעהענדיג ווי עס ווערט וועניגער וואסער אין קעסעל, האָט זשאק געמוזט א דרעה טחון דעם אינזשעקטאָר, אָבזאָהל דערפון האָט געמוזט קלענער ווערן די פאַרע. אָבער זי איז גלייך ווידער גרעסער געוואָרען, און „ליזאַ" האָט געקרבצט און געסאָפּעט, ווי א געשמיסענער פערד, און האָט זיך געריסען און געשלעפּט, אז מ'האָט, דאכט זיך,

געקאנט הערען, ווי עס קראכען ביי איהר די גליעדער. און זשאק האָט זי בעהאנדעלט גראַביאנסקי, ווי אַ געעלטערטע פרוי און אַ שוואַכע, צו וועלכע מ'פיהלט שוין ניט די אמאָליגע צערטליכקייט.

— זי וועט זיך ניט אַרויפֿדראַפּען, די פּוילע זאָך! — האָט ער געזאָגט, קריצענדיג מיט די צייהן. זשאק האָט ניט געדאָרט די געוואָנהייט צו רעדען ביי דער אַרבייט. פּעקע, זאָגאר אַ פּערשלאָפּענער, האָט אויף אַ קוק געטהון מיט פּערוואַונדערונג. וואָס איז גאָר „ליזאַ" שולדיג? איז זי דען ניט די גוטע מאַשין, וואָס פּאַלגט, ווי תּמיד, און מיט אַזאַ לייכטען גאַנג, אַז עס איז אַ פּערגעניגען צו זיין מיט איהר אין וועג, און נעמט אין זיך פאַרע אַזוי פּיין, אַז פּון פאַרזי קיין האַוור שפּאַרט זי זיי איין אַ צעהנטעל קוילען! ווען אַ לאַקאָמאָד מיוו האָט אַזוינע באַלאַנס־שרויפּען ווי „ליזאַ", און איז אַזוי זעל־טען ריכטיג געשטעלט און נעמט אָן דאַמפּ־קראַפּט אַזוי פּיין, מעג מען איהר מוחל זיין אַלע איהרע חסרונות, ווי אַ שטייגער מ'איז מוחל אַ בעל־הבית'טע אַ קאַפּריזונע אָבער אַ בריה און אַ שפּאַרעקע. אמת, זי פּערברויכט אַ סך שמייעראַכע. טאָ איז וואָס? דאַרף מען זי שמירען, און שוין!

זשאק האָט ווידערהאַלט, מיט כּעס:

— זי וועט זיך קיין מאָל ניט אַרויפֿדראַפּען, ביז מען וועט זי ניט אונטערשמירען.

און וואָס ער האָט אין זיין לעבען געטהון בלויז צוויי מאָל, האָט ער היינט געטהון צום דריטען מאָל: ער האָט גענומען דעם אייל־קאָן און האָט גענומען שמירען די מאַשין אין גאַנג. ער איז אַריבערגעקראַכען די פאַרענטשע און איז אַרויף אויף'ן שמאַלען גאַניקעל ביי דער זייט פון דעם דאַמפּ־קעסעל, און איז געקראַכען ביז'ן עק. דאָס איז אָבער געווען זעהר אַ געפּעהר־ליכער ריסק; די פּיס האָבען זיך איהם געגליטשט אויף דעם שמאַלען באַנד איינען, פאַרנעצט פון דעם שנעע; און ס'האָט איהם פאַרשטאַמען די אויגען, און דער גוואַלדיגער ווינד האָט איהם יעדע סעקונדע געקאָנט אַרונטערייסען, ווי אַ שטויבעלע.

מיט דעם מאן אויף איהר זייט, איז „ליזא“ קוים אָט העמענדיג גענאנגען איהר וועג, אין דער פינסטערער נאכט, איבער דעם גרויסען ווייסען ליילאך, אין וועלכען זי האָט מיט איהם געוואָרן פֿען און איהם דאָך געטראָגען. אז ער האָט זיך דערשלעפט צום פאָדערשטען שטאַנג, האָט ער זיך איינגעבויגען פאר'ן אייל-גלעזעל פון'ם רעכטען צילינדער און האָט מיט די גרעסטע שוועריגקייט דאָס קוים אָנגעפילט, האַלטענדיג זיך מיט איין האַנט פאר'ן דער שטאַנג. און נאָך דעם האָט ער ערשט געמוזט אַרומקריכען, ווי אַ פֿליעג אויף אַ וואַנט, אום צו צוקומען צום לינקען צילינדער. און אז ער האָט געענדיגט און איז ענדליך צוריקגעקומען אויף זיין פלאַץ, איז ער געווען אויסגעמאַטערט און בלייב, ווי איינער, וואָס האָט פֿאַר זיך געזעהען דעם טויט.

— שמוציגע קליאַטשע! — האָט ער געמורמעלט.

איבערראַשט פון אזא אונגעווענהעליכען כּעס געגען זייער „ליזא“, האָט פּעקע זיך ניט געקאָנט איינהאַלטען און האָט נאָך אַ מאָל איבערגעזאָגט זיין אַלטען ווייז:

— איהר וואָלט דאָס מיר בעסער געהייסען טהון. איך ווייס שוין ווי צו שמיערען די דאַמען.

פּעקע האָט זיך שוין אַ ביסעל אויסגעשלאָפּען און איז געדאָממען צו זיך, און ער האָט אויך פון זיין זייט גענומען אַרויס-קוקען אויף דער לינקער זייט פון דער ליניע. געווענהליך האָט ער געהאַט אַ גוטע ראיה, אַ בעסערע פון זיין מאַשיניסט. אָבער אין דעם שנעל-שטורם איז אַלסדינג אויסגעמישט געוואָרען און זיי, וואָס האָבען גוט געקענט יעדען קילאָמעטער פון דעם וועג, האָבען היינט קוים דערקענט וואו זיי זיינען דאָ אין דער וועלט: דער וועג האָט זיך בעהאַלטען אונטער'ן שנעע; און די פֿלוימען, זאָנאַר די הייזער, זיינען ווי אין שנעע אַריין, און ס'איז געוואָרען איין גרויסע גראַדע שטרעקע, אָרן אן עק, אַ וויי-בע מאַכד, אין וועלכע „ליזא“ האָט זיך געיאָגט ווי אַ משוגענע. און די צוויי מענער האָבען זיך נאָך קיין מאָל ניט אזוי געפיהלט ווי שטאַרק זיי זיינען צוגעבונדען איינער צום אנדערן אין זייער ברידערליכקייט, ווי איצט אויף דער צוויילדעטער מאַשין, וואָס

טראַגט זיך מיט זיי דורך טויערנדר ספנות, און אויף וועלכע זיי פיהלען זיך מעהר פערוואָרפען און אָבגעריסען פון דער וועלט, ווי אין אַ צוגעשלאָסענעם געפענגניס, — און דערצו נאָך די געוואָלדיגע פארצעהרענדע פּעראַנטוואָרטליכקייט פאר די מענשליכע לעבענס, וואָס זיי פיהרען מיט זיך אין צוג.

זשאק'ן האָט פעקע'ס ווייץ נאָך מעהר צורייצט; ער האָט אָבער אַ שמייכל געטהון, איינהאלטענדיג זיין ביטערען כעס. געוויס איז דאָס ניט געווען די צייט פאר קריגעריי. דער שנעע איז געגאנגען נאָך שטארקער, און דער האַריוואָנט איז פארצויגען געוואָרען נאָך געדיכטער. „ליזא“ איז אַלץ געגאנגען באַרג אַרױף. פלוצלונג דערזעהט שוין פעקע אַ רױט פייערעל אין דער ווייטענס. מיט אַ וואָרט האָט ער געוואָרענט זיין מאַשיניסט, אָבער דאָס פייערל איז גלייך פערשוואונדען: זיינע אויגען האָבן בען דאָס „געזעהען אין חלום“, לױט זיין אייגענעם אויסדרוק. און זשאק, וועלכער האָט גאָרניט געזעהען, איז געבליבען שטעהן מיט אַ קלאַפּענדעם האַרץ אין איין אַנגסט פון די האַללע-צינאַציע פון פעקע, און ער האָט זיך אַליין שוין אויך. ניט געוואָלט טרױען. וואָס איהם האָט זיך בלױז אָבגעדוכט, אז ער זעהט יא, דורך די פליהענדע ווייסע פערערען שנעע, איז געווען בלױז עפעס אזא פינסטערע שוואַרצע מאַסע, אונגעהייער גרויס, גאנצע שטיקער נאכט, וועלכע האָבען זיך געהאלטען אין איין אָנ-רוקען אויפ'ן קאָקאָמאָוו. וואָס איז דאָס? אָבגעריסענע פעלזען, שטיקער בערג פערשטעלען דעם וועג און ווילען צושטעמערען דעם וועג? און אַ צושראַקענער, ציהט ער דאָס צינגעל פון דעם פייער און פיפט לאַנג, מורא'דיג; און דער טרױעריגער פייער-פען, ווי אַ קלאָג, שניידט דורך דעם שטורם-ווינט. און דאָ דערזעהט פלוצים זשאק, אז ער האָט געפיפט ניט אומזיסט: דער צוג איז דורכגעפלויען דעם וואָקזאַל אין סײַדראָמען; און ער האָט גאָר געמיינט, אז ס'איז נאָך גאנצע צוויי קילאָמעטער פון דאָרט.

„ליזא“ איז דערווײל איבערגעקומען דעם שווערען באַרג אַרױף, און האָט איצט שוין געקאָנט געהן לייכטער. זשאק האָט

געקאנט אברוכען. פון סיינדראמעין ביו באַלבעק איז דער בארג-
ארויף קוים וואָס צו בעמערקען, און אַלץ וועט שוין איצט געוויס
ציגעהן בשלום, ביז'ן בארג אַראָפּ. פון דעסטוועגען אז מען איז
געקומען אין בעזעווייל, וואו מען שטעהט דריי מינוט, האָט
זשאק צוגערופען דעם סטאַנציאָן-מייסטער, וועלכען ער האָט
דערוועגן אויף דער פּלאַטפאָרמע, און האָט פאר איהם אויסגע-
דריקט זיין מורא פאר דעם שנעע, וואָס בעט זיך אויס דיקער
און דיקער: ביז רואן וועט ער זיך נאָך ניט דערשלעפען; זאָל
מען בעסער צוטשעפען נאָך אַ לאַקאָמאָטיוו און פערדאָפלען די
קראַפט, כל זמן ער שטעהט נאָך דאָ אויף דער סטאַנציע, וואו
מ'האַלט שטענדיג אָנגעגרייט פאַרטיגע מאשינען. אָבער דער
סטאַנציאָן-מייסטער האָט איהם געענטפערט, אז קיין בעפעהל
דאָרויף האָט ער ניט, און אויף זיך וויל ער די פערדאנטוואָרטליכ-
קייט ניט נהמען. וואָס ער קאָן איהם יא טהון איז בלויז איהם
מיטצוגעבען פינף אָדער זעקס לאַפּעטעס, אַבצושארען דעם שנעע
פון די רעלסען, אז מען וועט דאָס דארפן.

פּעקע האָט גענומען די לאַפּעטעס און האָט זיי אוועקגע-
שטעלט אין אַ ווינקעל פון דעם קויל-וואָגען.

אויף דעם גלייכען וועג איז „ליזא“ ווירקליך געגאנגען מיט
געניגענדע שנעלקייט, און אָהן גרויסע שוועריגקייט. זי איז אָבער
קענטיג באלד מיעד געוואָרען. אַלע מינוט האָט דער מאַשיניסט
געמוזט מיט'ן פוס עפענען דאָס טיהרעל, און דער הייצער האָט
אונטערגעוואָרפען קוילען. און אין דער פינסטערניש האָט יעדע
וויילע אַ בליאָסק געטהון דער פייערדיגער עק פון דער קאָמעטע
איבער דעם מיט תכריכים בעדעקטען שוואַרצען צוג אין דער
ווייטער וויסטעניש. ס'איז געווען אַ פיערטעל צו אַכט, ס'האַט
שוין געוואָלט טאָנען; אָבער קוים קוים וואָס עס האָט זיך גע-
מערקט די בלאַסקייט פון הימעל אין דעם ווייסען שטורם וואָס
האַט אָנגעפילט די לופט פון איין עק האַריוואָנט ביז'ן צווייטען.
און די טונקעלע שיין, אין וועלכע מ'האַט נאָך גאָרניט געקאָנט
זעהען, האָט נאָך מעהר בעאונרוהיגט די צוויי מענער, וועלכע
האַבען מיט זייערע טרערענדיגע, אַבוואָהל מיט בריילען בע-

שיצטע אויגען געוואלט דורכדרינגען די ווייטקייט. ניט ארויסלאָך זענדיג דאָס רעדעל פון דער האנט, האָט זשאק מיט דער אַנדערער געהאַלטען דאָס צינגעל, האַלטענדיג אין איין פייפען יעדע וויילע אויס פאַרזיכטיגקייט, מיט אַ קלאָנגעדיגען טאָן פון הילפלאָזיגקייט אין אַ מדבר פון שנעע.

די סטאַנציע באַלבעק און דערנאָך איווטאָ איז מען אַרייַ בער אָהן אַ שמערונג. און דאָך אין מאַטטעווייל האָט זשאק אויסגעפרעגט דעם סטאַנציאָן-מייסטער'ס אַרויסהעלפער, ווי דער וועג איז ווייטער, אָבער יענער האָט איהם קיין ידיעות ניט געקאָנט געבען, קיין צוג איז צו יענער צייט נאָך ניט אַרייַ געקומען; בלויז אַ דעפעשע מעלדעט אז דער פאַסאָזשיר-צוג פון פאַריז איז בשלום געקומען אין רואן. און „ליוואַ" איז אוועק ווייטער מיט איהר שווערען גאנג, אן אויסגעמאטערטע, און האָט זיך אַראָפּגעלאָזט די דריי ליענעס ביז באַראנטען.

דערווייל איז געוואָרען טאָג, — אַ זעהר בלאַסער טאָג; ס'האָט אויסגעזעהען אז די בלאַסע שיין קומט גאָר פון דעם שנעע אַליין, וועלכער איז נאָך אַליץ געפאלען, און געדיכטער נאָך, גלייך ווי דער הימעל אַליין וואָלט אַראָפּגעפאלען שטיקערווייז, בעדעקענדיג די ערד מיט אַ קאַלטען, נאַסען פריהמאָרגען. און וואָס מעהר ס'האָט געטאָגט, אַליץ שטירמישער איז געוואָרען דער ווינט, און דער שנעע האָט זיך געשאַטען, ווי פון אַ זאַק, און פעקע האָט יעדע וויילע איהם געמוזט מיט דער לאַפעטע אַראָפּ שאַרען פון די קוילען אין וואָגען לעבען די וואַסער-פעסער. רעכטס און לינקס האָט זיך די געגענד געצויגען, אָבער אזא אונגעקאָנטע, אז די צוויי מענער האָבען ווי געפיהלט, אז דאָס חלומ'ט זיי בלויז: פון די ענדלאָזע פעלדער, פון די פעטע גראָז אַרומגעדינגעלט מיט פלוימען פון בליהענדע בוימלאַך, פון די גאָרטענס מיט וואַקסענדע עפעל, איז געוואָרען איין ווייסער ים, כמעט גאָר אָהן כוואַליעס, אַ טויטע, מאַטעווע וויסטעניש, וואו יעדע פאַרמע צוקריכט זיך אין דער ווייסקייט.

דער מאַשיניסט טאָר זיך ניט צוועצען; און דער קאַלטער

ווינט שניידט איהם דאָס פנים, און ער ליידט שרעקליך פון קעלט; ער לאָזט דאָס רעדעל נישט אַרויס פון דער האַנט. ענדליך, ווען מען האָט זיך אָנגעשטעלט אין באַראַנטען, איז דער סטאַנציאָן-מייסטער מ'סיע בעסיער אליין צוגעקומען צו דער מאַשין אום צו זאָגען זשאַק'ן אז מען האָט איהם דעפּעשירט, אז דער שנעק איז זעהר גרויס לעבען קרוואַדע-מאָפּראַ. — איך דענק, אז מען קאָן נאָך דורכגעהן, אָבער ס'וועט אַנקומען נישט לייכט.

דער יונגערמאַן איז אויפגעשפרונגען:

— דער טייוועל זאָל עס נעהמען! איך האָב דאָך זיי דאָס געזאָגט אין בעזעוויל! וואָס וואָלט זיי געאַרט, ווען זיי וואָלטען מיר געגעבען נאָך אַ לאַקאָמאָטיוו? ... נו, איצט וועלען מיר שוין האָבען!

דער אויבער-קאָנדוקטאָר איז אויך אַרויסגעקומען פון'ם באַנאָזש-וואַגאָן און ער איז אויך געווען ביז. ער איז אויך געווען פערפראָרען, און האָט ערקלעהרט, אז ער האָט נישט געקענט בע-מערקען דעם סיגנאַל אויף דעם טעלעגראַף-סלופ. מען דאַרף איינ-פאָך מאַכען די ריזע נור אַנטאָפּענדיג אין דיעזער גאנצער ווייס-קייט!

— דאָך האָב איך אייך געוואָהרענט, — האָט געענטפערט מ'סיע בעסיער.

דערווייל האָבען זיך די פאַסאָזשירען שוין געוואונדערט אויף דיעזען לאַנגען אָבשטעל אין דער שטילקייט פון דיעזער מיט שנעק פערשאַטענער סטאַנציע, וואו ס'האָט זיך נישט געהערט נישט קיין שטימע פון אַ בעדיענטען, און נישט קיין קלאַפּ פון אַ געעפענטער טיהר. עטליכע פענסטער אין די וואַגאָנעס האָבען זיך געעפענט און עס האָבען זיך אַרויסגעשטעלט עטליכע קעפּ: אַ זעהר דיקע דאַמע, מיט צוויי יונגע בלאַנדע מיידלעך, זעהר שענהע, אָהן צווייפּעל, איהרע טעכטער, און קענטיג אלע דריי ענגלענדערין; און דאָן אַ יונגע ברוינטאָקע, זעהר אַ שענהע, וועמען אַ געעלטערטער מאַן האָט אָנגעהאַלטען, אז זי זאָל נישט אַרויסגעהן פון'ם וואַגאָן; צוויי מענער, איינער אַן אַלטער און

דער אנדערער א יונגער, האָבען צווישען זיך גערעדט פון איין וואַנאַן אין צווייטען האַלב אַרויסשטעקענדיג זיך דורך די פענער-טער. און ווען זשאַק האָט געגעבען אַ קוק צוריק, האָט ער דער-זעהען נור סעווערינע'ן, וועלכע האָט זיך אַרויסגעבריינגען און האָט אונרוהיג געקוקט צו איהם. אַך, טייערע! ווי אונרוהיג זי מוז זיין! און די בענקעניש, וואָס ער האָט געפיהלט זעהענדיג זי אזוי נאָהענט און דאָך אזוי ווייט אין דיעזען מאָמענט פון געפאָהר! ער וואָלט אוועקגעגעבען זיין גאַנצעם בלוט, אום ער זאָל שוין גיכער אָנקומען קיין פאַריו און זאָל סעווערינען אַרויס-זעצען געזונט און שטאַרק.

— נ, פאָהרט שוין, פאָהרט! — האָט געזאָגט דער סטאַנצ-יאַן-מייסטער. — מען דאַרף נישט שרעקען דאָס פובליקום.

ער אליין האָט געגעבען דעם סיגנאַל. דער אויבער-קאָנדיקט-טאָר איז אַריין אין זיין וואַנאַן און האָט געגעבען אַ פיף; און „לייז“ האָט זיך ווידער געגעבען אַ לאַז, אַרויסלאָזענדיג אַ לאַנגען קלאַנגענדיגען געשרי.

זשאַק האָט באלד דערפיהלט, אז דער וועג איז אין גאנצ-צען פערענדערט. דאָס איז שוין מעהר נישט געווען קיין גלייכע געגענד, קיין שנעל-דעק, אויף וועלכען די מאשין האָט זיך גע-גלייטשט, ווי אַ דאַמפּף-שיף, איבערלאָזענדיג נאָך זיך אַ לאַנגען פאַם, די געגענד איז געווען אַ בערגיגע, בערגלאך און טהאַלען האָבען זיך געצויגען ביז מאַלאַנע, און דער שנעל-האַט זיך דאָ אָנגעזאַמעלט נישט רעגעלמעסיג: ערטערווייז איז דער וועג גע-ווען ריין, און ערטערווייז איז דער שנעל-געלעגען אין גרויסע מאַסען און האָט פערשטעלט דעם וועג. דער ווינט האָט אַראָב-געבלאָזען דעם שנעל פון די אָנגעשאַטענע בערגלאך און האָט מיט איהם אָנגעפילט די גריבער. עס איז איצט געווען אין וועג אַ גאַנצע רייכע מיט שטערענישען. דער אָפענער וועג איז פער-שטעלט געווען מיט וואַרע פּעסטונגען. עס איז שוין איצט גע-ווען גרויסער טאָג, און די פערוויסטעטע געגענד, און די שמאַל-לע טהאַלען, די טיעפע בערגלאך, בעדעקט מיט שנעל, האָבען אויסגעזעהען ווי אַ טרויעריגער אייז-אַקעאָן, וועלכער איז פער-

פראַרען געוואָרען בשעת ער האָט זיך געהאַלטען אין וואַרפען.
 זשאַק האָט נאָך קיין מאָל נישט געפיהלט אזאָ קעלט. איהם
 האָט זיך אויסגעווינען, אז זיין פנים האָט זיך בעדעקט מיט
 בלוט פון טויזענטער אייז נאָדלען. ער האָט אויפגעהערט צו
 פיהלען זיינע הענט, וועלכע זיינען פאַראַליוירט געוואָרען פון
 קעלט, און מיט אַ ציטער האָט ער בעמערקט, אז זיינע פינגער
 האָבען שוין נישט געפיהלט דאָס רעדעל אין זיין האַנט. ווען ער
 האָט אויפגעהויבען דעם עלענבויען אַ ציה צו טהון דאָס שטענדיג
 געל פון פייפער, האָט זיך זיין אָרם קוים אויפגעהויבען, גראַדע
 ווי ער וואָלט געווען אַבגעשטאַממען. ער האָט אפילו נישט גע-
 קענט וויסען, צי זיינע פיס טראָגען איהם, אין דעם שטענדיגען
 טרייסלען, וועלכער האָט איהם געריסען די געדערס אין בויך.
 צוזאַמען מיט דער קעלט איז אויף איהם אַרויף אַ שטאַרקע
 מיעדקייט, דער שאַרבען פון קאַפּ האָט ביי איהם געפירט פון
 פראַסט, און ער האָט מורא געהאַט, אז ער פערלירט דאָס
 בעוואוסטזיין; ער האָט שוין נישט געוואוסט ביי זיך, אז ער
 פיהרט דעם צוג, ווייל ער האָט שוין נור מאַשינאַל געדערהט
 דאָס רעדעל, און ווי אַ צומישטער האָט ער געזעהען, ווי עס
 האַלט דער ווייזער פון'ם מאַנאַמעטער. אלע געשיכטעס, וואָס ער
 האָט געהערט פון האַללוצינאַציעס זיינען איהם איצט דורכגע-
 פליגען דורכ'ן מוח. ליענט דאָרט עפעס נישט קיין בוים פאַפערעק
 איבער'ן וועג? פלאַטערט נישט קיין רויטע פאַהן דאָרט איבער
 יענע בוימלאַך? און אין דעם רויש פון די רעדער הערט ער
 גאָר דאָס קנאַקען פון די סיגנאַל-באַמבעס, וואָס מען לענט אר-
 מיסטנע אַוועק אויף'ן וועג צו וואָהרענען אַ צוג? ער האָט דאָס
 נישט געקאָנט זאָגען אויף זיכער; ער האָט אליין געדענקט, אז ער
 וואָלט געדאַרפט אַבשטעלען דעם צוג, אָבער ער האָט דעם קוראָזש
 נישט געהאַט דערצו. עטליכע מינוטען האָט איהם אַזוי געקוועלט
 דיעזער צושטאַנד, אָבער פלוצלונג האָט ער דערזעהען, אז דער
 הייזער איז וויעדער איינגעשלאָפּען אויפ'ן קאסטען, אַ פּערגליי-
 ווערטער, ווי ער אליין. דאָס האָט איהם אַזוי אויפגערעגט, אז
 ער האָט זיך אַזש דערוואַרעמט.

— אף, דו שוויין איינער!

און זשאק, וועלכער איז געוועהנליך געווען אזוי טאלעראנט צו די עברות פון דעם שכור, האָט איהם איצט א שטופ גע-
טהון און איהם אויפגעוועקט, און האָט איהם אזוי לאַנג גע-
שטורכעט ביז ער איז אויפגעשטאנען. פעקע, א פערשלעכענער,
האָט אָנגעכאַפט די לאַפּעטע און געבורטשעט:

— גוט, גוט, אָט געה איך שוין!

ווען דער אויווען איז געווען אָנגעפילט, איז די קראַפט גע-
וואָרען שטארקער. און דאָס איז פונקט געווען נויטיג, ווייל „ל-
זא“ האָט נאָר וואָס געדאַרפט זיך אַראָבלאָזען אין א טהאַל, וואו
זי האָט געמוזט דורכשניידען א מאַסע פון שנעע מעהר ווי א
מעטר טיעף. זי האָט זיך גערוקט מיט שרעקליכער שווייגקייט,
פון וועלכער זי האָט אזש אין גאַנצען געציטערט. געגען א מיר-
נוט איז זי אין גאַנצען געבליבען אָהן מאַכט, און ס'האָט אויס-
געזעהען, אז זי וועט זיך אַבשטעלען, ווי א שיה, וואָס איז אַרויף
אויף א זאמדיגען ברעג. ניט קיין קליינע משא צום שלעפען איז
געווען דער טיעפער שנעע, וואָס האָט צוגעדעקט די דעכער פון
די וואַגאַנעס; די שוואַרצע וואַגאַנעס אונטער זייער ווייסען
צודעק האָבען זיך געטראָגען איבער'ן ווייסען וועג, און די מאַ-
שין אַליין האָט נור געהאַט ברעגעס פון ווייסען פוטער אויף
איהרע טונקעלע זייטען, וואו די שטיקלאך שנעע זיינען צולאָזען
געוואָרען און האָבען אַראָבגעקאַפּעט אין שטראָמען וואַסער.
און דאָך, ניט קוקענדיג אויף דער שרעקליכער משא, האָט זיך
„ליזא“ נאָך אַמאָל בעפרייט און איז דורכגעגאַנגען. און ביי א
ברייטען קירעווע אויף'ן זייט בארג האָט מען נאָך אַלץ געקאָנט
זעהן ווי דער צוג געהט זיך לייכט, גלייך ווי עס רוקט זיך א
טונקעלע שלאַנג, וואָס האָט פערבלאָנדזשעט אין א צויבער-
לאַנד פון העללע ווייסקייט.

אַבער אַביסעל ווייטער געהט דער וועג ווידער איבער
טהאַלען און זשאק און פעקע, דערפיהלענדיג דעם שווערען גאַנג
פון דער מאַשין, האָבען זיך אָנגעטהון די גרעסטע מיהע אויס-
צושטעהן די קעלט, ניט אַבטרעטענדיג פון זייערע פאַסטענס,

אפילו זיי זאָלען דאָ מוזען אויסגעהן. און וויעדער פארלירט די מאַשין איהר שבעלקייט. זי האָט זיך אַריינגעהאַקט צווישען צוויי בערג שנעע, און האָט זיך פאַמעלאַך אָבגעשטעלט, אָהן אַ טרייסעל. ס'האָט אויסגעזעהען, אז זי איז פאַרקאַכען אין אַ פאַסטקע, מיט אַלע איהרע רעדער, וואָס ווערען אַלץ מעהר און מעהר פאַרקלעמט, און זי בלייבט אָהן אַן אַטהעם. זי ריהרט זיך מעהר ניט. אַ סוף! דער שנעע האָט זי געפאַנגען, אַ מאַכטלאָזע. — אַט האָסטו דיר! — האָט זשאַק געמורמעלט, — צום טייוועל!

נאָך עטליכע סעקונדען איז ער געבליבען ביי זיין פאַסטקע, דאָס רעדעל אין דער האַנט, עפענענדיג די גאַנצע רעהר פאַרע, טאַמער וועט מען דאָך איבערקומען די שטערונג, אָבער דערהערענדיג ווי „ליזאַ“ קרעכצט און שטיקט זיך אומזיסט, האָט ער פערמאַכט דעם רעגולאַטאָר, און ער האָט גענומען שילטען פון גרויס כעס.

דער אויבער-קאָנדוקטאָר האָט זיך אַרויסגעשטעלט פון דעם טיהרעל פון זיין וואַגאָן, און פעקע, אומקעהרענדיג זיך צו איהם, האָט אויסגעשריען:

— פערטיג! מיר האָבען זיך פאַרהאַקט!

און דער קאָנדוקטאָר איז האַסטיג אַראָפּגעשפּרונגען אין שנעע אַריין ביז די קניע. ער איז צו צו זיי, און די דריי ליטע האָבען גענומען זיך האַלטען אַן עצה.

— אונז בלייבט נאָר צו פרופען אָבשאַרען דעם שנעע, — האָט דער מאַשיניסט געענדיגט זיינע רעד. — צום גליק האָבען מיר די לאָפעטעס. רופט צו אייער אונטער-קאָנדוקטאָר און מיר וועלען זאָלבעפיערט זיך נעהמען אָברייניגען די רעדער.

זיי האָבען אַ מאַך געטהון צום אונטער-קאָנדוקטאָר, וועל-ער איז אויך אַרונטערגעשפּרונגען פון זיין וואַגאָן, האָט זיך קוים צוגעדראַפּעט צו זיי, זינקענדיג אין שנעע ביי יעדען טריט. אָבער דער אָבשטעל אין מיטען גלייכען פעלד, אין דער ווייטער וויסטעניש, און דער גערויש פון אַלערליי קולות, דיסקוטירענדע וואָס מ'קאָן טהון, און דער אונטער-קאָנדוקטאָר קוים ריהרענ-10

דיג איבער'ן שנעע פון עק צוג צום אנדערן, — דאָס אלעס האָט זעהר בעאונרוהיגט די רייזענדע. מ'האָט אַראָבגעלאָזט די פענ-סטער, מ'האָט גענומען, שרייען, פרעגען, און ס'איז געוואָרען א גערודער, דערווייל נאָך ניט קיין דייטליכער אָבער א שטיי-גענדע.

— וואו זיינען מיר?... פאר וואָס האָט מען זיך אָפגע-שטעלט?... וואָס האָט פאסירט?... אן אונגליק אפשר?... מיין גאָט!

און דער קאָנדוקטאָר האָט געפיהלט, אז ער דארף זיי אַלע-מען בערוהיגען. און ווי ער וויל נור צוגעהן צו די וואַנגעס, פרעגט איהם א דאָמע, די ענגלענדערין, מיט א דיקען, רויטען פנים, מיט די שעהנע פנים'לאך פון איהרע ביידע טעכטער פון ביידע זייטען; — זי רעדט פראַנצויזיש מיט א שטארקען אַק-צענט:

— מ'סיע, ס'איז ניט קיין סכנה?

— ניין, ניין, מאַדאם, — האָט ער געענטפערט, — בלויז א ביסעל שנעע, און ווייטער גאָר ניט. באלד פאָהרען מיר וויע-דער.

און דאָס פענסטער הויבט זיך ווידער אויף אין דעם פרעה-ליכען פיסטשענען פון די צוויי יונגע מיידלאך, — די מוזיק פון ענגלישע זילבען, וואָס זיינען א מחיה אויף ראָזאַיווע ליפען. זיי האָבען ביידע געלאכט, ווייל דאָס האָט זיי בלויז אַמוזירט.

אָבער אַביסעל ווייטער, רופט צו דעם קאָנדוקטאָר דער אַל-טער מאַן, און זיין יונגע פרוי שטעלט אַרויס איהר שעהן ברוד-נעמע קעפיל פון הינטער זיינע פלייצעס:

— פאר וואָס איז מען ניט געווען פאָרויכטיג? אונער-טרעגליך!... איך אייל זיך צוריק פון לאַנדאָן, איך מוז היינט אין דער פריה זיין אין פאָרזי צוליעב מיינע געשעפטען... און איך וואָהרען אייך, אז איך האָלט די קאָמפאניע פערזאָנליך פאר דעם אָבהאַלט.

— מ'סיע, — האָט דער אייזענבאַהן-בעאמטער בלויז גע-

קאָנט ווידערהאַלען, — אין דריי מינוט געהען מיר וויעדער וויי-
טעל.

דער פראָסט איז געווען שרעקליך; דער שנעע האָט זיך
אַריינגעריסען אין די וואַנגעס; די פאסאזשירען האָבען אַריין
גענומען די קעפּ און האָבען פערמאכט די פענסטער. אָבער אין
די פארמאכטע וואַנגעס זיינען אלע געווען צורודערט; ס'האָט
זיך געפיהלט אַן אנגסט, א פערשטיקטער מורמעל. בלויז צוויי
פענסטער זיינען געווען אַרונטערגעלאָזט; אַנגעשפּאַרט אַן זיי
האָבען צוויי פאסאזשירען, דריי וואַנגעס ווייט איינער פון
דעם אַנדערן, צווישען זיך גערעדט; איינער איז געווען אַן אַמע-
ריקאַנער, פון אַ יאָהר פיערציג, און אַ יונגער מאַן פון האַוור;
ביידע זיינען געווען זעהר פּעראַינטערעסירט אין דעם אָפּרייני-
גען פון דעם וועג.

— ביי אונז אין אַמעריקא, מיין הערר, קריעכען אלע אַראָפּ
און מען געהמט זיך צו די לאַפּאַטעס.

— אָה, דאָס איז גאָר ניט, איך בין שוין צוויי מאָל געווען
אזוי פערבלאָקאדירט, פאַר אַ יאָהרען אין דער צייט. מינע גע-
שעפטען טרייבען מיך קיין פאַריז יעדע וואָך.

— און מיך יעדע דריי וואָכען.

— ווי? פון ניו־אָרק?

— יא, מ'סיע, פון ניו־אָרק.

זשאק האָט אַנגעפיהרט די אַרבייט. אַז ער האָט דערזעהען
סעווערינע'ן אין דער אָפּענער טיהר ביי דעם ערשטען וואַנג —
זי פלעגט זיך איצט שטענדיג אַבקלייבען אַ וואַנג, וואָס נאָ-
הענטער צו איהם, — האָט ער זי געבעטען, זי זאָל זיך אַבהיטען.
און זי האָט זיך טאַקי צוריקגעצויגען אין וואַנג אַריין, כדי ניט
צו זיין אויף דעם אייזקאַלטען ווינט, וועלכער האָט געברענגט
דאָס פנים. און ער, טראַכטענדיג פון איהר, האָט איצט געאַרבייט
מיט נאָך גרעסערען חשק. ער האָט אָבער באַלד בעמערקט, אַז
די אורזאכע פון דעם אַבשטעל, — דער באַרג שנעע, — איז
ניט אַרום די רעדער, וועלכע האָבען אייגענטליך זיך געקאָנט
דורכשניידען דורך דעם געדיכטסטען שטיק שנעע; שולדיג איז

געווען דער בלאָזזאָק, וואָס ליגט צווישען זיי; ער האָט עס צונויפֿ-
געשטאַרט גאנצע בערג און האָט זיך אין זיי פֿערהאַקט. אַ געדאַנק
איז איהם אַריין אין קאָפּ.

— מ'דאַרף אָבשרויפֿען דעם בלאָזזאָק.

פֿון אָנפֿאַנג איז דער הויפּט קאָנדוקטאָר געווען געגען דעם.
דער מאַשיניסט, איבער וועלכען ער האָט צו בעפעהלען, האָט
אָהן איהם ניט געטאַרט ריהרען דעם לאָקאָמאָטיוו. אָבער ער
האָט זיך געלאָזט איבעררעדען.

— אויב איהר נעהמט די פֿעדאָנטוואָרטליכקייט אויף זיך,
איז גוט!

ס'איז געווען אַ שעהן שטיקעל אַרבייט. זשאַק און פעקע
האָבען זיך געמוזט אויסציהען אונטער דער מאַשין, זייערע פֿיס
פֿארגראָבען אין שנעע, און האָבען שווער געאַרבייט אַ האַלבע
שעה. צום גליק, האָבען זיי געהאַט אין זייער קאַסטען אינסטרומ־
מענטען, נאָך אַ שרויפֿען-ציהער. ענדליך, ריזיקירענדיג צוואַנציג
מאַל זיך אָבצובריהען און דערקוועטשט צו ווערען, האָבען זיי
אָבגעשרויפֿט דעם בלאָזזאָק. אָבער דאָס איז נאָך ניט געווען
גענוג: מ'האָט איהם ערשט געדאַרפט אַרויסשלעפֿען פֿון אונטער
די רעדער. אונגעהויער אַ שווערער, האָט ער זיך נאָך פֿערהאַקט
אין די רעדער און אין די צילינדערס. דאָך זאָלבעפֿערט, האָבען
זיי איהם אָבגעטשעפֿעט און אוועקגעשלעפֿט אין אַ זייט פֿון
וועג.

— און איצט, לאָמיר נאָך אָברייניגען די רעלסען, — האָט
דער קאָנדוקטאָר געזאָגט.

און דאָ איז שוין אַ שעה, ווי דער צוג שטעהט עס אַזוי
און דער אָנגסט פֿון די פּאַסאַזשירען איז געוואָרען גרעסער. אַלע
מינוט לאָזט זיך אַראָפּ אַ פענסטער, און ס'הערט זיך אַ קול פֿאַר
וואָס פֿאַהרט מען ניט. ס'איז געוואָרען דער ריכטיגער פֿחד:
טרערען, געוויין; מענשען פֿארליערען זיך.

— ניין, ניין, — רופֿט זיך זשאַק אָפּ: — זיי זיינען גע-
נוג ריין. אַלע אַריין אין די וואַגאָנעס, און ווייטער לאָזט מיד.
און ווידער איז ער אויף זיין פּאַסטען, מיט פעקע'ן, און אז

ביידע קאנדוקטאָרען זיינען אריין אין זייער וואַנאָן, האָט ער אַליין אַ דרעה געטהון דאָס הענטעל פון דעם קראַן. אַ שטראָם זורדיגע פאַרע איז אַרויס מיט אַ רויש און האָט צופּרעסען דעם שנעע אויף די רעלסען. און ער האָט אַ דרעה געטהון דאָס הענטעל און אַ לאָז געטהון די מאַשין — צוריק. לאַנגזאַם האָט ער זיך אזוי צוריקגערוקט, כמעט אויף גאַנצע דריי הונדערט מעטער, כדי צו קאָנען זיך בעסער פונאַנדערלויפּען. ער האָט געלאָזט אַ פּלאַקער טהון דאָס פייער, האָט אונטערגעגעבן מעהר פאַרע, ווי ס'איז ערלויבט, און, אַ יאָג טהוענדיג „ליזאָן“, האָט ער זי מיט איהר גאַנצער מאַסע און מיט דער מאַסע פון די אַלע וואָר גאַנעם הינטער איהר, אַ לאָז געטהאָן אויף דער וואַנט שנעע, וואָס איז איהם געשטאַנען אין וועג... ס'האָט זיך דערהערט אַ „אַה!“ ווי ווען דער האַלצהעקער לאָזט אַראָפּ די האַק, און „ליזאָן“ שטאַרקע אַברים פון אייזען און שטאַהל האָבען געקרבצט. אָבער דורכברעכען זיך אַ וועג האָט זי פאַרט ניט געקאָנט. זי איז געבליבען שטעהן, קרעכצענדיג און ציטערענדיג פון דעם וועג. נאָך צוויי מאָל האָט זשאַק איבערגע'חזר'ט דאָס אייגענע; ער איז צוריק אָנגעפאַהרען, און זיך צולאָזט און ווידער אָנגעפאַלען אויף דעם שנעע, דורכצושלאָגען זיך. און יעדעס מאָל האָט זיך „ליזאָן“ אַריינגעהאַקט מיט איהר ברוסט, און אַריינגערוקט מיט די זייטען, אטעהענדיג ווי אַ צורייצער ריען. ענדליך, האָט זי זיך, דאַכט זיך, אָנגענומען מיט די לעצטע כחות, האָט אָנגעשטרענגט איהרע אייזערנע מוסקולען און האָט זיך דאָך דורכגעשלאָגען אַ וועג צווישען צוויי ווענט פונאַנדערגעשטופטען שנעע. „ליזאָן“ האָט זיך בעפרייט, און דער שווערער צוג נאָך איהר.

— דאָך אַ גוט פערדעלע! — האָט פּעקע אַרויסגעמור-

מעלט.

זשאַק, זיינע אויגען מיט שנעע, האָט אויסגעטהון די ברילען און האָט זיי אויסגעווישט. דאָס האַרץ האָט איהם שטאַרק געקלאָפּט; קיין קעלט האָט ער שוין איצט ניט געפיהלט. פליצ-לונג דערמאָנט ער זיך אָן אַ טיעפען טהאַל, אַ דריי הונדערט

מעט פון קרואדע-מאָפּראָ: און דער ווינט בלאָזט פונקט אהין, און עס האָבען זיך דאָרט געמוזט אָנזאמלען בערג מיט שנעע. און זשאק איז מיט אַמאָל געוואָרען זיכער אז דאָרט וועט ער קריענען זיין טויט-קלאָפּ, דאָרט וועט ער אונטערנגעהן. זשאק האָט זיך אַרויסגעבויגען... פון דערווייטענס, ביים לעצטען קי-רעווע פון דעם וועג, האָט זיך בעוויזען דער טהאָל, ווי אַ גראַדע ליניע פון אַן אויסגעשניטענעם קאנאַל פארשאַטען מיט שנעע. ס'איז שוין געווען גרויסער טאָג, און ס'איז געווען אַן ענדלאָזע העללע ווייסקייט; און דער שנעע האָט נאָך אַלץ ניט אויפגע-הערט.

דערווייל איז זיך „ליזאַ“ געגאנגען אָהן שטערונגען, דאָך ניט אזוי שנעל. אויס פאָרזיכטיגקייט האָט מען אָנגעצונדען די סיגנאַל-פייערלעך, אי פון הינטען, אי פון פאָרענט. און דער ווייטער לאַנטערן, אונטער'ן קוימען, האָט געלויכטען אין מיטען טאָג, ווי דאָס איינציגע אויג ביי אַ ריעז, און „ליזאַ“ האָט זיך געקייקעלט און איז געקומען אַלץ נעהענטער צו דעם טהאָל, איהר איינציג אויג ניט פארשלאָפּען, און זי האָט אָנגעהויבען שווער אַטמהען, מיט אַ קורצען אַטמהעם, ווי אַ דערשראָקענער פערד. און זי האָט גענומען ציטערען און זיך צוריקהאלטען, און בלויז די מאַכט-האָבענדע האַנט פון דעם מאַשיניסט האָט זי געפיהרט ווייטער. מיט אַ ריהר פון פוס האָט זשאק געעפענט דאָס טיהרעל פון'ם אוינען, אז פּעקע זאָל אויפמונטערן דאָס פייער. און איצט שיינט שוין ניט מעהר דער לייכטענדער עק פון אַ קאָל מעטע אין דער נאכט, זאָנדערן פּעדערען פון שוואַרצען, גע-דיכטען, ציטערענדען רויך האָבען בעשמוצט דעם גרויסען, בלאַ-סען הימעל.

„ליזאַ“ קומט צו; אַט דאָרט זי זיך שוין אַראָפּלאָזען אונ-טען, רעכטס און לינקס זיינען ביידע ברעגען פארשאַטען, און אונטען איז קיין טראַקט גאָרניט צו דערקענען. ס'האָט אויסגע-זעהען ווי אַ פארפראָרענער שטראָם, וואָס דער שנעע האָט פאר-שאַטען ביז די ברעגעס. און „ליזאַ“ האָט זיך אַראָפּגעלאָזט, איז אָפּגעגאנגען אַ פינפציג מעטער, אַלץ לאַנגזאָמער און לאַנגזאָמער,

פארלערענדיג דעם אָטהעם. זי האָט געשטופט דעם שנעע פאר זיך, און האָט איהם געמאַכט נאָך געדיכטער, א גאַנצע וואַנט, וועלכע האָט איהר פארשטעלט דעם וועג ווי עפעס ביזנעס וואָרט ליעס, וואָס וועלען זי איינשלינגען. געגען א מינוט האָט זיך אָבגעדוכט, אז „ליזאַ“ פארלערט די כחות, אז זי ווערט בעז זיעגט. אָבער מיט א לעצטען שטופ מיט ביידע זייטען האָט זי זיך ווידער בעפרייט און איז דאָן אָבגעגאַנגען נאָך א דרייסיג מעטער, און שוין: — דער לעצטער גוסס'ען. בערג שנעע זיינען איהר אַרויף אויף די רעדער, האָבען פארהאַקט יעדעס פיצעלע פון דעם מעכאַניזם, ווי מיט א קעט פון אייז. און „ליזאַ“ האָט זיך אָבגעשטעלט, שוין אויף דער אמת'ן, ווי א פארגליווערטע פון קעלט. זי האָט אויפגעהערט צו אָטהעמען; זי איז געוואָרען שטיל, טויט.

— אָט איז עס! — האָט זשאַק געזאָגט. — כ'האַב עס ערוואַרט.

און ער האָט זאָפּאַרט געוואָלט א רוק טהון די מאַשין צו ריק, איבערצו'חזר'ן דעם פריהערדיגען מאַנעוור. אָבער דאָס מאָל געהט עס ניט פון אָרט. „ליזאַ“ ריהרט זיך ניט, ניט צוריק און ניט ווייטער; זי איז פאַרבלאָקאדירט פון אלע זייטען, צוגע-שמירט צו דער ערד, טויב און טויט. און הינטער איהר, זעהט דער גאַנצער צוג אויף אויס טויט, איינגעטונקט אין געדיכטען שנעע ביז די טיהרלאַך. און דער שנעע הערט אלץ ניט אויף און פאַלט און פאַלט אין גרויסע שטיקער, און ווי עפעס אין א שיטערע זאמר מוזען איינזינקען אי דער קאָאָמאָטיוו, אי די וואַגאַנעס, וועלכע זיינען שוין ביז דער העלפט אריינגעזונקען אין דער ציטערנדער שטילקייט פון דער ווייסער וויסטעניש. קיין זאך ריהרט זיך ניט מעהר. בלויז דער שנעע וויקעלט אַלעס איין.

— נו, שוין ווידער א מאָל? — פרעגט דער אויבער-קאָנ-דוקטאָר, אַרויסבויענדיג זיך פון'ם וואַגאַן.

— אין דר'ערד! — האָט פעקע בלויז אויסגעשריען.
און דאָס מאָל איז די לאַגע ווירקליך געווען א קריטישע.

דער אונטער-קאנדוקטאָר איז באלד אוועק צוריק אויסצולע-
גען אויף'ן וועג די סיגנאל-באָמבעס, וואָס דארפֿען פֿארהיטען
דעם צוג פֿון היינטען; און דער מאַשיניסט האָט דערווייל גע-
פֿיפּט ווי אַ צוויילדעטער, — דאָס טרויעריגע, האַסטיגע פֿי-
פֿען פֿון געפֿאהר. אָבער דער שנעע האָט אָנגעפֿאָקט די לופּט.
און דאָס פֿיפּען איז פֿארפֿאלען געגאָנגען, ניט דערגרייכענדיג
אפֿילו באַראַנטען. וואָס טהוּט מען? זיי זיינען ניט מעהר ווי
פֿיער פֿערזאָן, און ס'וועט זיי זיין אונמעגליך אַראָפֿצורייניגען
אַזא מאַסע, צו דעם פֿאָדערט זיך אַ גאַנצע פֿארטיע מענשען.
ס'איז נויטיג געווען צו געהן נאָך הילף. און דאָס ערגסטע איז,
וואָס די פֿאסאזשירען האָבען זיך ווידער אַמאָל גענומען שרע-
קען.

אַ טיהר האָט זיך געעפֿענט און די חן/עוודיגע ברונעטין איז
ארויסגעשפרונגען פֿון דעם וואַגאָן, ווי איינע פֿון זינען, פֿירכ-
טענדיג פֿאַר אַן אונגליק. איהר מאַן, דער בעיאָהרענטער קויפּמאַן,
איז אַרויס נאָך איהר שרייענדיג: —
— איך זועל שרייבען צום מיניסטער אַליין! אַזא בע-
האַנדלונג!

און די פענסטער אין די וואַגאָנעס האָבען זיך געעפֿענט
מיט גערויש; פֿרויען האָבען געוויינט; מענער האָבען געצאָרנט.
בלויז די צוויי ענגלישע מיידלאַך זיינען געווען רוהיג און האָ-
בען זיך אַמוזירט, לאַכענדיג. בשעת דער הויפּט-קאנדוקטאָר
האָט זיך בעמיהט אַלעמען צו בערוהיגען, האָט איהם די אינגערע
פֿון די צוויי געפרעגט, אויף פֿראַנצויזיש מיט אַ לייכטען ענג-
לישען אַקצענט:

— ווי, מיין הערר, בלייבען מיר דען דאָ שטעהן?

פֿיעלע מענער זיינען אַרויס פֿון די וואַגאָנעס, ניט קוקענ-
דיג דאָרויף וואָס דער געדיכטער שנעע האָט דערגרייכט ביז'ן
גארטעל. דער אמעריקאנער איז זיך צונויפֿגעקומען מיט דעם
יונגען מאַן פֿון האַוור, און זיי זיינען ביידע צו צום לאַקאָמאָטיוו,
זעהען וואָס איז דאָרט אַזוינס. זיי האָבען געשאַקלט מיט די
קעפּ.

— ס'וועט מוזען נעהמען א שעהנע פיער-פינף שעה, איי-
דער מיר וועלען זיך ארויסדראפען פון דאנעט.
— אים וועניגסטען ; — אי דאס מוז מען דערצו האָבען א
מאן צוואנציג ארבייטער.

זשאק'ן איז געלונגען איינצורעדען דעם אויבער-קאָנדוקטאָר
צו שיקען זיין העלפער קיין באראנטען נאָך הילף. ניט פעקע און
ניט ער אליין טאָרען איבערלאָזען די מאשין.

דער אונטער-קאָנדוקטאָר איז אוועק ; אז ער איז צו צו יע-
נער זייט טהאָל, האָט מען איהם שוין מעהר ניט געקאָנט זעהן.
ער האָט געדארפט אָבשפּאַנען פיער קילאָמעטער, און צוריקקומען
וועט ער ניט אפשר פאר צוויי שטונדען. און דער אויפגערעגטער
זשאק האָט אויף איין מינוט פארלאָזט זיין פּאָסטען, און איז
צוגעלאָפען צום ערשטען וואַגאָן, וואו ער האָט בעמערקט סע-
ווערינע'ן, וועלכע האָט אויך אראָפּגעלאָזט דאָס פענסטער.

— האָט קיין מורא ניט, — האָט ער איהר האַסטיג גע-
זאָגט, — איהר זייט דאָך ניט קיין שרעקעדיגע.
און זי האָט איהם דאָסגלייכען געענטפערט. איהרצענדיג
איהם, טאָמער הערט אימעצער.
— איך שרעק זיך ניט. בלוז, איך בין געווען אונרוהיג
איבער אייך.

און זי האָט דאָס ארויסגערעדט מיט אזא זיסקייט, אז זיי
האָבען זיך ביידע בערוהיגט, און ביידע האָבען זיי א שמייכל
געטון. אָבער ווען זשאק האָט זיך אומגעקעהרט, איז ער איבער-
ראשט געוואָרען ; ער האָט דערזעהען, ביים זייט וועג, פלאַרע'ן
און מיזאָר'ן מיט נאָך צוויי מענער, וועלכע ער האָט פון אַנ-
פאנג ניט דערקענט. זיי האָבען געהערט דאָס פייפעריי פון דעם
לאָקאָמאָטיוו, און מיזאָר, וועלכער איז ניט געווען ביי דער אר-
בייט, איז געקומען צולויפען מיט די צוויי מענער, וועלכע ער
האָט ביי זיך טראַקטירט מיט א גלעזעל ווייסען וויין, — דעם
שטיין-ברעכער קאביש, וועלכען דער שנעע האָט איבערגעשלאָ-
גען די ארבייט, און דעם וועג-סיגנאַליסט אַזיל, וועלכער איז
דורכגעגאנגען דעם טונעל און איז געקומען פון מאַלאַנעי זעהן

פלאַרע'ן, פון וועלכע ער האָט זיך ניט אָפגעטשעפּעט, ניט קור-
קענדיג אויף זיין אמאָליגען שלעכטען ברוך הבא. און פלאַרע
אַליין, זוי אַ גרויסע, ווילדע מויד, אַ שטאַרקע און געוואַנטע ווי
אַ מאַנסביל, איז געקומען מיט זיי, אויס נייגעריגקייט.

פיר איהר און פיר איהר פאָטער איז דאָס געווען אַ וויכטיגע
פאַסירונג, אַן אויסערגעווענהליכע געשעהעניש, אַז דער צוג האָט
זיך פאַרהאַקט דאָ, כמעט לעבען זייער טיהר. פינף יאָהר שוין
ווי זיי וואָהנען דאָ, און יעדע שעה, סאי ביי טאָג, סאי ביי
נאַכט, אין שעהן וועטער און אין שטורם-צייט, פלעגען זיי
זעהען פאַרביילויפּענדע צוגען, שנעל ווי דער שטורם-ווינט
אַליין! און דער זעלבער ווינט טראָגט זיי אָן און טראָגט זיי
אווועק, און איינמאָל האָט איינ צוג אפילו ניט פאַרקלער-
נערט זיין שנעלקייט, — און זיי האָבען געזעהען, ווי די צוגען
פליהען אוועק, ווערען פערלאָרען, פערשווינדען, איידער מען
קוקט זיי נאָך גוט אָן. אַ נאַנצע וועלט פאַהרט דאָ פאַרביי, מאַ-
סען מענשען יאָגען זיך מיט אלע כחות, און ווער ווייס זיי?
בלויז פון אייניגע געזיכטער פון די פאַסאָזשירען כאַפען זיי
עפעס אַן אַנבליק ווי אין אַ בלייז, — געזיכטער, וועלכע זיי
וועלען שוין קיין מאָל ניט זעהען אַ צווייטען מאָל, — אָדער
אַנדערע געזיכטער, וועלכע זיי פלעגען שוין אַביסעל קענען, ווייל
זיי פלעגען זיך דאָ פאַרבייפליהען אלע מאָל אין די זעלבע טעג, —
אַבער אָהן נעמען פון די מענשען...

און דאָ נאָט אייך: ביי זייער טיהר פאַרהאַקט זיך אַ צוג,
אין אזאָ שנעע! גלייך ווי די נאַטור וואָלט גענומען און זיך איי-
בערגעקעהרט, און זיי קאָנען איצט בעטראַכטען די אונבעקאַנטע
וועלט, וואָס אַן אונגליקס-פאַלל האָט זיי דאָ צוגעוואָרפען! און
זיי האָבען געקוקט מיט די פערוואַונדעטע אויגען פון די ווילדע,
וואָס לויפּען זיך אָן אויף דעם ברעג, וואָהין דער שטורם האָט
צוגעשלאָגען פאַראַונגליקטע אייראָפּעער ים-דייזענדער.

די אָפּענע טיהרען האָבען זיי געוויזען פרויען איינגעהילט
אין פוטער; דרויסען זיינען געווען מענער אין וואַרעמע אויבער-
רעק, און דערצו נאָך דער בעקוועמער לוקסוס אין די וואַגאַנעס,

וואָס שטעהן אין מיטען. דעם ים אייז, — און פון איבערראַד שונג האָבען זיי זיך אויף ניט געקאָנט ריהרען.

אַבער פֿאַרע האָט דערקענט סעווערינע'ן. זי, וואָס היט אָפּ יעדען מאָל, ווען זשאַק'ס צוג לויפט פארביי, האָט שוין פון אייניגע וואָכען בעמערקט דיעזע פרוי אין דעם שנעל-צוג יעדען פרייטאָג אין דערפריה; און בעמערקט האָט זי זיך נאָך מעהר דער- פאר, וואָס סעווערינע פֿלעגט אַרויסשטעלען דעם קאָפּ פון דער טיהר, ווען דער צוג פֿלעגט נאָר צוקומען צום שלאָגבוים, כדי צו כאַפּען אַ קוק אויף איהר אייגענטהום אין קרוואַד-מאָפּראַ. און פֿלאַרע'ן איז פינסטער געוואָרען אין די אויגען, ווען זי האָט זי דערזעהען רעדען מיט דעם מאַשיניסט אין אַ שטילען טאָן.

— אַה, מאַדאָם רובאַ, — האָט מיוזאַר אויסגעשריען, אַז ער האָט זי באַלד דערקענט, און ער האָט גלייך אויף'ן אָרט זיך גענומען אונטערלעקען, — אַך, ס'אָ שלעכטער צופאַל! ... אָבער איהר קאָנט דאָך דאָ ניט פארבלייבען. קומט צו אונז. זשאַק האָט איהם אַ דרוק געטהאָן די האַנט, און האָט איהם אונטערשטיצט.

— ער האָט רעכט... ס'קאָן אונז נאָך אויסקומען דאָ צו שטעהן אַ היבשע צייט, און איהר וועט נאָך דאָ אויסגעהן פון קעלם.

סעווערינע האָט זיך ענטזאָגט: זי איז וואָרם געקליידעט, האָט זי ערקלערט. אַ חוץ דעם, שרעקט זי זיך אויף אַ ביסעל פאַר דער שטרעקע פון די דריי הונדערט מעטער שנעע. אָבער פֿלאַרע איז צוגעקומען נאָהענטער צו זיי. און, ניט אַרויסלאָזענ- דיג פון סעווערינע'ן איהרע אָנגעשטעלטע גרויסע אויגען, האָט זי געזאָגט:

— קומט, מאַדאָם, איך וועל אייך אַריבער טראָגען.

און איידער סעווערינע האָט נאָך עפעס געזאָגט, האָט זי זי שוין גענומען אין איהרע שטארקע מאַנסבילשע אָרמס, און האָט זי אויפגעהויבען, ווי אַ קליין קינד. זי האָט זי אַריבערגע- טראָגען איבער'ן זוּעג און זי אַראָבעלאָזט אויף אַן אָנגעטראָטע- נעם אָרט, וואו די פיס זיינען שוין ניט געוונקען אין שנעע אַריין.

די ערשטוינטע פאסאזשירען האָבען געלאַכט. אָט דאָס הייסט אַ
מויד מיט ביינער! מיט איין טויז אזוינע, ווי זי, דאָרף מען
אפילו קיין צוויי שעה ניט אָבצורייניגען דעם וועג.

דערווייל איז פון איין וואַגאָן צום אַנדערן געגאַנגען דער
קלאַנג פון מיזאָר'ס ווערטער: — אַ שטוב, וואו מען קאָן זיך
אַנוואַרעמען, און אפשר דערצו נאָך קריעגען ברויט און וויין
ביי דעם וועגסיגנאַליסט. און מ'האָט זיך וועניגער געשראַקען,
אַז מ'האָט פערשטאַנען, אַז קיין באַלדיגע סכנה איז עס דערווייל
ניט. דערפון איז אָבער די לאַגע ניט געוואָרען וועניגער קלענער
ליך; די הייזרעהרען אין די וואַגאָנעס זיינען אָבגעגאַנגען;
ס'איז שוין ניין אַ זייגער; מ'וועט מוזען ליידען הונגער און
דורשט, אויב קיין באַלדיגע הילפע קומט ניט אָן. און דאָס קאָן
זיך נאָך פאַרציהען: ווער ווייסט, צי מ'וועט דאָ ניט דאַרפן
נעכטיגען. און עס זיינען געוואָרען צוויי פאַרטייען: ערשטענס,
די האַפּענונגסלאָזע, וועלכע האָבען ניט געוואָלט אַרויסקריעכען
פון די וואַגאָנעס, און האָבען זיך דאָרט מיט כּעס צולעגט אויף
די בענק און זיך איינגעוויקעלט אין זייערע וואַרעמע קאָלדעס,
דאָ צו בלייבען ביז'ן טויט אַרײַן; און צווייטענס, די פּאַסאַזשיר
רען, וועלכע האָבען בעסער געוואָלט ריזיקירען אַריבערצוגעהן
דעם שנעע, האַפּענדיג, אַז זיי וועלען דערמיט בעסער מאַכען,
ווינשענדיג מעהר פון אַלעס ניט אָנצוקוקען דעם פון שנעע פּער-
שאַטענעם צוג, וואו מען געהט אויס פון קעלט. און ס'האָט זיך
פאַרמירט אַ גרופּע: דער בעיאָהרענטער קויפּמאַן מיט זיין יונגע
פּרוי, די ענגלישע דאַמע מיט איהרע צוויי טעכטער, דער יונגער
מאַן פון האַוור, דער אַמעריקאַנער און צו זיי נאָך אַ טויז מענ-
שען, — פּערטיג אין וועג אַרײַן.

מיט אַ שטילען טאָן האָט זשאַק איינגע'טענה'ט מיט סע-
ווערינע'ן און זיך געשוואָרען, אַז ער וועט צו איהר גלייך קומען
געוואָהר ווערען, אַז ער וועט זיך נור קאָנען אָפּרייסען. פּלאָרע
האָט פון זיי ניט אַראָפּגעלאָזט איהר פינסטערן בליק, ווען זשאַק
האָט צו איהר שטיל געזאָגט, ווי אַן אַלטער פּריינד:
— אזוי, הייסט עס, בלייבט עס. דו וועסט אונטערפיהרען

די דאָמען און די העררען... מיזאַר'ן לאָז אײַך דאָ מיט אונז.
מיר וועלען זיך נעהמען צו דער אַרבייט, און וועלען דערווייל
טהון וואָס מיר וועלען קאָנען.

און, ווירקליך, קאביש, אָויל און מיזאַר האָבען זיך גלייך
גענומען צו די לאָפּאַטעס און זיינען צו צו פעקע'ן און דעם אוי-
בער-קאָנדוקטאָר, וועלכע האָבען זיך שוין גענומען צום שנעע. זיי
האָבען זיך אָנגעשטרענגט צו בעפרייען דעם לאָקאָמאָטיוו, אָב-
רייניגענדיג די רעדער, און אַבשאַרענדיג דעם שנעע אָן אַ זייט.
קיינער האָט ניט אַרויסגערעדט אַ וואָרט, און אין די קלעמענדע
טרויעריגקייט פון דעם פּערווייסמען פּעלד האָט זיך בלויז גע-
הערט זייער אויפגערעגטע אַרבייט אין דער שטיל. און אז די
עטליכע פּאַסאַזשירען זיינען אוועק ווייטער, האָבען זיי דאָס לעצ-
טע מאָל אַ בליק געטהון אויף דעם צוג, ווי ער שטעהט דאָרט
זיינער אַליין, ווי אַ דינע ליניע פון שוואַרצע וואַנגאַנעס אונטער
דעם דיקען, דריקענדען ווייסען דעק. מ'האָט ווידער צוגעמאַכט
די מיהרלאַך און די פענסטער. און דער שנעע געהט זיך ווייטער
צוין לאַנגוואַס, זיכער און אָהן אַן אויפהער פּערשיט ער דעם צוג.
פּלאָרע האָט ווידער געוואָלט נעהמען סעווערינע'ן אויף
די הענט. אָבער יענע האָט זיך ניט געלאָזט, וועלענדיג בעסער
געהן אַליין, ווי אַלע. ס'איז געווען זעהר שווער אַריבערצוגעהן
די דריי הונדערט מעטר, און איבערהויפט אין דעם טהאַלכעל איז
מען אַריין ביז איבער'ן גארטעל, און צוויי מאָל האָט מען גע-
מוזט קומען די דיקע ענגלישע דאָמע צו הילף, ווייל זי איז שיער
ניט איינגעזונקען געוואָרען. איהרע טעכטער האָבען געהאַלטען
זיין איין לאַכען, גאָר בעצויבערט; די יונגע פרוי פון דעם בע-
יאָהרענטען מאן האָט זיך אויסגעגליטשט און האָט געמוזט נעה-
מען געאַרמט דעם יונגען מאן פון האַוור; און דערווייל האָט איהר
מאן צוזאַמען מיט'ן אַמעריקאַנער געשלאָמען פראַנקרייך.

אז מ'איז אַרויס פון דעם טהאַלכעל, איז דער וועג געוואָרען
זיכער ליכטער. אָבער געהן האָט מען איצט געמוזט מיט'ן
בערגעל, און די קליינע גרופּע האָט זיך פאַרזיכטיג געשלעפּט
אויף דער סטעזשקע, וואָס דער ווינט האָט אַבגעבלאָזען, און

מ'האָט זיך זעהר געהיט פאר די געפעהרליכע, אונדייטליכע ברע-
גס אונטער דעם שנעע. ענדליך איז מען צוגעקומען. פלאַרע
האָט די רייזענרע בעזעצט אין קיך; זי האָט אָבער ניט געהאט
גענוג בענקלאַך פיר אלע; געוויס אַ צוואַנציג פערזאָן זיינען גע-
ווען אין דער שטוב, וועלכע איז צום גליק כאַטש געווען גענוג
גרויס. און איהר גאנצער אויפטהו פיר די לייטע איז געווען
בלויז צו געהן ברענגען ברעטער און פון זיי מיט די בענקלאַך
וואָס זי האָט געהאט, מאַכען צוויי בענק. דערנאָך האָט זי אויב
מערגעוואָרפען אַ ביסעל הייצונג אין אויווען, מיט אַ צייכען גע-
בענדיג צו פארשטעהן, אז מעהר זאָל מען פון איהר ניט פער-
לאַנגען. זי האָט ניט אַרויסגערעדט קיין וואָרט, און האָט בלויז
געקוקט אויף אלעמען מיט איהרע גרויסע גרינליכע אויגען, אין
איהר בייזען און געוואַנטען שטעל פון אַ שטאַרקער ווילדער מויד,
אַ בלאַנדיקע. בלויז צוויי פנים'ער זיינען איהר דאָ געווען בע-
קאנט, ווייל זי האָט זיי שוין מאַנאַטען לאַנג אָפט בעמערקט
אין די טיהרלאַך פון די וואַגאַנעס: — דעם אַמעריקאַנער און
דעם יונגען מאַן פון האַוור; און זי האָט די צוויי פנים'ער גוט
בעמראַכט, ווי מען בעמראַכט אַ הויזשענרע פליעגעלע, וואָס האָט
זיך ענדליך אָבגעשטעלט, און וואָס מען האָט קוים געקענט נאָכ-
קוקען בשעת ס'איז געפלויען. עפעס זאָנדערבאַר זיינען זיי
איהר אויסגעקומען; זי האָט זיך זיי גאָר ניט פאָרגעשטעלט אויב,
אָבוואָהל, אַ חוץ זייערע געזיכטסציגע האָט זי פון זיי גאָר ניט
געקענט. וואָס אַנבעלאַנגט די אנדערע פערזאָנען, האָבען זיי
איהר אויסגעקוקט ווי פון עפעס אַן אנדער מין, איינוואָהנער פון
אַן אונבעקאַנטער געגענד, ווי פון הימעל אַראָפּגעפאלען, מיטברענ-
גענדיג מיט זיך צו איהר אין איהר קיך אַריין קליידער, מאַנערען,
אידעען, וואָס זי האָט קיין מאָל ניט ערוואַרט ביי זיך צו זעהן.
די ענגלישע דאַמע האָט דערצעהלט דעם קויפמאַן'ס יונגע פרוי,
אז זי פאָהרט קיין אינדיען צו אַ הויכען בעאמטען, איהר זוהן;
און דעם קויפמאַן'ס פרוי האָט זיך געוויצעלט דעריבער, וואָס זי
האָט אזא שלים מזל צו האָבען אזא רייזע, ווען ס'האָט זיך
איהר איצט, צום ערשטען מאָל, פערגלוסט מיטצופאָהרען מיט'ן

מאן קיין לאַנדראָן, וואוהין ער פאַהרט צוויי מאָל אַ יאָהר. יעדער האָט זיך בעקלאַנט, וואָס מען מוז דאָ זיין פערבלאָקאדירט אין דער וויסמעניש; מ'איז הונגעריג, שלעפּעריג, — וואָס טהוט מעט, מיין גאָט! און פלאַרע האָט דאָס אלעס צוגעהערט און זיך ניט געריהרט פון אַרט. זי האָט אָבער בעמערקט סעווערי-נע'ס בליק, וועלכע איז געזעסען ביים אויווען אויף אַ בענקעל. און פלאַרע האָט זי מיט אַ צייכען אַ רוף געטהון מיט איהר אַריינצוגעהן אין אַ צווייטען צימער, דאָ ביי דער האַנט.

— מאמע, — האָט זי ערקלערט אַריינקומענדיג, — דאָס איז מאדאם רובאָ... דארפסט איהר אפשר עפעס זאָגען?

פאַזיע איז געלעגען אין בעט; דאָס פנים געל, די פיס אַנ-געשוואַלען, און אזוי קראַנק, אז שוין צוויי וואָכען ווי זי קאָן ניט אויפשטעהן; און אין די אַרימע שטוב, וועלכע איז פון דעם אייזערנעם אויווען געווען אנגעהייצט אזש דערשטיקט צו ווע-רען, איז געלעגען די אַלטע פרוי טראַכטענדיג און איבערטראַכט טענדיג, אז דער מאַן וויל זי פער'ס'ען, און ניט האָבענדיג קיין שום פערלייכטערונג אַ חוץ דאָס קלאַפּען פון די שנעל פליהענ-דע וואַנאָנעס.

— אַה, מאדאם רובאָ, — האָט די קראַנקע געמורמעלט, —

גוט! גוט!

פלאַרע האָט איהר דערצעהלט וועגען דעם באַהן-אונגליק, און וואָס פיר אַ גרויסען עולם זי האָט אַהער געבראַכט אין קיך. אָבער די קראַנקע זיינען אזוינע זאכען מעהר שוין ניט אָנגע-גאנגען.

— גוט, גוט, — האָט זי ווידערהאַלט מיט דער זעלבער

מיעדע שטימע.

דאָך האָט זי זיך עפּים דערמאָנט; זי האָט קוים אויפגע-הויבען דעם קאָפּ, און האָט געזאָגט:

— טאָמיר וויל די מאדאם געהען זעהען דאָס הויז, —

ווייסטו דאָך, די שליסעל הענגען איבער'ן אַלמער.

אָבער דערפון האָט זיך סעווערינע ענטזאָגט, ס'האָט זי אָנגעאַכפּט אַ ציטער בלוז פון דעם געדאַנק אַריינצוגעהן אין

קרואדע-מאָפּראַ אין אַזאַ שנעע, אין אַזאַ וויסטען טאָג. ניין, ניין; זי האָט דאָרט ניט וואָס צו זעהען; זי וועט בעסער פער-בלייבען דאָ, און וואַרטען אין דער וואַרם.

— טאָ זעצט אייך צו, מאַדאַם, — האָט פּלאָרע געענט-פערט, דאָ איז דאָך בעסער ווי אין קיך. און פאַר אַלעמען האָבען מיר ניט גענוג ברויט; אָבער פאַר אייך, אויב איהר ווילט עפּים איבערכאַפּען, וועט זיך נאָך אימער עפּים געפינען.

און פּלאָרע האָט איהר צוגערוקט אַ בענקעל; זי האָט זיך בענומען זעהר פּריינדליך צו איהר און האָט זיך שטאַרק בעמיהט ניט אַרויסצורווייזען איהר געוועהנליכע שאַרפּקייט. אָבער די אויגען האָט זי ניט אַראָפּגעלאָזט פון דער יונגער פּרוי, גלייך ווי זי וואָלט עפּים געוואָלט לעזען איהרע געדאַנקען אום זיך צו איבערציגען אין איין וויכטיגען פונקט, וואָס האָט זי געמאַ-טערט אַ שטיק צייט. און אין איהר פיינקייט צו איהר האָט זיך עפּים געפיהלט אַ בעדירפּנים צו צורוקען זיך וואָס נאָהענטער צו סעווערינען, זי אָנצוקוקען, זי אָנצוריהרען, און, ענדליך, צו דערנעהען דעם אמת.

סעווערינע האָט איהר געדאַנקט און האָט זיך צוגעזעצט לעבען אויוועלע; זי האָט ווירקליך בעסער געוואָלט פאַרבליי-בען דאָ אין צימער איינע אליין מיט דער קראַנקע, ווייל זי האָט געהאַפּט, אַז זשאַק וועט שוין אָפּרייסען אַ מינוט און וועט קומען צו איהר אהער. און אזוי זיינען פאַרביי צוויי שעה. זי האָט מיט דער קראַנקער איבערגערעדט אַ פּאָר ווערטער וועגען דער געגענד; אין דער וואַרמקייט האָט זי זיך דערפיהלט זעהר מיער, און זי האָט איינגעדרימעלט. פּלוצים עפענט פּלאָרע די טיהר פון קיך, וואוהין מ'האָט זי גערופּען אַלע וויילע, און זאָגט מיט איהר גרוביאַנסקען קול:

— קומט אַריין: אַט האָסטו זי!

דאָס איז געווען זשאַק; ער האָט זיך אַרויסגעריסען אויף אַ מינוט; ער איז געקומען מיט אַ גוטע בשורה. דער מאַן, וואָס מ'האָט געשיקט קיין באַראַנטען, איז צוריקגעקומען מיט אַ גאַנצע פאַרטיע סאָלדאַטען, — אַ מאַן דרייסיג, — וואָס די

אדמיניסטראציען האָט געהאלטען אָנגעגרייט פיר די געפעהר-
ליכסטע פונקטען, ווי מ'האָט געקאָנט ערוואַרטען אזוינע צופעלע.
זון איצט אַרבייטען זיי אַלע מיט לאַפּאטעס צוגראָבענדיג און
צושארענדיג דעם שנעע. אָבער געדויערען מוז עס נאָך לאַנג,
און ריהרען זיך פון דאָנען וועט מען אפשר קאָנען ערשט ביי
נאכט.

— אָבער איהר האָט זיך דאָך דאָ ניט שלעכט צוגעפאסט;
האָט זשע געדולד, — האָט ער געענדיגט זיינע רייד. — אה, מומע
פאזיע, איהר האָט דאָך אוראי ניט בדעה צו לאָזען מאַדאם רובאָ
ביי אייך אויסגעהען פון הונגער?

פאזיע, דערזעהנדיג איהר „גרויסען אינגעלע“, ווי זי
פלעגט איהם רופען, האָט זיך אָנגעהוּן אַ כח און האָט זיך אויפֿ-
געוועזט אין בעט, און האָט איהם בעטראכט, הערענדיג זיינע
רייד, אן אויפגעמונטערטע, א צופריעדענע; זי האָט איהם צו-
גערופען צום בעט.

— געוויס, געוויס, — האָט זי געענטפערט, אַך, מיין
גרויס אינגעלע, ביסט דאָ! דיך האָט עס איבערגעכאפט דער
שנעע... און די נאָרישע מויד האָט מיר אַפילו ניט געזאָגט.
זי האָט זיך אומגעקעהרט צו איהר טאָכטער און האָט צו
איהר געזאָגט:

— זיי דאָך אַם וועניגסטען העפֿליך. געה ארויס צו די
העררען און דאָמען און גיעב זיך אַפּ מיט זיי; זאָלען זיי זיך
דערנאָך ניט בעקלאָגען אויף אונז אין דער אדמיניסטראציען, אז
מיר זיינען דאָ ווי ווילדע מענשען.

פלאָרע איז געשטאנען צווישען זשאק'ן און סעווערינע'ן.
געגען אַ מאָמענט, האָט זי זיך געקווענקעלט, איבערטראכטענ-
דיג, צו איז אפשר ניט גלייכער דאָ צו בלייבען, ניט פאָלגענדיג
די מאמע. אָבער וואָס וועט זי דאָ זעהען, אז איבער די קראנקע
מוטער וועלען זיי, זשאק און סעווערינע, סאי ווי סאי זיך ניט
צוריסווייזען? און זי איז אַרויסגעגאנגען, וואַרפענדיג אויף זיי
אַ שאַרפען בליק, אָבער ניט אויסרעדנדיג אַ וואָרט.

— אזוי, אזוי, מומע פאזיע, — האָט זשאק געזאָגט מיט

א טרויעריגען טאָן, — איז ער ליגט גאָר ; טאָקי קראַנק אויף דער אַמט'ן ?

זי האָט איהם צוגעצויגען צו זיך ; האָט איהם זאָגט געד צוואונגען צו צוועצען זיך לעבען איז ער אויפ'ן ברעג מאַטראַן, און, מער נישט טראכטענדיג פון די יונגע פרוי, וועלכע האָט זיך פון דעליקאטענקייט אומיסטנע אָבערוקט אָן אזויט, האָט די קראַנקע גענומען זיך שטיל פאר איהם בעקלאָגען.

— אַה, יא, טאָקי אַמט קראַנק ! א נס, וואָס דו געפינסט מיך נאָך א לעבעדיגע... שרייבען צו דיר א בריוועלע האָב איך נישט געוואָלט, — וועגען אזוינע זאכען שרייבט זיך נישט... איך בין שיער נישט געשטאַרבען... אָבער ס'איז מיר איצט בעסער, און איך דענק מיר טאָקי, אז איך וועל זיך נאָך דאָס מאַל אויס-דרעהען.

זשאַק האָט זי בעטראכט ; איז ער צושטאנד האָט איהם געשראָקען ; ער האָט פאר זיך שוין מער נישט געזעהען די אַמט-ליגע שעהע און געזונטע פאָזיע.

— נאָך אלץ די קאָנוואַלסיעס און דער קאָפּ דרעהט זיך ? אַה, מיין אַרימע מומע פאָזיע ?

זי האָט איהם נאָך שטאַרקער געדריקט די האַנד און האָט נאָך נידריגער אַראָפּגעלאָזט דאָס קול און האָט ווייטער געזאָגט: — שטעל דיר פאַר, אז איך האָב איהם געפאָקט... ווייסטו, איך האָב דאָך שוין אפילו אויפגעהערט צו טראכטען אין וואָ-סערע זאכען ער שטעקט אריין זיין סם. איך האָב נישט געטרוג קען און נישט געגעסען קיין זאך צו וואָס ער האָט זיך נור צוגע-דירערט, און דאָך האָב איך יעדען אָבענד געהאט א בויך ווער-טאג... קענסט דיר פאַרשטעלען, אז ער האָט זיין סם מיר גע-לעגט אין זאָל אריין, און איך פלעג עס נאָך אזוי פיעל געברוי-כען מיט אלעס, וואָס כ'האָב געגעסען אום זיך אָבצורייניגען !

זייט דאָס לעבען מיט סעווערינע'ן האָט, ווי ס'האָט גע-שיינט, אויסגעקורירט זשאַק'ן, פלעגט ער אַמאָל דענקען פון דיע-זען לאַנגזאַמען, נישט אויפהערענדען פערגיפטען, ווי מען טראכט פון א ביווען חלום, צווייפלענדיג. ער האָט דער קראַנקער

צערטליך א דריק געטהון די האנד, וועלענדיג זי בערוהיגען.
— איז דאָס דען מעגליך?... מען דארף זיין גאנץ זיכער,
איידער מען קאָן זאָגען אזא זאך... און אויב יא אזוי, ציהט זיך
עס שוין צו לאנג!... ניין, דאָס איז גיכער אזא מין קראנקהייט,
וועלכע די דאָקטוירים פערשטעהען ניט.

— א קראנקהייט! — האָט ערווידערט פאזיע מיט א שמויי-
כעל, — א קראנקייט, וואָס ער האָט מיר איינגעגעבען אין קער-
פער אריין, יא... און וואָס אַנבעלאנגט די דאָקטוירים ביזטו
גערעכט: עס זיינען געקומען צוויי, אָבער זיי האָבען גאָר ניט
פערשטאָנען, זיי האָבען זיך זאָגאר גיט געאייניגט אין זייער
מיינונג. איך וואָלט שוין ניט געוואָלט, אז איינער פון ריעזע
העררען זאָל זיך אַפילו צייגען דאָ... הערסט, איך זאָג דיר, ער
האָט דעם סם אַריינגעשאַטען אין זאָל אריין. איך שווער דיר,
אז כ'האָב עס אַליין געזעהען! און אַלץ איבער די טויזענד פראנק,
— די טויזענד פראנק, וואָס מיין פאָטער האָט מיר איבערגעלאָ-
זען, ער האָט זיך איינגערעדט, אז ווען ער וועט מיך פערניכטען,
וועט ער זיי געפינען, אָבער וועגען דעם מעג ער שוין זיין גאנץ ריר-
היג: זיי זיינען אין אזא פלאַץ וואָס קיינער וועט זיי ניט געפינען,
ניע, ניע!... איך מעג שטאַרבען, אָבער איך בין גאנץ רוהיג, אז
קיינער וועט זיי ניט האָבען, מיינע טויזענד פראנק.

— אויב אזוי, טאנטע פאזיע, וואָלט איך אויף אייער פלאַץ,
געשיקט נאָך די זשאנדארען, ווען איך זאָל זיין זיכער.
זי האָט געמאכט א מינע פון עקעל.

— אָ, ניין, קיינע זשאנדארען... דאָס געהט קיינעם ניט
אַן; ס'איז נור צווישען מיר און איהם. איך ווייס, אז ער וויל
מיך אויפפרעסען, און איך וויל זיך ניט לאָזען, נאטירליך. איך
דארף זיך פערטהיידדיגען, — ניט וואָהר? און שוין ניט זיין אזוי
נאָריש מיט דעם זאָל... אָה? ווער וואָלט עס געקאָנט גלויב-
בען? אָט דער טויגעניכטס, דער קארליק, וועלכען מען וואָלט
געקענט אין א קעשענע בעהאַלטען, וואָלט מיט זיינע צייהנער, ווי
ביי א מויל, געקאָנט פון אזא גרויסער פרוי, ווי איך, מאכען אן
ענדע, ווען מען זאָל איהם נור דערלאָזען!

עס האָט זי אוש אָנגעכאַפּט אַ ציטער. זי האָט שווער
אָבערדיכעט, איידער זי האָט געקאָנט ענדיגען.

— ס'איז גאָר ניט! מיר איז שוין בעסער; ס'וועט ניט
אוועק קיין צוויי וואָכען, וועל איך שוין זיין צוריק אויף מיינע
פיס... אָבער דאן, האָב קיין מורא ניט; עס וועט איהם שוין
ניט זיין אזוי לייכט מיך צו פערנאָרען! יא, יא, כ'וואָלט אַ
בעלן געווען צו זעהען! אויב ער וועט נאָך דעם ווידער געפיר
נען אַ מיטעל מיר צו געבען זיין גיפט, מוז איך צו געבען, אז
ער איז קלינער פון מיר... און דאן, וואָס קען איך טהון, איך
וועל מוזען די כפרה ווערען... אָבער קיין פרעמדע זאָלען ניט
דערוועגען זיך אריינצומישען

זשאק האָט געדענקט, אז איהר קראנקהייט פילט עס אָן
איהר מח מיט דיעזע פינסטערע געדאנקען, ער האָט זי געוואָלט
אביסעל צו שטרייען און האָט אָנגעהויבען שפּאַס צו מאכען,
אָבער פּלוצלינג האָט די קראנקע גענומען ציטערן אונטער דער
קאָלדערע.

— אָט איז ער! — האָט זי אַ שעפטשע געטהון. איך דער-
פיהל עס גלייך ווען ער קומט אָן.

און ווירקליך, אין עטליכע מינוט ארום איז אריינגעקומען
מיזאָר. פאזיע איז אַ טויטע געבליבען. ניט ווילענדיג, האָט
זי אָנגעפאנגען צו ציטערן, ווי די זאנג, וואָס ווערט געפרעסען
פון אַ פליגעלע. אָבוואָהל זי האָט געהאט אַ גרויסען וואונש
זיך זעלבסטשטענדיג צו פערטיידיגען, האָט זיך דאָך פאַר איהם
דערפיהלט אַ שטייגענדען שרעק, אָבער זי האָט עס ניט געוואָלט
ארויסצייגען.

ווען מיזאָר איז נאָך געווען אין דער טיהר, האָט ער אַ
וואָרף געטהון אַ שנעלען בליק אויף זיין פרוי און דעם מאשין-
ניסט, אָבער באלד האָט ער געמאכט אַ מינע, אז ער האָט זיי
בלומל'שט גאָר ניט בעמערקט; און מיט זיינע מוטנע אויגען,
און מיט די פערדריקטע ליפען, און מיט דעם זיסען שמיכעלעלע
פון אַ שוואַך-כאַראַקטערדיגען מענשען, איז ער צו צו סעוועריר-
נען און האָט זיך צו לאָזען פאַר איהר מיט לעבליכקייטען.

— איך האָב געדענקט, אז איהר, מאדאם, וואָלט פיעלייכט געוואָלט אויסניצען די געלעגנהייט, און א קוק טהון אויף אייער אייגענטהום, איך האָב זיך אויף א מינוט אָבגעריסען... אויב אייך איז געפעליג, וועל איך אייך אהין בעגלייטען.

נור אזוי ווי די יונגע פרוי האָט זיך ווידער ענטזאגט, האָט ער פאַרטגעזעצט מיט א וויינענדיגער שטימע :

— איהר, מאדאם, האָט זיך געוויס געקענט וואונדערן אויף די פרוכטען... זיי זיינען אלע געווען ווערימדיג און ס'האָט זיך גאָר ניט געלוינט זיי צו פאקען... א חוץ דעם האָט דער ווינד אויך אָנגעמאכט ניט וועניג צרות... אך, ס'א שארע וואָס איהר, מאדאם, קענט עס ניט פערקויפען ! ס'איז יא עפּים גע-קומען א מאן, אָבער ער האָט פערלאנגט מען זאָל אלעס אויס-פערריכטען... אָבער איך בין אייך פערטיג צו דיענען, און איהר מעגט זיכער זיין, אז איך בין אייך דאָ אזוי געטריי, ווי איהר אליין.

מיזאר האָט זעהר גערן געוואָלט זי מכבד זיין מיט ברויט און מיט באַרנעס, — באַרנעס פון זיין אייגענעם גאָרטען, ניט קיין ווערעמדיגע. סעווערינע איז בעשטאָנען.

דורכגעהענדיג דורך דער קיך, האָט מיזאר דערזעהלט די רוי-זענדע, יא דאָס אוועקרייניגען פון'ם וועג געהט ווי געהעריג, אָבער עס מוז נאָך געדויערען א פיער, פינף שטונדען. ס'איז געוואָרען מיטאג צייט, און מען האָט דערהערט נייע קלאַנגען, ווייל אלע זיינען הונגעריג געוואָרען. פלאַרע האָט ערקלעהרט, אז איהר וועט ניט קלעקען קיין ברויט פיר אלע. וויין האָט זי יא געהאט ; זי האָט געבראכט פון'ם קעלער צעהן ליטער וויין און האָט איהם אוועקגעשטעלט אויפ'ן טיש. און איצט האָט אויסגעפעהלט גלעזער : מען האָט דערפאַר געמוזט טרינקען גרופעס וויין : די ענגלישע דאמע מיט איהרע צוויי מעכטער, דער אלטער הערר מיט זיין יונגער פרוי, די לעצטע האָט א חוץ אלעמען, געפונען אין דעם יונגען מאן פון האוור א גאנץ גע-טרייען, ערפינדליכען בעדיענער, וועלכער האָט שוין גוט געזאָרגט פיר איהר. ער איז ארויס און איז צוריקגעקומען מיט עפעל און

ברויט, וועלכע ער האט געפונען אין דעם האַלד־קאמערעל. פלאַך
 דע איז ביז געוואָרען, און האָט געזאָגט, אז דאָס ברויט איז
 פאַר איהר קראַנקער מוטער. אָבער דער יונגער מאַן האָט עס
 שוין געהאַט צושנימען און האָט עס פאַרגעלעגט די דאמען, אָנ-
 הויבענדיג פון דער ברונעמקע, וועלכע האָט צו איהם געשמוי-
 כעלט, פאַר דיעזער אויפמערקזאמקייט. איהר מאַן איז אלץ גע-
 ווען אָנגע'ברוגזט, און האָט אויף זיין פרוי אפילו ניט געקוקט,
 און האָט אלץ, צוזאמען מיט'ן אמעריקאנער, געהאַלטען אין איין
 בעוואונדערען די קאמערץ־איינריכטונגען פון ניר יאָרס. נאָך
 נייע האַבען די יונגע ענגעלענדער־ינגען געגעסען עפעל מיט אזא
 פערגעניעגען. זייער מוטער האָט אָנגעהויבען צו דרעמלען פון
 מיעדקייט. אויף דער ערד, לעבען אויווען, זיינען געזעסען צוויי
 דאמען, אויסגעמאטערט פון דעם וואַרטען. די מענער, וועלכע
 זיינען אַרויסגעגאנגען פאַר'ן הויז רויבערען און פערוויילען גע-
 גען אַ פיערטעל שטונדע, זיינען צוריקגעקומען, פערפראַגענע.
 דער שלעכטער געמיטה האָט ביי אלעמען ביסלאַכווייס אלץ גע-
 שטייגט, אי אַיבער דעם שלעכט בעפריעדיגטען הונגער, אי אַי-
 בער דער מיעדקייט, וואָס איז געקומען פון דער אונבעקוועמליכ-
 קייט און אונגעדולד. די לאַגע פון די ריזענדע איז געווען עהנ-
 לייך צו אַ לאַגער פון ים־רייזענדע, ציוויליזירטע מענשען, וואָס
 דער ים האָט זיי אַרויסגעוואָרפען אויף אַן אונבעוואָהנטען אינזעל.
 אזוי ווי מיזאָר האָט יעדעס מאָל, וואָס ער איז אַרויס און
 אַריין, איבערגעלאָזט די טיהר אָפּען, האָט טאנעט פאָזע זיי גע-
 קאָנט זעהען פון איהר קראַנקען בעט. אָט דאָס זיינען עס די
 לייטע וואָס זי פלעגט זעהען דורכפליהען ווי אַ שטורם, שוין אַ
 יאָהר צייט, זייט זי קאָן זיך נור צושלעפען פון'ם בעט צום בענ-
 קעל. זי האָט נור זעלטען געקאָנט אַרויסגעהען אין דרויסען, צו
 דער פלאַטפאָרמע, און אזוי האָט זי דורכגעלעבט איהרע טעג און
 נעכט. איינע אלליין, צוגעבונדען צו דיעזען פלאַץ, מיט די אויגען
 שטענדיג אין פענסטער, ניט האַבענדיג קיין אנדער געזעלשאַפט,
 אַ הויז די שנעל לויפענדע צוגען.
 אימער פלעגט זי זיך בעקלאַגען אויף דיעזער וויסטער גע-

גענר, וואו מען זעהט נישט קיין לעבעדיגע מענשען; און דאָ האָסטו אַ גאנצע מענגע, וואָס איז ערשינען, ווער ווייס פון וואָר נען. און ס'איז, אויף אַן הארצוועהטאָג צו געבען אַ קלעהר, אז נישט איינער פון דיזעזע אלע מענשען, וועלכע איילען זיך צו זייערע געשעפטען, האָט אפילו קיין פערדאכט נישט, וואָס דאָ קומט פאָר, וואָס פיר אַ פאסדורסטווע מען שיט איהר אין זאלץ אריין! פאָזיע האָט נישט געקאָנט פערשטעהען אזא רעמעניש, און זי האָט זיך אלץ געשטעלט די פראגע, ווי קאָן גאָט דערלאָזען אזא געמיינע ניעדערטרעכטיגקייט, און קיינער בעמערקט עס אפילו נישט. און דאָך, אזוי פיעל מענשען פליהען דורך פאר זייער הויז, טויזענדער און טויזענדער מענשען, אָבער זיי פליהען טאקי נור דורך, און נישט איינער שטעלט זיך אפילו פאָר, אז אין דיזעזען קליינעם, נידעריגען שטיבעלע הרג'ט מען שטיל און געלאָסען. און די מומע פאָזיע האָט בעטראכט די מענשען, וואָס זיינען אַרונטער ווי פון דער לבנה, האָט געקוקט פון איינעם צום צווייטן טען, און האָט זיך געטראכט, אז ווען מענשען זיינען אזוי בע-שעפטיגט, איז גאָר קיין וואונדער נישט, וואָס זיי געהען פארביי אזוי פיעל ניעדערטרעכטיגקייטען און זעהען זיי נישט.

— איהר דענקט זיך אהין צוריק צו קעהרען? — האָט מיזאר געפרעגט ביי זשאק'ן.

— יא, יא, — האָט זשאק געענטפערט. — איך קום גלייך.

נאָך אייך.

מיזאר איז ארויסגעגאנגען און האָט צוגעמאכט די טיהר.

פאָזיע, האָט איינגעהאלטען דעם יונגען מאן פאר'ן האַנד און האָט איהם אויפ'ן אויער אַ שעפטשע געטהון:

— ווען איך וועל די כפרה ווערען, וועסטו זעהען, וואָס פיר

אַ זייערע צורה ער וועט מאכען, ווען ער וועט נישט געפונען דאָס געלד... אָה, דעם פערנגיגען, וואָס איך האָב, אז איך טראכט דערפון; אַם וועניגסטען וועל איך שטארבען אַ צופריעדענע....

— אָבער, מומע פאָזיע, וועט דאָס געלד פערלאָרען געהען

פאר יערען? וועט איהר עס אפילו אייער טאָכטער אויך נישט איבערלאָזען?

— פלאַרע'ן? ער זאָל עס ביי איהר קאָנען אוועקנעהמען!
 אָה, ניין! ... אפילו דיר, מיין גרויס אינגעל, וועל איך עס ניט
 אוועקגעבען, ווייל דו ביסט אויף צו נאָריש: ער וועט דאָך ביי
 דיר פאָרט עפּיס אַרויסקריענען... קיינעם ניט, — נור דער ערר,
 אין וועלכער מיר וועלען זיין צוזאמען!

זי איז געוואָרען מיער; זשאק האָט זי אוועקגעלעגט, האָט
 זי אומאַרמט און בערוהיגט, און האָט איהר פערשפּראַכען זי
 באַלד צו בעזוכען, און אזוי ווי זי האָט געשיינט איינצושלאָפּען,
 איז ער צוגעגאנגען פון הינטען צו סעווערינע'ן, וועלכע איז נאָך
 אַלץ געזעסען לעבען אויווען. ער האָט מיט אַ שמייכל אויפֿ-
 געהויבען דעם פינגער, וואהרענדיג זי צו זיין פאָרזיכטיג. די
 יונגע פרוי האָט שווייגענדיג, און מיט אַ זעהר חן'עוורדיגער בע-
 וועגונג, אַ וואָרף געטהון צוריק דעם קאָפּ און האָט איהם אָנ-
 געשטעלט די ליפען. ער האָט זיך אָנגעבויגען און האָט זיך
 צוגעדריקט און געגעבען אַ לאנגען, שטילען קוש. זייערע
 אויגען האָבען זיך צוגעמאַכט, און זיי האָבען גע-
 שלוגען איינע דעם אנדערן'ס אָטהעם. אָבער ווען זיי, ווי צו-
 טומעלעכע האָבען געעפענט די אויגען, האָבען זיי דערוועהן
 פלאַרע'ן, שטעהענדיג אין דער טוהר, וועלכע האָט שווייגענדיג
 געקוקט אויף זיי.

— מאדאם, איהר דארפט שוין קיין ברויט ניט? — האָט
 זי געפרעגט מיט אַ פערשטיקטער שטימע.

סעווערינע איז צומישט געוואָרען און איז געוואָרען ביין,
 און האָט מיט קוים פערשמענדליכע ווערטער ארויסגעבאָלבעט:
 — ניין, ניין... איך דאנק אייך...

געגען אַ מינוט האָט זשאק געקוקט אויף פלאַרע'ן מיט
 ברענענדע אויגען. ער האָט זיך געוואקעלט, זיינע ליפען האָבען
 געציטערט, גלייך ווי ער וואָלט געוואָלט רעדען, אָבער באַלד האָט
 ער, אַ צובייווערטער און מיט אַ דראָהענדער בעוועגונג, זיך צו-
 ריקענעצויגען און איז אַרויס פון צימער. די טוהר האָט זיך נאָך
 איהם צוגעמאַכט מיט אַ קלאַפּ.

פלאַרע איז נאָך אַלץ געשטאנען אויסגלייכענדיג איהר הוי-

כע טאָלע, ווי אַ קריעגס־פּרוי, בעדעקט מיט דעם דיקען פּאנצער פון בלאַנדע האָאַר. הייסט עס, אז די אַנגסט, וואָס זי האָט יעדען פּרייטאג געהאט, זעהענדיג דיעזע דאמער אין זשאק'ס צוג, האָט זי טאקי נישט אָבעננארט. די זיכערהייט, וואָס זי האָט געדוּכט, זייט זי האָט זיי ביידע פערדרעכטיגט, האָט זי שוין איצט אַבסאָלוט געהאט. נאָך קיין מאָל איז זי נישט געליעבט געווען פון דעם מאַן, וואָס זי האָט געליעבט. ער האָט בעסער אויסגעקליבען דיעזע מאַנערע פרוי, אָט דיעזען גאָרניש! און די ביי־טערקייט, פאַר וואָס זי האָט זיך איהם נישט איבערגעגעבן אין יענע נאכט, ווען ער האָט זי אזוי ברוטאל געוואָלט גובר זיין, האָט זיך אין איהר אזוי שמערצליך פאַרשטאַרקט, אז זי האָט זיך שיעור נישט צוואוייגט. נאָך איהר איינפאַכען פערשטאַנד איז אויסגעקומען, אז זשאק וואָלט זי איצט געקושט, ווען זי זאָל זיך איהם געווען איבערגעגעבן פריהער, פאַר דיעזער פרוי. אָה, ווי קריעגט מען איהם איצט איינעם אליין, אום זיך איהם ארויפ־וואַרפֿען אויפֿ'ן האַלז און אויסשרייען: „אָט, נעהם מיך! איך בין געווען נאריש, וויל כ'האַב נישט געוואוסט!“

פלאַרע האָט אין איהר מאכטלאָזיגקייט געפיהלט אַ וויל־דען צאָרן געגען דיעזען שוואכען, צושראַקענעם וועזען, וועלכע איז געזעסען ווי אַ צומישטע. מיט איהרע שטאַרקע הענד, ווי ביי אַ קריעגס־מאַן, וואָלט זי זי דערקוועטשט ווי אַ קליין פויגעלע. אָבער וואָרום טהוט זי עס נישט? ... זי האָט ביי זיך אָבער גע־שוואַרען צו נעמען ראכע פון איהר געגנערין. זי האָט וועגען איהר געוואוסט זאכען, פאַר וועלכע מען וועט זי פאַרשטעקען אין געפּענגניש, — אָט דיעזע דאמער, וואָס שפּאַצירט זיך איצט אַרום פריי, ווי די אלע אנדערע נפשות, וואָס פערקויפֿען זיך צו רייכע און איינפלוסרייכע אלטע מענער.

די אייפערזוכט האָט זי געפייניגט, און דער כּעס האָט זי געוואָרען. מיט די געשווינדע קערפּערליכע בעוועגונגען פון אַ שענהייט ביי ווילדע פעלקער האָט פלאַרע זיך גענומען אָבצור־ראמען דאָס איבערגעבליבענע ברויט און די באַרנעס.

— אויב איהר ווילט עס נישט, וועל איך עס געבען אנדערע.

עם האָט געקלונגען דריי א זייגער, און דאן פיער. די צייט האָט זיך געצויגען אונערטרעגליך. די מיעדקייט און די אויפגערעגטקייט האָט אַלץ געשטיעגען. אָט האָבען שוין אָנ- געהויבען זיך אַראָבלאָזען די טונקעלע שאטענס פון דער נאכט אויף די ענדלאָזע ווייסע פערלער. די מענער, וועלכע זיינען יעדע צעהן מינוט ארויסגעגאנגען זעהען, ווי עס האלט מיט דער ארבייט, זיינען צוריקגעקומען, זאָגענדיג, אז די מאשין איז נאָך אַלץ ניט בעפרייט. אפילו די קליינע ענגלענדערינען האָבען געדוויינט פון אויפגערעגטקייט. אין ווינקעל איז די קליינע ברור געטקע איינגעשלאָפּען אויף דעם אקסעל ביי'ם יונגען מאן פון האַוור. און איהר אלטער מאן האָט עס אפילו ניט בעמערקט צוויי שעה דער געמיינשאפטליכע דערשלאָגענהייט, וועלכע האָט יעדען געמאכט פערנעסען אפילו אָן די געזעלשאפטליכע מאנערען. אין קיך איז געוואָרען קאלט, אַלע האָבען געציטערט, און קיינעם איז אין געדאנקען ניט געקומען ארויפצולעגען האָלץ אויפ'ן פייער. ענדליך איז דער אמעריקאנער ארויסגעגאנגען, דענקענדיג, אז ס'וועט איהם פיעל בעקוועהמער זיין צו לייענען אויף א קאנאפע אין א וואַנאָן. איצט האָט שוין יעדען באנק געטהון ; מען וואָלט בעסער געווען געדארפט בלייבען אין די וואַנאָנעס — אס וועניגסטען וואָלט מען זיך פארשפּאַרט צו פייניגען, ניט וויסענדיג, וואָס דאָרט קומט פאָר. מען האָט געמוזט איינהאַל- טען די ענגלישע דאָמע. ווייל זי האָט אויך געוואָלט אוועקעהען צו זיך אין איהר אבטיילונג און זיך דאָרט לעגען. ווען מען האָט אוועקגעשטעלט א ליכט אויפ'ן עק טיש, אום צו בעלויכטען די פינסטערע קיך, איז אויף אַלעמען אָנגעפאלען א טרויער ; אַלע זיינען אריינגעפאלען אין א פינסטערע פערצווייפלונג.

דאָס רייניגען פון דעם וועג האָט ענדליך גענומען קומען צו אן ענדע. די ראָטע סאָלדאטען, וועלכע האָט בעפרייט דעם לאַקאָמאָטיוו, האָט אָבגעקעהרט דעם וועג פאר איהם, און דער מאַשיניסט און דער הייצער זיינען שוין געשטאנען אויף די ערמער.

ווען זשאק האָט בעמערקט, אז דער שנעע האָט ענדליך

אויפגעהערט צו פאלען, איז ער מונטערער געוואָרען. דער רעל-סען-קירעווער, אָזיל, האָט איהם פערזיכערט, אז פון יענער זייט טונעל, פון דער זייט פון מאָלאָנע איז פיעל ווייניגער שנעע אויס-געפאלען. זשאק האָט ווייטער געפרעגט :

— איהר זייט דורכגעגאנגען דעם טונעל צופוס, האָט איהר געקאָנט פריי אריינגעהען און ארויסגעהען ?
— יא, זאָג איך אייך ! איהר וועט דורכגעהען, איך גא-ראנטיר אייך.

קאביש, וועלכער האָט געארבייט מיט דער פלייסיגקייט פון א גוטמוטיגען ריעז, איז זיך אוועקגעגאנגען אָן א זייט. זיין וויל-דער, שרעקעדיגער אויסזעהען איז נאָך פערגרעסערט געוואָרען, זייט ער האָט געהאט צו טהון מיט דעם געריכט. זשאק האָט איהם א רוף געטהון.

— זייט אזוי גוט, קאמראַד, דערלאנגט מיר די לאַפּעטעס, וואָס שטעהען דאָרטען ביי דער זייט. זיי וועלען אונז נאָך צו-נוץ קומען אין א נויט.

ווען דער שטיינברעכער האָט איהם געטהון די געפליגקייט, האָט איהם זשאק א שטארקען דריק געטהון די האנד, אום איהם צו צייגען, אז ער אכטעט איהם, ניט קוקענדיג אויף קיין זאך, און אז ער שעצט זיין ארבייט.

— איהר זיינט א בראַווער מאן, קאביש !
דיעזע פריינדליכע בענעהמונג האָט קאביש'ן זעהר שטארק געריהרט.

— א דאנק, האָט ער געענטפערט, איינפאך, קוים איינ-האַלטענדיג די טרעהרען.

מיזאַר, וועלכער האָט זיך איבערגעבעטען מיט קאביש'ן נאָכדעם, ווי ער האָט אָנגעווייעזען געגען איהם פאר'ן אונטער-זוכונג'ס ריכטער, האָט ביי זשאק'ס ווערטער א בויג געטהון מיט'ן קאפ און האָט מיט זיינע צוזאמענגעדריקטע ליפען כיטרע א שמייכעל געטהון. ער האָט שוין פון לאנג אויפגעהערט צו אר-בייטען, און אריינשטעקענדיג די הענד אין די קעשענעס, האָט ער געקוקט אויף'ן צוג מיט זיינע געלע אויגען, גלייך ווי ער האָט

געווארט צו זעהען צי עס וועלען עפנים נים זיין קיין פערלארענע זאכען אונטער די רעדער.

ענדליך האָט דער אויבער־קאָנדוקטאָר און אויף זשאק בע־שלאָסען, אז מען מעג שוין פראָכירען פאָהרען, אָבער פלוצלינג האָט פעקע, וועלכער איז ארויס אויף'ן מיט'ן וועג, א געשריי געטהון :

— זעהט נור, איין צילינדער איז צובראָכען.

זשאק איז צוגעגאנגען און האָט זיך אויף אָנגעבויגען. גוט בעטראכטענדיג „ליזא'ן“ האָט ער זיך איבערצייגט, אז זי איז פערוואונדעט. אָברייניגענדיג דעם וועג, האָט מען בעמערקט, אז דעמבענע קלעצער, וועלכע די באהן־ארבייטער האָבען אוועק־געלעגט אויף דעם בערגעל ביי דער זייט פון באהן, האָבען זיך אראָפגעגליטשט און אין דעם שנעע און אין דעם ווינט האָבען זיי זיך צוואוואָרפען איבער די רעלסעס ; דאָס אַבשטעלען־זיך איז אויך געקומען טאָקי פון דיעזער שטערונג, ווייל די מאשין האָט זיך אריינגעהאקט אין איינעם פון די קלעצער. מ'האָט געקענט זעהען א קראַץ אויף'ן קאסטען פון'ם צילינדער, אין וועלכען דער טרייב־שטאנג האָט געשיינט צו זיין אביסעל אָפגערוקט. אָבער דאָס איז נים געווען זעהר וויכטיג, און דער מאשיניסט האָט זיך ווי בערוהיגט. פיעליכט זיינען דאָרט געווען אינערליכע בעשעדיגונגען. עס איז ניטאָ קיין דעליקאטערע זאך ווי א קאָמ־פליצירטער מעכאניזם מיט באלאנס־שרויפען. מ'איז ווי א לע־בעדיגע נשמה, מיט א קלאַפּענדיגע האַרץ...

זשאק איז צוריק ארויף אויף'ן בריקעל, האָט געגעבען א סווישטש, האָט אויפגעפענט דעם רעגולאַטאָר אום אויסצוטאָפּען יעדען אבר פון „ליזא'ן“. איהר איז געווען שווער זיך צו ריהרען פון פלאַץ, ווי א מענש, וואָס איז בעטויבט פון א פאַל, און קען נים פיהלען זיינע גליעדער. שווער סאפּענדיג, האָט זי זיך ענדליך געריהרט ; איהרע רעדער האָבען זיך עטליכע מאָל אַרומגעדריעהט, אָבער זי איז נאָך אַלץ געווען ווי א צוטומעלטע, א שווערע. אָבער זי וועט נאָך זיין א לייט. „ליזא“ וועט נאָך געהען, וועט נאָך קאָנען ענדיגען די רייזע.

אבער זשאק האט געשאקעלט מיט'ן קאפ, ווייל ער, וועל-
כער האט זי אזוי גוט געקאנט, האט געפיהלט, אין די הענד אז
זי איז עפּים געוואָרען מאָדנע, אן אנדערע, א געעלטערטע און
האט ערגיין געקראָגען א טויט-קלאפּ. אין דיעזען שנעע האט
זי עס געקענט קריגען דעם קלאפּ אין הארצען, א טויטליכע
פערקעלטונג, ווי די געזונטע יונגע פרויען, וואס שטארבען פון
ברוסט קראנקהייטען, נאכדעם ווי זיי קומען אהיים פון א באַל
אין א קאלטען רעגען.

זשאק האט נאך אמאָל געגעבען א סווישטש, ווען פּעקע האט
געעפענט דעם קלאפּאָן. ביידע קאָנדוקטאָרען האָבען זיך גע-
שטעלט אויף זייערע פּאַסטנס. מיזאַר, אַזיל און קאַביש האָ-
בען זיך ארויפגעכאַפט אויף די טרעפלאך פון דעם פראכט-
וואגאן אין אַנפאַנג פון צוג. און פאַוואָלינקע איז דער צוג
ארויס פון דעם אויסגעגראָבענעם טהאַל, צווישען די סאָלדאַטען,
וועלכע האָבען זיך אויסגעשטעלט פון ביידע זייטען, בעוואַפענט
מיט זייערע לאַפּעטעס. דאן האט זיך דער צוג אָבגעשטעלט
לעבען הויז פון דעם וועג-סיגנאַליסט, אום צו פערנעמען די איי-
ריגע פאסאזשירען.

פלאַרע איז געשטאַנען אין דרויסען. קאַביש און אַזיל זיי-
גען צו איהר צוגעגאנגען און האָבען זיך לעבען איהר אוועקגע-
שטעלט. מיזאַר האט זיך אין איילעניש געבוקט צו די דאמען
און הערערען, וועלכע זיינען פון זיין הויז ארויסגעקומען, און האט
צונויפגענומען ווייסע מטבעות. די בעפרייאונג איז ענדליך גע-
קומען ! אבער אָנגעווארט האט מען זיך גאנץ לאנג, און די ריי-
זענדע זיינען געפאלען פון קעלט, הונגער און מיעדקייט. די
ענגלישע פרוי האט געפיהרט איהרע צוויי טעכטער, כמעט האלב
איינגעשלאָפענע ; דער יונגער מאן פון האוור האט זיך אריי-
געזעצט אין דער זעלבער אבטהיילונג, וואו די שעהנע ברונעמקע,
זעלכע איז שטאַרק אָבגעשוואכט געוואָרען, און האט אויך פיעל
געהאַלפּען איהר מאן. מען האט געקאנט זאָגען, אז דאָס איז
געווען א צוקלאפּטע, צוזעהעטע אַרמע, זעלכע האט זיך גע-
שלאָפט אין שמוציגען שנעע, און האט זאָגאַר פערלאָרען דעם

אינסמינקט פון ריינליכקייט. אויף א מינוט, איז ערשינען אין פענסטער, פון יענער זייט גלאז, טאנטע פאזיע, וועלכע איז אויס- נייגיריגקייט ארונטער פון'ם מאטראץ און האָט זיך צוגע- שלעפט צום פענסטער צו קוקען. די גרויסע, איינגעפאלענע אוי- גען פון דער שווערער קראנקער האָבען געקוקט אויף דיעזען אונ- בעקאנטען עולם, אויף דיעזע דורכרייזערע לייטע, וועמען זי וועט שוין קיין מאָל מעהר ניט זעהען, וועמען דער שטורם האָט גע- בראַכט און צוריק אוועקגעטראָגען.

סעווערינע איז ארויסגעקומען צום לעצטען. זי האָט אויס- גערעדעט דעם קאָפּ און האָט אַ שמיכל געטהון צו זשאק', וועלכער האָט זיך ארויסגעבויגען אום איהר נאָכצוקוקען ביז'ן וואַנגן אַריין. און פלאַרע, וועלכע האָט אויף זיי געווארט, איז וויעדער אמאָל א טויטע געוואָרען ביי דיעזען רוהיגען אויסטויש פון צערטליכקייט. זי איז שנעל צוגעגאנגען צו אַזיל', וועמען זי האָט פון זיך ביז יעצט געטריבען, גלייך ווי זי וואָלט געפיהלט, אז איצט אין איהר האט האָט זי זיך גענויטיגט אין אַ מאָן אַ פריינד.

דער אויבער-קאָנדוקטאָר האָט דערלאנגט דעם סיגנאַל, „ליזא“ האָט געענטפערט מיט אַ וויינענדיגען פיהר, און דאָס מאָל האָט זיך זשאק אוועקגעלאָזט אין וועג אַריין שוין ביז רואן. ס'איז געווען זעקס אַ זייגער. די נאכט האָט זיך פון אַ פינסטערען הימעל אַראָפּגעלאָזט אויף דער ווייסע ערד. בלויז אַ בלאַסער אָבשיין, אַ שרעקליכער און טרויעריגער, האָט זיך געזעהען אויף די פערלער, בעלויכטענדיג די פערוויסטונג פון דעם פאַרוואָרפענעם ווינקעל. און אין דיעזער בלאַסער בעד- לויכטונג איז זיך, ביים וועג פון באַהן, געשטאַנען דאָס הויז אין קרואַדע-מאָפּראַ, נאָך טרויעריגער און שוואַרצער אין דעם וויי- סען שנעע. און אויף'ן פאַרמאַכטען טויער איז געווען אָנגעשלאָ- גען די אויפשריפט: „צום פאַרקויפּען!“

8.

אין פאָרז איז דער צוג ניט אָנגעקומען אויף דער סטאַנציע, פאַר צעהן אַוהר פיערציג אויף דער נאכט. אין רואן האָט מען

זיך אָבערשטעלט אויף צוואנציג מינוט צו געבען די פאסאזשירן רען צייט עפּים איבערצוכאַפּען. סעווערינע האָט זיך בענוצט מיט דער געלעגנהייט צו טעלעגראפירען איהר מאן, אז זי וועט קאָנען קומען צוריק אין האַוור ערשט מיט דעם מאָרגעדיגען שנעל-צוג אויף-דער-נאַכט. דאָס ערשטע מאָל וועלען זיי היינט קאָנען איבערנעכטיגען צוזאַמען, אליין אין אַ צימער, פארמאכט, פרוי פון יעדע שרעק געשטערט צו ווערען.

נאָך ביים אַרויספאָהרען פון מאַנט, איז פּעקע'ן איינגע-פאַלען אַ גוטער פּלאַן. זיין פרוי, מומע וויקטאָריע, האָט געהאַט אַ שלעכטען פאַל און ס'איז שוין איבער אַ וואָך, אז זי ליעגט אין שפיטאַל מיט אַ פּוּס. ער אליין ווידער האָט אין פאַרזי אַן אנדער אָרט וואו איבערצונעכטיגען, האָט ער ערקלעהרט מיט אַ שמיכעל; קאָן ער דערפאַר מאַדאָם רובאָ פאַרשלאָגען זיין היים: דאָרט וועט איהר זיין בעקוועמער, ווי אין אַ האַטעל; זי וועט זיך קאָנען אויסרוהען ביז מאָרגען אבענד, ווי ביי זיך אין דערהיים. און זשאק האָט זאָפּאַרט אנערקענט ווי פראַקטיש אַזאַ פאַרשלאָג איז, שוין דערפאַר אליין, וואָס זאָנסט ווייסט ער נישט וואָהין אַריינצופיהרען די יונגע פרוי..

אז דער עולם האָט ענדליך גענומען אַרויסקריעכען פון די וואַגאָנעס אויף'ן וואָקזאַל, און סעווערינע איז ענדליך צו צום לאָקאָמאָטיוו, האָט זשאק איהר געראטען אָנצונעמען דעם פאַר-שלאָג, און האָט איהר דערלאָנגט דעם שליעסעל צו דער טיהר, וואָס דער הייצער האָט איהם איבערגעגעבען. אָבער זי האָט זיך געקווענקעלט, האָט נישט געוואָלט, האָט זיך זשענירט פון דעם בעדייטונגספולען שמיכעלע פון פּעקע, וועלכער שטויסט זיך זיכער אָן.

— ניין, ניין; כ'האַב אַ קווינע אין פאַרזי; זי וועט מיר אויסבעמען אויף אַ מאַטראַץ אויף דער ערד.
— לאָזט זיך נישט בעמען אַזוי לאַנג! — האָט פּעקע גע-זאָגט מיט זיין טאָן פון אַ פרייליכען יונג און אַ גוטען ברודער. — ס'איז אַ בעט, ווייך אַ מחיה! און גרויס גענוג פאַר פיער.
זשאק האָט איהר אַ בליק געטון אַזוי דרינגענדר, אז

זי האָט גענומען דעם שליסעל. ער האָט זיך אַרויסגעבויגען פון פענסטער און האָט איהר אַ הויך געטהון אין אויער אַרײַן:
— וואָרט אויף מיר!

סעווערינע האָט בלויז געדאַרפט צוגעהן ביז די גאַס ד'אַמסטערדאַם און זיך נעמען אין'ם שמאַלען געסעל אַרײַן; אָבער פונ'ם שנעע איז געוואָרען אזוי גליטשיג, אז סעווערינע האָט געמוזט געהן זעהר פאַמעלאָך. דאָך האָט זי געהאַט דאָס גוטע מול, אז די טיהר פון דעם הויז איז נאָך געווען אָפּען, און זי איז זיך שטיל אַרויפגעגאַנגען די טרעפּ און קיינער האָט זי נישט געזעהען, אפילו די הויזוועכטערין אויך נישט, — זי איז געווען צו פאַרטיעפט אין אַ פאַרטיע דאָמינאַ, וואָס זי האָט געשפּיעלט מיט אַ שכנא. ווען סעווערינע איז אַרויף אויפ'ן פיערטען גאָרן, האָט זי אויפגעפּענט די טיהר און איז אַרײַנגעגאַנגען און זי צוריק פערמאַכט אזוי שטיל, אז געוויס האָט קיינער נישט געהערט. אָבער בשעת זי האָט בעדאַרפט פון'ם דרייטען גאָרן אַרויפגעהן אויפ'ן פיערטען, האָט זי זעהר דייטליך געהערט די דאָווערנס' געזאַנג און געלעכטער: — געוויס עפעס אַ מוזיקאַלישער אבענר ביי איינע פון די צוויי שוועסטער, וועלכע פלענען זיך איין מאָל אַ וואָך אזוי אונטערהאַלטען מיט זייערע חב'ר'טעס.

און אז סעווערינע האָט ענדליך פערמאַכט די טיהר, האָט זי אין די פינסטערניש פון דעם צימער נאָך אלץ געהערט פון אונטען די לעבעדיגע פרעהליכקייט פון די יונגע חברה. די ערשטע מינוט האָט זיך איהר אָבגערוכט, אז ס'איז פאָלקאָמען פינסטער; און זי האָט אַ ציטער געטהון, ווען דער קוק פון'ם זייגער האָט אין מיטען דערינען גענומען קלינגען עלף אומר, מיט די טיעפע טענער פון אַ קלאַנג, וועלכען זי האָט באלד דערקאַנט. אָבער דערנאָך האָבען זיך איהרע אויגען צורגעוואָהנט צו דער פינסטערניש; און די צוויי פענסטער האָבען זיך פיר איהר אויסגעשניטען ווי צוויי בלאַסע פיערקאַנטען, אַבשטראַהענדיג אויף דער סטעליע דעם שנעע פון דרויסען. און זי האָט שוין געוואוסט וואו זי איז דאָ; זי האָט גענומען זוכען

שוועבעלאך, אויף'ן בופעט אין א ווינקעלע, וואו זי האָט זיי אמאָל געזעהען, לויט זי געדענקט. אָבער אַ ליכט האָט זי ניט אזוי ליכט געפונען; ענדליך האָט זי אין קעסטעל געפונען אַ שטיר-קעל. זי האָט דאָס אָנגעצונדען; אין שטוב איז געוואָרען ליכטיג, און זי האָט זיך אַרומגעקוקט, האַסטיג און אַנגסטליך, גלייך ווי זי האָט זיך געוואָלט איבערצייגען, אז זי איז דאָ ווירקליך איינע אליין. זי האָט אין צימער דערקאָנט די זאכען: דעם קיילעכדיר-גען טיש, ביי וועלכען זי האָט מיט'ן מאַן דאָן געגעסען פריה-שטיק; דאָס בעט מיט'ן רויטען באַוועלנעם פאַרהאַנג; דאָ האָט זי רובאָ אנדערגעוואָרפען מיט איין האַק פון זיין פויסט. אלעס האָט זיך דאָ ניט געענדערט פון יענער צייט אָן.

לאַנגזאַם האָט סעווערינע אויסגעטהון די הוט. אָבער ביים אויסטהון פון אויבערראַק, האָט זי אַ צימער געטהון. מ'האָט דאָ געקאָנט פערפראַרען ווערען. ביים אויווען, אין אַ קליין שאַכטעל, איז געווען קוילען און צוהאַקטע האַלץ. און נאָך אייר-דער זי האָט זיך אויסגעטהון, איז איהר געקומען אויף'ן גע-דאַנקען, צו מאַכען דעם אויווען; דאָס האָט זי אַמזירט; און זי האָט זיך אַביסעל פערגעסען אָן איהר ערשטען שלעכטען אייג-דרוק. דאָס באַלאַבאַסטעווען אין דער נאַכט פון לייעבע, דער גע-דאַנק, אז עס וועט זיי ביידען זיין אזוי וואָרם, האָט אָנגעפילט איהר האַרץ מיט פרייד פון זייער יעצטיגען איינפאַל; אזוי לאַנג האָבען זיי ביידע גע'חלומ'ט פון אזא נאַכט, גאָרניט האָ-פענדיג אז דער חלום וועט מקוים ווערען. אז עס האָט אָנגעהויבען ברענען אין אויווען, האָט זי זיך גענומען צו ווייטערע פאַרבע-רייטונגען: זי האָט אויסגעשטעלט די בענקלאַך, נאָך איהר געשמאַק, האָט אַרויסגענומען ווייסע ליילעכער און האָט איבער-געבעט דאָס בעט; און דאָס איז גאָר ניט געווען אזוי גרינג, ווייל דאָס בעט איז טאַקי אין דער אַמת'ן געווען זעהר ברייט. ליידער האָט זי אין בופעט ניט געפונען וואָס צו עסען אָדער צו טרינקען: מסתמא האָט דאָס פּעקע אין די דריי טעג, וואָס ער האָט דאָ געבאַלאַבאַטעוועט, אזוי אלעס אויסגערייניגט ביז'ן לעצטען ביסען. און מיט'ן ליכט איז אויך דאָס זעלבע, קוים

געפונען א קאניצעל. אָבער אז מ'געהט זיך לעגען, דארף מען קיין ליכט ניט.

סעווערינע האָט זיך שוין גוט דערוואַרימט, און איז געוואָרען מונטערער; זי האָט זיך אָבגעשטעלט אין מיטען שטוב, און האָט זיך אַרומגעקוקט צי פעהלט ניט עפעס.

ענדליך האָט זי זיך פּערוואונדערט, וואָס זשאק איז נאָך אַלץ ניטאָ. פלוצים אַ פּיף; זי איז צו צו אַ פּענסטער. דאָס איז אַרויסגעגאנגען דער צוג עלף אַוואָר צוואַנציג, דירעקט קיין האַוור. אונטען האָט די גרויסע שטרעקע צווישען די סטאַנציע און דעם באַטינאָלער טונעל, אויסגעזעהען ווי איין ווייס ליילאַך, אויף וועלכען עס האָבען זיך געלאָזט מערקען בלוז די שוואַרצע רעל-סעס, צושפּרייט ווי די לאַנגע פינגער פון אַ פּאָכער. די לאַך קאָמאָטיווען און די אָנגעגרייטע וואַגאַנעס האָבען אויסגעזעהען ווי ווייסע קערפּערלאַך, וואָס דרימלען אונטער אַ צידעק פון הערמעלין-פּעל. און צווישען דעם שנעע-ווייסען גלעזערנעם ראַך פון וואַקזאַל און די מיט שפּיצעלאַך בעפּוצטע שטאַנגען פון דעם בריק „דע-ל'איראַפּ" האָבען זיך גלייך אַנטקעגען, אין דער נאַכט, געלאָזט זעהען די הייזער פון דער גאס דע ראָם, — שמוי ציגע און געלאָע אין דעם ים ווייסקייט.

דער דירעקטער צוג קיין האַוור איז אַרויסגעקראַכען, אַ שוואַרצער און אַ לאַנגער, מיט זיין פּאָדערשטען לאַמפּ, וואָס האָט דורכגעלעכערט די פינסטערניש ווי אַ לעבעדיגע פּלאַם. און סעווערינע האָט איהם נאָכגעקוקט ביז אונטער'ן בריק; די דריי רייטע פייערלאַך אויף'ן לעצטען וואַגאַן האָבען ווי פאַר-בלומיגט דעם שנעע.

אז זי האָט זיך אומגעקעהרט צוריק צו דער שטוב, האָט זי אַ צימער געטהון: איז זי דאָ ווירקליך איינע אַליין? אַי-מעצענס הייסער אַטהעם האָט איהר, דאכט זיך, אַ בריה גע-טהון אויף האַלדנאָקען; אימעצענס גראַביאַנסקע האַנט האָט, דורך איהרע קליידער, איהר אָנגעריהרט דאָס לייב... און די דערשראָקענע אויגען איהרע האָבען ווידער בעקוקט דאָס צימער. ניין; ס'איז קיינער ניטאָ.

וואו פארברענגט עס איצט זשאק? וואָס זאמט ער זיך אזוי?
נאָך צעהן מינוט זיינען פאַרביי. עפעס האָט אַ רויש געטהאָן;
עפעס קראַצט מען ווי האַלץ מיט די נעגעל; זי האָט זיך בעאונ-
רוהיגט; זי האָט אָבער באלד פאַרשטאַנען און איז צו צו דער
טיהר עפענען. ס'איז ער, מיט אַ פלאַש מאַלאַגע און אַ זיעסע
געבעקס.

סעווערינע האָט זיך פונאַנדערגעלאָכט; מיט אַ לאַסטשענ-
דע בעוועגונג פון דער האַנט, האָט זי איהם אַרומגענומען פאַר'ן
האַלץ.

— אַה, ס'אָ ליבעינקער דו ביסט! האָסט דאָס אין זינען
געהאַט!

אָבער זשאַק האָט איהר האַסטיג געהייסען שווייגען.

— ששא! שש-ששא!

און זי איז זאָפּאָרט געוואָרען שטילער, מורא האָבענדיג,
אַז די הויזוועכטערין איז איהם נאָכגעגאַנגען. ניין; ער האָט
געהאַט אַ גוט מול; פונקט ווען ער האָט שוין געוואָלט אָנקליי-
גען, האָט זיך די טיהר געעפענט, און אַ דאַמע מיט איהר טאָכטער
זיינען אַרויסגעקומען, — פון די דאָווערנס, מסתמא; און ער האָט
געקאָנט אַרויפגעהן, און קיינער האָט ניט געזעהן. און בלויז שוין
דאָ, אויף דעם פיערמען שטאָק, האָט ער אין אַ האַלב אָפּגע-
טיהר בעמערקט די צייטונגס-הענדלערקע ענדיגען וואַשען גרעט
אין אַ קליינעם וואַש-טאָפּ.

— אָבער לאָמיר נור ניט מאַכען קיין רעש, ווילסטו? לאָמיר
רעדען שטיל.

דאָרויף האָט זי געענטפערט בלויז דערמיט וואָס זי האָט
איהם אַרומגענומען און איהם ליידענשאפטליך געדריקט צו זיך
און איהם בעדעקט דאָס געזיכט מיט שטילע קושען. איהר איז
גראַד געפֿעלען זיך צו שפּיעלען אין סעקרעמען און ניט צו טאָרען
רעדען און בלויז מעגען זיך שושקענען זעהר שטיל.

— יא, יא; וועסט זעהן; מ'וועט פון אונז הערען ניט
מעהר ווי פון צוויי קליינע מייעלאַך.

זי האָט געגרייט צום טיש מיט די מעגליכסטע פאָרויכ-

מינקייט; צוויי טעלער, צוויי גלעזער, צוויי מעסער, יעדער וויי-
לע אָבשטעלענדיג זיך ביים קלענסטען קלאַפּ, און קוים איינהאַל-
טענדיג זיך פון געלעכטער.

און איהם האָט דאָס אויך אַמוזירט צו זעהן, ווי זי איז
אַזוי בעשעפטיגט.

— איך האָב גערעכענט, אז דו האָסט זיך אויסגעהונגערט,
האָט ער געזאָגט.

— איך שטאַרב אָקערשט נישט. אין רואן האָבען מיר דאָך
קוים וואָס איבערגעכאַפט.

— ווייסטו נאָך, איך וועל געהן ברענגען אַ הייגערלע.

— אַה, ניין; טאָמער וועסטו דערנאָך נישט קאָנען זיך אומ-
קעהרען! ניין, ניין; געבעסט וועט זיין גענוג.

און זיי האָבען זיך געזעצט צום טיש איינער לעבען אנדערן,
כמעט אויף איין בענקעל, און האָבען זיך גענומען עסען די גע-
בעסט, שטייפֿענדיג ווי פאַרליעבטע. זי האָט זיך בעקלאָגט אז
עס דורשט זי אַ טרונק, און האָט איינס נאָך דאָס אנדערע אויס-
געטרונקען צוויי גלעזער מאַלאַנע, — און דערפון איז איהר דאָס
פנים געוואָרען שוין אין גאַנצען פערפלאַמט. דאָס אויוועלע האָט
זיך דערווייל צופלאַקערט, און הינטער זייערע פלייצעס האָבען
זיי דערפיהלט ווי אַ הייסען שטראָם לופט.

ער האָט איהר געקוסט אין האַלז, אָבער צו הויך, האָט זי
איהם געוואָהרענט:

— שישא! שישישא!

זי האָט איהם מיט אַ צייכען געהייסען זיך צוהערען, און
אין דער שטילקייט האָבען זיי ביידע געהערט פון אונטען, פון
די דאָווערנס, קומט ווידער אַרויף עפעס אַ פארשטיקטער קלאַפּ-
פערריי, ווי צוגעמאַסטען צום גערויש פון מוזיק; דאָס געהען זיי
מסתמא זיך שטעלען טאַנצען. אין קאָרידאָריל האָט די צייטונגס-
הענדלערקע אויסגעגאַסען אין רינשטאַק שמוציגע וואַסער פון
איהר וואַש-מאַפּ. דערנאָך האָט זי פערמאַכט די טיהר; אונטען
האָט מען באַלד אויפגעהערט צו טאַנצען; און בלויז פון דרוי-
סען, אונטער די פענסטער, האָט זיך געהערט דער פאַרהילטער

גערויש פון דעם צוג, וואָס לאָזט זיך ערשט געהן איבער'ן שנעע, און עס דוכט זיך, אז ער וויינט, מיט זיין קלאַנגעדיג פייפען.

— דאָס איז דער צוג קיין אַטעיל, — האָט ער געזאָגט, — צעהן מינוט פאר צוועלף.

און מיט אַ לאַסטשענדע שטימע, שטיל, ווי אַ הויך, האָט ער זי געפרעגט:

— מיין פויגעלע וויל שלאָפּען?

זי האָט איהם ניט געענטפערט. אין איהר יעצטיגען פיער בערשען צושטאנד פון גליק, האָט זי זיך דערמאָנט אָן איהר פארגאנגענהייט; געגען איהר אייגענעם ווילען זיינען איהר אין געדאָנק געקראַכען די שטונדען, וואָס זי האָט איבערגעלעבט דאָ מיט איהר' מאַן. איז דען ניט דאָס שטיקעל געבעקס, וואָס זיי עסען איצט, בלויז די פאָרטזעצונג פון דעם פריהשטיק פון אַ מאָל, — דער זעלבער טיש, דער זעלבער רויש, און די זאכען אין דעם צימער בעאנרוהיגען זי אויף נאָך מעהר, עראינערויג גען גרייפען זי אָן, און זי פיהלט איצט שטארקער ווי אלע מאָל די שאַרפסטע בעדירפנים זיך מודה צו זיין פאר איהר געליעב'טען, אין גאנצען זיך איבערצוגעבען אין זיינע הענט. און גע-פיהלט האָט זי דאָס, ווי אַ מין פיזישען וואונש, וועלכען זי האָט שוין ניט געקאָנט אונטערשיידען פון איהר קערפערליכען בעגער; — און ס'האָט זיך איהר אויסגעדוכט, אז זי וועט זיין זיינע פיעל מעהר און וועט ערשט פאָלקאמען געניעסען דעם תענוג צו זיין זיינע, ווען זי וועט איהם אלעס אויסדערצעהלען אויף'ן אויער, האַלזענדיג איהם. די פאקטען פון יעמאָלט וואַכען אויף, און איהר מאַן איז דאָ, און זי זעהט, דאכט זיך, ווי ער שטרעקט אויס זיין קורצען, האַאַריגען אָרם איבער איהר שול-טער צו נעמען דאָס מעסער... זי האָט זיך אַזש אומגעקוקט.

— ווילסטו שלאָפּען, פויגעלע? — האָט זשאַק ווידערהאָלט.

זי האָט אַ ציטער געטהון, דערפיהלענדיג ווי זיינע ליפען דריקען זיך צו איהר מויל, גלייך ווי ער וואָלט דערמיט נאָך אַ מאָל געוואָלט פאָרהאלטען איהר מודה זיין זיך. און, ווי אַ שטומע, האָט זי זיך אויפגעהויבען, האָט פון זיך האַסטיג אַרונטערגע-

וואָרפֿען די קליידער און זיך אריינגעכאַפּט אונטער'ן קאַלדרע, זאָגאַר גיט אויפהויבענדיג איהרע זאַכען, וואָס זיינען געבליען בען ליגען אויף די פּאָדלעך. און ער האָט זיך אויך נישט גע- קימערט וועגען די זאַכען; אויף'ן טיש איז געבליבען דאָס גע- שיער; און דאס קאניצעל ליכט האָט שוין כמעט אויסגעברענט, און די שוין האָט שוין גענומען גוסס'ן. און אז ער האָט זיך אויך אויסגעטוהן און זיך געלעגט, האָבען זיי זיך האַסטיג אַרומגע- כאַפּט, און זיי האָבען קוים געקאַנט איבערכאַפּען דעם אַטעם אין די ליידענשאַפטליכקייט פון זייער אומאַרמונג. אונטער די טענער פון דער מוזיק פון די אונטערשטע קוואַרטיר, האָט זיך אין די טויט-שטילקייט פון זייער צימער נישט געהערט אַי איין קול, אַי איין קלאַנג, גאַרנישט — בלויז אַ צימער, אַ מין טיעפע קאָנוואַלסיע פון ווילדע בערוישטקייט. כמעט פֿון בעזונגנסלאָך זיגקייט.

זשאַק דערקענט שוין אין סעווערינע'ן נישט מעהר די פרוי פון דער ערשטער צייט פון זייער ליבע, — די שטילע, פאַסיווע סעווערינע, מיט איהרע קלאַרע, בלויע אויגען; זי ווערט איצט ליידענשאַפטליכער מיט יעדען טאָג, אונטער דעם טונקעלען פאַר- ציר פון איהרע שוואַרצע האאַר. און ער האָט געשפּירט, ווי אין זיינע אָרמס וואַכט זי ביסלאַכווייז אויף פון די פריהעריגע קאַלט- קייט פון איהר מיידעלשע אונשולד, פון וועלכע עס האָבען זי נישט געקענט אַרויסרייסען נישט די עובר-בטל'שע מאַכטלאָזיגקייט פון גראַנמאָרען און נישט די גראַביאַנסקע הייראַטס-ליעבע פון רו- באַ. בעשאַפֿען פיר ליבע, האָט זי יעמאַלט בלויז געפּאָלגט; אָבער היינט ליעבט זי, און גיט זיך אָב מיט'ן גאַנצען האַרצען, און איז איהם פייערליך דאַנקבאַר פאַר דעם גליק. און אין סע- ווערינע'ן איז ערוועקט געוואָרען די טיעפסטע ליידענשאַפט צו דעם מאַן, וועלכען זי פאַרגעמערט אין די ערוואַכונג פון איהרע געפיהלע, און פון גרויס גליק, וואָס ער איז ענדליך איהרער, אונ- געשטערט, און זי האַלט איהם אין איהרע אָרמס און דריקט איהם צו זיך, צו איהר האַרץ, האָט עס איהר אַזש אַזוי פאַר-

קלעמט די צייהנער, אז עס האָט זיך פון איהר אפילו קיין אַטהעם
ניט געהערט.

אז זיי האָבען ענדליך געעפענט די אויגען, האָט ער זיך
דער ערשטער פערואונדערט:

— זעה! דאָס ליכט איז אויסגעגאנגען.

סעווערינע האָט געמאכט אַ לייכטע בעוועגונג, ווי איינער
זאָגט, „ס'אַרט מיר ניט“. און קוים איינהאַלטענדיג זיך פון
געלעכטער, האָט זי געזאָגט:

— כ'בין אַ חכמה, אה?

— אַה, יא; קיינער האָט ניט געהערט... ווי אמת'ע צוויי
מיינעלאך.

אז זיי האָבען זיך ווידער אנדערגעלעגט, האָט סעווערינע
איהם ווידער אַרומגענומען, זיך צו איהם צוגעטוליעט, בעהאַל-
טענדיג איהר נאָז ביי איהם אויפ'ן האַלז. און מיט אַ לייכטען
זיפ'ן האָט זי אַרויסגעאַטהעמט:

— מיין גאָט! ווי גליקליך מיר זיינען!

זיי האָבען מעהר ניט גערעדט, דאָס צימער האָט אויסגע-
זעהען שוואַרץ; מ'האָט קוים געמערקט די צוויי בלאַסע פיער-
קאנטען פון די פענסטער; און אויף דער סטעליע האָט זיך גאָר
ניט געמערקט, אַ חוץ איין רויטער אַבשיין פון דעם אויוועלע, —
ווי אַ רונדער פלעק און אַ בלוטיגער. און אויף דעם פלעק האָבען
זיי ביידע געקוקט מיט גרויסע אָפענע אויגען...

די מוזיק האָט אויפגעהערט. מ'האָט געקלאַפּט מיט די
טיהרען, און ביסלאַכווייז איז דאָס גאַנצע הויז געווען איינגעוויי-
קעלט אין די שווערע שטילקייט פון שלאָף. אונטען, אויף דער
סטאַנציע, איז אָנגעקומען דער צוג פון קאַזאַן, און די דרעה-
צירקלען האָבען געקלאַפּט, און זייער גערויש האָט קוים דער-
גרייכט אַרויף אין דער הויך, עפעס ווי פאַרשטיקט און פון
ווייטען.

און אומאַרמענדיג זשאַק'ן, האָט זיך סעווערינע באַלד וויד-
ער צוהיצט, און מיט איהר בעגעהר האָט זיך אין איהר אויף
ווידער אויפגעכאַפּט די בעדירפנים איהם אויסצוזאָגען. וואָכען

לאָנג ווי דאָס פלאַנט זי... דער הויטער פלעק אויף דער סמעליע
ווערט גרעסער, צוגיעסט זיך, ווי א פלעק פון בלוט. איהרע אוי-
גען זיינען ווי צוואוילדעט געוואָרען, — אַט דוכט זיך איהר, אַז
זאכען ארום בעט נעמען רעדען און זאָגען אויס אַלצדינג אויף
א קול. און זי פיהלט, ווי די ווערטער קומען איהר אַליין אויף
דער צונג ארויף, און א גערוועזע כוואליע צוגיסט זיך איהר
איבער'ן גאַנצען לייב. אַך, ווי גוט וואָלט דאָס געווען איהם צו
דערצעהלען אלעס, מיט איהם זיך צו פערשמעלצען ווי איין
האַרץ!

— ווייסטו, ליעבינקער...

זשאק, וועלכער האָט זיך אויך ניט געקענט אַברייסען פון
דעם בלוטיגען פלעק, האָט גוט פערשטאַנען, וואָס זי וויל איהם
זאָגען. ער האָט אָבער קענען זיך געזעהען, — אין איהר דעליקאַט-
מען וועזען, וואָס טוילעט זיך אזוי צו איהם, — א מין אויפשטיי-
גענדיע פערפלייצונג פון דעם עפעס, — פון דעם גוואַלדיגען, פינ-
סטערען עפעס, פון וועלכען זיי האָבען ביידע געטראכט, אָבער
קיין מאָל ניט דערמאָנט א וואָרט. ביז היינט, האָט זשאק זי
געצוואונגען צו שווייגען, אויס מורא פאַר דעם שוידער, וואָס
וועט אויף זיין חולאת, ציטערענדיג, אַז זייער לעבען זאָל
חלילה ניט צושטערט ווערען, ווען זיי זאָלען נור א רעד טהון פון
בלוט. אָבער היינט איז ער געבליבען אָהן כח אפילו אויפצו-
הויבען דעם קאַפ און איהר צו פערמאכען דאָס מויל מיט א
קוש, — אזוי האָט איהם ווי פאַרפלייצט א זיסע מאכטלאָזיג-
קייט אין דעם וואַרעמען בעט, אין די ווייכע אַרעמס פון זיין
געליעבטע. יעצט, האָט ער געגלויבט וועט סעווערינע איהם שוין
אַלעס אויסדערצעהלען. און ער האָט דערפיהלט א פערלייכטע-
דונג אין זיין אונרוהיגען וואַרטען, ווען זי האָט זיך עפעס גענומען
דרעהען, קווענקלעך, זיך צוריקהאַלטען, און האָט צו איהם ענדליך
געזאָגט:

— ווייסטו, ליעבינקער, מיין מאַן שטויסט זיך אָן, אַז איך

לעב מיט דיר.

אין דער לעצטער סעקונדע, געגען איהר ווילען, אנשטאט זיך

מודה צו זיין, איז איהר אין מויל אריין געקומען די עראינערונג פון דעם נעכטיגען אבענד אין האוור.

— אָה! דענקסטו אזוי? — האָט ער אויסגעמורמעלט, פערוואונדערט, — ער איז צו מיר אזוי פֿיין, היינט אין דער פֿריה נאָך, האָט ער מיר געדריקט די האַנט.

— איך פֿערזיכער דיר, אז ער ווייס אלעס. איצט אין דער מינוט טראכט ער זיך, אז מיר זיינען דאָ צוזאַמען און ליעבען זיך אזוי! איך האָב בעווייזע.

זי איז אנשוויגען געוואָרען, און האָט איהם נאָך מעהר צוגעדריקט צו זיך מיט אַ קראַפט, אין וועלכע איהר ליעבע האָט זיך פארשארפט מיט האַס. זי האָט זיך פארטראכט; זי האָט אַ שוידער געטהון:

— אָה, ווי איך האַס איהם! ווי איך האַס איהם!

זשאַק האָט זיך פֿאַרוואונדערט. ער האָט געגען רובאָן נישט געהאַט קיין פֿיינשאַפט. רובאָן איז דאָך פֿיר זיי אזוי בעקוועם.

— האַסט איהם? פֿאַר וואָס עפעס? — האָט ער געפרעגט, — ער שטערט דאָך אונז אַ האאַר אויך נישט.

סעווערינע האָט גאָרנישט געענטפֿערט; זי האָט בלוז איבער-גע'חזר'ט: — איך האַס איהם! ... זאָגאַר איהם צו פֿיהלען נע-בען מיר איז פֿאַר מיר אַ פֿייניגונג. אַך, ווען איך זאָל נור קאָנען פֿון איהם פֿטור ווערען, און צו זיין מיט דיר אַליין!

געהירט פֿון אזא אויסדרוק פֿון פֿייערליכע צערטליכקייט, האָט ער, פֿון זיין זייט, זי אַ ציה געטהון צו זיך און זי געדריקט צו זיין ברוסט, — זיין סעווערינע, זיינע אין גאַנצען, פֿון קאָפּ ביז די פֿיס. און אומגעארעמט אין זיינע הענט, מיט איהרע ליד פֿען כמעט איינגעזויפט אונטער זיין האַלז, האָט זי ווידער אַ מאָל שטיל אַרויסגעמורמעלט:

— אָבער, מיין ליעבינקער, דו ווייסט נאָך נישט...

אָך, ווידער די אויסזאָגונג, די שרעקליכע, די אונפֿערמייד-ליכע... און דאָס מאָל האָט זשאַק קלאָר דערפֿיהלט, אז קיין שום זאָך אין דער וועלט וועט זי שוין איצט נישט אַבֿהאַלטען, ווייל

איצט איז דאָס אָנגעקומען צוזאמען מיט איהר כמעט ווילדען בעגעהר צו זיין זיינע מיט לייב און לעבען.

אין הויז האָט זיך מעהר גאָרניט געהערט, אפילו ניט דער קלענסטער שאָרף; זאָגאר די צייטונגס-הענדלערקע האָט זיך שוין בערוהיגט אין א טיעפען שלאָף. און פון דרויסען איז פאריז געווען ווי איינגעהיעלט אין שנעע און שטילקייט; קיינע רעדער פון קארעמעס האָבען מעהר ניט גערוישט; און מיט'ן לעצטען צוג קיין האַוור, וועלכער איז אָפגעגאנגען צוזאנצייג מינוט נאָך האַלבע נאכט, איז, דאכט זיך, פון דער סטאנציע אויסגעגאנגען דער לעצטער פונק פון לעבען.

אין אויוועלע האָט דאָס פייער שוין מעהר ניט געקנאקט; ס'האָט זיך בלויז נאָך געגליהט אין די קוילען און האָט אויף דער סטעליע געוואָרפען דעם רויטען פלעק, וועלכער קוקט זיי אויס ווי דאָס אויג פון דעם ניט-גוטען. אין שטוב איז געוואָרען אזוי הייס, אז איבער'ן בעט הענגט, דאכט זיך, א דערשטיקענדע, שווערע פינסטערניס. און די פערליעכטע ווערען כמעט דערשטיקט טולענדיג זיך איינער צום אנדערן.

— ליעבינקער, דו ווייסט נאָך ניט...

און זשאק, שוין מעהר ניט בכח זיך איינצוהאלטען, האָט אַרויסגערעדט:

— יא, יא; איך ווייס.

— ניין; דו שטויסט זיך אפשר אָן; אָבער וויסען קאָנסטו

ניט.

— איך ווייס; ער האָט דאָס געטהון צוליב דער ירושה.

זי האָט זיך א ריהר געטהון און האָט ווי א לאַך געטהון, גע-גען איהר אייגענעם ווילען.

— פונקט געטראָפען. — די ירושה!

און שטיל, אזוי שטיל, אז א פליגעלע פון דער נאכט וואָלט אויף די שויבען פון די פענסטער גערוישט פיעל העכער, האָט סעווערינע דערצעהלט זשאק'ן פון איהרע קינדער יאָהרען ביי גראַממאַרענ'ען; פון אָנפאַנג האָט זי אייגענטליך געוואָלט פאר-שווייגען וועגען איהרע פעהעלטניסע מיט דעם אלטען, געוואָלט

זאָגען אַ ליעגען, אָבער דערנאָך, אָנגעגריפען פון אַ וואונש צו זיין אָפּענהערציג, האָט זי דערזעהלט אלעס, געניעמענדיג דער- פון אַ פּערגרינגערונג, כמעט אַ פאַרגעניגען. און אונגעשטערט גיעסט זיך ווי אַ וואַסער איהר ערזעהלונג אין דער שטיל.

— שטעל דיר פאַר, אז דאָ, אין דעם צימער, דעם פּערגאנגע- נעם פּעברואַר, — געדענקסט, די געשיכטע מיט סוב-פּרעפּעקט... מיר האָבען אָנגעגעסען פריהשטיק, גאנץ רוהיג, דאָרט ביים טיש, וואו איך מיר דיר האָבען היינט געגעסען. געוויס, האָט ער פון גאָרניט געוואוסט. וואָס זאָל איך איהם געהען דערזעהלען אזוינע זאכען? ... און פּלוצלונג, דעצענדיג פון אַ רינגעל, אַ פּרעזענט פון אַ מאָל, אַ גאָרניט, האָט ער זיך אָנגעשטויסען, איך ווייס אלליין ניט ווי אזוי... אַך, מיין טהייערער; ניין, ניין; דו קאָנסט דיר גאָרניט פאַרשטעלען ווי ער האָט מיך בעהאנדעלט! ... און זי האָט אַ ציטער געטהון, ער האָט דערפיהלט ווי איהרע קליינע הענטעלאך האָבען זיך שטאַרקער איינגעגראָבען אין זיין הויטלעך לייב.

— מיט אַ זעץ פון זיין פויסט האָט ער מיך אַ שלידער גע- טהון צו דר'ערד... און ער האָט מיך געשלעפט פאַר די האָאַר... און ער האָט אויפגעהויבען דעם פוס, מיר צו דערלאנגען אין פנים אריין... אָבער, מיין גאָט! כ'וואָלט איהם שוין מוחל געווען דאָס שלאָגען... אָבער די פּראַגען, וואָס ער האָט מיך געפּרעגט... וואָס ער האָט מיך געצוואונגען איהם צו דערזעהלען! זעהסט דאָך, ווי אָפּענהערציג איך בין מיט דיר, און דערזעהל דיר אזוינע זאכען, אָבוואָהל מיך צווינגט גאָרניט דערצו, — ניין, אפשר? נון, וועל איך, דאכט זיך, קיין מאָל ניט וואַגען פאַר דיר איבער- צורעדען די שמוציגע פּראַגען, אויף וועלכע ער האָט מיך גע- צוואונגען איהם צו ענטפערען. אלא ניט וואָלט ער מיך דער- הרג'עט. דאָס איז שוין זיכער... געוויס, האָט ער מיך ליעב געהאט, און איהם האָט דאָס שרעקליך געקערענט דערפון גע- וואָהר צו ווערען... איך גיעב זאָגאר צו, אז עס וואָלט עהרליכער געווען פון מיר, ווען איך וואָלט איהם געוואָהרנט נאָך פאַר דער חתונה. אָבער מען דאַרף דאָך פאַרשטעהן! מיט'ן אלטען האָט

דאך פאסירט ווער ווייס ווען, און ס'איז שוין פארגעסען געוואָרן רען. און בלויז ווירטליך א ווילדער קאָן אזוי זיין משוגע אייר פערזיכטיג... אָט, זאָג דו מיר, מיין ליבעינקער, וועסטו מיר דען איצט וועניגער ליבען, ווייל דו וויסט דאָס אלעס, אָה ?

זשאק האָט זיך א ריהר ניט געטהאָן ; ער איז געלעגן, גע-טראַכט אין די אַרמס פון דער פרוי, וועלכע האָט איהם שטאַרק אַרומגענומען דעם האַלז, די זייטען. איהם אַרומגערינגעלט, ווי אַ לעבעדיגע שלאַנג. ער איז געווען שטאַרק איבערראַשט ; אזא געשיכטע האָט זיך איהם גאָר ניט געחלום'ט. ווי דאָס ווערט אזוי פערפלאַנטערט !... די צוואה אליין איז דאָך איבערגענוג צו ער-קלעהרען דעם מאָרד ! און יעדענפאלס איז זשאק'ן בעסער גע-פעלען, וואָס דאָס פאָאָר פאַלק האָט כאַטש ניט געהרג'עט צו לייעב געלט ; און זיי זיינען, אלזאָ, ניט אזוי פערעכטליך, ווי זיין גע-וויסען פלעגט איהם דאָס אָפט דערמאָנען זאָגאר בשעת סעווע-דינע האָט איהם געקושט.

ס'איז געוואָרען שטיל. זיי האָבען זיך ווידער ליידענשאַפט-ליך געהאַלדזט, און ער האָט אויף זיך דערפיהלט איהר קיילעכ-דיגען, פולען, שטייפען האַלז.

— אַך, ביזטו, הייסט עס, טאקי געווען דעם אַלטען'ס לוי-באָונויצע ! ווי דו ווילסט זיך, אָבער ס'איז דאָך עפּים ניט אזוי.

זי האָט זיך צוגעטולעט צו איהם און קושענדיג איהם אין די ליפען, האָט זי געמורמעלט ;

— איך לייעב אָבער נור דיר, — אַ חוץ דיר האָב איך נאָך קיינעם ניט געליעבט... אַך, די אנדערע, — ווען דו זאָלסט נור וויסען ! מיט זיי, גלויב מיר, האָב איך אפילו ניט פארשטאַנען וואָס די לייעבע קאָן זיין... און דו, מיין טהייערער, דו מאַכסט מיר גליקליך !

זי האָט איהם געברענט מיט איהרע לאַסקעס, האָט זיך איהם אָכגעגעבען, האָט איהם בעגערט, האָט איהם געזוכט מיט איהרע בלאַנדזשענדע הענד. און זשאק, וועלכער האָט געברענט ניט ווע-ניגער ווי זי, האָט זי געמוזט פשוט איינהאַלטען, אום איהר זיך ניט אונטערצוגעבען גלייך אויף דער מינוט.

— ניין, ניין; ציה אויף; באלד... נו, און דעם אלטען?
סעווערינע האָט אַ ציטער געטהון אין יעדען אבר איהרען און
האָט שטיל זיך מודה געווען.

— יא; מיר האָבען איהם ערמאָרדעט.

און דער ציטער פון בעגעהר איז אין איהר צולאָזט געוואָרען
אין דעם ציטער פון טויט־שרעק, וואָס האָט זי איצט אָנגעכאפט.
ס'האָט אויסגעזעהען גלייך ווי אין די טיעפעניש פון איהר בע-
געהר ווערט געבאָרען אַ שרעקליכער ליידען. קענען איין מינוט
איז זי געבליעבען ליעגען כמעט אַהן אַטהעם, — אזוי האָט זיך
איהר פאַרדרעהט דער קאָפּ. אָבער באלד האָט זי ווידער בע-
האַלטען דאָס פנים ביי איהר געליעבטען אויף'ן האַלז, און גע-
נומען ווייטער דערצעהלען מיט דעם זעלבען לייכטען שעפט-
שענען.

— ער האָט מיך געצוואונגען צו שרייבען אַ צעטעלע צום
הויפט־ריכטער, ער זאָל אַרויספאַהרען מיט דעם שנעל צוג אין
דער זעלבער צייט מיט אונז, און ער זאָל זיך פאַר קיינעם ניט
ווייזען ביז רואַן... איך בין געווען אויסער זיך און האָב, שוין
דערענדיג געטראכט אין מיין ווינקעל וועגען דעם אונגליק, וועל-
כען מיר נעמען אליין אויף זיך. און קענען מיר איז אין וואַגאָן
געזעסען אַ פרוי אין שוואַרצען, און זי האָט ניט גערעדט אַ וואָרט
און איך האָב זיך פאַר איהר געשראָקען, איך האָב זי זאָגאַר ריכ-
טיג ניט אָנגעקוקט; איך האָב זיך אָבער פאַרגעשטעלט, אַז זי
זעהט קלאָהר אונזערע געדאַנקען און ווייסט, וואָס מיר האָבען
אין זינען צו טהון... און אזוי זיינען פאַרביי די צוויי שטונדען
פון פאריז ביז רואַן. קיין וואָרט האָב איך ניט אַרויסגערעדט,
כ'האָב זיך אַ ריהר ניט געטהון, האָב צוגעמאַכט די אויגען מ'זאָל
מיינען, אַז איך שלאָף. און לעבען מיר — ער; אויך אזוי אַהן
אַ שום בעוועגונג ווי איך, און איך האָב זיך געשראָקען: —
כ'האָב געוואוסט די שרעקליכע געדאַנקען, וואָס ער טראכט איצט
איבער אין זיין קאָפּ, און דאָך האָב איך ניט געוואוסט וואָס איי-
גענטליך ער האָט בעשלאָסען צו טהון... אַך, ס'א ריזיגע דאָס

איז געווען ! אזא שטורם פון שרעקליכע געדאנקען אין אזא רויש פון פייפערין, קלאפערין און קנאקערין פון די רעדער ! זשאק האט זיך מיט די ליפען צוגעבויען צו איהרע געדעכטע שמעקעדיגע האָאָר און, אליין דאָס ניט בעמערקענדיג, האָט ער זי יעדע וויילע היים געקושט.

— אָבער איהר זייט דאָך ניט געווען אין איין וואַגאָן ; ווי אזוי-זשע האָט איהר איהם געקאָנט הרג'ענען ?

— הער אויס, וועסט באלד פארשטעהען... מײן מאַן האָט עס געהאט דעם פלאַן. דער אמת איז אָבער, אז אויב ס'איז אונז געלונגען, איז דאָס בלויז דורך אַ ריינעם צופאַל... אין רואַן שטעהט דער צוג צעהן מינוט. מיר זיינען אַרויסגעגאנגען פון וואַגאָן ; ער האָט מיך געצוואונגען צו צושפּאַצירען מיט איהם ביז דעם הויפט-ריכטער'ס קופּע, גלייך ווי מיר וואָלטען זיך בלויז געוואָלט אויסגלייכען די גליעדער. ביים קופּע האָט ער זיך געדאַכט ווי זעהר פאַרוואונדערט, וואָס ער זעהט איהם דאָ, אין דער אָפּענער טיהר, גלייך ווי ער האָט גאָרניט געוואוסט, אז ער פאָהרט מיט אונז אין דעם זעלבען צוג. אויף דער פלאטפארמע האָט מען זיך געשטופט, א גרויסער עולם האָט זיך געריסען אין די וואַגאָנעס פון'ם צווייטען קלאַס, ווייל אויף מאָרגען האָט געדאַכט זיין א גרויסער פייער מאָג אין האַוור. אז מ'האָט שוין גענומען פאַרמאכען די טיערלאַך פון די וואַגאָנעס, האָט מ'סיע גראַנטמאַרען אליין אונז איינגעלאדען צו זיך אין קופּע. איך האָב דעם מוטה ניט געהאט, האָב גענומען זוכען אַ תירוץ : — אונזער באַגאָזש ; אָבער ער האָט אונז צוגערעדט, פארויכערענדיג אונז, אז ס'איז ניטאָ וואָס מורא צו האָבען פאַר גנבה, און אז מיר וועלען זיך קאָנען צוריק אריינגעהען אין אונזער קופּע אין באַראַנטען, וואו ער דאַרף אַראָפּקריכען. איין מינוט האָט מײן מאַן, בעאטרוהיגט, כלומר'שט געוואָלט אַ לויף טהון ברענגען אונזער באַגאָזש. אָבער דאָ דערלאַנגט דער קאָנדוקטאָר אַ פיף, און ער האָט זיך בעשלאָסען : האָט מיך אַריינגעשטופט אין קופּע, אליין פאַרמאכט די טיהר און דערנאָך דאָס פענסטער. ווי האָט עס אונז קיינער ניט בעמערקט ? איך פערשטעה דאָס ער היום

ניט. ס'איז געווען א מאסע מענשען; די וואָקזאלס־בעאמטע האָבען פאַרלאָרען די קעפּ, און דער פּוּעל יוצא איז געווען, אז מ'האָט ווי איין עדות ניט געפינען, וואָס האָט עפּים ריכטיג גערזעהען. דער צוג איז דערווייל לאַנגזאָם אַרויס פון דער סטאָנץ ציע.

געגען אייניגע סעקונדען האָט זי געשוויגען, אָפּפרישענדיג דאָס בילד אין איהר זכרון. זי האָט ניט בעמערקט, אז אלע אַברים זיינען ביי איהר געוואָרען ווי מאַכטלאָז, און ס'האָט זיך איהר געמייסעלט אַ לינקער פּוס, און האָט ווי צום טאַקט איהם צוגעקלאַפט אין די קניע.

— אַך, די ערשטע מינוט אין די קופּע... כ'האָב די ערד אונטער זיך ניט געפּיהלט! איך בין געווען, ווי אַ דערשלאָגער, און האָב פון אָנפאַנג געטראַכט בלויז פון אונזער באַנאָזש: — ווי קריעגט מען איהם אַרויס? און צו וועט ער אונז ניט מסר'ען, אז מיר זאָלען איהם דאָרט איבערלאָזען. און מיר איז אַלעס אויסגעקומען אזוי נאַריש, אונגעגליך, אז עס איז בלויז אַ מאָרד אין חלום, וואָס נור אַ קינד קאָן זיך אויסטראַכטען, וואָס מ'דאַרף פשוט זיין משוגע צו וועלען דאָס אויספיהרען. מ'כאַפט דאָך אונז גלייך; מאָרגען זיינען מיר אונטער אַרעסט... און אזוי האָב איך זיך אַלץ געוואָלט בערוהיגען, זיך איינרעדען, אז מיין מאַן וועט זיך נאָך בערעכענען, אז דאָס וועט ניט געשעהען, עס קען ניט געשעהען. אָבער ניין. איך ברויך נור אַ קוק טהון, ווי ער שמועסט עס דאָרטען מיט דעם הויפט־ריכטער, און איך זעה שוין, אז ער איז ענטשלאָסען און איז בייז ווי אַ חיה. דאָך, אויסגעזעהען האָט ער רוהיג און געלאָסען, און האָט זאָגאר גערעדט מיט מונטער־קייט, מיט זיין געוועהנליכען אויסדרוק אויף'ן פנים; און בלויז אין זיין קלאָהרען בליק, וואָס ער האָט צו מיר מאַמענטענווייז געוואָרפען, האָב איך איינגעזעהען די שטייפּקייט פון זיין ווילען, ער וועט איהם ערמאָרדען אַ קילאָמעטער ווייטער, אפּשר צוויי ווייטער, און גראַדע אויף דעם פונקט וואו ער האָט ביי זיך אָב־געמאַכט, און וואו איך ווייס אָבער ניט: — דאָס איז שוין זיין

כער; דאָס זעה איך אין זיינע רוהיגע בליקען, וואָס ער ווארפט אויף איהם, — איהם, וואָס וועט באלד אויף דער וועלט ניט זיין. איך האָב גאָרניט געזאָגט; איך האָב בלויז געציטערט מיט אן אינערליכע אנגסט, וועלכע איך האָב זיך בעמיהט ניט אַרויסצורוייזען, מאַכענדיג זיך שמייכלען, ווען מ'האָט צו מיר געקוקט. פאַר וואָס-זשע האָב איך זיך ניט בעזיגען דאָס ניט צו דערלאָזען? ערשט שפעטער, ווען איך האָב זיך בעמיהט זיך אָנצוגעבען א רעכנונג, האָב איך זיך אַליין פארוואונדערט, וואָס איך בין ניט צו צו דער טיהר און גענומען שרייען, אָדער וואָס איך האָב גיט א ציה געטהון דעם סיגנאל שנור, אָבער דאן, אין יענער מינוט האָב איך זיך געפיהלט ווי פאַראַליזירט, ווי אַ מענש, וואָס בלייבט גאָר אַהן כחות. אַהן שום ספק, בין איך דענסטמאָל געווען זיכער, אז מיין מאן איז גערעכט, און, אז איך דערצעהל דיר שוין אַלעס, מיין טהייערער, טאָ וועל איך זיך שוין מודה זיין אין דעם אויך: געגען מיין אייגענעם ווילען בין איך מיט לייב און לעבען געווען מיט מיין מאן געגען יענעם, ווייל ביידע האָבען דאָך מיד געהאט, — פאַרשטעהסטו — און מיין מאן איז א יונג גער מענש, אָבער יענער, אָך, זיין לעבשאפט! ... און ווייסטו גאָר; — דעם אמת געזאָגט, קאָן מען דען דאָס ערקלערען? אַ מענש טהוט אָפּ אַ מאָל אזוינס, וואָס ער האָט זיך קיין מאָל ניט געגלויבט, אז ער וועט דאָס טהון. אז איך דערמאָן זיך נור אז איך האָב קיין מאָל ניט געקאָנט שעכטען א הינדעלע! אָך! יענע שרעקליכע שטירמישע גאכט! אָך! דער פינסטערער פחד, וואָס האָט מיר פאַרכאַפט ביז די טיעפעניש פון מיין נשמה.

און דאָס דעליקאטע בעשעפעניש, וואָס זשאק האלט איצט אין זיינע אַרמס, קומט איהם איצט אויס אזוי אונדורכדרינגבאר, אזוי ענדלאָז טיעף, ווי די פינסטערע טיעפעניש, פון וועלכע זי רעדט! און ער האָט זי געדריקט און געדריקט צו זיך, — אָבער אין האַרצען האָט ער איהר ניט געקאָנט אריינדרינגען. און ס'האָט איהם אָנגעכאַפט אַ פיעבער, הערענדיג פון דעם מאָרד, פון וועלכע זי האָט איהם געמורמעלט אין זיינע אַרמס.

— זאג'זשע מיר, האָסטו אויך געהאָלפּען טויטען דעם אַלטען ?

— איך בין מיר געזעסען אין א ווינקעל, — האָט זי וויי-טער דערצעהלט, ניט ענטפערענדיג דירעקט, — מיין מאן איז געווען צווישען מיר און דעם הויפט-ריכטער, זעלכער איז גע-זעסען אין צווייטען ווינקעל. זיי האָבען גערעדט פון די קומענ-דע וואַלען... עטליכע מאָל האָב איך געזעהען מיין מאן בייגט זיך אָן, וואָרפט אַ בליק דורך'ן פענסטען אין דרויסען, אום צו זעהען, וואו מיר זיינען, גלייך ווי ער איז אונגעדולדיג... און יעדעס מאָל וואָס איך האָב איהם נאָכגעקוקט, האָב איך מיר אויך אָבגעגעבען אַ רעכענונג פון דעם וועג, וואָס מיר זיינען אָבע-לאָפּען. די נאכט איז געווען אַ טונקעלע, די שוואַרצע מאַסען בוימער זיינען ווילד געפּלויגען צוריק. און די אונאויפהערענדע קלאַפּעריי פון די רעדער, וואָס איך האָב נאָך קיין מאָל דאָס גלייכען ניט געהערט, — עפּים אַ מיין שרעקליכער טומעל פון קולות, בייזע און קרעכצענדע, ווי דער טרויעריגער געבעט פון חיות, וואָס מען פיהרט צום טויט! ... און דער צוג פליהט מיט דער גרעסטער שנעלקייט... פּלוצים, פּייערלאך ; דער צוג פליהט פארביי אַ סטאנציע, און פון די געביידעס רופט זיך אָפּ דאָס ווידער-רוף פון דעם גאנג... דאָס איז מאַראָם, בלוז צוויי מיט אַ האַלבע ליעגע פון רואן. עס בלייבט נור מאַלאַנעי, און דערנאָך באַראַנטען, וואו וועט עס אַלזאָ, געשעהען ? מוז מען עס וואַרטען ביז דער לעצטער מינוט ? איך האָב שוין מעהר קיין מאָס ניט געהאט ניט פון צייט, ניט פון שטרעקע, איך האָב זיך אָבגעלאָזט, ווי דער פאלענדער שטיין, וואָס עס טראָגט איהם ערגיץ אין דער פינסטערניש מיט אַ פאַרמייבענדען רויש... פּלוצים, פליהען מיר איבער די סטאנציע מאַלאַנעי, און אין אַן אוי-גענבליק זעה איך אַלעס ! אין טונעל וועט עס געשעהן, איין קי-לאַמער ווייטער... איך האָב זיך אומגעקעהרט צו מיין מאן, אונזערע בליקען האָבען זיך בעגעגענט : — יא, אין טונעל... צוויי מינוט נאָך... און דער צוג לויפט ווייטער, די צווייג-סטאנ-ציע קיין דיעפּ פליהט פארביי ; איך בעמערק דעם וועג-סיגנאַל

ליסט אויף זיין פאסטען. פאראן דאָ בערגלאך; און מיר דוכט זיך אז איך זעה אויף זיי מענשען, מיט אויפגעהויבענע הענער, און זיי בעשולדיגען אונז. דער מאַשיניסט הויבט אָן פייפֿען: דער טונעל פאנגט זיך אָן... און אז דער צוג איז אהין אריין, — אָה! ס'אָ גערויש אונטער די נידריגע ארקעס! — ווייסט דאָך דער רויש פון דעם קלאַפֿענדען אייזען, ווי עפֿים אַ געוואָלדיגער האַמער איבער די קאָוואַדלע, און מיר, אין מיין שרעק, האָבען זיי זיך אויסגעדוכט ווי אַ דונער קלאַפֿט.

ביי סעווערינע'ן האָט געקלאַפֿט אַ צאָהן אָן אַ צאָהן; זי האָט אויפגעהערט דערצעהלען; און דערנאָך איבערבייטענדיג דעם טאָן כמעט אויף אַ געלעכטער, האָט זי געזאָגט: — איז דאָס נישט נאָריש, האָ? אז איצט געהט מיר נאָך דורך אַ קעלט, מיין טהייערער, אויף ביז אין די ביינער. און דאָך איז מיר דאָ אזוי וואָרם מיט דיר, און איך בין אזוי צופרידען!... און דערצו נאָך, איז שוין נישטאָ וואָס מורא צו האָבען: די אונטערזוכונג איז שוין געענדיגט, און אין די הויכע פענסטער וויל מען נאָך וועניגער, ווי מיר, אז די געשיכטע זאָל אַריינגעבראכט ווערען אין דער עפענטליכקייט... אָה! איך פערשטעה דאָס שוין גאָר גוט און איך מעג זיין רוהיג.

און איצט האָט זי זיך טאָקי צולאכט און האָט געזאָגט:

— אָט דו, אַ שטייגער; קאָנסט זיך כאַמט בעריהמען, אז דו האָסט אונז גוט אָנגעשראָקען!... דערצעהל מיר טאָקי, — דאָס האָט מיר די גאנצע צייט אינטערעסירט; אָבער דעם אמת; וואָס האָסטו אייגענטליך געזעהען?

— איך האָב דאָך אַלעס דערצעהלט אויף'ן פֿעהער, — נישט מעהר: אַ מאָן שניידט איבער דעם האַלז אַן אנדערען... און איהר האָט זיך צו מיר געהאלטען עפֿים מאָדנע, אז איך האָב זיך ענדליך אָנגעשטויסען. איין מאָמענט זאָגאר האָט זיך מיר אָב־געדוכט, אז איך דערקען דיין מאַן... און ערשט גאָר שפעטער בין איך ביי זיך געוואָרען פאַלקאָמען זיכער...

זי האָט איהם פרעהליך איבערגעשלאָגען די רייד.

— יא, אין סקווער דאָרט, יענעם טאָג ווען איך האָב דיר

געזאגט, אז ניט, — דערמאנט זיך ? דאָס ערשטע מאל וואָס מיר זיינען צוזאמען געווען אין פאָרז... זאָנדרבאר ! איך האָב דיר געזאָגט, אז ניט, און ביי זיך בין איך געווען זיכער, אז דו האָסט פאַרשטאַנען, אז יאָ. און ס'קומט אויס גלייך ווי איך וואָלט דיר אלעס דערצעהלט, א יאָ? ... אָה, ליעבינקער, כ'האָב אָפּט געטראַכט דערפון און מיר דוכט זיך, אז יענעם טאָג האָב איך דיר ליעב געקראָגען.

און זיי האָבען זיך ווידער ליידענשאפטליך אומגעארמט און זיך געדריקט גלייך ווי זיי וואָלטען געוואָלט ווערען איינס, אין זי האָט ווייטער דערצעהלט.

— מיר זיינען אונטער'ן טונעל, — און דער צוג לויפט זיך... ס'איז זעהר א גרויסער טונעל. דריי מינוט געהט דאָרט דער צוג. און ביי מיר איז דאָס געווען ווי אַ שעה... דער הויפט-ריכטער האָט געשוויגען איבער דעם פערטויבענדען רויש פון דעם באַהן. און מיין מאַן איז אין דער לעצטער מינוט, דאכט זיך, געוואָרען אָבערנטיג ; ער האָט זיך ניט געדריהט פון אָרט. איך האָב בלויז בעמערקט, אין די וואונקענדע שיין פון דעם לאַמפּ, אז די אויערען זיינען ביי איהם רויט געוואָרען... וואָס ווארט ער ? ביז מיר וועלען ווידער זיין אויף'ן פרייען פעלד ? מיר האָט דאָס דאָן אויסגעזעהען אזוי אונפערמיידליך, און אזוי איז דאָס מיר געגאנגען אין לעבען, אז איך האָב געהאט בלויז איין וואונש : פטור צו ווערען און זיך אויפצוהערען פלאַגען אין ווארטעניש. וואָס הרג'עט ער איהם ניט, ווי באלד מ'דארף ? איך וואָלט אליין גענומען דאָס מעסער און אן ענד : — אזוי בין איך געווען אויסער זיך פון מורא און ליידען... מיין מאַן האָט אויף מיר א בליק געטהון. ער האָט דאָס, געוויס, אָן מיר געדערקט. פלוצים ניט ער זיך אַ וואָרף אויף דעם הויפט-ריכטער און כאַפּט איהם אָן ביי די אַקסעל, בשעת יענער האָט זיך אומ-געקערט מיט'ן פנים צו דער מיהר. דער אַלטער האָט זיך דער-שראָקען, האָט זיך אינסטינקטיוו אַ ריס געטהון און האָט אויס-געצויגען די האַנד צום סיגנאַל-שנור, וואָס איז געהאַנגען פונקט איבער זיין קאָפּ, אָבער ער האָט דעם שנור גאָך ניט אָנגעריהרט,

האָט ער שוין געקראָגען אזא זעץ, אז עס האָט איהם א שליידער געטון צו דער קאנאפע און ס'האָט איהם ווי איינגעבויגען אין צווייען. זיין מויל, אָפּען פון שרעק און איבערהאשונג, האָט ארויסגעלאָזט אונדזליכע געשרייען, וואָס האָבען זיך פארלאָרען אין דעם רויש פון באהן ; אָבער איך האָב דימליך געהערט מיין מאן, מיט'ן קוויטש פון א בייזער שלאנג, ווידערהאלען דאָס וואָרט : חזיר ! חזיר ! חזיר !...

אָבער דער גערויש ווערט קלענער ; דער צוג געהט ארויס פון טונעל ; עס בעווייזען זיך די בלאסע פעלדער ; די שווארץ צע בוימער לויפען צוריק... און איך — איך בין געזעסען אין מיין ווינקעל, כמעט פון זינען, איינגראָבענדיג זיך וואָס מעהר אין די קאנאפע, ווי ב'האָב נור געקאָנט. ווי לאנג האָבען זיי זיך געראנגעלט ? קוים אייניגע סעקונדען, און מיר האָט זיך געדוכט, אז ס'וועט גאָר קיין מאָל קיין ענד ניט נעמען, אז אלע פאסאזשירען הערען שוין די געשרייען, אז די בוימער זעהען אלעס... מיין מאן האָט געהאלטען דאָס אָפּענע מעסער, אָבער דערלאנגען האָט ער איהם ניט געקאָנט, ווייל דער וואַגאָן האָט שטארק געטרייסעלט און דער אלטער האָט געשטויסען מיט די פיס. מיין מאן איז שיער אליין ניט אניעדערגעפאלען אויף די קניע. און דער צוג פליהט דערווייל, און עס טראָגט אונז מיט די גרעסטע שנעלקייט, און די מאשין פייפט, צוקומענדיג צום שלאגבוים ביי קרוצ-דע-מאָפּרא...

און דאָ האָב איך זיך ארויפגעוואָרפען אויף די פיס פון דעם אלטען, ווי ער ראנגעלט זיך נאָך. ווי אזוי דאָס איז געשעהען, קאָן איך זיך ער היים ניט דערמאָנען. אָבער איך בין איהם אני-דערגעפאלען אויף די פיס ווי עפּים א משא און האָב איהם צו-געהריקט די פיס מיט מיין גאנצער וואָג, אז ער זאָל זיך ניט קאָ-נען ריהרען... געזעהען האָב איך גאָרניט ; איך האָב אלעס גע-פיהלט : דעם זעץ פון דעם מעסער אין גאָרגעל, די דויערענדע קאָנוואלסיעס, דאָס ווארפען זיך פון דעם קערפער און דערנאָך דער טויט אין דריי שלוכצען, ווי דאָס קרעכצען פון אן אלטען

זייגער... אף, דאָס ציטערען, דאָס גוסס'ען, — איך פיהל עס נאָך
איצט אין מיינע אברים !

זשאק, פארזעהרט פון נייגעריגקייט, האָט זי געוואָלט אונדז
טערברעכען כדי זי עפּים צו פרעגען. אָבער איצט האָט זי זיך
געאיילט צו ענדיגען.

— ניין, ציה אויף... אז איך האָב זיך אויפגעהויבען, זיין
נען מיר פאַרבייגעפלוניגען קרואדע-מאָפּרא מיט די גרעסטע
שנעלקייט. איך האָב קלאָהר געזעהען די פאַרמאכטע פאָדערשטע
טיהר פון דעם הויז און דערנאָך אויך דעם פאָסטען ביים שלאָג
בויב. נאָך אַ פיערטעל קילאָמעטער, — אים העכסטען, נאָך פינף
מינוט, — און מיר קומען אָן אין באַראַנטען... דער טויטער
קערפער ליגעט איינגעקארטשעט אויף דער קאנאפּע, דאָס בלוט
גיסט זיך ווי אַ געדיכטער שטראָם. און מיין מאַן שטעהט, אַ צור-
מישטער, און קוקט, און שאַקעלט זיך אין דעם טרייסלען פון
צוג, און ווישט דאָס מעסער מיט'ן טיכעלע. ס'איז שוין אזוי
אזעק אַ מינוט, ווען מיר האָבען זיך נאָך אַ ריהר ניט געטהון זיך
צו ראַטעווען... אז מיר זאָלען נאָך ווייטער אזוי בלייבען דאָ
מיט דעם געשטאַכענעם, אין די קופּע, וועט מען אונז נאָך פאַר-
קען אפּשר די מינוט ווי דער צוג שטעלט זיך אָפּ אין באַראַנטען...
אָבער מיין מאַן בעהאַלט דאָס מעסער אין קעשענע ; ער קומט,
דאכט זיך צו זיך... כ'האָב געזעהען, ווי ער בעזוכט דעם טויר-
מען, נעמט צו זיין זייגערעל, דאָס געלד, אַלעס וואָס ער קאָן
נור געפינען. און עפענענדיג די טיהר, נעהמט ער זיך אָן מיט
כח און וויל ארויסשטופען דעם קערפער אויף די רעלסען, ניט
אָנריהרענדיג זיך מיט די הענד, כדי זיי ניט צו פאַרשמיערען
אין בלוט. — העלף מיר דאָך ! העלף מיר איהם ארויסשטופען!
— אָבער איך ריהר זיך אפילו ניט ; איך ווייס פון מיינע הענד
און פיס ניט. — צום טייוועל ! העלף דאָך ארויסשטופען ! —
דאָס ערשטע איז ארויס דער קאָפּ און האָט זיך אראָפּגעהאַנגען
ביז'ן טרעפּעל פון וואַגאָן ; אָבער דער קערפער האָט זיך אייג-
געדריעהט און האָט ניט געקאָנט דורך... און דער צוג לויפט...
אָבער נאָך איין לעצטע אָנשטרענגונג, און דער טויטער קערפער

האָט זיך אַ וויעג געמחן און איז אַרויסגעפאלען צו די רוישענדע רעדער. — אַה! דער חזיר, איצט איז שוין אַ סוף! — און ער האָט נאָך צוזאַמען געלעגט די רייווע קאָלדער, און זי אויף אַרויסגעוואָרפען...

אין קופע זיינען איצט געווען בלויז מיר אליין; מיר שטעהען און וואַגען זיך ניט צו צוזעצען אויף דער קאנאָפּע מיט'ן טייך בלוט... און די טיהר איז אָפּען און קלאַפּט... איך בין געווען צומישט, בערוישט, און האָב פון אַנפאַנג גאָרניט פאַרשטאַנען, ווען איך האָב דערזעהען מיין מאַן לאָזט זיך אויף אַרונטער און ווערט אויף פערשוואַנדען. ער בעווייזט זיך אָבער וויעדער.

— קום, — זאָגט ער, — שנעל, מיט מיר, אויב דו ווילסט ניט מען זאָל אונז אַבהאַקען די קעפּ!

אָבער איך ריהר זיך ניט. ער ווערט אונגעדולדיג.

— קום דאָך, צום טייוועל! קום צוריק אין אונזער וואַנאָן;

ער איז לעדיג.

לעדיג? אונזער וואַנאָן לעדיג. אַהין איז ער עס געגאַנגען! און די דאַמע אין שוואַרצען, יענע וואָס האָט ניט געדעמט אַ וואָרט, וואָס האָט זיך ווי בעהאַלטען, — איז ער דען ווירקליך זיכער, אז זי ויצט ניט ערגיץ אין אַ ווינקעל?...

— געהסטו? אָדער איך שלידער דיר אַרונטער אויף די רעלסען, ווי יענעם!...

און ער איז צוריק אריין אין קופע, צוויילדעט, משוגע; ער וועט מיך אַראָפּוואָרפען... און איך שטעה שוין אין דרויסען, אויף'ן טרעפּעל פון וואַנאָן, מיט ביידע הענט איינגעשלאָסען אַרום דעם מעשענעם הענטעל. ער איז אַרויס נאָך מיר, און האָט זאָרג פּעלטיג פאַרמאַכט די טיהר.

— געה, געה!

אָבער איך האָב ניט געוואָגט; ס'האָט מיר געשווינדעלט אין די אויגען פון דעם שנעלען גאַנג פון צוג, און דער ווינט, ווי עפּיס אַ שטורם, האָט מיר געשמיסען אין פנים. די האַאַר האָבען זיך מיר צוּלאָזט, און אַט אַט וועלען מיינע אַנגעצויגענע פינגער אָפּ לאָזען דאָס הענטעל!...

— געה, געה ! דער טייוועל.

און ער האָט מיך געשטופט, און איך האָב געמוזט געהען, אָנהאלטענדיג זיך מיט איין האנט, אָנכאַפּענדיג זיך מיט דער צווייטער, דריקענדיג זיך צו די וואַגאַנעס, און מיינע קליידלאך צופליהען זיך און שלאָגען מיך איבער די פיס...

פון ווייטענס, וואו דער וועג פארקירעוועט זיך, מערקט זיך שוין די שוין אויף דער סטאַנציע באראנטען, דער לאַקאָמאָטיוו נעמט שוין פייפען.

— געה, געה ! צום טייוועל !

אך, דער גערויש, ווי אין גיהנום, דאָס פירכטערליכע טרייט-לען, און איך מוז געהען ! גלייך ווי א שטורם-ווינט האָט מיך אויפגעכאַפט און טראָגט מיך ווי א שטרויעלע און וועט מיך צור שמעטערען אָן יענער וואַנט ; און די פעלדער איילען זיך אונטער מיינע פלייצעס, און די בוימען יאָגען מיר נאָך אין א ווילדען גאַללאַפּ, זיי קעהרען זיך אום, הויקערען זיך איין, און לאָוען ארויס א האַסטיגען געוויין, פאַרביילויפּענדיג ביים עק וואַגאַן, וואו איך האָב געדארפט אַריבער שפּאַנען צום טרעפּעל פון צווייטען וואַגאַן, און אָנכאַפּען דאָס אַנדערע הענטעל, בין איך געבליעבען שמעהען : — איך האָב קיין מוטה ניט געהאט : — שוין צו פיעל פיר מיר.

— געה, דער טייוועל !

און ער איז צו צו מיר ; ער האָט מיך א שטופ געטהון... איך האָב פאַרמאכט די אויגען... און בין געגאנגען ווייטער. ווי אזוי ? איך ווייס ניט, דער אינסטינקט האָט מיך געפיהרט, ווי א חיה, וואָס האַלט זיך אָן מיט די נעגעל, זי זאָל ניט אַראָפּפאלען. ווי האָבען עס אונז מענשען ניט דערזעהען ? מיר האָבען אזוי פאַרבייגעקלעמערט דריי וואַגאַנעס ; איינער פון די דריי, פון צווייטען קלאס, איז בוכשטעבליך געווען אָנגעפאַקט. איך גע-דענק גוט, א גאנצע רייהע קעפּ, בעלויכטען פון דעם לאַמפּ ; איך מיינ, איך וואָלט זיי דערקענט, ווען איך זאָל זיי ווען עס איז בעד-געענען : — עפּים איינער א דיקער, מיט רויטע באקענבארדען,

און ספעציעל צוויי יונגע מיידלאך, וועלכע האָבען זיך אָנגעבויר-
גען און האָבען געלאכט.

— געה, געה! צום טייוועל, געה!

און ווייטער ווייס איך ניט. די ליכט פון דער סטאנציע
בארענטען האָבען זיך אונטערגערוקט, דער לאַקאָמאָטיוו פייפט...
איך געדענק, אז מען שלעפט מיך, מען טראָגט מיך, מ'הויבט
מיך אויף פאר די האָר... מיין מאַן האָט מיך, דאכט זיך אַ כאַפּ
געטהון פאר דער האַנד, האָט איבער מיין אקסעל אַ עפען געטהון
די טיהר און האָט מיך אריינגעוואָרפען אין וואַגאָן אריין....
ס'האָט מיך געשטיקט, כ'האָב שיער ניט גע'חלש'ט, ווען דער צוג
האָט זיך אָנגעשטעלט. און איך האָב געהערט, אַליין ניט ריהר
רענדיג זיך, ווי ער רעדט איבער עטליכע ווערטער מיט דעם
סטאנציע-מייסטער פון בארענטען. און אז מיר זיינען ענדליך
ארויס פון דער סטאנציע, איז ער אויך אָהן כחות אַנידער גע-
פאלען אויף דער קאנאפע אין קופע. ביז האַוויר האָבען מיר אַ
מויל ניט געעפענט... אָה, איך האָס איהם, איך האָס איהם, פער-
שטעה דאָך, פיר די אלע שוידערליכקייטען, וואָס ער האָט מיך
געצוואונגען איבערצוליידען! אָבער דו, מיין לעיבניקער, דו
לעב איך: דו טהוילסט מיר צו אזוי פיעל גליק!

נאָך די געוואלדיגע אנשמערענגונג בשעת דער לאַנגער ער-
צעהלונג, איז סעווערינע'ס לעצטער אויסרוף געווען אַן אמת'ער
אויסדרוק פון איהר דורשט נאָך גליק, ספעציעל אין דעם שרעק
פון איהרע עראינערונגען. אָבער זשאַק, צוקאכט און אויפגערענט
ווי זי, האָט זי נאָך צוריקגעהאלטען.

— ניין, ניין; ציה אויף... און דו האָסט איהם צוגעדריקט

די פיס און דו האָסט געפיהלט, ווי ער געהט אויס?

עפּים אונבעקאנטעס האָט זיך גענומען ריהרען אין זשאַק'ס
נשמה; אַ כוואליע ווילדקייט האָט זיך אין איהם אויפגעהויבען
און האָט זיך צוגאסען אין זיין מת, ווי אַ רויטער חלום. איהם
האָט אָנגעכאפט די נייגערדיגקייט צו מאַרדען.

— און דערנאָך דאָס מעסער? האָסט געפיהלט וואָס דאָס

מעסער איז איהם אריין אין האַלז?

- יא; א טעמפער זעץ.
 — אזוי? א טעמפער זעץ.... נישט קיין שניט... ביסטו זיכער?
- ניין, ניין; נישט מעהר ווי א זעץ.
 — און דערנאך וואס? קאנוואלסיעס, אה?
 — יא; דריי מאל איז עס איהם דורכגעגאנגען פון איין עק קערפער ביז'ן אנדערען; איך האב עס אזש געפיהלט אין זיינע פיס.
 — די לעצטע קאנוואלסיעס, א? דאס האט איהם שוין אוועקגעלייגט?
 — יא; די ערשטע איז געווען זעהר א שטארקע; די איבעריגע צוויי שוין שוואכער.
 — און ער איז אויסגעגאנגען; און דו? וואס האסטו געפיהלט, זעהענדיג, ווי ער געהט אזוי אויס אונטער דיר, פון א שטאך מיט א מעסער?
 — איך? אה, איך ווייס נישט.
 — דו ווייסט נישט? צו וואס זאגען א ליגען? זאג מיר דעם אמת, זאג מיר, נישט פארבארגען, וואס האסטו געפיהלט.... יסורים?
 — ניין; ניין; נישט דאס.
 — וואס דען? פערגעניגען?
 — פערגעניגען, אף, ניין; קיין פערגעניגען נישט.
 — וואס דען, מיין ליבע? כ'בעט דיר, דערזעהל מיר אלעס... אז דו זאלסט נור וויסען... דערזעהל מיר, וואס פיהלט מען....
 — מיין גאט, קאן מען דען דאס איבערגעבען.... מ'פיהלט א שרעק.... ס'פארטראגט דיר ערגיץ ווייט, — אה, אזוי ווייט, ווייט! כ'האב אין מיין גאנצען לעבען נישט איבערגעלעבט אזוי פיעל ווי אין דער איינער מינוט.
 פארקלעמענדיג די צייהנער, און אונפערשטענדליך עפיש אונטערברומענדיג, האט ער ארומגעכאפט סעווערינע'ן, און זי איהם. זיי האבען זיך געהאלזט אזש דערשטיקט צו ווערען, זוכענדיג ליי-

עבע זאגאר ביז'ן טויט אריין, — זוכענדיג מיט א מין שמערצליכער בעסטיאליטעט, ווי יענע היות, וואס נעמען זיך אמאל ארויס די געדערים ביים פאָארען זיך. ס'האָט זיך בלויז געהערט זייער הייזעריגער אטהעם, און ניט מעהר. אויף דער סטעליע איז שוין מעהר ניט געווען דער בלוטיגער אַבשיין; און דער אויווען איז אויסגעגאנגען, און אין שטוב איז געוואָרען קאלט צוליעב דעם שטארקען פראָסט פון דרויסען. קיין שאַרף האָט זיך ניט געהערט פון די גאסען בעדעקט מיט שנעע. איין מאָמענט האָט זיך נאָך געהערט דאָס כראָפען פון דער שכנה, די צייטונגס-הענדלערקע, און דאָס גאנצע הויז איז איינגעזונקען אין די שוואַרצע טיעפעניש פון שלאָף.

זשאַק, וועלכער האָט סעווערינע'ן געהאלטען אין זיינע אַרמס, האָט מיט אמאל דערפיהלט, אז דער שלאָף האָט זי אַ כאַפּ געטוהן, און זי פאלט ווי אַ דער'הרג'עטע. די ריזע, דאָס לאנגע ווארטען ביי מיזאָרן, און דערנאָך די פיעבערשע נאכט זייערע, — דאָס אלעס האָט זי דערשלאָגען. זי האָט עפּים אַרויסגעפלאַפּעלט אַ קינדערשען „גוט נאכט!“ און זי שלאָפט שוין, אטעמענדיג רוהיג. דער קוקו אויף דעם זייגער האָט גענומען שלאָגען דריי. און קענען אַ שטונדע נאָך האָט זשאַק זי געהאלטען אויף זיין לינקען אַרם, וועלכער איז איהם ביסלעכווייז ווי פארגליי-ווערט געוואָרען. ער האָט קיין אויג ניט געקאָנט צומאכען; אַן אונזיכטבאַרע האַנד האָט איהם, ווי אויף צו להכעים געצויגען צו עפענען די אויגען און קוקען אין די פינסטערניש. איצט האָט ער שוין גאָרניט געקענט מערקען אין דעם צימער, איינגעטונקט אין דער נאכט; אלעס איז געווען פאַרצויגען מיט די זעלבע שוואַרצקייט: דער אויווען, דאָס מעבעל, די ווענט. און ער האָט זיך געמוזט איבערקערען אום צו קענען זעהען די צוויי בלייבע פיער-קאנטען פון די פענסטער, אונגעוועגליכע און אונדייטליכע, ווי עפעס אין אַ חלום. ניט קוקענדיג אויף זיין אונגעהייערע מיעדקייט, האָט זיך ביי איהם דער קאָפּ צוארבייט זעהר שטאַרק, דרעהענדיג זיך אלץ אַרום די זעלביגע רייע געדאַנקען, און יעדעס מאָל, וואָס ער מאכט אומיסטנע צו די אויגען און ווערט,

דאכט זיך, אנשלאָפּען, קומען ווידער די זעלבע געסט, און עס פאנגען זיך אָן די זעלביגע פאַרשטעלונגען, און רופען אַרויס דיר זעלביגע געפיהלע. און זעהען זעהט ער, בשעת ער קוקט עס מיט זיינע ברייט-אָפּענע אויגען אין דער פינסטערניש, בלויז די סצענע פון דעם מאָרד, מיט יעדעס פיצעלע, מיט יעדע איינצעלהייט. און דאָס בילד, — דאָס זעלביגע, פארטומלענדע, איינדרוקספולע, — דאָס וויל ניט אוועק פון איהם. דאָס מעסער רוקט זיך אריין אין גאַרנעל מיט אַ טיעפען זעץ; דער טויטער האָט דריי קאָנוואָלסיעס איבער'ן גאנצען קערפער; די נשמה געהט איהם אויס אין די שטראָמען ווארימע בלוט, רויטע בלוט, און אָט — דוכט זיך זשאַק'ן, — רינט איהם דאָס דאָזיגע בלוט איבער די הענט. צוואנציג מאָל, דרייסיג מאָל — אַלץ דאָס זעלבע: דאָס מעסער אריין, דער קערפער ווארפט זיך.... שרעקליך! אונגע-הייער! זשאַק פיהלט, עס שטיקט איהם; ער ווערט אויסער זיך; אין דער פינסטערניש הויבט ער זאָגאר אָן צו זעהען! אָה! צו דערלאנגען אזא זעץ מיט אַ מעסער, צו בעפרידיגען זיין אַלטען בעגעהר, צו וויסען וואָס מען פיהלט דערביי, דורכצומאכען אזא מינוט, ווען מען פיהלט מעהר, ווי אין אלע, דעם גאנצען לעבען... ס'האָט איהם געשטיקט אַלץ מעהר; און ער האָט אַ טראכט געטהון, אז ער קען ניט אנשלאָפּען ווערען, וויל סעווערינע ליגט איהם אויף דער האַנד. פאַמעלאך האָט ער זיך בעפרייט, האָט זי אוועקגעלייגט לעבען זיך אַ שלאָפענדע. ס'איז איהם געוואָר רען עטוואָס לייכטער, און ער האָט געמיינט, אז איצט וועט ער שוין איינשלאָפּען. אָבער ניט קוקענדיג אויף זיין ווילען, האָבען איהם אונזיכטבארע פינגער אויפגעריסען די אויגען; און אין דער פינסטער ווערט ווידער אוועקגעשטעלט דער מאָרד מיט'ן בלוט, און דאָס מעסער אין גאַרנעל, און דער טויטער ווארפט זיך. און עס גיעסט זיך אַ רויטער רעגען אין דער פינסטערניש, און עס עפענט זיך די גרויסע וואונד אין גאַרנעל — אַן אונגעהייערע לאַך ווי פון אַ האַט...

גענוג. זשאַק ראַנגעלט זיך שוין ניט מעהר; ער לעגט זיך אוועק, מיט פנים אַרויף, און קוקט אויף דעם פאר'עקשנ'טען

חלום אויף דער וואָהר. ער שפיערט אין זיך, ווי זיין מאַרד ארבייט ווי משוגע, און דער קאָפּ געהט ביי איהם אויף אלע שרויפּען, פונקט ווי אמאָל, אין זיינע יונגע יאָהרען. און ער האָט דאָך שוין געדריינט, אז ער האָט זיך אויסגעהיילט; דער וואונש צו הרג'ענען איז אין איהם שוין געווען טויט מאָנאטען לאַנג, זייט ער קען סעווערינען; און דאָ האָסטו דיר. ער האָט דאָס נאָך קיין מאָל נישט געפיהלט אזוי שטארק, ווי היינט פון איהר בעשרייבונג פון דעם מאַרד, וואָס זי האָט איהם דאָ אין דער שטיב אויסדער-צעהלט, ליגענדיג ביי זיין זייט, ארומגעמענדיג איהם און צורדיי-קענדיג זיך צו איהם.

זשאק האָט זיך פון איהר אָבגערוקט, כדי זיך אין איהר נישט אָנצוריהרען, ווייל דאָס האָט איהם געבריהט ווי מיט פייער. אן אונטערטעגליכע היץ האָט איהם א ברען געטהון אין דער פלייצע, גלייך ווי דער מאַטראַץ אונטער איהם וואָלט מיט אמאָל געוואָרען א הייז-אוינווען. מוראשקעס, פייערדיגע נאָדלען האָבען איהם געבויערט דעם האַלד-און-נאָקען; געגען א מינוט האָט ער ארויס-גענומען די הענד פון אונטער די קאָלדער; זיינען זיי אָבער באַלד געוואָרען ווי אייז, און ער האָט אָנגעהויבען ציטערען. ער האָט זיך געשראָקען פאר זיינע אייגענע הענד; ער האָט זיי צוריק אריינגענומען אונטער די קאָלדער און זיי זיך צוערשט פארלעגט אויפ'ן בויך, און דערנאָך האָט ער זיי ארונטער גערוקט אונטער זיך, און זיי דאָרט געהאלטען ווי געפאנגענע, און זיי נישט ארויס-געלאָזט, גלייך ווי ער האָט עפּים מורא געהאט, אז זיי זאָלען איהם דאָ עפּים נישט אָבטהון אזא טהאָט, וואָס איצט וויל ער עס נישט און וועט עס דאָך אמאָל פאַרט טהון.

יעדען מאָל, וואָס דער קוקוס האָט געשלאָגען, האָט זשאק גע-צעהלט; פיער א זייגער, פינף א זייגער, זעקס א זייגער! ער האָט געגארט, ס'זאָל שוין ווערען טאָג, אין דער האַפנונג אז די ליכטיגקייט וועט פארייאָגען די בייזע חלומות. ער האָט זיך אויך איבערגעקעהרט צו דעם פענסטער, און זיך איינגעקוקט אין די שויבען. אָבער געזעהען האָט ער דאָרט נאָך אלץ גאָרנישט, א חוץ דעם בלאסען אָבשיין פון דעם שנעע. א פיערטעל צו פינף האָט

ער געהערט אָנקומען דעם דירעקטען צוג פון האַוור, וועלכער האָט זיך פערשפּעטיגט ניט מעהר ווי אויף פיערציג מינוט, — אַ בער-ווייז, אַז דער וועג ווערט צוריק פריי. און ערשט נאָך זייענען אַ זייגער, האָט זשאַק אָנגעהויבען בעמערקען, אַז זעהר לאַנגזאַם נעמט זיך בעווייזען אויף די שוויבען אַ ווייסקייט, בלאָס ווי מילך. ענדליך איז די שטוב געוואָרען פערווייסט פון יענער אונקלאָהרער שיין, אין וועלכע עס דוכט זיך אָפּ, אַז דאָס מעבעל שווימט ארום. ס'האָט זיך גענומען בעווייזען דער אויווען, דער אלמער, דער בור פעט...

אַבער די אויגען קאָן ער נאָך אַלץ ניט צומאכען; פאַר-קעהרט, איצט האָבען זיי גאָר אַ בעדירפנים צו זעהען. און נאָך איידער ס'איז אין גאַנצען ליכטיג געוואָרען, דערפיהלט ער, — גיכער ווי ער דערזעהט, — אויפ'ן טיש דאָס מעסער, מיט וועלכען ער האָט די פריהערדיגע נאַכט געשניטען דאָס גע-בעקס. און מעהר ווי דאָס מעסער האָט ער ניט געזעהען, — אַ קליין מעסערעל, פאַרשאַרפט ביים שפיץ. און דער אויפשטע-הענדער טאָג, די גאַנצע ווייסע שיין דורך די צוויי פענסטער, האָט בעלויכטען בלוז דאָס איינע שמאַלע קלינגעל. און די מורא פאַר זיינע הענד האָט איהם געצוואונגען זיי נאָך ווייטער צו האַלטען צוגעדריקט אונטער זיך; ער האָט אָבער געפיהלט, אַז זיי ווילען ניט איינרוהען אונטער איהם, אַז זיי רעוואָלטירען, זיינען שטאַרקער פאַר זיין ווילען. זיינען זיי דען שוין ניט מעהר זיינע הענד? זיינען זיי דען די הענד פון אימיצען אַנדערש, און זיינען איהם בלוז אָנגעקומען בירושה פון זיינע אור-אור-על-טערען, פון דער צייט, ווען דער מענש פלעגט נאָך מיט די הענד דערשטיקען חיות אין וואַלד?

אבי ניט אָנצוקוקען דאָס מעסער, האָט זיך זשאַק אומגע-קעהרט מיט'ן פנים צו סעווערינע'ן. זי איז זיך געשלאָפען זעהר רוחיג, אַטהעמענדיג ווי אַ קינד, אין איהר אונגעהייערער מיעדקייט. איהרע געדיכטע שוואַרצע האָר האָבען זיך פונאַנדערגעלאָזט און האָבען בעדעקט דאָס קישען ווי מיט אַ שוואַרצע כוואליע, וואָס האָט איהר געגרייכט ביז די אַקסעל; זי האָט פאַרריסען דעם

קאפ, און ס'האט זיך דורך איהרע לאקאנעם האָר ארויסגעזעהען
 איהר האַלז, אזא דעליקאטנער, ווייס ווי מילך, קוים וואָס רויט-
 ליך. זשאק האָט זי אָנגעקוקט, גלייך ווי ער האָט זי ניט דער-
 קענט. און דאָך האָט ער זי פערגעטערט; אומעטום האָט ער
 פאר זיינע אויגען געזעהען איהר בילד, און ער בענגט נאָך איהר,
 אַפּטמאָל זאָגאר, ווען ער פיהרט דעם צוג; און אויף אזוי פיעל
 זאָגאר, אז ער איז אזש אַמאָל איבערגעפלויען אַ סטאַנציע, ניט
 קוקענדיג אויף די סיגנאלען, און האָט זיך ערשט דערנאָך אויפגע-
 כאַפט ווי פון שלאָף. אָבער איצט האָט דאָס ווייסע העלזעלע
 איהרס איהם מיט אַמאָל גענומען אין גאַנצען געפאַנגען, ווי מיט
 אַ בעצויבערונג, אַ פלעצליכע, אַן אונווידערשטענדליכע. און מיט
 שרעק אין זיין הארצען האָט ער אין זיך דערפיהלט די שטייגענדע
 בעדירפנים צו נעמען דאָס מעסער פון'ם טיש און דאָס אריינ-
 שטעכען ביי'ן הענטעל אין דעם לייב פון דער פרוי. ער הערט
 שוין דעם טעמפען זעץ פון דעם קלינגעל אין איהר האַלז, און
 איהר קערפער ציטערט דריי מאָל, און עס רינט אַ רויטער שטראָם,
 און דער טויט ציהט זי אויס. ער האָט זיך געראנגעלט מיט
 זיך, זיך געוואָלט אַברייסען פון דער קליפה; אָבער מיט יעדער
 סעקונדע פערלירט ער זיין ווילענסקראַפט; די שרעקליכע
 אידעע נעמט איהם איין, בערוישט איהם ביז אזא גראַד, ווען
 דער מענש טהוט וואָס דער אינסטינקט הייסט. זשאק איז
 געוואָרען אַ צומישטער; זיינע הענד, די רעוואָלטירענדע, זיי-
 נען בייגעקומען זיין אָנשטרענגונג זיי צו בעהאלטען; זיי רייסען
 זיך ארויס פון אונטער איהם; זיי ווערען פריי. און ער זעהט
 קלאָהר, אז איצט איז ער שוין ניט דער האַרד איבער זיינע איי-
 גענע הענד, און אז זיי וועלען זיך ברוטאל צופרידען שטעלען,
 אויב ער וועט נאָך ווייטער אזוי קוקען אויף סעווערינע'ן.... און
 מיט זיין לעצטען ביסעל כחות שטרענגט ער זיך אָן ארויסצו-
 וואַרפען זיך פון בעט, און פאלט צו דער ערד, ווי אַ בעוויפּענער.
 ער וויל זיך אויפהויבען און פאלט שיער ניט צוריק; די פיס
 האַבען זיך איהם פארפלאַנטערט. אין די קליידלאַך אויף דער
 פאַרלאָגע. ער נעהט ווי פאר'שכור'ט, מיט ציטערענדע הענד

זוכט ער זיינע זאכען, מיט דעם איינצעלנעם זאָנדרבארען געדאנק זיך שנעל אָנצוטהון, צו כאַפּען דאָס מעסער, אַרויסלויפּען אין גאס און דערשטעכען אָן אַנדער פּרוי. איצט פּלאַנט איהם זיין ליידענשאפט שוין צו שטאַרק; ער מוז הרג'ענען אַ נקבה. ער קען נישט געפינען די הויזען; ער האָט זיי דריי מאָל געהאלט מען אין די הענד, אַליין נישט וויסענדיג; און אָנצוטהון די שיד איז איהם געווען אַ שווערע ארבייט. און אָבוואָהל ס'איז שוין דערווייל געוואָרען גוט טאָג, האָט איהם דאָס צימער דאָך אויסגעזעהען פּול מיט רויטען רויך, — אַ פריהמאַרגען פון אַן אייז קאַלטער-טומאן, וואָס וויקעלט אַלעס אין; ער האָט געציטערט פון פיכער; האָט זיך ענדליך אָנגעטהון, געכאַפט דאָס מעסער, זיך דאָס אריינגערוקט אין אַרבעל; ער וועט זיכער אימיצען הרג'ענען, די ערשטע נקבה, וואָס קומט איהם אַנטקעגען אין גאס; פּלוצים אַ שאַרף פון אַ קלייד, אַ לאנגער זיפּ, וואָס הערט זיך פון בעט... ער בלייבט שמעהן אַ צוגעשמידטער צום טיש און ווערט בלאָס.

דאָס האָט זיך סעווערינע אויפגעכאַפט.

— וואָס איז דאָס, לייעבינקער? געהסט שוין אוועק?

ער האָט איהר נישט געענטפערט; ער האָט אויף איהר נישט געקוקט, האָפּענדיג אז זי וועט צוריק איינשלאָפּען ווערען.

— וואוהין געהסטו דען, לייעבער?

— גאָרנישט, — האָט ער געבאַלבעט, — איך דארף עפּים

ביי מיין ארבייט.... שלאָף, איך קום גלייך צוריק.

די מיעדקייט האָט איהר וויעדער פערשלאָסען די אויגען,

און זי האָט נאָך גערעדט, ווי פון שלאָף, צומישטע ווערטער.

— אַה, וויל איך שלאָפּען, וויל איך שלאָפּען.... נעם מיך

ארום, לייעבינקער.

אַבער ער האָט זיך נישט געריהרט פון אַרט, וויל ער האָט

געוואוסט, אז אויב ער זאָל זיך אומקעהרען צוריק צום בעט, מיט'ן

מעסער אין דער האַנד, — ער זאָל אויף איהר זאָגאר בלוז ווידער

אַ קוק טהון, — אזא שעהניקע, אזא דעליקאַטע, מיט איהר

הוילען האַלז און אין אונאַרדנונג, — וועט איהם זיין אָנגע-

שטרענגטע ווילענס-קראפט פארלאזען... און ניט קוקענדיג אויף
איהם אליין, וועלען זיך אויפהויבען זיינע הענד, און ער וועט
איהר דאס מעסער אריינשטעכען אין גאָרנעל.

— מיין טהייערער, קום נעם מיך ארום....

און דאָס קול איז איהר אויסגעגאנגען, און זי איז ווידער
איינגעשלאָפּען, זעהר שטיל, מיט אַ לאַסקע אויף איהרע ליפען,
און ער, אַ צוטומעלטער, האָט געעפנט די טיהר און איז ארויס-
געלאָפּען.

ס'איז געווען אַכט אַ זייגער, ווען זשאַק איז ארויס אויף
דעם טראָטוואַר אין דער גאס ד'אמסטערדאם. דעם שנעע האָט
מען נאָך ניט אָפּגעקעהרט, און מ'האָט קוים געהערט דאָס געהן
פון די וועניגע מענשען אין גאס.

זשאַק האָט באַלד דערזעהען אַן אַלטע פרוי; זי האָט זיך
אָבער גלייך גענומען מיט דער לאַנדאָנער גאס; ער איז איהר
ניט נאָכגעגאנגען. אייניגע מענער האָבען זיך אויף איהם אָנגע-
שטויסען; ער האָט זיך געלאָזט געהן צום פלאַץ דריהאוויר,
דריקענדיג אין דער האַנד דאָס מעסער, מיט דעם אָפּענעם קליי-
נעל אין אַרבעט. אַ מיידעלע פון אַ יאָהר פיערצעהן איז אַרויס-
געקומען פון אַ הויז איבער'ן וועג; און זשאַק איז גלייך אריבער-
געגאנגען צו איהר; זי איז אָבער באַלד אריין אין אַ בעקעריי,
ניט ווייט פון דאָרט. אָבער ער איז געווען אזוי אונגעדולדיג,
אַז ער האָט ניט געווארט, און איז אַוועק מיט דער זעלבער גאס
זוכען ווייטער.

זייט ער איז ארויס פון שטוב איז ער שוין ניט געווען ער,
זאָנדערן אַן אנדערער, — דער יעניגער, וועמען ער פלעגט אזוי
אָפט פיהלען אין זיך, עפּים אַן אונגעקאנטער, ערגיז פון ווייטע
מקומות, יוֹאָס אַרבייט אין איהם און ווערט פארזעהרט פון אַ
מין גע'ירש'ענטען דורשט צו מאַרד. ער האָט שוין ניט איין
מאָל גע'הרג'עט, און וויל הרגענען נאָך. און די וועלט ארום
איהם, זשאַק'ן, זעהט ער שוין בלויז ווי אין אַ חלום, וויל אַלץ-
דינג זעהט ער בלויז דורך די ברילען פון זיין חולאת. זיין גע-
וועהנליכער לעבען פון אַלע טעג איז ווי אָפּגעשאפט געוואָרען,

און ער געהט ארום ווי איינער אין שלאָף, ניט געדענקענדיג די פערנאנגענהייט, ניט פערשטעהענדיג וואָס קען ווערען, בלויז געיאָגט פון זיין קלייפּה. זיין קערפּער האָט געשטעלט פיס, אָבער ער איז דאכיי ניט געווען....

צוויי פרויען האָבען איהם איבערגעיאָגט און זיך אָן איהם פארבייגעהענדיג אָנגעריהרט; און ער האָט גענומען געהן גיכער נאָך זיי. ער האָט זיי אָנגעיאָגט, אָבער עפּיס אַ מאָן האָט זיי אָנגעשטעלט, און אלע דריי האָבען געלאכט און גערעדט. און אזוי ווי דער מאָן האָט איהם איבערגעשלאָגען, האָט ער זיך געלאָזט נאָכגעהן אַן אנדער פרוי, וועלכע איז פונקט אין דער מינוט פארביי געגאנגען, — אַ דאָרע, אַ טונקעלע, אַן אַרימע, אין אַן אלטען שאַל. זי איז געגאנגען מיט קליינע טריט, מסתמא צו אַ שווערע, שלעכטע אַרבייט, מיט קליינע שכירות, לויט דעם ווי זי האָט זיך ניט געאיילט, און דאָס פנים איז ביי איהר געווען אזוי טרויעריג. זשאַק האָט זיך שוין אויף ניט געאיילט; ער געהט איהר נאָך, און טראכט נור וואוהין עס וועט זיין אַם בעסטען איהר צו דערלאנגען דעם קלאַפּ. די פרוי האָט זיך, אָהן צווייפּעל, געמערקט, אַז דער מאָן געהט איהר נאָך, און איהרע אויגען האָבען זיך אומגעקערט צו איהם מיט אַן אונבעשרייב-ליכע טרויעריגקייט, ווי פארוואונדערט, וואָס אימיצער קאָן נאָך צו איהר עפּיס בעדארפען; זי האָט איהם שוין אזוי צוגע-פיהרט ביז'ן מיטען גאס דיר-האָוור; זי האָט זיך אין דער צייט אומגעקוקט צוויי מאָל, שטערענדיג איהם יעדעס מאָל אריינצור-זעצען איהר אין האַלז דאָס מעסער, וואָס ער האָט שוין געהאַט ארויסגערוקט פון אַרבעט. איהרע אויגען זיינען געווען פול מיט ליידען, פול מיט געבעט אַט באלד, ווי זי וועט נור אַראָב-געהן פון טראַטואַר, וועט ער זי שטעכען....

פלוצים דרעהט ער זיך אום, און לאָזט זיך אַוועק נאָך אַן אנדער פרוי, וועלכע איז איהם אייגענטליך אָנגעקומען ענט-קעגען, און דאָס — אָהן אַן אורזאכע, נאָר אָהן זיין ווילען, פשוט דערפאַר נור וואָס עס איז אויסגעקומען אזוי, אַז די פרוי איז אין דער מינוט פארבייגעגאנגען.

און נאָכגעהערדיג איהר, איז זשאק צוגעקומען ביז'ן וואָס-
זאל. די פרוי, גאָר אַ לעבעדיגע, איז געגאנגען מיט האַסטיגע,
קלינגענדע טריט; און זי איז געווען בעצויבערענד חנ'עוודיג, אַ
יאָהר צוואַנציג, ניט מעהר, אַ פּוּלינקע, אַ בלאַנדינקע, מיט צוויי
שעהנע פרעהליכע אויגען, וואָס האָבען געשמייכלט צום לע-
בען. זי האָט אפילו ניט בעמערקט, אז אַ מאַן געהט איהר נאָך;
זי האָט זיך געמוזט איילען, ווייל זי איז האַסטיג אַרויפגעלאָפּען
די טרעפּ צום וואָקזאַל פיר האַוור, איז אַריין אין אַ גרויסען זאַל,
איז כמעט לויפּענדיג צו צום פענסטעריל פון דער גארטעל-באַהן,
וואָס נעמט אַרום די שטאָדט. און אזוי ווי זי האָט פאַר זיך גע-
נומען אַ בילעט פון ערשטען קלאַס קיין אַטעיל, האָט זיך זשאק
אויך געקויפט איינעם, און איז איהר באלד נאָכגעגאנגען דורכ'ן
וואַרט-זאַל ביז דער פּלאַטפאָרמע, און איז אַריין אין דעם זעל-
בען וואַגאָן, וואָס זי, און זיך געזעצט לעבען איהר. דער צוג
האָט זיך גלייך געריהרט.

— כ'האָב נאָך צייט, — האָט ער זיך געטראכט. — איך
וועל זי דער'הרג'ענען אין אַ טונעל.

אַבער ענטקעגען זיי איז געזעסען אַן עלטערע פרוי, — די
איינצעלנע פארשוין אין וואַגאָן אַ חוץ זיי, — און זי האָט
גלייך דערקאָנט די יונגע פרוי.

— ווי, איהר גאָר? וואוהין פאָהרט איהר אזוי פריה?
די יונגע פרוי האָט אַרויסגעזעצט מיט אַ געלעכטער,
און געמאכט אַ בעוועגונג פון קאָמישע האָפּנונגסלאָזיקייט.

— היינט געה ריכט זיך, אז אימעצער מוז מיך דאָך בע-
געגענען! איך האָב, אז איהר וועט ניט אויסזאָגען.... מאָרגען איז
מיין מאַן'ס געבורטסטאָג; און גלייך ווי ער איז נור אַרויס
פון שטוב צו געהן וועגען געשעפט, האָב איך זיך אַרויסגעכאַפט,
בין אוועק קיין אַטעיל צום גערטנער, ביי וועמען מיין מאַן האָט
געזעהען אזא בלום, וואָס איז איהם זעהר שטאַרק געפעלען....
ווייל איך איהם מאַכען אַ סיורפריז, פערשטעהט איהר.

די אלטע פרוי האָט צוגעשאַקעלט מיט'ן קאָפּ מיט גלייך-
ווינשענדע ליבעליכקייט.

— און ווי אזוי איז דאָס קינדעלע?

— מיין מיידעלע? — א גאָלד, כ'האָב דאָך זי שוין ענט-
וואוינט — היינט פונקט אַכט טאָג. מעגט איהר זיך פערניגען
צו זעהען ווי זי פלעמט עס איהר סופעלע... מיר זיינען אלע
אזוי געזונט אזש — א סקאנדאל.

די יונגע פרוי האָט זיך צולאכט, ארויסווייזענדיג איהרע
ווייסע צייהן הינטער איהרע בלוט-רויטע ליפען. און זשאק איז
געזעסען נעבען איהר, ביי דער רעכטער זייט, מיט'ן מעסער אין
האָנד, צוגעדריקט צו זיך, קלערענדיג ווי לייכט דאָס וועט איהם
זיין איהר צו דערלאנגען דעם טויט-קלאפ. ער וועט נור דאר-
פען אויפהויבען דעם אָרם און זיך עטוואָס א קירעווע טהון;
ס'איז איהם פונקט צו דער האָנד. אָבער אין באַטייאָלעך טר-
נעל, איז איהם אריין אין קאָפּ די בענדער פון איהר הוט.
— דער קניפּ ביים שליוף, — האָט ער זיך געטראכט, —

קאָן מיר נאָך שטערען.

די צוויי פרויען האָבען דערווייַל פּרעהליך צווישען זיך
גערעדט.

— ס'הייסט גליקליך; אָה, איך זאָל אייך נור נעהמען
דערצעהלען! ס'איז ווי אַן אמת'ער חלום.... ערשט פאר צוויי
יאָהרען בין איך נאָך געווען א גאָרניט, איהר ווייסט דאָך; —
ביי דער מומע האָבען מיר ניט געלעקט קיין האָניג, און דערצו
נאָך אָהן א פרוטה נדן.... און אז ער פלעגט קומען, פלעג איך אזש
ציטערן, — אזוי בין איך אין איהם געווען פארליעבט. ער איז
אָבער געווען אזא רייכער און אזא שעהנער.... און איצט איז
ער מיינער, מיין מאַן, און מיר האָבען א קינדעלע.... כ'זאָג דאָך
אייך: — שוין צו גוט!

און זשאק, בעטראכטענדיג גוט דעם שליוף פון די בענדער,
בעמערקט ביי איהר אויפ'ן האַלז, אויף א סאַמעטענעם בענדעל
א גרויסען גאָלדענעם מעדאַליאָן, און ער רעכענט זיך:
— איך וועל זי אָנכאַפען מיט דער לינקער האַנד און וועל
איהר דעם קאָפּ א בויג טהון צוריק, און דעם מעדאַליאָן אַברוקען
אַן א זייט, אזוי אז דער גאָלדעל וועט ענטבלויזט ווערען.

דער צוג שטעלט זיך אָפּ אלע מינוט, און געהט גלייך ווײַ-
טער. מ'איז שוין אריבערגעפאָהרען די קורצע טונעלען פון
קורסעל און פון גייליע.

— אָט באַלד: — איין סעקונדע איז אויך גענוג.

די עלטערע דאמע פרעגט:

— איהר זייט דאָך זומער געפאָהרען זיך באַדען אין ים?

— יא, אין ברעטאַן. זעקס וואָכען געווען, ערגיץ אין אַ

פארנעסען ווינקעלע — אַ גן-עדן. און דערנאָך האָבען מיר

נאָך גאנץ סעפטעמבער פארבראכט ביים שווער אין פלאטו: —

ער האָט דאָרטען אַ פערמעגענס מיט וועלדער.

— און אויף ווינטער האָט איהר, דאכט זיך, בדעה גע-

האט צו פאָהרען אין די דרום-פראַווינצען?

— יא; ארום דעם 15טען וועלען מיר זיין אין קאַנאן....

שוין גענומען אַ הויז. אַ גערטענדעל אַ מחיה, און דער ים גלייך

ענטקעגען. מיר האָבען אהין ארויסגעשיקט אַ מענשען, ער

זאָל אלעס צוריקטען איידער מיר קומען.... מיר ליידען חלילה ניט

פון קיין קעלט, ניט איך און ניט מיין מאן. אָבער די זון —

ס'איז אזא פערענעניגען ... און אין מערץ קומען מיר צוריק. איבער

אַ יאָהר וועלען מיר פערבלייבען אין פאריז און איבער צוויי

יאָהר, אז אונזער מיידעלע וועט שוין ווערען אַ גרויסע מאַמוזעל,

זועלען מיר זיך פאָרנעמען אַ לוסט-דייזע. ווי איך דערצעהל

אייד: — דורכאנאנד יום טוב!

די יונגע פרוי איז געווען אזוי פול מיט גליק, אז וועלענדיג

עפעל מעהר אויסדריקען איהר פרייד, האָט זי זיך אומגעקוקט צו

זשאק', — אַן אונבעקאנטען מענשען, — און האָט צו איהם אַ

שמייכלע געטהון, און דער שלייף האָט זיך דערפון אָבגערוקט

אָן אַ זייט, און דער מעדאַליאָן אויך, און ס'האָט זיך בעווייזען

איהר הויל העלזעל, אַ רויטינקס, מיט אַ חן-גריבעלע, אין אַ שאַד-

טען פון נאָלד.

ביי זשאק' האָבען די פינגער נאָך העפטיגער אָנגעגריפען

דאָס הענטעל פון דעם מעסער, און ער האָט ביי זיך ענדליך

בעשלאָסען נאָר ענטשיידען: —

— אָט אַהערצו, גלייך אין האַלז, וועט ער עס אַריינשטעכען.
יא; אָט באַלד, אין טונעל, פאַר פּאַססי.

אַבער אויף דער סטאַנציע אין טראָקאָדערָאָ איז אַ באַהן אָנ-
געשטעלטער אַריין אין וואַנאַן, און דערקענענדיג זשאַק', האָט
ער זיך גענומען מיט איהם שמועסען פון דער אַרבייט, און דער-
צעהלט אז מ'האָט גע'ננב'עט קוילען און די שולדיגע זיינען אַ
מאַשיניסט מיט'ן הייצער.

און פון דעם מאָמענט אָן געדענקט שוין זשאַק ניט וואָס
ווייטער איז געווען. ער האָט זיך קיין מאָל שוין ניט געקענט
דערמאָנען די פּאַסטען פינקטליך. עפעס האָט מען ווייטער גע-
לאכט, און מ'איז געווען אזוי גליקליך, אז ער איז, דאכט זיך,
אליין דערמיט געווען דורכגעדרונקען און ווי איינגעשלאָפערט,
איז ער פאַרפּאָהרען ביז אָטעיל מיט די צוויי פרויען? אפשר
יא; אָבער ער געדענקט ניט, ווען זיי זיינען אַרויס פון וואַנאַן.
ער אליין ווידער איז אָנגעקומען אויפ'ן ברעג פון דער סעי, אַליין
ניט ווידענדיג ווי אזוי. וואָס ער געדענקט גאנץ דייטליך,
איז בלויז אז ער האָט אַריינגעשליידערט אין טייך אַריין דאָס
מעסער, וואָס ער האָט געהאַלטען אין דער האַנד אין אַרבעט. און
ווייטער געדענקט ער ניט; ער איז געווען ווי אַ צומישטער,
גלייך ווי ער וואָלט געווען ניט ער נור אַן אַנדערער, און דער
דאָזיגער אַנדערער האָט זיך אָבגעטהון פון איהם צוזאמען מיט'ן
מעסער. נאָך דעם האָט ער מסתמא אָבגעמאַרשירט אין פיעלע
גאַסען, שטונדען-לאַנג געגאַנגען, וואוהין די פיס האָבען איהם
געטראָגען. מענשען און הייזער געדענקט ער עפּים ווי אין אַ
טומאן. ער איז אויך זיכער, אז ער האָט געמוזט ערגיץ אַריינ-
געהן אין אַ גרויסען זאַל מיט אַ גרויסען עולם עפּים אָפּעסען,
ווייל ער געדענקט זעהר דייטליך די ווייסע טעלער; ער געדענקט
אויך עפּים אַ רויטע אויפשריפט אויף אַ פאַרמאַכטע קראָם. און
— ניט מעהר; אַלעס איז בלויז שוואַרצע פינסטערניש, תהום,
אָהן צייט, אָהן פּלאַץ, וואו ער איז געווען בלויז אַ שטיק איין
אפשר הונדערטער יאָהרען לאַנג.

אז זשאַק איז געקומען צו זיך, איז ער געווען אין זיין

קליין צימערעל אין דער גאס קארדינע, אויסגעצויגען אויפ'ן בעט, אין די קליידער. דער אינסטינקט האָט איהם געבראכט צופיהרען אַהיים, ווי אַ קראנקער הונט שלעפט זיך צו זיין קאָ מערעל. אָבער ווי אזוי ער איז אַרויפגעגאנגען די טרעפּ, און ווען ער איז אַנשלאָפּען געוואָרען, — דאָס געדענקט ער ניט. ער האָט זיך אויפגעכאַפּט פון אַ טיעפען שלאָף און האָט זיך דער-שראָקען, ווי אַ מענש, וואָס קומט צו זיך נאָכ'ן חלש'ען, אפשר איז ער דאָ אָבגעשלאָפּען דריי שעה און אפשר דריי טעג. און מיט אַמאָל האָט ער צוריק געקראָגען דעם זכרון: די נאָכט מיט סע-ווערינען, איהר מודה-זיין זיך אין מאָרד, און זיין אוועקלויפּען ווי אַ ווילדע חיה עפּים צו פארצוקען. נאָכדעם איז ער שוין ניט מעהר ער, און אז ער איז איצט דאָך געקומען צו זיך, דער-מאָנט ער זיך ווי אין אַ חלום אָן אלעם דעם, וואָס האָט פאסירט אָהן זיין אייגענעם ווילען.

פּלוצים דערמאָנט ער זיך, אז סעווערינע וואַרט אויף איהם; מיט אַ שפּרונג איז ער אויף די פּיס. ער גיט אַ קוק אויף זיין זייגערל, זעהט ער, ס'איז שוין פיער. לאָזט ער זיך אוועק צוריק אויף דעם אמסטערדאָמער סקווער. ער איז זעהר רוחיג, אין קאָפּ איז ביי איהם לעדיג, ווי נאָכ'ן לאָזען זיך אַן אָדער.

ביז מיטאג צייט, איז סעווערינע שטאַרק געשלאָפּען; דער-נאָך האָט זי זיך אויפגעכאַפּט, און האָט זיך פּערוואַונדערט, וואָס זשאַק איז נאָך ניט דאָ. זי האָט וויעדער צופיהרט דאָס אויפולע, און האָט זיך ענדליך אָנגעהוּן; און ווערענדיג ענדליך שטאַרק הונגעריג, האָט זי, אַרום צוויי אַ זייגער, בעשלאָסען אַראָפּ צו געהן אין גאס אַריין עפּים אָנבייסען אין אַ רעסטאָראַן.

ווען זשאַק איז צוריק געקומען, איז זי שוין געווען אין דער היים, האָבענדיג בעזאָרגט אייניגע זאכען.

— אָה, מיין טהייערער; איך בין געווען אזוי אונרוהיג!

און זי האָט זיך איהם אַרויפגעוואָרפּען אויפ'ן האַלז און האָט איהם גוט אַריינגעקוקט אין די אויגען.

— וואָס איז מיט דיר געווען?

מיעד און קאלט, האָט זשאַק זיך גענומען זי צו בערוהיגען,
גלייכגילטיג און געלאסען.

— גאָרניט. אַ נאַרישע קלייניגקייט. מ'דאַרף זיך נור
דערטאפּען אויף דער סטאַנציע, לאָזט מען זיך שוין אזוי זיך ניט
אַפּ.

און סעווערינע האָט גענומען רעדען שטילער מיט אַ צערט-
ליכען, לאַסמטשענרען קול.

— און שטעל דיר נור פאַר, יואָס איך האָב שוין דאָ איבער-
געטראכט.... אַך, איין געמיינער געדאַנק האָט מיר אָנגעטון גע-
נוג שמערצען!... יא, כ'האָב מיר געטראכט, אַז נאָך דעם, ווי
איך האָב זיך דיר מודה געווען, וועסטו מיך פיינט קריגען.... און
איך האָב זיך שוין געטראכט, אַז דו ביסט אוועקגעגאנגען צוריק
שוין קיין מאָל ניט צו קומען, קיין מאָל ניט!

די טרערען זיינען זי בייגעקומען. זי האָט זיך צוויינט,
און, אויסער זיך, האָט זי איהם געדריקט אין איהרע ארמס.

— אָה, מיין טהייערער, דו זאָלסט נור וויסען, ווי איך
נויטיג זיך, אַז מען זאָל זיין גוט צו מיר!... ליעב מיך, ליעב מיך
שטאַרק, ווייל בלוז דיין ליעבע, גלויב מיר, קאָן מיך מאכען
צו פערנעסען.... און איצט, אַז איך אָב דיר שוין אויסדערצעהלט
מיין גאנצען אומגליק, דארפסטו מיך ניט אַוועקווארפען; אָה,
פאַרלאָז מיך ניט, איך בעט זיך!

זשאַק'ן האָט דאָס געריהרט, — די צערטליכקייט איהרע,
— און ביסלעכווייז האָט עס איהם נאָכגעלאָזט די נערווען, און
ער איז ווייכער געוואָרען. ער האָט אַרויסגעמורמעלט:

— ניין, ניין; איך האָב זיך ליעב; האָב קיין מורא ניט.
און ס'האָט איהם אויך אָנגעכאַפט פאַר'ן הארצען, און ער
האָט זיך אויך צוואוויינט; איהם האָט געדריקט זיין פיינסטערע
חולאת, וועלכע רוקט זיך ווידער אויף איהם אָן, און פון וועל-
כען ער וועט קיין מאָל ניט נצול ווערען. אַזא חרפה! אַזא'ן אונ-
גלייכער אומגליק!

— אָה, ליעב מיך, דו ליעב מיך אויך, אָה, מיט דיין גאנצער
קראפט, ווייל איך נויטיג זיך אויך אין ליעבע, ווי דו.

זי האָט אַ ציטער געטהון; זי האָט געוואָלט, ער זאָל איהר דערצעהלען.

— דו האָסט יסורים; דערצעהל מיר וואָס.

— ניין, ניין; ניט קיין יסורים, — זאָגדערן עפּים אזוינס, וואָס איז גאָר אויף דער וועלט ניטאָ, עפּים אזא מין טרויער, וואָס מאַכט מיך שרעקליך אונגליקליך, אז ס'איז גאָר אונמעגליך דאָס אויסצודערצעהלען.

און זיי האָבען זיך אומאַרמט איינער דעם אנדערען, צונויפֿ- גיסענדיג דעם מורא/דיגען טרויער פון זייערע זעהען. דאָס איז געווען אַ ליידען אָהן אַ סוף, אָהן דער מעגליכקייט צו פּערגע- סען, אָהן פאַרצייהונג. און זיי האָבען געוויינט, און האָבען אויף זיך געפּיהלט די בלינדע קרעפטע פון'ם לעבען, וואָס בעשטעהט פון קאמפּף און טויט.

— קום, — האָט זשאַק געזאָגט, זיך בעפרייענדיג, — שוין צייט צו טראַכטען צוריק צו פאָהרען... היינט ביי נאַכט, וועסטו גאָר זיין אין האַוור.

סעווערינע, אַ צומישטע, האָט אויף איהם אַ טרויעריגען בליק געטהון, און האָט אין אַ וויילע ארום ארויסגעמורמעלט: — אַך, ווען איך וואָלט אָבער געווען פריי, ווען איך וואָלט אָבער קיין מאַן ניט געהאַט!... אָה, ווי שנעל מיר וואָלטען דאָס אלעס פארגעסען!

ער האָט ראַש אַ מאַך געטהון מיט דער האַנד, און האָט זיין געדאַנק ארויסגעזאָגט אין דער הויך.

— מיר קאָנען דאָך איהם ניט הרג'ענען!

זי האָט אויף איהם אַ שטייפען בליק געטהון; ער האָט אַ ציטער געטהון; ער האָט זיך פּערוואונדערט, וואָס ער האָט ארויסגעזאָגט דאָס, וואָס איז איהם קיין מאָל אין זינען ניט גע- קומען. אויב שוין הרג'ענען, טאָ פאַר וואָס טאַקי בעסער ניט איהם, — דעם מאַן וואָס שטערט זיי?

אז ער האָט זיך פון איהר ענדליך געמוזט אַברייסען, ווייל ער האָט זיך שוין געאייילט צו לויפען אויף דער סטאַנציע, האָט

זי איהם וויעדער אמאל ארומגענומען, און איהם בעדעקט מיט קושען.

— אַה, מיין טהייערער, ליב מיד שטארק, און איך וועל דיר ליעבען נאָך שטארקער, פיעל שטארקער נאָך.... וועסט זעהן, מיר וועלען נאָך זיין גליקליך.

9.

זינט זשאק און סעווערינע זיינען דאָס מאָל צוריק געקומען קיין האַזער, זיינען זיי געוואָרען זעהר פאַרזיכטיג, צוליב אַ חשד, אז רובאָ ווייסט אלעס, וועט ער זיי אפשר נאָכשפירען, זיי כאַפען, און אין איין אָנפאל פון אייפערזוכט, זיך מיט זיי אַברעכענען. זיי האָבען זיך דערמאָנט ווי ווילד אייפערזיכטיג ער איז פון דער נאטור, און ווי ברומאל ער איז, דער געוועזענער באַהן־ארבייטער, וואָס קריכט באַלד מיט די פויסטען. און אָנ־קוסענדיג איהם, מיט זיינע אונקלאָהרע אויגען, שווערע טריט, אין אַ שווייגענדיגען, האָט זיך זיי געדוכט, אז ער גראַבט עפעס טאַקי אַ גרוב אויף זיי, אַ ביזע פאַסטקע, וואו זיי וועלען אריינפאלען צו איהם אין די הענד. און דערפאַר האָבען זיי זיך דעם ערשטען מאָנאַט טאַקי געזעהען בלויז מיט די גרעסטע פאַרזיכטיגקייט, שטענדיג אויף דער וואַך.

און רובאָ פלעגט דערווייל זיין אין דער היים אלץ וועניגער און וועניגער. און אפשר געהט ער נאָר אַוועק אומיסטנע, כדי אמאל אָנצוקומען אונערווארטעט און זיי כאַפען ארומגענענדיג זיך. אָבער אומאָנסט זייער מורא. פארקעהרט, רובאָ'ס אבוער־זענהייט האָט זיך אלץ מעהר פארלענגערט, און ער פלעגט זעל־מען ווען זיין אין דער היים, ענטלויפענדיג ווען ער איז נור געווען פריי און קומענדיג אהיים, ווען ער האָט געמזט צוליב זיין אַמט. די וואָכען ווען ער האָט בעדארפט זיין אויף דער סטאַנציע ביי טאָג, פלעגט ער אין פינף מינוט עפּים איבערכאַפען אין דער פריה, צעהן אַזיינער, און פלעגט זיך שוין מעהר ניט ווויזען אין דער היים ביז האַלב צוועלף; און ארום פינף אהר פאַרנאכט, ווען זיין קאַלענע קומט איהם איבערנעהמען די הענד, פלעגט ער

זיך אוועקגעהן, אָפּטמאָל אויף אַ גאַנצע נאַכט. ער פלעגט קוים קומען אַהיים שלאָפּען עטליכע שעה. און אויך דאָס גלייכען ווען ער האָט בעדאַרפט זיין אויף ביי נאַכט; פריי פון פינף אַ זייגער אין דער פריה, פלעגט ער געוויס ערניץ וואו עסען און שלאָפּען, אַהיים קומענדיג בלויז פינף פאר נאַכט. און דאָך, ניט קוקענדיג אויף דעם אלעמען, איז רובאָ אַ לאַנגע צייט געווען דער גוטער בעאַמטער, וואָס איז פינקטליך צו דער מינוט; צייטענווייז פלעגט ער טאָק זיין אזוי אויסגעמאַטערט, אַז ער איז קוים איינ-געשטאַנען אויף די פיס, אָבער ניט אָבטרעטענדיג פון זיין פּאָס-טען און געוויסענהאַפטיג ביי זיין בעשעפטיגונג.

אָבער ביסלעכטווייז האָט ער אָנגעהויבען צו פארפעהלען. צוויי מאל האָט שוין פאסירט, אַז זיין קאָלענע, מולען, האָט געמוזט אויף איהם ווארטען אַ גאַנצע שעה; איין איין-דער-פריה זאָגאַר, נאָכ'ן פריהשטיק, זעהענדיג, אַז רובאָ איז נאָך אלץ ניטאָ, האָט ער, דער גוטער מולען, געטהון פאר איהם זיין אר-בייט, כדי איהם צו פארהיטען פון אַ פאָרוואורף. און איבער-הויפט האָט זיך אָנגעהויבען פיהלען אין רובאָ'ס טהעטיגקייט, אַז ער געהט לאַנגזאַם אַרונטער. ביי טאָג איז ער שוין מער נישט געווען דער טהעטיגער רובאָ, וואָס לאָזט נישט דורך אַ צוג, ביים אָנקומען אָדער אוועקגעהן, אַז ער זאָל אליין, מיט די איי-גענע אויגען, נישט איבערקוקען יעדעס פיצעלע, פערשרייבענדיג דעם מינדעסטען פאקט אין זיין רעפאָרט צום סטאַנציאָן-מייסטער, שטרענג צו זיך אליין און צו אלעמען. און ביי נאַכט פלעגט ער אָפּט שלאָפּען ווי אַ גע'הרג'עטער אין דעם גרויסען געבעטען שטוהל אין זיין קאָנטאָר, און ער פלעגט זיך אויפכאַפּען, און פלעגט, ווי איינער אין שלאָף, אַרויסגעהן אויף דער פאסאזשיר פלאַטפאָרמע, מיט די הענד פארלעגט פון הינטען, און פלעגט מיט אַ שלעפּעריגע שטימע אָבגעבען זיין בעפעהל, נישט אַכטונג געבענדיג צו ווערט עס ריכטיג ערפילט. און אויף דער סטאַנציע איז זיך אלעס צוגעגאַנגען ווי פון זיך, בלויז מיט דעם כח פון אַ געוואָנהייט; און איין מאל האָט מען, נור איבער-רובאָ'ס נאַכלעסיגקייט, אוועקגעשטעלט אַ פאסאזשיר-צוג אויף די זא-

פאסנע רעלעסעס. זיינע קאמערעדען האָבען זיך איינפאך אונז
טערגעלאכט, דערצעהלענדיג, ווי ער הולטאיעוועט.

אין אמת'ן האָט רובאָ איצט פארבראכט אויף דעם ער-
שטען עטאזש פון די קאפע „דיקאמערס“, אין דעם קליינעם
אַכגעזונדערטען זאלכעל, וואָס איז ביסלעכווייז געוואָרען אַ ריכ-
טיגע קארטען-שולכעל. ס'איז זאָגאר אַרויס אַ קלאַנג, אַז אפילו
פרויען קומען אַהין שפיעלען אין קאָרטען יעדע נאכט; אָבער
אין דער אמת'ן פלעגט אַהין קומען בלויז איינע, די געליעבטע
פון אַן אויסגעדיענטען קאפיטאן, אַ פרוי פון אַ יאָהר פיערציג,
אַם וועניגסטען, אַ פארברענטע קארטען-שפיעלערקע, ווי דער
ערגסטער מאַנסביל. רובאָ פלעגט אַהער קומען בלויז צו די קאר-
טען, צו בעפרידיגען זיין פינסטערע נייע קליפה, וואָס האָט זיך
אין איהם אויפגעכאפט צופעליג, אויף מאָרגען נאָכ'ן מאָרד, ביי
אַ פארטיע פיקעט. און פון יעמאָלט אַן איז די ליידענשאפט אין
איהם געוואקסען און איז געוואָרען אַ הערשענדע געוואָהנהייט,
ווייל זי האָט איהם פארשאפט די איינצעלנע פערנעסענהייט
פון זיינע געדאַנקען. און די קאָרטען האָבען איהם אזוי פאר-
כאפט, אַז זאָגאר ער, אַ פשוטע מענשען-חיה, אַ זכר, האָט אַזש
פערנעסען צו בעגעהרען אַ פרוי; די קאָרטען קליפה האָט איהם
פערנומען אין גאַנצען, מיט'ן לייב און לעבען, און האָט איהם
פארשאפט אַ מין זאָנדערבארע אָנזעטיגונג, וואָס האָט איהם
געקענט צופרידען שטעלען. דאָס בעדייט פון דעסטוועגען ניט,
אַז רובאָ'ן האָט דאָס געוויסען געפלאגט אזוי, אַז ער האָט זיך
געוואָלט פארגעסען. דאָס מיינט בלויז, אַז אין דעם בראָך, וואָס
האָט געטראָפּען זיין פאמיליען-לעבען און האָט עס צערשטערט,
האָט ער דאָ געפונען זיין טרייסט, זיין בעטויבונג אין זיין עגאָ-
איסטישע צופרידענהייט, וואָס ער האָט געקאָנט געניסען איי-
נער אַליין. און זיין גאַנצער לעבען איז יעצט אַריינגעצויגען
געוואָרען אין די טיעפעניש פון זיין ליידענשאפט, און דאָס האָט
איהם שוין אין גאַנצען רואינירט. שנאָפּס זאָגאר וואָלט איהם
אויף ניט געקענט פארשאפען אזוי פיעל אנגענעמע שטונדען,
אזוינע פרעהליכע, פרייע דאגות. זאָגאר דאָס לעבען אַליין האָט

איהם אויפגעהערט צו אארען; איהם האָט זיך געדוכט, אז ער לעבט אויסערגעווענהליך. שנעל, אָבער ערגיץ אנדערש, אָהן אַן אינטערעס, און קיין שום זאך ריהרט איהם שוין ניט מעהר, אָבוואָהל אַמאָל פלעגט דאָס איהם מאכען ווילד פון ערגערניש. דערפאר האָט ער זיך טאָקי געפיהלט זעהר גוט, ניט אַכטענדיג אויף די שלאָפלאָזע נעכט; ער איז זאָגאר געוואָרען דיקער און האָט אויף זיך אַרויפגענומען פעטס — שווערע און געלע פעטס, — און די הויט־ברעמען האָבען שווער אַראָבגעהאנגען איבער זיין נע אונקלאָהרע אויגען. און אז ער פלעגט קומען אַהיים, מיט די לאַנגזאַמקייט פון זיינע פערשלאָפּענע בעוועגונגען, האָט ער צו אַלץ און צו אַלעמען געפיהלט בלויו איין גלייכנילטיגקייט.

די נאכט, ווען רובאָ איז געקומען אַרויסנעהמען פון אונדזער דעם פארקעט די דריי הונדערט פראנק אין גאלד, האָט ער דאָס געלד געוואָלט בעצאָהלען מ'סיע קאָש, דעם אונטערזוכונגס־קאָמיסאר, צו וועלכען ער האָט איינגע מאָל פערלאָרען דורכ־אנאָנד. מ'סיע קאָש, אַן אַלמער קאַרטען־שפיעלער, איז זיך געווען זעהר קאלט־בלומיג ביים שפיעלען, און דערפאר אויף אַ געפעהרליכער געגנער. בעהויפטען פלעגט ער אָבער, אז ער שפיעלט נור פיר צייט־פערטרייב: די פפליכטען פון זיין אַמט האָבען איהם געצוואונגען זיך צו האַלטען אַנשטענדיג, און ער פלעגט מאכען דעם אַנשטעל, אז אין קאפּע זיצט ער נור אַלס אַן אויסגעדיענטער מיליטאַריסט, וועלכער איז געבליבען אַ בחור; אָבער דאָס האָט איהם גראָד ניט געשטערט צו קעמפּען אין קאַרטען אָפּטמאָל דעם גאנצען אבענד און ביי אַלע צוריצונעמען דאָס ביסעל מזומן. ס'איז אַרויס אַ קלאנג, אז ער ווערט בעד שולדיגט, אז ער איז אַזוי ניט פינקטליך ביי זיין פאָסטען, אז ער קאָן נאָך גאָר פארלירען די שטעלע; אָבער די געשיכטע האָט זיך פארצויגען; דער אונטערזוכונגס־קאָמיסאר האָט געהאַט אַזוי וועניג וואָס צו טהון, — טאָ צו וואָס זיך איילען? און ער פלעגט אימער יוצא זיין דערמיט וואָס ער פלעגט אויף אַ מינוט זיך בעווייזען אויף דער סטאַנציע, יואו יעדער פלעגט איהם בעד־גריסען.

אין דריי וואָכען אַרום איז רובאָ וויעדער אַמאָל שולדיג געוואָרען מ'סיע קאָש פרישע פיער הונדערט פראנק. רובאָ האָט אַלעמען פערזיכערט, אז די ירושה, וואָס איז זיי אָנגעקומען צו-ליעב זיין פרוי, האָט זיי פיעל פאַרבעסערט זייערע אומשטענדען, אָבער, פלעגט ער ווייטער ערקלעהרען מיט אַ שמיכעל, די ווייב האָלט עס די שליעסעל פון דעם קעסטעלע, און דערפאַר מוז מען איהם ענטשולדיגען, וואָס ער צאָהלט ניט אזוי שנעל זיינע קאָר-טען-הובות. און אַמאָל אין אַ פריהמאָרגען, ווען ער איז געווען געבראָכען, און איינער אליין אין שטוב, — האָט ער אויפגע-הויבען דאָס קלעצעל פון דעם פארקעט און האָט פון דאָרט אַרויסגענומען אַ טויזענד-פראַנקעדיגען בילעט. ער האָט געצוי-טערט מיט אַלע אַברים; יענע נאכט, ווען ער האָט גענומען דאָס גאָלד-שטיק, האָט ער גאָרניט געפיהלט אזא אויפגענונג. קיין צווייפּעל ניט, אז דאן איז דאָס ביי איהם געווען בלוזי אזא מין הלוואה; די גנבה פאנגט זיך ערשט אָן היינט, מיט דעם בילעט. אַ סקרוך איז איהם אַריבער איבער'ן לייב, אז ער האָט אַ טראכט געטהון פון דעם הייליגען געלד, צו וועלכען ער האָט זיך געגעבען; דאָס וואָרט קיין מאָל זיך ניט צו צוריהרען. ער האָט דאָך אַמאָל געשוואָרען, אז ער וועט בעסער אויסגעהן פון הונגער — און דאָך ריהרט ער דאָס געלד, און ער האָט אפילו אליין ניט גע-וואוסט, ווען אייגענטליך ער האָט פאַרגעסען אָן זיין געוויסען, — מסתמא יעדע טאָג פאַרגעסען אַביסעלע, און לאַנגזאם, לויט ווי דער סם פון דעם מאָרדטהאַט האָט איהם צופּרעסען די נשמה...

אין דעם לאָך, אונטער דעם פארקעט, האָט זיך איהם אָב-געדוכט, אז ער פיהלט עפּים פייכטס, און עפּים אַזוינס אַ ווייכט, וואָס פוילט, און ס'האָט איהם אָנגעכאַפט אַ שרעק. און ער האָט האַסטיג צוריק פאַרהאַקט דעם פארקעט, און זיך גענומען די שבועה זיך גיכער אַבצוהאַקען די האַנד, איידער ווען עס איז נאָך אַמאָל זיך צוריהרען דערצו. סעווערינע האָט גאָר ניט געמעקט; ער האָט אָבערזויפצט מיט פערלייכטערונג און האָט אויסגעטרונקען אַ גרויסע גלאָז וואסער זיך צו בערוהיגען. דאָס האַרץ האָט איהם איצט געקלאפט האַסטיג, פון דעם געדאַנק

אז אי דעם חוב וועט ער בעצאָהלען אי געלד וועט איהם נאָך בלייבען ווייטער צו שפיעלען.

אָבער אזא בילעט דארף מען דאָך אויסבייטען, און רובאָן האָט וויעדער אָנגענומען אן אַנגסט. אמאָל, פריהער, איז ער נאָך געווען אַ בראַווער מאַן; און ער וואָלט זיך אליין איבער-געגעבען צו דער פאָליציי, ווען ער וואָלט ניט בעגאנגען די נאָר-רישקייט און וואָלט ניט אַריינגעמישט די פרוי; אָבער יעצט, איז נור דער איינער געדאַנק וועגען די זשאַנדאַרען שוין גענוג איהם אַריינצורואַרפען אין אַ קאַלטען שווייס. ער האָט אפילו גאַנץ גוט געוואוסט, אז די נומערען פון די בילעטען זיינען אונט-בעקאַנט און אז אַ חוץ דעם איז דאָך די אונטערזוכונג אויף איינגעשלאָפּען, און די גאַנצע געשיכטע איז שוין טיעף בע-גראָבען אין די פּראָטאָקאָלען, — אָבער, ביי אלעם דעם, האָט איהם אָנגעכאַפט אַ מורא גלייך ווי ער האָט נור געוואָלט עפענען אַ טיהר אַריינצוגעהן אויסבייטען דעם טויענד-פּראַנקעדיגען בילעט. פינף טעג האָט ער די אסיגנאַציע געהאַלטען ביי זיך. און ער האָט ניט אויפגעהערט, — ס'איז ביי איהם געוואָרען אַ נויט-ווענדיגקייט, — צו טאַפען דאָס פאפיער, דאָס איבערצולעגען און דערפון זיך ניט צושיידען זאָנאַר ביים געהען שלאָפּען.

ער האָט געמאַכט אַלערליי קונציגע פלענער, און האָט זיך אָבער אלע מאָל אָנגעשטויסען אויף אַלערליי אונפאַראַוויסגעזע-הענע שטערונגען, פריהער פאַר אלעם, פאַר וואָס עפּים ניט אָב-זעצען דעם בילעט טאקי אויף דער סטאַנציאָן אליין; פאַר וואָס זאָל דער קאַלענע, וואָס געמט צונויף דאָס לעזונג, איהם דאָס ניט אויסבייטען? אָבער דאָס, דוכט זיך איהם, איז זעהר גע-פּעהרליך, און ער שטעלט זיך פאַר, אז ער געהט גאָר אוועק אויף דעם אַנדערען עק שטאָרט, אָהן זיין פאַרמענעם הוט, און וועט עפּים קויפען, — ס'מאַכט ניט אויס וואָס. אָבער וועט דען דאָס ניט זיין איבערראשענד, וואָס אַ מענטש בייט אויס אזא סומע צוליעב אַ קלייניגקייט? און אפשר גאָר אַט וואָס: — ער וועט אוועק אויף דעם בולוואַר „נאַפּאָלעאָן“, אין טאַבאַק-קאַנטאַר, וואו ער קומט אַריין יעדען טאָג, — גאַנץ פשוט, אה? מ'וויינט

דאָך גאנץ גוט, אז ער האָט בעקומען א ירושה, און די פארקויר פערין וועט זיך גארניט פארוואנדערען. און רובאָ איז אוועק ביי צו דער טיהר ; אָבער דאָ האָט ער פארלאָרען דעם מוטה, און איז אוועק צום פאָנטאַן וואָביין זיך אָננעמען מיט מעהר קוראזש. געגען א האַלבע שטונדע האָט ער אַרומגעשפּאַצירט, דאָן זיך צוריקגעקעהרט, אָבער נאָך אלץ ניט ענטשלאָסען. אויף דער נאכט, אין קאפּערהויז „די קאָממעס“, ווען מ'סיע קאָש איז אויף געווען, איז רובאָ פלוצים געוואָרען געוואַנט און ער האָט פון קעשענע ארויסגענומען דעם ביללעט און געבעטען די בעל-הבית'טע, זי זאָל איהם צובייטען ; זי האָט אָבער ניט געהאט אזוי פיעל, האָט זי געשיקט צובייטען אין טאבאק-קאָנטאָר. מ'האָט זיך זאָגאר צווייגעלט איבער דעם בילעט, וואָס ער זעהט אויס אזוי ניי, אָבוואָהל נאָכ'ן שטעמפעל נאָך איז ער שוין צעהן יאָהר אלט, דער אונטערזוכונגס-קאָממיסאַר אליין האָט איהם גענומען אין די האַנד, און באלד אבער צוריקגעגעבען, כער מערקענדיג דערביי, אז דאָס פאַפירעל האָט ערגיץ זיכער געמוזט לייעגען אין א לאָך ; און דאָס האָט דער געליעכטער פון דעם אויסגעדיענטען קאפיטאַן געגעבען די געלעגנהייט צו דערצעהן לען אן אונענדליכע געשיכטע פון אן אוצר, וואָס מ'האָט א מאָל בעהאַלטען און דערנאָך געפונען אונטער דעם מאַרמאָר שטיין פון א קאָמאָדע.

עס זיינען אוועק אייניגע וואָכען, און דאָס געלד, וואָס ער האָט איצט ביי זיך געהאט, האָט נאָך מעהר צוהיצט זיין ליידענ-שאפט. גרויס האָט ער אפילו ניט געשפיעלט, אָבער די קאָרט איז איהם אזוי שטענדיג ניט געגאנגען אָהן אן אויפהער, אז די קליינע סומעס, וואָס ער האָט פארלאָרען יעדען טאָג, האָבען איינע מיט די אנדערע בעטראָפען זעהר פיעל, און צום סוף מאָנאט האָט ער שוין קיין פרוטה ניט געהאט, און איז שוין געווען שולדיג געלד, אויף'ן עהרען-ווארט, און איז שיער ניט קראַנק געוואָרען דערפון, וואָס ער קאָן זיך ניט צוריהרען צו א קאָרט. דאָך האָט ער זיך געדאָנגעלט, און האָט זיך שיער ניט אוועקגעלעגט אין בעט-אריין. דער געדאָנק אָבער אז דאָרט, אונטער'ן פאַרקעט,

אין עסס-צימער, ליעגען נאך ניין אזוינע בילעטען, איז ביי איהם געוואָרען עפּים ווי א מין משוגעת אין מה : אלע מינוט זעהט ער דאָס געלד, דורך דעם פארקעט, און פיהלט ווי דאָס בריהט איהם די פים... ער זאָל נור וועלען, און ער קאָן נעמען נאָך איינעם ! אָבער דאָס מאָל וועט ער האַלטען די שבועה ! ער וועט זיין האַנד בעסער אין פייער אריינלעגען, איידער זיך דאָרט נאָך אַמאָל צוריהרען זיך...

און איין מאָל ביי נאכט, ווען סעווערינע איז פריה אנשלאָ- פּען געוואָרען, האָט ער געעפענט דעם פארקעט, — ער האָט זיך אונטערגעגעבען, אין כעס אויף זיך אליין, און אזוי צוטומעלט פון טרויעריגקייט, אז די אויגען האָבען זיך ביי איהם אָנגעפילט מיט טרערען, וואָס איז די פעולה אזוי זיך צו ראַנגלען ? בלויז אונניצליכע ליידען, ווייל איצט האָט ער שוין קלאָהר פארשטא- נען, אז ער וועט די בילעטען ארויסנעמען איינעם נאָך'ן אנ- דערען.

אויף מאַרגען האָט סעווערינע אין דער פריה צופעליג בע- מערקט א פרישען קראַץ אויף דעם האַלץ פון דעם פארקעט. זי האָט זיך אָנגעבויגען און האָט דערוועהן, אז דאָס קלעצעל האָט מען אויפגעהויבען. ס'איז קלאָהר, איהר מאן נעמט ווייטער. און זי האָט זיך פאָרוואַנדערט, וואָס זי איז דאָ מיט אַ מאָל אזוי געוואָרען אין כעס, ווייל געוועהנליך חלש'ט זי גאָרניט אזוי נאָך'ן געלד, און נאָך מעהר, נאָך אזא געלד ; זי האָט אויך גע- שוואָרען גיכער אויסצוגעהען פון הונגער, איידער זיך צוצוריה- רען צו די בילעטען בעשפּריצט מיט בלוט. אָבער אין דען דאָס געלד ניט פונקט אזוי איהרס ווי זיינס ? טאָ וואָס באלאָבאָטע- וועט ער דאָס אזוי איבער דעם און פרעגט זי אפילו ניט, בעהאל- מענדיג דאָס פון איהר ?

ביז מיטאָג האָט זי געפלאַנט דער וואונש צו וויסען אויף זיכער, און זי וואָלט אוראי אויך געעפענט דעם פארקעט און אריינגעקוקט, ווען די האָאַר וואָלטען זיך איהר ניט געשטעלט קאפּויר בלויז פון דעם געדאַנק, אז זי וועט דאָרט מוזען זוכען איינע אליין, אפשר וועט דער טייטער גאָר אויפשטעהען אונטער

די ברעטער ? און די קינדערשע שרעק איהרע האָט איהר אַזוי
מיאוס געמאַכט דאָס עס־צימער, אַז זי האָט זיך גענומען דאָס
שטריקען און איז זיך אוועק אין איהר אייגען צימער.

אַבער דעם אויף־דער־נאַכט, בשעת זיי האָבען ביידע נאָך
געגעסען וואָס איז איבערגעבליבען פון דעם געווייז־פלייש, האָט
זיך אין איהר דער כעס ווידער צוברענט, ווען זי האָט בעמערקט,
ווי ער וואַרפט עס ניט ווילענדיג האַסטיגע בליקען אויף דעם
ווינקל פון דעם פאַרקעט.

— האָסט שוין ווידער אַמאָל גענומען ? — האָט זי פֿלוצ־
לינג געפרעגט.

ער האָט פֿערוואונדערט אויפגעהויבען דעם קאָפּ.

— וואָס ?

— אַה ! מאַך ניט קיין אַנשטעל, — דו פֿערשטעהסט מיך
גאַנץ גוט... אַבער הער זיך צו, איך וויל ניט, אַז דו זאָלסט ריהר
רען דאָס געלד, ווייל עס איז מיינס גראַדע ווי דיינס, און צוויי־
טענס, ווער איך קראַנק פון דעם געדאַנק, אַז דו ריהרסט עס אָן.
ער האָט געהאַט די געוואָנהייט אויסצומיידען קריגערייען.
זייער צוזאַמענלעבען איז בלויז געווען אַ געצוואונגענע בעריהרונג
פון צוויי פֿערוואַנען, וועלכע זיינען געווען פֿערבונדען איינע מיט
דעם צווייטען און וועלכע האָבען פֿערבראַכט צוזאַמען גאַנצע טעג,
ניט ריידענדיג קיין איין וואָרט צווישען זיך, זיי האָבען עקזיס־
טירט איינע לעבען דעם אַנדערען, אַבער זיי זיינען געווען ווי
צוויי פֿרעמדע, גלייכגילטיג און איינזאַם. דאָרום האָט ער נור
אויפגעצויגען מיט די פֿלייצעס און האָט זיך ענטזאָגט צו געבען
אירגענד וועלכע ערקלעהרונג.

אַבער סעווערינע איז געווען צו אויפגערעגט. זי האָט גע־
וואָלט מאַכען אַן ענדע מיט דער פֿראַגע פון דעם געלד, וואָס איז
דאָרטען געלעגען בעהאַלטען, און פון וועלכען זי האָט געליטען
זיט דעם טאָג פון'ם פֿערברעכען.

— איך וויל, דו זאָלסט מיר ענטפֿערן... וואָג נור צו זאָגען,

אַז דו האָסט פון דאָרט נאָך ניט געריהרט.

— וואָס געהט עס דיר אָן ?

— עם געהט מיך אָן, ווייל עס ערגערט מיך. זאגאר היינט האָב איך אזוי מורא געהאט, אז איך האָב דאָ נישט געקאָנט פער- בלייבען. יעדעס מאָל, וואָס דו ריהרסט עס אָן, האָב איך דריי נעכט אויסצושטעהן שרעקליכע חלומות... מיר רעדען דערפון קיין מאָל נישט, אָבער זעה זשע, צווינג מיך נישט דערפון צו רעדען. ער האָט זיך מיט זיינע גרויסע אויגען גוט איינגעקוקט אין איהר, און האָט איהר מיט אַ האַלב מויל געענטפערט :

— וואָס אַרט דיך, וואָס איך נעהם עס, אזוי לאַנג ווי איך צווינג דיך עס נישט צו נעהמען. איך נעהם עס פיר זיך, — זאָל דיך נישט אַרעען.

זי האָט קוים איינגעהאלטען איהר כעס. — דאן האָט זי, מיט אן אויסדרוק פון ליידען און פּעראכטונג אין איהר געזיכט געזאָגט :

— אה, וואָס איז מיט דיר געוואָרען! איך הויב דיך נישט אָן צו פערשטעהען... דו ביסט דאָך אַמאָל געווען אן עהרליכער מאן. דו וואָלטסט דאָך פריהער ביי קיינעם קיין איינציגען סו נישט צו גענומען... דאָס, וואָס דו האָסט געטהון, קאָן מען נאָך פער- צייהען, ווייל דו ביסט געווען ווי אַ משוגע'נער, און איך אליין בין אויך דורך דיר שיער נישט משוגע געוואָרען... אָבער דאָס געלד, אה ! דאָס העסליכע געלד, וואָס וואָלט גאָר מעהר פיר דיר נישט געדארפט עקזיסטירען, גנב'סטו ארויס א סו נאָך אַ סו פיר דיין פערגעניגען וועגען... וואָס טהוט זיך מיט דיר ? ווי האָסטו גע- קענט פאַלען אזוי ניעדעריג ?

ער האָט זיך צוגעהערט, און אויף איין מינוט, האָט ער זיך אליין געוואונדערט, ווי ער האָט געקאָנט קומען צו גנבה. די גראַדען פון זיין לאַנגזאָמער דעמאָראַליזאציע האָט ער שוין נישט געקאָנט זעהען, און ער האָט שוין נישט געקאָנט בעמערקען דעם אַבגרינג, וואָס דער פערברעכען האָט ארום איהם אויסגעגראָבען. ער האָט זיך אליין נישט געקענט ערקלעהרען, ווי אזוי עס האָט פאַ- סירט, אז ס'האָט זיך אָנגעפאנגען אַ מין נייער לעבען און ער איז געוואָרען כמעט אן אנדער מענש, נאָכדעם ווי זיין פאַמיליען-לע- בען איז צושטערט געוואָרען, אין זיין פרוי איז צו איהם פאַר-

פרעמדט און פיינדליך געוואָרען. אָבער דער געפיהל, אז מען קען שוין דאָס ניט פערריכטען איז צו איהם באלד צוריק געקומען. ער האָט אַ מאַך געטהון מיט דער האַנד, גלייך ווי ער וואָלט זיך געוואָלט בעפרייען פון די בעאונרוהיגענדע געדאנקען.

— אז ס'ווערט אין דער היים סקוטשנע, — האָט ער אַ בורטשע געטהון, — זוכט מען צו פארברענגען די צייט אין אן אנדער פלאץ. דו האָסט דאָך מיר שוין מעהר ניט לייעב...
— אַ, ניין! איך לייעב דיר שוין מעהר ניט!

ער האָט אויף איהר אַ קוק געטהון, האָט מיט'ן פויסט אַ קנאק געטהון אין טיש, און דאָס פנים איז ביי איהם אָנגעגאָסען געוואָרען מיט בלוט:

— דאן, לאָז'נשע מיר צורוח! שטער איך דיר דען זיך צו אונטערהאלטען? אורטהייל איך דיר דען?... יעדער עהרליכער בער מענטש וואָלט אויף מיין פלאץ געטהון פיעלעס, וואָס איך טהו ניט. צום אלעם ערשטען וואָלט איך דיר געדארפט מיט'ן פוס ארויסשליידערן פון יענער זייט טיהר! און דאן וואָלט איך פיר לייכט ניט געדארפט גנב'נען.

זי איז שטארק בלאַס געוואָרען; זי האָט אָפט געטראכט, אז ווען אן אייפערזיכטיגער מאן ווערט אויפגעפרעסען פון אזא אינערליכער קראנקהייט, וואָס ברענגט איהם שוין דאָס, אז ער קען שוין דולדען זיין פרוי'ס לייעב-האבער, איז דאָס אן אמת'ער סימן פון מאַראַלע פערפוילטקייט, וועלכע טויטעט אין איהם אלע פרינציפען, און פערניכטעט זאָגאר אין גאנצען זיין געוויסען. אָבער זי האָט זיך פערטיידיגט; זי האָט אויף זיך ניט געוואָלט נעהמען קיינע פעראנטוואָרטליכקייט. מיט אַ פערשטיקטער שטימע האָט זי געשריען:

— איך פערבאָט דיר אָנצוריהרען דאָס געלד!
ער האָט געענדיגט דאָס עסען. רוחיג האָט ער צוזאמענגע-
לעגט די סערוועטקע, איז אויפגעשטאָנען און האָט מיט אן אי-
ראַנישען שמייכל געזאָגט:

— אויב ס'נעהט יא אין דעם, קאָנען מיר זיך צוטהיילען.
און ער האָט זיך אָנגעבויען, גלייך ווי ער וואָלט געוואָלט

אויפהויבען דאָס קלעצעל. זי איז צוגעפלוניגען און א שטעל גע-
טהון דעם פום אויף דעם פארקעט.

— ניין, ניין! דו ווייסט, אז כ'וואָלט בעסער געשטאָר-
בען... עפען עס ניט. ניין, ניין! ניט ווען איד בין דאָ דערביי.
דיעזען אבער האָט זיך סעווערינע געדארפט בענגענען מיט
זשאק'ן אונטער דער פראכט סטאנציאָן. און ווען זי איז נאָך
א האַלבע נאכט אהיים געקומען, איז איהר די סצענע פון פריהע
באלד געקומען אין קאפ אריין, און זי האָט זיך פערשפארט אין
איהר צימער אויף'ן שלאָס. רובאָ האָט איצט געארבייט ביי
נאכט, האָט זי ניט מורא געהאט, אז ער וועט קומען א היים שלאָ-
פען, סאי ווי סאי פלעגט ער שוין איצט זעלטען ווען אהיים קור-
מען. און צודעקענדיג זיך מיט דער קאלדערע ביו איבער די
אויערען, און איינדרעהענדיג דעם לאַמפ, האָט זי פאָרט ניט גע-
קענט איינשלאָפן. ווארום האָט זי זיך ענטזאָגט צו צוטהיילען
זיך? און איצט האָט שוין איהר עהרליכקייט אזוי שטארק ניט
רעוואָלטירט ביי'ם געדאנק צו פראָפּיטירען פון דעם געלד. האָט
זי דען ניט אָנגענומען בירושה דאָס הויז אין קרוואַדע-מאָפּראָ?
טאָ מעג זי דאָך שוין געוויס נעהמען דאָס געלד אויף. אָבער זי
האָט ווידער א ציטער געטהון. ניין, ניין, קיין מאָל ניט! דאָס
געלד וואָלט זי גענומען, אָבער זי האָט עס ניט געוואָגט אָנצור-
ריהרען, פירכטענדיג אָבצובריהען זיך די פינגער, מיט דייעזען
געלד, דאָס געלד וואָס איז געגנב'עט ביי א טויטען, דאָס העסליכע
געלד פון א פערברעכען. זי האָט זיך ווידער בערוהיגט, און האָט
גענומען קלערען: זי וואָלט עס דאָך ניט גענומען אויף אויסגעבען;
פערקעהרט זי וואָלט עס בעהאלטען אין אן אנדער פלאץ, וואָס
נור זי אליין וואָלט געוואוסט דערפון, און עס וואָלט דאָרט גע-
קאָנט ליגען אויף אייביג; מען וואָלט נאָך איצט פון איהם פאָרט
געקאָנט אַבראטעווען א האַלב פון דער סומע. ער וואָלט ניט גע-
קאָנט טרייאומפירען, צוגעהמענדיג אלעס, און וואָלט ניט געקאָנט
פערשפּיעלען דאָס וואָס געהערט צו איהר.

ווען עס האָט געקלונגען דריי א זייגער האָט עס זי שמערב-
ליך פערדראָסען, וואָס זי האָט ניט געוואָלט זיך צוטהיילען. ס'איז

איהר געקומען אין קאפ אריין א געדאנק, א ווייטער, אן אונבע-
שטימטער געדאנק : אויפצושטעהען, און א זוך טהון אונטער'ן
פארקעט, אום אז איהם זאל שוין גאר ניט בלייבען. אבער עס
האט זי דאכוי א נעהם געטהון אזא קעלט, אז זי האט שוין אפילו
ניט געוואלט דענקען דערפון. צו נעהמען אלעס, און בעהאלטען
אלעס, אז ער זאל אפילו ניט וואגען זיך צו בעקלאגען ! און
דיעזער פלאן האט פון איהר אלץ מעהר און מעהר ניט אבגעטראג-
טען, און איהר ווילען, פיעל שטארקער פון איהר קראפט פון ווי-
דערשטעהען, איז אלץ מעהר ארויסגעוואקסען פון די פינסטערע
טיעפענישען פון איהר עקזיסטענץ, זי האט עס ניט געוואלט טהון,
דאך איז זי שנעל אראפגעשפרונגען פון בעט, ווייל אנדערש האט
זי ניט געקאנט האנדלען. זי האט ארויסגעדערעהט דעם קנויט
פון'ם לאמפ, און איז אריינגעגאנגען אין עסס-צימער.

איצט האט זי שוין ניט געציטערט. איהר שרעק איז פאר-
איבער, זי האט זיך בעוועגט לאנגזאם און רוהיג ווי א שלאף-
וואנדערין. זי האט געמוזט געהן זוכען די קאטשערע אום אויפ-
צועפענען דעם פארקעט. און ווען דער גרוב איז געווען אויפגע-
עפענט, האט סעווערינע, וועלכע האט ניט גוט געזעהען, צוגע-
בראכט גאָהענט דעם לאמפ. אבער זי איז פון ערשטוינונג פער-
גליווערט געוואָרען, אזוי אָנגעבויגען ווי זי איז געווען : דער
גרוב איז געווען לעהר. עס ווייסט אויס, אז בשעת זי איז גע-
לאָפען זיך זעהען מיט איהר געליעבטען, איז רובאָ ארויפגעקומען,
האָבענדיג פיעלייכט דעם זעלבען וואונש : צו נעהמען אלעס,
פערבאפען אלעס, און האט טאקי מיט איין מאָל צוגענומען אלע
אסיגנאציעס, ניט איבערלאָזענדיג אפילו קיין איינעם. זי האט זיך
געשטעלט אויף די קניען, אבער זי האט דאָרט גאר ניט געזעהען
אחיז דעם גאָרדענעם זיינער און די קייט, וועלכע האָבען געבליס-
טשעט אין שטויב. א ציטער פון שרעקליכען כעס האט זי אָנ-
גענומען אויף א סעקונדע, און אזוי ווי זי איז געשטאַנען האלב-
נאָקעט און אונבעוועגליך, אזוי האט זי א מאָל צוואַנציג וויע-
דערהאַלט :

— גנב ! גנב ! גנב !

און מיט בייזקייט האָט זי אַ כאַפּ געטהון דעם זייגער, א גרויסער שווארצער שפּין, וועלכען זי האָט בעאונרוהיגט, האָט אַ לויף געטהון אויף דער וואַנט. אַ קלאַפּ טהוענדיג מיט דער פּיאַטע, האָט סעווערינע צוריק פּערהאַקט דאָס קלעצעל, זי האָט אוועקגע- שטעלט דעם קאַמפּ אויף'ן נאַכט טישעל און האָט זיך צוריק גע- לעגט. ווען זי האָט זיך אַביסעל דערוואַרעמט, האָט זי גענומען בעטראַכטען דעם זייגער, וועלכען זי האָט געהאלטען אין איהר צוואַמענגעדריקטער האַנד. זי האָט איהם געדריקט און בעקוקט, זי האָט זיך פּעראַינטערעסירט מיט דעם הויפּטדיכטער'ס צוויי צוואַמענגעפלאַכטענע בוכשטאַבען, וועלכע זיינען געווען אויסגע- קריצט אויף דעם דעקעל. אינוועניג האָט זי איבערגעלעזען דעם נומער 2516, — דעם פאַבריק נומער. דאָס איז געווען זעהר אַ געפּעהרליך שטיקעל ציהרונג צו האַלטען אין הויז, ווייל דאָס גע- ריכט האָט געוואוסט פון דייעזען נומער. אָבער זייענדיג בייז, וואָס זי האָט בלויז געקענט רעטען דאָס, האָט זי פאַר קיין זאך ניט מורא געהאַט. זי האָט זאָגאַר געפּיהלט, אז איצט איז גע- קומען אַן ענדע צו איהרע שרעקליכע חלומות, אז ס'איז שוין נישט מעהר דער מת אונטער'ן פאַרקעט. ענדליך, וועט זי שוין קאָנען אַרומגענהען רוהיג, וואו זי וועט וועלען, אין איהר וואָהנונג. זי האָט אַרונטערגערוקט דעם זייגער אונטער'ן קישען, האָט אויס- געלאָשען דעם לאַמפּ, און איז איינגעשלאָפּען.

אויף מאָרגען, האָט זשאַק, וועלכער האָט געהאַט אַ וואַקאַנט סיע, געמוזט אָבוואַרטען ביז רובאָ וועט אוועק אין דעם קאמערץ- קאַפּע, אז ער זאָל קאָנען אַרויפּגעהען צו סעווערינע'ן צו פריה שטיק. צו מאָל, אז זיי האָבען געוואגט, האָבען זיי זיך ערלויבט דעם פּערגעניגען. היינט, ביים עסען, האָט סעווערינע, ציטערנ- דיג דערצעהלט זשאַק'ן פון'ם געלד, און אז זי האָט געפונען דאָס פּערבאַרגענע פּלאַץ לעהר. איהר כּעס געגען דעם מאַן איז גאָר ניט אָבערשטאַכט געוואָרען, זי האָט אלץ וויעדערהאַלט :

— ננב ! ננב ! ננב !

דאָן האָט זי געבראַכט דעם זייגער און האָט ניט אנדערש

געוואָלט, נור איהם אוועקגעבען זשאק'ן, ניט קוקענדיג אויפ'ן עקעל, וואָס דאָס האָט ביי איהם ארויסגערופען.

— בעגרייף דאָך, מיין לעבינקער, אז קיינער וועט דאָך איהם ניט געהען זוכען ביי דיר. אויב איד זאָל איהם איבערלאָזן זען ביי זיך, וועט ער נאָך דאָס אויף צונעהמען. און זעהסטו, איד וואָלט זיך גיכער געלאָזט ארויסרייסען א שטיק פלייש פון לייב... ניין, ער האָט שוין אזוי אויף צו פיעל געקריגען. איד האָב ניט געדארפט דאָס געלד. איד האָב דערפאר מורא געהאט. קיין מאָל וואָלט איד דערפון קיין איינציגע פרוטה ניט אויסגעגעבען, אָבער האָט ער דען דאָס רעכט דאָס צו צונעמען פאר זיך ? אָ, איד האָט איהם !

זי האָט געוויינט, איז ניט אָנגעשטאנען, און האָט אזוי לאַנג געבעטען, ביז דער יונגער מאן האָט ענדליך גענומען דעם זינגער און האָט איהם אריינגעשטעקט צו זיך אין זשילעט קע-שענע.

אזוי איז אוועק א שטונדע און זשאק האָט נאָך אלץ געהאלטען אויף די קניען סעווערינע'ן, א האלב אן אויסגעטהונענע. זי האָט זיך אָנגעשפארט אין זיין אַקסעל, מיט דער האַנד האָט זי ארומגעכאפט זיין האַלז, און האָט איהם קאָקעטיש געלאשטשעט. פלוצלונג איז אריינגעקומען רובאָ, וועלכער האָט געהאט זיין אייגענעם שליסעל צו דער טיהר. סעווערינע איז שנעל אויפגעשפרונגען ; אָבער ס'איז געווען נוצלאָז צו פער-ענטפערן זיך ; ער האָט זי געכאפט אויף'ן שטעל. דער מאן האָט זיך אָנגעשטעלט, ווייל ער האָט ניט געקענט דורכגעהען, און דער געליעבטער איז געבליעבען זיצען א צומישטער. סע-ווערינע האָט זיך אפילו ניט בעמיהט אָנצופאנגען אירענער וועל-כע ערקלעהרונג, זי איז צוגעקומען געהענטער און האָט מיט כעס וויעדערהאָלט :

— גנב ! גנב ! גנב !

איין סעקונדע האָט זיך רובאָ געקוויינקעלט. דאן האָט ער א ציה געמחן מיט די פלייצעם — איצט האָט ער אויף אלעם אזוי געענטפערט — און איז אריין אין צימער אריין, צו נעמען זיין

נאָמיץ-ביכעל וואָס ער האָט פֿערגעסען אין דער היים. אָבער זי איז איהם נאָכגעגאנגען, און איז אויף איהם אָנגעפאלען.

— די האָסט דאָרט אלעס צוגענומען, אָה... ננב! ננב! ננב!

ניט זאָגענדיג קיין וואָרט, איז ער דורכגעגאנגען דעם עסס-צימער. ערשט אין דער טיהר האָט ער זיך אָבגעשטעלט, און האָט אויף איהר אַ קוק געטהון מיט זיין פינסטערען בליק.

— לאָז מיר צו רוה, הערסטו!

און ער איז אוועק, אפילו ניט קיין קלאפ טהוענדיג מיט דער טיהר.

ער האָט כלומר'שט גאָר ניט געזעהען, ער האָט אפילו קיין וואָרט ניט געזאָגט וועגען דעם אנוועזענדיגן ליבעהאבער.

נאָך אַ לאַנגען שווייגען, האָט סעווערינע זיך געווענדעט צו זשאק'ן.

— נו, וואָס זאָגסטו דערצו?

זשאק, וועלכער האָט ביז איצט ניט אויסגערעדט קיין וואָרט, האָט זיך ענדליך אויפגעהויבען. און ער האָט געגעבען זיין מיינונג.

— ער איז שוין אַ פערפאלענער.

ביידע האָבען געהאט די זעלבע מיינונג.

זייער פֿערוואונדערונג, אז נאָך דעם ערמאָרדען פון איהר ערשטען ליבעהאבער, דולדעט איצט רובאָ דעם צווייטען, איז פֿערוואונדעלט געוואָרען אין אַ מיין עקעל צו דיזענען פארלאָרענעם מענשען. ווען אַ מאַן האַלט שוין אזוי ווייט, איז ער שוין אויף דעם ניעדריגסטען שטאפֿעל און קען יעדע מינוט איינזינקען אין אַ זומפֿ אריין.

פון דיזענען מאַג אָן, האָבען זיי, סעווערינע און זשאק, גע-האָט די גאנצע פֿרייהייט, און זיי האָבען זיך אויפגעהערט צו קימערען איבער רובאָ'ן.

אָבער איצט, ווען דער מאַן האָט זיי שוין ניט געשטערט, איז זייער גאנצע אונרוהיגקייט געקומען נור פון דעם שפּיאָנירען פון מאדאם לעבלע, די שכנ'טע, וועלכע איז אימער געווען אויף

דער וואך. זי האט זיכער עפּים פערדעכטיג. ווי זשאק האט זיך ניט בעמיהט, צו פערשטיקען זיינע טריט, האט ער דאך ביי יעדען פון זיינע וויזיטען בעמערקט, אז א טיהר עפענט זיך שטיל און א פאך אויגען קוקען אויף איהם ארויס. עס איז געווארען אונערטרעגליך, און ער האט ניט געוואגט ארויפ-צוקומען; אז ער פלעגט פאָרט א מאָל ריזיקירען, פלעגט מען עס באלד אי-בעדאל געוואָהר ווערען, און אן אויער פלעגט זיך צולעגען צום שלאָם, און עס איז געוואָרען אונמעגליך צו קושען זיך און זאָגאר צו רעדען פריי. און סעווערעינע, וועלכע איז ביז געוואָרען אויף דער נייער שטערונג צו איהר ליידענשאפט, האט זיך אויפ'ס ניי גענומען צו דער אלטער פאָדערונג, אז זי וויל האָבען לעבלע'ס קווארטיר.

יעדען איז געווען גוט בעקאנט, אז דער אונטער-רשעה פון דער סמאנציע, האט דאָרט אימער געוואָהנט. אָבער סעווערינע האט איצט געוואָלט די קווארטיר ניט צוליעב דעם שיינעם נא-טור-בילד, ניט צוליעב די פענסטער, וואָס געהען ארויס אויף די אינגאָוילער בערג, — ניט דאָס האט זי איצט געצויגען. די איינ-ציגע אורזאכע פון איהר איצטיגע וואונש — און זי האט עס נא-טירליך קיינעם ניט געזאָגט — איז געווען דאָס, וואָס די עזע קווארטיר האט געהאט א בעזונדערן אריינגאנג, א טיהר וואָס איז ארויס געגאנגען אויף דער אונטערשטער טרעפּ. זשאק וואָלט דורך דאָרטען געקאָנט קומען און זיך אוועקגעהען, און מאדאם לעבלע וואָלט אפילו ניט אָנגעהויבען צו וויסען. און זיי וואָלטען ענד-ליך געוואָרען פריי.

דער שטרייט איז געווען שרעקליך. די עזע פראגע, וועלכע האט שוין אמאָל אויפגערודערט דעם גאנצען קאָרידאָר, איז וויע-דער ערוועקט געוואָרען, און איז גיפטיגער געוואָרען פון שטונדע צו שטונדע. די געפאָהר אָנצואוועהרען די קווארטיר האט גע-צוואונגען מאדאם לעבלע אָנצופאָנגען א פערצווייפעלטע פערטיי-דיגונג. זי איז געווען זיכער, אז זי וועט שטארבען, ווען מען וועט זי פערשפארען אין דער פינסטערער קווארטיר אויף דער אנ-דערער זייט, וועלכע קומט אויס פונקט געגען א דאך פונ'ם וואָקס-

זאל און איז טרויעריג, ווי אין א געפענגניס. ווי קען זי וואָהנען
אין דיעזער גרוב, ווען זי איז צוגעוואָהנט צו ליכטיגע צימערען
מיט אן אָפּענעם האַריוואַנט, פון וואָנען מ'קאָן שטענדיג זעהען
ווי די פאסאזשירען דרעהען זיך אַרום?

און אזוי ווי איהרע פיס ערלויבען איהר ניט צו געהן
שפאצירען, וועט זי ניט מעהר זעהן פאר זיך ווי א צינערנעם
דאך; אויב אזוי מעג מען זי שוין בעסער דער'הרג'ענען באַלד
אויף'ן שטעל. אונגליקליכערווייזע, זיינען דאָס אָבער נאָר גע-
ווען סענטימענטאַלע אורזאכען, און זי האָט געמוזט צוגעבען, אז
דיעזע קווארטיער האָט איהר אָבערטערטען דער פריהערדיגער אונ-
טער-שעף, נאָך פאר רובאָ'ן. ער איז געווען בלויז א בחור, האָט
ער זי איהר געגעבען אויס ליעבליכקייט. עס איז ערגעץ וואו גע-
ווען א בריעף פון איהר מאן, אין וועלכען ער פערפליכטעט זיך
אָבצוטערטען צוריק די קווארטיער אזוי באַלד, ווי דער נייער
בעאמטער וועט זי נור פאָדערן. נור אזוי ווי דעם בריעף האָט
מען נאָך ניט געפונען, האָט זי די גאנצע געשיכטע געלייקענט,
און וואָס ערגער די זאך איז געשטאנען, אלץ בייזער און קריע-
נערישער איז זי געוואָרען. זי האָט זעהר געוואָלט אריינמישען
אין דער געשיכטע מולען'ס דעם צווייטען אונטער-שעף'ס פרוי,
וועלכע האָט געזעהען, האָט זי געזאָגט, אז מענער האָבען גע-
קושט מאַדאָם רובאָ אויף די טרעפּ. מולען איז זעהר ביז געוואָ-
רען, ווייל זיין פרוי, א זעהר מילדעס, אָבער אינבעדייטענדעס
וועזען, וועלכע האָט זיך צו קיינעם ניט געמישט, האָט געוויינט
און זיך געשוואָרען, אז זי האָט גאָר ניט געזעהען און גאָר ניט
געזאָגט. אכט טעג דורכאנאנד האָבען דיזעזע פליאָטקעס גע-
שטורעמט פון איין עק קאָרידאָר ביז צום צווייטען.

איינער פון די גרעסטע פעהלערן, וואָס מאַדאָם לעבלע איז
געגאנגען, און וועלכער האָט געמוזט שטארק העלפען צו איהר
נידערלאָגע, איז געווען דאָס, וואָס זי האָט זעהר דער'רגז'ט
מאָדעמאָזעל גישאָן, פון קאָנטאָר, מיט איהר אונאויפהערליכען
שפּיאָנירען: זי האָט געקריגען א מין קליפה, אזא מין איינביל-
דונג, אז די מיידעל געהט יעדע נאכט צום סטאַנציאָן-מייסטער.

דער וואונש זי צו פאקען איז ביי איהר געוואָרען ווייל אַ מין חולאת, וואָס איז נאָך מעהר פערשארפט געוואָרען, ווייל אין די צוויי יאָהר, וואָס זי האָט נאָך איהר נאָכגעשפּיאָנירט, האָט זי אַבסאָלוט גאָר נישט אויסגעפונען. זי איז געווען זיכער אז יענע לעבט מיט איהם, און דאָס האָט זי פונ'ם זינען געטריעבען. און מאַדעמואַזעל גישאָן, וועלכע איז געווען אויפגעערעגט, ווייל זי האָט נישט געקענט נישט אַרויסגעהן און נישט אַריינגעהן, נישט זייער ענדיג געשפּיאָנירט, האָט אויך אונטערגעהאַלפּען, אז מען זאָל די לעבלעך איבערפיהרען אויף דער אַנדערער זייט הויף: צווישען איהר און זיי איז געווען אַן אַנדער קוואַרטירער; זי וועט אַם וועניגסטען נישט וואָהנען געגען זיי און וועט נישט זיין געצוואונגען דורכצוגעהן פאר זייער טיהר.

עס איז געוואָרען גאנץ קלאָהר, אז מ'סיע דאָבאָדי, דער סטאַנציאָן-מייסטער, וועלכער איז ביז איצט גאָר נישט געווען פאראינטערעסירט אין דיעזען שטרייט, האָט זיך איצט יעדען טאָג מעהר געשטעלט געגען לעבלע'ן; און דאָס האָט פיעל בע-דייטעט.

און אַנדערע קריגערייען האָבען נאָך פערערנערט די לאַגע. פילאָמענע, וועלכע פלעגט איצט ברענגען צו סעווערינע'ן אַלע איהרע פרישע אייער, פלעגט ווערען זעהר פרעד יעדעס מאָל, וואָס זי האָט זיך בעגעגענט מיט מאַדאָם לעבלע. און אזוי ווי די לעצ-טע פלעגט אימער אוימישנע לאָזען איהר טיהר אָפּען אום יעדען צו שטערען, פלעגט די ביידע פרויען זיך יעדעס מאָל געבען שטענדיג ווערטלאָך. ווען די פריינדשאַפט פון סעווערינע'ן צו פילאָ-מענע'ן איז דערגאַנגען אזוי ווייט, אז פאר דער לעצטער איז שוין נישט געווען קיין עקסערעמען, פלעגט זי אָפּט טראָגען שליוות פון זשאַק'ן צו זיין געליעבטער, ווען ער אליין האָט נישט געוואָלט צו קומען. זי פלעגט קומען מיט די אייער, פלעגט אַבמאַכען די שטונדע, ווען זיי זאָלען זיך זעהען, פלעגט דערצעהלען וואָרום ער האָט נעכטען געמוזט זיין פאַרזיכטיג, און האָט דערצעהלט אַלעס וואָס ער האָט געזאָגט בשעת ער איז געזעסען און גערעדט מיט איהר. אַמאָל, ווען זשאַק'ן האָט עפעס געשטערט, פלעגט ער

זעהר גערן פערברענגען אין דער קליינער הייזקע פון סאָוואַניאַ, דעם סטאַנציאָן־מייסטער. ער פלעגט אָפּט אַריינגעהן נאָך'ן הייז צער, פעקע, אום זיך אזוי פשוט צו צושטרייען אַביסעל, גלייך ווי ער האָט מורא געהאַט צו פערבלייבען אַליין דעם נאַנצען אָווענד. און ווען דער הייצער פלעגט ערגעץ פערפאלען ווערען צווישען די מאַטראָזען־שענקען, פלעגט זשאק אַריינגעהן צו פילאָמענע'ן, אום איהר עפעס אָנזאָגען אַ וואָרט, און פלעגט זיך אוועקזעצן, און זיך אזוי פארזיצען.

אַבער פילאָמענע, וועלכע איז אויף אַזאַ אופן געווען אַריינגעמישט אין דיעזער לייעכע, האָט דערפיהלט אַ מין צערטליכ־קייט צו איהם, ווייל ביז איצט האָט זי נור געהאַט ברוטאַלע לייעכעאבער. די קליינע הענט, די העפליכע מאַניערען פון דיעזען טרויעריגען יונגען מאַן, וועלכער האָט אויסגעזעהען אזוי מילד, זיינען געווען פאַר איהר אַן אַנגענעמער ביסען, וואָס זי האָט נאָך ניט פערזוכט. דאָס לעבען מיט פעקע'ן איז שוין געוואָרען וואָכעדיג, ווי ביי מאַן און ווייב: אַ שנעפסעל צוזאַמען, און מעהר גראַבהייט ווי לייעכע. אַבער ווען זי פלעגט איבערגעבען אַ צערטליכעס וואָרט פון דעם מאַשיניסט צו רובאַ'ס פרוי, פלעגט זי אַליין ווי פיהלען דעם טעם פון דער פערבאַטענער פרוכט.

איין מאָל האָט זי איהם אַלעס פערטרויט, האָט זיך בע־קלאָגט אויף'ן הייצער, דעם כיטראַק, וועלכער איז פעהיג מיט אַ שמייעלע אויף'ן פנים אַבצוטהון מיאוסע שפיצלאַך, איבער־הויפט ווען ער איז שיכור. זשאק האָט טאַקע בעמערקט, אַז זי האָט אָנגעהויבען מעהר אויפצופאַסען אויף איהר גרויסען מאָג־גערען, פערדישען קערפער, וועלכער איז דאָך געווען אַנציהענר, איבער איהרע גרויסע פייערדיגע אויגען. זי האָט איצט וועניגער געטרונקען, און האָט געהאַלטען דאָס הויז ניט אזוי שמוציג. ווען איהר ברודער סאָוואַניאַ האָט איין אָווענד דערהערט אַ מענערשע שטימע, איז ער אַריין מיט איין אויפגעהויבענער האַנט, אום זי דורכצוקלאַפּען, אַבער ווען ער האָט דערקענט דעם יונגען מאַן וועלכער האָט גערעדט מיט איהר, האָט ער איהם איינפאַך פאַר־געלעגט צו טרינקען מיט איהם אַ פלאַש סידער. זשאק איז דאָר־

טען געוואָרען אַן אָנגעלעגטער גאָסט, איז אויסגעקורירט געוואָר-
רען פֿון זיין שלעכטען מוטה, און האָט זיך איבערהויפט דאָרט
גוט געפֿיהלט. און פֿילאָמענע האָט אָנגעהויבען אַרויסצוצייגען אַלץ
וואַרעמערע און וואַרעמערע פֿריינדשאַפט צו סעווערינע'ן, און
אַלץ מעהר כּעס צו מאַדאַם לעבלע, וועמען זי האָט איבעראַל גע-
רופֿען אַלטע בעטריגערין.

איינמאָל, אין אָווענד, ווען זי האָט בעגעגענט די בירדע
פֿערליעבטע אונטער איהר קליינעם גערטענדעל, האָט זי זיי בע-
גלייטעט אין שאַטען, ביז דער קאמער, וואו זיי פֿלעגען זיך אימער
בעהאַלטען.

— כ'לעבען איהר זיינט צו גוט! די קוואַרטירער געהערט
דאָך צו אייך, ווען ס'זאָל זיין אויף מיר, וואָלט איך זי ביי די
האָר פֿון דאָרט אַרויסגעריסען... דריקט זי גוט צו!

אָבער זשאַק האָט ניט געוואָלט אָנמאכען קיין טאָראַראַם.

— ניין, ניין, מ'ס'ע דאָבאָדי האָט זיך שוין גענומען דער-
צו, ס'איז בעסער צו וואַרטען ביז ס'וועט זיך אַליין איינאָרדנען.
— נאָך פֿאר דער ענדע פֿון דיעזען מאָנאַט, — האָט ער-
קלעהרט סעווערינע, — וועל איך שלאָפען אין איהר צימער און
מיר וועלען זיך קאָנען זעהען צו יעדער צייט.

ניט קוקענדיג אויף דער פינסטערניש, האָט פֿילאָמענע דער-
פֿיהלט ווי די יונגע פֿרוי האָט איהר ליעבהאבער אַ צערטליכען
דרוק געטהון ביי דיעזע ווערטער. און זי האָט זיי איבערגעלאָזען
און איז זיך אַהיים געגאנגען. אָבערהענדיג אַ שפּאַן דרייסיג, האָט
זי זיך אָבערשטעלט און האָט זיך אומגעקוקט. עס האָט זי שטאַרק
אויפֿגערודערט צו זעהען זיי צוזאַמען. דאָך איז זי ניט געווען
אייפֿערזיכטיג; זי האָט נור געפֿיהלט אַן אונגעקאָנטען וואונד-
אויף אזוי צו ליעבען און צו זיין געליעבט.

מיט יעדען טאָג איז זשאַק אַלץ טרויעריגער געוואָרען. שוין
אַ צוויי מאָל האָט ער אויסגעטראַכט אַן אויסרעד, וואָרום ער
איז ניט געקומען זעהען סעווערינע'ן, אָבוואָהל ער האָט דוקא יא
געקאָנט קומען. ער פֿלעגט זיך פֿערויצען ביי סאָוואַניאַ'ן, אום
אויסצומיידען צו געהן צו איהר. פֿון דעסטוועגען האָט ער זי

גראדע אזוי געליעבט ווי פריהער, און האָט זי בעגעהרט מיט אַ שטייגענדער ליידענשאַפט. אָבער די לעצטע צייט, בשעת ער פלעגט זיין איינגעשלאָסען אין איהרע אַרמס, פלעגט איהם וויער-דער אָנכאַפּען זיין שרעקליכע קראַנקהייט; דער קאַפּ פלעגט איהם נעהמען דרעהען, און ער פלעגט זיך שנעל פון איהר בע-פרייען, אַ פאַרציטערטער פון שרעק, וואָס ער הערט שוין אויף צו זיין דערזעלבער ווי פריהער, און וואָס עס ערוועקט זיך אין איהם די חיה, וועלכע איז פערטיג איהם צו טיראניזירען.

ער האָט גענומען זוכען בערוהיגונג אין דער מיעדקייט פון לאַנגע רייזען; ער האָט געזוכט צו טהון מעהר אַרבייט, שטענדיג אויף די פיס צו צוועלף שטונדען דורכאנאנד אַ צובראָך-כענער פון דעם טרעסלען און מיט לונגען פער'שרה'טע פון'ם ווינט. זיינע חברים פלעגען זיך בעקלאָגען אויף דיעזער שווער-דער פראַצע פון אַ מאַשיניסט, וועלכע, פלעגען זיי זאָגען, עסט אויף דעם מענשען ביי צוואַנציג יאָהר; אָבער ער וואָלט גראַדע געוואָלט באלד אויפגעפרעסען ווערען. ווי מיעד ער איז ניט גע-ווען, איז איהם נאָך אלץ ניט געווען גענוג. ער איז נור דאָן גליק-ליך געווען, ווען „ליזאַ“ פלעגט איהם אוועקטראָגען, ווען ער האָט פון גאָרניט געטראַכט, און פיר קיין שום זאך ניט געהאַט קיין אויגען אחוץ פיר די סיגנאַלען. קומענדיג אַהיים איז ער ווי אַ גע'הרג'עטער אנדערעפאלען שלאָפען, ניט האָבענדיג אפילו קיין צייט זיך אָבצואוואַשען. אָבער ווען ער פלעגט נור אויפשטעהן, פלעגט איהם שוין צוריקקומען די מאַטערניש פון דעם שרעקליכען געדאַנק.

ער האָט אויך געפרובירט אויפוועקען אין זיך די פריהערדיגע לייעבע צו „ליזאַ“, פערברענגענדיג גאנצע שטונדען אין רייניגען זי, און פאָדערענדיג פון פעקע'ן, אַז יעדער שטיקעל שטאָהל זאָל בליסטשען ווי זילבער. די אינספעקטאָרען, וועלכע פלעגען אויף'ן וועג אַרויפקומען צו איהם, פלעגען איהם גראַטולירען; אָבער ער פלעגט נור אַ שאַקעל טהון מיט'ן קאַפּ און בלייבען אַז אונצופרידענער, ווייל ער האָט געוואוסט אַז זיין מאַשין, זייט זי האָט זיך אָנגעשטעלט אין שנעע, איז שוין ניט געווען אזוי

געזונט, אזוי מונטער ווי פריהער. קיין צווייפאל, אז בשעת'ן פערריכטען די שטאנגען און צילינדערס, האָט זי עטוואָס פערלאָר רען פון איהר זעלע, — מסתמא יענע געהיימיניספאָלע גלייכגע-וויכט פון לעבען, פיר וועלכע זי האָט געהאַט צו פערדאנקען איהר צופעליגער צוזאמענשטעלונג. ער פלעגט דערפון ליידען, דיעזע אויסענדערונג האָט איהם פערשאפט ביטערע יסודים אויף אזוי פיעל, אז ער האָט בעוואָרפען זיינע בעאמטע מיט אונבעגרינדעטע קלאגען. ער האָט אלץ געפאָדערט, מען זאָל פערריכטען, און האָט אלץ אויסגעטראכט אונמעגליכע פערבעסערונגען. מען פלעגט איהם דאָס ענטזאגען, און ער איז דערפון נאָך כמורנער געוואָר רען, ווייל ער איז געווען איבערצייגט, אז „ליווא" איז שטארק קראנק און אז מען קען מיט איהר שוין איצט גאָר ניט אויפטון. זיין צערטליכקייט האָט איהם ענטמוטהיגט: צו וואָס דארף ער ליעבען, אז ער פערניכטעט אלעס וואָס ער ליעבט? און ער פלעגט צו זיין ליעבהאָבערין אוועקטראָגען דיעזע ווילדקייט פון פער-צווייפלטער ליעבע, וועלכע ניט קיין ליידען און ניט קיין אויס-געמאטערטקייט האָבען ניט געקענט בעזיעגען.

סעווערינע האָט גאנץ גוט געפיהלט, ווי ער האָט זיך איר בערגעביטען, און זי איז אויך פערצווייפעלט געוואָרען. זי האָט געדענקט, אז ער איז טרויעריג איבער איהר, ווייל ער האָט אלעס געוואוסט. ווען זי האָט דערזעהען ווי ער ציטערט אויף איהר האַלז, און מיינעט פלוצלונג אויס איהר א קוש צו טהון, קען עס דען אנדערש זיין, — האָט זי זיך געטראכט, — אז ער האָט זיך דערמאָנט, און זי האָט איהם אָנגעפילט מיט שרעק? זי האָט קיין מאָל ניט געוואנט אָנצופאנגען צו רעדען מיט איהם פון דעם. זי האָט שוין חרטה געהאַט, וואָס זי האָט גאָר אין גאנצען גערעדט, און האָט זיך אַליין געוואונדערט מיט וואָס ער ליידענ-שאפט זי איז זיך אין אלעמען מודה געווען, אין צייט וואָס זי איז געווען מיט איהם אין דיעזען פרעמדען צימער, וואו ביידע האָבען געברענט ווי אין א פייער. זי האָט שוין פערגעסען אין איהר אַמאָליגען וואונש פאר איהם זיך אין אלעמען מודה צו זיין, און אז זי איז געווען צופריעדען איהם איצט צו האָבען מיט זיך

אין דיעזער געהיימניס. און זי האָט איהם געליעבט און האָט איהם זיכער נאָך מעהר בעגעהרט זייט ער האָט שוין אלעס גע- וואוסט. דאָס איז געווען אַ מין אונזיכטבארע ליידענשאפט, ביי דיעזער ענדליך אויפגעוועקטער פרוי, וועלכע איז געווען אַ מענש, וואָס איז בעשאַפֿען געוואָרען נור פֿיר לאַסקעס, און איז מיט איהר גאנצער זעלע געווען אַ ליעבהאַבערין, און איז דערצו נאָך קיין מוטער אויך ניט געווען. זי האָט איצט געלעבט נור מיט'ן געדאַנק פֿון איהם. און עס איז קיין ליגענען ניט געווען, ווען זי האָט געוואונשען זיך מיט איהם צוזאַמען צו שמעלצען אין איינס, ווייל זי האָט געהאַט נור איין טרוים, אַז ער זאָל זי נעמען, זי איינזאַפֿען אין זיך אַרײַן.

זי איז געווען אימער מילד, געדולדיג, און האָט געשעפֿט איהר פֿערגנגיגען נור פֿון איהם אַליין, און האָט זיך געוואונשען צו שלאָפֿען ווי אַ קעצעלע אויף זיינע קניע פֿון אין דערפֿריה ביז אויף דערנאַכט.

און פֿון דער שרעקליכער דראַמע איז איהר איינפֿאַך גע- בליבען די פֿערוואונדערונג, וואָס זי איז אין דעם פֿערמישט, גראַדע ווי פֿון איהר פֿערשמירטער יוגענד האָט זי אויך געשוינט צו בלייבען ריין און אונשולדיג. דאָס אלעס איז שוין אָבער געווען אזוי ווייט פֿון איהר, אַז זי האָט נור געשמייכלט. זי האָט אפֿילו קיין כעס ניט געטראָגען אויף איהר מאַן, — אַבי ער זאָל איהר נור ניט שטערען. אָבער איהר אויפֿרגעגונג געגען דיעזען מאַן איז געוואַקסען אין דער זעלבער מאָס, ווי עס האָט זיך פֿערגרעסערט איהר ליידענשאַפט, איהר נאָטווענדיגקייט אין דעם אַנדערן. און איצט ווען דיעזער אַנדערער האָט שוין אלעס געוואוסט און איז איהר מוחל געווען, איז ער שוין געוואָרען דער האַרר, וועמען זי האָט נאָכגעפֿאַלגט, און וועלכער האָט זיך געקענט בעניצען מיט איהר, ווי מיט זיינער אַ זאָך. זי האָט ביי איהם אויסגעבעטען זיין בילד, — אַ פֿאַטאַגראַפֿישען פֿאָרטרעט; זי פֿלעגט זיך מיט דעם לעגען און איינשלאָפֿען, די ליפֿען צוגעפֿרעסט צום בילד. זי איז געווען זעהר אונגליקליך זייט זי האָט איהם געזעהען אונט-

גליקליך, און האָט ניט געקענט טרעפּען די אמת'ע אורזאכע, וועלכע האָט איהם געמאַכט אזוי צו ליידען.

דערוויילע האָבען זיי זיך ווייטער געזעהען אין דרויסען, וואָרטענדיג ביז זיי וועלען זיך קענען רוהיג זעהען אין איהר הויז, אין דער נייער אויסגעקעמפּטער קוואַרטירער. דער ווינטער האָט געהאַלטען ביי דער ענדע, דער מאָנאַט פעברואַר איז געווען זעהר מיַלד. זיי האָבען פערלענגערט זייער שפּאַצירען, זיי זיינען שטונדענלאַנג אַרומגעגאַנגען איבער די לערע פלעצער אַרום דעם באַהן. ער האָט געוואָלט אַרומגעהן, ניט אָבשטעלען זיך, און ווען זי פלעגט זיך איהם אַ וואָרף טהון אויף זיינע אַסלען, פלעגט ער זיך שוין מוזען צוזעצען און זי אַרומגעהמען, אָבער ער האָט עס נור געוואָלט טהון וואו עס איז קיין ליכט ניט געווען, ווייל ער האָט מורא געהאַט ער זאָל איהר ניט געבען אַ האַק מיט'ן מעסער, אויב ער זאָל דערזעהען אַ נאַקעט שטיקעל פון איהר קערפּער: און ווען ער וועט עס ניט זעהן, וועט ער פילייכט קענען ווידער שטעהן. אין פאַרזי, וואו זי פלעגט קומען צו איהם יעדען פרייטאָג, פלעגט ער זאָרגפּעלטיג פערציהען דעם פאָרהאַנג, זאָגענדיג, אז די זון שטערט איהם זיין פערגעניגען. דיעזע וועכענטליכע ריזעס פלעגט זי איצט מאַכען אפילו ניט געבענדיג איהר מאַן קיין ער-קלעהרונג. פיר די שכנים איז געווען גענוג דער אַלטער אויסרעד, דער וועהטאָג אונטער דער קניע; זי פלעגט אויך זאָגען, אז זי געהט כלומרשט בעזוכען איהר אַלטע ניאַנקע, די טאַנטע וויק-טאָריע, וועלכער עס געהט גאַנץ גוט אין האַספּיטאַל.

זיי ביידע האָבען נאָך פון דעסטוועגען אַלץ געשעפּט פיעל פערגעניגען פון דיעזע ריזעס: יענע טעג פלעגט ער זיין שטאַרק פּעראַינטערעסירט אין דער גוטער אויפפיהרונג פון זיין מאַשין, און סעווערינע פלעגט ווערען ענטציקט איהם צו זעהען אַביסעל וועניגער אָנגעכמורעט. דאָס ריזען איז איהר געווען אָנגענעהם, ווייל זי איז שוין געווען בעקאַנט מיט'ן קלענסטען בערגעלע, מיט דער קלענסטער גרופע בוימלאַך אויף'ן וועג.

פון האַזער ביז מאַטוויל ציהען זיך לאָנקעס, פלאַכע פעל-ער, דורכגעשניטען פון וואַסערנע פאַרקענז און בעזעצט מיט עפעל-

בוימער, און ביז רואן איז שוין דאָס לאַנד הויך און וויסט. נאָך
רואן בעווייזט זיך דער טייך סעין. דאָ געהט מען אַריבער קיין
מאָטווייל, אואסעל און פאָן-דעל'ארש. און דערנאָך לויפט דער
טייך איבער שטרעקעס פלאַכע לאַנד, וואו ער צושפרייט זיך
גאנץ ברייטלאַך. נאָך גאָיאָן פארליערט זיך שוין דער טייך ניט
מעהר; ער לויפט אין דער לינקער האַנט, קייקלענדיג זיך צווישען
זיינע נידריגע ברעגעס, וואָס זיינען בעזעצט מיט פאַפעל-בוימער
און ווערבעס. ווייטער געהט דער באַהן מיט אַ זייט באַרג, און דער
טייך זעהט זיך ניט מעהר אין באַניער, אָבער אין ראָסני בעווייזט
ער זיך פלוצים וויעדער ביים אַרויסגאַנג פון דעם טונעל ראָל-
באָז. און דער טייך איז ווי אַ פריינדליכער בעגלייטער פון דעם
צוג. דרוי מאָל נאָך קומט אויס איהם אַריבערצופאַהרען איידער
מען קומט אָן.

אָט איז מאַנט מיט זיין טהורם מיט גלאַקען, מיט בוימער-
ארום, און אָט קומט טריעל מיט די ווייסע פלעקען פון זיינע גיפ-
סען-גרובען, און פּואַססי, וואו דער צוג לויפט דורך אין מיטען
שטאָרט, און דער סען-זשערמענער וואַלד, וואו מען פאַהרט דורך
ווי צווישען צוויי ווענט מיט גרינס, און די בערג-שניטען פון
קאַלאַמב, בעזעצט מיט לילאַקס און, ענדליך, די פאַרשטאָרט,
וואָס פיהרט אייך אַריין אין פאַריו, וועלכער זעהט זיך אָן פון
דעם בריק ד'אָסניער, און איצט זעהט זיך שוין די טריאומף-ארקע
נאָך פון דערווייטענס און איבער די קעפ פון די אָבעניצעוועטע,
שמוציגע קוימענס פון די פאַבריקען, און דאָ ווערט דער צוג ווי
פארשלונגען אין דעם באַטיניאַלער טונעל און אָט קריעכט מען
שוין אַרויס אויף דער רוישענדער סטאַנציע.

ביז אויף דערנאָכט האָבען די פארליעכטע זיך בעלאַנגט
איינער צום אנדערן און זיינען זיך געווען פריי.
צוריקוועגס פלעגען זיי פאַהרען ביי נאכט. און סעווערינע
פארמאכט די אויגען און אין געדאַנקען לעבט זי וויעדער איבער
איהר גליק.

אָבער סאי ביי טאָג, סאי ביי נאכט, ווען נור זיי פלעגען
פארביי פאַהרען קראַדע-מאָפראַ פלעגט זי אַרויסשטעקען דעם

קאפ און כאפען א פארויכטיגען קוק, אללין זיך ניט ווייזענדיג, אין דער זיכערהייט, אז פלארע שטעהט דאָרט, ביים שלאָג-בוים, מיט דעם פלאטערענדען פלאג אין דער האַנט, און קוקט נאָך דעם צוג מיט ברענענדע אויגען.

נאָך דעם, ווי פלארע האָט זיי געזעהען זיך אַרומנעהמען, אין דעם מאָג פון דעם שנעלשטורם, האָט זשאָס אָנגעזאָגט סע-ווערינע'ן זי זאָל זיך פאר איהר היטען. איצט האָט ער שוין גוט אין זינען געהאט די ליידענשאפט פון ווילדע קינדערשע ליבעלע, וועלכע פלארע האָט צו איהם געהאט נאָך אלס קליין מיידעלע, און ער האָט געשפירט, אז זי איז אייפערזיכטיג, און איז ענערניש ווי א מאן, און איהר רציחה איז ענדלאָז און טויט-ליך. און אחוץ דעם, האָט זי נאָך מסתמא געוואוסט צו פיעל; זשאָס האָט גוט געדענקט איהר אָנצוהערעניש וועגען דעם הויפט-ריכטער און א מיידעל, וועלכע קיינער איז גאָרניט חושד אין וועלכע ער האָט דערנאָך אויסגעגעבען. אויב זי ווייס דאָס, שטויסט זי זיך געוויס אויף אָן וועגען דעם פארברעכען. און גאָר אָהן צווייפּעל וועט זי זיך אין זיי נוקם זיין דורך אַ מסירה; זי וועט שרייבען, זי וועט דערצעהלען.

אָבער עס געהען אוועק טעג און וואָכען, און קיין זאך האָט ניט פאַסירט; זי שטעהט בלויז ביי איהר פאַסטען, לעבען די דעלסעס, מיט'ן פלאג אין דער האַנט, ווי אַ פארגליווערטע. אין קוים דערזעהט זי נור דעם צוג, פיהלט שוין זשאָס אויף זיך איהר דע ברענענדע בליקען. און זי זעהט איהם, ניט אכטענדיג אויף דעם הויף, און נעהמט איהם אַרום מיט איהרע בליקען, און קוקט איהם נאָך אין דער שנעלקייט פון דעם צוג, אין דעם דונער פון די רעדער. און אין דער ועלכער צייט לאָזט זי ניט אויס פון אויג דעם גאנצען צוג, קוקט איהם איבער, פאַרשט איהם דורך און זיפט איבער יעדען וואָגאָן, פון דעם ערשטען ביז'ן לעצטען. און יעדען מאָל זעהט זי דאָרט יענע, די אנדערע, איהר געגנערין, וועלכע זי דערוויסט דאָרט יעדען פרייטאג. אמת, סעווערינע שטעקט אַרויס דעם קאָפּ נור אויף דאָס מינדעסטע אין איהר אַנווידערשטעהליכען וואונש אַ קוק צו טהון; אָבער פלארע זעהט

זי שוין, און זייערע בליקען שטעכען זיי ביידע ווי מיט שפיעזען.
און דער צוג פליהט אוועק, און בלוז איינע פון די צוויי
בלייבט שטעהן אויף'ן אָרט, און קאָן ניט נאָכפליהען מלא רציחה
אויף דעם גליק, וואָס דער צוג פיהרט מיט זיך אוועק. און זי
ווערט עפעס גרעסער און העכער, — אזוי דוכט זיך זשאק'ן ביי
יעדען מאָל פארבייפאָהרען, און ער ווערט אלץ אנגרוהיגער, וואָס
זי טהוט זיי גאָר קיין שלעכטס ניט, און ער פרעגט זיך אלץ, וואָס
פיר אַ פלענער ווערען געבאָרען אין דעם קאָפּ פון דער גרויסער
בייזער מויד, וואָס היט איהם דאָ ווי אַ צוגעבונדענער שד.

אחוץ דעם האָט זשאק'ן און סעווערינע'ן אויף געשטערט אַ
באָהן בעאמטער, דער אויבער-קאָנדוקטאָר, האַנרי דאָווערן. גראַד
דאָרף ער שטענדיג פיהרען דעם צוג יעדען פרייטאָג, און ער איז
געווען שוין צו פריינדליך צו דער יונגער פרוי, זעהענדיג די פער-
בינדונג צווישען איהר און דעם מאַשיניסט, האָט ער זיך גע-
טראַכט, אז זיין צייט וועט אויף אפשר קומען. ביים אַרויספאָהר-
דען פון האַזור, פלעגט רובאָ, אויב דאָס איז געווען זיין וואָך
טאָג-אַרבייט, זאָגאר פון איהם אַבלאָכען, אזוי קענטיג איז עס
געווען, אז ער שאַרט זיך צו צו סעווערינע'ן. ער פלעגט פון איהרעם
וועגען צוגרייטען אַ קופּע, פלעגט זי אליין אַריינפיהרען, פלעגט
אליין בעזאָרגען די הייזרערלאָד. אַמאָל האָט זאָגאר רובאָ, דער
דענדיג מיט זשאק'ן, צו איהם אַ מאָך געטהון מיט די אויגען אויף
דעם אויבער-קאָנדוקטאָר'ס בענעמונג, גלייך ווי ער וואָלט איהם
פרענען וואָס ערלויבט ער דאָס אלעס. און שפעטער, קריגענדיג
זיך מיט דער פרוי, האָט איהר רובאָ פשוט אויפגעוואָרפען, אז זי
לעבט מיט זיי ביידען.

סעווערינע'ן אליין האָט זיך אויף אָנגעדוכט, אז זשאק מיינט
אויף און דערפאר איז ער טרויעריג, און מיט אַ ביטערען געוויין
האָט זי פאר איהם בעהויפטעט איהר אנשולדיגקייט; אלא ניט,
זאָל ער זי דער'הרג'ענען גלייך אויף'ן אָרט, אויב זי איז איהם
אונטריי. און זשאק איז פלוצים בלייך געוואָרען; ער האָט אָבער
געמאכט שפאָס, און האָט זי גענומען קושען, ערקלערענדיג, אז

ער ווייס, אז זי איז אונשולדיג, און אז ער האָפט קיין מאָל קיינעם
ניט צו הרג'ענען.

די ערשטע אבענדען אין מערץ זיינען געווען שרעקליך, און
די יונגע מענטשען זיינען געווען געצוואונגען אויפצוהערען זיך זע-
הען אין געהיים; אָבער סעווערינע איז שוין מעהר ניט געווען
צופרידען בלויז מיט דער ריזע קיין פאריז און מיט די עטליכע
שעה פרייהייט, וועלכע מ'האָט געמוזט פאָהרען זוכען אזוי ווייט,
אַלץ שטאַרקער און שטאַרקער איז אין איהר געוואָרען די בע-
דירפנים צו האָבען זשאָס'ן לעבען זיך, אין גאנצען מיט זיך, צו
זיין מיט איהם יעדען טאָג, יעדע שעה און זיך קיין מאָל שוין
מעהר פון איהם ניט שיידען. איהר פיינדשאפט צו איהר מאַן איז
געוואָרען ביטערער, און זיין איינפאַכע אַנוועזענהייט פלעגט זי
פשוט קרענקען אונערטרעגליך. געוועהנליך אזא געהאַרצאמע און
אזוי צערטליך ווי אַ גוטע פרוי, פלעגט זי ווערען כמעט אויסער
זיך, ווען עס פלעגט זיך נור האַנדלען עפעס וועגען מאַן אָדער
ער האָט איהר אין עפעס וואָס געשטערט. און עס פלעגט אויס-
זעהן, ווי די שוואַרצקייט פון איהרע האַר פאַרפינסטערט די
קלאָהרהייט פון איהרע בלויע אויגען. זי פלעגט ווערען ווילד, און
איהם בעשולדיגען, אז ער האָט איהר צושטערט דאָס לעבען אויף
אזוי פיעל, אז פון איצט אָן קאָנען זיי שוין ניט עקזיסטירען
צוזאַמען. און ווער האָט דאָס אַלעס אָנגעמאַכט, ווען ניט ער?
און איז עס דען ניט זיין שולד, וואָס זייער היים איז צובראָכען,
און זי האָט אַ ליבעהאַבער? זיין שווערער קערפער, זיין רוהיג-
קייט, די גלייכגיילטיגקייט, מיט וועלכע ער פלעגט איהר ענטפערן
אויף איהר כעס, זיין קיילעכדיגע פלייצע, זיין גרויסער בויך, — די
גאנצע גראַבע פעטקייט, וואָס האָט אויסגעזעהען ווי צופרידענ-
הייט, — דאָס אַלעס האָט זי נאָך מעהר געערגערט אין איהרע
ליידען. נעמען און דאָס אַלעס עפעס צושטערען, ענטלויפען און
אַנפאַנגען גאָר אַ נייעם לעבען — דאָס האָט איהר געענטערט
דעם מח. אַה! אַנצוהויבען פון דאָס ניי, פאַרגעסען די גאנצע
פאַרגאַנגענהייט, ווידער אַנצופאַנגען דאָס לעבען פון מיידעלזווייט,
ווי פאַר דער צייט פון דיעזע אַלע לומפערליען, ווידער צו ווערען

אזוינע, ווי זי איז געווען צו פונפצעהן יאָהר, און צו לעבען און ווערען געלעבט, און לעבען ווי זי האָט אמאָל געטרוימט צו לעבען!...

אכט טאָג דורכאנאנד האָט זי זיך געהאלטען מיט איין טהויז ערען פלאַן — צו ענטלויפען: זי וועט אוועק מיט זשאק'ן; זיי וועלען זיך בעהאלטען אין בעלגיע, און זיי וועלען זיך דאָרטען איינשטאָלירען ווי אַ פלייסיג, יונג פאָאָר פאָלקס. אָבער זי האָט וועגען דעם אפילו אַ וואָרט נישט געזאָגט זשאק'ן אליין; איהר האָבען זיך זאָפאָרט פאָרגעשטעלט אַ מאַסע שוועריגקייטען, — די אונגעזעצליכקייט פון אזא לאַגע, דאָס שטענדיגע ציטערן יואו זיי זאָלען נישט זיין, און, היינט דער פארדרוס, אז איהר מאַן וועט אָנקומען איהר גאנץ פארמעגען, איהר געלט, קרואדע-מאָפּראַ. מיט'ן מאַן האָט זיך סעווערינע אמאָל צושריעבען, אז זיי זאָלען זיך איינער דעם אנדערן ירש'ענען און אלס אַ פרוי איז זי געדעצליך געווען אונטער רובאָ'ס שוץ, און דאָס האָט איהר געבונדען הענד און פיס. און זי וואָלט גיכער געשטאָרבען איידער צו ענטלויפען און איהם איבערלאָזען וואָס אַ פרוטה האָט די ווערט.

איין מאָל איז רובאָ געקומען אַהיים אַ צושראָקענער און האָט דערצעהלט, אז ער איז שיער נישט איבערגעפאָהרען געוואָרען פון אַ לאַקאָמאָטיוו, בשעת ער האָט געוואָלט אַריבערגעהן די רעלסען; האָט זי זיך אַ טראַכט געטהון, אז ווען ער וואָלט טאָקי דערהרגעט געוואָרען, וואָלט זי דאָך געוואָרען פריי. און זי האָט אויף איהם אָנגעשטעלט איהרע גרויסע אויגען: — פאר וואָס זאָל ער טאָקי נישט אוועקשטאָרבען, אז זי האָט דאָך איהם שוין מעהר נישט לעב און ער שטערט איצט אלעמען?

און פון דער מינוט אָן, ביים זיך סעווערינע'ס טרוים: — רובאָ ווערט דער'הרגעט איבער אַ צופאַל, און זי מיט זשאק'ן פאָהרען אוועק קיין אמעריקא. אָבער פאר'ן פאָהרען האָבען זיי חתונה; זי פארקויפט קרואדע-מאָפּראַ, און נעמט מיט זייער גאנצען פארמעגען. און היינטער זיך לאָזען זיי נישט איבער דאָס מינדעסטע פאר וואָס זיך צו שרעקען. און אויב זיי פערלאָזען זייער פאטעקלאַנד, איז דאָס נור כדי פון דאָס ניי געבאָרען צו

ווערען, איינער ביים אנדערן אין די אַרמס. אהין קיין אמעריקא וועט זיי נישט נאכגעהן דאָס מינדעסטע, וואָס זי וואָלט געוואָלט פארגעסען, — און זי וועט קאָנען דענקען, אז זי הויבט אָן צו לעבען פון דאָס ניי. ביז איצט האָט זי זיך שוין גענוג גענאָרט; איצט אָבער, אָנגעלערנט פון איהרע צרות, וועט זי שוין וויסען צו בויען איהר גליק. זשאק וועט זיך אָבזוכען א בעשעפטיגונג; זי אליין וועט אויך נישט זיצען ליידג; א פארמעגען האָבען זיי; זיי וועלען האָבען קינדערלאך און עס וועט זיך אָנפאַנגען א ניער לעבען פון אַרבייט און פריעדען.

און ווען זי פלעגט נור זיין אליין, — אין דערפריה אין בעט צי ביי טאָג ביים שטריקען, — פלעגט זי באַלד נעהמען טרויערע איהר טרוים און פלעגט איהם נאָך אויספיינערען אין די איינצעל-הייטען, אויסבעסערען און פארגרעסערען ביז זי ווערט פול מיט פריעדען און פריידען. און זי, — וואָס פלעגט זעלסטען וועלען אַרויסגעהן אין גאס, — פלעגט זיך אין אזוינע מאָמענטען אוועק געהן שפאַצירען צום ים זעהען ווי עס געהען אָב די שיפען. זי פלעגט זיך אָבשטעלען ביים וואסער, זיך אָן עפעס אָנשפאַרען און נאָכקוקען דעם רויך פון דער אַברייזענדער שיף ביז זי פער-שווינדעט אין די ווייטקייט פון דעם ים. און סעוועריגע פלעגט זיך פאַרשטעלען, אז זי מיט זשאק'ן זיינען אויף יענער שיף, ווייט, ווייט פון פראנקרייך אויף דעם וועג צום גן-עדן פון איהר חלום.

איין מאָל, אויף דער נאכט, אין מיטען מערץ, האָט דער יונגער מאַן ריזיקירט אַרויפצוגעהן זיך זעהען מיט איהר; ער האָט איהר דערזעהלט, אז מיט איהם אין זיין צוג פון פאריז איז אויך מיטגעפאָהרען זיינער א שול-חבר, וועלכער פאָהרט אוועק קיין ניריאַרק דאָרט אַרויסצוברענגען זיינע אָן ענטדעקונג, — א מאַשין צו מאַכען קנעפלאך. און אזוי ווי ער דאַרף דערצו נאָך האָבען א שותף א מעכאַניקער, האָט ער איהם זאָגאר פאָרגע-שלאָגען צו פאָהרען מיט איהם. אָה, ס'איז אַן אויסגעצייכענט געשעפט: — עס פאָדערט זיך נישט מעהר ווי א דרייסיג טויזענד פראַנק, און פערדיענען קאָן מען אפשר מיליאָנען.

ער האָט איהר דאָס אַלעס דערזעהלט, פשוט וואָל ס'נישט גע-

ווען פון וואָס צו רעדען, און האָט געענדיגט דערמיט, אז ער האָט, נאָטירליך ניט אָנגענומען דעם פאַרשלאָג. אָבער אין דער זעלבער צייט איז איהם געוואָרען שווערלאַך אויפ'ן האַרצען, וואָס ער מוז זיך אַבזאָגען פון זיין גליק, ווען דאָס קומט איהם זאָגער אַליין אין די הענד אַרײַן.

סעווערינע האָט איהם אויסגעהערט שטארק פארטייעפט. ווערט דאָס אפשר מקוים איהר חלום?

— אַך, — האָט זי ענדליך געזאָגט, — מאָרגען אפילו אין וועג אַרײַן...

ער האָט אויפגעהויבען דעם קאָפּ, פארוואונדערט.

— וואָס מיינסטו אין וועג אַרײַן? ...

— יא; אויב ער וואָלט געווען טויט.

זי האָט קיינעמס נאָמען ניט דערמאָנט, און האָט בלויז בעצייכענט, אז זי מיינט רובאָן, מיט א מאַך פון קאָפּ. אָבער זשאַק האָט זי פערשטאַנען, און ער האָט עפעס אונדזיטליך אַ מאַך געטהון מיט דער האַנד, ווי איינער זאָגט, אז, צום אונגליק, איז דער מאַן נאָך ניט טויט.

— מיר וואָלטען אוועקגעפאָהרען און מיר וואָלטען דאָרט געלעבט גליקליך, — האָט זי ווידער געזאָגט מיט איהר לאַנג-זאַמען און טיעפען קול; — דרייסיג טויזענד פראַנק, — דאָס וואָלט איך געהאַט פאר קרויז-דע-מאָפּראַ, און אונז וואָלט נאָך גע-בליבען גענוג זיך איינצושטאַלירען... און דו וואָלטסט דאָס אַלעס פארברויכט אין געשעפט, און איך וואָלט צוגעריכט אַ היים פאר אונז ביידע, און מיר וואָלטען זיך געליעבט מיט אַלע קרעפטען... אַה, ווי גוט דאָס וואָלט געווען! ווי גוט!

און זי האָט איהם אַריינגעשעפטשעט זעהר שטיל:

— ווייט פון אַלע עראינערונגען, און פאר אונז וואָלט געווען בלויז אַ נייער לעבען.

זשאַק'ן האָט אַרומגעכאַפּט אַ זיסע ליעבליכקייט; זיי האָבן בען זיך גענומען פאר די הענט, און האָבען זיך אינסטינקטיוו זיי געדריקט, און ניט ער און ניט זי האָט ווייטער ניט אַרויסגערעדט

א וואָרט; ביידע זיינען געווען פערטיעפט אין דער איינער האָ-
פענונג.

ענדליך, האָט זי די ערשטע גענומען רעדען.

— דו דאַרפסט פון דעסטווענען זיך נאָך זעהען מיט דיין
פריינד פאר זיין אַברייזען און איהם בעטען, ער זאָל זיך ניט
נעהמען קיין שותף, איידער ער לאָזט דיר פריהער וויסען.
און ער האָט זיך פארוואונדערט א צווייטען מאל.

— צו וואָס איז דאָס?

— אַך, מיין גאָט! מאלע וואָס עס קאָן זיך מאכען... אָט דאָ
ניט לאַנג צוריק, מיט דעם לאַקאָמאָטיוו, — נאָך איין סעקונדע,
און איך וואָלט געווען פריי... היינט לעבט מען, מאַרגען שטארבט
מען, — ניין אפשר?

און זי האָט איהם דורכגענומען מיט איהר בליק; און זי האָט
איבערגעזאָגט:

— אַך, אז ער זאָל זיין טויט.

— מיינסט דאָך ניט, אז איך זאָל איהם הרג'ענען? —
האָט ער איבערגעפרעגט, בעמיהענדיג זיך א שטייכל צו טהון.

און זי האָט מיט'ן מויל געזאָגט דריי מאל, „ניין“; אָבער די
אויגען, איהרע צערטליכע אויגען פון דער פרוי, וואָס איז אונ-
רעכטבאר געפאנגען פון איהר ליידענשאפט, האָבען געזאָגט
„יא!“ אז ער האָט גע'הרגעט אן אנדערן, פאר וואָס זשע זאָל
מען איהם אַליין ניט הרג'ענען. דער געדאַנק איז איהר אַריין
אין זינען מיט אַמאָל, ווי א רעזולטאַט, ווי א נויטווענדיגער
שלוס. הרג'ענען רובאָ'ן און אוועקפאָהרען — וואָס קאָן זיין נאָך
איינפאַכער? און איינמאל איז רובאָ טויט, איז אַלעס געענדיגט,
און זי קאָן אָנפאנגען לעבען ווידער פון דאָס ניי. און זי זעהט
שוין זאָגאר קיין אנדער אויסוועג ניט; זי האָט שוין ביי זיך
אזוי בעשלאָסען; אַבוואָהל מיט'ן קאָפּ האָט זי אַלץ לייכט צו-
געשאַקעלט אויף „ניין“, נאָך ניט וואַגענדיג זיך מודה צו זיין
אין איהר מערדעריכקייט.

און ער, אָנגעשפּאַרט אָן דעם שפייז-אַלמער, האָט נאָך

כלומרש'ט געשמייכלט. ער האָט בעמערקט דאָס מעסער אין אלמער.

— אויב דו ווילסט אײַך זאָל איהם הרג'ענען, דארפסטו מיר געבען דאָס מעסער... דאָס זייגערעל האָב אײַך דאָך שוין, — וועט ביי מיר ווערען אַ גאנצער מוזעאום.

און ער האָט זיך צולאכט. אָבער זי האָט איהם ערנסט גע-
ענטפערט:

— נעהם דאָס מעסער.

און אז ער האָט דאָס זיך אַריינגעלעגט אין קעשענע, האָט ער זי אַרומגענומען און אום דורכצופיהרען דעם שפּאַס ביז'ן סוף, האָט ער געזאָגט:

— נו, גוט; דערווייל, אַ גוטע נאכט... אײַך געה גלייך אוועק צו מיין פריינד; אײַך וועל הייסען אַבוואָרטען... שבת, אויב ס'וועט ניט רעגענען, וועל אײַך אויף דיר וואַרטען הינטער דעם הויז פון די סאָיאַניאַס. אזוי, הייסט עס, בלייבט עס? וועסטו קומען? ... און זיי רוהיג: — מיר וועלען קיינעם ניט מאַרדען, — דאָס איז בלויז אַ שפּאַס.

און דאָך, ניט קוקענדיג ווי שפּעט דאָס איז, איז זשאַק דאָך אוועק צום האַפּען אין האַטעל וואו זיין פריינד איז איינגעשטאַ-
נען ביז מאַרגען, ווען ער רייזט אָב, און ער האָט דעם מאָן דער-
צעהלט עפעס פון אַ ירושה, וואָס דאָרף איהם אָנקומען, און האָט איהם געבעטען אַבצואַוואָרטען אַ צוויי וואָכען איידער ער וועט איהם קאָנען געבען אַ בעשטימטען ענטפער. און געהענדיג צוריק אויף דער סטאַנציע, דורך די לאַנגע פינסטערע גאַסען, האָט ער געטראַכט און זיך געוואונדערט, צו וואָס ער איז געגאַנגען צו זיין פריינד, גלייך ווי ער האָט שוין בעשלאָסען צו הרג'ענען רור-
באָן; וואָס באלעבאַטעוועט ער עס אזוי איבער יענעמס געלט און יענעמס פרוי? בעשלאָסען האָט ער דאָך גאָר ניט; זיכער ניט. ער האָט דאָס אָבער בלויז געטהון טאַמער וועט ער זיך יאָ בעשליסען. און ער האָט זיך דערמאָנט אָן סעווערינע'ן, איהר הייסען דריקען פון דער האַנט, איהר אָנגעשטרענגטען בליק, וואָס

האָט געזאָגט „יא“, בשעת דאָס מויל האָט געזאָגט „גוין“. ס'איז קלאָהר: — זי וויל ער זאָל איהם ערמאָרדען.

און איהם האָט אַ כאַפּ געטהון אַ גרויסע אַנגסט: ווי וועט ער דאָ דאָך האַנדלען?

אריינקומענדיג אין דער גאס פראַנסואַ מאַזעלין, און אַוועק-לעגענדיג זיך לעבען פּעקע'ן וועלכער האָט געכראָפּעט, האָט זשאַק ניט געקאָנט שלאָפּען. געגען זיין אייגענעם ווילען האָט זיין מוח ניט אויפגעהערט צו טראַכטען וועגען מאָרד בלויז אַלס אָנפאַנג פון דער דראַמע, וואָס ער האָט געפלאַנעוועט און בערעכענט ביז די קלענסטע פּאַלגען. ער האָט זיך איבערלעגט, גערעכענט און דאָפיר און דאָגעגען.

ריכטיג אויסגערעכענט, קאָלטבלוטיג זיך איבערלעגט און זיך ניט געהיצט, זעהט זשאַק, אז אַלעס איז דאָפיר. וואָריס, איז דען רובאָ נישט די איינצעלנע שטערונג צו זייער גליק? נאָך רובאָ'ס טויט וועט ער, זשאַק, הייראַטען סעווערינע'ן, וועלכע ער האָט פאַרגעטערט, און ער וועט זיך שוין מעהר ניט דאַרפּען בעהאַל-טען, זי וועט זיינע, זיין אייגענע פרוי. און געלט וועט ער אויך האָבען, אַ גאנצן פערמעגען, און ער וועט אַוועקוואַרפּען זיין שווער-רע אַרבייט, און וועט ווערען אַ בעל הבית פאַר זיך, דאָרט, אין אַמעריקא, פון וועלכע ער האָט געהערט זיינע חברים רעדען ווי פון אַ לאַנד, וואו מעכאַניקער שאַרען גאָלד מיט לאַפּאַטעס.

און ער האָט זיך אויך צופאַנטאָזירט וועגען זיין נייעם לעבען אויף יענער זייט ים: — זיין פרוי ליעבט איהם ליידענשאַפטליך; און ער האָט מיליאָנען צו פאַרדיענען, ווי ער קומט נור אָן; ברייט געלעבט, אונגעשטערט געשטרעבט, — דאָס האָט ער שטענדיג געגאָרט...

און דער חלום זאָל מקוים ווערען פאָדערט זיך בלויז איין ריהר מיט דער האַנט, בלויז איין מענשען אַראַבראַמען, — אַקור דאָס ווי עפעס אַ חיה, אַ גרעזעלע, וואָס שטעהט דיר אין וועג און וואָס מען ברויכט נור אַרויסרייסען. זאָגאַר קיין וויכטיגער פאַר-שוין איז ער אויך נישט, אַט דעך דיקער, פעטער חברה-מאַן, וואָס איז אזוי פאַרטון אין זיין נאַרישע קאַרטען-שפּיעל, וואו זיין

אמאליגע ענערגיע ווערט איינגעזונקען! וואָס־זשע איז דאָ איהם צו שאַנעווען? קיין אורזאכע איז, אלזאָ, נישטאָ, — קיין איינצעל־נער רעזאָן נישט פאַר וואָס איהם צו שענקען דאָס לעבען. אללעס איז געגען איהם, וואָרים אויף יעדער איינצעלנער פראַגע קומט אלץ דער איינציגער ענטפער, אז פאַר אלעמען איז בעסער ער זאָל שטאָדבען. און זיך נישט קאָנען בעשליסען וואָלט געווען איינ־פאך נאָריש און מוטלאָז.

און זשאק, וועלכען ס'האָט געבריהט אין פלייצע און וועלכער האָט זיך דאָריבער איבערגעקעהרט מיט'ן פֿנים אַראָפּ, איז מיט אמאָל אויפגעשפרונגען; א געדאַנק, וועלכען ער האָט ביז אַהער נישט בעמערקט, האָט איהם מיט אמאָל אַ זעץ געטהון אין קאָפּ אַריין ווי מיט אַ שפּיעז. ער, זשאק, וועלכער זוכט שוין זינט ער איז געווען אַ קינד אימיצען צו ערמאָרדען און ווערט אַזוי שרעקליך געפלאָגט פון זיין שוידערליכען בעגעהר, — פאַר וואָס זאָל ער טאָקן נישט דער'הרג'ענען רובאָן? אפּשער וועט ער מיט דעם איינעם מאָרד אויף אימער בעפרידיגען זיין דורשט נאָך בלוט; און דאָן וועט ער נישט נור טהון אַ גוטע זאך, נור ער וועט זיך נאָך אויסהיילען אויף. אויסגעהיילט צו ווערען, מיין נאָט! שוין קיין מאָל מעהר נישט פיהלען דעם ציטער פון מאָרד... און סעווערינע וועט קאָנען זיין זיינע אָהן דעם ווילדען בעגעהר פון דעם פאַרצייטיגען זכר, וואָס טראָגט אויף די פלייצעס אַוועק די פאַרצוקטע נקבה!... און ער האָט זיך בעגאָסען מיט שווייס, און ער האָט אין געדאַנקען שוין געהאַט דאָס מעסער אין דער האַנט, און אַט שמעכט ער דאָס אַריין רובאָן אין האַלז, ווי רובאָן האָט דאָס, אַריינגעשטאָכען דעם הויפט־ריכטער... און ער איז צופרידען און אָנגעזעטיגט, ווען דאָס בלוט פון דער וואונד־פליסט איהם אַרויף אויף די הענט...

ער וועט איהם ערמאָרדען; ער האָט זיך בעשלאָסען, ווייל אין דעם איז זיין רפואה, זיין טהייערע געליעבטע, זיין פארמענען. אויב איהם איז שוין בעשערט אימיצען צו ערמאָרדען, טאָ וועט ער שוין ערמאָרדען דעם רובאָן, וויסענדיג, אַם וועניגסטען, אַז ער טהוט עס מיט רעזאָן, מיט לאָגיק און מיט אַ צוועק.

נאך דיעזען בעשלוס האָט זשאק געמאכט א פערזוך צו שלאָפּען; עס האָט דאָך שוין באלד געדראַפּט קלינגען דריי א זייגער. ער האָט שוין אָנגעפאַנגען צו דרעמלען, ווי פּלוצלונג האָט א שטאַרקער טרעסעל איהם א הויב געטהון און ער איז געבליבען זיצען אין בעט קוים אַטעמענדיג. טויטען דיעזען מאַן, מיין גאָט! האָט ער דען דאָס רעכט דערצו? ווען א פליענ דער-קומשט איהם, דערקוועטשט ער זי מיט איין קלאַפּ. אַמאָל האָט זיך א קאץ איהם געדריעהט פאר די פיס, האָט ער מיט א קלאַפּ פון פוס איהר איבערגעהאַקט דעם רוקען, — אמת, ניט אומיסט-גע. אַבער א מענשען, זיין גלייכען! ער האָט געמוזט פאַר זיך ווידערהאַלען זיינע לאַגישע איבערלעגונגען, אום זיך צו דער-וויווען, אז ער האָט דאָס רעכט צו טויטען, דאָס רעכט פון די שטאַרקע, וועלכע ווערען געשטערט פון די שוואַכע, וואָס מוזען פערניכטעט ווערען. איהם האָט איצט געליעבט די פרוי פון דיע-זען מאַן און זי אליין האָט איצט געוואָלט זיין פריי, אום איהם צו הייראַטען און איהם אוועקגעבען איהר פערמעגען. ער וועט בלויז אוועקשאַרען א שטערונג, ניט מעהר. ווען צוויי וועלכע בע-גענגען זיך אין וואַלד, און צווישען זיי געפינט זיך א זי, בעזיעגט דען ניט דער שטאַרקערער דעם שוואַכען מיט דער הילף פון זיינע צייהנער? און פאַרציטענס, ווען די מענשען האָבען געלעבט, ווי די וועלכע אין די היילען, האָט דען די געווינשטע נסבה, נאָך אַלע-מען, ניט געהערט צו דעם יעניגען, וועלכער האָט זי אַרויסגעריסען מיט'ן בלוט פון זיינע געגנער? נו, אז אזוי איז דאָס געזעץ פון לעבען, מוז מען פאַלגען ניט נעמענדיג אין אַנבעטראַכט די רע-געלן, וואָס מענשען האָבען שפּעטער איינגעפיהרט אום צו קאָנען לעבען צוזאַמען.

ביסלאַכטווייז, איז איהם זיין רעכט פאַרגעקומען אונבע-שטרייטבאַר, און ער האָט גענומען פיהלען, ווי זיין בעשלוס האָט זיך אין איהם ווידער געשטאַרקט: פון מאָרגען אָן וועט ער אויסזוכען דעם פלאץ, די שטונדע און וועט זיך פערטיג מאַכען צו דער טהאַט. דער בעסטער פלאץ, אָהנע צווייפּעל, וועט זיין רובאַן צו שטעכען ביי נאכט, ווען ער געהט אַרומקוקען אַרום

דער סטאנציאן, — אזוי אז עס זאל אויסזעהן, אז ער האט גע-
וויס ענטדעקט גנבים, און זיי האבען איהם דער'הרג'עט. דאָר-
טען, הינטער די בערג קוילען, האט ער געוואוסט פון א גוטען
פלאץ, אבי מען זאל איהם נור קאנען אהין פערנארען. טראץ
זיין וואונש איינצושלאפען, האט ער גאר איצט גענומען אראנ-
זשירען די סצענע, האט געפלאנעוועט, וואו ער וועט זיך אוועק-
שטעלען, ווי ער וועט א האק טהון און איהם אויפ'ן שטעל
אוועקלעגען; אבער אין דער צייט, וואס ער האט געהאלטען אין
אויסרעכענען יעדע קלייניקע איינצעלהייט, האט זיך אין איהם
צוריק ערוועקט דער פערשטיקטער אבער אונבעוועגבארער עקעל,
דער אינערליכער פראטעסט, און ער איז געוואָרען אויסער זיך.
ניין, ניין! ער וועט ניט מאַרדען!

איצט קומט עס איהם שוין פאַר טהיעריש, אונדורכפיהר-
באר, אונמעגליך. אין איהם האט זיך אויפגעבונטעוועט דער צי-
ווילזירטער מענש, די אָנגעזאמעלטע מאכט פון ערציעהונג, דער
לאנגזאם-אָנגעקליבענער, אבער אונפערניכטבארער קאפיטאל פון
גע'ירש'ענטע אידעען. מען טאָר ניט הרג'ענען, — דאָס האט ער
איינגעזאפט אין זיך מיט דער מילך פון דור-דורות; ווי באלד
ער האט נור גענומען זיך בעדענקען, האט זיין אויסגעדעלטער
מוח, וועלכער איז געווען אָנגעפילט מיט פיינערע אידעען, פון
זיך אָבערשטופט מיט שרעק דעם מאַרד. יא, טאקי, ערמאָרדען,
אָבער נור ווען מ'איז געצוואונגען, ווען דער אינסטינקט ברענגט
דערצו! אָבער הרג'ענען בעוואוסט, אויסגעדעכענט, צוליעב
אינטערעס, ניין, דאָס וועט ער ניט קאנען, ניעמאלס, ניעמאלס!

עס האט שוין געמאָגט ווען זשאק איז ענדליך איינגעשלאָ-
פען. אָבער דער שלאָף איז געווען אזוי לייכט, אז די העסליכע
דעבאטע איז צומישטערהייט אלץ אָנגעגאנגען אין איהם. די
אייניגע טעג, וואָס זיינען געקומען נאָך דעם זיינען געווען די
טרויעריגסטע פון זיין גאנצען לעבען. ער האט אויסגעמיידעט
סעווערינע'ן, ער האט איהר בעפעהלען אז זי זאל ניט קומען זיך
זעהען שבת: ער האט געפירכטעט איהר צו קוקען אין די אויגען.
אָבער מאָנטאג האט ער זי געמוזט זעהען, און ס'איז טאקי גע-

ווען, ווי ער האָט געפֿירכטעט: איהרע גרויסע בלויע אויגען, אזוי מילד און טיעף, האָבען איהם אָנגעפֿילט מיט אָנגסט. זי האָט איהם גאָר ניט געזאָגט, זי האָט איהם מיט קיין וואָרט, מיט קיין בעוועג גונג אָן דעם ניט דערמאָנט, אָבער איהרע אויגען זיינען געווען אָנגעפֿילט בלויז מיט דעם אַליין, זיי האָבען געפרעגט, זיי האָבען געבעטען. ער האָט ניט געוואוסט, ווי אויסצומיידען די אונגע-דולד און דעם פאָרוואָרף, וואָס איהרע אויגען האָבען אויסגע-דריקט. זיי זיינען שטענדיג געווען אָנגעשטעלט אויף איהם און זיי האָבען געשיינט צו זיין פֿול מיט פֿערוואַנדערונג, וואָרום ער וואָנט ניט צו זיין גליקליך. ווען ער האָט זיך מיט איהר געזע-גענט, האָט ער זי אַרומגענומען און האָט זי צו זיך שטעל צוגע-דריקט, אום איהר צו געבען צו פֿערשטעהן, אז ער האָט זיך בער-שלאָסען. און דאָס איז ווירקליך געווען אזוי, אָבער נאָר ביז ער איז אַרונטער די טרעפּ; און דאָן האָט זיך וויעדער אָנגעפֿאַנגען דאָס ראַנגלען מיט'ן געוויסען. ווען ער האָט זיך מיט איהר אויפ'ן צווייטען טאָג וויעדער געזעהען, איז ער געווען בלאָס, און ווי צומישט, זיינע אויגען האָבען געבלאָנדזשעט, ווי ביי אַ פֿייגלינג, וואָס וויל זיך אויסדרעהען פֿון אַ נויטיגער טהאָט. זי האָט אַרויס-געפֿלאַצט מיט אַ געוויין, ניט זאָגענדיג קיין וואָרט; זי איז איהם אַרויפֿגעפֿאלען אויפ'ן האַלז און געוויינט, זיך פֿיהלענדיג שרעקליך אונגליקליך; און ער, אַ צורודערטער, איז געווען אָנ-געפֿילט מיט פֿעראַכטונג צו זיך אַליין, מען האָט געמוזט מאַכען אַן ענדע דערפֿון.

— דאָנערשטאג, דאָרטען, ווילסט? — האָט זי געפרעגט מיט

אַ גיעדעריגער שטימע.

— יא, דאָנערשטאג; כ'וועל אויף דיר וואַרטען.

יענעם דאָנערשטאג איז די נאכט געווען זעהר אַ פינ-סטערע, דער הימעל אָהן שטערען, כּמונע און שוואַרץ, בעדעקט מיט'ן טומאן פֿון'ם ים. ווי געוועהנליך, איז זשאַק געקומען דער ערשטער; ער איז געשטאנען אונטער סאָוואַניא'ס הייזקע און האָט געוואַרט אויף סעווערינע'ן. אָבער די פינסטערניש איז געווען אזוי געדיכט, און סעווערינע איז געקומען צוליפֿען מיט אזא

לייכמען טריט, אז ער, ניט זעהענדיג ווי זי האט זיך אן איהם
אָנגעריהרגט, האט אזש א צימער געטהון. דערזעהענדיג, אז זי
האט איהם איבערגעשראָקען, האט זי איהם אומארעמט.
— איך האב דיר איבערגעשראָקען, — האט זי א שפעטשע
געטהון.

— ניין, ניין, איך האב דיר ערווארטעט... לאָמיר געהן, קיין-
נער וועט אונז איצט ניט זעהען.

און אַרומגעהמערדיג זיך ביי דער טאָלע, זיינען זיי שטיל
אוועק שפּאַצירען איבער די פוסטע פלעצער. פון דיעזער זייט
וואָקסאל זיינען געווען וועניג גאָרעהרלאַך, און אין אייניגע פער-
רוקטע ווינקעלאַך איז גאָר קיין גאָר ניט געווען. אָבער פון דער-
ווייטען צו דער סטאַנציע, צו, האָבען זיי געבלישטשעט, ווי ברע-
נענדע פונקטן.

לאָנג זיינען זיי אזוי געגאנגען, שווייגענדיג. זי האט אוועק-
געלעגט איהר קאפ אויף זיין אַקסעל; יעדעס מאל האט זי אויפ-
געהויבען דעם קאפ און איהם געקושט, און ער, אָנבויגענדיג זיך,
האט זי געקושט אויף די שלייפען, און אין קאפ.

פון ווייטען פון די קלויסטערס האט זיך מיט אַמאָל געלאָזט
הערען דער איינדרוקספאָלער קלונג פון איינס איהר מאָרגענס.
אויב זיי האָבען ניט גערעדט, איז דאָס נור געווען, ווייל זיי, אומ-
ארמטע, האָבען גוט פערשטאנען איינער דעם צווייטענ'ס גע-
דאַנקען. זיי האָבען געטראכט בלויז פון דעם, און פלענען ווערען
ווי איינגעזאפט אין דעם, אזוי באלד ווי זיי האָבען זיך בענגעגענט.
דער שמרייט איז אָנגעגאנגען, צו וואָס זשע דאַרף מען נאָך אויס-
זאָגען אין דער הויך די נוצלאָזע ווערטער, ווען מען דאַרף גאָר
אייגענטליך האַנדלען? זי האט זיך א ציה געטהון צו איהם אום
איהם אַרומצוגעהמען, האט זי דערפיהלט דאָס טעסער אין דער
קעשענע פון זיינע הויזען. קען עס זיין, אז ער האט זיך בעשלאָ-
סען?

אָבער איהרע געדאַנקען האָבען זי געשטיקט, איהרע ליפּען
האָבען זיך געעפענט און זי האט קוים א שפעטשע געטהון:
— ער איז נאָר וואָס צוריקגעקומען, איך ווייס ניט צוליב

וואָס... איך האָב געזעהען, ווי ער האָט גענומען דעם רעוואָלווער, וואָס ער האָט פֿערגעסען... דאָס הייסט, אז ער וועט זיכער באלד געהן בעקוקען די סטאַנציע.

עס איז ווידער געוואָרען שטיל, און אַ צוואַנציג שפּאַן ווייטער האָט ער געזאָגט:

— גנבים האָבען נעכטען ביי נאכט צוגע'גנב'עט פון דאנען בליי... ער וועט באלד צוקומען, דאָס איז זיכער.

זי האָט לייכט אַ ציטער געטהון, זיי זיינען ביידע ווידער אנשוויגען געוואָרען, און זיינען לאַנגזאַם געגאַנגען ווייטער. זי האָט גענומען צווייפֿלען: איז דאָס טאַקי אין אמת'ן אַ מעסער, וואָס שפּאַרט אָב זיין קעשענע? צוויי מאָל האָט זי איהם אַ קוש געטהון אום זיך צו איבערצייגען. זי האָט אַ פיהר געטהון מיט דער האנט איבער זיין פוס און איז נאָך אלץ ניט געווען זיכער. האָט זי דאן אַרונטערגעלאָזען די האנט, און קושענדיג איהם, האָט זי אָנגעטאַפט זיין קעשענע. יא, דאָס איז געווען דער מע-סער. ער האָט זי באלד פֿערשטאַנען, און צוריקענדיג זי שטאַרק צו זיין ברוסט, האָט ער איהר אַ שעפטשע געטהון אין אויער אַרין:

— ער וועט באלד קומען, און דו וועסט ווערען פֿריי.

דער מאָרד איז שוין געווען בעשלאָסען; עס האָט זיך זיי אויסגעווייעזען, אז זיי געהען ניט מיט זייערע אייגענע פיס, נור אז אַן איבערנאַטירליכע קראַפט טראָגט זיי איבער דער ערד. זייערע חושים האָבען זיך פֿלוצלונג פֿערשאַרפט. ספּעציעל דאָס גע-פיהל פון בעריהרונג. אז זיי האָבען זיך אָנגעריהרט ביי די הענט, האָט עס זיי געברענט, און די מינדעסטע בעריהרונג פון זייערע ליפּען האָבען זיי געפיהלט ווי אַ ריס מיט אַ נאָגעל. זיי האָבען געהערט דעם ווייטסטען גערויש, דאָס לויפֿען און דאָס בלאָזען פון די לאָקאָמאָטיווען, די פֿערשטיקטע קלאַנגען און די שריט פון די פֿארבייגעהער, וואָס האָבען געהילכט אין דער פינסטערניש. זיי האָבען געקאָנט זעהען אין דיעזער פינסטערער נאכט, זיי האָ-בען געקאָנט אונטערשיידען די שוואַרצע פֿלעקען פון די זאכען אַרום זיי, גלייך ווי עפעס אַ טומאן וואָלט זיי אַראָב פון די אוי-

גען : א פלעדער-מויז איז דורכגעפלוויגען, האָבען זיי געקענט נאָך פאָלגען איהרע שנעלע בעוועגונגען. זיי זיינען געבליבען שטעהן אונבעוועגליך, לעבען א הויפען קוילען, האָבען אָנגעשטעלט זייערע אויגען און אויערען מיט דער גאנצער קראפט פון זייער עקזיסטענץ. איצט האָבען זיי זיך גענומען שעפטשען :

— האָסטו געהערט, דאָרטען, א מין רוה-געשריי ?

— ניין, דאָס האָט מען אין שטאל אַריינגעפיהרט א וואַגאָן.

— אָבער דאָרט, לינקס, געהט אימיצער... די זאמד סקריי-

פעם.

— ניין, ניין, דאָס לויפען די שטשורעס איבער די הויפענס, און די קוילען שיטען זיך.

אייניגע מינוטען זיינען פאַריבער. פלוצלונג האָט זי איהם נאָך שטאַרקער צו זיך צוגעדריקט.

— אָט איז ער !

— וואו ? איך זעה נאָר ניט.

— ער איז אַרומגעגאנגען די פראכט-אַבטיילונג, און קומט גלייך צו אונז... אָט איז זיין שאַטען אויף דער ווייטער וואנט !

— דו מיינסט אָט דיעזער טונקעלער פלעק... איז ער איינער אַליין ?

— יא, אַליין ; ער איז איינער אַליין.

און אין דיעזען ענטשיידענדען מאָמענט האָט זי זיך איהם זוי אַ משוגענע אַ וואָרף געטהון אויף'ן האַלז און האָט צוגעדריקט איהרע הייסע ליפען צו זיינע. דאָס איז געווען דער קוש פון אַ לעבעדיגען קערפער, — אַ קוש מיט וועלכען זי האָט געוואָלט איבערגיסען איהר בלוט אין איהם אַריין. זוי ליעב זי האָט איהם, און זוי זי האסט אָט דעם צווייטען ! אָף ! ווען זי זאָל נור געווען וואָבען דעם מוטה, וואָלט זי עס שוין צוואַנציג מאָל געטהון, אַזוי איהם צו פערשפאַרען די שרעקליכע אונאַנגענעמליכקייט ; אָבער איהרע הענט פלעגען איהר ניט דיענען, זי האָט זיך גע-פיהלט צו שוואַך ; דאָ האָט מען געדאַרפט די האנט פון אַ מאַן. און דיעזער אונגענדליכער קוש איז געווען דאָס איינציגע, וואָס

זי האָט פון איהר געוואַנטקייט געקאָנט אַריינאַטהמען אין איהם אַריין, די פאַלשטענדיגע איבערגעבענהייט, די פאַלקאָמענע צור זאַמענשמעלצונג פון זייערע לעבענס.

אין דערווייטענס האָט געטויסטשעט אַ לאָקאַמאַטיוו, און האָט אָנגעפילט די פינסטערניש מיט מעלאַנכאָלישע טענער פון טרויער. יעדע ווילע האָט זיך רעגעלמעסיג געהערט אַ קלאַפּ, — ווי דאָס פאַלען פון אַ ריעזען האַמער, — יועלכער קומט, גאָט ווייס פון וואָנען. און דער טומאַן, וועלכער האָט זיך אויפגעוויי בען פון'ס ים, האָט בעדעקט דעם הימעל מיט רייהען פון שוועבענ-דע וואָלקענס, די צוריסענע פאַסען פון וועלכע האָבען געשיינט צו פערשטעלען די פונקען פון די ברענענדע גאָר רעהרלאַך...

און אז סעווערינע האָט זיך ענדליך גענוג אָנגעקושט, האָט זי געפיהלט, אז זי אַליין עקזיסטירט שוין ניט מעהר, אז איהר גאַנצע נשמה איז אַריבער צו איהם.

מיט אַ שנעלע בעוועגונג האָט ער שוין געהאַט געעפענט דאָס מעסער. אָבער ער האָט זיך אָנגעהאַלטען מיט אַ פארשטיקטע קלאַך :

— צום מינוועל! אבי זיך געמאַטערט : — ער געהט דאָך אוועק!

און ווירקליך, דער שאַטען איז אונטערגעקומען אַליץ נאָהער-טער ביז אַ פינפציג שפאַן פון זיי, און נעמט ער מיט אַמאָל אין גיט זיך אַ קירעווע לינקס און געהט זיך גאָר אוועק, מיט די גע-לאַסענע טריט פון דעם נאַכט-וועכטער, וואָס האָט ניט פאַר וואָס זיך צו בעאונדוהיגען.

אָבער סעווערינע האָט זשאַק'ן ניט אָנגעלאָזט :

— יאָג איהם נאָך, — געה !

און זיי האָבען זיך ביידע אוועקגעלאָזט, ער אַפריהער און זי נאָך איהם, ניט אָבטרעטענדיג אַ שריט ; און זיי האָבען זיך ביידע געאיילט, געיאָגט נאָך דעם מאָן, בעמיהענדיג זיך ניט צו מאַכען קיין רויש. איין מאָמענט האָבען זיי איהם, לעבען דעם מאַשין-שטאַל, אַרויסגעלאָזט פון אויג. האָבען זיי זיך אָבער אַ לאָז געטהון גלייך אַריבער אַ זאַפאַסנעם טראַקט, און זיי האָבען

איהם ווידער דערזעהען, בלויז א צוואנציג טריט פון זיך. זיי האָבען זיך ווי אַם בעסטען געשאַרט ביי די ווענט, מ'זאָל זיי נישט זעהען. יעדער פאַלשער טריט קאָן זיי נאָך פאַרראַטהען.

— מיר וועלען איהם נישט פאקען, — האָט ער אַרויסגעבויט — משעט אונטער די צייהנער; — אז ער דערגרייכט נור דעם פאַסטען פון דעם וועגסיגנאַליסט, דרעהט ער זיך פון אונז אויס. אָבער זי האָט איהם געהאַלטען אין האַקען אין מח:

— געה, געה!

און אין דער מינוט, אין דעם פערוואָרפענעם פלאַץ, אין דער געריכטער פינסטערניש, און אין דער וויסטעניש פון אַ גרוי-סער סטאַנציע ביי נאַכט, האָט ער זיך בעשלאָסען, ווי דער אַמט'ער גאָרגעלשניידער אין זיין פריינדליכען געסעל. ער האָט זיך אונטערגעאיילט, אָבער מיט שרעק, און האָט זיך געמאַכט מוט, דערווייזענדיג זיך מיט אַרגומענטען, אז דער מאָרד איז אייגענמאָל אַ קלוגע טהאַט, אַ געזעצליכע, און אַ בעשלאָסענע נאָך לאַגישע איבערלעגונג. געוויס האָט ער אַ רעכט דאָס צו טהון, דאָס רעכט פון'ם לעבען אַליין, ווי באַלד יענעם'ס בלוט איז אַבסאָלוצט נויטווענדיג פשוט פיר זיין אייגענע עקזיסטענץ. איין שטאָך מיט'ן מעסער, און דאָס גליק איז זיינס.

מיר האָבען איהם נאָך נישט, מיר וועלען איהם נישט דעריאָ-גען, — האָט ער מיט רציחה ווידערהאַלט די ווערטער, בעמערקענדיג, ווי דער שאַטען איז שוין אַריבער דעם וועגסיגנאַליסט'ס פאַסטען. — אומזיסט אונזער טרחה! שוין, אויס!

אָבער זי? מיט איהר גערוועזער האַנט האָט זי איהם פלוצ-לונג אָנגעכאַפט פאַר'ן אָרם און איהם אָבגעשטעלט לעבען זיך.

— זעה, ער קומט צוריק!

און, ווירקליך, רובאָ האָט זיך אומגעקעהרט. ער האָט זיך גענומען רעכטס, און דערנאָך זיך אומגעקעהרט צו זיי. אפשר האָט ער טאַקי עפעס אזוי ווי געפיהלט, אז הינטער די פלייצעס געהען איהם מערדער נאָך יעדען טריט? דאָך איז ער זיך אַלץ גענאָגען מיט זיינע רוהיגע טריט, ווי אַ טרייער וועכטער, וואָס מוז פרייהער אַלעס ריכטיג בעקוקען, איידער ער געהט זיך אוועק.

זשאק און סעווערינע זיינען מיט א מאָל געבליבען שטעהן און האָבען זיך ניט געריהרט פון אַרט. דער צופאַל אליין האָט זיי געבראַכט אַהער פונקט לעבען א באַרג קוילען. און זיי האָבען זיך געטוליעט צו די קוילען, גלייך ווי זיי וואָלטען זיך עפעס גע-וואָלט אַריינרוקען אין דעם באַרג אַריין, ווערען ווי א טהייל פון דער שוואַרצער וואַנט, זיך צונופמישען מיט איהר, זיך איינטונג קען אין דער טינט-שוואַרצער פינסטערניש. און זיי האָבען ניט געדוכט.

און זשאק זעהט ווי רובאָ געהט גלייך צו זיי. קוים דרייסיג מעטר נאָך טהיילט איהם אָפּ, און מיט יעדען שריט ווערט די שטרעקע וועניגער, רעגעלמעסיג און ריכטיג, ווי אַבגעמאַסטען מיט דעם געפיהלסלאָזען פערפענדיקעל פון זיין פינסטערען מזל... נאָך צוואַנציג טריט געבליבען... שוין ניט מעהר ווי צעהן...

זשאק וועט איהם האָבען לעבען זיך; און דאָס מעסער וועט ער אויפהויבען אַט אזוי, און ער וועט איהם דערלאנגען גלייך אין גאַנגעל אַריין, און דערנאָך א פאַהר מיט'ן מעסער פון רעכטס אויף לינקס, אַז ער זאָל קיין געשריי ניט טהון.

און ביי זשאק'ן איז יעדע סעקונדע געוואָרען גאָר אַהן. א סוף; די געדאנקען האָבען זיך איהם געדורכט אין זיין פוסטען מח מיט אזא איילעניש, אַז ער האָט גאָר פארלאָרען די מאָס פון צייט. די אלע גוטע טעמים פאר וואָס ער האָט זיך בעשלאָסען, זיינען איהם וויעדער געקומען אויפ'ן געדאנק, ער האָט ווידער בעטראכט דעם מאָרד, די אורזאכען און די פאַלגען דערפון. נאָך פינף טריט....

זיין ענטשלאָסענהייט, אָנגעשטרענגט ביז'ן לעצטען גראַד, איז פעסט. ער מוז הרג'ענען און ער ווייסט פאר וואָס ער וועט הרג'ענען.

נאָך צוויי טריט... נאָך איין טריט... און מיט אַמאָל אַן איבערקעהרעניש. ווי פון איין זעץ איז ער אין גאנצען איינגעפאלען, ניין, ניין! ער וועט ניט הרג'ענען, ער קען ניט אזוי הרג'ענען אַן אונבעוואפּענטען מענשען פון הינטען. מיט קיין ראיות ווערט מען קיין מערדער ניט. דערצו דארף מען דעם

אינסמינקט, דעם שפרונג אויף דעם קרבן, דעם הונגער אָדער די רציחה, וואָס צערייסט איהם אויף שטיקלאך. און אז דאָס געוויסען איז טאָקניט מעהר ווי די לאנגזאם בירושה אָנגעזאָר מעלטע אידעען פון גערעכטיגקייט, — איז וואָס? אז דאָס גער פיהל פון דעם רעכט צו הרג'ענען האָט ער אָבער פאָרט ניט, און ווי ער האָט זיך ניט בעמיהט זיך איבערצורעדען, האָט ער זיך אַלץ ניט געקאָנט איינרעדען צו נעהמען זיך אזא רעכט.

און רובאָ איז זיך רוהיג פארבייגעגאנגען. ער האָט זיי כמעט אָנגעריהרט מיט'ן עלענבויגען, ביי דעם בארג קוילען. זיי האָבען אויף זיך דערפיהלט זיין אטהעם. אָבער זיי האָבען זיך ניט געריהרט, ווי טויטע. קיין האַנד האָט זיך ניט אויפגעהויבען; קיין מעסער האָט מען ניט אריינגעשטאָכען, און די געדיכטע פינסטערניש איז ניט בעאונרוהיגט געוואָרען, אפילו ניט פון קיין ציטער. ער איז שוין פון זיי אוועק צעהן טריט, און זיי, נאָך אַלץ ווי צוגענאָעלט מיט די פלייצעס צום באַרג קוילען, זיינען געשטאַנען אָהן אַן אַטהעם, אין גרויס שרעק פאר דעם איינעם מאַן, אַן אונבעוואָפּענטען, וועלכער האָט זיי אָנגעריהרט אין זיין רוהיגען גאַנג.

זשאַק'ן האָבען געשטיקט די טרעהרען פון חרפה און רציחה.
— כ'קאָן ניט! כ'קאָן ניט!

ער האָט געוואָלט ארומנעהמען סעווערינען, זיך צו איהר צוטוילען, זי זאָל איהם מוחל זיין, זי זאָל איהם טרייסטען. אָבער אָהן אַ וואָרט, האָט זי זיך פון איהם אָבגעקעהרט. ער האָט אויסגעשטרעקט די הענט, און האָט בלוז געפיהלט, אז איהרע קליידער האָבען זיך איהם ארויסגעגליטשט פון צווישען די פינגער. ער האָט בלוז געהערט, ווי זי לויפט שטיל אוועק. ער לויפט איהר נאָך אייניגע סעקונדען. אָבער אומזיסט! איהר פלעצליך בער ענטרינען האָט איהם נאָך מעהר צומישט. האָט זיין שוואַכ קייט זי טאָקניט אזוי אויפגעבראכט? פאראכטעט זי איהם שוין? אויס פאָרויכטיגקייט טאָר ער איהר ניט נאָכיאָגען. און אז ער איז געבליבען איינער אַליין אין דער פארלאָזענער וויסמעניש, בעפלעקט פון די געלע פּינטעלאך גאָדליכט, האָט איהם אָנגער-

כאפט א האפנונגלאזע שרעק, און ער האט זיך געאילט אוועק פון דעם פלאץ, אריינצוגראבען זיך מיט'ן קאפ אין קישען, כדי זיך צו פארגעסען און זיין עקעלהאפטען לעבען.

אין א צעהן טעג ארום, שוין ביים ענדע מערץ, האבען די דובא'ס ענדליך בעזעגט די לעבעלס. די באהן-אדמיניסטראציאן האט אנערקענט זייער גערעכטע פאדערונג, אויך אונטערשטיצט פון מ'סיע דאבאדי, שוין ניט רעדענדיג דערפון, אז די בעריהמ-טע אונטערשריפט פון דעם קאסיר, אז ער מוז אבטרעטען די קווארטיר ווי באלד עס קומט נור אן אנדער ארויסהעלפער פון דעם סטאנציאן-מייסטער, איז אויך געפונען געווארען צווישען די ארכיווען פון דער סטאנציע, וואו מאדמואזעל גישאן האט געדארפט אויפזוכען עפנים אן אלטע רעכענונג. און מאדאם לעבלע, אויסער זיך פון איהר נידערלאגע, האט ערקלערט, אז זי מוז זיך איבערציהען טאקי באלד אויף דער מינוט: — וואָרים, אז מ'ווייל איהר שוין געהמען האָס לעבען, טאָ צו וואָס זיך נאָך לאָנג פלאנען מיט ווארטעניש?

אין דריי טעג דורכאנאנד האט דער גאנצער קאָרידאָר גע-קאכט מיט די אונגפערגעסליכע איבערציהעניש. זאָנאר די קליי-ניקע מאדאם מולען, די שטילענקע, וואָס קיינער האָט ניט געזעהען און ניט געהערט ווען זי קומט און ווען זי געהט אוועק, — זאָנאר זי האָט זיך אריינגעמישט: — זי האָט סעווערינע'ס ארבייטס-מישעלע אריבער געטראָגען פון איין דירה אין דער צווייטער. אָבער מעהר פאר אלע האָט פילאָמענע פונאנדערגעבלאָזען די שנאה; פון דער ערשטער מינוט אָן, איז זי געקומען העלפען צונויפבינדען די זאכען, איבעררוקען די מעבל, און האָט פאר-כאפט מאדאם לעבלע'ס קווארטיר איידער יענע האָט זיך נאָך פון דאָרט ארויסגעצויגען. און טאקי זי אליין האָט זי משלח געווען פון דאָרטען אין דער מיט פון די בערג אָנגעוואָרפענע און צוזאמענגעמישטע מעבל פון די ביידע פאמיליעס. זי האָט אָנגעהויבען ארויסצייגען אזא מין איבערגעבענהייט צו זשאק'ן און צו אלעם, וואָס איהם איז געווען ליעב, אז דער פערוואונדערטער פעקע האָט געקריגען א פערדאכט און האָט ביי איהר גענומען

פרענען מיט דער כיטרער מינע פון א ראכע־נעמענדען שכור, צי וואָהנט זי שוין אפשר מיט זיין מאַשיניסט, און האָט זי געדוואָרענט, אז ער וועט זיך מיט זיי ביידע אַברעכענען, ווען ער וועט זיי טרעפּען צוזאַמען. און עס האָט זי איבער דעם נאָך מעהר געצויגען צום יונגען מאַן און זי איז פשוט געוואָרען זייערע אַ דיענסט — זי האָט געדיענט אי איהם, אי זיין געלעבטער מיט דער האַפּנונג, אז ווען זי וועט שטען אזוי נאָהענט צו זיי, וועט זי איהם פיעלייכט אויך האָבען.

אז זי האָט געבראכט דאָס לעצטע בענקעל, האָט זי מיט אַ קלאַפּ צוגעמאַכט די טיהר. דאן, בעמערקענדיג דער קאסירשע'ס אַ פערנעסענע טאבורעטקע, האָט זי צוריק געעפּענט די טיהר און עס אַ שלידער געטהון איבער'ן קאָרידאָר. און יעדערמיט האָט זיך אלעס געענדיגט.

ביסלעכווייז איז זיך דאָס לעבען צוריק געקומען אויפ'ן אלי טען שטייגער. אין דער צייט וואָס מאַדאָם לעבלע, אין'ס אויג טערשטען טייל פון הויז, איז דורך איהר רעוומאטיוז געזעסען אַ צוגענאגעלטע צום שטול און איז אויסגעגאנגען פאר אומעט, און האָט געוויינט מיט טרעהרען אין די אויגען, וואָס זי קאָן גאָרניט זעהען אחוץ דעם צין פון דעם דאך, וואָס פערשטעלט איהר דעם הימעל, איז סעווערינע געזעסען און האָט אויסגעגעהט איהר אונגענדליכען צורעק, נעבען איינעם פון די פענסטער פון דעם פראָנט הויז. פאר איהר האָט גיט אויפגעהערט דער פרעה־ליבער רעש פון וואָקזאל־הויז, דער אונאויפהערליכער שטראָם פון דורכגעהער און קארעטען.

דער פריהער פריהלינג האָט שוין גענומען בעדעקען מיט גרינע קנאָספּען די גרויסע בוימער נעבען די טראַטואַרען, און דאָרט, ווייטער, האָבען זיך ארויסגעזעהען די אינגואוילער בערג־לאַך און זייערע מיט וואָלד בעדעקטע זייטען, וועלכע זיינען ווי מיט ווייסע פלעקען געווען בעזעצט מיט זומער־הייזלאַך. אָבער זי האָט זיך געוואונדערט, וואָס זי קלייבט אזוי וועניג נחת אין דעם ענדליך פערוויירקלעכטען טרוים צו זיין דאָ, אין דער נע־

ווינסטער קווארטער, און צו האבען פאר זיך אן אָפּענע וועלט, ליכט און די זון. און אָפּט, ווען איהר אויסהעלפערין, די טאָנטע סימאָן, פלעגט וואָרטשען, און זיך בייזערען, וואָס מען האָט איהר צושלאָגען איהרע געוואָנהייטען, פלעגט זי פערלירען דעם געדולד און עס פלעגט איהר נעהמען באַנג טהון נאָך דער פריהער-ריגער גרוב, וואו — פלעגט זי זאָגען — מען האָט כאָטש די שמוץ ניט געקענט אַרויסזעהען.

און רובאָ? איהם האָט עס נאָר ניט געאַארט. ער האָט כמעט ניט בעמערקט, אז מען האָט איבערגעביטען די וואָהנונג; און זעהר אָפּט פלעגט ער זיך פערנעסען און האָט נור דאן ענט-דעקט זיין פעהלער, ווען זיין נייער שליסעל פלעגט ניט קענען אריין אין דעם אַלטען שלאָס. און אחוץ דעם פלעגט ער אלץ מעהר און מעהר פערפאלען ווערען, און איז אלץ ווייטער אין ווייטער געגאנגען צו גרונדע. אויף אַ שטיקעל צייט, פון דעסט-וועגען, האָט ער אויסגעזעהען ווי אויפגעלעבט אונטער'ן איינפלוס פון זיינע פאליטישע אידעען; מען קאָן ניט זאָגען, אז זיי זיי-נען ביי איהם געווען שטארק בעשטימט אָדער זעהר טייער; אָבער ער האָט געהאט נאָהענט צום הארצען זיין געשיכטע מיט'ן סוב-פרעפעקט, וועלכע האָט איהם שיער ניט געקאָסט זיין שטע-לע. זייט די אלגעמיינע וואהלען האָבען צוטרעסעלט די אימ-פעריע, און זי האָט איבערגעלעבט אַ שרעקליכען קריזיס, האָט ער טריאומפירט און האָט ווידערהאָלט, אז ניט תמיד וועלען דינען לייטע בלייבען די בעל הבתים. מ'סיע דאָבאָרי'ס פריינדליכע פערזיכערונגען, וואָס זיינען צו איהם געקומען פון מאַדראַזעל גישאָן, וועלכע האָט געוואוסט פון אלע ריידערייען געגען דער רעגירונג, זיינען געווען גענוג איהם צו בערוהיגען. און אזוי ווי אין קאָרידאָר איז שוין געווען שטיל, און מען האָט שוין דאָרט געלעבט בשלום, און מאַדאָם לעבלע, וועלכע איז אויסגעגאנגען פון טרויער, איז אלץ שוואכער און שוואכער געוואָרען, — טאָ צו וואָס דארף ער נייע צרות און זיך מישען אין רעגירונגס גע-שעפטען? און ער האָט אַ שפיי געטהון אויף דער פאליטיק, גראד-דע ווי אויף אלע אנדערע זאכען. און ווערענדיג מיט יעדען טאָג

דיקער, איז ער ארומגעגאנגען מיט זיין שווערען טריט, מיט דער גרעסטער גלייכגילטיגקייט און אָהן שום געוויסענסביסע.

אַבוואָהל זשאַק און סעווערינע האָבען זיך שוין איצט גע- קענט זעהען צו יעדער צייט, האָבען זיי זיך דאָך געפיהלט אַלץ מעהר אונבעקוועם. עס האָט זיי שוין איצט גאָר ניט געשטערט צו זיין גליקליך, ער פלעגט שוין צו איהר קומען איבער די אַב- דערע טרעפּ, ווען ער האָט נור געוואָלט, אָהן שום מורא געשפּיאָ- נירט צו ווערען; און די קווארטיער איז אויך געווען פיר זיי אַליין; זיי וואָלטען דאָרט געקענט נעכטיגען צוזאמען, ווען זיי זאָלען נור געווען וואנען! אָבער די געוואונשטע, דאָך ניט פערוויקליכטע טהאט, צו וועלכע זיי האָבען ביידע צוגעשטימט, און האָבען זי פאָרט ניט דורכגעפיהרט, און דער שטענדיגער געדאַנק דערפון האָט זיי פערשאפט אַן אונבעקוועמליכקייט, אַן אונטרינגליכע שטערונג. זשאַק, מיטברענגענדיג מיט זיך די שאַנדע פון זיין שוואכהייט, פלעגט סעווערינע'ן יעדעס מאָל טרעפּען אַלץ כמורנער, קרענקענדיג פון דעם אימיזיסטען וואָר- טען. זייערע ליפּען האָבען שוין ניט געדורשט נאָך אַ קוש, ווייל אַזא האלבע, ניט פאָלקאמענע בעזיצונג איז שוין געווען אויס- געשעפט; זיי האָבען געדורשט נאָך אַ פאָלשטענדיגען גליק: דאָס אַברייזען, די הייראט, אַ נייער לעבען.

איינמאָל, אין אַן אבענד, האָט זשאַק געטראָפּען סעווערינע'ן אין טרעהרען, און דערזעהענדיג איהם, האָט זי ניט אויפגעהערט צו וויינען; פארקעהרט, זי האָט נאָך גענומען מעהר וויינען אין האָט זיך איהם ארויפגעוואָרפען אויפ'ן האַלז. זי האָט שוין אַמאָל געוויינט אַזוי, אָבער מיט'ן צוריקען זי צו זיך האָט ער זי בערוהיגט; אָבער איצט האָט ער געפיהלט ווי זי, ליגענדיג אויף זיין ברוסט, ווערט פערצעהרט פון אַ שטייגענדער פער- צווייפלונג, וואָס מעהר ער דריקט זי צו זיך. ער איז געוואָרען געריהרט; ער האָט אָנגענומען איהר קאָפּ מיט זיינע ביידע הענט, און אריינקוענדיג אין איהרע ביידע פערגאַסענע אויגען, האָט ער פאר איהר געשוואָרען, פערשטעהענדיג גאנץ גוט, אַז איהר פערצווייפלונג קומט דערפון, וואָס זי איז אַ פרוי און וואנט

ניט אין איהר פאסיווער מילדקייט אליין צו געבען דעם קלאפ.
— פערצייהע מיר... ווארט נאך אביסעל.... איך שווער דיר,
באלד... ווען כ'ועל נור קאנען.
און טאקי באלד האט זי צוגעדריקט איהרע ליפען צו זיינע,
גלייך ווי זי וואלט פערזענעלט די שבועה, און זיי האבען זיך
געגעבען איינעם פון די אונגענדליכע קושען, וועלכער האט זיי ווי
צוזאמענגעשמאלצען.

10.

טאנעט פאזיע איז געשטארבען דאנערשטאג, אין אווענד,
ניין א זייגער, אין אן אַנפאל פון קאנוואלסיען. אומזיסט האט
מיזאר, וועלכער איז געשטאנען ביי איהר בעט, געפרובירט איהר
צומאכען די אויגען: זיי האבען זיך ווי פער'עקשנ'ט און
זיינען געבליבען אָפּען. דער פערשטארצטער קאפ האט זיך
עטוואס אָנגעבויען צום אקסעל, כדי ווי צו קוקען אין צימער
אריין, און די פערצויגענע ליפען האבען געהאט דעם אויסדרוק
פון אן איראנישען שמייכל.

אין איינציג ליכטעל האט געברענט אויפ'ן עק מיט געבען
איהר. און די צוגען, וועלכע זיינען זייט ניין אהר דורכגעפלויר-
גען מיט דער גרעסטער שנעלקייט, גאָר ניט וויסענדיג פון דיע-
זער נאָך ניט אָנגעקיהלטער טויטער, האבען זי אויף א סעקונדע
צומרעסעלט, אונטער דעם צימערענדען פלאם פון דעם ליכטעל.
אום זיך אָבצושעפען פון פלאַרע'ן, האט זי מיזאר באלד
אזעקענשיקט קיין דאנוויל צו וויסען צו געבען פון דער מאמע'ס
טויט. פאר עלף א זייגער קאָן זי ניט זיין צוריק, און ער וועט
פאר זיך האבען צוויי שטונדען צייט. רוחיג האט ער זיך אָנגע-
שנימען א שטיקעל ברויט, פיהלענדיג א לידיגקייט אין מאָגען:
היינט האט מען איבער איהר ענדלאָזער מאטערניש ניט געגעסען
קיין מיטאג. און ער האט געגעסען, שפאנענדיג אַהין און צוריק
איבער'ן צימער, ברענגענדיג אין אָרדנונג די זאכען. דער הוסט
האט איהם אלע ווילע אָנגעשטעלט. ער איז געווען איינגעבויען
אין צווייען, אליין אויף א האלב-טויטער: אזוי מאנער, אזוי

אויסגעדארט, מיט פערלאָשענע אויגען און פארבלאָזע האָר, אז מען האָט געקענט זעהען, אז ניט לאנג וועט ער קענען געניעסען זיין נצחון. און דאָך, אָט ווי איהר קוקט איהם אָן, האָט ער אויפגעפרעסען די פרעהליכע, גרויסע, שעהנע פרוי, גראדע ווי א קליין פליעגעלע פרעסט אויף א גרויסען דעמבע-בוים; אָט ליעגט זי אויפ'ן רוקען, א פערניכטעטע, א גאָר-ניט, און ער לעבט נאָך.

פֿלוצלונג דערמאָנט ער זיך אָן עפּים און בויגט זיך אָן און נעמט ארויס פון אונטער'ן בעט א שיסעל, אין וועלכע ס'איז נאָך געווען אַביסעל וואסער מיט קלייען, פאר אן אינערליכע וואַשונג: זייט זי האָט זיך אָנגעשמויסען מכת דער זאלץ, האָט ער שוין איהר אריינגעשאַטען דעם סם פיר מייז אין איהר שווענקזואר-סער; און זי, צו אונזיסענד, האָט זיך פון דערפון גאָר ניט געהיט, און זי האָט די וואסער אין זיך גענוג איינגעשפּריצט, און איז געוואָרען א פארטיגע.

אז מיזאָר האָט אויסגעגאָסען די שיסעל אויפ'ן הויף, איז ער צוריק אריין אין שטוב, און האָט מיט א לאַפּען אָנגעווישט אלע סמנים. און צו וואָס איז זי טאָקי געווען וואָס'ן עקשן? מיט גוטען האָט זי ניט געוואָלט, איז א מצוה אויף איהר! אז אין א פאמיליע געהט שוין אין דעם ווער וועמען עס וועט פריהער בע-גראַבען, און מ'לאָזט קיין מענשען זיך ניט אריינמישען, דארף מען האַכען אָפּענע אויגען. און מיזאָר איז ביי זיך געווען שטאַלץ דאָרויף; און ער האָט זיך אונטערגעלאכט ווי פון עפּים א שעהנע מעשה, כ'לעבען, וואָס זי האָט איינגענומען דעם סם אזוי אונזיסענד פון הינטען, אין דער צייט וואָס זי האָט יעדעס פיצעלע אזוי זאָרגפֿעלטיג בעקוקט איידער זי האָט דאָס איינגע-נומען פון אויבען.

אין דיעזער מינוט האָט א פארביילויפּענדער שנעל-צוג אַרויפגעהויכט אויף דער איינגעפאלענער שטוב אזא ווינט מיט שטורם, אז זאָגאר דער צוגעוואָהנטער מיזאָר האָט א ציטער גע-טהון און האָט א קוק געטהון אין פענסטער. אָך, יא! דאָס איז דער ענדלאָזער שטראָם פון מענשען פון דער גאנצער וועלט,

וואָס זיי הויבט ניט אָן צו אַרען וועמען זיי דערקוועטשען דאָרט אויפ'ן וועג, אַבי זיי פליהען זיך אזוי שנעל צום טייוועל! אין אַז דער צוג איז פאַרביי, האָט ער, אין די דריקענדע שטילקייט, וויעדער דערזעהען די גרויסע אָפענע אויגען פון דער טויטער, מיט די אָנגעשטעלטע שוואַרצאַפּעל, וועלכע האָבען איהם, דאכט זיך, נאָכגעקוקט יעדע בעוועגונג זיינע; און אין די ווינקעל פון איהרע אָפענע ליפּען איז אַלץ געווען דער שמויכעל.

מיזאַר, געוועהנליך אַזא קאַלטע בריאה, איז דאָס מאָל זאָגאַר געוואָרען בייזלעך. ער האָט פאַרשטאַנען איהר מיין: — „זוף, זוף!“ אָבער זי האָט דאָך זיי מיט זיך ניט מיטגענומען אויף יענער וועלט, — די טויזענד פראַנק. און איצט, אַז זי איז שוין פערבאַפט געוואָרען, וועט ער דאָס געלד שוין געפינען. האָט זי דען דאָס איהם ניט געקענט אוועקגעבען מיט גוטען? וואָלט מען די אַלע צרות ניט בעדאַרפט.

אָבער איהרע אויגען קוקען איהם אַלץ נאָך: — „זוף, זוף!“ די שטוב, וואו ער האָט ניט געוואנט אַ ריהר צו טהון אַ זאך, כל זמן זי האָט נאָך געלעבט, האָט ער יעצט דורכגענומען מיט זיינע בליקען. ערשטענס, קומט דער אַלמער. ער האָט אַרויסגענומען דעם שליסעל פון אונטער דעם קישען, האָט איבער-געקעהרט די פאַליצעס מיט גרעט, אויסגעלעריגט צוויי שיפּאָלדען און זיי זאָגאַר אין נאַנצען אַרויסגעשלעפט, כדי צו זעהען, צי איז דאָרט. אפּשר ניטאָ עפּיס אַ סעקרעטנער שאַכטעל. — ניין, ניטאָ! אפּשר נאָר אין דעם נאַכט־טישעל נעבען איהר בעט? און ער האָט אַראָפּגעריסען דאָס מאַרמעל־שטיינערנע דעקעל, האָט עס איבערגעקעהרט, — אומזיסט די מיה! איבער'ן קאַמין איז גע-ווען אַ שפיגעל — אַ דינער, ביליגער שטיקעל שפיגעל, צוגע-קלאַפט מיט צוויי ציוועקעס, — האָט ער דאָ אויך געזוכט; האָט אַרונטערגעקוקט אַ דינע ווירע, און האָט אַרויסגעשלעפט שטי-קער שוואַרצען שטייב.

„זוף! זוף!“

און אום אויסצומיידען די גרויסע אָפענע אויגען, וועלכע ער האָט אויף זיך געפיהלט, האָט ער זיך אַראָבגעלאָזט אויף

אלע פיער און גענומען אויספאָרשען די פאָדלאָגע, מיט לייכטע קלעפּ פון פויסט, צי איז ערגיץ ניטאָ, לויט'ן קלאנג, א פערבאָר גענער פוסטער פלאץ. אייניגע ברעטלאך האָבען זיך געטרייט סעלט, האָט ער זיי אויפגעריסען. אלץ גאָרניט און גאָרניט! און ער האָט זיך אויפגעהויבען, און די טויטע אויגען האָבען איהם ווידער אָנגעקוקט; און ער האָט זיך אומגעקעהרט צו דעם מת און געוואָלט אויסהאַלטען דעם בליק, אָבער די טויטע האָט זיך אלץ אונטערגעלאכט מיט איהר שרעקליכען שמייעל אויף איהרע האַלבאַפּענע ליפּען. קיין פראגע מעהר: — זי לאַכט עס פון איהם.

„זוך! זוך!“

און ס'האָט איהם אַריינגעוואָרפען אין א היץ. ס'איז אין איהם אַריין א שרעקליכער בילד, א גאט־שפּאַטענדער געדאנק, און זיין בלאס פנים איז אַזש נאָך בלאסער געוואָרען. ער איז צו צו דער טויטער. אַה? מיט וואָס איז ער עס אַזוי זיכער, אַז זי נעמט טאַקי נישט מיט זיך די טויזענד פראנק אין קבר אַריין? אפשר טאַקי יא? און ער איז צו צום מת, האָט זי אָבגעדעקט, אויסגעטוהן, און האָט בעקוקט און בעטאַפט יעדעס ווינקעלע פון דעם טויטען קערפער, — זי האָט דאָך איהם געהייסען זוכען! און ער האָט געזוכט, צוקאַפּענס, ביי די זייטען, אונטער איהר; ער האָט איבערגעקעהרט דאָס בעט, אַריינגערוקט די הענט ביז די אַקסעל אין שטרוי־זאַק, — ניטאָ!

„זוך! זוך!“

און דער טויטער קאַפּ ליגט צושיבערט אויפ'ן קישען און קוקט אויף איהם מיט שפּאַטענדע אויגען.

און אין איין כּעס און אין איין ציטערען נעמט ער זיך צו רעכט מאַכען דאָס בעט. דאָ קומט אַן פלאָרע, ערשט צוריק פון דאָנוויל.

— איבער־מאָרגען, שבת, עלף א זיגער, — האָט זי ער קלעהרט.

דאָס האָט זי געמיינט די לוייה. אָבער אין איין אויגענבליק האָט זי גלייך פערשטאנען פון וואָס מיזער האָט זיך אַזוי פאר־

סאָפעט דאָ איינער אליין, און זי האָט מיט פּעראַכטונג גלייכ־
גילטיג געזאָגט:

— הערט שוין אויף. איהר וועט ניט געפינען.

און איהם האָט זיך אָבערדוכט, אז זי לאַכט פון איהם אויף
אָפּ. און ער איז צו צו איהר, קריצענדיג מיט די צייהנער.

— זי האָט דאָס דיר אַוועקגעגעבען. דו ווייסט וואו
דאָס איז.

אָן איינפאַל! איהר מאַמע האָט עס געקאָנט אימיצען אויף
דער וועלט אַוועקגעבען די טויזענד פראַנק, אַפילו איהר, איהר
אייגענער טאָכטער! און פלאַרא האָט אַ ציה געטהון מיט די
פלייצעס.

— נו, אוראי! געגעבען... בעסער אין דר'ערד אריין, —

דאָס יא... נעמט, זוכט, אָט דאָ ערגיץ, — קאָנט איהר דאָס נאָך
געפינען.

און מיט אַ ברייטען מאַך מיט דער האַנד האָט זי אַרומגע-
נומען דאָס גאַנצע הויז, און דעם גאָרטען מיט'ן ברונען, און דעם
אייזענבאהן, און אין אלגעמיין די גאַנצע געגענד. יא, דאָ, ערגיץ
וואו, אין אַ לאַך, וואו קיינער וועט דאָס קיין מאָל ניט געפינען!
און אויסער זיך און אַ צוטראָגענער האָט מיזאָר ווידער גענומען
דוקען די מעבעל, קלאפען אין די ווענט, גאָר אונגעשטערט, וואָס
פלאַרא זעהט עס. זי האָט זיך אַוועק געשטעלט קוקען אין פענ-
סטער, רעדענדיג צו זיך אליין זעהר שטיל.

— אַך, ווי שעהן ס'איז אין דרויסען! ס'אָ שעהנע נאכט!..

איך בין מיר געגאנגען שנעל, און די שטערען האָבען צוגעלויבטען
ווי ביי טאָג... און מאַרגען, אז די זון וועט אויפגעהן, ס'אָ מחיה
דאָס וועט זיין!

גענען אַ מינוט איז פלאַרא נאָך געשטאַנען ביים פענסטער,
אַרויסקוקענדיג אויף די פראכטפאלע געגענד, — אזוי לעבעליך
אין די ערשטע ווארימקייט פון אפריל. און זי האָט זיך פאר-
טראכט. ס'האָט איהר אויפגעריהרט איהר הערצענס-וואונד און
זי האָט נאָך מעהר געליטען. און ווען זי האָט דערהערט, אז מיזאָר
איז אַרויס פון שטוב און איז אַוועק זוכען אין די אנדערע צימער,

איז זי אויך צו צום בעט; זי האָט זיך אַ נידער געזעצט, קור
קענדיג אויף דער פערשטאַרבענער מוטער. אויפ'ן טיש האָט נאָך
אַלץ געברענט דאָס ליכט, און דער פלאם איז געווען גראד און העל.
אַ צוג איז פארבייגעגאנגען, און די שטוב האָט אַ ציטער געטהון.
פלאַרע האָט זיך בעשלאָסען צו פארברענגען די נאכט דאָ.
זי האָט ווידער גענומען טראכטען. פון אָנפאנג האָט איהר דער
טויטער קערפער פון איהר מוטער אוועקגעצויגען דעם געדאנק
פון דעם, פון וואָס זי האָט געהאלטען אין איין טראכטען, וואָס
האָט זי ניט געלאָזט לעבען, און וואָס ס'איז איהר פון קאפּ ניט
ארויס אויף דעם נאנצען לאנגען יועג פון דואנוויל איבער די
פינסטערע פעלדער, אונטער די שיינענדע שטערען. איצט איז
זי איינגעטליך געווען איבעראשט; און דאָס האָט געשטילט
איהר לידען. פאר וואָס פארשאפט איהר ניט דער טויט פון דער
מאמע פיעל מעהר טרויער? און פאר וואָס, זאָגאר איצט,
וויינט זי גאָרניט?

פלאַרע האָט טראָץ אלעמען, ליעב געהאט די מאמען, ניט
קוקענדיג וואָס זי, די גרויסע ווילדע מויד, פלעגט באַלד נאָך
דער ארכייט פארפאלען ווערען, די גאנצע פרייע צייט ארומלוי-
פענדיג אין די פעלדער. אַז ס'האָט די קראנקע שוין צום לעצ-
טען מאָל אַ כאפּ געטהון, האָט פלאַרע זיך אַ מאָל צוואנציג
געבען איהר אנדערגעזעצט און זי געבעטען הייסען רופען אַ דאָס
טאָר; ווייל זי האָט זיך אויך אָנגעשטויסען, וואָס מיזאָר אַר-
בייט דאָ אָן, און זי האָט געהאָפט איהם דערמיט אַבצושרעקען
און איהם איינצוהאלטען. אָבער זי האָט פון דער קראנקער
ארויסגעקראָגען ניט מעהר ווי אַ „ניין“ מיט אַ בייזער; וואָריס
די אונגליקליכע האָט איהר גאנצען שטאָלץ אין דעם קאמפּף
אַ פנים געשטעלט דארויף, פון קיינעם ניט אָנצונעהמען קיין הילף,
ווייל זי איז געווען זיכער מיט'ן זיעג: — דאָס געלד וועט ער
ניט האָבען. און פלאַרע האָט זיך שוין ווייטער ניט געמישט;
זי האָט זיך געהאט איהרע צרות, און זי פלעגט פערפאלען ווער
רען אין די פעלדער כדי זי צו פארגעסען. און דאָס האָט עס איהר
פארקלאפט איהר טאכטער-הארץ; אַז מ'טראַגט אַליין אַ גרוי-

סען וועהטאָג אין הארצען, בלייבט קיין פלאץ ניט פאר נאָך. די מאמע איז געשטאַרבען; און זי ליגט איהר פאר די אויגען, די פערניכטעטע, אזא בלאַסע; אָבער ווי זי זאָל זיך ניט בעמיהען, קאָן זי ניט ווערען נאָך טרויעריגער. אפשר נאָר רופען די זשאַנ-דארען, זיי אָנווייזען אויף מיזאַר'ן? צו וואָס? אז אַלץ מוז סאי ווי סאי געהן צו גרונד.

און ביסלעכווייז, און אונוידערשטענדליך, און נאָך אַלץ ניט אויפהערענדיג צו קוקען אויף דער טויטער מאמע, האָט זי אויפגעהערט צו זעהען, און זי האָט זיך ווידער גענומען צו איהרע געדאנקען, בעזיעגט פון די יסורים, וועלכע זיינען איהר אריין ווי אַ צוואַק אין קאַפּ. און זי האָט בלויז געפיהלט דעם טיעפען טרייסעל פון די פארבייגעהענדע צוגען, וועלכע זיינען פיר איהר געווען ווי דאָס שלאָגען פון אַ זייגער.

געגען אַ מינוט שוין, ווי עס הערט זיך דער גערויש פון דעם צוקומענדען צוג פון פאַריו. אז דער לאַקאָמאָטיוו האָט זיך ענד-ליך אַ יאָג געטהון פאַרביי דעם פענסטער, מיט זיין גרויסען לאַנטערן, איז אין שטוב ווי אריין אַ בליץ, אַ גאנצער פלאם. — איינס אוהר אכטצעהן, — האָט זי אַ טראכט געטהון. — נאָך זיעבען שעה — אין דער פריה, אכט אוהר זעכצעהן, איז זייער צוג.

מאָנאטען לאנג שוין ווי פלאָרע ווארט עס אזוי יעדע וואָך. זי ווייסט, אז יעדען פרייטאָג אין דער פריה פאָהרט סעווערינע ארויס פונקט מיט דעם שנעל-צוג, וואָס זשאַק פיהרט. און איצט לעבט זי נור, זיי אָבצורווארטען, זיי צו זעהען, זיך צו קאָנען זאָגען, אין איהרע יסורים פון אייפערזוכט, אז זיי פאָהרען עס אהין דאָרט צו זיין פריי צוזאמען. אָך! דער פליהענדער צוג! די מאטערניש צו וויסען, אז דו קאָנסט זיך ניט נאָכהענגען אויף דעם לעצטען וואָגאָן און זיי נאָכפליהען! און איהר דוכט זיך נעבאָך, ווי די רעדער אליין וואָלטען איהר געשנימען דאָס הארץ. זי האָט אזוי געליטען, אז איין מאָל, אויף דער נאכט, האָט זי זיך ערגיץ פאַררוקט אָנצושרייבען בשתיקה אַ מסירה אין געריכט אריין, און זאָל ווערען אַן ענדע, זאָל מען די בחור'טע אַרעסטירען.

און זי, פלאַרע, וועלכע ווייסט פון איהרע אמאליגע שעהנע פער-
העלטניסע צום הויפטריכטער גראנמאָרען, האָט געהאָפּט, אז
ווען די ריכטער זאָלען דערפון נור דערהערען, ווערט זי פון איהר
פּטור.

אַבער, אז ס'איז געקומען צום שרייבען, האָט זי בשום אופן
ניט געקענט אויפהויבען די פּעדער. און ווער ווייסט גאָר, צי
וועלען די ריכטער זי ווירקליך הערען? די אלע פיינע דאָמען
און הערערען זיינען דאָך אלע איין חברה, סוף כל סוף. ס'קאָן
נאָך לייכט זיין, אז מען זאָל גאָר זי אריינוואַרפען אין געפּענגניס,
ווי מ'האָט דאָס געטהון מיט קאביש'ן. ניין! זי מוז זיך נוקם
זיין, און זי וועט זיך מיט זיי אליין אָפּרעכענען, אָהן זייטיגע
הילפּע.

און איהר נקמה איז זאָנאר ניט געווען די געוועהנליכע נקמה,
פון וועלכע זי האָט געהערט רעדען אלס אַ מיטעל צו טהון יענעם
שלעכטם כדי זיך צו פּערלייכטערען. זי האָט געדורשט צו מאַ-
כען אַ סוף, צו פּערניכטען אלעס, ווי דער דונגער וואָלט זי פון
דער ערד אָבגעראמט. פּלאַרע איז ביי זיך געווען שטאַלץ;
שטאַרקער און שעהנער פון יענער, דער אנדערער, און איבער-
צייגט אין איהר פּאָלקאָמען רעכט געליעבט צו ווערען. און זי
וואנדעלט ארום איינע אליין איבער די שמאָלע סטעזשקעס פון
דער ווילדער געגענד, — איהר קאָפּ געדיכטע בלאָנדע האָר קיין
מאָל ניט צוגעדעקט, — און זי טראכט זיך, אז זי זאָל אהער
אריינקריגען סעווערינע'ן, אום מיט איהר אויסצוקעמפּפּען זייער
שנאָה, ווי צוויי פיינדליכע קריעגס־פּרויען. קיין מאַנספּערזאָן
האָט זי נאָך קיין מאָל ניט בעריהרט, — די מאַנסבילען האָט זי
תמיד צוריקגעשטויסען — דאָס איז איהר אונבעזעגבארע גבורה;
זי וועט זיין די זיענעריין.

די וואָך פאר דעם, איז איהר פלוצים מיט אַמאָל עפּים
אריין אין קאָפּ, ווי מיט אַ האַמער אַ צוואַק אריינגעהאַקט, גאָט
ווייסט פון וואנען, אזא מין געדאַנק: — כדי זי זאָלען דאָ מעהר
ניט פארביי פאָהרען, זאָלען מעהר ניט זיין אין פאריז צוואַמען,

מוז זי זיי ביידע טויטען. זי האָט דאביי נישט געקלעהרט; זי האָט זיך בלויז נאָכגעגעבען דעם ווילדען אינסטינקט צו צערשטערען. און זי פארשטעמט זיך א פינגער, נישט זי זיך אויך באלד נאָך דעם כעס און גלייך אויפ'ן אָרט רייסט זי זיך אַרויס דאָס שטיק האָלץ, אפילו צוזאַמען מיט א שטיק פלייש. אָה, זי וועט זיי הרג'ענען, — הרג'ענען באלד, ווי זיי פאָהרען דאָ פארביי דאָס ערשטע מאָל; און, צוליב דעם, וועט זי צוברעכען דעם גאנצען צוג; זי וועט אויפ'ן וועג אוועקלעגען אַקלאָץ, אָדער אויסרייסען א רעלסע, — זאָל אלעס צערשמעטערט ווערען, אלעס פערניכטעט ווערען. ער איז דאָך געוויס אויפ'ן לאָקאַמאָטיוו, — וועט דאָס איהם צוקוועטשען יעדען אבר; און זי, די פרוי, פאָהרט דאָך תמיד אין ערשטען וואגאָן, צו זיין נעהענטער צו איהם, — זי קאן זיך אויך נישט אויסדרעהען. אי די איבעריגע פאסאזשירען, דער שטענדיגער שטראם פון מענשען, — פון זיי האָט זי גאָרנישט געדראכט. האָט זי דען זיי אימיצען געקאָנט? פיר איהר זיינען זיי קיינער נישט... און די צערשמעטערונג פון דעם גאנצען צוג, דאָס מקרב'דיגן פון אזוי פיעל לעבענס האָט איהר געבויערט דעם מה יעדע מינוט, — דער איינער אונגליק, וואָס איז געווען גרויס גענוג און גענוג אָנגעזאפט מיט מענשליכע בלוט און יסורים, און זי זאָל זיך קאָנען קיהלען איהר מעכטיג הארץ, וואָס איז בע-וואשען מיט טרעהרען.

דאָך איז זי פרייטאג אין דער פריה געוואָרען אביסעל אב-הענטיג; זי האָט נאָך גענוי נישט בעשלאָסען נישט דעם פלאץ וואו, און נישט די אָרט ווי אזוי ארויסרייסען א רעלסע. אָבער אויף-דער-נאכט, נאָך דער ארבייט, איז איהר אריין א געדאנק: — זי וועט געהן דורכ'ן טונעל און גוט אויסקוקען דעם וועג ביז צו דער צווייג-ליניע קיין דיעפ. איינער פון די ערטער, וואו זי פלעגט געוועהנליך געהן שפאצירען, איז אויך געווען דיעזער אונטערערדישער טונעל, א גוטע האַלבע ליעגע די לענג, ווי א גראַדע פינסטערע גאס, מיט א האַלב-קייילעכדיגע סטעליע פון שטיינער, וואו מען קאן פיהלען, ווי דער באַהן לויפט אויף דיר. און מיט זיין פאָדערשטען פארבלענדערען לאנטערן, און אַט-אַט

צעררייבט ער זיך. און טאקי אָט די סכנה אַליין האָט עס זי אַהין געצויגען אין איהר ווילדער בעדירפנים פון געוואגטקייט.

אַבער יענעם אבענד, נאָך דעם ווי זי האָט אויסגעמידען די שארפע בליקען פון דעם וועכטער און איז אָנגעגאנגען אַ האַלבען טונעל, האַלטענדיג זיך לינקס, כדי צו זיין זיכער, אז יעדער צוג, וואָס קומט איהר ענטקעגען, וועט איהר פארבייגעהן רעכטס, האָט זי זיך אָבער אונפאַרזיכטיג אומגעקעהרט, פשוט נאָכצוקוקען די סיגנאַל־לאַנטערנעס פון דעם צוג, וואָס געהט קיין האַוור; און אז זי האָט ווידער גענומען געהן, האָט זי זיך איבער אַ שלעכטען טריט געמוזט אַ קעהר טהון אַ צווייטען מאָל: — האָט זי שוין מעהר ניט געוואוסט, אין וועלכער זייט די רויטע פיערלאך זיינען פערשוואונדען געוואָרען. און ניט קוקענדיג אויף איהר מוטה, איז זי, נאָך בעטויבט פון דעם רויש פון די רעדער, געבליבען אַ פערציטערטע; פון שרעק האָבען זיך איהר די האַרן געשטעלט קאפויר און די הענד זיינען איהר געוואָרען אייזקלאַט. איצט, אז אַ צוג קומט נור אָן, וועט זי שוין ניט וויסען, צי דאָס איז אַ צוג קיין פאַרז, צי אפשר פון פאַרז, און זי האָט זיך שוין פאַרגעשטעלט, אז זי שפּרינגט אָפּ, רעכטס צי לינקס, און קאָן דאָן גאנץ גוט צושניטען ווערען אויף שטיק־שטיקלאך. מיט אַן אָנשטרענגונג האָט זי זיך געוואָלט אָנהאַלטען ביים זינען, זיך דערמאָנען, בעטראכטען. אָבער מיט אַמאָל האָט זי דער פחד אַ כאַפּ געטהון און אַ טראָג געטהון, — עס מאַכט ניט וואוהין, אַבי ווייטער פון דאנען, און זי פליהט ווי אַ ווילדע. ניין, ניין! זי וויל ניט ווערען דער'הרג'עט כל זמן יענע צוויי לעבען נאָך!

איהרע פיס האָבען זיך געקלאַפט אָן די רעלסעס; זי גליטשט זיך אַלע וויילע אויס, זי פאלט, און לויפט ווידער אין לויפט, פונקט ווי דער טונעל אַליין וואָלט עפּיס אַראָפּ פון זינען, און די ווענט רוקען זיך אומיסטנע צוזאמען כדי זי צו דער קוועטשען, און איבער דעם קיילעכדיגען שטיינערנעם געוועלכ קייעלעט זיך אַ שרעקליכער גערויש, מורא'דיגע קולות, אַ געוואָל־דיגער ברומען. און יעדע מינוט קוקט זי זיך אום, זי פיהלט,

דאכט זיך, ביי איהר אויפ'ן האלץ, פון הינטען דאס הייסע דוכען פון א לאקאמאטיוו.

צוויי מאל שוין איז פלאַרע'ן פלוצלונג אריין דער געדאנק, אז זי האָט געהאט א טעות, אז זי מוז גע'הרג'עט ווערען דוקא דאָ, וואו זי לויפט, און מיט איין שפרונג בייט זי דעם וועג. און זי לויפט און לויפט, ווייטער און ווייטער, ביז זי דערזעהט פון ווייטענס וואקסט אויס פאר איהרע אויגען א שטערענדעל, אן אויג, א ברענענדיגס, א קיילעכדיגס, וואָס ווערט אלץ גרעסער. אָבער ניין, איצט לויפט זי שוין נישט צוריק; זי האלט זיך איין מיט אלע כחות דאָס מעהר נישט צו טהון, און דאָס אויג ווערט א פייער, אן אָפען מויל פון א קאלד-אוינווען....

פארבלענדעט, האָט זי, אליין נישט וויסענדיג, אָבערשפרונגען לינקס, און ווי א דונער איז איהר פארבייגעלאָפען א צוג און האָט זי ארומגעכאפט מיט זיין שטורם-ווינט.

פינף מינוט נאָך דעם, איז פלאַרע ארויס פון טונעל, ביי מאַאָניע, געזונט און שטארק.

ס'איז געווען ניין א זייגער. נאָך עטליכע מינוט, און דער שנעל-צוג מוז אָנקומען פון פאריז. און פלאַרע האָט זיך גלייך געלאָזט געהן, ווי אויפ'ן שפאציער, צו דער צווייגליניע קיין דיעפ, א צוויי הונדערט מעטר ווייטער, בעקוקענדיג דעם וועג, טאָמער וועט זי עפּים דערזעהען וואָס קאָן איהר צונגן קומען. און אויף דעם דיעפער וועג, — וואָס מ'האָט איצט געהאַלטען אין פאריכטען, — דארף גראד שטעהען א צוג מיט זאמד און שטיינער, וועגען וועלכען איהר פריינד אָזיל האָט געהאט צו זאָר-גען. און שנעל ווי א בליץ איז איהר קלאָהר געוואָרען און געפּור-נען געוואָרען א פלאן. פשוט: — מ'דארף דעם וועגסיגנאליסט פארהאלטען ער זאָל נישט אָבקירעווען די רעלסע צוריק אויף דעם וועג קיין האוור, וועט זיך דער אָנקומענדער שנעל-צוג צער-שמעטערען אן דעם צוג מיט'ן זאמד און שטיינער.

פון דעם טאָג אָן, ווען אָזיל פארשכורט פון ליבער, האָט זי אָנגעגריפען און זי האָט איהם מיט א שטיק האָלץ שיער נישט צושפּאַלטען דעם קאָפּ, איז זי צו איהם געוואָרען פריינדליך און

פלעגט איהם אָפּט מאַכען אזוינע אונערוואַרטעטע וויזיטען דורכ'ן טונעל, ווי א שטייגער א ווילדע ציעג וואָס ענטלויפט פון די בערג. ער ווידער, אַן אויסגעדיענטער פון מיליטער, א דאַרער און א שווייגענדיגער, אָבגעגעבען צו זיין ארבייט, האָט געגען זיך נאָך ניט געהאט דאָס מינדעסטע פערנאכלעסיגקייט, ווייל אי ביי טאָג אי ביי נאכט האָט ער געקוקט מיט אָפּענע אויגען. בלויז אָט די איינע ווילדע מויד, געזונט ווי א מאַן, האָט מיט איהר מינדסטען פינגער מיט איהם געקאָנט דרעהען נאָך איהר פערלאַנג. אמת, ער איז געווען עלטער פון איהר מיט פיערצעהן יאָהר, אָבער ער האָט זי געוואָלט, און ער האָט געשוואָרען, אַז זי מוז זיין זיינע, — איז ניט מיט שלעכטען, איז מיט גוטען, — אַבי נור געדולד.

און אַז פֿאָרע איז יענעם אויף דער נאכט, אין דער פינט-טער, צו צו זיין פאָסטען און האָט איהם א רוה געטהון צו זיך, איז ער גלייך ארויס צו איהר, פערגעסענדיג אלעס אויף דער וועלט. פֿאָרע האָט איהם פארדרעהט דעם קאָפּ, האָט איהם פארנארט אויפ'ן פֿעלד ארויף, דערצעהלענדיג איהם א פארפלאַג-טערטע געשיכטע, אַז די מאַמע איז קראַנק און אַז זי זאָל שטאַר-בען, וועט זי, פֿאָרע, מעהר ניט וועלען זיין אין קרוואַדע-מאָפּרא. דערווייל האָט איהר אויער אָבער גאנץ גוט זיך צוגע-הערט צו דעם רויש פון דעם צוג, וואָס קומט ארויס פון מאַלאַנעי און קומט אָן מיט זיין גאנצער שנעלקייט. און אַז זי האָט שוין דערשפּירט, אַז דער צוג מוז שוין זיין אויפ'ן ריכטיגען פלאַץ, האָט זי זיך אומגעקעהרט א קוק צו טהון.

זי האָט אָבער נאָך פארגעסען אָן די נייע אַפּאַראַטען אליין צו וואָהרענען א צוג אין גאַנג. אַז דער לאָקאָמאָטיוו איז נור אַרויף אויף דער דיעפער ליניע, האָבען זיך די אַפּאַראַטען פון זיך אַליין א ריהר געטהון און דערלאנגט דעם סיגנאַל שטעהן צו בלייבען; און דער מאַשיניסט האָט נאָך געהאט צייט איינצור האַלטען דעם לאָקאָמאָטיוו, — בלויז עטליכע טריט פון דעם צוג מיט די שטייגער און זאמד.

מיט א געשריי פון א מענשען, וואָס כאַפט זיך אויף, בשעת דאָס הויז פאלט איין, האָט זיך אַזייל מיט אלע כחות א לאָז געטהון

צו זיין פאסטען, און זי, שטרענג, שטיל, ניט געריהרט זיך, האָט פון דער פינסטער נאָכגעקוקט יעדע מאנעוור, וואָס האָט זיך איצט געפאָדערט איבער דעם צופאל.

צוויי טעג נאָכדעם, איז דער וועג סיגנאליסט געקומען מיט איהר זיך זענענען, ניט האָבענדיג קיין פארדאכט, אַז איבער איהר האָט ער פארלאָרען זיין שטעלע, און האָט זי געבעטען צו קומען צו איהם, ווען איהר מאמע זאָל שטארבען.

מילאָ וואָס, האָט זי דאָס מאָל ניט געטראָפּען! דאָרף מען זוכען אַן אנדער מיטעל.

דאָס אלעס האָט איצט פלאָרע איבערגעטראכט, און די ארויסגערופענע ערינערונגען האָבען ענדליך פון איהר פארטרייבען דעם טומאן פון פארטראכטקייט און זי האָט ווידער אַמאָל פאר זיך דערזעהען די טויטע מאמע, אויפ'ן בעט, אין די געלע שיין פון דעם ליכט. נישטאָ שוין די מאמע, דאָרף זי, הייסט עס, געהן התונה האָבען מיט אַזוי'ן, וועלכער וויל זי און ביי וועלכען זי קאן נאָך אפשר* זיין גליקליך. איהר גאנצער וועזען האָט געגען דעם פראָטעסטירט. ניין, ניין! אויב זי איז אזא שרעקע דיגע, אַז זי קאן לאָזען יענע צוויי ביידע לעבען, אבי זי זאָל אליין אויף קאנען לעבען, מעג זי שוין בעסער זיך וואלגערען אויף אלע וועגען, בעסער זיך פארדינגען פאר אַ דיענסט אין דער פרעמד, איידער צו לעבען מיט אַ מאן, וואָס זי ליעבט ניט.

אַן אונגעווענהליכע קלאַפּעריי האָט זי געצוואונגען זיך צו צוהערען; און זי האָט גלייך פארשטאנען, אַז דאָס איז מיזאָר, און ער צוגראַבט מיט אַ לאַפּעטע די פון טריט פארהארטעוועטע ערד פון קיך. דער מיזאָר איז פשוט ווילד פון זוכעניש; ער וועט דאָך באלד דאָס הויז איבערקעהרען מיט'ן קאָפּ אַראָפּ. ניין, מיט איהם וויל זי דאָ ניט פארבלייבען. וואָס טהוט מען?

אַ שטורם-זוינט האָט אַ פייה געטהון, די ווענט האָבען אַ ציטער געטהון, און איבער דעם ווייסען פנים פון דעם מת איז אריבער די שיין פון צוגליהטע קוילען, בעגיסענדיג ווי מיט בלוט די אָפּענע טויטע אויגען און די שטשירענדע צייהנער צווישען

די ליפען. דאָס איז געווען דער לעצטער צוג פון פאריו, מיט אַ שווערען און לאנגזאמען לאָקאָמאָטיוו.

פלאַרע האָט אויפגעהויבען דעם קאַפּ און האָט אַרויסגעקוקט צו די לויכטענדע שטערען אין דער קלאַהרער פריהלינגנאַכט.

— דריי אהר צעהן; נאָך פינף שעה, און זיי פאָהרען דאָ פאַרביי.

זי וועט פרובירען נאָך אַמאָל, — זי לייזט דאָך זעהר שטאַרק.... זיי צו זעהען, זיי צו זעהען יעדע וואָך אזוי פאָהרען געניסען די לייעבע, — דאָס איז איהר איבער די כחות. און אז זי איז שוין יא זיכער, אז זשאק קאָן קיין מאָל שוין ניט זיין נור איהרער, טאָ זאָל ער בעסער גאָר ניט זיין אויף דער וועלט, בעסער אין גאַנצען פערניכטעט ווערען, און די טרויעריגע שטוב, וואו זי וואכט יעצט געבען דער טויטער מאַמע, האָט איהר נאָך פאַר גרעסערט איהר טרויער אונטער דעם אימער שטייגענדען בעגעהר אלעס צו פערניכטען. איצט, אז ס'איז שוין קיינער מעהר ניטאָ, וואָס זאָל זי לייעב האָבען, מענען אלע זיך אַבטראָגען צוזאמען מיט איהר מוטער. טויטע וועט דאָך זיין נאָך און נאָך, — זאָלען זיי געהען מיט איין קלאפּ. די מאמע איז טויט, די שוועסטער איז טויט, די לייעבע איז טויט, — וואָס האָט זי דאָ צו טהון? בלייבען איינע אליין? געהען און קומען איינע אליין, אימער אליין, און זיי ביידע וועלען דאָרטען זיך זיין צוזאמען, שטענדיג צוזאמען. ניין, ניין! זאָל בעסער אלעס אין דר'ערד אריין. זאָל דער טויט, וועלכען זי זעהט דאָ, אין דער פאַררויכערטער שטוב, אַ הויך טהון אויף דעם באַהן און זאָלען זיי אלע אויסגעכאַפט ווערען!

און ענדליך, ענטשלאָסען נאָך איהר לאנגע דעבאַטע מיט זיך אליין, האָט זי גענומען קלעהרען וועגען די בעסטע מיטעל, ווי דאָס דורכצופיהרען, און זי האָט זיך ווידער גענומען צום געדאַנק אויפצורייסען אַ רעלסע. דאָס איז געווען דאָס זיכערסטע מיטעל און דאָס פראקטישסטע, און ס'איז לייכט אויסצופיהרען. איינפאַך ארויסהאַקען צוויי שרויפּען מיט אַ האַמער, און דערנאָך אנידערווארפען די רעלסע פאַפערעק. די אינסטרומענטען דאצו

האָט זי; קיינער וועט זי נישט זעהען, אין זייער פארוואַרפֿען ווינקעל. דאָס בעסטע אָרט דערצו איז געוויס נאָכ'ן אויסגעגראָ- בענעם וועג, צו באַראַנטען צו, וואו דער באַהן גיט זיך אַ גרוי- סען קירעווע אויף אַן אָנגעשאַטענעם באַרג ערד, זיעכען אָדער אַכט מעטער די הויך; דאָ מוז דער צוג אַראָפּשפּרינגען פון די רעלסען; דער ברוד וועט זיין אַ מורא'דיגער.

אַבער אז זי האָט זיך גענומען אויסרעכענען די צייט, איז זי געוואָרען אונרוהיג. אויף דעם וועג צו פאַרזי, האָט פּלאָראַ געוואוסט, קומט פאַר דעם שנעל-צוג פון האוור, וועלכער געהט דאָ פאַרביי אַכט אַוהר זעכצען, אַן אַנדער פאַסאזשיר צוג, זיעכען אַוהר פּופציג-פינף. דאָס לאָזט איהר, הייסט עס, איין און צוואַנציג מינוט אַבצוטוהן איהר שטיקעל ארבייט, — צייט גענוג. אָבער צווישען די בעשטענדיגע צוגען, שטעלט מען אָפּט אריין צונויפגעטשעפעטע פראכט-צוגען, און ספּעציעל אין די צייטען פון גרויסען טראַנספּאָרט. און ווי באַלד אזוי, — ס'אָן אונ- ניצליכער ריסק! ווי קאָן מען אין פאַראויס וויסען, אז צערשמע- טערט וועט עס ווערען טאַקי דער געווינשמער עקספרעס? און זי האָט אַ שעהן שטיק צייט דאָס געהאַלטען אין איין איבער- קלעהרען. ס'איז נאָך אַלץ געווען נאָכט, דאָס ליכט האָט נאָך אַלץ געברענגט און ס'האָט זיך געשמאַלצען, מיט אַ שטאַרק אָנגע- ברענטען קנויט, וועלכע פּלאָרע האָט נישט צורעכט געמאַכט.

אין דעם מאָמענט, ווען אַ פראכט-צוג פון רואן האָט גע- האַלטען אין פאַרביי-געהן, איז מיזאַר אריינגעקומען. די הענט זיינען איהם געווען איינגעריכט אין ערד, ווייל ער האָט זיך גע- פאַרעט צווישען די האַלץ אין שטאַל; מיזאַר האָט קוים גע- אטעהמט, איז געווען ווי צוטומעלט פון זיינע אומזיסטע זוכעניש און זעהר צוקאַכט פון מאכטלאָזען כעס; און ער האָט זיך ווידער גענומען זוכען אונטער'ן מעבעל, אונטער'ן אויווען, איבעראַל. דער ענדלאָזער פראכט-צוג האָט זיך נאָך אַלץ געצויגען מיט די געוועהנליכע קלאַפּעריי פון זיינע שווערע רעדער, וואָס האָבען מיט יעדען זעץ געטרייסעלט די טויטע אין איהר בעט. אין מיזאַר, אויסציהענדיג די הענט צו דערלאנגען אַ קליין בילד פון

דער וואנט, האָט ווידער געזעהען די אָפּענע טויטע אויגען, וועל-
כע האָבען איהם נאָכגעקוקט; און די ליפּען האָבען זיך נאָך אַלץ
געטרייסעלט אין זייער שמייכל.

מיזאַר איז געוואָרען בלאַס און אַ דערציטערטער און האָט
ארויסגעמורמעלט אין כעס און שרעק:

— זוף! זוף, — נו, טאַקי, טאַקי!... און כ'וועל דאָס גע-
פינען, צום טייַוועל! אפילו איך זאָל דארפּען איבערקעהרען יע-
דען ציגעל אין הויז, יעדען הייפּעלע ערד אין פעלד.

דער פינסטערער צוג אָהן פענסטער איז ענדליך אַריבער-
געפּאָהרען, מיט די דריקענדע לאַנגזאַמקייט אין דער נאַכט; און
די טויטע, ניט מעהר געטרייסעלט, האָט ווידער געקוקט אויף
איהר מאַן, מיט אַזאַ שפּאַט און מיט אַזאַ זיכערהייט פון זיעג, אַז
ער איז ווידער אנטלאָפּען פון שטוב, ניט צומאַכענדיג די טיהר.
פּלאָרע, געשטערט אין איהרע געדאַנקען, האָט זיך אויפ-
געהויבען. זי האָט צוגעמאַכט די טיהר, אַז ער זאָל ווידער ניט
קומען ריהרען די טויטע. און זי האָט, אונגעריכט פיר זיך אַליין,
אויסגערעדט אין דער הויף:

— מיט צעהן מינוט פריהער, — גאַנץ גוט.

און יוירקליך, צעהן מינוט דארפּען זיין גענוג, אויב צעהן
מינוט איידער דער עקספרעס קומט אָן, וועט ניט זיין קיין דעפּעשע
פיר קיין אנדער צוג, נעמט זי זיך צו דער ארבייט.

און פון דער מינוט אָן, ווען זי האָט זיך ענדליך בעשלאָסען,
אַז איהר פלאַן איז זיכער, איז זי געוואָרען רוהיג, אָהן אַנגסט.
ארום פינף אַ זייגער האָט גענומען טאָנען. ס'איז געווען
שעהן, קלאָהר, פריש. ניט קוקענדיג אויף דעם פריהמאָרגענדיגען
פרעסטעל, האָט פּלאָרע געעפּענט דאָס פענסטער אין גאַנצען, און
איז דעם טרויער-צימער, פול מיט רויך און דעם גערוד פון טויט,
איז אַריין אַ מחיה פון דרויסען. די זון איז נאָך געהאַנגען אונט-
טער דעם האַריוואָנט, הינטער אַ בערגעל מיט אַ קראַנץ פון בוי-
מער; אָבער שטעהט זי אויף, די זון, — אַ רויטע פול מיט שייַן,
וואָס צוגיסט זיך אַיבער די בערגלאַך און פארפלייצט די וועגען

און די טהאלען אין דער פרעהליכער לעבעדיגקייט פון דער ערד, ווי אין יעדען נייעם פריהלינג.

פלאָרא האָט קיין טעות נעכטען ניט געהאט: ס'וועט זיין אַ שעהנער מאָרגען, — אַ מאָרגען פון יוגענד און שטראהלענדע געזונדהייט, ווען עס ווילט זיך לעבען. אין דעם פארוואַרפענעם ווינקעל, צווישען די בערגלאך און שמאַלע טהאַלכלאך, ס'א פער-געניגען דאָס איז צו וואַנדלען איבער די סטעזשקעס אויף די בערג וואוהין דאָס האַרץ גלויבט!

אז פלאָרא איז אַבעמטראָטען פון פענסטער צוריק אין שטוב אריין, האָט זי מיט פערוואַנדערונג בעמערקט, אז דאָס ליכט־אויז ווי פינסטער געוואָרען און ס'איז דערפון געבליבען בלויז איין קליינער בלאסער פלעק אין דעם גרויסען מאָג. איצט האָט די טויטע, דאכט זיך, שוין ארויסגעקוקט אויף דעם וועג, וואו די צוגען הערען ניט אויף צו געהן און בעמערקען זאָגאר ניט דאָס בלאסע ליכטעל נעבען דעם מת.

אז ס'איז געוואָרען גוט מאָג, איז פלאָרע אוועק צו איהר פאָם-מען; זי איז ערשט ארויס פון שטוב פיר דעם שנעל־צוג פון פאריין, פונקט זעקס אהר צוועלף. מיזאד האָט אויך זעקס אַ זיין גער איבערגענומען די הענט פון זיין קאָמערעד פון נאכט וואך. אויף דעם צורוף פון זיין טרומייטעל איז זי עס ארויס צום שלאָג בויס זיך שטעלען מיט'ן פלאג אין דער האַנד. גענען אַ סעקונדע האָט זי נאָכגעקוקט דעם צוג.

— צוויי שעה גאָך, — האָט זי אַ טראכט געטהון אין דער הויף.

די מאַמע דארף שוין איצט קיינעם ניט. און פון דער מי-נוט אָן פיהלט פלאָרע אַן אונגעהייערען עקעל אריינצונעהן צוריק אין שטוב אריין. גענוג! זי האָט זיך מיט דער מאַמע אַבעגעזע-נענט, און איצט קאָן זי טראכטען פון די לעבעדיגע, — פון זיך און אנדערע. נאָך איהר געוואָהנהייט, ווערט זי, געוועהנליך, פארשוואַנדען צווישען איין צוג און דעם נעקסטען. אַבער היינט איז זי עפּיס בעזונדערס פאראינטערעסירט, און עס לאָזט זי ניט

אָבטערעטען פון איהר פאָסטען נעבען דעם שלאַנבוים, אויף דער
נידעריגער באַנק, — אַ פשוט ברעט, נעבען דעם וועג.

די זון האָט זיך אויפגעהויבען איבער דעם האָריוואַנט, און אַ
גאָלדענע וואַרימקייט האָט דורכגענומען די ריינע לופט. פלאַרע
ריהרט זיך ניט; זי באַרט זיך אין די זיעסע זון, אויף דעם גרוי-
סען פעלד, איינגעטונקט אין דעם אַפּריל זאָפּט. איין מינוט
בלויז האָט זי זיך פּעראַינטערעסירט מיט מיזאָר'ן און זיין היל-
צערן שטיבעלע, אויף דער אנדער זייט וועג; ער איז, קענטיג,
געווען צוטראַגען, שוין ניט דער שלעפּעריגער ווי געוועהנליך.
ער געהט אַרויס און אַריין אין זיין סיגנאַל־שטיבעלע, דרעהט
נערוועז די אַפּאַראַטען און לאָזט קיין אויג ניט אַרָאָפּ פון דער
שטוב, גלייך ווי ער האַלט נאָך אלץ אין זוכען דאָרטען אין גע-
דאַנקען, אָבער באלד האָט פלאַרע פאַרגעסען זאָגאר, אז ער איז
דאָ אויף דער וועלט. זי איז געווען פאַרטיעפּט, פאַרטראַכט און
אין איין וואַרטעניש, — איהר פנים שטרענג און שטייף, די אויגען
אָנגעשטעלט אויף דעם וועג, צו באַראַנטען צו. פון דאָרט מוז
זיך איהר, אין דער פרעהליכער זונען־שיין, בעווייזען אַ גע-
שטאַלט; אַהין האָט עס געצויגען איהר ווילדען בליק.

די צייט שטעהט ניט און פלאַרע ריהרט זיך ניט פון אָרט.
ענדליך, זיעבען אַוהר פינף־און פּופּציג, דערלאַנגט מיזאָר צוויי
מאָל דעם סיגנאַל פון זיין טרומייטעל פיר דעם האַוור צוג אויפ'ן
וועג קיין פאַרזי; פלאַרע האָט זיך אויפגעהויבען, אַראָפּגעלאָזט
דעם שלאַנבוים, און זיך אוועקגעשטעלט מיט'ן פלאַג אין דער
האנד.

די ערד האָט אַ ציטער געטהון, און דער צוג איז שוין פאַרביי,
און פון דער ווייטענס הערט זיך שוין ווי ער זינקט אַריין אין
טונעל, פון וואַנען קיין רויש קומט שוין ניט. פלאַרע האָט זיך
צוריק ניט אנדער געזעצט; זי האָט ווידער גענומען איבער-
רעכענען די מינוטען. אויב אין פערלויף פון צעהן מינוט איז
ניטאָ קיין סיגנאַל פיר אַ פראַכט־צוג, לויפט זי אוועק גלייך אַהין,
צו דעם אָבעקליבענעם אָרט, און רייסט אַרויס אַ רעלעסע. זי
איז געווען נאָנץ רוהיג; ס'האָט איהר בלויז צונויפּגעדריקט די

ברוסט, ווי פון די געוואלדיגע שווערסקייט דערפון, וואָס זי וויל דאָ אויפּטאָן. און אין דער לעצטער מינוט האָט איהר דער געדאנק, אז זשאק און סעווערינע קומען און וועלען נאָך ווייטער אזוי פאָהרען צו לעבען און לעבען, אויב זי זאָל זי נישט אָבשטעלען, — אָט דער געדאנק האָט איהר פארשטיינערט דאָס הארץ און זי איז געוואָרען שטרענג פארבלענדט אין איהר בעשלוס, אפילו נישט איבערקלעהרענדיג: — שוין פארפאלען, — ווי די „זי“ ביי די וועלכע הרג'עט אוועק איהר געגנערין מיט א זעמץ פון איהרע נעגעס. און אין דעם עגאָאיזם פון איהר ראכע האָט זי, א חוץ זייערע צוויי צוקוועטשטע קערפערס אפילו א טראכט נישט געטהון פון די אנדערע פאסאזישרען, פון דעם גאנצען שטראָם אונבע-קאנטע מענשען, וואָס פאָהרט דאָ פארביי שוין יאָהרען לאנג. זאָל זיין בלוט און גע'הרג'עטע, — זאָל די זון אליין זיך אפשר בעהאלטען פון שרעק, — די ליכטיגע זון, וואָס ווארמט זי איצט מיט איהר צערטליכקייט.

נאָך צוויי מינוט, — איין מינוט נאָך בלוז, — און זי וועט געהן אַהין — און אָט געהט זי שוין טאַק. פלוצלונג בלייבט זי שטעהן; עס הערט זיך א שווערער גערויש אויף דעם וועג פון בעקור, — מסתמא א וואָגען; מען פאָדערט זי זאָל דורכלאָזען, זי מוז עפענען דעם וועג, וועט מוזען רעדען א פאָר ווערטער, וואָר-טען; זי וועט מוזען פארשפעטיגען; אונמעגליך; זי וועט גאָרנישט קאָנען טהון. אָבער צוויילדעט פון האָפנונגס-לאָזע רציחה, האָט זי זיך וויעדער א לאָז געטהון איהר וועגס אַהין, פער-לאָזענדיג איהר פאָסטען מיט דעם וואָגען, מיט דעם פוהרמאן, — זאָל ער זיך דאָרט אויסדרעהען ווי ער קען.

אָבער אין דער פרישער לופט האָט זי דערהערט א קנאַק מיט א בייטש, און א שטימע האָט פרעהליך א רוף געטהון:

— עה, פלאָרע!

דאָס איז געווען קאביש. זי איז געבליבען שטעהן, ווי צו גענאגעלט ביים שלאגבוים, נאָך איידער זי האָט געמאכט א טריט.

— וואָס איז מיט דיר? — האָט ער ווייטער געזאָגט, —

דו שלאָפסט נאָך אין אזא שעהנעם פריהמאָרגען? עפען מיר שנעלער, איידער דער עקספרעס־צוג קומט אָן!

און פלאָרען האָט עפּים אַ רים געטהון אין האַרצען. ס'איז איהר ניט געלונגען, און יענע צוויי וועלען זיך געזונטערהייך אוועק צו זייער גליק, און זי האָט ניט מיט וואָס זיי צו צער־שמעטערען און זי האָט לאַנגזאַם גענומען עפענען דעם אַלטען, האַלב־צופּוילטען שלאַנג־בוים, וועלכער האָט געסקריפעט מיט זיינע פאַרזשאַווערטע זאָוועסעס. ואון אין קאָפּ האָט זי אַלץ געטראַכט פון עפּים אַ שטערונג, עפּים אַ זאך, וואָס זי זאָל קאָנען אַרויפ־וואַרפען אויפ'ן וועג... און אין איהר רציחה וואָלט זי זיך אַליין, דאַכט זיך, אויסגעצויגען אויף דעם וועג, ווען זי זאָל נור ווייסען, אז מיט איהרע ביינער קען זי צווינגען דעם לאַקאָמאָטיוו אַראָפּ צו שפּרינגען פון די רעלסעס. און דאָ דערזעהט זי דעם שווערען וואָגען, אזא מין גראַבער און אַ נידעריגער, מיט צוויי־רייעזען־שטיינער, וואָס פינף פערד האָבען קוים־קוים געשלעפט, הויכע און גרויסע, פון אונגעהייערער משא, גענוג צו פאַרשטעלען דעם וועג, זיינען די צוויי ריעזיגע שטיינער געווען, און זיי האָבען אין איהר האַרצען מיט אַמאָל אויפגעוועקט אַ ווילדען וואונש, אַ בע־געהר זיי צו נעהמען און אוועק לעגען אין מיטען וועג. זי האָט אויפגעהויבען דעם שלאַנג־בוים. די פינף פערד, פאַרשוויצטע און סאָפּעדיגע, האָבען געווארט.

— וואָס איז דיר היינט? — האָט קאַביש געפרעגט, — עפּים זעהסטו מיר אויס אזוי מאַדנע.

און פלאָרע האָט געענטפערט:

— די מאמע איז געשטאַרבען, נעכטען אויף דער נאכט.

ער האָט אַ פריינדליכען טרויעריגען זיפץ געטהון. ער האָט אַרויסגעלאָזט די ביימש פון דער האנט, און האָט פלאָרע'ן גע־דריקט פאר די הענט.

— אַך, מיין אַרימע פלאָרע! מ'האָט דאָס שוין געקאָנט ערוואַרטען פון לאַנג. אָבער דערפון ווערט ניט לייכטער!.... אזוי, ליגט זי אין שטוב דאָרטען, — איך וועל געהן אַ קוק טהון;

מיר וואָלטען זיך מיט איהר געוויס איבערגעבעטען סוף כל סוף, ווען ניט דער אונגליק.

און שטיל האָט ער מיט פּלאַרע'ן זיך געלאָזט געהן צו דער שטוב. אויף דער שוועל, האָט ער זיך אָבער אומגעקוקט צו זיינע פערד. מיט איין זאץ האָט זי איהם בערוהיגט:

— נישט קשה, זיי וועלען זיך שטעהן! און אַ חוץ דעם איז דאָך דער צוג נאָך אַזוי ווייט.

זי האָט איהם גענאָרט. מיט איהר געניטען אויער האָט זי אין דער ציטערענדער וואַרעמקייט פון די פּעלדער שוין געהערט ווי דער צוג געהט ארויס פון באַראַנטען. אין פינף מינוט אַרום וועט ער אָנקומען; ער וועט זיך בעווייזען פון דעם אויסשניט אין וועג, אַ הונדערט מעטער פון דעם שלאָגבוים. און קאביש, שטעהענדיג אין שטוב לעבען דעם טויטער, האָט זיך פאַרגעסען און, אַ צורורטער, האָט ער זיך פאַרטראַכט פון לאַויעט'ען. און פּלאַרע שטעהט זיך דערווייַל אין דרויסען און הערט זיך צו צו דעם אַטהמען פון דעם לאָקאָמאָטיוו אין דער ווייטען, און ווי ער קומט אַלץ נעהנטער. פּלוצים דערמאָנט זי זיך אָן מיזאָר'ן; ער וועט זי זעהען. ער וועט איהר שטערען. און ס'האָט איהר דער-פּרעהט דאָס האַרץ, ווען, אומקעהרענדיג זיך, האָט זי איהם ניט געזעהען אויף זיין פּאַסטען. זי האָט איהם דערזעהען אויף יענער זייט שטוב, גראַבענדיג די ערד ביים ברונען, ניט זייענדיג בכת אויסצוהאַלטען דעם נסיון צו זוכען; איהם האָט זיך, מסתמא, אָנגעדוכט, אַז דער שאַץ לייענט געוויס דאָ. און געטריבען פון זיין ליידענשאַפט, בלינד און טויב צו אַלעס אויף דער וועלט, האָט ער געגראַבען און געגראַבען. און דאָס האָט פּלאַרע'ן צוגעגעבען נאָך מעהר מוטה; די אומשטענדען אַליין. אַלזאָ, ווילען עס. איין פערד האָט אָנגעהויבען הירזשען. און דער לאָקאָמאָטיוו, איידער מ'האָט איהם נאָך געקענט דערזעהען, האָט געאטהעמט זעהר הויך, ווי אַ מענש, פאַרסאָפּעט פון לויפּען.

— איך געה זיי איינהאַלטען, די פערד, — האָט פּלאַרע גע-זאָגט צו קאביש'ן, — זיי רוחיג.

און זי איז צו, האָט אָנגעכאַפּט דאָס ערשטע פערד ביי דער

צוים, און האָט עס אַ ציה געטהון צום באהן מיט אַ קראפט פון צעהן. די פערד האָבען זיך פארעקשנ'ט; און געגען אַ מינוט האָט דער וואָגען זיך בלוז אַ וואַסעל געטהון מיט זיין שווערער משא, אָבער ניט פון אָרט; אָבער פלאַרע האָט זיך ווי אליין איינגע-שפאנט צו העלפּען די פערד, און דער וואָגען האָט זיך אַ ריהר געטהון און איז ארויף אויף דעם אייזערנעם וועג. אין דעם מאָ-מענט בעווייזט זיך דער לאַקאָמאָטיוו, בלוז הונדערט מעטר פון דאנען. אויס מורא, אז דער וואָגען זאָל דערווייל ניט אריבער פאָהרען דעם וועג, לאָזט זי ניט אָפּ דעם צוים; און מיט אַן איבערמענשליכע אָנשטרענגונג, פון וועלכע עס קנאקען ביי איהר די ביינער, האַלט זי איין די פערד. און ניט אומזיסט האָט מען זיך ארומגעטראָגען מיט געשיכטעס וועגען איהר אויסערגעוועהנ-ליכען כח, — אז זי האָט אָבערשטעלט אַן אָבעקעטעלטען וואָגאָן, וואָס איז געפליגען בארג אַראָפּ, אז זי האָט פון דעם וועג אַראָפּ-געשטופט אַ וואָגען און איהם אָבעראטעוועט פון דעם אָנקומענ-דען צוג. היינט האָט זי נאָך אַמאָל בעוויזען די זעלביגע גבורה; מיט איהר אייזערנער האנד האָט זי איינע אליין איינגעהאלטען פינף פערד, וועלכע האָבען געשפרונגען אין געהירושט אין זייער אינסטינקטיווען שרעק.

בלויז צעהן סעקונדען פון אונבעשרייבליכען פחד... די צוויי ריעזיגע שטיינער האָבען, דאכט זיך, פארשטעלט דעם האַרזיאָנט. און דער לאַקאָמאָטיוו, מיט זיין בליאָסק פון מעש און שיינענדע שטאַהל, איז זיך געגאנגען זיין וועג, פעסט און שנעל, קומענדיג אַלץ געהענטער אונטער דעם גאַלדענעם רעגען פון זונען שטראח-לען אין דעם שעהנעם פריהמאָרגען, און עס מוז געשעהן — דאָס אונפערמיידליכע; קיין קראפט אין דער וועלט קאָן שוין איצט ניט פארהאלטען דעם קראַך. אָט באַלד, באַלד.

מיט אַ שפרונג איז מיזאָר אויסגעוואקסען צוריק ביי זיין פאָסטען; ער האָט געשריען, געמאכט מיט די הענט, מיט די פויסטען אין זיין ווילדען בעגעהר אָבערשטעלען, איינצוהאלטען דעם צוג. און קאביש, דערהערענדיג דאָס הירושען פון די פערד און דעם גערויש פון די רעדער, האָט זיך אַ לאָז געטהון מיט אַ

געשריי צו די פערד, זיי אונטערצוטרייבען. אָבער פֿלאָרע האָט מיט אַ שפּרונג אָן אַ זייט איהם אָבערהאלטען, — דאָס האָט איהם געראטעוועט דאָס לעבען. ער האָט גאָר געמיינט, אז זי האָט קיין כח ניט געהאט צו בעהערשען די פערד, און אז זיי האָבען זי אָהער פארשלאָפּט. און ער האָט בעשולדיגט זיך אליין; ער האָט אַרויסגעפלאַצט מיט אַ געוויין פון שרעק און יסורים. אָבער פֿלאָרע, מיט אָפּענע ברענענדע אויגען איז געשטאַנען, ווי אַ סטאַטוע, אויסגעצויגען, און האָט געווארט. אין דעם מאָמענט, ווען דער לאָקאָמאָטיוו האָט שוין געזאָלט מיט דער ברוסט זיך אַ האַק טהון אָן די ריעזען־שטיינער, ווען ס'איז געווען שוין ניט מעהר ווי איין מעטר איבערצולויפּען, — אָט אין דער אונטער־מערקזאַמער רגע, האָט זי גאנץ קלאָהר געזעהען זשאַק', זיין האַנד ביים רעדעל צו ענדערען די גאַנג, מיט'ן פנים צו איהר. זייערע בליקען האָבען זיך בעגעגענט אויף אַ מאָמענט, וועלכער האָט איהם אויסגעזעהען אזוי אונגעהייער לאַנג.

אין דער פריה, פאר דעם, האָט זשאַק אַ שמיכעל געטהון צו סעווערינעל', ווען זי איז אַרויסגעקומען אויף דער פאַסאַזשיר־פלאַטפאָרמע, אין האוור, צו נעמען דעם שנעל־צוג, ווי געוועהנליך, יעדע וואָך. צו וואָס זאָלען זיי זיך דערווייל פאַרביטערען דאָס לעבען מיט פינסטערע חלומות? פאר וואָס זיך בעסער ניט בענוצען מיט די גליקליכע טעג, כל זמן מ'קאָן נאָך? פיעליכט, וועט זיך עס נאָך ווי עס איז איינגארדענען. און ער האָט בער־שלאָסען צו געניסען אים ווייניגסטען די פרייד פון דיעזער רייזע. ער האָט געמאַכט פלענער און געטרוימט, ווי ער וועט מיט איהר עסען פריהשטיק אין אַ רעסטאָראַן. און ווען זי האָט איהם אַ וואָרף געטהון אַ טרויעריגען בליק, ווייל עס איז ניט געווען קיין וואַגאָן פון'ם ערשטען קלאס נעבען דעם לאָקאָמאָטיוו, און זי האָט דאָרום זיך געמוזט זעצען ווייט פון איהם, ביים אנדערען עק, האָט ער זי געוואָלט אויפמונטערען און האָט צו איהר אַ פרעהליכען שמיכעל געטהון. אלץ איינס וועלען זיי דאָך אָנ־קומען ביידע גלייך, און דאָרט וועלען זיי זיך שוין בעלויגען פאר דעם זיין צומיילט.

נאך דעם ווי ער האָט זיך אַרויסגעבויגען צו זעהען, ווי ס'ע-
ווערינע זעצט זיך אַריין אין דעם וואַנגן ביים סאַמע עק פון צוג,
איז ער געוואָרען אזוי גוט אויפגעלעגט, אז ער האָט גענומען אַבי-
סעל שפּאס מאַכען איבער דעם אויבער-קאָנדוקטאָר, האַנרי דאָ-
ווערן, וועלכער, ער האָט געוואוסט, איז געווען איינגעליעבט אין
איהר. מיט אַ וואָך צוריק האָט זיך זשאַק'ן אויסגעוויזען, אז דער
אויבער-קאָנדוקטאָר איז אלץ מעהר צוגעשטאַנען, און זי האָט
איהם זאָגאר ניט אָבגעטריבען נור אויס דעם וואונש זיך אַביסעל
צו צושטרייען, און צו פּערגעסען אין דער שרעקליכער לאַגע,
וועלכע זי האָט זיך אליין פּערשאפט. רובאָ פלעגט טאַק זאָגען,
אז די געשיכטע וועט זיך נאָך אַמאָל ענדיגען דערמיט, וואָס זי
וועט לעבען מיט דיעזען יונגען מאַן אויך, אָבער ניט אויס פּער-
געניגען, נור גלאט אזוי, אַבי אָנצופאַנגען עפּים נייעס. איז
זשאַק האָט געפּרעגט ביי האַנרי'ן צו וועמען האָט ער עס געשיקט
לופט'קושען, נעכטען, ווען ער האָט זיך בעהאַלטען אונטער איינעם
פון די בוימער אין וואָקזאַל-הויף.

פּעקע, וועלכער האָט געהאַלטען אין אָנשיטען קוילען אין
דעם אויווען פון „ליזאַ'ן“, וועלכע האָט שוין געסאָפּעט און איז
שוין געווען פאַרטיג אין וועג אַריין, האָט ביי דיעזע ווערטער
ארויסגעפלאצט מיט אַ הויכען געלעכטער.

פון האוור ביז באַראַנטען איז זיך דער עקספּרעס געלאָפּען
מיט דער געוועהנליכער שנעלקייט, אָהן אַ שום צופאַל. האַנרי
האָט דער ערשטער דערזעהען פון דער הויף פון זיין וואָך-שטיבעלע
אז ביים ברעג פון דעם באַהן גרוב שטעהט אַ שווערער וואָגען
אויפ'ן וועג. דער פאָדערשטער וואָגאָן איז געווען אָנגעפילט
מיט באַנאָזש, ווייל אין דיעזען צוג זיינען געווען פיעלע פאַסאַ-
זשירען, וואָס זיינען נעכטען ערשט אָנגעקומען מיט דער שיף.
אין דעם דורכנאנג צווישען דיעזען באַרג קאסמענס און רייזע-
פּעקלאַד, וועלכע האָבען פון'ם טרעסלען אלץ געהאַלטען אין איין
אונטערשפּרינגען, איז געשטאַנען דער אָבער-קאָנדוקטאָר ביי זיין
קאָנטאַרעל און האָט געסאָרטירט פּאפּיערען, און אַ קליין פלע-
שעלע טינט, וואָס איז געהאַנגען אויף אַ צוועקעל, האָט זיך

אויף געהוידעט מיט אן אונאויפהערליכער בעוועגונג. נאך יעדער סטאנציע, וואו ער האט אראפגעלאזען באגאזש, האט ער געהאט א פיער, פינף מינוט צו פערשרייבען. צוויי פאסאזשירען זיינען ארונטערגעגאנגען אין באראנטען; האנרי האט געבראכט אין אַרדנאנג זיינע פאפירען, און ארויפקומענדיג צו זיך אין דעם וואך-שטיבעלע, האט ער, לויט זיין געוואנהייט, א בליק געטהון מיט'ן אויג פארווערטס און ריקווערטס אויפ'ן וועג. אין דיעזען שטיבעלע פלעגט ער אַבזיצען אלע זיינע פרייע שטונדען, אויפ' פאסענדיג. דער קוילען-קאסטען האט פערשטעלט דעם מאַשי-ניסט, אָבער אַ דאנק, וואָס ער איז געזעסען אזוי הויך, האט ער זעהר אָפט געקענט זעהן פיעל ווייטער פון איהם. דאָרום, בשעת דער צוג האט ערשט געהאלטען אין ארויסקומען פון דעם באַהן-גרוב האט ער שוין, העט ווייט, דערזעהען דעם פערשטעלטען וועג. ער האט זיך אזוי שטארק פערוואונדערט, אז ער האט זיינע אויגען ניט געגלויבט און איז ווי פאַראַליוירט און פערטומעלט געוואָרען. אייניגע סעקונדען זיינען אויף אַזא'ן אופן פערלאָרען געגאנגען, דער צוג איז שוין ארויס פון'ם גרוב און האט ארויסגעלאָזט אַ הויכען פּיף. און ערשט דאן האט ער זיך בעשלאָסען אַ ציה צו טהון דעם סיגנאַל-שטריק, דער עק פון וועלכען איז געהאנגען נעבען איהם.

אין דיעזען ענטשיידענעם מאָמענט. האט זיך זשאק גראדע פערטראכט, האלטענדיג די האַנד אויפ'ן רעגולירענדען רעדעל, און האט געקוקט, אָבער גאָר ניט געזעהען. ער האט געטראכט פון עפּים אונדרייטליכעס, ערווייטערטעס. אפילו סעווערינע'ס בילד האט דאָרט קיין פלאץ ניט געהאט. דער ווילדער קלונג פון'ם גלאַק, דער געשריי פון פעקע'ן אונטער איהם, האָבען איהם אויפ' געוועקט.

פעקע איז גראדע ניט געווען צופרידען, ווי דאָס פייער האט געצויגען, האט ער אויפגעהויבען דעם שטאַנג פון דעם בלאָזער, און אָנבויגענדיג זיך, אום צו פערזיכערען זיך אין דער שנעל-קייט, האט ער אלעס דערזעהען. און זשאק, אַ בלאַסער, ווי דער טויט, האט אויך אלעס דערזעהען. אלעס פערשטאַנען: דער

וואָגען אויפ'ן וועג, דער פליהענדער צוג. דער שרעקליכער קנאַק, — דאָס אלעס האָט זיך איהם פאַרגעשטעלט מיט אזא שרעקליכ-
כער קלאַהרקייט, אז ער האָט אפילו געקענט בעמערקען די זאמ-
דעלאך פון די שטיינער אין דער צייט, וואָס אין זיינע ביינער
האָט ער שוין דערפיהלט דעם קראך פון דעם צוזאמענשטויס.
אויסמיידען האָט מען עס ניט געקענט. מיט קראפט האָט ער א
דריי געטהון צוריק דעם רעדעל, האָט פערמאכט דעם רעגולאטאָר
און האָט א דריק געטהון די צוויי-קעטען. ער האָט אומגעקירע-
וועט דעם גאנג פון דעם לאָקאָמאָטיוו, האָט אונגעוואוסטעררהייט
אָנגעדריקט דאָס קנעפעל פון'ם פייפער, מיט דעם מאכטלאָזען,
שרעקליכען וואונש צו פערמיידען, אוועקצוראמען פון דאָרטען
דיעזע ריעזען באַריקאדע.

אָבער ניט קוקענדיג אויף דייעזע שרעקליכע אונגליקס-פיי-
פערין, וועלכע האָט געשנימען די לופט, האָט „ליזאַ“ ניט אָנגע-
הויבען צו פאלגען, אָבוואָהל זי איז געלאָפּען עטוואָס לאַנגזאַמער.
זי איז שוין ניט די געהאַרכזאמע וואָס אמאָל, איידער זי האָט
אין שנעע פארלאָרען איהר דאמפּף-קראפט, איהר לייכטע ריהרעוו-
דיגקייט און איז געוואָרען פאר'עקשנ'ט און אָנגעכמורעט, ווי אַן
עלטרע פרוי, ביי וועמען א פערקעלמונג האָט קראַנק געמאכט די
ברוסט. זי האָט פון זיך געבלאָזען, האָט זיך איינגעהאלטען
איבער די צוויי-קעטען און איז דאך געלאָפּען און געלאָפּען מיט
דער עקשנות פון איהר אומגעלומפערטער שווערקייט.

פּעקע, וואהנזיג פון שרעק, איז אַראָפּגעשפרונגען. זשאַק,
א פערגליווערטער אויף זיין פאָסט, מיט דער פארקלעמטער רעכ-
טער האַנד אויפ'ן רעדעל, און מיט דער צווייטער ביים פייפער,
האָט געוואַרט, אליין ניט וויסענדיג אויף וואָס. און „ליזאַ“,
סאָפענדיג און פייפענדיג, און מיט איהר אונאויפּהערענדע קנאַ-
קערין, איז צוגעלאָפּען און האָט זיך אַ האַק געטהון אָן דעם
וואָגען, מיט איהר שרעקליכער משאָ פון די דרייצעהן וואָגאַנעס,
וואָס זי האָט מיט זיך געשלעפּט.

מיזאַר און קאביש, ווי צוגענאגעלעטע צו דער ערד און מיט
אויפּגעהויבענע הענט, און פלאָרע מיט ווייט-געפענטע ואייגען,

האָבען אַ צוואַנציג מעטר פון זיך, ביים ברעג פון וועג, דערזעהן אַ שרעקליכע סצענע: דער צוג האָט זיך אויפגעהויבען אין דער לופטען, זיעבען וואַגאָנעס זיינען אַרויף איינער אויפ'ן אנדערען און דאן האָבען זיי זיך מיט אַ שרעקליכען קראַך איבערגעקעהרט און זיינען פֿערוואַנדעלט געוואָרען אין פאַרמלאָזען חורבן פון צור-בראָכענע שטיקער. די ערשטע דריי וואַגאָנעס זיינען צובראָכען געוואָרען אויף שפּענדלאַך; פון די אנדערע פיער איז באלד גע-וואָרען אַ באַרג, אַ הויפּען צובראָכענע דעכער, צופיצעלטע רעדער, טהירען, קעטען, ברעטער און ברעקלאַך גלאָז. און איבערהויפּט האָט זיך געהערט דער שרעקליכער קלאַפּ פון דעם לאַקאָמאָטיוו אָן די שטייגער, אַ שרעקליכער פערטויבענדער הילף, וועלכער איז באלד איבערגעגאנגען אין אַ שמערצענסגעשריי. די צוויי-סענע „ליזאַ“ איז אנדער געפאלען לינקס, איבער'ן וואָגען, און די שטייגער זיינען אַרויפגעפלויען אין דער לופטען, גלייך ווי זיי וואָלטען געווען אויפגעריסען פון אַ מינע, און פון די פינף פערד, האָט עס פיער פון זיי געקייקעלט און געשלעפט ביז זיי זיינען געבליבען ליגען דער'הרג'עטע אויף טויט. די לעצטע זעקס וואַגאָנעס, ביים ענדע צוג, זיינען געבליבען שטעהן נאָנצע, אפילו ניט אַראָפּ פון די רעלסען.

און עס האָבען זיך אויפגעהויבען געשרייען. געבעטען, די ווערטער פון וועלכע זיינען פערלאָרען געגאנגען אין דער מיטען פון אַן אונמענשליכען יאָמער.
— ראטעוועט! העלפט! אַך, נאָט! איך געה אויס!
העלפט, ראטעוועט!

מעהר האָט מען ניט געהערט און ניט געזעהען. „ליזאַ“ איז געלעגען אויף אַ זייט מיט אויפגעריסענע געדערס. דורך די אָפּגעדערהטע קראַנלאַך פון די צובראָכענע רעהרען איז געגאנגען די פאָרע, דער סאפּענדיגער פייה פון וועלכער איז געווען עהנליך צו דעם שרעקליכען כראַפּען פון אַ ריעז. דער ווייסער אַטהעם איז פון איהר געגאנגען, אָהן אַן אויפהער, און האָט זיך אויף דער ערד אויסגעשפּרייט ווי געדיכטע וואָלקענס. און פון'ם אויווען זיי-נען געפאלען ברענעטדיגע קוילען, רויט ווי דאָס בלוט פון איהרע

געדערים, און האָבען צו-דעם אלעמען נאָך צוגעגעבען זייער שוואַרצען רויף. דער קוימען האָט זיך מיט דער קראפט פון'ם קלאַפּ אריינגעהאַקט אין דער ערד, צוברעכענדיג דעם גאנצען גע-שטעל פון דער מאַשינעריי. און „ליוואַ" מיט די רעדער אין דער לופטען, האָט אויסגעזעהען, ווי עפּיס אַ פאַנטאַסטישער פערד, דורכגעשטאַכען פון שרעקליכע הערנער. איהרע שטאַנגען זיינען צובויגען, די צילינדערס צובראַכען; די עקסצענטריקעס פון די באַלאַנס־שרייפּען זיינען פערניכטעט. די נשמה איז איהר אַרויס דורך איהר אָפּענער וואונד, מיט דעם גערויש פון ווילדער פער-צווייפלונג. דאָס איינציגע פערד, וואָס איז געבליבען לעבען, האָט זיך געוואלגערט גראדע נעבען איהר אין שרעקליכע שמערצען. די פאַדערשטע פיס זיינען געווען אָבגעהאַקט און די געדערים זיינען אַרויסגעדריקט געוואָרען פון'ם אויפגעשניטענעם בויף. נאָך דעם אויפגעהויבענעם קאַפּ נאָך, וועלכער איז געווען ווי פאַרגליווערט, אין דעם אָנפאל פון שרעקליכע שמערצען, האָט מען געקענט זעהען, אָבער ניט הערען, אַז די חיה כראפט און הירושעט שרעק-ליך; אָבער דיעזע געשרייען זיינען ניט צוגעקומען צו די אויערען איבער דעם פערטויבענדען גערויש פון דער שטאַרבנדער מאשין. די געשרייען פון די מענשען זיינען געווען פערשטיקט, אונטערבאר און פערלאָרען.

— ראטעוועט מיך! הרג'עט מיך!... איך לייך צו פיעל, בעסער הרג'עט מיך! איך בעט אייך, הרג'עט מיך!

אין דיעזען פערטויבענדען גערויש און פערבלענדענדען רויף, האָבען די טיהרען פון די גאנץ געבליבענע וואַגאַנעס שטעל זיך אויפגעעפּענט, און אַ מחנה פאַסאזשירען האָבען זיך אַ לאָז געטהון פון דאָרטען. זיי זיינען געפאלען אויפ'ן וועג, האָבען זיך אויפ-געהויבען, האָבען זיך געראנגעלט מיט הענט און מיט פיס. און דערפיהלענדיג אונטער זיך די ערד, און דערזעהענדיג פאר זיך די פרייע פעלדער, האָבען זיי גענומען לויפּען, אריבערשפּרינגענדיג איבער די פלויטען פון בוימלאך, זיינען געלאָפּען איבער די פעל-דער. פאַלגענדיג דעם איינציגען אינסטינקט צו זיין ווייט, ווייט

פון דעם געפאהר. פרויען און מענער זיינען מיט געשרייען גע-
לאָפּען אין וואַלד אַרײַן.

סעווערינע, א צוטראַטענע, א צושיבערטע און מיט די קלייד-
דער צוריסען אויף שטיקלאך, האָט זיך ענדליך בעפרייט; זי
איז ניט אַוועקגעלאָפּען, זי האָט זיך אַ וואָרף געטון צו דער
קרבנענדער מאַשין, און דאָ האָט זי זיך בעגעגענט מיט פעקע'ן.
— זשאַק... זשאַק! ער האָט זיך גערעטעט, ניט וואַהר?

דער הייצער, וועלכער האָט זיך עפּים ווי מיט נסים אפילו
קיין אבר ניט צושעדיגט, איז אויך געקומען צוליפּען. עס האָט
איהם פּערקוועטשט ביים האַרצען אויס געוויסענדיסע, ביים גער-
דאנק, אַז זיין מאַשיניסט ליגט אפּשר דאָרטען אונטען. זיי האָר-
בען דאָך ביידע צוואַמען אַזוי פיעל גערייזט, אַזוי פיעל געליטען,
אויסשטעהענדיג די מיעדקייט און די קאלטע ווינטען! און זייער
מאַשין, זייער מאַשין נעכאך, די גוטע, די געליעבטע חבּר'טע פון
זייער לעבען אין דרייען. אַט ליגעט זי אויפ'ן רוקען, אויסדוכענ-
דיג איהר לעצטען אטעהעם דורך איהרע פּערוואַנדעטע לונגען!
אויך בין אַראָפּגעשפרונגען, — האָט ער אַ שעפּטשע געטון,
— אויך וויים גאָר ניט, טאקי גאָר ניט.... לאָמיר לויפּען, לאָמיר
שנעל לויפּען!

ביים שלאַגבוים האָבען זיי זיך אָנגעשלאָגען אָן פּלאַנע'ן,
וועלכע האָט געקוקט ווי זיי לויפּען. זי האָט זיך גאָר ניט אַ ריהר
געטון. איהר טהאַט, די שעכטעריי פון די מענשען, האָט זי
אריינגעבראכט ווי אין אַ מין הינערפלעט. עס איז געקומען אַז
ענדע, — גאַנץ גוט; זי האָט געשפּירט אַ געפּיחל פון פּער-
לייכטערונג, ניט מעהר, אָבער גאָר קיין מיטלייד צו די איבעריגע,
וועלכע זי האָט אפילו ניט געזעהען. אָבער ווען זי האָט דער-
קענט סעווערינע'ן, האָבען זיך איהרע אויגען ווייט צושפּרייט, אַ
שאַטען פון שרעקענס ליידען האָט פּערדונקעלט איהר געזיכט.
וואָס! זי, די עזע פרוי לעבט! און ער איז געוויס טויט! מיט
דיעזען שאַרפען וועהטאָג פון איהר ערמאָרדעטער ליעבע, מיט
דיעזען קלאַפּ פון מעסער, וועלכען זי האָט אליין זיך געגעבען אין
האַרצען אַרײַן, האָט זיך אין איהר שנעל אויפגעוועקט דאָס בע-

וואוסטזיין פון איהר עקעלאפטען פערברעכען. זי האָט דאָס געטהון, זי האָט איהם דער'הרג'עט, זי האָט דער'הרג'עט די אלע מענשען! ... א שרעקליכער קוויטש האָט זיך ארויסגעריסען פון איהר האלז, זי האָט גענומען ברעכען די הענד און איז ארומ-געלאָפּען ווי א משוגה'נע.

— זשאק, אָ ! זשאק! ... ער איז דאָרט, עס האָט איהם א שליידער געטהון אונטען, איך האָב איהם געזעהען! ... זשאק, זשאק! ...

„ליזא“ האָט איצט שוין שטילער געקרעכצט, איהר יאָמער-געוויין איז געוואָרען שוואכער, און מען האָט איצט שוין אָנגע-הויבען צו הערען אלץ מעהר, די הערצרייסענדע געשרייען פון די פערוואונדעטע. גור דער רויך איז נאָך אלץ געווען געדיכט, און דער אונגעהייערער באַרג פון דעם חורבן, פון אונטער וועלכען עס זיינען ארויסגעקומען די קולות פון מאטערניש און שרעק, איז געווען ווי איינגעוויקעלט אין שווארצען שטויב, וועלכער איז גע-שטאַנען אונבעוועגליך אין דער שיין פון דער זון. וואָס טהוט מען ? פון וועמען הויבט מען אָן ? ווי קומט מען צו צו די אונגליקליכע ?

— זשאק ! — האָט פלאָרע אלץ געשריען. — איך זאָג אייך, אז ער האָט אויף מיר א קוק געטהון, און אז ער האָט א פאל גע-טהון אהין, אונטער דעם קויל קאסטען! ... קומט ! העלפט מיר!.. קאביש און מיזאר האָבען שוין אויפגעהויבען דעם אויבער-קאָנדוקטאָר האַנרי, וועלכער איז אין דער לעצטער סעקונדע אויף אַראָבעשפּרונגען. ער האָט זיך אויסגעלינקט א פוס. זיי האָבען איהם אַניעדערגעזעצט אויף דער ערד, לעבען א פלוים פון בוים-לאַך, און ער האָט שווייגענדיג, ווי צומישט געקוקט אויף'ן גערודער, און האָט קענטיג ניט געפיהלט קיינע וועהטאָנען.

— קאביש, קום העלף מיר, איך זאָג דאָך דיר, אז זשאק איז דאָרט !

דער שטיין-ברעכער האָט זי ניט געהערט, ער איז צוגעלאָ-פען צו די אנדערע פערוואונדעטע, ער האָט איבערגעטראָגען א

יונגע פרוי. די פיס זיינען איהר געווען צובראכען אונטער די
קניע און האבען נאכגעהאנגען.

סעווערינע איז צוגעלאפען צו פלאַרע'ן.

— זשאק, זשאק! ... וואו איז ער? איך וועל אייך העל-

פען...

— יא, יא, העלפט איהר מיר!

זייערע הענד האבען זיך אָנגעריהרט, ביידע צוזאמען האָ-
בען זיי געשלעפט א צובראכענעם ראָד. אָבער סעווערינע'ס
צערטליכע פינגער האָבען ניט פיעל געקאָנט אויפטאָן, און פלאַ-
רע'ס שטארקע פויסטען האָבען אוועקגעשארט אלע שטערונגען.
— פאַרויכטיג! — האָט א געשריי געטהון פעקע, וועלכער
האָט זיך אויך גענומען העלפען.

מיט א שנעלער בעוועגונג האָט ער אָבגעשטעלט סעווערי-
נע'ן, וועלכע האָט שיער ניט ארויפגעטרעטען אויף א האַנד, וועל-
כע איז אָבגעשניטען געווען ביים אקסעל, און איז געווען אָנגעד-
טהון אין אן אַרבעט פון בלויען געוואנט. זי איז מיט שרעק
אָבגעשפרונגען. אָבער דערקענט האָט זי די האַנד ניט: דאָס
איז געווען אן אונבעקאנטע האַנד, וועלכע האָט זיך אָפגעריסען
פון א קערפער, וועלכען מען וועט שפעטער, געוויס געפונען ער-
גיץ וואו. און זי איז אזוי פערציטערט געוואָרען, אז זי איז ווי
פאַראַלזירט געוואָרען; זי איז געשטאַנען און געוויינט און
איז אפילו ניט געווען אימשטאַנדע אויפצוהויבען די שטיקער
בלאָז, וואָס האָבען געשניטען די הענד.

צו העלפען די שטערבענדע, דאָס נאָכזוכען פון די טויטע,
איז געווען פול מיט שרעק און געפאָהר, ווייל דאָס פייער פון
דעם לאַקאָמאָטיוו האָט אָנגעצונדען די שטיקער האַלץ, און מען
האָט געמוזט שיטען לאַפעטעס ערד אום אויסצולעשען די שרפה.
מען איז אוועק קיין באַראַנטען בעטען הילפע; מען האָט
געשיקט א דעפעשע קיין רואן; און מען האָט זיך גענומען זעהר
טהעטיג צום אוועקרייניגען. אלע הענד האָבען זיך מוטהיג גע-
נומען צו דער ארבייט. פיעלע פון די אנטלאָפנע האָבען זיך
צוריקגעקעהרט, שעהמענדיג זיך פאַר זייער פייגהייט. אָבער

מען האָט געדארפט אָנגעהען מיט דער גרעסטער פאַרזיכטיגקייט. דאָס אויפהויבען פון יעדען געגענשטאַנד האָט געפאָדערט אויפֿ־ מערקזאמקייט, ווייל מען האָט מורא געהאט אין נאנצען צוצו־ קוועטשען די אונגליקליכע, ווען זיי וואָלטען נאָך מעהר פער־ שאַטען ווערען. פון אונטער'ן חורבן האָבען, קרעכצענדיג, זיך גענומען ארויסרייסען פערוואונדעטע, פערשאַטענע ביז דער ברוסט, צודריקטע, גלייך ווי זיי וואָלטען נאָך וואָס ארויס פון אַ שרויבשטיק. געגען אַ פיערטעל שטונדע האָט מען געאַרבייט, אום ארויסצורייסען איינעם אַ בלאסען ווי לייווענט, וועלכער האָט זיך גאָר ניט בעקלאָגט, זאָגענדיג, אז עס האָט מיט איהם גאָר ניט פאסירט, און אז ער ליידעט ניט; אָבער ווען מען האָט איהם ארויסגעצויגען האָבען איהם געפעהלט ביידע פיס. ער איז באלד אויסגעגאנגען, ניט וויסענדיג און אפילו ניט פיהר לענדיג אין זיין גרויסען שרעק, וואָס מיט איהם האָט פאסירט. פון אַ ברענענדען וואגאָן פון צווייטען קלאַס, האָט מען אַרויס־ געשלעפט אַ גאנצע פאמיליע: ביים פאָטער און ביי דער מוטער זיינען געווען פערוואונדעט די קינדער, דער באַבע'ס האַנד איז געווען צובראָכען; אָבער זיי האָבען גאָר קיינער ניט געפיהלט זייערע שמערצען, זיי האָבען געיאַמערט און גערופען זייער קליין טעכטערעל, וואָס איז פערשוואונדען געוואָרען אין דעם חורבן, — זייער בלאַנדינקעלע, קוים דריי יאָהר אלט, וועלכע מען האָט אָבער שפעטער געפונען אונטער אַ שטיק דאך, אַ געזונטע און אַן אונבעשעדיגטע, מיט אַ שמייכעל אויף איהר פרעהליכע צורה'קע־ לע. אַ צווייטע מיידעלע איז געלעגען בעגאָסען מיט בלוט: ביי איהר געבאָד זיינען די הענטלאך געווען צופיצעלט. מען האָט זי אוועקגעטראָגען אין אַ זייט, ביז מען וועט געפינען איהרע עלטערן. זי איז געלעגען אַן איינזאמע און אַן אונבעקאנטע, כמעט ניט דובענדיג. זי האָט ניט ארויסגעלאָזען קיין איינציג וואָרט, נור איהר געזוכט האָט זיך קאָנוואלסיוו בעדעקט מיט אונאויסדריקליכען שרעק, אז מען איז צו איהר צוגעקומען. מען האָט ניט געקענט עפענען די טיהרען, ווייל פון דעם צוואמענ־ שטויס האָבען זיך די שלעסער שטאַרק צובויגען, און מען האָט

דארום געמוזט אריינגעהען אין די וואגאנעם דורך די צובראכענע פענסטער.

פיער קערפער האָט מען שוין אוועקגעלעגט זייט ביי זייט, ביים ברעג פון וועג. א צעהנדליג פערוואונדעטע זיינען אויס-געשטרעקט לעבען די טויטע; זיי ליעגען אַהן שום הילף, וואָר-טענדיג אויף א דאָקטאָר, וואָס זאָל זיי איבערבלינדען. דאָס אוועקראמען האָט זיך קוים אָנגעפאנגען; פון אונטער יעדען שטיק וואָגאָן האָט מען אַרויסגעצויגען א נייעם אָפּפער, און דער בראָד איז גאָר ניט קלענער געוואָרען. דאָס בלוט האָט זיך גע-גאַסען, און מענשליכע אברים האָבען זיך געוואָרפען אין דיעזער שרעקליכער מענשליכער יאָטקע.

— איך זאָג דאָך אייך, אז זשאק איז דאָרט אונטען! — האָט פּלאָרע אלץ געשריען. דיעזער זינלאָזער געשריי האָט זי ווי געטרייסט אין דער פערצווייפלונג פון איהרע שמערצען.
— אָט רופט ער: הערט, הערט!

דער קוילען-קאסטען איז געווען אַריינגעהאַקט אונטער די וואָגאָנעס, וועלכע זיינען פריהער אַרויף איינער אויף'ן אַנדערען, און דערנאָך ערשט אלע צוזאמען אויף'ן קאסטען. און ווירקליך, זייט די מאַשין האָט גענומען קרעכצען אביסעל שטילער, האָט מען דערהערט א הויכע שטימע פון א מאַן, קרעכצענדיג אונטער דעם באָרג פון דעם חורבן. וואָס געהענטער מען האָט זיך דער-גראָבען צו איהם, אלץ שטארקער האָט מען געהערט דאָס קרעכ-צען, זיינע וועהטאָגען זיינען געווען אזוי אונגעהייער, אז די פאָ-סאָזשירען האָבען איהם ניט געקענט אַרויסטראָגען, ווייל זיי האָבען אַליין געוויינט און געשריען, און ווען זיי האָבען איהם ענדליך אַרויסגעשלאָפּט און האָבען בעפרייט זיינע פיס, האָט ער אויפגעהערט צו קרעכצען. דער מאַן איז געווען טויט.

— ניין, — האָט פּלאָרע געזאָגט, דאָס איז ניט ער. ער איז טיעפער, דאָרט אונטער.

און מיט איהרע מעכטיגע הענד האָט זי אויפגעהויבען די העדער און זיי ווייט אוועקגעשליידערט, זי האָט אוועקגעבויגען דעם צין פון די דעכער, האָט צובראָכען די טיהרען און צוריי-

סען שטיקער קעמען. און ווען זי האָט דערזעהען אַ טויטען אָדער אַ פֿערוואַנדעטען, האָט זי גערופֿען צו אנדערע, מען זאָל איהם בעפֿרייען, אַלליין ניט וועלענדיג פֿערליערען קיין סעקונדע פֿון איהר ווילדען זוכען.

אונטער איהר האָבען געאַרבייט קאַביש, פֿעקע און מיזאַר ; סעווערינע, פֿאַלענדיג פֿון די פֿיס, און ניט קאַנענדיג עפֿיס טהון, האָט זיך צוגעזעצט אויף אַ צובראַכענער באַנק פֿון אַ וואַנאַן. מיזאַר, וועלכער איז שוין צוריקגעוואָרען בערוהיגט, האָט שטיל און גלייכגילטיג אויסגעמיעדען שטאַרקע אָנשטרענגונגען, און האָט אַם מייסטען געהאַלפֿען ביי'ם איבערטראָגען די טויטע. און ער, גראַדע ווי פֿלאָרע, האָבען בעטראַכט די טויטע קערפֿער, גלייך ווי זיי וואָלטען געהאַפֿט זיי צו דערקענען, אונטער די טויזענדער און טויזענדער געזיכטער, וועלכע זיינען אין די צעהן יאָהר פֿאַר זיי דורכגעפֿלויגען, ווי אַ בלייז, איבערלאָזענדיג זיי בלויז אַ צור מישטען איינדרוק פֿון אַ מענגע מענשען, וואָס דער וויינט האָט געבראַכט און דער שמורם האָט פֿאַרנומען. ניין, דאָס איז דער זעלבער, אונבעקאַנטער, דורכפֿליעסענדער שטראָם ; און דיער זער אונדעליקאטער, צופֿעליגער טויט איז גראַדע אויך אזוי נאָר מענלאָז, ווי דאָס איילענדיגע לעבען, וואָס פֿליהט דורך און איילט זיך ענטגעגען צו קומען דער צוקונפֿט.

מיזאַר און פֿלאָרע האָבען ניט געוואוסט זייערע נעמען, און וואָלטען ניט געקענט געבען קיינע אויסקינפֿטע איבער דיזעז פֿעראַונגליקטע, דיזעז געפֿאַלענע אויף'ן וועג, דיזעז צוטרעטענע, צוקוועטשטע, גראַדע ווי די סאָלדאַטען, וועלכע פֿילען אָן מיט זייערע קערפֿערס די גריבער, איידער די אַרמיי לאָזט זיך אויף אַ נייער אַטאַקע. דאָך האָט פֿלאָרע דערקענט איינעם, מיט וועלכען זי האָט גערעדט, ווען דער צוג איז אַריין אין שנעע אַריין : דאָס איז געווען דער אַמעריקאַנער, וועמען זי האָט גוט דערקענט נאָך זיין פֿראַפֿיל, אָבער זי האָט ניט געוואוסט זיין נאָמען, אָדער ווער ער איז, און ווער זיינע קרובים זיינען. מיזאַר האָט איהם צוגעטראָגען צו די איבריגע טויטע, וועלכע זיינען געקומען,

ווער ווייסט פון וואנען, און זיינען דאָ פערבליבען אום צו געהען, גאָט ווייסט וואוהין.

דאָן איז געקומען נאָך אַ הערצרייסענדע סצענע. אין אַן איבערגעקעהרטען וואַגאָן פון ערשטען קלאַס האָט מען געפונען אַ יונג פּאָרעל, — נאָר וואָס פּערהייראטע, אָהנע צווייפּעל; זיי זיינען געווען צונויפגעוואָרפּען אזוי, אז די פרוי האָט מיט איהר קערפּער איהם צוגעדריקט דעם האַלז און זי האָט זיך ניט גע-קענט אַ ריהר טהון אום איהם צו בעפרייען. ער האָט שוין גע-כריפּעט, אַ דערשטיקטער, און זי, ווי וואהנזיניג האָט געבעטען מען זאָל זיך איילען; איהר הארץ האָט שיער ניט געפלאצט, פיהלענדיג, אז זי אליין הרג'ט איהם. אז מען האָט זיי פאנאג-דערגענומען, איז זי באַלד אויסגעגאנגען, ווייל איהר זייט איז איהר געווען דורכגעלעכערט. ווען דער מאן איז געקומען צו זיך, האָט ער געשריען פון יסורים, איז געפאלען אויף די קניען פאַר זיין טויטע פרוי, וועמעם אויגען זיינען נאָך געווען פול מיט טרערען.

איצט האָט זיך שוין אָנגעקליבען צוועלף טויטע און מעהר פון דרייסיג פּערוואונדעטע. ענדליך האָט מען ארויסגעשלאָפּט דעם קוילען-קאסטען, און פלאָרע האָט זיך יעדע וויילע אָבגע-שטעלט, האָט צוגעבויגען דעם קאָפּ צום באַרג צובראָכענע האַלי, צובויגענע אייזען, זוכענדיג אַנסטליך מיט די אויגען, צי וועט זי ניט דערזעהען דעם מאַשיניסט. פלוצלונג האָט זי הויך אַ געשריי געטהון.

— איך זעה איהם, ער ליגעט דאָרטען... אָט זעהט! דאָס איז זיין האַנד, און זיין בלויער, וואָלענער זשילעט... ער ריהרט זיך ניט, ער דוכעט גיט...

און זי האָט זיך אויסגעגלייכט און האָט גענומען שילטען, ווי אַ פויער.

— אַך, צום טייוועל! שנעלער אביסעל, שלעפּט איהם ארויס פון דאָרטען!

מיט איהרע ביידע הענד האָט זי גענומען רייסען אַ ברעט פון אַ וואַגאָן, אויף וועלכע עס איז געווען אָנגעוואָרפּען אַ באַרג

מיט צובראכענע שטיקער. זי איז אוועקגעלאָפֿען און איז צוריק-
געקומען מיט אַ האַק, מיט וועלכער מען האָט ביי מיזאָר'ן גע-
האַט האָלץ, און אויפהויבענדיג זי אין דער לופטען ווי אַ האָלץ-
העקער אין וואַלד, האָט זי אַ האַק געטהון די ברעט מיט שרעק-
ליכער קראַפט. אַלע האָבען זיך אָבגערוקט און מען האָט זי גע-
לאָזט טהון וואָס זי האָט געוואָלט, נור מען האָט געשריען, אז
זי זאָל זיין פאַרויכטיג. אָבער דאָרט איז ניט געווען מעהר קיין
פערוואַנדעטע אַ חוץ העם מאַשאַניסט, און ער אליין איז געלעגען
אונבעשעדיגט, אונטער אַ באַרג פון רעדער און אַקסען. זי האָט
נאָך ניט געהערט, זי איז געווען פערטיעפט אין דעם איינציגען
אונוועדערשטעהליכען וואונש צו דערגראָבען זיך צו איהם. זי
האָט געהאַקט די האָלץ, און יעדער האַק האָט אוועקגעראַמט עפּים
אַ שטערונג. מיט איהרע צולאָזענע בלאַנדע האָאָר, מיט איהר
צוריסענעם לייבעל, פון וועלכע עס האָבען זיך אַרויסגעזעהען
איהרע נאָקעטע ארעמס, האָט זי אויסגעקוקט ווי אַ שרעקליכע
זאָנגען-שניידערין, וועלכע שלאָגט זיך דורך אַ וועג צווישען דעם
חורבן, וואָס זי האָט אליין פּעראַורזאכט. דער לעצטער קלאַפּ,
וואָס זי האָט געגעבען אויף אַן אַקס האָט צושפּאַלטען אויף צווייען;
דאָס אייזען פון דער האַק. אַנדערע האָבען געהאַלפּען אוועק-
צורוקען די רעדער, וועלכע האָבען בעשיצט דעם יונגען מאַן פון
אַ זיכערן טויט; זי האָט איהם די ערשטע אַ כאַפּ געטהון און
האָט איהם אין איהרע ארעמס אוועקגעטראָגען.

— זשאַק, זשאַק! ... ער אַטהמט, ער לעבט! אַך, גאָט
מיינער, ער לעבט! ... כ'האָב איהם געזעהען פאלען; כ'האָב
געוואוסט, אז ער איז דאָרטען!

די פאַרזומעלטע סעווערינע איז איהר נאָכגעגאנגען. זיי
ביידע האָבען איהם אַניעדערגעלעגט ביי'ם גרינעם פלוים, לעבען
האַנרי'ן, וועלכער איז נאָך אַלץ געווען צוטומעלט און האָט גע-
קוקט, ניט וויסענדיג וואָס עס טהוט זיך אַרום איהם. פּעקע איז
צוגעקומען און איז געבליעבען שטעהען פאַר זיין מאַשיניסט,
שטאַרק צוטראָגען, וואָס יענער איז אין אַזאַ קלעגליכען צושטאַנד;
און די צוויי פרויען, ביידע אויף די קניע, איינע אויף דער רעכ-

טער זייט און די אנדערע אויף דער לינקער, האָבען אונטערנעג
האַלטען דעם אונגליקליכען'ס קאָפּ, נאכפאלגענדיג אַנגסטליך נאָך
דער קלענסטער בעוועגונג פון זיין געזיכט.

ענדליך האָט זשאק געפּענעט די אויגען. זיין צומישטער
בליק איז געפאלען פון איינער צו דער צווייטער; אָבער ער
האָט זיי נישט אָנגעהויבען צו דערקענען. זיי האָבען איהם נישט
אינטערעסירט. אָבער זיינע בליקען האָבען דערזעהען דעם לאַך-
קאָמאָטיוו, עטליכע מעטער ווייטער, — דער לאַקאָמאָטיוו, וואָס האָט
געהאַלטען אין שטארבען; און ער האָט זיך דערשראָקען; זיין
נע אויגען האָבען זיך אָבגעשטעלט און געקוקט מיט שטייגענדער
אונרוהע. ס'איז זי, „ליזאַ“! ... ער האָט זי גלייך דערקענט, און
ער האָט זיך באַלד אָן אלעם דערמאנט: די צוויי גרויסע שטוי-
נער אין רעכטען מיטען וועג, דער שרעקליכער אָנשטויס, דער
ברוך, וואָס ער האָט דערפיהלט אין דער זעלבער צייט, אי אין
זיך, אין אין איהר; און ער, אָט האָט ער זיך אויפגעכאַפט, אָבער
זי וועט זיכער שטארבען! ס'איז נישט געווען איהר שולד, וואָס
זי איז געוואָרען אזוי אונגעהאָרכזאם; זייט זי האָט געקראָגען
איהר חולאַת אין שנעע, האָט זי שוין נישט געקענט זיין אזוי ריהר
דייודיג, שוין נישט רעדענדיג דערפון, אז די עלטער מאכט די גליי-
דער שווער און פּערהאַרטעוועט אין זייער צוזאַמענבינדונג. און
מיט'ן גאנצען האַרצען האָט ער איהר פּערצייהט, און איז אָנגע-
פיהלט געוואָרען מיט גרויסען קומער, אז ער האָט דערזעהען, אז
זי איז טויטליך פּערוואונדעט און האלט ביים גוסס'ען.

דער אַרימער „ליזאַ“ נעבאך, איז נור געבליבען אייניגע
מינוטען צו לעבען; זי האָט אָנגעהויבען ווערען קאלט; פון
די ברענענדע קוילען איז געוואָרען אש; דאָס סאַפּען, וואָס איז
פריהער ארויסגעקומען מיט אַזא געוואָלד איז געוואָרען שוואַך,
ווי דאָס קלאַנגען פון א וויינענדען קינד. אימער אַזא פונקעלנדע,
איז זי איצט געווען איינגעשמירט אין ערד און אין שמוץ, אי-
בערגעקעהרט אויף'ן רוקען, אין א קויל-שוואַרצען טייך; זי האָט
געהאט די טראַגישע ענדע פון א געליעכטע חיה, וואָס אן אוי-
גליק האָט גע'הרג'ט אין מיטען גאס. געגען א מינוט נאָך האָט

מען געקענט זעהען דורך איהרע צוריסענע געדערס, ווי איהרע אברים ארבייטען : די טרייב־שטאנגען קלאפען ווי צוויי צוויי־לינג־הערצער ; די פארע לויפט אין דעם דאמפ־קאסטען, ווי דאָס בלוט אין די אָדערן ; און ווי צוויי מאכטלאָזע אָרמס, האָר בען די צוויי טרייב־אַקסעל קאָנוואָלסיוו זיך געוואָרפען אין דעם לעצטען אויפ־פלאַקערען פון לעבען ; און צוזאמען מיט דער קראפט וואָס גיט איהר דאָס לעבען, איז אויך אויסגעגאנגען איהר נשמה — דער מעכטיגער אַטהעם, מיט וועלכען זי איז אימער געווען אַכ־געפילט. די צוריסענע ריעזין האָט זיך גענומען בערוהיגען, איז צוביסלאך איינגעשלאָפען מיט אַ מילדען, זיסען שלאָף, און איז ענדליך אין גאנצען שטיל געבליבען... „ליזא“ איז געשטאָרבען.

דער בארג אייווען, שטאַל און קופער, וואָס ס'איז איבערגע־בליעבען נאָך איהר, נאָך דיעזער פערניכטעטער גיגאנטין, מיט דעם צובראָכענעם קערפער, מיט די אָבגעשניטענע גליעדער, מיט די געטויטע אברים, האָבען אין מיטען העלען טאָג פאָרגעשטעלט אַ טרויעריגעם בילד פון אַ אונגעהייערען מענשליכען קערפער, — ניין, פון אַ גאנצער מעננע מענשען, וועלכע האָבען אָקארשט גע־לעבט, פון דאָס לעבען איז פון זיי ארויסגעריסען געוואָרען מיט גרויסע שמערצען.

ווען זשאק האָט ענדליך בעגריפען, אז קיין „ליזא“ איז שוין נישט, האָט ער צוריק צוגעמאכט די אויגען מיט'ן איינציגען וואונש אויך צו שטארבען. ער איז געווען אזוי שוואַך, אז איהם האָט זיך געדאַכט, אז ער וועט אויסגעהן מיט'ן לעצטען לייכטען אַטהעם פון דער מאַשין ; און פון זיינע פערמאכטע אויגען האָבען זיך לאַנגזאַם ארויסגעקוקעלט גרויסע טרערען, און האָבען פער־גאַסען זיינע באַקען.

דאָס איז שוין געווען צו פיעל פאַר פעקע'ן, וועלכער איז גע־שטאַנען דאָבליי, ווי אַ צוגעשמידטער, און מיט אַ פערקוועטשט האַרץ. זייער טהייערער פריינד איז געשטאָרבען, און אַט שטארבט זיין מאַשיניסט אויך... איז שוין זייער לעבען אין דרייען געקור־מען צו אן ענדע ? אן ענדע צו די רייוועס, וואו, זיצענדיג אויף

„ליזא'ס“ רוקען, האָבען זיי געמאכט הונדערטער מיילען, ניט רעדענדיג קיין וואָרט, און אלע דריי זיינען זיי געווען אזוי ענג פערקניפט, אז זיי האָבען זיך אפילו קיין צייכען זיך ניט געדארפט געבען אום זיך צו פערשטעהען! אַה! אַרימע „ליזא“! אזוי מילד אין איהר מאכט, אזא שעהנהייט אין דעם גלאנץ פון דער זון! און פעקע, אַבוואָהל ער איז ניט געווען שחור, האָט ארויס-געפלאצט מיט אזא שטארקען געוויין, אז ס'האָט אויף געטרע-סעלט מיט זיין ריעזיגען קערפער, און ער האָט זיך גאָר ניט גע-קענט בערוהיגען.

סעווערינע און פלאַרע זיינען אויך געוואָרען אויסער זיך וואָס זשאק איז ווידער געבליבען הלשות. פלאַרע איז אוועק אהיים, האָט געבראַכט צוטראָגען בראַנפֿען מיט קאמפער, און גע-נומען איינרייבען זשאק'ן, אבי עפּים צו טהון, אָבער די אננסט פון די צוויי יונגע פרויען האָט זיך נאָך פאַרגרעסערט פון די אונ-ענדליכע ליידען פון דעם איינעם פערד, — דער איינער פון אלע פינף, וועלכער האָט נאָך געלעבט; ביידע פאָדערשטע פים זיי-נען איהם געווען איבערגעהאקט. און דער פערד האָט זיך גע-באָך, דאָ לעבען זיי געראנגעלט און געפלאגט, און געהירושעט, ארויסלאָזענדיג אזעלכע כמעט מענשליכע געשרייען, הויכע און קרעכצענדע, אז צוויי פון די פערדאונדעטע, גלייך ווי זיי וואָל-טען זיך אָנגענומען, האָבען אויך אָנגעהויבען כמעט צו הירושען ווי די בהמה. און קיין מאָל האָט דאָס קרעכצען פון דעם גוסס'ען אזוי ניט געשניטען דאָס געהער מיט אזא טיעפען צער, אן אונ-פערגעסליכען, פון וועלכען דאָס בלוט ווערט פאַרקיהלט אין די אָדערען. און ס'איז געווען אזא שרעקליכער רחמנות, אז מענשען האָבען גענומען פאָדערען מיט כעס אָדער אויס מיטלייד, אז מען זאָל שוין מאכען א סוף צו דעם אונגליקליכען פערד, וואָס ליידט אזוי. דער לאָקאמאָטיוו איז שטיל געוואָרען, זיינען איצט נאָך געבליבען די ענדלאָזע קרעכצען פון דעם פערד, אלס די לעצטע געשרייען פון דעם באהן-אונגליק, און פעקע, וועלכער האָט נאָך אלץ ניט אויפגעהערט צו קלאָגען, האָט אויפגעהויבן א צובראָ-כענע האק און האָט מיט איין זעץ אין קאפּ איינגעשטילט דאָס

פערד, און אויף דעם שרעקליכען שלאכט-אָרט איז געוואָרען שטיל.

ענדליך, נאָך צוויי שעה וואַרטען, איז אָנגעקומען הילפּע. אין דעם זעל פון דעם צוואַמענשטויס זיינען אַלע וואַגאַנעס אָפּ-געשפּרונגען לינקס, אזוי, אז מ'האָט דעם וועג געקאָנט אָפּריי-ניגען אין אייניגע שטונדען. און אַ הילפּס-צוג פון דריי וואַגאַנעס מיט אַ מאַשין איז געקומען פון דאָן מיט דעם הויפט פער-וואַלטער פון דער פּרעפּעקטור, מיט'ן קעניגליכען פּראָקוראָר, און אינזשיניער און דאָקטוירים פון דער קאָמפּאַניע, און אַ נאָנצער עולם דערשראָקענע און מענשען אין איילעניש; אין דער זעלבער צייט איז שוין דער סטאַנציאָן-מייסטער פון באַראַנטען, מ'סיע בעססער דאָ געשטאַנען מיט זיינע מענשען און האָט זיך גענומען צו דעם חורבן.

אן אויסגעדעוועהנליכע גערוועזע טהעטיגקייט איז איצט אָנגעגאַנגען אין דעם פּערוואָרפענעם שטיקעל ווינקעל, וואָס איז געוועהנליך אזוי וויסט און שטיל. די געזונטע און גערעטעטע פּאַסאַזשירען האָבען נאָך זייער געוואַלדיגען שרעק דערפיהלט אַ פיעבערשע בעדירפנים עפעס צו טהון: אייניגע האָבען זיך גע-זוכט פוהרען, מורא האָבענדיג צוריק אינצושטייגען אין די וואַג-גאַנעס; אנדערע ווידער, זעהענדיג אז מ'געפינט אפילו קיין וועגעלע אויך ניט, האָבען זיך גענומען זאָרגען, וואו זיי וועלען עפעס איבערכאַפּען אָדער איבערנעכטיגען. אַלע האָבען געדאַרפט צום מעלעגראַף, און אייניגע זיינען גלייך אוועק צורפּוס קיין באַראַנטען קלאַפּען דעפּעשען. מ'האָט זיך זאָפּאַרט גענומען צו אונטערזוכען דעם אונגליק; די דאָקטוירים האָבען דערווייל זיך האַסטיג גענומען צו די פּערוואַנדעטע. פיעלע זיינען געלעגען אין חלשות אין טייכען בלוט. אנדערע האָבען אונטער די דאָס-טאַרשע אינסטרומענטען אַרויסגעלאָזט שוואַכע קרעכצען, קוים צו הערען.

אין סך-הכל זיינען געווען פינפּצעהן טויטע און צוויי-אויף-דרייסיג שווער פּאַרוואַנדעטע. איידער מ'וועט זיי דערקענען, האָט מען זיי דערווייל אויסגעלעגט מיט'ן פנים אַרויף, לעבען

א פלויט. בלויז איין בעאמטער, פון קלענערען ראנג, א יונגער בלאַנדין און א ראָזאווער, האָט זיך מיט גרויס כונה מתעסק גע-ווען און געזוכט ביי זיי אין די קעשענעם, טאָמער געפינט זיך א פאפירעל, א קארטעל, א בריעף, וואָס מען זאָל דערפון קאָנען אויסגעפינען דעם נאָמען און אַררעם פון דער פערזאָן. אַרום איהם האָט זיך דערווייל אָנגעזאממעלט אַן עולם צושויער. אַבוואָהל א לינע אַרום האָט קיין לעבעדיגער מענש דאָ ניט גע-וואָהנט, האָבען זיך דאָך גאָט ווייסט פון וואַנען גענומען אַ דריי-סיג פאַרשוין, נייגערע מענער, פרויען און קינדער, וואָס האָ-בען אַליין גאָר ניט געטהון און נור אַלעמען געשטערט.

און דער שוואַרצער שטויב און די וואָלקענס דויך און פאַ-רע, וואָס האָבען אַלעס איינגעוויקעלט, זיינען זיך ביסלעכווייז צוגאַנגען און דער שטראַהלענדער אַפּריל מאָרגען האָט זיך פונאַני-דערגעוויקעלט איבער דעם שלאַכט-אַרט, בעגיעסנדיג מיט זיין זיסער שיין די טויטע און די שטאַרבענדע, די צירוואַנדערטע „ליזאַ“, דעם אָנגעוואָרפענעם באַרג חורבה, ביי זעלכע ס'האָט זיך גערודערט אַ גאַנצער עולם אַרבייטער, ווי די אונגליקליכע מוראַשקעס, וואָס איילען זיך צו פאַרריכטען זייער נעסט, וועלכע אַן אונפאַרזיכטיגער פאַרבייגעהער האָט צוטראָטען מיט זיין פוס. זשאַק איז נאָך געלעגען אין חלשות, און סעווערינע איז

מיט אַ געבעט צו צו איינעם פון די דאָקטוירים. דער דאָקטאָר האָט איהם אונטערזוכט, — קיין אבר איז ביי איהם, דאָכט זיך, ניט געווען צובראָכען; אָבער עס האָבען ערגעץ געמוזט זיין אינערליכע וואונדער, ווייל זשאַק איז פונ'ם מויל גענאָנגען אַ דינער שטראָם בלוט. נאָך ניט וואַגענדיג אויסצודריקען קיין בעשטימטע מיינונג, האָט דער דאָקטאָר דערווייל געהייסען אי-בערפיהרען זשאַק, — זעהר פאַרזיכטיג, אָבער ווי אַם שנעל-סטען, — און איהם לעגען אין אַ בעט.

בשעת דער דאָקטאָר האָט איהם געטאַפּט מיט די הענט, האָט זשאַק ווידער אויפגעעפענט די אויגען, מיט אַ לייכטען קרעכץ פון וועהטאָג; אָבער איצט האָט ער שוין דערקענט סע-ווערינע'ן און ער האָט אויסגעמורמעלט מיט שרעק:

— פיהר מיך אוועק פון דאנען! פיהר מיך אוועק!
 פלאַרע האָט זיך אָנגעבויגען. זשאק האָט אויסגערעדעט דעם
 קאַפּ און האָט זי אויך דערקענט. אין זיינע אויגען האָט זיך
 בעוויזען אַ מורא, ווי ביי אַ קינד; ער האָט זיך אַ ציה געטהאָן
 צו סעווערינע'ן, מיט אַן אויסדרוק פון שרעק און האַס.
 — נעהם מיך צו פון דאנען, גלייך, די מינוט!
 און סעווערינע האָט איהם אויך געזאָגט „דו“ גלייך ווי זיי
 וואָלטען דאָ געווען אליין און וואָלטען פלאַרע'ן ניט גערעכענט.
 — ווילסט קיין קרואַדע-מאַפּרא, אַה? — האָט זי איהם
 געפרעגט. — אויב דו ביזט ניט געגען דעם, איז דאָך דאָס דאָ
 ענטקעגען, — מיר זיינען ווי ביי זיך אין דער היים.
 זשאק האָט איינגעווייליגט, נאָך אלץ ציטערענדיג און קו-
 קענדיג אויף פלאַרע'ן.

— וואָהין דו ווילסט, אַבי שוין! — האָט ער געענטפערט.
 פלאַרע איז געוואָרען בלאַס און שטיל פון זיין בליק פון
 פיינערליכען שרעק. אין דעם אויסשעכטען פון אונבעקאַנטע און
 אונשולדיגע מענשען, האָט זיך איהר זאָגאַר ניט איינגעגעבען זיי
 ביידען צו נעהמען דאָס לעבען, — ניט איהם און ניט איהר: —
 סעווערינע איז אַרויס אַפילו אָהן אַ קראַץ; און ער וועט אַ
 ודאי אויך געזונט ווערען; און איהר האָט זיך נור איינגעגעבען
 זיי נאָך נאָהענטער צוזאַמען צו ברענגען, זיי צוזאַמען צו פיהר
 דען, אויג אויף אויג, הינטער די פארמאַכטע טיהרען פון דעם
 אָבגעזונדערטען הויז. און זי האָט זיך שוין פאָרגעשטעלט, ווי דער
 געליעבטער קומט צו זיך און ווערט געזונט, און דערפאַר וואָס
 זי, זיין געליעבטע, היט איהם אזוי אָפּ און פאַר איהרע שלאָפּ-
 לאָזע נעכט בעלוינט ער זי מיט ענדלאָזע לאַסקעס; און זיי זיי-
 נען זיך ביידע אונגעשטערט פון דער אויסערער וועלט און ביידע
 ווילען וואָס מעהר פארלענגערען דעם זיסען לייעבע-מאָנאַט אין
 זייער פאָלקאָמענער פרייהייט נאָך דעם אונגליק. און אַ קעלט
 האָט איהר פארגליווערט דאָס האַרצען, און זי האָט בעטראַכט
 די טויטע, — זי האָט דאָך געמאַרדעט אומזיסט.
 און אין דעם מאָמענט, אין דעם אויגענבליק, וואָס זי האָט

א קוק געטהון אויף די הריגה, האָט זי בעמערקט מיזאַר'ן און קאַביש'ן, וועלכע עפעס אונבעקאַנטע העררען האַלטען אין אויס-פרעגען, — געוויס, די אונטערוזכונגס ריכטער. דער אמת איז, אז דער קעניגליכער פּראָקוראָר און דער פּערוואַלטער פון דער פּרעפּעקטור האָבען אלץ געוואָלט זיך דערקלערען, ווי קומט אזא שווערער וואָנען מיט שמיינער אין מיטען וועג פון'ם באַהן. מיזאַר האָט געהאַלטען אין איין טענה'ן, אז ער האָט זיין פּאָס-טען ניט פאַרלאָזט, אָבער קיינע גענויע ערקלערונגען האָט ער ניט געקאָנט געבען. ער האָט טאַקע גאָר ניט געוואוסט, און האָט די לייטע פאַרויבערט, אז ער איז געשטאַנען מיט דער פּלייצע צום שלאָגבוים, פאַרנומען מיט די סיגנאַל-פאַראַטען. קאַביש ווידער, וועלכער איז נאָך געווען צוטומעלט, האָט דערצעהלט אַ לאַנגע, פאַרדרעהטע געשיכטע, ווי ער האָט אונפאַרויכטיג איר בערגעלאָזט די פערד אַליין צו געהן אַ קוק טהון, אויף דער פער-שטאַרבענער, און ווי די פערד זיינען פון זיך אַליין אַרויף אויף דער ליניע און ווי די יונגע מיידעל האָט זיי ניט געקאָנט איינ-האַלטען. ער האָט זיך געמישט אין די רעד, האָט אלע מאָל אָנגעהויבען פון אָנהויב, און פאַרשטעהן האָט מען איהם ניט גע-קאָנט.

און אַ ווילדע דורשט נאָך פרייהייט האָט ווידער גענומען וואַרעמען די פאַרגליווערטע בלוטען אין פּלאַרע'ן. זי וויל זיין פריי, פריי זאָגאַר פון זיך אַליין, פריי זיך צו בעטראַכטען און זיך עפעס פאַרנעהמען; איהר איז נאָך קיין מאָל ניט אויסגעקור-מען צו דארפּען ביי אימיצען בעטען מ'זאָל איהר געבען אַ ריכ-טיגע עצה. צו וואָס דאַרף זי דאָ וואַרטען, אז מ'זאָל זיך איהר נאָך נעהמען דערעסען מיט פּראַגעס, און אפשר גאָר זי אַרעס-טירען? און אַ חוץ די הריגה, איז זי דען דאָ ניט בעגאַנגען אַ שטיקעל טאט אין איהר אַרבייט, און זי איז דאָך פּעראַנטוואָרט-ליך. דערווייל האָט זי זיך אָבער ניט געריהרט פון אָרט און איז ניט אַוועק, כל זמן ושאַס איז נאָך דאָ.

סעווערינע האָט אזוי לאַנג געבעטען פעקע'ן, ביז יענער איז אַוועק און האָט געבראַכט אַ טראַג־בעטעל און אַ מאַן, וואָס

זאל איהם העלפען איבערטראגען דעם פערוואונדעטען. דער דאקטאָר האָט אויך איינגעבעטען סעווערינע'ן, זי זאל צו זיך הייסען איבערטראגען דעם הויפט־קאָנדוקטאָר האַנרי אויך; יענער האָט, דאכט זיך, ניט געליטען מעהר ווי פון אַ מין צור מישעניש, — און ער איז נאָך געווען זעהר צוטומעלט. און מ'האָט איהם איבערגעטראגען באַלד נאָך זשאק'ן.

און בשעת סעווערינע האָט זיך אָנגעבויגען אויפצושפילען זשאק'ן דעם קאָלנער, וואָס האָט איהם געשטערט, האָט זי איהם אַ קוש געטהאָן אין די אויגען, פאַר'ן גאַנצען עולם, כדי איהם איינצוגעבען מוטא איידער מען נעמט איהם איבערטראגען.

— האָב קיין פורכט ניט, מיר וועלען נאָך זיין גליקליך.

מיט אַ שמייכעל האָט ער איהר אומגעקעהרט אַ קוש.

פיר פלאָרע'ן איז דאָס געווען דער ענדליכער רים אין האַר־צען: — זשאק וועט שוין קיין מאָל ניט זיין איהרער. און איהר האָט זיך געדוכט, אז ביי איהר אין האַרצען רינט אויך דאָס בלוט פון אַן אינערליכער וואונד, וואָס קאָן זיך ניט פארהיילען. און אז מ'האָט זשאק'ן אוועקגעטראגען, איז זי אוועקגעלאָפּען. פאַרביי לויפענדיג זייער אַרימע שטוב, האָט זי אָבער אין פעג־סטער דערוועהן, דורך די שוויבען, די טויטע אין צימער, און דעם בלאַסען פלעק שיין פון דעם ליכטעל, וואָס האָט נאָך אלץ געברענגט אין מיטען טאָג — לעבען איהר טויטע מאַמע. אין דער גאַנצער צייט, זייט דאָס אונגליק האָט פאַסירט, איז די טויטע געבליבען איינע אַליין, דער קאָפּ עטוואָס אַרויפגעבויגען, די אויגען אָפּען, די ליפען אויפגעהויבען, גלייך ווי זי האָט אויך צוגעזעהען דעם חורבן און דעם טויט פון דעם איהר אונגעקאנטען עולם.

פלאָרע איז אוועק. גלייך ביים ווינקעל, וואו דער וועג נעמט זיך קיין דראַווייל, האָט זי זיך אַ קירעווע געטהאָן, זיך גענומען לינסן, צו די קוסטיעס צו. דאָ איז איהר געווען בעקאנט יעדער ווינקעלע, און זי מעג זיך גאַנץ גוט אויסלאַכען פון די זשאַנדאַ־דען, ווען זיי זאל זיך פערוועלען איהר נאָכיאָגען אום זי צו אַרעסטירען. און דאָ איז זי שוין אזוי ניט געלאָפּען; זי האָט

גענומען געהן לאנגזאמער, און איז אוועק צו איהרען א פער-
בארגענעם פלאץ, וואו זי האָט ליעב געהאַט צו פארווילען איהר-
רע טרויעריגע טעג — דאָס איז געווען א גרוב איבער'ן טונעל.

זי האָט אויפגעהויבען דעם קאָפּ צום הימעל און ביי דער
זון האָט זי געוואוסט, אז ס'איז שוין מיטאג צייט. זי איז אריין
אין גרוב, האָט זיך אויסגעצויגען אויף דער האַרטער ערד, מיט'ן
פנים ארויף, מיט די הענט צוקאָפענס, און האָט זיך פארטראַכט.
און דאָ האָט זי אין זיך ערשט דערפיהלט ווי שרעקליך פוסט
ס'איז איהר אין האַרצען, ווי דער טויט אַליין פירט איהר שוין
לאַנגזאַם די גליעדער. אָבער דאָס איז ניט געווען קיין געווי-
סענסביסע, וואָס זי האָט אומזיסט אומגעבראַכט אזוי פיעל
מענשען; פארקעהרט, ס'איז איהר גאָר שווערליך איינצוזעהען
וואָס דאָ איז דאָ אַזוינס צו בערויערען אָדער צו פירכטען.

אין איינס איז זי אָבער געווען זיכער: זשאַס האָט געזע-
הען, ווי זי האַלט איין די פערד, און זי האָט אויך פערשטאַנען
אין זיין צוריקציהען זיך פון איהר, אז ער פיהלט צו איהר דעם
האַם און שרעק, וואָס מען פיהלט צו א שד. ער וועט דאָס קיין
מאָל ניט פערגעסען.

יא, איצט מוז זי זיין פאָרויכטיגער; אז איהר האָט זיך
ניט איינגעגעבען זיי צו נעהמען דאָס לעבען, מוז זי אויף זיך
אַליין שוין ניט מאַכען קיין פעהלער. זי וועט מיט זיך באַלד מאַכען
א סוף. קיין אנדער האָפענונג האָט זי ניט מעהר...

וואָס מעהר זי איז געווען אין איהר גרוב און האָט זיך בע-
רוהיגט און בעקלעהרט, אַלץ מעהר האָט זי געדורשט נאָך'ן
טויט. און בלויז איהר מיעדקייט און וואָס זי איז אזוי גענצליך
געבליבען אָהן כח האָט איהר געשטערט זיך אויפצוהויבען גלייך
אויף'ן אָרט, געפינען עפעס א מיטעל צו שטאַרבען.

און דאָך פון דער רעכטער טיפּעניש פון די פערגליווערונג,
וואָס האָט זי אַרומגענומען, האָט זיך נאָך אַלץ געלאָזט הערען
דער דורשט צו לעבען, די בעדיהפנים צו זיין גליקליך. די לעצטע
האָפענונג, אז זי אַליין קען נאָך לעבען אין גליק, ווען זי זאָל
נור זיי, יענע צוויי, לאָזען לעבען אין איינעם פריי און אין פרייע-

דען. פארוואס טאקי נישט אויסווארטען ביז אויף דערנאכט, און דערנאך אוועקלויפען צו אַזיל, וועלכער פארגעמערט זי און וועלכער וועט שוין וויסען ווי זי צו בעשיצען?

איהרע געדאנקען זיינען געוואָרען רוהיגער, שטילער און אונדזיטליכער, און זי איז איינגעשלאָפֿען געוואָרען מיט אַ טיעפֿען שלאָף אָהן חלומות.

— ווען פֿאָרע האָט זיך אויפֿגעכאַפֿט איז שוין געווען טיעפֿע נאָכט. פארוואונדערט, האָט זי גענומען טאפֿען אַרום זיך; דער־פיהלענדיג בלויז דעם נאָקעמען האַרטען שטיין, אויף וועלכען זי איז געלעגען, האָט זי זיך מיט אַמאָל דערמאָנט. ווי אין דער שיין פֿון אַ בליץ האָט זי זאָפֿאָרט דערזעהען זעהר קלאָהר די געדוואַלדיגע בויטיגקייט: — זי מוז שטאַרבען. ס'האָט אויסגעזעהן, ווי איהר פריהעריגער דורשט צו לעבען, איהר פריהערדיגער שרעקען־זיך האָט זיך פֿון איהר מיט אַ מאָל אָבגעטהון צוזאַמען מיט איהר מיעדיקייט. ניין, ניין! נור דער טויט, — נישט קיין בעסערס! אין דעם טייך בלוט, מיט איהר צושמעמערט האַרץ, פאראכטעט פֿון דעם איינצעלנעם מענשען, וועלכען זי וויל און אַן אנדערע האָט, — האָט זי נישט געקאָנט לעבען. איצט, ווען זי האָט צוריק איהרע כחות, — מוז זי שטאַרבען.

פֿאָרע האָט זיך אויפֿגעהויבען און האָט פארלאָזען איהר שטיינערנע הייל. זי איז געגאנגען ווי אויף אַ זיכערען וועג, ווייל זי האָט מיט איהר אינסטינקט געפונען וואוהין זי דאַרף געהן. מיט איין בליק צום הימעל, האָט זי ביי די שטערן געוואוסט, אז ס'איז שוין ניין אַ זייגער. ווען זי איז צוגעקומען צו דער ליניע פֿון דער אייזענבאַהן, איז אַ צוג פארבייגעלאָפֿען מיט אַ געדוואַלדיגע שנעלקייט, קומענדיג פֿון פֿאַריז; דאָס האָט איהר דאַכט זיך געמאַכט אַ ביסעל פֿערגעניגען; הייסט עס, אז אלעס געהט גוט, אז דעם זייט וועג האָט מען שוין אָבגערייניגט, אָבער דעם אנדערן נאָך נישט, ווייל די צוגען געהען נאָך נישט ווי תמיה.

פֿון דעם פונקט אָן, איז זי געגאנגען מיט די פֿלוימען פֿון בוימלאַך אין די איינדרוקספֿאַלע איינזאַמקייט פֿון דער וויסטער

גענענדר. איילען זיך האָט זי נישט געהאט וואָס; קיין צוג דארף נישט פארביילויפּען פאר דעם עקספרעס פון פאריז, וועלכער קומט ערשט אָן ניין אהער פינף-און-צוואנציג. און זי איז זיך פאמעלאך געגאנגען לעבען די פלויטען, אין די געריכטע פינסטערניש, זעהר רוחיג, גלייך ווי זי געהט עס איצט אויף איהר געוועהנליכען שפאציער איבער די פארלאָזענע סטעזשקעס. דאָך, פאר'ן טונעל, איז זי אריבערגעשפרונגען אַ פלויט, און האָט זיך גענומען געהן מיט דער אייזענבאהן ליניע אליין, מיט איהרע לאנגזאמע טריט, און אנטקעגען דעם ערווארטעטען שנעל-צוג. זי האָט זיך וויע-דער געמוזט בעהאלטען, אז דער וועכטער ביים טונעל זאָל זי נישט בעמערקען, — ווי זי פלעגט דאָס טהון אלע מאָל, ווען זי פלעגט זיך געהן זעהן מיט אַזיל'ן, אויף דער אנדער זייט.

אין טונעל איז זי זיך געגאנגען, ווייטער און ווייטער. אָבער נישט ווי יעמאָלט, מיט מורא, טאָמער קעהרט זי זיך אום, וועט זי שוין מעהר נישט וויסען איהר זיכער וואו זי איז דאָ. די טונעל-שרעקעניש האָט איהר שוין מעהר נישט געהאקט אין מוח, האָט איהר שוין מעהר נישט גערויבט דאָס בעוואוסטזיין פון רוים און צייט און דאָס געפיהל פון זאכען צווישען דעם דונערנדען גע-פילדער פון די צוגען און אין דעם קראכען פון דעם שטייגערנעם געוועלכ. וואָס געהט דאָס איהר איצטער אָן! זי קלעהרט נישט, זי טראכט נישט; זי האָט בלויז איין בעשטימטען בעשלוס, — געהן ווייטער, ווייטער, ביז זי וועט אָנקומען אויף אַ צוג, און דאָן וויעדער געהן, גלייך אנטקעגען דעם סיגנאַל-לאַנטערן, ווען זי דערזעהט נור זיין שוין אין דער פינסטערער נאכט.

ענדליך האָט זיך פלאָרע פּערוואונדערט; איהר האָט זיך געדוכט, אז זי געהט שוין אַזוי שמונדען לאַנג. ווי ווייט דער טויט איז עס! ווי לאַנג מ'דארף עס איהם זוכען! און אפשר וועט זי איהם גאָרנישט געפינען! אפשר וועט זי אַזי אָבעהן לעגעס און לעגעס ווייט, און דער טויט וועט אלץ נישט קומען! זי איז געוואָרען אויסער זיך. די פיס האָבען זיך איהר אונטערגעהאקט; זי מוז זיך גאָר צוועצען, ווארטען; זיך אויסציהען אויף די רעל-סען. אָבער דאָס איז ביי איהר אויסגעקומען ווי אונווירדיג; זי

מוז געהן ביז'ן סוף: זי טאָר נישט שטאַרבן צולעבן; דאָס פאָר-
דערט פון איהר איהר אינסטינקט פון פרייליין און קריגערין.
און די ענערדיגע האָט זיך אין איהר נאָך אַ מאָל ערוועקט,
און זי האָט זיך וויעדער אַ לאָז געטון פאַרווערטס. זי בעמערקט,
זעהר ווייט דעם סיגנאַל-לאַנטערן פון דעם שנעל-צוג, ווי אַ קליין
שטערענדיק, וואָס בלאַנקט איינער אַליין אין אַ טינט-שוואַרצען
הימעל. דער צוג איז אייגענטליך נאָך נישט געווען אין דעם טור-
נעל; קיין רויש האָט זיך נאָך נישט געהערט; און עס זעהט זיך
בלויז דאָס פייעריק, אזא לעבעדיגס, אזא פרעהליכס, וואָס ווערט
אַלץ גרעסער און גרעסער.

פלאַרע האָט זיך אויסגעצויגען אין איהר גאנצען וואוס; מיט
איהר בוייגנע פיגור, מיט איהרע פעסטע טריט, איז זי
איצט געגאנגען עטוואָס שנעלער, אָבער נישט געלאָפּען, ווי מען
געהט, אַ שטייגער, ענטקעגען אַ פריינד, איהם צו פארשפאָרען
אַ האַלבען וועג.

און אַט קומט דער צוג אריין אין טונעל. דער געוואלדיגער
רויש ווערט נאָהענטער; עס פיהלט זיך דאָס דוכען פון דעם
שטורם, און דאָס שטערענדעל ווערט אַ ריעזען-אויג, און ווערט
אַלץ גרעסער, גלייך ווי ער ווייזט זיך אַלץ מעהר אַרויס פון אַ
פינסטערען קעלער. און פלאַרע, — אונטער דער ווירקונג פון אַן
אונערקלערליכען געפיהל, — פילייכט אויס דעם וואונש, אז גע-
הרג'עט ווערען זאָל נור זי אַליין, — ליידגט זי אויס איהרע
קעשענעם, אַלץ פאַרזעצנדיג איהר גאנץ מיט העלדישע
עקשנות; זי האָט אויף דער זייט פון דער ליניע אוועקגעלעגט
אַ גאנץ בינטעל זאכען; דאָס טיכעלע, די שליסעל, אַ שנירעל,
צוויי מעסערלאָך; זי האָט פון זיך זאגאר אַראַבגענומען דאָס
טיכעל פון האַלז, און האָט זיך אויפגעשפילעט די ברוסט, אייני-
רייסענדיג זיך דאָס קלייד.

און דאָס אויג פון דעם לאַקאָמאָטיוו איז שוין געוואָרען ווי
אַ פלאם פייער, ווי דאָס אָפּגענויט פון אַ קאלד-אויזען, וואָס
הויכט אַרויס מיט פלאָמען; אַט פיהלט זיך שוין דער אַטהעם
פון דער שרעקליכער בעשעפעניש, גליהענדיג און ווירג, און עס

רוישט דער דונער און היילט אלץ העכער און העכער. אָבער זי געהט אלץ פאַרווערטס, גלייך ואויף דעם פלאַם, כדי חלילה נים אויסצומיידען דעם לאַקאָמאָטיוו, ווי אַ פליגעלע פון דער נאכט, וואָס ציהט זיך צום פייער... און אין דעם מורא'דיגען זעץ, אין דעם לעצטען קוש פון טויט, גלייכט זי זיך נאָך אויס, גלייך ווי אין דעם לעצטען מאָמענט פון קאמפף, וויל זי נאָך אַרומכאַפּען דעם ריעז און מיט איהם זיך ראנגלען.

פלאָרע'ס קאָפּ האָט זיך אַריינגעהאַקט אין דעם סיגנאַל-לאַנטערן און האָט איהם פערלאָשען.

און נים מעהר ווי אין אַ שטונדע אַרום האָט מען שוין געפונען איהר טויטען קערפער. דער מאַשיניסט ביים לאַקאָמאָטיוו האָט גאנץ גוט געזעהען די הויכע בלאַסע פיגור געהן גלייך אַנט-קעגען דעם צוג, ווי עפעס אַ שרעקליכער גייסט אין דעם ווייסען שטראָהם שוין, וואָס האָט זיך אויף איהר גענאָסען; און אז דער לאַנטערן פון דעם לאַקאָמאָטיוו איז פלוצים פערלאָשען גע-וואָרען, און דער צוג האָט זיך ווייטער געקייקעלט אין דער פינסטערניש, האָט דער מאַשיניסט אַ ציטער געטהון: ער האָט דערהיילט, אז דאָ שוועבט דער טויט. ביים אַרויסגאַנג פון טור נעל, האָט ער צום וועכטער אַ געשריי געטהון וועגען דעם אונט-גליק, און ערשט אויף דער סטאַנציע אין באַראַנטען האָט ער געקאָנט דערצייהלען, אז אימיצער האָט זיך געלאָזט איבערפאַהר-רען אין טונעל; אז דאָס איז געווען געווען אַ פרוי; און אויפ'ן סיגנאַל-לאַנטערן האָט מען נאָך געפונען צוגעקלעפטע האַר מיט שטיקלאַך שאַרבן. און אז די מענשען, וואָס מ'האָט אַרויסגעשיקט אויפזוכען דעם קערפער, זיינען צו צו דער גע'הרג'עטער, זיינען זיי ערשטוינט געוואָרען פון דער ווייסקייט פון איהר לייב, ווי ווייסער מאַרמעל-שטיין. דער קערפער איז געלעגען אויף דער אַנט-דערער ליניע; דער שרעקליכער זעץ האָט זי אָבגעשליידערט אָן אַ זייט; דער קאָפּ איז געווען צושמעטערט; אָבער דער גאַנצער קערפער, האַלב אויפגעדעקט, איז אפילו נים געריהרט געוואָרען אין זיינע שעהנע גליעדער, פון און שטאַרק צום בעוואונדערען. מ'האָט זי דערקענט; קיינער האָט נים גערעדט אַ וואָרט; מ'האָט

זי צוגערעקט; די אונגליקליכע האָט זיך מסתמא גענומען דאָס לעבען, אום אויסצומיידען די שרעקליכע פּעראַנטוואָרטליכקייט, וואָס איז איבער איהר געהאַנגען.

און אין דער אַרימער, נידריגער שטוב רוהט יעצט, אין מיטען דער נאכט, לעבען דעם טויטען קערפּער פון איהר מוטער אויך דער קערפּער פון פּלאַרע'ן. אויף דער ערד האָט מען אוועק געלעגט אַ מאַטראַץ און אוועקגעשטעלט אַן אָנגעצונדענע ליכט צווישען די צוויי טויטע. פּאָזיע, — דער קאַפּ אלץ נאָך אַביסעל פאַרריסען אַרויף, מיט דעם שרעקליכען שמייכעל אויף די פאַר-האַרטעוועטע ליפּען, — האָט איצט מיט איהרע אָפּענע אויגען, דאכט זיך, געקוקט אויף דער טאָכטער. און אין דער טיעפער שטילקייט פון דער איינזאַמקייט, האָט זיך פון אלע זייטען גע-הערט די פערשטיקטע אַרבייט פון דעם פערסאָנעלען מיוואַר, וועלכער האָט ווייטער געגראָבען און געגראָבען. און די צוגען זיי נען זיך געגאַנגען אין דער צייט, און זיך פאַרביי געלאָפּען אויף די צוויי ליניעס פון דער אייזענבאַהן, אַהין און צוריק; דער וועג איז שוין געווען פאַלקאָמען פאַרריכט. און די צוגען זיינען זיך געלאָפּען, אין זייער מעכאַנישער קראַפּט, גלייכגילטיג און קאַלט, ניט וויסענדיג אפילו פון די אלע דראַמעס און פאַרברעכענס. וועמען אַארט דאָס, וואָס אימיצער, אַן אונבעקאַנטער, פאַלט אויפ'ן וועג און ווערט צוריען אונטער די רעדער! די טויטע האָט מען אָבעראַמט, דאָס בלוט אָבערוואַשען, און די צוגען פליהען ווייטער, אַ יעדער צו זיין שיקזאַל.

11

אַ גרויסן שלאָף-צימער אין קרואַדע-מאָפּרא. ס'איז בעצויגען מיט רויט-וויידענס: די צוויי הויכע פענסטער געהען אַרויס אויף דער אייזענבאַהן ליניע, אייניגע מעטער ווייטער. ליגענדיג אויפ'ן בעט, — אַן אַלט-מאָדיש בעט מיט זיילען, — וואָס שמעקט פונקט ענטקעגען די פענסטער, קאָן מען זעהן די פאַרבייגעהענדע צוגען. יאָהרען לאַנג שוין האָט מען דאָ ניט געריהרט קיין זאך, ניט איבערגערקט קיין שטיקעל מעבעל.

סעווערינע האָט געהייסען אַהער אַרױפּטראָגען דעם פּער-
וואונדעטען, פאַר'חלש'טען זשאַק'ן, — און דעם אויבער-קאָפּ-
דוקטאָר דאָווערן האָט זי געהייסען לעגען אויף דעם ערשטען
עמאָזש, אין אַן אנדער צימער, אַ פּיעל קלענערס. פיר זיך אליין
האָט זי גענומען אַ צימער-לעבען זשאַק'ס; בלויז אַ שטיקעל
קאָרידאָר איז געווען צווישען די צוויי. אין צוויי שטונדען צייט
איז שוין אַלעס געווען איינגעשטעלט גאנץ בעקומען; דאָס הויז
איז דאָך געווען אין גאַנצען איסגעמעבלירט; און אין די שראַג-
קען איז זאָגאַר געווען גענוג וועש. סעווערינע האָט זיך אָנגעטוהן
אַ פאַרטוף אויפ'ן קלייד, און איז געוואָרען אַ וועכטערין ביים
קראַנקען. זי האָט טעלעגראַפירט רובאַ'ן, אַז ער דאַרף זי ניט
ערוואַרטען, אַז זי וועט דאָ פערבלייבען אין קרואדע-מאָפּראַ איי-
ניגע טעג, אכטונג צו געבען אויף די פּערוואונדעטע, וואָס לייע-
גען איצט ביי זיי אין הויז.

דעם צווייטען טאָג איז געקומען אַ דאָקטאָר, און האָט פאַר-
זיכערט, אַז ער נעמט זשאַק'ן אויף זיך, אַז אין אַ וואָך, האָפט ער,
וועט דער קראַנקער שוין זיין אויף די פיס, ווייל ווי עפעס דורך
אַ נס האָט ער זיך בלויז לייכט פּערוואונדעט אינערליך. דער
דאָקטאָר האָט געהייסען זיין זעהר פאָרויכטיג און זשאַק'ן אב-
סאָלוט ניט ריהרען פון אַרט.

און אַז דער קראַנקער האָט געעפּענט די אויגען, האָט סע-
ווערינע, וועלכע האָט איהם געהיט ווי אַן אייגען קינד, איהם
געבעטען צו ליגענען שטיל און זי צו פאָלגען אין יעדעם פּיצעלע.
און ער, זעהר שוואַך נאָך, האָט איהר צוגעזאָגט מיט אַ שאַקעל
פון'ם קאָפּ.

דער געדאַנק איז ביי איהם געווען קלאָהר; ער האָט גלייך
דערקענט דאָס צימער לויט איהר בעשרייבונג אין דער נאכט פון
איהר מודה זיין זיך: דאָס רויטע צימער, אין וועלכען זי האָט זיך,
אַ מיידעלע בלויז זעכצעהן און אַ האַלב יאָהר אַלט, אונטער-גע-
געבען צו די פּערגוואַלדיגונג פון דעם הויפט-דיכטער גראַנמאָרען.
און פאַסירט האָט עס טאַקי אייף דעם זעלבען בעט, וואו ער
ליעגט איצט; און די פּענסטער זיינען אויף די אייגענע, און ער

קאן דורך זיי, אפילו ניט אויפהויבענדיג דעם קאפ, זעהען די פארבייגעהענדע צוגען, וואָס וואַרפען פלוצים דאָס גאנצע הויז אַריין אין אַ גוואַלדיגען צימער. און דאָס הויז, פיהלט ער, איז אויך דאָס אייגענע הויז, וואָס ער האָט אליין געזעהען יעדעס מאָל, וואָס ער פלעגט דאָ פארבייפאָהרען, אויף זיין שנעלען לאָקאָמאָד מינוט. יעדעס מאָל פלעגט ער דאָס זעהען, אַ ביסעל אָן אַ זייט פון דעם וועג, פארלאָזען און אומעטיג, מיט די פארמאכטע לאַדען; איצט איז עס נאָך פיעל טרויעריגער איבער די אַרויסגעשטעלטע גרויסע אויפשריפט, אַז ס'איז צום פארקויפן, — וואָס דאָס האָט נאָך מעהר פערוויסטעט דעם מיט דערנער פארוואַקסענעם גאָרטען, און זשאק דערמאָנט זיך אָן דעם שרעקליכען אומעט, וואָס פלעגט איהם אימער בעפאלען ביים פארבייפאָהרען דאָס הויז; עפעס ווי דאָס האַרץ וואָלט איהם טרויעריג געזאָגט, אַז דאָ מוז איהם נאָך אַ מאָל טרעפן אַן אונגליק. און היינט, לויט גענדיג אין דעם צימער, אַזאָ שוואַכער, האָט ער ווי פארשטאנען, אַז דאָס האַרץ האָט איהם טאָקי ניט גענאָרט: אין דעם הויז וועט ער איצט פערליערען דאָס לעבען.

אַז סעווערינע האָט נור בעמערקט, אַז זשאק קאָן זי הערען און פארשטעהן, האָט זי איהם גלייך גענומען בערוהיגען, אַריינשעפטשענדיג איהם אין אויער, בשעת זי האָט אויסגעגלייכט די קאָלדרע: -

— האָב קיין מורא ניט; איך האָב דיר אויסגעליידיגט די קעשענעס און האָב בעהאַלטען דאָס זייגערעל.

ער האָט זי אָנגעקוקט מיט פארוואונדערטע אויגען, בעמיט הענדיג זיך עפעס צו דערמאָנען.

דאָס זייגערעל? אַך, יא; דאָס זייגערעל.

מ'האָט דורך דאָך אפשר געווען בעזוכט, איך האָב עס בערהאַלטען צווישען מיינע זאַכען. האָב קיין מורא ניט.

ער האָט איהר געדאַנקט מיט אַ דרוק פון דער האַנט. אומדקעהרענדיג דעם קאָפּ האָט ער דערוועהן אויף טיש דאָס מעסער, וואָס ער האָט אויך געהאַט ביי זיך אין קעשענע. דאָס מעסער

איז ניט נויטיג געווען צו בעהאלטען : — א מעסער ווי אלע מע-סער.

אבער אויף דעם צווייטען טאָג שוין האָט זיך זשאַק גע-פיהלט שטארקער ; און ער האָט שוין געהאַפּט, אז ער וועט צוריק געזונט ווערען. און ס'האָט איהם אמת הנאה געטון צו זעהען לע-בען זיך קאביש'ן, ווי ער דרעהט זיך דאָ אַרום איהם, בעמיהענ-דיג זיך ניט אזוי צו קלאַפּען מיט זיינע שווערע טריט פון אַ ריעז. זייט דעם אונגליק איז דער שטיין-ברעכער ניט אָפּגע-טראָטען פון סעווערינע'ן, גלייך ווי איהם וואָלט אויך אָנגע-כאַפּט אַ בעגעהר זיך אויפצואַפּפערען ; ער האָט פערנאַכלעסיגט זיין אַרבייט און פלעגט קומען יעדען פריהמאָרגען איהר העלפּען טהון די שווערע טהייל פון דער שטוב-אַרבייט, פאַלגענדיג זי ווי אַ טרייער הונט, קוקענדיג איהר אין די אויגען אַריין. נאָך זיין מיינונג נאָך איז סעווערינע געווען אַ שטרענגע פרוי, ניט קוקענדיג וואָס זי איז אזא שוואַכיקע. זי פארדיענט זיך געוויס מ'זאָל איהר העלפּען אז זי אליין העלפּט אזוי פיעל יענעם. און די צוויי פארליעכטע האָבען זיך צו איהם ביסלאַכטווייז צוגע-וואָהנט, און האָבען זיך געדוצט, און זאָנאר געקושט, ניט זשענר-דענדיג זיך אפילו וואָס ער געהט דאָ אַרום זעהר פאַרזיכטיג, ווי אַם מעגליכסטען פאַררוקענדיג זיך, מ'זאָל ניט אַרויסזעהן זיין מעכטיגע פיגור.

דערווייל איז זשאַק'ן געוואָרען קשה, וואָס סעווערינע געהט אזוי אָפּט אַרויס. דעם ערשטען טאָג, לויט דער דאָקטאָר האָט איהר אָנגעזאָגט, האָט זי פון איהם פערבאַרגען, אז דער אויבער-קאָנדוקטאָר ליגט דאָ אויף אויף'ן ערשטען עטאזש, פיהלענדיג ווי אַנגענעהם דאָס וועט ווירקען אויף זשאַק'ן, וואָס זיי זיינען דאָ איינע אליין.

— מיר זיינען אליין, — ניין ?

— יא, מיין טהייערער, אליין ; טאָקי איינע אליין... שלאַף רוקיג.

און אַך געהט סעווערינע עפעס אַרויס יעדע מינוט ; אין גלייך פון דעם צווייטען טאָג אָן הערט ער, אונטער איהם, אויף'ן

ערשטען גאָרן, געהט מען אַרום אין דער שטיל און מען שושקעט זיך. און נאָך אַ טאָג שפעטער הערט ער, ווי מען לאַכט עפעס שטיל, אָבער דייטליך, — צוויי יונגע, פרישע שטימעס, וועלכע ווערען גאָר ניט אַנטשוויגען.

— וואָס טהוט זיך דאָרט? ווער איז דאָס?... מיר זיינען דאָך דאָ ניט אליין?

— ניין! זעהסטו, מיין ליבער, — פארשטעהסטו, דאָ אונטער אונז ליגט נאָך אַ פערוואַנדעטער, וועלכען מען האָט געמוזט הייסען בריינגען אַהער.

— אזוי?... ווער איז ער?

— האַנרי, — ווייסט דאָך, דער אויבער קאָנדוקטאָר.

— האַנרי... אַה!

— און היינט אין דער פריה זיינען געקומען צופאַהרען זיינע שוועסטער. דאָס האָסטו זיי געהערט. זיי האַלטען אין איין לאַכען... אַן אזוי ווי ער פיהלט זיך זעהר גוט, וועלען זיי נאָך היינט אויף דער נאכט צוריק אַהיים פאַהרען צוליב זייער פאָטער; דער אַלטער קאָן זיך אָהן זיי ניט בענגען; און האַנרי וועט דאָ בלייבען נאָך אויף אַ צוויי דריי טעג, אום אין גאַנצען צו קומען צו זיך... שטעל דיך פאַר, ער איז אַראָפּגעשפרונגען, און האָט זיך אַפילו קיין ביינדיל ניט צושעדיגט. ער איז בלויז גע- ווען פארטומעלט, ווי אַן אידיאָט; אָבער ס'איז איהם שוין איי- בערגעגאַנגען.

זשאַק האָט געשוויגען; ער האָט זי בלויז אָנגעקוקט מיט אַזאַ לאַנגען, לאַנגען בליק, און זי האָט נאָך צוגעגעבען:

— פארשטעהסטו? ווען ער וואָלט מיט אונז דאָ ניט גע- ווען, וואָלט מען אונז ביידע געוויס בערעדט... און אז איך בין דאָ ניט מיט דיר אליין, האָט מיין מאַן ניט וואָס צו רעדען, און איך האָב אַ גוטען תירוץ לענגער דאָ צו פערבלייבען... פאַר- שטעהסטו?

— יא, יא, זעהר גוט.

און ביז אויף דערנאכט האָט זשאַק געהערט דאָס לאַכען פון די קליינע דאָווערנס; אַן ער האָט זיך דערמאָנט, אַז ער האָט זיי

שין אמאל געהערט אין פאריו, און אויך פון אן אונטערשטען גארן אונטער דעם צימער, וואו סעווערינע האָט זיך איהם מודה געווען, אין זיינע אַרעמס. אָבער דערנאָך איז געוואָרען שטיל; און זשאק האָט בלויז געהערט סעווערינע'ס טריט, ווי זי געהט אַרונטער פון איהם צו דעם צווייטען חולע. די טיחר אין דעם אונטערשטען צימער האָט זיך פארמאכט, און אין הויז איז וויער דער געוואָרען טויט-שטיל. צוויי מאָל, שטאַרק וועלענדיג אַ טרונק, האָט ער געמוזט מיט'ן שטוהל אָנקלאַפּען אין דער פּאָד-לאַגע, אַז זי זאָל אַרויפקומען. און אַז זי איז וויעדער אַריין אין צימער, האָט זי געשמייכלט און אין איילעניש ערקלערט, אַז זי האָט זיך דאָרט פערזאמט, ווייל זי האָט געמוזט האַנר'ן האַל-טען קאָמפּלעסען פון אייז וואסער אויף'ן קאָפּ.

אויף דעם פיערטען טאָג האָט זשאק שוין געקאָנט זיך אויפ-הויבען און געגען אַ צוויי שעה זיצען אין אַ ווייכען שטוהל ביים פענסטער. אַרויסבויענדיג זיך אַביסעל, האָט ער געקאָנט זעהען דעם שמאַלען גאַרטען, וועלכען עס שניידט דורך די אייזענבאַהן-ליניע, און די נידעריגע וואנט אלס אַ פלויט, בענומען מיט שטע-כעדיגע קווייטען מיט בלאַסע בלומען. און זשאק האָט זיך דער-מאָנט אָן יענע נאכט, ווען ער האָט זיך אויפגעהויבען אויף די שפיץ פינגער אַריבערצוקוקען איבער דער וואנט; און ער זעהט פאר זיך ווידער אַ מאָל דאָס גרויסע שטיק פלאץ פון יענער זייט הויז, פארצוימט בלויז מיט פארפלאַנטערטע קוסטעס מיט בוימ-לאַך, — די בוימלאַך, איבער וועלכע ער איז אַריבערגעשפּרונג-גען און האָט דאָ געפונען פלאַרע', זיצענדיג איינע אַליין, אַזוי שפּעט, ביי דער שוועל פון דעם פערלאָזענעם פלאַנץ-הויז, מיט דער שער אין דער האַנט, שניידענדיג שטיקער גע'נע'טע שטריק. אַה, יענע פערפלוכטע נאכט! פול מיט די שרעקעניש בון זיין חולאַת! און פלאַרע, אַזוי הויך און בויגיג, די בלאַנדע קריענעדיק, איהרע ברענענדע אויגען אַריינקוקענדיג גלייך אין זיין נע, — זי געהט איהם פון זינן ניט אַרויס, זייט ער איז געקומען צו זיך און דער זכרון האָט זיך צו איהם אומגעקערט.

פון אָנפאַנג האָט ער אפילו דאָס מויל ניט געעפענט צו

פרענען ווענען דעם באהן אומגליק; און קיינער האָט איהם, אַוים פאַרויכטיגקייט, אויך גאַרניט דערצעהלט. אָבער יעדע איינצעל־הייט איז איהם צוריק געקומען אויפ'ן זכרון, און ער האָט דאָס אלעס וויעדער אַמאָל איבערגעלעבט. און ער האָט געהאַלטען אין איין טראַכטען דערפון מיט אזא אָנשטרענגונג, אז איצט, זיצענדיג ביים פענסטער, איז איהם קיין אנדער זאך ניט געלעגען אין קאָפּ ווי נור צו געפינען עפעס אַ צייכען פון דעם אונגליק, צו דערקאָנען אימיצען, וואָס איז געווען דערביי. פאַר וואָס זשע זעהט ער זי שוין ניט מעהר ביי איהר פאַכטען, ביים שלאַנגבוים, מיט'ן פלאַג אין דער האַנד? ער האָט ניט געוואָנט אימעצען צו שטעלען די פראַגע, און דאָס האָט איהם נאָך מעהר געמאַכט פיהלען שלעכט אין דעם טרויעריגען הויז, וואָס איז, דוכט זיך איהם, בעזעצט מיט שדיב.

איין מאָל, אין דער פריה אָבער, אין די אַנוועזענהייט פון קאַביש'ן, וועלכער האָט עפעס אַרויסגעהאַלפּען סעווערינע'ן, האָט ער ניט אויסגעהאַלטען:

— און וואָס איז מיט פלאַרע'ן? — האָט ער געפרעגט, —

איז זי קראַנק?

דער שטיין־ברעכער, ניט פערשטעהענדיג וואָס סעווערינע מאַכט עפעס צו איהם מיט דער האַנט, האָט געמיינט, אז זי הייסט איהם יא ענטפערן.

— אַרימע פלאַרע, נעבאָך! — זי איז שוין טויט!

זשאַק האָט זיי ביידען אָנגעקוקט; ער האָט אַ ציטער גע־טון; אָבער מ'האַט איהם שוין געמוזט אלעס דערצעהלען. אין זיי ביידע האָבען איהם אויסדערצעהלט, ווי פלאַרע האָט זיך געלאָזט איבערפאַהרען פון אַ צוג אין טונעל. און מ'האַט פאַר־האַלטען דער מאַמע'ס לוייה ביז אויף דער נאַכט, ווען מען וועט מיט איהר צוזאַמען שוין קאָנען בערגאַבען די טאָכטער אויך; און זיי לייענען זיך ביידע, איינע לעבען דער אנדערער, אויף דעם קליינינקען בית־עולם אין דאָנוויל, וואו עס רוהט אויך די דריי טע, די אינגסטע, די שטילע, אומגליקליכע לואיזעט, וועלכע מ'האַט אַהין אויך פאַרשיקט דורך גוואַלד, אַ פאַרבלוטיגטע און

אין שמוץ. דריי אונגליקליכע נשמות, — דריי, וואָס זיינען גע-
פאלען אויף'ן וועג, און זיינען דערקוועטשט געוואָרען, און זיינען
שוין מעהר ניטאָ, גלייך ווי זיי וואָלט אוועקגעטראָגען דער
שטורם-ווינד פון די צוגען וואָס פליהען דאָ פארביי!

— טויט, מיין גאָט! — האָט ער איבערגעזאָגט זעהר
שטיל, — די מומע פאָזע, נעבאָד, און פלאָרע, און לאַיזעמ!

ביי דעם נאָמען לאַיזעמ, האָט קאָביש, וועלכער האָט סע-
ווערינע'ן געהאַלפּען איבעררוקען דאָס בעט, אינסטינקטיוו אויפ-
געוויבען דעם קאָפּ צו סעווערינע'ן; איהם האָט בעאונרוהיגט
דער אנדענקען פון זיין אמאָליגע ליבערע אין דער אַנוועזענהייט
פון זיין נייער ליידענשאַפט, וועלכע האָט איהם איצט פארכאפט,
אן אונבעשיצטען, א צערטליכען, ניט איבערגעשפיטצטען און
געטרייען, ווי אַ הונט, וואָס גיט זיך איבער פאר דער ערשטער
לאַסעק. אָבער די יונגע פרוי, וועלכע האָט געוואוסט פון דער
טראַגישער ליבערע זיינע, איז געווען ערנסט און האָט איהם צי-
געוואָרפּען אַ סימפאטישען בליק; און דאָס האָט איהם זעהר
געריהרט; און אז זיין האַנט האָט אונגערן אָנגעריהרט איהר
האַנט, בשעת ער האָט איהר דערלאָנגט די קישען, האָט ער,
שטיקענדיג זיך און מיט אַ ציטערענדע שטימע עפעס אַרויסגע-
מורמעלט זשאַק'ן אן ענטפער אויף זיין פראַגע.

— מ'מיינט, אַלזאָ, אז זי האָט עס אָנגעמאכט דעם אונ-
גליק?

— אַה! ניין, גיין... אָבער ס'איז דאָך געווען איהר שולד,
פערשטעהט זיך.

אין געבראָכענע זאַצען, האָט ער דערצעהלט, וואָס ער האָט
געוואוסט. אַליין האָט ער גאָר ניט געזעהען, ווייל ער איז דאָן
געווען אין שטוב, ווען די פערד האָבען זיך אַ ריהר געטהון און
האָבען דעם וואָגען אַ שלעפּ געטהון אויף די רעלסעס. און דאָס
וועט ער זיך קיין מאָל ניט מוחל זיין, און די העררען ריכטער
האָבען איהם דערפאַר שוין גענוג געגעבען; וואָלט ער ניט אי-
בערגעלאָזט די פערד אַליין, וואָלט דער שרעקליכער אונגליק
ניט פאסירט; אזא זאך טהאָר מען ניט טהון. און די אונטער-

זוכונג האָט בלויז אַרויסגעבראַכט פּלאַרע'ס אָן איינפאַכע נאכ־לעסיגקייט; און אזוי ווי זי האָט זיך אַליין בעשטראָפּט, און דערצו נאָך אזוי גרויזאָם, איז אַלעס געענדיגט; זאָגאר מיזאַר'ן לאָזט מען אויף זיין שטעלע, ווייל ער, מיט זיין שטילינקען דרך ארץ, האָט זיך אויסגעדריעהט, וואָרפענדיג די גאַנצע שולד אויף דער געהרג'עמער פּלאַרע'ן; זי פלעגט שטענדיג טהון, וואָס איהר האָט זיך געוואָלט, און ער פלעגט, נעבאָד, אָפּט מוזען פאַרלאָזען זיין אייגענעם פּאַסטען און געהן פאַרמאַכען דעם שלאָג־בוים. פון דער קאָמפּאַניע אַליין האָט מען אויך אנערקענט, אז יענעם טאָג איז ביי מיזאַר'ן אַלעס געווען אין דער בעסטער אָרדנונג; און ביז ער וועט נאָך אַ מאָל חתונה האָבען, האָט מען איהם ערלויבט זיך צו נעהמען אַלס וועכטערין ביים שלאָג־בוים די אַלטע דיוקלאָ, אַ שכנה, וואָס איז אַ מאָל געווען אַ דיענסט אין אַ גאַסטהויז און וועלכע לעבט נאָך היינט אויך פון די ניט כשר'ע פאַרדיענסטען פון אַמאָל.

אז קאַביש איז אַרויס פון שטוב, האָט זשאַק מיט אַ בליק פאַרהאַלטען סעווערינע'ן. ער איז געווען זעהר בלאָס.

— ווייסטו, פּלאַרע האָט דאָך דאָס אומיסטנע אַרויפגע־פיהרט די פערד און מיט די שטיינער פאַרשטעלט דעם וועג.

און איצט איז סעווערינע געוואָרען בלאָס.

— מיין טהייערער, וואָס רערסטו... דו האָסט הייז. לייג זיך

בעסער צו.

— ניין, ניין; איך רעד ניט פון הייז... הער מיך אויס. כ'האָב

זי געזעהען, ווי איך זעה איצט דיר. זי האָט איינגעהאַלטען די פערד, אָבגעשטעלט דעם וואָגען מיט איהר מעכטיגער האַנט.

און ווי מ'וואָלט איהר אונטערגעהאַקט די פיס, האָט זיך די יונגע פרוי אַרונטערגעלאָזט אויף אַ שטוהל קעגען איהם.

— מיין גאָט, מיין גאָט! ס'איז דאָך שרעקליך... ס'איז

טייווליש. ס'וועט מיך ניט לאָזען שלאָפען.

— דער טייוועל! — האָט ער פאַרטגעזעצט, — ס'איז דאָך

אזי קאָהר. זי האָט אונז געוואָלט הרג'ענען, מיך מיט דיר, אין דעם חורבן... זי איז געווען אין מיר פערליעבט פון לאַנג, און

זי איז געווען אייפערזיכטיג, און דערצו נאך אזא פאדערעהטער קאפ, מיט אזוינע משוגענע געדאנקען... אזוי פיעל הרוגים מיט א מאָל, אזוי פיעל מענשען אין בלוט! אָך, די נידערטרעכטיגע! די אויגען זיינען ביי איהם געוואָרען גרעסער; און די ליי-פען האָבען ביי איהם געצימערט געוועזן; ער איז אַנטשוויגען געוואָרען; זיי האָבען זיך ביידע אָנגעקוקט א גוטע מינוט. און זשאק, וועלענדיג זיך אוועקרייסען פון די עקעלאָפּטע געדאַנ-קען וואָס זיי האָבען זיך ביידע דערמאָנט, האָט געזאָגט גאנץ שטיל:

— אָך, זי איז טויט, — דערפאַר קומט זי צו מיר יעדע מינוט! זינט ס'איז מיר בעסער געוואָרען, דאכט זיך מיר אויס, אַז זי איז דאָ אין שטוב. ערשט היינט אין דער פריה נאָך, האָב איך זיך געמוזט אומקוקען, ווייל איך האָב געמיינט, אַז זי שטעהט מיר צוקאָפּענס... זי איז טויט, און מיר לעבען נאָך. זי זאָל אונז איצט נור ניט וועלען אָבצאָהלען...

סעווערינע האָט אַ צימער געטהון.

— שווייג, רעד ניט! איך וועל אַראָפּ פון זיינען.

און זי איז אַרויסגעלאָפּען; זשאק האָט געהערט, ווי זי געהט אַראָפּ צו דעם אַנדער חוּלָה. אַליין איז ער געבליבען שטעהן ביים פענסטער, און ער האָט זיך ווידער פארטראַכט, קוקענדיג אויף דער אייזענבאַהן-ליניע, אויף דער אָרימער שטוב פון דעם שלאַג-בויים וועכטער, מיט דעם גרויסען ברונען, אויף דעם שטיי-בעל פון דעם וועג-סיגנאַליסט, — אַ ענגעס, פון ברעטער, וואו מיזאַר איז, דאכט זיך, תמיד געווען פערשלאָפּען ביי זיין רעד-געלמעסיגער און סקוטשנער אַרבייט. און דאָס אַלעס האָט איצט אינטערעסירט זשאק'ן שטונדען לאַנג, גלייך ווי ער וואָלט זיך עפעס געדריעהט דעם מוח מיט אַ רעמעניש, וואָס ער האָט ניט גע-קאָנט טרעפּען, און דאָס איז איהם געגאנגען ווי אין לעבען.

ספעציעל מיט מיזאַר'ן האָט ער זיך גאָר ניט געקאָנט גע-נוג אָנקוקען, — דער דאָרינקער, שטיילנקער, בלאַסינקער נפש'ל, וואָס האָלט אין איין הוסטען, האָט פאר'ס'ט זיין פרוי און פון איהר, אַזא מונטערע, געמאכט אַ סוף, ווי אַ ווערימיל גראַבט

אונטער א בוים, — און אלץ צוליעב זיין משוגעת. זיכער, האָט ער שוין יאָהרען לאַנג נישט געקאָנט האָבען קיין אנדער געדאַנק אין קאָפּ בשעת די ענדלאָזע צוועלף שעה אַרבייט ביי מאָג אָדער דערנאָך ביי נאכט... ביי יעדען קלינגען פון דעם עלעקטרישען סיגנאַל-גלעקעל, אז עס קומט א צוג, א בלאָז צו טהון אין טרומיטעל; דערנאָך אז דער צוג לויפט פאַרביי, א דריק צו טהון איין קנעפעל, כדי צו וויסען צו געבען פאַרווערטס, אז דער צוג קומט, אין א קוועטש טהון אן אנדער קנעפעל צו וויסען צו געבען צוריק צום ערשטען סיגנאַליסט, אז דער צוג איז שוין אוועק און דער וועג איז פאַרמאַכט, — דאָס אלעס איז דאָך געווען אזוי איינפאַך, אזוינע פשוטע מעכאַנישע בעוועגונגען, וועלכע האָבען שוין געקאָנט ווערען איינגעוואָרצעלטע געדוואַהניגטען אין זיין נורנעם לעבען. אונוויסענד-נאַריש, האָט ער קיין מאָל נישט געלייענט, — ער פלעגט זיצען די הענט פאַר-לייגט, די אויגען פערלאָשען און געדאַנקענלאָז און פלעגט אזוי קוקען אויף די סיגנאַל-אַפּאַראַטען. כמעט אימער זיצענדיג אין זיין וואָך-שטיבלעך, האָט דער מיזאַר קיין אנדער צייט-פערטרייב נישט געהאַט, ווי צו עסען וואַרמעס זעהר לאַנג, און דערנאָך וויע-דער פערלעגנט די הענט, דער קאָפּ איז פוסט, אָהן א שום אידעע, און דער שלאָף מאַטערט צום טויט... און מיזאַר דרעמעלט דאָך איין, — אָפט מיט אָפענע אויגען. אָבער ביי נאכט, אום זיך איינצוהאַלטען פון דעם אונוויסערשטענדליכען אָנמריה פון שלאָף, מוז ער אויפשטעהן, אַרומגעהען, פאַלענדיג פון די פיס, ווי א שכול.

און די ביטערע מלחמה מיט דער פרוי איבער די טויזענד פראנק, די פארשטיקטע מלחמה, ווער וועמען עס וועט איבער-לעבען און ירש'ענען, — דאָס איז, מסתמא, מאָנאַטען און מאָנאַטען לאַנג געווען דער איינציגער געדאַנק אין דעם פוסטען קאָפּ פון דעם אבגעזונדערטען מענשען. בלאָזענדיג אין זיין טור-מייט, דריקענדיג די עלעקטרישע סיגנאַל-קנעפּלאַך, און ווי א גולם השגחה געבענדיג איבער אזוי פיעל לעבענס, האָט ער אָבער געטראכט בלויז פון סם. און אז ער האָט געוואַרט אויף ווייטע-

דע סיגנאלען, מיט פארלעגטע הענט, ווען די אויגען קלעפען זיך פון שלאָף, האָט ער אַלץ געטראַכט פון סם און פון ווייטער גאָר ניט. ער וועט פאר'ס'ען די פרוי, דערנאָך וועט ער זוכען און ער וועט דאָך האָבען דאָס געלד.

זשאַק האָט זיך פארוואנדערט, וואָס מיזאַר איז היינט, ווי אַמאָל: גע'ס'ט דאָס ווייב און גאָר ניט; לעבט זיך ווי פריהער. נאָך די פיעבערשע היץ פון די ערשטע זוכעניש נאָך איהר טויט, איז זיך מיזאַר ווידער אַמאָל געוואָרען ווי פארשלעפערט, מאַכענדיג זיך פאר א נעבאָכעל, וואָס האָט מורא פאר א שאַרף. אין אמת'ן האָט ער דאָך אומזיסט ערמאָדעט די פרוי; אפילו אין קבר פיהרט זי דאָך אַלץ אויס איהרס. און בעזיעגט איז ער; דאָס גאַנצע הויז האָט ער איבערגעקעהרט מיט'ן קאָפּ אראָפּ, און האָט דאָך גאָר ניט געפונען, אפילו ניט א פרוטה; און בלויז זייער נע בליקען, אונרוהיגע, פאַרשענדע אויגען, און זיין פנים, שוואַרץ ווי די ערד, האָבען דערצעהלט פון וואָס ער טראַכט. און שטענדיג זעהט ער פאר זיך די גרויסע אָפּענע אויגען פון דער טויטער:

„זוך! זוך!“

און ער זוכט, און דער קאָפּ רוקט איצט ביי איהם אי איין מינוט ניט. אָהן אן אויפהער זוכט ער און זוכט, און גראַכט צו געפינען דאָס אָרט, וואו עס ליעגט בערגאָבען דאָס גאָלד; און ער געהט אַוועק פון די שוין אויפגעגראָבענע ווינקעלאַך, און גראַכט אויף נייע מעגליכע בעהאַלטונגס-פּלעצער, ווערענדיג אין איין פיעבער-היץ פון דעם געדאַנק, אז איצט אין דעם נייעם אָרט וועט ער עס שוין געוויס געפינען, און די אונגעדולד ברייט איהם אַזוי, אז ער וואַרפט אַלעס אַוועק און פלייט אַהין — אָבער אומזיסט! און דאָס פלאַנט איהם אונערטרעגליך און דער וועהטאָג איז שרעקליך, — א מין גרויזאמע ראַכע — און דער קאָפּ אַרבייט און לאָזט ניט שלאָפען און צווינגט איהם עפעס איריאַטיש צו האַלטען אין איין טראַכטען דערפון, א שטייגער ווי דער זיגער האַלט אין איין קלאַפּען. און בשעת ער בלאָזט אין טרומייטעל, — איין בלאָז פאר די צוגען פון פאַרזי און צוויי בלאָז פאר די צוגען קיין פאַרזי, — זוכט ער; און בשעת ער

פאלגט דעם עלעקטרישען סיגנאל, אָדער ער קוועטשט אליין צו דעם עלעקטרישען קנעפעל, און מאכט אויף אָדער ער פארמאכט דעם וועג, — האלט ער אין איין זוכען; אָהן איין אויפהער, זוכט ער און זוכט, און איז אויסער זיך; ער זוכט ביי טאָג, אין די לאַג-גע שטונדען פון וואַרטעניש, מיט פאַרלעגטע הענד, שלעפּעריג; און ער זוכט ביי נאכט, ווען דער שלאָף מאַטערט איהם, ווי אַ פאַרשטיקטען אין די איינזאַמקייט פון די גרויסע שוואַרצע פעל-דער, וואו ערגעץ אין עק וועלט. און דיוקלאָ, די פרוי, וואָס שטעהט איצט ביים שלאַנבוים, אַרבייט איצט מיט אַלע כחות, — ווייל זי וויל מיזאָר זאָל זי נעהמען — און זאָרגט זיך זעהר פאַר איהם, וואָס דער מאַן שלאָפט גאָר ניט.

איין מאָל ביי נאכט, איז זשאַק, וועלכער האָט שוין אָנגע-הויבען אויפצושטעהן פון דער קרענק און האָט שוין געקאָנט איבערגעהן די שטוב, צו צום פענסטער און האָט דערזעהען דאָס ליכט פון אַ לאַנטערן געהן הין און צוריק ביי מיזאָר'ן אין הויז. קלאָהר, — יענער זוכט אַלץ. אָבער אז דער אויפקומענדער חולה האָט די צווייטע נאכט ווידער אַרויסגעקוקט פון פענסטער, האָט ער מיט פערוואַנדערונג גאָר דערזעהען קאביש'ן, מיט זיין גרוי-סער פיגור, ווי אַ שאַטען אויף'ן וועג, אונטער'ן פענסטער פון דעם צווייטען צימער, וואו סעווערינע שלאָפט. און אנשטאט דערפאַר ביז צו ווערען, איז ער גאָר, אליין ניט וויסענדיג פאַר וואָס, געוואָרען טרויעריג און פול מיט מיטלייד: נאָך איין אונ-גליקליכער, הייסט עס, — אַט דער גרויסער פערד, וואָס שטעהט דאָרט, ווי אַ געטרייע, שטומע בהמה... דאָס הייסט, אז די דאַרע סעווערינע, וועלכע איז זאָגאַר ניט איבריג שעהן, אז מען קוקט זיך צו איהר גוט צו, האָט אין זיך דאָך אזאַ בעצויבערונגס-קראַפט, מיט איהרע טינט-שוואַרצע האַר און איהרע לייכט-בלויע אוי-גען, אז זאָגאַר די ווילדע אליין, די נאָרישע ריעזען, ווערען אזוי צוגעצויגען צו איהר, אז זיי שמעהען אָב גאַנצע נעכט לעבען איהר טיהר, ציטערענדיג ווי קליינע אינגלאַך.

און זשאַק האָט זיך אָנגעהויבען דערמאָנען ווי עס איז אַלעס געשעהען: ווי דער שטיין-ברעכער איז אויפגעפאָדערט געוואָרען

מיטצוהעלפען ביים אונגליק און ווי ער האָט סעווערינע'ן גע-
פאָלגט מיט אזא איבערגעבענהייט. יא, ריכטיג: קאביש וויל זי.
און אז זשאק האָט אויף מאָרגען אין דער פריה נאָכגעקוקט קא-
ביש'ן, האָט ער בעמערקט, ווי דער שטיין-ברעכער האָט בשתיקה
אויפגעהויבען א האאר-נאָדעל, וואָס איז אַרויסגעפאלען פון סע-
ווערינע'ס קאפ, בשעת זי האָט פארבעט די בעט, און ווי ער
האָט דאָס בעהאַלטען אין דער האנט אויף ניט אָבצוגעבען. און
זשאק האָט זיך פארטראכט פון זיינע אייגענע יסורים, וואָס
ער האָט געהאט אויסצושטעהן פון דער לייעכע, און פון די צרות
און שרעק, וואָס קומען צו איהם צוריק מיט זיין געוונדהייט.

נאָך צוויי טאָג זיינען אוועק, און ס'איז געוואָרען א וואָך,
און, ווי דער דאָקטאָר האָט פאַראויסגעזעהען, זיינען די צוויי
קראַנקע שוין אים שטאַנד געווען צוריק צו געהן א יעדער צו
זיין בעשעפטיגונג. איין פריהמאָרגען, האָט דער מאַשיניסט, שמע-
הענדיג ביים פענסטער, געזעהען זיין אַלטען הייצער פּעקע פאַר-
בייפּאָהערענדיג אויף גאָר א נייעם לאָקאָמאָטיוו און מאַכענדיג צו
איהם מיט דער האנט, ווי רופענדיג איהם צו זיך. אָבער זשאק
האָט זיך ניט געאייילט. די לייעכע האָט זיך אין איהם צוברענט
און איהם דאָ פּערהאַלטען ווי אין אַנגסטליכע ערוואַרטונג צו
זעהען, וואָס דאָ וועט ווייטער זיין. דעם זעלבען טאָג האָט ער
וויעדער א מאָל געהערט פון דעם אונטערשטען עטאָזש דאָס פרי-
שע לעבעדיגע געלעכטער, די פּרעהליכקייט פון די יונגע מיידלאך,
און דאָס טרויעריגע הויז איז מיט א מאָל געוואָרען פול מיט
דעם רויש פון א פאַנסיאָן-שולע צווישען די לעקציאָנען. ער האָט
דערקאָנט די יונגע דאָווערנס. ער האָט סעווערינע'ן גאָרניט גע-
זאָגט; אז זי איז דערצו נאָך דעם גאַנצען טאָג געווען אונטען,
ניט קאָנענדיג איינזיטצען לעבען איהם קיין פינף מינוט דורכאַ-
נאָנד. אין אַבענד איז ווידער אַמאָל געוואָרען שטיל, ווי אין א
קבר. און סעווערינע, בלאָס און ערנסט, האָט זיך עפּעס פאַר-
וויילט אין זיין צימער. מיט א שאַרפען בליק אויף איהר, האָט
ער זי געפרעגט:

— ער איז, אלזא, שוין אוועקגעפאָהרען. די שוועסטער זיך
נען געקומען נאָך איהם?

און זי האָט איהם געענטפערט קורץ:

— יא.

— און מיר זיינען איצט, אלזא, אליין, אָבער טאקע, ענדליך,
אליין?

— יא; ווירקליך אליין... מאַרגען מוזען מיר זיך שיידען;
איך קעהר זיך אום קיין האוור. גענוג שוין אונז דאָ פארוויילען אין
דער וויסטעניש.

און זשאק האָט אויף איהר אלץ געקוקט מיט אַ שמיכעל,
און ווי עפעס פארבאָרגענדיג. דאָך האָט ער זי פאָרט געפרעגט:

— דיר טהוט באַנג, וואָס ער איז אוועקגעפאָהרען, אַה?

ס'האָט מיט איהר אַ טרייסעל געטהון; זי האָט געוואָלט
פראַטעסטירען, אָבער ער האָט איהר איבערגעשלאָגען.

— איך וויל זיך מיט דיר ניט קריעגען. זעהסט אליין אז
איך בין ניט אייפערזיכטיג. איין מאָל, געדענקסטו, האָסטו מיר
געזאָגט, איך זאָל דיר ערמאָרדען אויב דו ווערסט מיר אונטריי,
און איך זעה, דאכט זיך, גאָר ניט אויס ווי אַ פארליעבטער, וואָס
טראכט צו טויטען זיין געליעבטע, — ניין, אפשר?... אָבער זאָג
אליין, — ביסט דאָך אונטען אָבגעזעסען ווי אַ צוגעבונדענע, —
ניט צו דערווענען זיך, אז דו זאָלסט לעבען מיר זיצען איין מיר
נוט. און איך האָב זיך דערמאָנט, וואָס דיין מאַן האָט אַמאָל גע-
זאָגט, אז דו וועסט איין שעהנעם אַבענד זיין מיט דעם האַרן, ניט
אויס פארגעניגען, נור בלויז אזוי, אַבי אַנצופאַנגען עפעס נייעס.

אָבער סעווערינע האָט זיך מעהר ניט פערטהיידעט, זי האָט
בלויז צוויי מאָל לאַנגזאַם איבערגע'חזר'ט:

— עפעס נייעס, עפעס נייעס...

און פלוצים אין אַן אויסברוך פון אונווידערשטענדליכע
אַפענהערציגקייט, האָט זי גענומען רעדען:

— נה, גוט. הער מיך אויס; ס'איז אמת... מיר קאָנען זיך
איצט ארויסזאָגען דעם גאַנצען אמת, — מיר זיינען שוין גענוג
פארבונדען צווישען זיך... מאַנאטען לאַנג שוין, ווי ער געהט

מיר נאך, דער יונגער מאן. ער האט געוואוסט, אז איך בין דיינע און ער האט געמיינט, אז מיר וועט זיין לייכט אמאל צו ווערען זיינע אויך. און אז ער איז דאָ געווען אין הויז, אונטען, האט ער מיר ווידער אַ מאָל געזאָגט דאָס זעלבע, אז ער ליעבט מיך צום שטארבען, און ער איז מיר געווען אזוי דאנקבאר פאר דאָס ביסעלע, וואָס איך האָב פאר איהם געטהון און איז געווען אזוי פיין און צערטליך, אז, דעם אמת געזאָגט, האָב איך אַ טראַכט געטהון איהם צו ענטפערן מיט ליעבע, אָנצופאַנגען עפעס נייעס, בעסערעס, רוהיגערעס... יא, עפעס נייעס, אפילו אָהן פאַרגעניי גען, אָבער וואָס זאָל מיך בערוהיגען...

זי האט זיך אָבערשטעלט, ווי ניט ענטשלאָסען ווייטער צו רעדען.

— פאר מיר און דיר, פארשטעהסטו מיך, איז דאָך איצט דער וועג פארשלאָסען, ווייטער געהען מיר ניט... אונזער האָר פענונג אוועקצופאַהרען, אונזער חלום צו זיין אמאל רייך און גליקליך, דאָרט, אין אמעריקא, — דיעזער גאַנצער גליק, וואָס איז דאָך ביי דיר אין די הענט, — דאָס אלעס איז געוואָרען אונ- מעגליך, ווייל דו קאָנסט ניט... אָה, איך וואָרף דאָס דיר ניט אויף, — ס'איז זאָגאר בעסער, וואָס דאָס איז ניט געשעהען; אָבער איך וויל דו זאָלסט פארשטעהן, אז מיט דיר האָב איך שוין מעהר ניט אויף וואָס צו האָפען: דער מאָרגען וועט זיין ווי דער נעכטען, די זעלבע דאָגות, די זעלבע ליידען.

זשאק האט זי געלאָזט רעדען און זי קיין זאך ניט געפרעגט ביז זי איז אליין אנטשוויגען געוואָרען.

— און דערפאר, הייסט עס, האָסטו געלעבט מיט איהם?

זי האט אַ פאָר שפּאַן געטהון איבער'ן צימער, און האט זיך אומגעקעהרט, פארציהענדיג מיט די פלייצעס.

— ניין, ד'האָב מיט איהם ניט געלעבט, און איך זאָג עס דיר גאַנץ איינפאך, און דו גלויבסט מיר, בין איך זיכער, — ווייל צו וואָס זאָלען מיר איצט געהן נארען איינער דעם אנדערן... ניין, איך האָב פשט ניט געקאָנט, ווי דו האָסט דאָן ניט געקאָנט, — ווייסט דאָך, אַה? דיך וואונדערט, אז אַ פרוי זאָל פשוט ניט

קאָנען זיך אָבעבען צו אַ מאַנספערזאָן, ווען זי בערעכענט זיך
גוט און זעהט איין, אז זי האָט דאָכיי יא אַן אינטערעס. איך
אַליין פלעג זיך פריהער וועניג וואָס קימערען דערפון, און מיר
איז נישט שווער געווען נאָכצוגעבען זיך אייך, — איך מיינ, אָנצור
טהון דעם פארגעניגען מיין מאַן און דיר, ווען איך האָב געזע-
הען, ווי שטאַרק איהר לייעבט מיך. אָבער אזוי איז עס: דאָס
מאָל האָב איך נישט געקאָנט. ער האָט מיר געקושט די הענט, —
אפילו נישט די ליפּען, שווער איך דיר. און פון איצט אָן וועט
ער אויף מיר וואַרטען אין פאַרזי, ווייל ער האָט אזוי שטאַרק
געליטען, אז איך האָב קיין האַרץ נישט געהאַט איהם צו רויבען
יעדע האָפּענונג.

סעווערינע האָט נישט געהאַט קיין טעות; זשאַק האָט איהר
געגלויבט; ער האָט געזעהען אז זי זאָגט קיין ליגען נישט, און
עס האָט איהם אָנגעכאַפט אַן אַנסט פון די שרעקענדע פער-
לעגענהייט פון זיין שטייגענדען בעגעהר, ווען ער איז איצט דאָ
מיט איהר איינער אַליין אין אַ פערשלאָסען הויז, ווייט פון דער
וועלט, פאַרזעהרט פון די פלאַמען פון זייער ליידעגשאַפט. און
ער האָט זיך געוואָלט ווי אויסניכטערן און דערפאַר האָט ער עס
אויסגעשריען:

— נו, און יענער, דער צווייטער? דו האָסט דאָך נאָך אַ
צווייטען, דעם קאַביש!

מיט אַ האַסטיגער בעוועגונג האָט זי זיך ווידער געשטעלט
אַנטקעגען.

— אַה, דאָס האָסטו אויך בעמערקט, דאָס ווייסטו אויך...
יא, דאָס איז אויך אמת. ס'איז נאָך דאָ אַ צווייטער... וואָס
טהוט זיך דאָ מיט זיי, פאַרשטעה איך נישט. דער קאַביש האָט מיר
קיין מאָל קיין איין וואָרט אפילו נישט געזאָגט. אָבער איך זעה
שוין גאַנץ גוט, ווי ער ברעכט זיך די הענט, ווען מיר געהמען זיך
אַרום, אז ער הערט מיך דיר זאָגען „דו“, געהט ער אַוועק אין אַ
ווינקעל און וויינט. און אַחוץ דעם בע'גנב'עט ער מיך פשוט;
ער געהמט ביי מיר צו קלייניגקייטען; עס ווערען ביי מיר פאַר-

פאלען א הענטשקע, א טיכעלע, — ער טראָגט זיי זיך אַוועק אין זיין נאָרע אין וואַלד, ווי עפעס רעכטס... אָבער, דו מיינסט דאָך ניט, אז איך בין אים שטאַנד זיך אָבצוגעבען צ אַזא ווילדען. ער איז צו גראַביאַנסקי; איך האָב פאר איהם מורא. און א חוץ דעם פאָרערט ער גאָר ניט... ניין, ניין די אַלע ווילדע חיות זיינען אַפט אַזוינע שטילינקע, און זיי וועלען בעסער שטאַרבען פון לייעבע, איידער צושטעהן צו דיר. דו מענסט מיך אויף א גאַנצען מאָנאַט איבערלאָזען אויף זיין השגחה, און ער וועט מיך ניט אַנריהרען אפילו מיט די שפיץ פינגער, ווי ער האָט קיין מאָל ניט אַנגעריהרט די אַרימע לאַיזעט, — בין איך דיר ערב.

ביי דיעזער עראינערונג, זיינען זיי אַנטשוויגען געוואָרען, זיי האָבען זיך אָנגעקוקט מיט א בליק, און די פערנאַנגעהייט האָט זיך זיי ווידער פאָרגעשטעלט: ווי זיי האָבען זיך צום ערשט מען מאָל געטראָפּען ביים אונטערזוכונגס ריכטער אין רואן; דער נאָך זייער ערשטע רייזע קיין פאַרזי, — אַזא מחיה'דיגע; זייער לייעבע, זייער לעבען אין האַוור, און אַלעס, אַלעס, אי דאָס גוטע אי דאָס שרעקליכע. און סעווערינע איז צו צו זשאַק', און אַזוי גאַהענט, אז ער האָט דערפיהלט די יוארעמקייט פון איהר אַטהעם. — ניין, ניין! מיט דעם נאָך וועניגער ווי מיט יענעם. מיט

קיינעם ניט, — הערסט, — ווייל איך קאָן ניט... ווילסט אפּשר וויסען פאר וואָס? אַה, ענדליך, פארשטעט איך עס שוין; איך בין זיכער, איך האָב ניט קיין מעות: — דאָס איז דערפאַר, וואָס דו האָסט מיך אין גאַנצען צוגענומען. קיין אַנדער וואָרט איז ניטאָ דאָפּיר: — יא, צוגענומען, ווי מען נעמט עפעס צו מיט ביידע הענט, און מ'טראָגט עס אַוועק און מ'בענוצט זיך דערמיט יעדע מינוט, ווי מיט עפעס אַן אייגענע זאך. פריהער, פאר דיר, בין איך קיינעמ'ס ניט געווען. און איצט בין איך דיינע, און וועל בלייבען דיינע, אפילו דו זאָלסט שוין אַליין ניט וועלען, אפילו איך זאָל שוין אַליין ניט וועלען.... איך קאָן דאָס דיר גאָרניט ער קלערען! עפעס האָבען מיר זיך אַזוי צוזאַמענגעטראָפּען! מיט אַנדערע שרעקט דאָס מיך, עקעלט דאָס מיך זאָנאַר. אָבער מיט דיר... דו האָסט מיר געגעבען די וועלט צו זעהן, — א וואַהרער

הימעלשער פארגעניגען... איך ליעב נור דיר; איך קאן שוין גאר קיין אנדערען, א חוץ דיר, ניט ליעבען!

זי האט אויסגעשטרעקט די אַרמס אום איהם צוציהען, צו דריקען צו זיך, אוועקצולעגען דעם קאפ ביי איהם אויפ'ן אַקסעל, מיט איהרע ליפען צו בעריהרען זיין מויל. אָבער ער האָט זי אָנגעכאַפּט פאר די הענט און זי אָנגעהאַלטען. ער איז געווען א צור שראָקענער, אויסער זיך, — זיין שרעקליכע חולאַת איז איהם וויעדער אריין אין הארצען, האָט איהם, ווי דאָס בלוט, געהאַקט אין מח. ס'האָט איהם געלונגען ווי מיט האַמערס, געשריען מיט קולות ווי פון טויזענדער מענשען, פונקט ווי אין די ערגסטע צייטען פון זיין קראַנקהייט. שוין א צייט, זייט ער קאן זיך מיט איהר ניט צונויפקומען אין מיטען העלען טאָג, אָדער זאָגאר ביים שיין פון א ליכט, אויס מורא ער זאָל פון זינען ניט אראָפּ, קרענדיג אויף איהר. און אין שטוב האָט איצט געברענגט א לאַמפּ, וואָס האָט זיי ביידען גוט בעלויכטען. און ער האָט עס געציטערט אַזוי און איז אַזוי געוואָרען אויסער זיך נור דערפאר, וואָס ער האָט דערוועהן איהר ווייסען קיילעכדיגען גאָרגעלע אונטער דעם צושפיעלעמען קאָלנער פון איהר הויז-קלייד.

בעטענדר און ליידענשאפטליך האָט זי פאַרטגעזעצט:

— אונז איז פאַרשפּאַרט די וועלט, — וואָס קאן מען טהון? פון דיר ערוואַרט איך שוין גאר ניט, קיין נייעס ניט, און איך ווייס, אז דער מאָרגען וועט אונז מיטברענגען שטענדיג די זעלבע ליידען און שמערצען, — אָבער וואָס קאן איך טהון? מיר בלייבט נור איינס: — אַזוי אויסצולעבען דאָס לעבען, צו ליידען צור זאַמען מיט דיר. מיר וועלען זיך באַלד אומקעהרען קיין האַוור, — זאָל זיך דאָס לעבען געהען, ווי עס וויל זיך, אבי דו זאָלסט זיין מיינער, אפילו ווען נור אויף איין שטונדע פון צייט צו צייט. דריי נעכט שוין ווי איך שלאָף ניט. און איך פלאַג זיך אין מיין צימער, אויף יענער זייט קאָררידאָרעל, און עס ציהט מיך צו דיר. און דו האָסט אַזוינע שמערצען, האָסט מיר אויסגעוועהן עפּים אַזוי שטערענדיג, אז איך האָב ניט געוואָגט... אָבער. הער, זאָל זיין היינט. דו וועסט זעהען ווי איך וועל זיין שטיי, איך

וועל זיך פאַררוקען אין ווינקעלע אבי דיר ניט צו שטערען. און פאַרגעס אויך ניט, ס'איז דאָך אונזער לעצטע נאכט... דאָ, אין דעם הויז, זיינען מיר ווי אויף עק וועלט. הער אליין, קיין לעבע-דינער נפש, קיין אטעהעם; און קיינער וועט ניט קומען; מיר זיינען דאָ אליין, אזוי אבסאָלוט אליין, אז קיין מענש וועט ניט וויסען, ווען מיר זאָלען אפילו אויסגעהען איינער ביים אנדערען אין די ארמס.

אין דעם שרעקליכען הורשט זי צו האַבען, אויסער זיך פון איהרע לאַסקעס, האָט שוין זשאק, ניט האַבענדיג קיין אנדער וואַפע אונטער די הענד, זיך געהאַט אַ לאַז געטהון צו איהר זי צו דערווערגען פשוט מיט די הויילע פינגער; אָבער זי האָט זיך פלוצים, פון זיך אליין, בלויז אויס געוואָהנהייט, אַ קעהר געטהון און האָט אויסגעלאָשען דעם לאַמפּ, און ער האָט זי בלויז ארומ-גענומען און צוגעטראָגען צום בעט. זיי זיינען געגאנגען שלאָפּען. דאָס איז געווען איינע פון די ליידענשאפטליכסטע מאָמענט-טען פון זייער ליבע, דער בעסטער, דער איינצעלנער מאָמענט, ווען זיי האַבען ווירקליך געפיהלט, אז זיי זיינען געוואָרען איינס, לייב און לעבען. און דאָס גליק האָט זיי ווי צערשיטערט, האָט זיי אזוי אויסגעמאַטערט, אז זיי האַבען זיך אליין כמעט שוין מעהר ניט געפיהלט; זיי האַבען פון דעסטוועגען ניט געקאָנט איינשלאָפּען, און זיי האַבען בלויז גערוהט זיך אומארמענדיג. און פונקט ווי יענע נאכט אין פאַריז, ווען זי האָט זיך איהם מודה געווען, ביי מומע וויקטאָריע אין צימער, האָט ער אויך איצט בלויז געהערט און געשוויגען, און זי, מיט'ן מויל לעבען זיין אויער, האָט איהם זעהר שטיל געהאלטען אין איין דערצעה-לען אָהן אַן ענד...

אַפּשר האָט זי גאָר היינט ביי נאכט, איידער זי האָט אויס-געלאָשען דעם לאַמפּ, דערפיהלט דעם מלאך-המות הינטער'ן רוד-קען? מעווערינע פלעגט תמיד זיין פרעהליך, און זאָרגלאָז אין די ארמס פון איהר געליעבטען, אַבוואָהל איבער איהר איז גע-האַנגען דער טויט. אָבער היינט האָט זי עפעס אַ ציטער געטהון, ווי פון קעלט, און עפּים אַן אונערקלערליכער שרעק האָט זי גע-

צוואונגען זיך נאך מעהר צו צוטולען צו דער ברוסט פון דעם מאן, וואָס זאָל זי בעשיצען. און מיט איהר לייכטען אטהעם האָט זי איהם פאַרטרויעט איהר נשמה.

— אַה, מיין טהייערער, ווען דו וואָלסט נור געקאָנט, ווי גליקליך מיר וואָלטען געווען, דאָרט אין אמעריקא! ... ניין, ניין! איך בעט דיך שוין מעהר. גיט דאָס צו טהון, וואָס דו קאָנסט גיט טהון; בלויז ס'טהוט מיר נור אזוי באנג נאך אונזער זיסען חלום! ... אַך, איך האָב מורא! עפּים שרעקט מיך איצט! איך ווייס אלליין גיט וואָס, נור מיר דוכט זיך, אז עפּים וויל מיר נעמען דאָס לעבען. בלויז אַ קינדעריי, — גאנץ זיכער; אָבער יעדע וויילע קוק איך זיך אום, גלייך ווי אימיצער שטעהט דאָ איבער מיר און וויל מיר דערלאנגען אין קאפּ. ... און אַ חוץ דיר, מיין לעבער, האָב איך קיינעם גיט, וואָס זאָל מיך פאַרטשיידונגען. מיין גאנצע פרייד איז איצט אין דיר; נור צוליעב דיר וויל איך לעבען.

גיט ענטפערענדיג אַ וואָרט, דריקט ער זי צו זיך נאך מעהר, ווי ער וואָלט דערמיט געוואָלט אויסזאָגען אלעס דאָס, וואָס ער האָט פאַרשוויגען: — זיינע געפיהלען, זיין אויפריכטיגע וואונש צו זיין גוט צו איהר, און די פייערדיגע לעבע, וואָס ער פיהלט נאך אימער צו איהר. און דאָך ערשט דעם אבענד האָט ער זי נאך געוואָלט הרג'ענען: וואָלט זי זיך צום גליק גיט געווען אַ קעהר געטהון און פאַרלאָשען דעם לאַמפּ, וואָלט ער זי געווען דערוואָרגען, — דאָס איז שוין זיכער. ער וועט זיך שוין קיין מאָל גיט אויסהיילען; די קליפה זיינע קומט איהם אָן גאָר אויך ערוואַרטעט, און ער קאָן גיט אויסגעפונען די אורזאכע, — ער קאָן דאָס גיט פאַרשטעהען. ווי, צום ביישפּיעל, היינט, ווען עס האָט זיך גאָר ארויסגעוויזען, אז זי איז איהם טריי, און איהר לעבע איז נאך הערצליכער, ליידענשאפטליכער. און אפשר טאקי וואָס מעהר זי לעבט איהם, אלץ מעהר וויל ער זי האָבען, וויל ער זי עפּים איינשלינגען, פאַרניכטען, אין די שרעקליכע פינסטערניש פון זיין מאנסבילשען עגאָאיזמוס? ער וויל זי, ווי די ערד וויל זי האָבען, — אַ טויטע!

— זאג מיר, מיין טהייערער, פאר וואָס האָב איך עפּים אזוי מורא ? אפשר, ווייסטו פון עפּים, וואָס בעט מיין טויט ?
— ניין, ניין ! זיי רוהיג. האָסט ניט פאר וואָס זיך צו שרעקען.

— אָבער עס ציטערט אין מיר יעדער אבר, מאַמענטענווייז. איבער מיר הענגט עפּים א שטענדיגע סכנה ; איך זעה דאָס ניט, אָבער איך פיהל עס זעהט גוט... טאקי פאר וואָס האָב איך אזוי מורא ?

— ניין, ניין ! האָב קיין מורא ניט... איך ליעב דיך, איך וועל קיינעם ניט דערלאָזען דיר עפּים שלעכטס טהון... זעה, ווי גוט דאָס איז, — זיך ארומצונעהמען, אזוי, אזוי !

איין מאַמענט איז געווען שטיל, א מחיה.

— אד, מיין געליעבטער, — האָט זי פאַרגעזעצט מיט איהר לאַסטשענדען שטילען טאָן, — ווי פיעל נאָך און נאָך אזוינע נעכט וואָלטען מיר עס אזוי געקאָנט פאַרברענגען, ווי איין מענש... ווייסטו, מיר וואָלטען פאַרקויפט דאָס הויז, און וואָל-טען אוועק מיט אונזער פאַרמעגען און וואָלטען צוגעשטאנען צו דיין פריינד אין אמעריקא, וועלכער וואָרט נאָך אלץ אויף דיר... קיין טאָג געהט ניט אוועק, אז איך זאָל ניט טראכטען דערפון. ווען איך לעג זיך נור צו... און אלע אבענדען וואָלטען געווען ווי דער אבענד היינט. דו וואָלטסט מיך ארומגענומען, איך וואָלט געווען דיינס, און מיר וואָלטען זיך אזוי געשלאָפען איינער ביים אנדערען אין די ארמס... אָבער דו קאָנסט עס ניט, — איך ווייס, איך ווייס. און אז איך רעד דערפון, איז ניט ווייל איך וויל דיר פאַרשאַפען שמערצען, נור ווייל דאָס קומט מיר פון'ם האַר-צען, נאָר אָהן מיין ווילען.

און פלוצים האָט זשאַק'ן ווידער אָנגעכאַפט דער בעשלוס, וועלכען ער האָט זיך שוין אזוי אָפט געמאַכט : — ער וועט הרג'ענען דרבאָן, כדי זי ניט צו הרג'ענען. און אויך דאָס מאָל, ווי אלע מאָל, האָט ער באמת געמיינט, אז ער האָט דערצו גע-נוג ווילענס-קראַפט, און איז פעסט.

— איך האָב נישט געקאָנט, — האָט ער אויסגעמורמעלט, —
אָבער איך וויל קאָנען, האָב איך דיר דען נישט פאַרשפּראַכען ?
זי האָט פּראָטעסטירט, אָבער שוואַכליך.

— ניין ; פאַרשפּרעך מיר בעסער נישט, כ'בעט דיר... מיר
ווערען דערנאָך קראַנק, ווען דיר פעהלט דער מוט... און ס'איז
ווינקליך זעהר שרעקליך ; כ'דאַרף נישט ; ניין, ניין ! מען
דאַרף נישט.

— אד, דו ווייסט שוין גאָר גוט, אז אין געגענטהייך, כ'דאַרף
יא. און טאקי ווייל כ'דאַרף, וועל איך געפינען דעם כח דערצו...
כ'האָב מיט דיר געוואָלט רעדען דערפון, און מיר וועלען טאקי
גאָר רעדען דערפון, ווייל מיר זיינען דאָ אַליין און קאָ-
נען אין דער פינסטער זאָגאַר אַליין נישט זעהען די ריכטיגע בעדיי-
טונג פון אונזערע ווערטער.

און סעווערינע האָט אָבערזיפצט, און האָט, אפילו שוין
מיט אַ שווער האַרץ, זיך דאָך געלאָזט איבעררעדען, און דאָס
האַרץ האָט ביי איהר געקלאַפט אזוי שטאַרק, אז ער האָט יעדען
קלאַפ געפיהלט אויף זיין אייגענע ברוסט.

— אָה ! מיין גאָט ! אז ס'האָט נאָך נישט געהאַלטען דאָ-
ביי, האָב איך דאָס אזוי שטאַרק געווינשט... און איצט, אז עס
ווערט טאקי ערנסט, געהט מיר אויס דער כח.

און זיי זיינען ווידער אַנשוויגען געוואָרען. און ס'איז
ווידער געוואָרען שטיל אונטער דעם שווערען דרוק פון זייער
בעשלוס. ארום זיך האָבען זיי געפיהלט די פאַרוואַרפּענקייט,
די וויסמעניש פון דער ווילדער געגענד. ס'איז זיי געוואָרען
היים ; זייערע קערפערס, איינער איינגעוויקעלט אין דעם אַנ-
דערען, זיינען געווען פייכט, ווי צוזאַמענגעשמאַלצען.

און ער האָט זי ווייטער געהאַלט און געקושט ; און אז
ער האָט איהר אַ קוש געטהון אין העלזעלע, האָט זי ווידער אַ
מאָל גענומען רעדען מיט איהר שטיל קול'כעל :

— ס'וואָלט געווען גוט, אז ער זאָל קומען אהער.... יא,
איך קאָן איהם אָנשרייבען, ער זאָל קומען. כ'וועל אויסטראַכ-
טען צו וואָס. דערווייל ווייס איך נאָך אַליין נישט. דאָס וועלען

מיר שפעטער זעהן... און דו וועסט איהם אָפּווארטען ; דו וועסט זיך בעהאלטען, אה? און אלעס קאָן דאָ נאָך צוגעהען ווי געוואונשען, — קיינער וועט דאָ נישט שמערען... אזוי וועט טאָקי זיין גוט, אה ?

אַלץ קושענדיג זי, פון'ם מויל ביז'ן גערגעלע, האָט ער זיך בעגניגט בלויז צו ענטפערען שטיל :

— יא, יא.

אַבער זי, שטאַרק פאַרטראכט, האָט איבערגעקלעהרט יעדעס פיצעלע. און ווי דער פלאַן האָט זיך פונאנדערגעארבייט ביי איהר אין קאָפּ, האָט זי איבערגערעכענט יעדע איינצעלהייט אין דאָס אויסגעבעסערט.

— און דאָך, מיין טהייערער, וואָלט עס געווען זעהר נאָריש פון אונז, זיך נישט צו פאַרזאָרגען אויף יעדען פאַל ; און אויב אונז דאַרף אויסקומען ארעסטירט צו ווערען גלייך אויף מאָרגען, וויל איך שוין בעסער זיין ווי מיר זיינען איצט... ווייסטו, איך האָב ערגיץ געלעזען, כ'געדענק שוין נישט וואו, — מסתמא אין א ראַמאָן, — אז ס'איז בעסער, ווען עס זעהט אויס ווי זעלבסט-מאָרד... און ער זעהט אויס אזוי מאָדנע די לעצטע צייט, אזוי פאַרטראכט און פאַרפֿינסטערט, אז קיינעם וועט דאָס נישט פאַר-וואונדערען, — מ'וועט באלד פאַרשטעהען, אז ער איז אהער געקומען דאָ זיך נעמען דאָס לעבען... אָבער מ'דאַרף עס אזוי אויסארבייטען, אויסגעפינען עפּים אזא וועג, אז אלע זאָלען גלייך אָננעמען די אידעע פון זעלבסט-מאָרד... ווי זאָגסטו ?

— געוויס ; זיכער.

און זי האָט ווייטער געטראכט ; עס האָט זי געשטיקט, ווייל זשאק, קושענדיג זי, האָט אין זיך אריינגעצויגען איהר גערגעלע.

— אה ? עפּים אזוינס, וואָס זאָל נישט איבערלאָזען קיינע סימנים... שא, כ'האָב אן אידעע ! אז, עס זאָל איהם, א שטייגער, טרעפּען אין האַלז, וואָלט אונז נישט מעהר איבערגע-בליבען ווי איהם צו נעהמען און אוועקלעגען אויף דער באהן-ליניע, — פאַרשטעהסט ? מיר וועלען איהם אוועקלעגען מיט'ן

האלז אויף דער רעלסע, אזוי אז דער ערשטער, אַנקומענדער צוג
האָט איהם אָפּ דעם קאַפּ. און דערנאָך זאָל מען זוכען, אז ער
איז אין גאנצען צוקוועטשט, — קיין וואונד, גאָרניט! גוט,
אָה?

— יא, גוט; זעהר גוט אזוי.

און זיי זיינען ביידע געוואָרען מונטערער, און זי איז געוואָ-
רען כמעט פרעהליך און שטאַלץ דארויף, וואָס זי האָט די ערשטע
דאָס אויסגעטראכט. זי האָט אָבער אַ ציטער געטהון ווען זשאק
האָט זי מיט גאָך מעהר ליכעשאפט אַרומגענומען.

— ניין, לאָז מיך; ווארט אויס אביסעל... וויסטו, מיין
טייערער, אז איך בעטראכט דאָס גענויער, איז דאָך דאָס ניט אלץ
ריכטיג. אז דו זאָלסט דאָ מיט מיר ווייטער פארבלייבען, וועט
דאָך די זעלבסטמאָרד אידעע עפּים ניט אזוי גוט אויסזעהען. דו
מוזט אוועקפאָהרען. הער מיך אויס. דו פאָהרסט מאָרגען אוועק,
אזוי אָפּען, אז דיר זאָלען זעהען אי מיזאַר, אי קאַביש, אז מ'זאָל
גוט וויסען, אז דו ביזט אוועקגעפאָהרען. דו וועסט נעמען דעם
צוג קיין באַראַנטען, און וועסט אַראָפּקריכען אין רואן, — וועסט
שוין געפינען עפּים אן אויסרעד. און דערנאָך, אז ס'וועט ווערען
נאכט, וועסטו זיך אומקעהרען; איך וועל דיר עפענען די הינד-
טערשטע טיהר. ס'איז בלויז אַ פיער ליכגעס ווייט, און דו
קאָנסט זיין צוריק אין וועניגער, ווי אין דריי שטונדען... און
איצט איז שוין דאכט זיך, אלעס ריכטיג. און ס'קאָן געטהון
ווערען, אויב דו זאָלסט נור וועלען.

— יא, כ'וועל עס טהון, — וועסט זעהען.

און ער אליין האָט איצט אויך געקלעהרט; ער האָט זי
שוין מעהר ניט געקושט, און איז געווען רוהיג.

און ס'איז ווידער אַ מאָל געווען שטיל; און זיי זיינען
זיך אזוי געלעגען, אַרומגענומען, ניט ריהרענדיג זיך, ווי איינ-
געטייפט אין זייער פלאן וואָס צו טהון, וועלכער איז שוין איצט
געווען אָבגעמאכט, בעשלאָסען איין מאָל פאַר אלע מאָל. ביס-
לעכווייז זיינען זיי ווידער געקומען צו זיך פון זייער פארטראכט-

קייט, און זיי האָבען זיך אַרומגענומען מיט אלץ שטייגענדע ליי-
דענשאפט; פלוצים איז סעווערינע געוואָרען אָבהענטיג.

— הערסט ? און מיט וואָס פיר אַן אויסרעד קאָן איך
איהם אַרויסרופען אַהער ? ער קאָן דאָך ערשט אַרויספאַהרען
ניט פריהער ווי אַכט א זייגער אין אַבענד, נאָך דער אַרבייט, און
אַנקומען אַהער קאָן ער ערשט אַרום צעהן, — נאָך בעסער אזוי...
שא, מיזער האָט מיר דערצעהלט וועגען אַ קונה פאַר'ן הויז, —
ער דאַרף דאָ זיין איבערמאָרגען אין דער פריה ! זעהר גוט !
וועל איך, ווי איך שטעה נור אויף, טעלעגראַפירען מיין מאן, אז
ער מוז דאָ נויטווענדיג זיין. וועט ער קומען מאָרגען ביי נאכט.
און דו פאַהרסט אוועק מאָרגען נאָך מיטאג, און דו וועסט זיך
קאָנען אומקעהרען איידער ער קומט אָן, ס'וועט זיין נאכט, קיין
לכנא אויך ניט, און אונז וועט קיין זאך ניט שטערען. ס'וועט
זיין ריכטיג אויף אַ האָאַר.

— יא, פאַלקאָמען ריכטיג.

און איצט האָבען זיי זיך געהאַלט און געליעבט, שיער
פאַרמאָטערט צו ווערען אויף טויט. און אז זיי זיינען ענדליך
אַנשלאָפּען געוואָרען, אין דער שטילקייט, אומגעאַרמט, האָט שוין
גענומען טאָגען, אָבוואָהל ס'איז נאָך ניט געוואָרען ליכטיג; אָבער
די פינסטערקייט, וואָס האָט בעדעקט די פאַרליעבטע ווי מיט אַ
שוואַרצען מאַנטעל, האָט שוין אָנגעהויבען ווייס צו ווערען.

ביז צעהן אין דער פריה איז ער געשלאָפּען ווי אַ גע'הרג'ע-
טער, ניט זעהענדיג קיין חלומות; און אז ער האָט געעפענט די
אייגען, איז ער שוין געווען איינער אליין: זי האָט זיך שוין גע-
האַלטען אין אָנטהון אין איהר צימער פון יענער זייט קאָרידאָר
רעל. זיילען פון קלאָהרע זונענשיין זיינען אריין דורך'ן פענס-
טער, האָבען ווי מיט פלאָמען בעגאָסען דעם רויטען פאַרהאַנג ביים
בעט, דעם רויטען אַנצוג אויף די ווענט, און דאָס גאַנצע רויטע
צימער; און דאָס הויז האָט געציטערט אין דעם דונער פון אַ
פאַרבייגעהענדען צוג. מסתמא האָט דאָס טאקי דער צוג איהם
אויפגעוועקט. ווי פאַרבלענדעט האָט זשאק געקוקט אויף דער
זון, אויף די רויטע שטראָהמען שוין, און ער האָט זיך דערמאָנט:

ס'איז שוין בעשלגאסען; היינט ביי נאכט הרג'עט ער איהם, ווען די שעהנע זון וועט פארגעהען.

דעם טאג איז אלעס צוגעגאנגען, ווי זשאק און סעווערינע האָבען געפלאַנעוועט.

פאר פריהשטיק נאָך האָט זי אוועקגעשיקט מיזאָר'ן קיין באַראַנטען קלאַפּען אַ דעפּעשע צו רובאַן. און אַרום דריי אַ זייגער האָט זשאַק, ווען קאביש איז געווען דערביי, זיך גענומען אָפּען פערטיג מאכען אין וועג אריין. און אז ער האָט זיך שוין אוועקגעלאָזט קיין באַראַנטען, וואו ער האָט געזאָלט נעמען דעם צוג פיער אױס פיערצעהן, איז דער שטיין־ברעכער מיט איהם מיטגעגאנגען; טהון האָט ער ניט געהאט וואָס, און איהם האָט זיך עפּים געגלױסט צו זיין נאָהענטער צו זשאַק'ן, פיהלענדיג אז לעבען איהר געליעבטען. איז ער ווי עפּים נאָהענטער צו איהר אליין.

אין רואַן איז זשאַק אָנגעקומען צוואַנציג מינוט פאר פינף; ער איז אַראָפּגעקראַכען, און האָט זיך אָבגעשטעלט אין אַ גאסט־הויז, לעבען וואַקזאַל, ביי זיינע אַ בעקאנטע, אַ פרוי מיט איהם פון איין פראַוויניץ. און ער האָט גלייך גענומען דערצעהלען, אז מאַרגען וויל ער דאָ פאַרברענגען מיט זיינע חברים, איידער ער פאַהרט אַרויס קיין פאַריז ווידער זיך נעמען צו דער ארבייט, אָבער דערווייל איז ער זעהר מיעד, — ער האָט אַ פנים איבערשעצט זיינע כחות; און זעקס אַ זייגער איז ער אוועק זיך צולעגען אין זיין צימער, וואָס ער האָט זיך אָבגעקליבען אויף'ן ערשטען עטאזש, מיט אַ פענסטערעל, וואָס געהט אַרויס אין אַ קליין, וויסט געסעל.

צעהן מינוט נאָך דעם איז ער שוין געווען אויף'ן וועג קיין קרואַדע־מאַפּראַ. ער איז אַרויסגעשפּרונגען פון פענסטער; קייר נער האָט איהם ניט געזעהען; און ער האָט ניט פאַרגעסען גוט צו צומאכען דעם קאָדען, אזוי אז ער זאָל דערנאָך קאָנען כּשתיקה אריינקריעכען צוריק.

און ס'איז ערשט געווען אַ פיערטעל אויף צעהן, ווען זשאַק

איז צוגעקומען צו דעם איינזאמען הויז, וואָס שטעהט אביסעל אָן א זייט פון דער באהן-ליניע, פארלאָזען און טרויעריג. ס'איז געווען זעהר א פינסטערע נאכט; קיין שיין האָט זיך ניט געמערקט אונטער די זאָרגפעלטיג צוגעמאכטע לאָדען. און עס האָט איהם ווידער א מאָל פארקלעמט דאָס הארץ מיט טרויער, גלייך ווי עס וואָלט איהם געוואהרנט פון דעם אונגליק, וואָס ווארט דאָ אויף איהם.

לויט ווי ער האָט אָבערמאכט מיט סעווערינע'ן, האָט ער דריי קליינע שטיינדעלאך ארויפגעוואָרפען צום לאָדען פון דעם רוי-טען צימער; און באלד נאָך דעם איז ער אוועק צום הינטער-גאנג פון דעם הויז, וואו עס האָט זיך, ענדליך, זעהר שטיל גע-עפענט א טיהר, ער איז אריין; די טיהר האָט ער צוגעמאכט הינטער זיך; און ער האָט זיך מיט שטילע, פאָרויכטיגע טריט געלאָזט געהן נאָך סעווערינע'ן אויף די טרעפּ, אָנטאפּענדיג דעם וועג.

אין צימער, ביי דער שיין פון דעם גרויסען לאַמפּ, אויף'ן ברעג טיש, האָט ער בעמערקט, אז דאָס בעט איז שוין געווען צו-קנייטשט; סעווערינע איז שוין געווען אויסגעטוהן, איהרע קליידער אויף א שטוהל, און זי אליין, אין נאכט-העמד, באַרפּיס, פארקעמט ווי פיר'ן שלאָף, איהרע געדיכטע האָאר פארצויגען ארויף, נאנץ הויך, ארויסשטעלענדיג איהר נאקעטען האַלז. און ער איז געבליבען שטעהען פון פארוואונדערונג.

— ווי? ביזט גאָר געגאנגען שלאָפען?

— געוויס; אזוי איז פיעל בעסער... מיר איז דאָס עבען אריין אין קאָפּ. אז ער, פארשטעהסטו, וועט אָנקומען און איד וועל אזא פארשעלעפערטע אראפּגעהען איהם עפענען, וועט ער קיין שום חשד ניט קאָנען האָבען, איד וועל איהם זאָגען, אז כ'האָב שטארקע קאָפּשמערצען. מיזאָר ווייסט שוין, אז איד לייך זעהר. און דערנאָך, וועל איד קאָנען זאָגען, אז איד בין זאָגאר פון דעם צימער ניט ארויסגעגאנגען, אז מען וועט איהם מאָרגען אין דער פריה געפינען, — דו ווייסט, — אויף דער ליניע.

אָבער זשאק האָט אויף אַ ציטער געטראָן ; דאָס האָט איהם אויפגערעגט.

— ניין, ניין ! טהו זיך אָן... דו מוזט זיין אויף די פיס ; דו טארסט אזוי נישט ארומגעהן.

סעווערינע האָט זיך פארוואונדערט און האָט געשמיירט בעלט.

— אָבער פאַר וואָס, מיין טהייערער ? דו דארפסט זיך נישט בעאונרוהיגען ; איך פארזיכער דיך אז ס'איז מיר גאָרנישט קאָלט... נא, זעה, ווי הייס איך בין !

און מיט אַ ליעבליכע בעוועגונג האָט זי זיך אַ לאָז געטהון איהם ארומצונעמען מיט איהרע נאקעטע אַרמס, פאַררייסענדיג ארויף איהר קיילעכדיגען האַלז, וואָס האָט זיך אויפגעדעקט, ווייל דאָס העמד האָט זיך איהר אראָפגערוקט פון איין אקסעל. אָבער ער האָט זיך צוריקגעצויגען, ווערענדיג נאָך מעהר אויפגערעגט, און סעווערינע האָט מילד צו איהם געזאָגט : —

— נו, ביזער זיך נישט ; איך גראָב זיך גלייך איין אין בעט. זיי רוהיג, איך וועל זיך נישט פארקיהלען.

און, ווירקליך, אז סעווערינע האָט זיך צוריק אריינגעלעגט אין בעט און האָט זיך די קאָלדערע ארויפגעשלעפט ביז'ן האַלז, איז ער, דאכט זיך, טאקי גענוואָרען רוהיגער. דערצו נאָך, האָט זי ווייטער גערעדט אלץ מיט איהר רוהיגען טאָן ; זי האָט איהם ערקלעהרט, ווי זי האָט זיך דאָס אויסגעאַרבייט איהר פלאן אין קאָפּ.

— אז ער וועט אָנקלאַפּען, וועל איך איהם געהען עפענען. פון אָנפאַנג האָב איך גערעכענט איך זאָל איהם ארויפפיהרען אהער, און דו וועסט אויף איהם ווארטען ; אָבער ס'וואָלט דאָך דערנאָך געווען שווער איהם אראָפצונארען צוריק אהער ; און אין דעם צימער איז דאָ אַ פאַרקעט, און דער אריינגאנג איז געפלאַסטערט, און מיר וואָלט לייכט געווען אויסצורוואשען, אויב ס'וואָלט פארפלעקט געוואָרען מיט בלוט... און זאָגאר, אז איך האָב זיך נאָר וואָס אויסגעטהון, האָב איך זיך דערמאָנט אַן אַ ראַמאן, וואָס איך האָב געלעזען פון אַ מאן, וואָס האָט זיך אויס-

געטחון נאָך נאָקעט אום צו הרגענען אן אנדערען, — פאר-
שטעהסט ? מ'וואָשט זיך דערנאָך ארום, און מ'האָט אויף זיך
איין פארגליווערט טראָפּען בלוט נישט... נו, זאָלסט זיך אויך
בעסער אויסטחון, מיר זאָלען ביידע פון זיך אראָפּנעהמען די
העמדער ?

מיט שרעק האָט זשאק אויף איהר געקוקט. אָבער זי איז
זיך געווען אזוי שטיל, די אויגען קלאָהר ווי ביי אַ קליין מיין-
דעלע, וואָס זאָרגט בלויז דאָפּיר, אז די זאך זאָל אזוי געטחון
ווערען, אז עס זאָל זיין דער בעסטער ערפּאָלג. אזוי האָט זי
איהם אויסגעזעהען, און ביים געדאַנק, ווי זיי שטעהען עס ביידע
אזוי נאָקעט און ווערען בעשפּריצט מיט דעם בלוט פון דעם ער-
מאָרדעטען, האָט איהם ביז'ן מאַרד פון די ביינער אָנגעכאָפּט א
ציטער, דער אלטער עקעלהאפטער ציטער.

— ניין, ניין ! ... ס'איז דאָך טאָק ווי ביי די ווילדע, לאָך-
מיר איהם שוין פאר איין יועג, אויפּעסען ? דו האסט דאָך איהם
זאָגאר אויף אזוי פיעל ?

סעווערינע איז פלוצים געוואָרען פינסטער אין פנים.
זשאק'ס פראגע האָט זי מיט אַ מאָל אוועקגעריסען פון די איינ-
צעלהייטען פון דעם פלאַן און האָט איהר געוועזען דעם שרעקלי-
כען מאָרד אליין, און די טרערען האָבען זיך איהר געשטעלט אין
די אויגען.

— שוין עטליכע מאָנאטען, אז איך לייד פון איהם זעהר
פיעל, — איך קאָן איהם מעהר נישט לייעבען. הונדערט מאָל האָב
איך דאָס דיר שוין געזאָגט : — כ'בין בערייט אויף אלעס, איין-
דער צו פערבלייבען מיט איהם נאָך אַ וואָך. אָבער ביזט געד-
רעכט... ס'איז שרעקליך צו דערגעהען אזוי ווייט !... אונזער
בעגעהר צו זיין גליקליך אין איינעם דארף ווירקליך זיין שוין
זעהר שטארק... בקיצור, מיר וועלען דאָס טהון אין דער פינסט-
טער ; דו וועסט שטעהען הינטער דער מיהר, און אזוי ווי איך
עפען איהם און ער קומט גור אריין, וועסטו טהון ווי דו פאָר-
שטעהסט... און איך וועל דיר דאָכט עפּים קאָנען העלפען, אז דו

זאָלט נישט דארפֿען אליין אלעס אויסשטעהען. איך וועל טהון
וואָס איך וועל אים בעסטען קאָנען.

זשאק איז געשטאנען פאר'ן טיש; דאָ האָט ער בעמערקט
דאָס מעסער, וואָס רובאָ אליין האָט שוין פריהער בענוצט, און
וואָס סעווערינע האָט איצט דאָ אומיסטנע אוועקגעלעגט פאר
זשאק'ן, אז ער זאָל איהם איצט דערלאנגען. דאָס אָפּענע קלינג
געל האָט געבליסטשעט אין דעם שיין פון'ם לאַמפּ. זשאק האָט
גענומען דאָס מעסער, און עס בעטראכט. זי האָט געשוויגען,
אויך קוקענדיג אויף דעם קלינגעל. בשעת ער האָט דאָס נאָך
געהאט אין די הענט, איז קיין נוצען נישט געווען פון דעם צו רעד-
דען. און זי האָט נישט געזאָגט א וואָרט, ביז ער האָט ער צוריק-
אוועקגעלעגט אויף'ן טיש.

— ליעבינקער, זעהסט, איך אייל דיר נישט; זאָל זיין אן
אנדערש מאָל, אויב דו קאָנסט נישט.

אָבער זשאק האָט געמאכט אן אונגעדולדיגע בעוועגונג;
ער האָט זיך איינגע'עקשן'ט.

— וואָס מיינסטו בין איך דיר, — א פייגלינג? דאָס מאָל
איז געענדיגט, שווער איך דיר!

אין דער מינוט, האָט דאָס הויז גענומען ציטערען אין דעם
דונער פון א פארבייגעהענדען צוג, וועלכער איז פארביי ווי א
בליץ, און אזוי נאָהענט, אז ער איז, דאכט זיך, מיט דעם רויש
פון די רעדער דורך געלאָפּען דאָס צימער. זשאק האָט צוגע-
געבען:

— דאָס איז זיין צוג. דירעקט פון פאריז. ער וועט אראָפּ
אין באָראַנטען, און פון דאָרט אהער נעמט בלוז א האַלבע שעה.
און נישט זשאק און נישט סעווערינע האָט מעהר קיין וואָרט
נישט גערעדט; זיי האָבען לאנג געשוויגען. און זיי האָבען זיך
פאָרגעשטעלט רובאָ'ן, ווי ער קומט צו זיי איבער די שמאָלע
סטעזשקעס, אין דער פינסטערער נאכט. און זשאק האָט מע-
כאָניש, אויך גענומען געהען איבער'ן צימער, גלייך ווי ער
וואָלט עפּים געוואָלט אויף אזא'ן אופן נאָכצעהלען יענעם'ס טריט,
וואָס ברענגען איהם ביסלאַכווייז אלץ נאָהענטער און נאָהענטער.

נאָך אַ טריט, נאָך אַ טריט ; און ענדליך וועט ער, זשאק, זיך אוועקשטעלען הינטער דער טיהר אין דעם אריינגאנג, און גלייך ווי יענער עפענט נור די טיהר, שטעקט ער איהם אריין דאָס מעסער אין האַלז.

סעווערינע, מיט דער קאָלדערע איבער די אקסעל, איז זיך אַלץ געבליבען אין בעט, מיט'ן פנים ארויף, און האָט אויף איהם נאָכגעקוקט מיט איהרע גרויסע אויגען, ווי ער געהט זיך הין און צוריק, און דאָס האָט זי איינגעשלעפערט, — די רעגעלמעסיג-קייט פון זיינע טריט, וואָס זיינען דאָכט זיך, געווען, ווי דער ציביליאַנז פון די טריט פון דעם אנדערען, דאָרט, אין דער וויי-טענס. — אַ טריט נאָך אַ טריט, אָהן אן אויפהער, אָהן אן אַב-שטעל. און אז ער וועט שוין ענדליך אָנקומען, וועט זי אראָפּ-שפרינגען פון בעט און וועט איהם געהען עפענען די טיהר, באָר-פּיס, אָהן אַ ליכט. „דו ביסט עס מיין פריינד ? קום אריין ; איך האָב זיך שוין געלעגט“. און ער וועט איהר אפילו קיין צייט ניט האָבען צו ענטפערן, — ער וועט ניעדערפאלען אין דער פינסטער מיט אַ צושניטענעם האַלז.

און ווידער איז אַ צוג פארבייגעלאָפּען ; דער געהט שוין קיין פאַרזי, און בעגעגענט זיך מיט'ן ערשטען דירעקט ביי קרווא-דע-מאָפּראַ, בלויז אַ פינף מינוט רייזע פון דאנען, ערשט פינף מינוט, אַלזאָ ! אַך, ווי לאַנג דאָס וועט נעהמען צו ווארטען אַ גאַנצע האַלבע שעה. אין זשאק'ן האָט ווידער גענומען צו טריי-בען זיין בעדירפנים צו געהען, און ער איז געגאנגען פון איין עק צימער צום צווייטען. און ער האָט שוין געהאלטען אין פרע-גען זיך די בעאונרוהיגענדע פראגע, ווי אלע מענער, וואָס זיי-נען אָבגעשוואכט פון עפּים אַ נערווען-קראנקהייט : — וועט ער דאָס זיין בכח ?

זשאק האָט זיך שוין אין דעם פונקט גוט געקענט, דאָס וואָלט שוין פאַר צום צעהנטען מאָל : .. צוערשט, די ענטשלאָסענהייט, די פאָלקאָמענע זיכערהייט, אז ער וועט הרג'ענען... דערנאָך, פאַרקלעמט דאָס האַרץ, און עס נעמט איהם וואַרפען הענד און פּיס. און דערנאָך זיין אָבגענטיגקייט ; ער האָט קיין דעה

ניט איבער זיינע אייגענע מוסקולען, וועלכע ווערען מיט א מאָל ווי ליימענע. און אום זיך ווידער א מאָל אריינצוגעבען מעהר מוטא, נעמט ער זיך ווידער ברענגען די ראיות, וואָס ער האָט שוין אזוי פיעל מאָל איבערגעקייט : אז זיין אינטערעס פאָר דערט דעם טויט פון דעם מאן, אז איהם שטעהט פאָר א גליק אין אמעריקא, אז ער וועט קאָנען נעמען די פרוי, וואָס ער ליעבט. און דאָס ערגסטע דאָבוי איז איצט דאָס, וואָס זי, סעוועריר גע, ליעגט דאָ פאר איהם א האַלב־נאַקעטע, און ער ווייסט שוין, אז ער וועט דאָס מאָל אויך ניט קאָנען ; ווייל ער פיהלט, אז ער איז שוין ניט ביי זיך אין די הענד, .. זיין אלטע קליפה האַלט איהם ווידער. דער נסיון איז צו גרויס, .. דאָס אָפּענע מעסער, די פרוי.... און געגען א מינוט שוין, ווי ער ראנגעלט זיך מיט זיך אליין. אָבער ניין ; דאָס מאָל איז ער ענטשלאָסען, ער וועט דאָס טהון ; היינט וועט ער קאָנען...

און זשאק ווארט אויף דעם מאָן, שפּאַנענדיג איבער'ן צי־מער, פון דער טיהר צום פענסטער ; און ער געהט יעדעס מאָל פארביי דאָס בעט, און וויל אויף דעם אפילו א קוק ניט טהון.

סעווערינע ליעגט זיך אין בעט ; ווי זיי האָבען זיך עס אַביסעל געהאלזט און געליעבט אין די הייסע און פינסטערע שטונדען פון דער פּערגאנגענער נאַכט ! זי ליעגט און ריהרט זיך ניט. דער קאָפּ ריהרט זיך ניט אויף דעם קישען. בלויז מיט די אויגען קוקט זי איהם נאָך הין און צוריק ; זי שרעקט זיך אויך ; זי האָט אויך אנגסט, טאָמער וועט ער היינט אויך ניט וואַנען, .. היינטיגע נאַכט אויך ניט... אָך, צו מאַכען אן ענד דערפון, אַנצוהויבען פון דאָס ניי, .. זי האָט מעהר ווי דאָס ניט געוואָלט אין דער אונבעוואוסטזינגיקייט פון איהר האַרצען, וואָס קאָן ליעבען, און זיך איבערגעבען גור דעם מאן, וואָס זי ליעבט, און האָט קיין רחמנות זאָגאר ניט פאר יענעם מאן, וועלכען זי האָט קיין מאָל ניט געוואָלט. אז ער שטערט זי, דאָרף מען פון איהם פטור ווערען, .. וואָס קאָן זיין נאָך נאַטירליכער ? און זי, פארקעהרט, האָט נאָר בעדאַרפט זיך ברענגען ראיות, אז דער פארברעכען איז עקעל־האַפט ; און גלייך ווי דאָס בילד פון בלוט

איז איהר. נור ארויס פון קאפ, צוזאמען מיט די שרעקליכע איינ-
צעלהייטען, ווערט זי ווידער רוהיג, און שמייכלט, און איהר
פנים איז אונשולדיג, צערטליך, שטיל.

סעווערינע האָט, דאכט זיך, גאנץ גוט געקענט זשאק'. דאָך
האָט זי זיך איצט עפּיס פארוואונדערט. ער האָט געהאַט אַ
שעהנעם, קיילעכדיגען קאַפּ, געקרייזעלטע האָאַר, זעהר שווארצע
וואַנסעס, שווארצע אויגען, מיט גאָלדגעלע פינטעלאך ארום דעם
שוואַרצאפּעל; אָבער זיין אונטערשטער באקביין האָט ביי איהם
ארויסגעסטארטשעט זעהר ווייט, ווי ביי א חיה, און דאָס האָט
איהם זעהר ניט געפאַסט, פאַרבייגעהענדיג לעבען בעט, האָט ער
ווי געגען זיין אייגענעם ווילען אויף איהר דאָך א קוק געטוהן,
און דער בליק אין זיינע אויגען האָט עפּיס אַ שוין געטוהן ווי מיט
עפּיס רויטעס, און ער איז מיט אַ מאָל מיט'ן גאנצען קערפּער אָב-
געשפרונגען צוריק. פאַר וואָס מיינט ער זי אויס? איז דאָס
אפשר דערפאַר, וואָס זיין מוטה פאַרלאָזט איהם אויך דאָס מאָל?
שוין א צייט, זייט סעווערינע פיהלט אין זיך עפּיס אן אונ-
ערקלעהרליכען אינסטינקטיווען שרעק; ניט האבענדיג די מינ-
דעסטע אידעע פון דעם געפאָהר, וואָס הענגט איצט שמענדיג אי-
בער איהר, מיינט זי, אז דאָס האַרץ זאָגט איהר, אז זי וועט זיך
מיט זשאק'ן אין גיכען שיידען. און דאָ קומט איהר פלוצים
אָן די זיכערהייט, אז אויב ער וועט חיינט אויך דעם מוטה ניט
האַבען צו דערלאָנגען דעם קלאָפּ, וועט ער זי אוועקווארפען אין
וועט שוין מעהר צוריק ניט קומען, און זי בעשליעסט ביי זיך,
אז ער מוז הרג'ענען, אז זי ווייסט שוין ווי איהם איינצוגעבען
מוטה, אויב ער וועט אליין ניט קאָנען.

און ווידער פליהט פארביי נאָך א צוג, .. אן ענדלאָזער
פראכט-צוג, און די וואַנאַנעס קיילען זיך אָהן אַ ענד און אָהן אַ
סוף אין די דריקענדע שטילקייט פון דעם צימער.

סעווערינע האָט זיך אָנגעלעהנט אויף אן עלענבויגען און
האָט געווארט אז דאָס קלאפּעריי פון דעם שטורם-זיינט זאָל זיך
שוין אָכטראָגען פון דאנען ערגיץ וואו אין די פאַרשלאָפּענע
פּעלדער.

.. נאך איין פיערמעל שטונדע, .. האָט זשאק ארויסגע-
רעדט אין דער הויך. .. ער איז שוין אריבער דעם וואלד אין
בעקור, ער איז שוין האלב וועג. אך, ווי לאנג דאָס געדויערט!
אומקעהרענדיג זיך צוריק צום פענסטער, האָט זשאק, ביים
בעט, דערזעהען סעווערינע'ן אין איין העמד.

— אז מיר זאָלען אַראָפּגעהען מיט'ן לאַמפּ, — האָט זי ער-
קלעהרט, וואָלסטו גוט געקענט בעקוקען דאָס פּלאַץ, וואָלסטו זיך
אָוועקגעשטעלט, און איך וועל דיר ווייזען, ווי איך עפען די טויר,
און ווי דו דארפסט דערלאנגען דעם קלאַפּ.

ער איז אָבערשפּרונגען, ציטערענדיג.

— ניין, ניין! קיין לאַמפּ.

— הער דאָך אויס; מיר וועלען גלייך פאַרשטעלען די שיין.

מיר מוזען דאָך וויסען, וואו מיר זיינען דאָ.

— ניין, ניין! ליעג וואו דו ליעגסט!

אָבער זי האָט איהם דאָס מאָל ניט געפּאָלט; אין געגענד
טהייל, זי האָט זיך געלאָזט צוגעהען צו איהם מיט דעם אונגוידער-
שטענדליכען און דעספּאָטישען שמייכעל פון דער פרוי, וועלכע
ווייסט איהר מאכט, וואָס די ליעבע שטעקט איהר. אז זי וועט
איהם נור ארומנעמען, וועט ער איהר נאָכגעבען, וועט ער טהון,
ווי זי הייסט. און זי האָט ווייטער גערעדט, מיט אַ לאַסטשענדע
שטימע, כדי איבער איהם צו געוועלטיגען.

— אך, מיין טהייערער, וואָס איז היינט מיט דיר? ס'קומט

אויס, ווי דו שרעקסט זיך פאַר מיר. אז איך וויל צוגעהען צו דיר,
טרעטסטו אָפּ פון מיר. און דו זאָלסט וויסען, ווי איך נויטיג
זיך איצט, אין דער מינוט, אָן דיר זיך אָנצושפּאַרען, דיר צו פיהר
לען לעבען מיר, אז מיר זיינען בעשטענדיג איינס, אויף אימער
און אימער, — הערסט!

און זי האָט איהם ענדליך צוגעשפּאַרט צום טיש. און ער
האָט זיך שוין ווייטער ניט געקאָנט אָבטראָגען פון איהר, און
ער האָט אויף איהר געקוקט אין דעם העלען שיין פון לאַמפּ. קיין
מאָל האָט ער זי פריהער נאָך ניט געזעהען אזא ווי יעצט, — דאָס
אַראָפּגעגליטשטע העמד, די האָאַר פאַרקאמט ארויף זעהר הויך,

— אזוי אז זי איז געווען כמעט נאקעט, דער האלז אין גאנצען נאקעט, די ברוסט נאקעט... זשאק האָט זיך ווי געשטיקט, נאָך זיך ראַנגלענדיג מיט זיך; אָבער דער ציטער האָט איהם שוין אַרומגעכאַפּט; ער איז שוין ווי פאַרשיכור'ט פון דעם בלוט; ער קאָן זיך שוין ניט בעהערשען. ער דערמאָנט זיך, אז דאָ לייענט דאָס מעסער, אויף'ן טיש, הינטער זיינע פלייצעס: ער פיהל'ט שוין דאָס מעסער; ער דאַרף בלויז אויסשטרעקען די האַנד. אָבער ער שטרענגט זיך נאָך אָן און רעדט קוים אַרויס:

— לעג זיך צוריק, — איך בעט דיר!

אָבער זי פאַרשטעהט איהם ניט; זי מיינט גאָר, אז ער ציטערט עס אזוי אויס שטאַרקע ליידענשאפט צו איהר. און זי אליין האָט דערמיט זאָגט ווי שטאַלצירט. און צו וואָס זאָל זי איהם איצט פאַלגען, אז זי וויל, היינט אבענד זיין געליעבט שטאַרק, שטאַרק מיט אַלע כחות, — משוגע צו ווערען, און ווי א בויגיג קעצעלע, איז זי צו נאָהענטער צו איהם, אלץ געהענטער.

— אַך, נעהם מיר אַרום... נעהם מיר אַרום שטאַרק, שטאַרק, ווען דו לייעסט מיר, און דאָס וועט אונז גיעבען מוטא... יא, מוטא! אַך, ווי מיר דאַרפען מוטא. מיר דאַרפען זיך לייעבען אַנדערש ווי אַנדערע מענשען, שטאַרקער ווי אַנדערע, כדי מיר זאָלען קאָנען טהון, וואָס מיר ווילען טהון... נעהם מיר אַרום מיט'ן גאנצען הארצען, מיט דיין גאנצער נשמה.

ווי א דערשטיקטער, האָט ער שוין מעהר ניט געקאָנט אַטהעמען. אין קאָפּ האָט ביי איהם אָנגעהויבען צו רוישען, ווי אין דעם טומעל פון אַ גאַנצען עולם, און ער האָט ניט געקאָנט הערען. היינטער די אויערען האָט איהם געברענגט ווי מיט צוויי פייערדיגע שפיעזען, וואָס האָבען איהם געלעכערט דעם מח, איהם אָבגענומען הענד און פיס, אַרויסאַגענדיג איהם פון זיך אליין, מאַכענדיג פלאץ פאַר דער חיה אין איהם. שוין, אויס: די הענד זיינען ניט זיינע, אין זיין בעזויפענהייט מיט דער נאָר קעטער פרוי. איהרע הוילע בריסט דריקען זיך צו זיינע קליידער, דער, דער נאָקעטער האַלז, — אזא ווייסינקער, אזא דעליקאטער, — איז אויסגעשטרעקט. און עס ציהט איהם; ס'איז ניט

אויסצוהאלטען; און דער ווארעמער, שארפער, בעזויפענדער גערוד פון איהר ווארפט איהם אריין אין דעם לעצמען גראד היי, דער קאפ דרעהט זיך, זיין בעוואוסטזיין געהט אויס; און זיין ווילענסקראפט, — צערשטערט, פארניכטעט, — ווערט פארשווינדען.

— נעהם מיך ארום, מיין טהייערער; מיר האָבען נאָך איין מינוט... ווייסט דאָך, ער דארף גלייך אָנקומען, און אויב ער איז געגאנגען שנעלער אביסעל קען ער דאָ באלד זיין, אָנקלאַפּען יעדע סעקונדע... אויב דו ווילסט טאקי ניט מיר זאָלען אַרונטערנגעהען צו איהם, טאָ געדענק גוט... איך עפען די טיהר; דו שטעהסט פון הינטען און — ווארט ניט, און טאקי באלד, אָד! באלד, אויף'ן אָרט... אבי וואָס שנעלער צו מאכען אן ענד... איך ליעב דיך אזוי, מיר וועלען זיין אזוי גליקליך! און ער, — ער איז אַ שלעכטער מענש; ער האָט מיך געצוואונגען צו ליידען, אזוי פיעל; ער איז די איינצעלנע שטערונג צו אונזער גליק!... אָה, גיב מיר אַ קוש, אָד! שטארק, שטארק! גיב מיר אזא קוש, גלייך ווי דו וואָלסט מיך וועלען אויפּעסען, ווי דו וואָלסט מיך איינגעשלונגען!...

ניט אומקוקענדיג זיך, האָט זשאק געטאפט פון הינטען מיט דער רעכטער האַנד, און גענומען דעם מעסער. געגען אַ מינוט האָט ער איהם געדריקט אין זיין פויסט. איז איהם ווירקליך צוריקגעקומען די דורשט ראכע צו נעמען פאר די פארציטיגע בעלידיגונגען, וועלכע ער האָט ניט אָנגעהויבען צו געדענקען, — דיעזע אָנגעזאמלטע ביטערקייט פון זכר צו זכר, וואָס איז געבאָרען געוואָרען פון דעם ערשטען געשלעכטס בעטרוג אין די טיעפעניש פון די פינסטערע הוילען? ער האָט אָנגעשטעלט אויף סעווערינע'ן זיינע צומומעלטע אויגען, פיהלענדיג אין זיך די דורשט אַרויפצואוואַרפען זי צו זיך אויף די פליצעס אַ טויטע, — דעם קרבן, וואָס ער האָט אַרויסגעריסען פון די אנדערע זכרים. עס האָט זיך געעפענט די שרעקליכע טיהר צו דיעזען פינסטערען געשלעכט אַבגרונד, — אויס ליעבע זאָגאר צו טויטען, פערניכטען, אבי איינער אליין צו בעזיצען.

— גיב מיר א קוש, גיב מיר א קוש! ...

סעווערונע האָט צוריקגעוואָרפֿען איהר מילדעס געזיכט, און מיט אַ מין בעטענדער צערמליכקייט האָט זי אויסגעשטרעקט איהר נאָקעטען, רייצענדען האַלז...

ווען ער האָט נור דערזעהען דאָס ווייסע לייב, האָט ער מיט דער שנעלקייט פון אַ בליץ, אַ הויב געטהון דעם פּוויסט, וואָס איז געווען בעוואָפֿענט מיט'ן מעסער. זי האָט דערזעהען דאָס שיינ'ע ענדע קלינגעל און האָט זיך געגעבען אַ וואָרף צוריק, דאָס מויל אָפֿען פון איבערראַשונג און שרעק.

— זשאַק, זשאַק... מיד, נאָט, מיין נאָט! וואָרום? וואָרום? מיט צוזאמענגעדריקטע צייהנער, און ניט ענטפֿערענדיג אַ וואָרט, איז איהר זשאַק נאָכגעלאָפֿען, און נאָך אַ קורצען שטרייט מיט איהם, איז זי ווידער אויסגעקומען ביים בעט. זי האָט אָב'געטרעטען אַ צוואוילדעטע, אַן אונבעשיצטע; דאָס העמד איז אויף איהר געווען אין גאנצען צוריסען.

— וואָרום? מיין נאָט! וואָרום?

זשאַק האָט אַרונטערגעלאָזט די האַנד און דאָס מעסער האָט איהר די פראָגע איבערגעהאַקט. אַריינשטעכענדיג דאָס מעסער, האָט ער עס מיט אַ מין שרעקליכען תענוג איהר אין האַלז אויס-געדערהט. ער האָט איהר געגעבען דעם זעלבען שטאָך, ווי דער הויפט־ריכטער גראַנמאָרען האָט געקראָגען; און אויף דעם זעל-בען פלאַץ; און מיט דער זעלבער רציחה... האָט זי צייט גע-האַט אַ געשריי צו טהון? דאָס ווייסט ער ניט...

גראַדע אין דער מינוט איז דורכגעפֿלויגען דער עקספֿרעס-צוג פון פאָרזיט מיט אַזא שטורם און אַזוי שנעל, אז די ערד האָט אַזש געציטערט; סעווערינע איז געווען טויט גלייך ווי דער דונער פון דעם שטורם האָט זי דערשלאָגען.

איצט האָט זשאַק אונטערגעלאָיף געקוקט אויף סעווערינע'ן, וועלכע איז געלעגען ביי זיינע פיס, לעבען בעט, דער צוג האָט זיך נאָך געהערט פון דער ווייטען און זשאַק האָט געקוקט אויף איהר. אין דער דריקענדער שטילקייט פון דעם רויטען צימער. און צווישען די מיט רויטען בעצויגענע ווענט און די רויטע פאָר-

האנגען, איז סעווערינע געלעגען אויף דער ערד. און האָט שטארק געבליטעט; דער רויטער שטראָם האָט איהר גערינגען צווישען די ברוסטען, האָט זיך איהר צוגאָסען איבער'ן בויך, איבער די ריפּען, און פון דאָרטען איז ער אַראָבערונגען אין גרויסע טראָג פֿען אויף'ן פארקעט. דאָס האַלב־צוריסענע העמד איז אין גאָר צען געווען איינגעווייקט אין בלוט. ער וואָלט קיין מאָל נישט געבלייבט אז זי קאָן האָבען אזוי פיעל בלוט. און וואָס האָט זשאָס'ן שטארק צוגעצויגען, אזוי אז ער האָט נישט געקענט אוועקנעהמען די אויגען, איז געווען די מאַסקע פון עקעלהאפטען שרעק, וואָס דער טויט האָט איהר אָנגעטהון אויף'ן פנים, — דאָס פנים פֿין דער שעהנענקער, אנגענעהמער, מילדער פרוי. איהרע שוואַרצע האָאַר האָבען זיך אויפגעשטעלט, — אַ שלייער פון שרעק, פינגער מער ווי די נאכט. איהרע ברייט־געעפענטע, בלויע אויגען — צור ווילדעמען און צושטאַקענע — האָבען נאָך אַלץ געקוקט מיט אַ פראַגע: אין דער געהיימנים: — וואָרום, וואָרום האָט ער זי ער מאָרדעט? און אזוי איז זי צוטראַמען און אוועקגעראמט געוואָרען דורך דעם שלעכטען שיקזאַל, אַ צערטליכע און אַן אונ־שולדיגע, נישט וויסענדיג און נישט פערשטעהענדיג אז דאָס לעבען איז פול מיט שמוץ און מיט בלוט.

זשאָס האָט זיך פֿערוואונדערט. ער האָט דערהערט דאָס וואָרטשען פון אַ בהמה, דאָס כרוקען פון אַ חזיר, דאָס רעווען פון אַ לייב; אָבער באלד האָט ער זיך בערהייגט, ווייל דאָס האָט ער אַליין. אזוי געבראפֿעט. ענדליך, ענדליך! ער האָט זיך בע־פריעדיגט, ער האָט ערמאָרדעט! יא, ער האָט עס ענדליך ערפילט! אַ גרענצלאָזע פרייד! אַן אונגעהויערער פֿערגעניגען האָט איהם ארומגענומען אין דיעזער פולער בעפריעדיגונג פון זיין אייביגען וואונש. ער האָט געשפירט ווי אַ מין שטאַלצע פֿער־וואונדערונג, דאָס שטייגענדע געפיהל פון הערשונג פון דעם זכר, די נקבה האָט ער ערמאָרדעט, זי איז געווען זיינע אַליין, גראדע ווי ער האָט דאָס שוין אזוי לאנג געוואָלט: זי זאָל זיין זיינע, אין גאנצער, אפילו מיט'ן רעכט זי צו פֿערניכטען. זי איז שוין נישטאָ, זי וועט שוין קיין מאָל צו קיינעם נישט געהערען...

מיט א שארפען וועהטאָג האָט ער זיך פֿלוצלינג דערמאָנט אין א צווייטען מאָרד, אָן דעם טויטען קערפּער פון דעם הויפּט־ריכטער גראַנמאָרען, וועלכען ער האָט געזעהען אין יענער שרעק־ליכער נאכט, געגען א פינף הונדערט מעטער פון דאנען. גראדע ווי פון יענעם, איז אויך פון דיעזען ווייסען מענשליכען קערפּער, וואָס איז בעגאָסען מיט בלוט, געוואָרען ניט מעהר, ווי צוריסענע שטיקער, — א מין צובראָכענע ליאָלקע, א צופוילטע טראַנטע; און דאָס האָט געמאַכט פון דעם מענשען נור איין קלאַפּ פון'ם מעסער. יא, אזוי איז דאָס טאקי געווען! ער האָט ערמאָרדעט, און אָט וואָס ליַעגט פאַר איהם איצט אויף דער ערד. זי אויך, גראדע ווי יענער, האָט געגעבען א פאַל צוריק; אָבער זי איז געפאלען אויפ'ן רוקען, די לינקע האַנד אונטער דער זייט, די רעכטע איינגעבויגען און האַלב אָבעריסען פון'ם אַקסעל. אין יענער נאכט, קוקענדיג אויף דעם געשטאַכענעם מאַן, האָט ער דען ניט געשוואָרען, מיט א שטאַרק קלאַפענדעם האַרץ, אז ער מוז אויך אַמאָל וואַנען, ווען עס וועט איהם אָנכאַפּען דער שטייגענדער דורשט צו הרג'ענען. אה! ניט צו זיין קיין פייגלינג, זיך בעד פריעדיגען, און אריינשטעכען דאָס מעסער! אונבעוואוסטער־הייט איז דאָס געפיהל געוואקסען און זיך געשטאַרקט אין איהם; זייט א יאָהר שוין, אז ס'איז ניט אוועקגעגאנגען קיין איינציגע שטונדע, וואָס ער זאָל זיך ניט ערנעהענטערן צו דעם אונפער־מיידליכען. זאָגאר אין די ארעמס פון דיעזער פרוי, אונטער איהר קושען, איז זיך די שטילע ארבייט געגאנגען פאָרווערטס; די ביידע מאָרדען זיינען צוזאַמענגעשמאַלצען געוואָרען אין איי־נעם, איז דען דער צווייטער ניט געווען די לאַגישע פאָלגע פון דעם ערשטען?

א פערטויבענדע קנאקעריי, דאָס ציטערען פון דעם הויז האָבען זשאַק'ן געבראַכט צו זיך; ער איז געשטאַנען מיט'ן מויל אָפּען, שטאַרק פערטיעפט, לעבען דער טויטער. וואָס איז דאָס? האָט אימיצער די טיהרען איינגעבראַכען? זיינען דאָס מענשען געקומען איהם ארעסטירען? ער האָט זיך ארומגעקוקט און האָט ארום זיך גאָר ניט געפונען. אף, יא, דאָס איז געווען וויעדער

א מאָל אַ צוג און רובאָ, וואָס דאַרף באַלד אָנקלאַפּען, און וועלכען ער וויל הרג'נען? און איהם האָט ער גאָר פּערגעסען. זשאַק'ן האָט דאָס גאָר נישט באַנג געטון, אָבער ער האָט געהאַל-טען זיין טראַט פאַר נאַריש. צו וואָס? וואָס האָט דאָ פאַ-סירט? די פרוי, וואָס ער האָט געליעבט, און וואָס האָט איהם ליידענשאפטליך געליעבט, לייענט איצט אויף'ן פארקעט מיט אַ צושניטענעם האַלז; אין דער צייט, וואָס איהר מאַן, — די הויפט־שטערונג צו זייער גליק, — לעבט. און אָט קומט ער איצט אָן, שריט ביי שריט, אַלץ נעהענטער און נעהענטער, אין דער פינסטערניש. מאַנאטען לאַנג שוין ווי איהם רובאָ'ן, היטען אָפּ זשאַק'ס ערציהונג און זיינע אידעען פון מענשליכקייט, לאַנזאם ערוואַרבענע און גע'ירש'ענטע פון דור דורות. אָט דעם מענשען האָט ער נישט געקאָנט אָפּוואַרטען! און דאָ, אין נעגענטהייט, זאָגאר נעגען זיין אייגענעם אינטערעס, לאָזט ער זיך הינרייסען פון די דורשט נאָך געוואָלד, — אויף אַ גע'ירש'ענטע, — פון דער בערדפנים צו בעגעהען אַ מאָרד, יואָם האָט אין די פארציטיגע וועלדער געצוואונגען איין חיה זיך צו וואַרפען אויף דער צוויי-טער. און יוירקליך, הרג'ט מען דען מיט איבערלעונג? מען הרג'ט נור אונטער'ן אימפולס פון בלוט און נערווען, — און אי-בערבלייבעניש פון די פארציטיגע שטרייטען, די נויטיגקייט צו לעבען, און די פרייד זיך צו פיהלען דער שטארקערער.

זשאַק האָט שוין איצט געפיהלט נור די מיעדקייט פון דער בעפריידיגונג, אָבער ער איז ווי צוטומעלט: ער וויל דאָס פער-שטעהען, אָבער אין ווער טיעפעניש פון זיין בעפריידיגטער ליי-דענשאפט האָט ער נישט מעהר געפונען, ווי די ערשטיוונג און דאָס ביטערע, טרויעריגע בעוואוסטזיין, אז פאָרריכטען קאָן מען שוין דאָס נישט. דאָס אויסזעהען פון דער אונגליקליכער מיט איהר דערשראָקענעם, פראגענדען בליק איז איהם געוואָרען אונערטרעג-ליך. ער האָט געוואָלט אָבקעהרען די אויגען, אָבער ער האָט דערפיהלט, אז עפעס אַן אנדערע, ווייסע פיגור שטעהט ביים עק בעמט... קומט שוין דער מת אזוי שנעל איהם זיך צו בעווייזען? אָבער ער דערקענט פלאַרע'ן. זי איז שוין אַמאָל געקומען, ווען

ער האָט געהאט הייַן נאָך'ן אונגליק. קיין צווייפּעל, זי טריאומ-
פירט איצט אין איהר ראַכע...

זשאַק ווערט פּערגליווערט פון שרעק; ער האָט זיך געוואונ-
דערט, וואָס מהוט ער דאָ? וואָס זאמט ער זיך דאָ אזוי לאנג
אין דיעזען צימער? ער האָט בעגאנגען אַ מאָרד, ער איז אַ-
געזעמיגט, בעפריידיגט און בעזויפט פון דעם שרעקליכען וויין פון
פּערברעכען...

און ער אנטלויפט. ער פארטשעפּעט זיך אָן מעסער אויף דער
ערד; ער לויפט שנעל אַראָפּ פון די טרעפּ און עפענט די פא-
ראַדנע טיהר, גלייך ווי די קליינע טיהר וואָלט ניט געווען גרויס
גענוג, און פלייחט ווי משוגע ארויס אין דרויסען, אין דער טינט-
שוואַרצער נאכט, און ווערט פּערוואונדען. ער האָט זיך אפילו
קיין איין מאָל ניט אומגעקוקט. און דאָס פּערשאַלטענע הויז, וואָס
איז געשטאַנען מיט דער זייט ביים ברעג פון וועג, איז איבער
געבליבען פון הינטען אין דער מאכט פון טויט.

דיעזע נאכט, גראדע ווי אין די פריהערדיגע, איז קאכיש
אריבערגעקראַכען דעם פלויט, און האָט זיך אַרומגעדרייט אונ-
טער סעווערינע'ס פענסטער. ער האָט גוט געוואוסט, אז מען
ווארט אויף רובאָ'ן און האָט זיך ניט געוואונדערט, וואָס ער
האָט געזעהן די שיין דורך די שפּאַלטען פון'ם לאַדען. אָבער
דיזער מאַן וואָס איז אַראָבגעשפּרונגען פון דעם פּאַראַדנעם אַרייַן-
גאַנג, און איז ווי אַ צירווילדעמער אוועקגעלאָפּען איבער די פעל-
דער, האָט איהם ווי צוגעגעלט פון פּערוואונדערונג. עס איז
שוין סאי ווי סאי געווען צו שפּעט נאָכצוואַגען זיך נאָך דעם
אַנטלאָפּענעם. און דער דערשראָקענער און פּערוואונדעמער שטיין
ברעכער איז געבליבען שטעהן פאר דער אָפּענער טיהר פון דעם
אַרייַנגאַנג, וועלכע האָט אויסגעזעהן ווי די עפענונג פון אַ פיג-
סטערער הייל. ער האָט זיך געשלאָגען מיט דער דעה. וואָס האָט
פאַסירט? זאָל ער אפּשר אַרייַנגעהן? די טיעפּע שטילקייט, די
פאַלקאַמענע אונבעוועגליכקייט און דער ברענענדער לאַמפּ, דאָרט
אויבען, האָבען איהם געדריקט אויפ'ן הארצען מיט אַ שטייגענדער
אַנגסט.

ענדליך האָט זיך קאָביש בעשלאָסען און איז, אָנטאָפּענדיג מיט די הענט, אַרויפגעגאנגען. פאר דער אָפּענער טיהר פון'ס צימער האָט ער זיך וויעדער אָבגעשטעלט. אין דער שטילער ליכט פון'ס לאַמפּ, האָט זיך איהם פון דער ווייטען אויסגעוויזען, אַז נעבען בעט ליענט אַ גאנצער באַרג קליידלאך. סעווערינע האָט זיך שוין, אָהנע צווייפּעל, אויסגעטון. מיט שרעקעניש און מיט אַ קלאָפּענדיגן האַרץ האָט ער זי שטיל אַ רוף געטון. דאָ האָט ער פּלוצלונג דערזעהען דאָס בלוט, ער האָט אלעס פערשטאָנען, האָט זיך געגעבען אַ לאָז מיט אַ שרעקליכען געשריי, וואָס האָט זיך אַרויסגעריסען פון זיין צובראָכענעם האַרצען. מיין גאָט! דאָס איז זי — אַן ערמאָרדעטע, און אַנידערגעשליידערט אין איהר אונגליקליכער נאָקעטקייט!.....

עס האָט זיך איהם אויסגעוויזען, אַז זי אַטהעמט נאָך, און איהם האָט אָנגענומען אַזא פערצווייפלונג, אַזא פיינליכע שאַנץ דע זי צו זעהען גוסס'ן אַ נאָקעטע, אַז ער האָט זי אַ כאַפּ געטון, ווי אַ ברודער, אין זיינע אַרמס, האָט זי אויפגעהויבען, אוועקגעלעגט אויפ'ן בעט; ער האָט אויפגעהויבען דאָס ליילאך, זי צוצודעקען. אָבער מיט דיעזער אומאַרמונג, — די איינציגע ליעבליכקייט, וואָס ער האָט ווען עס איז פון איהר געהאט — האָט ער זיך מיט בלוט איינגעשמירט ביידע הענט און די ברוסט. איהר בלוט האָט פון איהם געקאָפּעט...

פּלוצלונג האָט ער דערזעהען רובאָן. און מיזאַר'ן, וועלכע זיינען נאָר וואָס אַריינגעגאנגען. זיי האָבען זיך אויך בעשלאָסען אַרויפצוקומען, ווען זיי האָבען געפונען אלע טיהרען אָפּען. רובאָ איז אָנגעקומען אַביסעל שפעטער, ווייל ער האָט זיך אָבגעשטעלט רעדען מיט מיזאַר'ן, וועלכער האָט איהם דאן אַביסעל באַגלייט, פאַרטועצענדיג דעם געשפרעך. זיי האָבען ביידע פּערוואַנדערט געקוקט אויף אַקאָביש'ן, ביי וועמען די הענט זיינען געווען פאַרבלייבט, ווי ביי אַ קצב.

— דער זעלבער שטאָך, ווי ביים הויפטריכטער, — האָט געזאָגט מיזאַר, בעטראַכטענדיג די וואונדער.

רובאָ האָט געשאַקעלט מיט'ן קאָפּ, ניט ענטפערענדיג און
 ניט זייענדיג אים שטאַנדע אַבצורייסען די אויגען פון סעווער-
 דינע'ן, פון איהר פנים מיט'ן אויסדרוק פון העסליכען שרעק,
 מיט איהרע שוואַרצע האאר, אויפגעשטעלט איבער'ן שטערן, און
 מיט איהר ברייט אויפגעפענטע בלויע אויגען, וואָס האָבען גע-
 פרעגט: ווארום?

12.

דריי מאָנאַט שפעטער, אין אַ וואַרימער יוני נאַכט, האָט
 זשאַק געפיהרט דעם עקספרעס קיין האַוור, וואָס איז אַרויס פון
 פאריז האַלב זיעבען. זיין נייע מאַשין, נומער 608, וועלכע ער
 האָט דער ערשטער גענומען צו דער ארבייט, איז ניט געווען גע-
 האַרבזאם אָדער ריהרעוודיג; זי איז געווען גראַדע ווי די יונגע
 פערדלאַך, וועלכע מען דארף לאַנג צוגעוואָהנען, איידער זיי לאָזען
 זיך אַנטהון דעם צוים. זעהר אָפט האָט ער זי געשאַלטען מיט
 קללות און האָט געביינקט נאָך „ליזאַ'ן“; ער האָט אויף איהר
 שטענדיג געמוזט אויפפאסען, און האָט קיין מאָל ניט געמאַרט
 אַראָבנעהמען די האַנד פון דעם רעגוליער-רעדעל. אָבער יענע
 נאַכט איז דער הימעל געווען אזוי שעהן און אנגענעהם, אז איהם
 האָט זיך פערנילסט צו זיין עטוואָס וועניגער שטרענג און איהר
 געבען אביסעל די פרייהייט צו לויפען לויט איהר פאַנטאַזיע;
 דאָס איינאַטהמען פון דער פרישער, פרייער לופט האָט איהם
 זעהר צופרידען געמאַכט. ער האָט זיך נאָך קיין מאָל ניט גע-
 פיהלט אזוי גוט: קיינע געוויסענביסע, אַ בערוהיגטער און פול
 מיט גליקליכער צופרידענהייט.

זשאַק, וועלכער האָט אויפ'ן וועג קיין מאָל ניט גערעדט,
 האָט איצט געמאַכט שפאס מיט פעקע'ן, וועלכען מען האָט
 איהם וויעדער געגעבען אַלס הייצער.

— ווי קומט עס? עפּים קוקט איהר מיט די אויגען אזוי
 גלייך ווי איהר וואָלט אַ חוץ וואסער קיין מאָל גאָר ניט גע-
 טרונקען.

און ווירקליך, פעקע האָט געגען זיין געוואָהנהייט אויסגע-

זעהען ניכטער און זעהר טרויעריג. ער האָט געענטפערט מיט
א שארפער שטימע:

— מען דארף עפענען די אויגען, ווען מען וויל זעהן קלאָהר.
זשאק האָט מיט פערדאכט אויף איהם א קוק געטהון, ווי א
מענש ביי וועמען דאָס געוויסען איז ניט גאנץ ריין.

א וואָך פאר דעם האָט זשאק ענדליך בעשלאָסען זיך צו
זאמען קומען מיט דער געליעבטער פון זיין חבר, מיט דער
שרעקליכער פילאָמענע'ן, וועלכע האָט זיך שוין פון א לאַנגער
צייט געדערהט ארום איהם ווי א מאָגערע פערליעבטע קאָז.
ביי זשאק'ן האָט זיך דאָ ניט געהאַנדעלט וועגען דעם געשלאָסענ-
ליכען געפיהל; ער האָט זיך נור נאָכגעגעבען דעם וואונש צו
מאכען א פראָכע, צי ער איז שוין אין גאנצען אויסגעהיילט,
נאָך דעם ווען ער האָט שוין צופרידען געשטעלט זיין שרעקליכע
בעדירפניס? קען ער, אַט מיט דיעזער פרוי לעבען און איהר
ניט אריינשטעכען א מעסער אין האַלז אריין? שוין צוויי מאָל
איז ער ביי איהר געווען, — און גאָר ניט: — קיין אונרוהע,
קיין שרעק! זיין גרויסע פרייד, זיין רוהיגער פרעהליכער אויס-
זעהען, האָט, קאָן זיין, אָבגעהאַנגען, אפילו אָהן זיין וויסען, פון
דער צופרידענהייט, אז ער איז א מענש גלייך מיט אלע מענ-
שען.

ווען פעקע האָט געעפענט דעם אויגען פון לאָקאָמאָטיוו
אריינצורוארפען קוילען, האָט איהם זשאק אָבגעשטעלט:
— ניין, ניין! טרייבט זי ניט צו פיעל; די מאַשין
נעהט גוט.

דער הייצער האָט אויסגעשאָסען מיט א שטראָם זידלעריי.
— גוט? אזא יאָהר אויף איהר.... אזא שמוציגע.... אזא
בעסטע.... אז איך דערמאָן זיך נור אז אויף יענע, די פריהעריגע,
האָט מען זי יאָ געבלאָזען, אָבּוואָהל זי איז געווען אזא שטי-
לענקע!.... און די שלעפערקע דאָ, — זי האָט אפילו ניט די
ווערטה צו קריעגען א בריק מיט'ן פוס אין הינטען.
אום זיך ניט צו צובייזערען, האָט זשאק בעסער אין גאנץ
צען פארשוויגען. ער האָט אָבער אויך גאנץ גוט געפיהלט, אז

זייער אמאָליגער לעבען אין דרייען וועט שוין צוריק ניט קומען. מיט'ן טניט פון „ליזא'ן" איז אויך אָבגעשטאָרבען די פריינד-שאפט צווישען איהם און פעקע'ן און דעם לאַקאָמאָטיוו. איצט קריגען זיי זיך איבער אַ גאַרניט, איבער אַ שרייפֿעל, וואָס איז צו פעסט פארשרויפט, איבער אַ לאַפעטע קוילען, וואָס איז ניט ריכטיג אונטערגעוואָרפען. און זשאק האָט ביי זיך אָבעמאכט צו זיין פאָרויכטיג מיט פילאָמענען; ער האָט ניט געוואָלט ס'וואָל ווערען אַן אָפענער קריעג צווישען זיי דאָ אין דעם ענגען אָרט ביי דער מאַשין, וואָס טראָגט זיי, איהם און זיין הייזער. כל זמן פעקע פיהלט, אז ער ווערט גוט בעהאנדעלט, אז ער קאָן אָב-שפּאַרען פון די קוילען, און אויך אָבעסען וואָס זשאק לאָזט איבער, און איז דערפאר געטריי ווי אַ הונט און פאָלגט, און וואָלט פאר זשאק'ן אַ יעדען אַרויסגענומען די אויגען, קענען זיי לעבען ווי צוויי ברידער, אומגערעדט, אין זייער טעגליכע געדאָהר, ניט נויטיגענדיג זיך אין פיעלע ווערטער אום זיך צו פארשטעהן. אָבער אז מען הערט זיך אויף צו פארשטעהן, און מען מוז טאָגטעגליך שטעהען זייט ביי זייט, זיך טרייסלען צוזאָ-מען, און זיך דאָבוי אײנער דעם אנדערען האַלטען אין איין עסען, מוז דאָס ווערען פשוט אַ גיהנם. ניט אומזיסט האָט די קאָמ-פאניע, ערשט יענע וואָך, צושיידט דעם מאַשיניסט און דעם הייזער פון דעם שערבורגער עקספרעס-צוג; ווייל עפּים איבער אַ פרוי, האָט דער מאַשיניסט איינפאך געגעסען דעם הייזער, און יענער ווידער האָט ניט געוואָלט פאָלגען; און זיי האָבען זיך געשלאָגען און גע'הרג'עט, זאָגאר אין גאנצען פארגעכענדיג אָן די גאנצע מאַססע פאסאזשירען וואָס זיי פיהרען דאָ מיט די גרעסטע שנעלקייט.

צוויי מאל האָט פעקע שוין נאָך דעם ווידער געעפענט דעם אויווען, אַריינװארפען קוילען, איינפאך אבי ניט צו פאָלגען, אבי ס'וואָל ווערען אַ קריעג; און זשאק האָט זיך געמאכט ניט זע-הענדיג, שטארק פארטיעפט אין זיין ארבייט, בלוז אין זינען האָבענדיג אלע וויילען אַ דרעה צו טהון דאָס רעדעל פון דעם אינזשעקטאָר, וואָס פארקלענערט דעם דרוק. און אין דרויסען

איז געווען אזוי שטיל, דאָס פרישע ווינטעל-אויפ'ן וועג איז גע-
ווען אזוי אנגענעהם אין דער ווארימער יוני נאכט!

עלף אהר פינף, ווען דער צוג איז אריין אין האוור, האָבען
די צוויי מענער, ווי צוויי גוטע פריינד, זיך מתעסק געווען מיט
דער מאשין ווי אלע מאָל.

אָבער אין דער מינוט, ווען זיי האָבען שוין געזאָלט ארויס-
געהן פון דער סטאנציע צו געהען זיך לעגען אין דער גאס
פראנסאד-מאזעלין, האָט זיי אימיצער א רוף געטהון.

— וואָס איילט איהר זיך אזוי? קומט אריין אויף א וויילע.
דאָס איז געווען פילאָמענע, וועלכע האָט קענטיג אָבגעווארט
זשאק'ן ביי איהר ברודער'ס שוועל. זי האָט האסטניג אן אונ-
צופרידענעם מאָד געטהון ווען זי האָט דערוועהן פעקע'ן; און
זי האָט זיך בעשלאָסען זיי ביידען צו רופען צוזאמען נור צוליבע
דעם פארגעניגען צו קענען רעדען א פאָאָר ווערטער מיט איהר
גייעם פריינד, ווען זי זאָל דערפאר מוזען אויסשטעהן די אַנווע-
זעהייט פון איהר אלטען פעקע.

— לאָז אונז געמאָד, עה! — האָט פעקע ארויסגעבורטשעט.
— טשעפע זיך אָפּ, מיר וויילען שלאָפען.

— ווי פריינדליך, ער איז אביסעל! — האָט פילאָמענע גע-
ענטפערט מיט א געלעכטער; — אָבער מ'סיע זשאק איז ניט
ווי דו; ער וועט אויסטרינקען מיט מיר א גלעזעלע.... ניט
וואָהר, מ'סיע זשאק?

דער מאשיניסט האָט שוין בדעה געהאט, אויס פאָרויכ-
טיגקייט, זיך צו ענטזאגען; נעמט פעקע און שטימט איין;
איהם איז אריין אן אידעע אז ער וועט זיי ביידע גוט נאָכקוקען
און וועט זיך דאָ זיכער קאָנען איבערצייגען.

זיי זיינען אריין געגאנגען אין קיך, האָבען זיך אוועקגע-
זעצט ביים טיש, און זי האָט אוועקגעשטעלט א פלעשעל שנאָפּס,
ערקלעהרענדיג אין א נידריגען טאָן:

— מ'דארף זיך בעמיהען ניט צו מאכען צו פיעל לאָרם, ווייל
מיין ברודער שלאָפט פון אויבען, און ער האָט ניט איכריג ליעב,
אז ביי מיר איז דאָ אן עולם.

און דערלאנגענדיג די גלעזלאך, האָט זי באלד נאָך צו-
געזעצט:

— שוין געהערט? מאַדאַם לעבלע האָט דאָך צוגעמאַכט
אַן אויגעל, היינט אין דער פרייה! ... אָה, כ'האָב תמיד געזאָגט,
אַז דאָס וועט זיין איהר טויט, איהר נייע דירה פון הינטען —
אַן אמת'ער געפענגנים. זי האָט נאָך דאָ אָבגעמוטשעט זיך
פיער מאָנאַט, און האָט זיך אויסגעגעסען דאָס הארץ, וואָס מעהר
ווי דעם צינערנעם דאָך זעהט זי ניט.... און וואָס, מיינט איהר,
האָט איהר געמאַכט דעם סוף, ווען זי האָט שוין מעהר ניט גע-
קאָנט אויפשטעהען פון איהר ווייכען שטוהל? זי האָט מעהר
שוין ניט געקאָנט נאָכשפּיאָנירען מאַדמאָזעל גישאָן און מ'סיע
דאָבאָדע, — און דאָס איז שוין געוואָרען ביי איהר אזא גע-
וואָנהייט, גלויבט מיר, ס'האָט זי געקרענקט ביז'ן טויט אריין,
וואָס זי קאָן זיי ניט כאַפּען, און זי איז טאָק געשטאַרבען דערפון.
פילאָמענע האָט זיך אָבגעשטעלט, פארזוכט אַ טראָפּען
שנאָפּס, און האָט אַ לאַך געטוהן.

— קיין פראַגע ניט, אַז זיי לעבען צוזאַמען. אָבער זיי
זיינען אזוי קלוג.... מען זעהט זיי ניט, און מען הערט זיי ניט, אין
געה כאַפּ זיי.... אָבער נאָך אלעם דעם ווייס איך, אַז די קליינינקע
מאָדאַם מולען האָט זיי יא אַמאָל געזעהען, אין אַבענד. אָבער
זי וועט ניט רעדען, מענט איהר זיך פארלאָזען; זי איז צו אַ
גרויסער נאָר, און אַ חוץ דעם, איז איהר מאַן, דער אַרויסהעל-
פער....

און זי האָט זיך אַליין דאָ איבערגעשלאָגען די רעד.

— הערט, כ'בעט איך, איבער אַכט טאָג, הויבט זיך דאָך
אַן, אין רואן, רובאָ'ס פארהער פאר'ן געריכט.

ביז אַהער האָבען זשאַק און פעקע געהערט, אַליין ניט
אריינשטעלענדיג אַ וואָרט. פעקע האָט פשוט זי געהאלטען
פאר אַ פוסטע פלאַפּערקע; מיט איהם פלעגט זי אָבער קיין
מאָל ניט רעדען אזוי פיעל, און ער האָט איצט פון איהר די אויגען
ניט אַראָפּגעלאָזט, ווייל ער האָט זיך ביסלעכווייז אַלץ מעהר

געקאכט פון אייפערזוכט, וואָס זי שמיכעלט זיך דאָ אזוי צו זיין עלטסטען.

— יא, — האָט דער מאַשיניסט געענטפערט מיט פּאָלקאָ-
מענע רוהיגקייט, — מען רופט מיך ארויס צום געריכט.
פילאָמענע האָט זיך צו איהם צוגערוקט, שוין צופרידען מיט
דעם אַליין וואָס זי קאָן זיך אָן איהם אַגריהרען מיט'ן עלענ-
בווגען.

— און מיך אויך, איך בין אויך אן עדות... אַך, מ'סיע
זשאק, בשעת מ'האָט מיך גענומען אויספרעגען וועגען אייך, —
איהר ווייסט דאָך, מ'האָט געוואָלט אויסגעפינען אויף ריכטיג
אייערע פּערהעלטניסע צו דער ערמאָרדעטע נעבאָך; — יא, אז
מ'האָט מיך גענומען אויספרעגען, האָב איך דעם ריכטער גע-
זאָגט: „אָבער, הערר ריכטער, ער האָט דאָך זי פארגעטערט, —
אונמעגליך אז ער זאָל איהר וועלען עפּיס שלעכטס טהון!“ ניין,
אפשר! איך האָב אייך ביידע געזעהען צוזאמען, — איך האָב
געקאָנט וויסען פון וואָס איך רעד.

— אָה, — האָט דער יונגער מאַן געענטפערט זעהר גלייכ-
גילטיג, — איך האָב זיך ניט געזאָרגט: איך האָב זיי געקאָנט
געבען אַ רעכנונג פון דער גאנצער צייט, וואו איך בין געווען,
שטונדע נאָך שטונדע.... און אז די קאָמפּאניע האָט מיר ניט
אָנגעזאָגט פון מיין שטעלע, איז דאָס טאקע דערפאר, וואָס מ'האָט
געגען מיר ניט דאָס מינדעסטע.

ס'איז געוואָרען שטיל; זיי האָבען אלע הריי לאנגזאם
געטרונקען.

— ס'נעמט אזש אָן אַ ציטער, — האָט פילאָמענע ווידער
געזאָגט. — די בייזע חיה, דער קאביש, וועלכען מ'האָט אַרע-
טירט, — אין גאנצען איינגעטונקט אין די בלוט פון די אַרימע
דאָמע! ס'א מין אידיאָמען אייניגע מענער זיינען! הערסט,
געהן הרגענען אַ פרוי, ווייל מען וויל זי, — און אז די פרוי איז
שוין טויט, האָבען זיי עפעס דערפון!... און ווייסט איהר, דאָס
וועל איך אין מיין לעבען ניט פארגעסען, ווי מ'סיע קאָש האָט
יעמאָלט אַרעסטירט מ'סיע רובאָ, אויף דער פלאַטפארמע פיר

די פאסאזשירען. כ'בין אליין געווען דערביי. איהר ווייסט דאך, אז רובא'ן האָט מען ארעסטירט ערשט א וואָך נאָך דעם, — גלייך אויף מאָרגען נאָך דער לויז, ווען ער איז זיך גאנץ קאלטבלוטיג געקומען אויפ'ן וואָקזאל. געהט צו איהם צו מ'סיע קאָש און קלאפט איהם אָן אין פלייצע, ערקלעהרענדיג דאבוי, אז ער האָט בעקומען א בעפעהל איהם אָנצופיהרען אין גע-פענגניס. בערעכענט נור! איינער אָהן דעם אנדערן ניט א טריט, אין איינעם געשפיעלט אין קארטען גאנצע נעכט! אָבער אז מ'איז אונטערוואונדנס-קאמיסאר, — וואָס קאָן מען טהון? פיהרט מען דעם טאטען מיט דער מאמען צו דער גיללאַטינע, — אז דאָס איז שוין אזא בעשעפטיגונג אזוינע. און ער געהט זיך ווייניג וואָס צום הארצען, דער מ'סיע קאָש! כ'האָב איהם געזעהען אין די קאפע „דיקאָממערס“, דאָ ניט לאנג, — האָט ער עס אָביסעל געהאקט אין קארטען; ער מאכט זיך פון זיין פריינד ווי פון דעם טירקישען פאשא.

פעקע, די צייהנער פארקוועטשט, האָט א זעץ געטהון מיט'ן פויסט אין טיש.

צום טייוועל! ווען איך זאָל זיין אויף רובא'ס פלאץ און דאָס ווייב וואָלט מיר צוגעשטעלט א פאָאָר הערנער.... איהר לעבט מיט זיין ווייב, אן אנדערער הרג'עט זי אוועק, און וועמען געהט מען משפּט'ען? איהם אליין.... איך זאָג איך, מ'קאָן פלאצען פון אזא רציחה!

— אָבער, גרויסע בהמה, — האָט פילאָמענע זיך אָנגע-רופען, — מען בעשולדיגט דאָך רובא'ן, אז ער האָט עס יענעם אונטערגעהעצט, אום זיך צו בעפרייען פון דער פרוי, צוליעב עפּים געלד-זאכען, ווי מען דערצעהלט. עס זוייזט זיך ארויס אז מען האָט ביי קאביש'ן געפונען דאָס זייגערל פון דעם הויפט-ריכטער גראַממאַרען. — געדענקט איהר, דעם הער, וואָס מ'האָט ערמאָרדעט אין וואַגאָן נאָך מיט א אַנדערהאַלבען יאָהר צוריק. נ, האָט מען יענעם מאָרד פארקניפט מיט דער יעצטיגער גע-שיכטע און ס'איז געוואָרען א פינסטערע מישענינע. איך קאָן

עם אייך ניט ערקלעהרען. ס'איז געווען אין צייטונג, אָנגע-
שריבען אַ גאנץ גרויס שטיק.

זשאק איז געוואָרען צוטראָגען; ער האָט דאָכט זיך גאָרניט
געזעהט; ער האָט געמורמעלט:

— וואָס דארפֿען מיר זיך דאָ דרעהען דעם קאָפּ? וואָס
געט דאָס אונז אָן? אויב דאָס געריכט ווויסט ניט וואָס עס
טהוט, פֿון וואָנען זאָלען מיר וויסען?

און ער האָט זיך ווי פֿארטראַכט, און דאָס פֿנים איז איהם
געוואָרען בלאַס, און ער האָט צוגעזעצט:

— ס'איז נור אַ רחמנות אויף דער אַרימער פֿרוי.... אָ, די
אַרימע, אַרימע פֿרוי, נעבאָד!

— און איך, — האָט פֿעקע אויסגעשריען מיט היץ, — איך
האָב אַ פֿרוי, און אז אימיצער זאָל זיך ביי מיר דערוועגען זי
אַנצוריהרען, וואָלט איך זיי ביידע דערוואָרען, און דערנאָך זאָל
מען מיר אָבהאָקען דעם קאָפּ, — אַזאַט מיר שוין ניט.

און ס'איז ווידערהאַל געוואָרען שטיל. פֿילאָמענע האָט
צום צווייטען מאָל אָנגעגאָסען די קליינע גלעזלאַך, האָט זיך גע-
מאַכט כלומרשט לאַכענדיג און האָט אַ ציה געטהון מיט די
פֿלייצעס. אָבער אין האַרצען האָט זי זיך ריכטיג דערשראָקען,
און האָט מיט אַן אויגעל געקוקט אויף פֿעקע'ן. זייט מומע ווייט-
טאָרע איז קראַנק געוואָרען אויפֿ'ן פֿוס, און האָט געמוזט אַרייז
אין אַ שפיטאַל, און געמוזט פֿארלאָזען איהר פֿאָסטען ביי די
וואַרט-זאַלען, איז פֿעקע ביי זיך געוואָרען אָבגעלאָזען, אונטריין,
און אָבגעריסען; נישטאָ שוין די גוטע, מוטערליכע וויקטאָריאַ,
וואָס גליטשט איהם אַריין אין דער האַנד אַ ווייסע מטבעה, און
פֿארריכט איהם דאָס וועש, ווייל זי וויל ניט, אז די אַנדערע, אין
זאָר, זאָל זי בעשולדיגען, אז זי גיט קיין השגחה ניט אויף
זייער מאַן. און פֿילאָמענע, קוקענדיג אויף דעם פֿינגער און
אויסגעפֿוצטען זשאַק, האָט זיך פֿארקרימט.

— דיין פֿאַרזיכער ווייב ווילסטו דערשטיקען? — האָט זי
איבערגעפרעגט איהם צו רייצען; — האָב קיין מורא ניט, מען
וועט זי ביי דיר ניט צונעמען, די טהייערע מציאה.

— די פאריזער אָדער אַן אנדערע, — האָט ער אַרויס-
געמורמעלט.

אַבער זי האָט שוין צו איהם געזאָגט מיט שפּאַס:
— נו, לחיים! און ברענג מיר אַהער דיין וועש, וועל איך
עס געבען וואָשען און עס אויספאַרריכטען, ווייל, אויף עהרען
וואָרט, דו טהוט אונז ביידען אָן קנאַפּע כבוד... לחיים, מ'סיע
זשאַק!

זשאַק האָט זיך אַ כאַפּ געטהון, ווי אַ פאַרטראַכטער. קיינע
געוויסען-ביסעס האָט ער נישט געהאַט; ער האָט זיך נאָך גע-
טרייסט, האָט זיך זעהר גוט געפיהלט פיזיש די גאנצע צייט נאָך
דעם מאָרד. אַבער סעווערינע קומט איהם אָפּט אויפ'ן זינן, אין
זשאַק'ן — דעם באַמט גוטען זשאַק'ן פון דער נאַטור, — כאַפּט
אָן אַ רחמנות אַזש צום וויינען. און ער האָט פילאַמענע'ן אָבגע-
ענטפערט מיט אַ „לחיים!“ און, צו בעהאַלטען זיין אונרוהיגקייט,
האָט ער אין דער גיך געזאָגט:

— שוין געהערט? ס'קאָן נאָך ווערען אַ מלחמה.
— אונגעגלייך! — האָט פילאַמענע אויסגעשריען; —
מיט וועמען, אַה?

— ס'הייסט, — מיט די פרייסען.... יא, עפּיס זייערער אַ
פרינץ וויל ווערען קעניג פון שפּאַניען. נעכטען האָט מען אין
דער דעפּוטאַטען-קאַמער בלוזי דערפון גערעדט.

און פילאַמענע איז געוואָרען אויסער זיך.
— מעהר האָבען מיר נישט בעדאַרפט! נישט גענוג נאָך אונז
פאַרדרעהט אַ מח מיט זייערע וואַהלען, פלעביסציטען, שטימ-
דעכט, און בונטען אין פאַרזי!... און אַז מען געהט זיך שלאָגען,
וועט מען דאָך מן הסתם פאַרנעמען אלע מאַנסבילען.

— אַה, מיר, — מיר האָבען קיין מורא נישט: — דעם
אייזענבאַהן טאָר מען נישט ריהרען... אַבער מיר וועלען האָבען
גענוג צרות ביי דעם טראַנספּאָרט פון חיל און פּראָוויזיאָן! און
לאָמיר אייך גאָר זאָגען, — אַז ס'וועט האַלטען דאָכ, מוז דאָך
יעדער טהון זיין פליכט.

ביי דיעזע ווערטער האָט ער דערפיהלט, אַז זי האָט אונ-

טער'ן טיש איהם אָנגעריהרט מיט איהר פוס זיין פוס, און אז פֿעקע האָט עס אויך בעמערקט און איז געוואָרען אָנגעצונדען, און האָט שוין געמאַכט אַ פּאָר פּויסטען.

זשאַק האָט זיך אויפֿגעהויבען.

— לאָמיר געהן זיך לעגען, שוין צייט.

— יא; טאָקי בעסער אזוי, — האָט דער הייצער ארויס־

געמורמעלט.

ער האָט אָנגעכאַפּט פּילאָמענע'ס האַנד און האָט זי שיער ניט צובראָכען דריקענדיג. זי האָט זיך קוים איינגעהאַלטען ניט צו שרייען פון וועהטאָג, און האָט דעם מאַשיניסט דערווייל אַ שעפּטשע געטהון אויפֿ'ן אויער, כּשעת פֿעקע האָט ביז געענדיגט זיין גלעזעל וויין:

— היט זיך פאר איהם; ער איז אַן אמת'ע חיה, ווען ער

טרינקט זיך אָן.

אויף די טרעפּ האָט מען דערהערט שווערע טריט, און פֿיר לאָמענע האָט זיך דערשראָקען.

— מיין ברודער! ... געהט אוועק שנעל, געהט אוועק שנעל!

די ביידע מענער זיינען נאָך ניט אָבגעגאנגען קיין צוואנציג שריט פון דעם הויז, ווי זיי האָבען דערהערט פֿעטש און קוויט־שערייען. זי האָט געקריגען אַ לעקציע, ווי אַ קליינע מיידעלע, וועלכע מען פּאַקט מיט דער נאָז אין אַ טאָפּ איינגעמאַכטס. דער מאַשיניסט האָט זיך אָבגעשטעלט און איז שוין געווען פֿערטיג איהר געהען העלפען, אָבער דער הייצער האָט איהם איינגע־האַלטען.

— וואָס? וואָס געהט עס אייך אָן? ... אַך די פֿערפֿלוכטע,

אויסגעלאָסענע פֿרוי! ער זאָל זי שוין ענדליך ווען ס'איז דער־הרג'ענען.

ווען זשאַק און פֿעקע זיינען געקומען אין דער גאס פֿראַנ־סוואַמאָזעלין, האָבען זיי זיך געלעגט שלאָפען, ניט האָבענדיג גערעדט קיין וואָרט; זייערע ביידע בעמען האָבען זיך כּמעט אָנגעריהרט, אין דיעזען שמאַלען צימער; און לאַנג זיינען זיי

געלעגען וואכענדיג, די אויגען אָפען, און האָבען געהערט איינער דעם אנדערן'ס אָטהמען.

מאָנטאָג האָט זיך געדארפט אָנפאַנגען רובאָ'ס פּראָצעס אין רואן. דיעזער פּראָצעס איז געווען א מין טריאומף פיר דעם אונטערזוכונגס-דיכטער דעניזעי, ווייל אין די יוריסטישע קרייז-זען האָט מען ניט אויפגעהערט צו לויבען די קונסט, מיט וועל-כער ער פיהרט דיעזען פערפלאָנטערטען און דונקעלען פּראָד-צעס: דאָס איז א קונסט-שטיק פון דעם פיינסטען סאָרט, האָט מען געזאָגט, א לאַגישע צוזאַמענשטעלונג פון דער וואַהרהייט—מיט איין וואָרט, די קונסט אַליין!

ווען מ'סיע דעניזעי איז עטליכע שטונדען נאָך סעווערי-נע'ס מאָרד געקומען אויף'ן פלאץ, קיין קראַדע-מאָפּאָ, האָט ער פריהער פאר אלעמען געהייסען אַרעסטירען קאַביש'ן. אלעס האָט געווייזען אויף איהם: דאָס בלוט, וואָס איז אויף איהם געווען, די שווערע בעווייזע פון רובאָ'ן און מיזאַר'ן, וועלכע האָבען דערצעהלט, ווי זיי האָבען איהם געפונען אַליין מיט'ן קערפער, א ציטרענענעם. ווען מען האָט איהם געפרעגט, וואָרום און ווי אזוי ער האָט זיך גראַדע געפונען אין דיעזען צימער, האָט דער שטיין-ברעכער אויסגעפלאַפעלט אזא געשיכטע, אז דער ריכטער האָט נור פארציגען מיט די פלייצעס, — אזוי אומגעלומפערט און גוט בעקאַנט איז געווען דער תירוץ זיינער. מ'סיע דעניזעי האָט שוין געהערט ניט איין מאל אזוינע גע-שיכטעס וועגען א ניט געשטויגענעם מערדער, אן אויסגעטראַכ-טען פארברעכער, וועמען דער אמת'ער שולדיגער האָט כלומרשט געזעהען ענטלויפען איבער די פינסטרע פעלדער, ווי א שר. „און פון כאַפען איהם, איז דאָך קיין רעדע ניט: ער לויפט נאָך עד היום, אַה? און אז מען האָט ביי איהם געפרעגט, וואָס ער האָט דאָרט געטון פאר'ן הויז, אזוי שפעט, איז ער צומישט געוואָרען, האָט זיך ענטזאָגט צו ענטפערן, און האָט ענדליך געזאָגט, אז ער האָט זיך אזוי סתם געשפאַצירט. דאָס איז פשוט קינדיש! ווי קאָן מען גלויבען אין אזא מין געשיכטע פון א געהיימען אונבעקאַנטען, וואָס האָט גע'הרג'עט, איז ענטלאָך

פען, האָט איבערגעלאָזען אלע טיהרען אָפּען, און האָט גאָר
 ניט געריהרט, אפילו קיין נאָזטיכעל האָט ער ניט גענומען!
 פון וואָנען איז ער געקומען? צוליב וואָס האָט ער גע'הרג'עט?
 דער ריכטער, וועלכער האָט געוואוסט פון די פּערהעלט-
 ניסע צווישען דעם קרבן און זשאק', האָט פון'ם אָנפאנג אָן
 באַלד געפרעגט, וואו ער האָט פּערבראַכט זיין צייט. דער בע-
 שולדיגטער קאביש אליין האָט דערצעהלט, אז ער האָט זשאק'
 בעגלייט קיין באראנטען, צום צוג פון פיער אוהר פיערצעהן, און
 די בעל-הבית'טע פון דעם גאסט-הויז אין רואן האָט זיך גע-
 שוואָרען מיט טויטע קללות, אז דער יונגער מאן איז באַלד
 נאָך'ן מיטאג געגאנגען שלאָפּען, און איז ערשט אַרויסגעקומען
 פון זיין צימער אויף מאָרגען, געגען זיעבען א זייגער אין דער
 פריה. אחוץ דעם, וועט דאָך אַ לעיבהאָבער ניט געהמען און
 שטעכען אָהן אַ אורזאכע די געליעבטע, וואָס ער פּערגעטערט,
 און מיט וועלכער ער האָט קיין סימן פון קיין קריגעניס גע-
 האט. דאָס איז דאָך פשוט אונזין. ניין! ניין! דאָ איז נור גע-
 ווען איין איינציג מעגליכער מערדער, איין זיכערער פארברע-
 כער, וואָס איז שוין אמאָל אָפּגעקומען זיין פּסם פון דער גע-
 רעכטיגקייט, וועמען מען האָט געפאקט אויף'ן פלאץ מיט די
 הענט רויט פון בלוט, מיט'ן מעסער לעבען זיינע פיס, — דאָס
 איז דיעזע ווילדע חיה, וואָס האָט דעם ריכטער אָנדערצעהלט
 געשיכטעס פשוט צום לאַכען.

דאָך ווען דער ריכטער איז צוגעקומען צו דיעזען פונקט,
 האָט ער דערפיהלט, אז דאָ איז פאָרט פאראן אַ שווייגקייט,
 ניט קוקענדיג אויף זיין איבערצייגונג, ניט קוקענדיג אויף זיין
 פעהיגקייט באַלד צו דערשמעקען עפעס אַן עסק, — וואָס דאָס
 איז, פלעגט ער זאָגען, פיעל וויכטיגער, ווי בעווייזע.
 אז מען האָט צום ערשטען מאל בעזוכט דעם בעשולדיג-
 טענס שטיבעלע, טיעף אין דעם בעקורער וואַלד, האָט מען דאָרט
 אַבסאָלוט גאָר ניט געפונען. און אז מען האָט ניט געקאנט
 דערווייזען קיין גנבה, האָט מען געמוזט זוכען איין אנדער אור-
 זאכע פיר דעם פּערברעכען.

דעם וואונק דערצו האָט צופעליגער ווייזע צוגעשטעלט מיוזאָר, וועלכער האָט אויף'ן פּערהער ערסלעהרט, אז ער האָט אַמאָל ביי נאכט געזעהען, ווי קאַביש האָט אַרױפגעקלעמערט אויף דער וואנט פון דער געביידע און האָט דורכ'ן פענסטער פון דעם צימער געקוקט ווי מאדאם רובאָ האָט זיך געלעגט שלאָ-פען. און ווען מען האָט זשאק'ן גענומען אויף'ן פּערהער, האָט ער אויך אַלעס רוהיג דערצעהלט, וואָס ער האָט געוואוסט. ער האָט געזאָגט, אז דער שטיין-ברעכער האָט זי שטילערהייט פּערהער געטערט, און ער האָט אימער נאָכגעפאָלגט נאָך איהרע קלייד-לאָך מיט אַ מין ליידענשאפטליכען וואונש איהר צו דינען. דאָ איז דאָך שוין אַלזאָ נישט געווען קיין ספק: זי איז געווען איינע אַליין, איהם האָט אָנגענומען אַ בעסטיאלע ליידענשאפט. איצט איז שוין אַלעס געוואָרען קלאָהר: דער מאַן איז אַריין דורך דער טוהר, צו וועלכער ער האָט זאָגאר געקענט האַבען אַ שליסעל, און האָט זי אין זיין צומומעלטיקייט געלאָזט אָפּען, דאָן האָט זיך אָנגעפאָנגען דאָס ראַנגלען, וואָס האָט געבראַכט צום מאָרד. און ער האָט זי נישט פּערגוואָלטעוועט, נור דערפאַר ווייל איהר מאַן איז פּלוצלונג אָנגעקומען.

אויך אין דעם איז נאָך אַלץ עפּעס נישט געווען גלאַט: עס איז אויסגעקומען מאָדנע, וואָס קאַביש האָט אויסגעקליבען גראַדע דינעז שטונדע, וויסענדיג, אז איהר מאַן קאָן אָנקומען יעדע מינוט; דאָך איז מען האָט זיך גוט בערעכענט, האָט אפילו דאָס געדיענט געגען דעם בעשולדיגטען, עס האָט פּערשטאַרקט די בעווייזע, צייגענדיג, אז ער האָט געמוזט האַנדלען אונטער די שרעקליכע אויפּרעגונג פון דער ליידענשאפט, ווי וואַהניניג פון'ם געדאַנק, אז אויב ער וועט זיך נישט צואייילען איצט, ווען סעווערינע איז נאָך אַליין, אין דינען לעערען הויז, וועט ער זי שוין קיין מאָל נישט קריגען, ווייל מאָרגען פאַהרט זי שוין אַוועק. פון דינען מאָמענט אָן איז דעם ריכטער'ס איבערציי-גונג געוואָרען פאַלשטענדיג, און פעסט.

אָן אויסגעמאַטערטער פון דעם פּערהער און אַריינגעפלאָגן-טערט אין דער קינצליך אויסגעוועכטער נעץ פון פראַגעס און נישט

בעמערקענדיג די פאסטקעס, וואָס מען האָט אַרום איהם אַרומ-
געשטעלט, האָט קאַביש זיך געהאַלטען אַלץ ביי זיינע ערשטע
ווערטער. ער איז דאָ פאַרבלייבן געגאַנגען ביים הויז, האָט געשעפּט
די פּרישע נאָכט לופט, ווי פּלוצלונג האָט זיך עפעס איינער אָן
איהם אָנגעשלאָגען, לויפענדיג אין דער פינסטער אַזוי שנעל, אַז
ער ווייסט אפילו נישט אַין וועלכער זייט ער איז אוועק. דערנאָך
איז ער געוואָרען אונרוהיג, ווען ער האָט אַ קוק געטון אויף'
הויז, און האָט בעמערקט, אַז די טיהר איז אין גאַנצען אָפּען.
ער האָט זיך בעשלאָסען אַרויפצוגעהן, און ער האָט געפונען די
טויטע, נאָך אַ וואַרימע, וועלכע האָט אויף איהם געקוקט מיט
איהרע גרויסע אויגען. און דענקענדיג, אַז זי לעבט נאָך, האָט
ער זי אַרויפגעלעגט אויף'ן בעט, און האָט זיך אויף אַזא אופן
איינגעשמירט אין בלוט. מעהר האָט ער נישט געוואוסט, און קיין
אַנדערעס האָט ער נישט דערצעהלט; קיין מאָל האָט ער נישט
געענדערט קיין ברעקעל, ווי איינער וואָס דערצעהלט איבער
אַן אויסגעלערנטע מעשה. און אַז מ'האָט זיך געפרופּט איהם
צווינגען צו ענדערן זיינע ווערטער, איז ער גאָר צוטומעלט גע-
וואָרען און האָט געשוויגען, ווי אַ פּלאַטשיגער קאָפּ, וואָס קאָן
קיין סך נישט פערנעהמען.

דאָס ערשטע מאָל וואָס מ'ס'יע דעניזעי האָט איהם גענו-
מען אויף'ן פּערהער וועגען זיין ליידענשאפט, וואָס האָט אין
איהם געברענגט צו דער ערמאָרדעטער, איז ער געוואָרען זעהר
רויט, ווי גאָר אַ יונגער אינגעל, אַז מען ווארפט איהם פאַר
זיין ערשטע ליבע; און ער האָט געלייקענט, ער האָט זיך
פערטיידיגט געגען די בעשולדיגונג, אַז איהם האָט זיך זאָגאָר
געקענט חלומ'ען אַזא זאך ווי מיט איהר צו וועלען לעבען, וואָס
דאָס וואָלט געווען צו ניעדריג, צו שענדליך; זיין ליבע דאַרף
ביי איהם בלייבען איינגעוויקעלט טיעף אין האַרצען, ווי עמ-
וואָס געהיימניספולעס און דעליקאַטעס, און ער טאָר קיינעם
דערפון נישט דערצעהלען. ניין, ניין! ער האָט זי נישט געליעבט,
ער האָט זי נישט געוואָלט, און מ'וועט איהם קיין מאָל נישט צווינג-
ען רעדען דערפון, וואָס איז איצט ביי איהם אַ חלול השם, ווען

זי איז שוין טויט. אָבער די עקשנות צו לייקענען דאָס, וואָס אייניגע עדות האָבען בעשטעטיגט, איז באַלד פעררעכענט גע- וואָרען אַלס אַ בעווייז געגען איהם. און געוויס, לויט די בע- שולדיגונג, האָט ער דאָך געהאַט אַן אינטערעס צו פארלייקענען זיין ווילדען בעגעהר צו דער אונגליקליכער, וועלכער ער האָט איבערגעשניטען דעם האַלז אום דערנאָך זיך צו בעפרידיגען, און אז דער אונטערזוכונגס ריכטער האָט עלנדליך צונויפגענומען אַלע בעווייזע און האָט ביי איהם געוואָלט אַרויסרייסען דעם אמת, דערלאַנגענדיג איהם דעם ענטשיידענדען האַק אין מח, דערמיט וואָס ער האָט איהם געשטאַכען די אויגען אי מיט'ן מאָרד, אי מיט'ן פערנוואַלטעווען, איז קאביש געוואָרען ווילד פון רציחה און פראָטעסט! ער! ער וועט זי הרג'ענען אום זי צו האָבען! ער, וואָס האָט פאר איהר געהאַט דעם דרך-אריז ווי פאר אַ צדקת... מ'האָט געמוזט אַריינרופען די זשאַנדארען, זיי זאָלען איהם צוהאַלטען די הענט, און ער האָט געשריען, ער מוז זיי אַלעמען אויסווערגען די גאַנצע לומפּען-געזינדעל.

בקצור, אַ געפעהרליכער יונג פון די געפעהרליכסטע, און אַ כיטערער, וואָס קאָן אָבער דאָך ניט איינהאַלטען דעם כעס, וואָס דאָס ניט אַרויס די אַלע זיינע פארברעכענס, וועלכע ער פאַר- לייקענט.

און אזוי איז עס געבליבען. דער בעשולדיגטער שרייט, אַז דער מערדער איז אַן אנדערער, דער אונבעקאַנטער, וואָס איז ענטלאָפּען, און ער ווערט אויסער זיך יעדעס מאָל, וואָס מען דערמאָנט איהם דעם מאָרד. פלוצים מאַכט מ'סיע דעניזע אַן ענטדעקונג, וואָס ענדערט דעם גאַנצען פראָצעס און פארגרע- סערט צעהן מאָל די וויכטיגקייט דערפון. ניט אומזיסט האָט ער אַליין געזאָגט, אז ער שפיערט דעם אמת. און ווי דאָס האַרץ וואָלט איהם געזאָגט, האָט ער געהייסען פאר זיינע אויגען גאָר פון דאָס נייע גוט זוכען ביי קאביש'ן אין שטיבעלע. און מען האָט געפונען, פשוט הינטער אַ קלאַץ, אַ פאַרבעהאַלטען ווינקעלע, אָנגעפאַקט מיט די טיכעלאַך און די הענטשקעס פון דער פרוי; און צווישען די זאַכען איז געלעגען אַ גאָלדען זייגערל, וואָס דער

אונטערזוכונגס־דיכטער האָט גלייך דערקענט, ווערענדיג מלא שמחה: דאָס איז געווען דאָס זייגערל פון דעם הויפט־דיכטער גראַנמאַרען, וואָס ער האָט נאָך יעמאַלט אזוי לאַנג געזוכט, — אַ גרויסער זייגער, מיט איבערגעפלאַכטענע איניציאַלען, און אינוועניג אויף'ן דעקעל איז געווען דער פאַבריק־נומער 2516.

און ווי אַ בלייז וואָלט איהם אַ שיין געטהון, איז איהם מיט אַמאָל אלעס געוואָרען קלאָהר, די פערזאָנענהייט האָט זיך אָנגענומען מיט דער געגענוואָרט, און די פאַסטען, יעצט אזוי פֿיין צוזאַמען געשטעלט, האָבען איהם בעצויבערט מיט זייער לאַנגיק. די פולע בעדייטונג דערפון האָט אָבער געקענט פֿיהרען זעהר ווייט, און דערווייל, ניט דערמאָנענדיג אַ וואָרט וועגען דעם זייגערל, האָט מ'סיע דעניועי גענומען אויספרעגען קאָ-ביש'ן בלוז וועגען די הענטשקעס און די טיכעלאַך.

איין מינוט האָט קאַביש שוין געוואָלט זיך אין גאַנצען מודה זיין: אמת, ער האָט זי פאַרגעטערט; אמת, ער איז נאָך איהר אויסגעגאַנגען, די זוים פון דעם קלייד וואָס זי טראָגט, וואָלט ער געקושט; ער האָט אויפגעהויבען וואָס זי האָט אַראָפֿ געלאָזט פון די הענט, און דאָס ער האָט זיך צוגע'גנב'עט שטיק־לאַך בענדלאַך, עקעלאַך, שפּילקעס. אָבער ער האָט זיך פאַר-שעהט; אַן אויסערגעווענהליכער געפיהל פון ריינליכקייט האָט איהם פאַרמאכט דאָס מויל. און אז דער אונטערזוכונגס־דיכטער האָט זיך ענדליך בעשלאָסען און האָט איהם געוויזען דאָס זיין גערל, האָט ער דאָס אָנגעקוקט זעהר דערשלאָגען. קאַביש האָט זעהר גוט געדענקט, ווי ער האָט איין מאָל מיט ערשטוינונג גע-פונען דאָס זייגערל פאַרבונדען אין אַ נאָדטיכעלע, וואָס ער האָט געפונען אונטער אַ קישען, און ער האָט דאָס אוועקגע-טראָגען צו זיך אַהיים; און אזוי איז דאָס זייגערל ביי איהם געבליבען בשעת ער האָט זיך געדערהט דעם קאַפּ, ווי דאָס איהר אָפּצוגעבען.

אָבער צו וואָס זאָל ער דאָס געהן דערצעהלען? ער וועט דאָך דארפֿען אויסזאָגען פון די אנדערע גנבות אויך, די אַלער-ליי קלייניגקייטען, דאָס שטיקעל וועש, וואָס שמעקט אזוי גוט,

און ער שעהמט זיך אָבער. מען גלויבט דאָך איהם סאי ווי סאי ניט וואָס ער זאָגט. אַ חוץ דעם איז ער שוין אין גאַנצען צור טומעלט געוואָרען; לויט זיין פשוט'ען פארשטאַנד, איז דאָס ניט מעהר ווי אזא שלעכטער חלום. און איהם האָט אַזש אויפֿ- געהערט צו ערגערן זאָגאר די בעשולדיגונג אין מאָרד. ער איז געווען דערשלאָגען, און אויף אַלע פראַגעס האָט ער געהאַט איין ענטפער: איך ווייס ניט. וואָס מכה די הענטשקעס און די טיכעלאַך, — כ'ווייס ניט; און דאָס זייגערל, — כ'ווייס ניט. מ'האָט זיך איהם אַזוי אויך שוין גענוג צוגעגעסען; זאָל מען איהם בעסער לאָזען צורוח, און דערנאָך אפילו דעם קאָפּ אָפהאַקען.

אויף דעם צווייטען טאָג האָט מ'סיע דעניזעי געהייסען אַרעסטירען רובאַן'. דעם בעפעהל אויף אַרעסט האָט ער אַרויס- געלאָזט אין אַ מאָמענט פון זעלבסט־בעוואונדערונג, ווען ער האָט גאָרניט געצווייפֿעלט אין זיין אייגענעם ווייטען בליק, אין האָט נאָך קיין שום בעווייזע ניט געהאַט געגען רובאַן', און האָט זיך בלויז געשטעלט אויף זיין אייגענע אַלמעכטיגקייט. ניט קור קענדיג אויף די פיעלע טונקעלע פונקטען, האָט ער דאָך גע- שפיערט, אז דאָ האָט ער פאר זיך דעם שליסעל, דעם אָנהויב פון די דאָפעלטע טראַגעדיע. און ער האָט פשוט טריאומפירט, ווען ער האָט געקריגען דעם אָבמאָד צווישען סעווערינע'ן און רובאַן'ן אויף וועלכען זיי האָבען זיך אַ וואָך נאָך זייער איבער- געהמען קרואַדע־מאָפראַ ביידע צושריבען ביי דעם נאָטאָריוס, מייסטער קאַלען, פון האַוור, אז זיי זאָלען זיך איינער דעם אַנד- דערן ירש'ענען. און פון דעם מאָמענט אָן לעגט זיך איהם אויף'ן שכל אַ גאַנצע געשיכטע; אַלעס איז אַזוי אמת לאַגיש און פול מיט אַזוינע שטארקע בעווייזע און די גאַנצע אָנגעקעמטעלטע געביידע פון בעשולדיגונגען איז אַזוי קרעפטיג און אונאַנגרייפֿ- באַר, אז דער אמת אַליין מוז אויסזעהען וועניגער אמת, וועניגער לאַגיש און מעהר פארמישט מיט פאַנטאַזיעס.

רובאַ, הייסט עס, איז אַ פייגלינג, און צוויי מאָל שוין, אַליין ניט וואָגענדיג צו בעגען דעם מאָרד, האָט ער אונטערנע-

רערט די ווילדע בהמה, קאביש'ן. דאָס ערשטע מאָל, איילט ער זיך צו ירש'ענען דעם הויפט־ריכטער גראַנמאָרען; דער אינ־האַלט פון דער צואה איז איהם גוט בעקאנט; דערצו ווייסט ער אויך וואָס פאר אַ האַרץ דער שטיינברעכער האָט געגען דעם אַל־טען; און ער דערלאַנגט איהם אויף דער סטאַנציע אין רואַן דאָס מעסער און שטופט איהם אַריין צו יענעם אין קופּע. און זיי האָבען זיך צוטיילט מיט די צעהן טויזענד פראַנק; און זיי וואַלטען נאָך דעם אפשר קיין מאָל ניט צוזאַמען געקומען; אָבער איין פארברעכען פיהרט צום צווייטען. און אָט דאָ שיינט ערשט אַרויס די טיעפּקייט פון דעם אונטערוואַונגס־ריכטער'ס קוק אין די קרימינעלע פּסיכאָלאָגיע, וואָס אַלע בעוואונדערען אין איהם אזוי! ער האָט אַליין איצט ערקלעהרט, אז ער האָט אייגענמאָליך נאָך פון יעמאָלט אָן ניט אַרויסגעלאָזט קאביש'ן פון'ם אויג, ווייל ער האָט בעשיינפערליך געזעהען, אז דער ערשטער מאָרד מוּן, מאַטעמאַטיש אויסגערעכענט, פיהרען צו אַ צווייטען. דאָרויף איז אַכטצעהן מאָנאַט צייט געווען גענוג. פון דעם פאַמיליען לעבען פון די רובאָ'ס ווערט אַ תל; דער מאַן פארשפיעלט אין קאָרטען די פינף טויזענד פראַנק; דאָס ווייב זוכט זיך אָפּ אַ געליעבטען, צו פארברענגען די צייט. זי האָט געוויס זיך ענטזאָגט צו פארקויפּען קרואַד־מאַפראַ, אויס מורא ער זאָל דאָס אויך ניט פארשפיעלען אין קאָרטען; און ס'קאָן אויך אַוראי זיין, אז בשעת'ן קריעגען זיך האָט זי מן הסתם געזאָגט, אז זי וועט איהם מסר'ן, און יעדענפאַלס האָבען דאָך פיעל עדות ריכטיג בעשטעטיגט, אז דאָס פאָר פאַלק זיינען געווען אויף מעסער; און דאָ קומט אַריין דער לעצטער רע־זולטאַט פון דעם ערשטען פארברעכען: קאביש בעווייזט זיך וויעדער מיט זיין אַפעטיט פון אַ בעסטיע, און רובאָ, אין אַ ווינקעלע, דערלאַנגט איהם בשתיקה דאָס מעסער, כדי זיך צו פערזיכערען, אז דאָס פארפלוכטע הויז, וואָס האָט שוין גע־קאָסט איין מענשליך לעבען, איז ענדליך זיינס.

און דאָס איז דער אמת, דער איבערראשענדרער אמת, און אויף איהם ווויזען אָן דאָס געפונענע זייגעל ביי דעם שטייג־

ברעכער, און ספעציעל די צוויי טויטע קערפערס מיט די זעלבע וואונדען אין האלז, געשטאָכען פון דער זעלבער האנט, מיט דער זעלבער וואפע, — דאָס זעלבע מעסער, אויפגעהויבען אין שטוב. אָבער, נאָך אלעמען, איז די בעשולדיגונג אויף דעם פונקט פון דעם מעסער ניט זעהר פעסט: די וואונד ביי דעם הויפטריכטער איז, ווי עס זעהט אויס, געמאכט געוואָרען מיט אַ קלענער און שאַרפער קלינגעל.

פון אָנהויב האָט רובאָ, ווי אַ שווערער מענש, געענטפערט בלויז מיט אַ שלעפּעריגען „יא“ אָדער „ניין“. זיין אַרעסט האָט איהם, דאכט זיך, ניט פארוואונדערט; ער איז געוואָרען גלייכ גילטיג צו אלעמען; ער איז ביסלאַכווייז געוואָרען אלץ מעהר אויס מענש. אום איהם צו מאַכען רעדענדיגער, האָט מען איהם אַריינגעשטעלט אַ היטער, מיט וועלכען ער האָט געשפּיעלט אין קאָרטען פון אין דערפריה ביז אויף דער נאַכט; און ער איז געווען פאָלקאָמען גליקליך. דערצו נאָך איז ער געווען זייער בער, אַז קאביש איז שולדיג: נור ער האָט עס געקענט זיין דער מערדער. אַז מ'האָט איהם געפרעגט וועגען זשאַק'ן, האָט ער נור פערצויגען מיט די פלייצעס, מיט אַ שמייכעל; דאָס מיינט, אַז ער האָט גאנץ גוט געוואוסט די שייכות פון דעם מאַשיניסט צו סעווערינע'ן.

אָבער נאָך אַ צוויי דריי פראָבעס, האָט מ'סיע דעניזע גענומען פונאָנדערלעגען זיין אייגענע סיסטעמע, און האָט איהם גענומען דריקען און בעווייזען, אַז ער איז אויף שולדיג אין דעם מאָרד; ער האָט איהם אלץ געשטאָכען די אויגען, אום איהם צו צווינגען זיך מודה צו זיין; דאָ איז שוין רובאָ געוואָרען פאָרזיכטיג. וואָס דרעהט ער איהם דעם מח? ניט ער האָט נאָר גע'הרג'עט גראַנמאָרען, נור דער שטיינברעכער, וועלכער האָט גע'הרג'עט סעווערינע'ן אויף; און פון דעסוועגען איז ער אלץ דער שולדיגער, ווייל ער, הייסט עס, האָט עס ביידע מאָל יענעם אונטערנערעדט און אונטערגעשטעלט אנשטאט זיך. די גאנצע פערפלאַנטערטע געשיכטע האָט איהם צוטומעלט, און ער האָט זיך גענומען שרעקען: דאָס שטעלט מען איהם אר-

מיסטנע אונטער א פיסעל, דאָ דערצעהלט מען איהם אומיסטנע ליגענס, כדי איהם צו צווינגען זיך מודה צו זיין אין זיין חלק מערדעריי, אין דעם ערשטען פערברעכען.

פון זיין ארעסט אָן, האָט רובאָ ערווארטעט, אז מ'וועט די אלטע געשיכטע ווידער אויספאָרשען. אז מ'האָט איהם גע- שטעלט פנים פנים מיט קאביש'ן, האָט ער ערקלערט, אז ער קען איהם ניט. אָבער, אזוי ווי ער האָט דאָכיי ניט אויפגעהערט צו בעהויפטען, אז ער האָט איהם געטראָפּען אויסגעשמירט אין בלוט, אין דעם מאָמענט פון פערנוואַלטיגען די אונגליקליכע, איז דער שטיין־ברעכער געוואָרען אויסער זיך, און ס'איז געוואָרען א שרעקליכע סצענע, אַן אונגעהויערע מישענינע, און די גאַנצע געשיכטע איז נאָך מעהר צודרעהט געוואָרען. דריי טעג נאָכאָ- נאַנד האָט דער אונטערזוכונגס־ריכטער זיי געהאַלטען אין איין פרעגען און איבערפרעגען; ער איז געווען זיכער, אז די צוויי מערדער האָבען זיך נור אזוי אָבערערעדט צו שפּיעלען אזא קאָ- מעדיע פון פיינדשאַפט.

רובאָ, אַן אויסגעמאַטערטער, האָט ביי זיך אָבערמאַכט, אז ער וועט מעהר גאָר ניט ענטפערן. אָבער פלוצים, מיט אַ מאָל, אין אַ מאָמענט פון אונגעדולד צו מאַכען אַ סוף דערפון, ענדליך אונטערגעבענדיג זיך אַן אונקלאָהרע בעדערפנים, וואָס האָט איהם שוין געצויגען מאָנאַטען לאַנג, האָט ער אַרויסגעזאָגט דעם אמת, דעם גאַנצען אמת, און טאַקי נור דעם אמת.

גראַד יענעם טאָג איז מ'סיע דעניזעי געזעסען אין זיין קאָ- בינעט און זיך געשאַרפט דעם מח. זיינע אויגען זיינען געווען האַלב־פערמאַכט מיט די שווערע הויט־ברעמען, און די בעוועג- ליכע ליפּען זיינע האָבען זיך איינגעצויגען אין דער אָנשטרענג- גונג פון גרויס חכמה. אַ גאַנצע שעה שוין ווי ער מאַטערט זיך ווי אזוי מיט אַ קלוג שפּיצעלע צו דערטאָפּען דעם בעשולדיג- טען, אזא דיקען, איינגעטונקטען אין געלע ניט־געוונטע שמאַלי, און וועלכער איז נאָך דערצו דאָך זעהר אַ כיטערער, ניט קור קענדיג וואָס ער איז אזא שווערער מענש. מ'סיע דעניזעי האָט שוין גערעכענט, אז ער האָט רובאָ'ן אויסגעשפּיערט פון טריט

צו טריט, האָט איהם אַרײַנגענומען אין דער נעץ פון אַלע זיי-
טען, און האָט איהם שוין, ענדליך געפאַסט: קומט גאָר רובאָ, און,
ווי איינער וואָס וויל מאַכען פון אַלעמען אַ סוף, שרייט ער
אויס, אז דאָס האָט זיך איהם שוין גענוג דערעסען און ער וויל
בעסער אַליין אַלעס אויסוואַגען, אַבי מען זאָל איהם שוין אויפ-
הערען אזוי צו פלאנען. אז מ'וויל איהם שוין יא אַרײַנשלעפען
אין אַ מאָרד פאַרברעכען, טאָ זאָל מען איהם דאָך, אַם ווענגסט
מען, בעשולדיגען אין דעם, וואָס ער האָט ווירקליך געטהון.

און ער האָט גענומען דערצעהלען די גאַנצע געשיכטע מיט
זיין פרוי, וועלכע גראַנמאָרען האָט מאָראַליש רואינירט, ווען זי
איז נאָך געווען כמעט אַ קינד, און ווי ער איז דערנאָך געוואָהר
געוואָרען פון די אַלע לומפערײַען און איז געוואָרען ווילד פון
אייפערזוכט, און ווי ער האָט איהם גע'הרג'עט און ביי איהם
אַרײַסגענומען די צעהן טויזענד פראַנק. דער אונטערזוכונגס-
ריכטער האָט געעפענט אַ פאָאר אויגען; ער האָט געצווייפלט,
ניט געגלויבט, — ניט געגלויבט פראַפּעסיאָנעל, פעסט, — און
אַן איראַנישער שטייכעל האָט זיך בעוויזען אויף זיינע ליפּען.
ער האָט זיך גאָר אין גאַנצען צולאַכט, ווען דער בעשולדיגטער
איז אַנטשווייגען געוואָרען. דער יונג איז נאָך כיטערע, ווי מען
קען זיך דענקען: זיך מודה זיין אין דעם ערשטען מאָרד, אין
איהם מאַכען בלוז אַ ליידענשאַפטס מאָרד, און דערמיט זיך
אין גאַנצען ריין מאַכען פון'ם פערדאָכט פון גנבה, און איבער-
הויפט פון זיין אַנטייל נעהמען אין סעווערינע'ס מאָרד, —
דאָס איז, אָהנע צווייפעל, אַ גאַנץ געוואָנטער שריט, וועלכער
צייגט אויף אינטעליגענץ און אויף אַן אונגעווענהליך שטאַרקען
ווילען. אָבער עס האָט ניט די ווערטה קיין פרוטה.

— הערט זיך איין, רובאָ, איהר דאַרפט דאָך אונז ניט
האַלטען פאר קינדער... איהר ווילט האָבען, אז איהר זייט
געווען אייפערזיכטיג, אז איהר האָט גע'הרג'עט אין אַ מאַמענט
פון שטאַרקער אייפערזוכט?

— געוויס!

— און נאָך אייערע ווערמער נאָך קומט אויס, אז איהר

האָט געהייראַט אייער פרוי ניט וויסענדיג פון איהרע פערהעלט-
 ניסע מיט'ן הויפט ריכטער... איז דאָס מעגליך? גראדע פאר-
 קעהרט, אין דיעזער געשיכטע צייגט אלעס אָן אויף אַן אָנגע-
 באַטענעם, אַ גוט בעטראַכטען און דאָן אַן אָנגענומענעם מסחר.
 מען גיט אייך אַ יונגע מיידעל, וועלכע איז ערצויגען ווי אַ
 פרייליין, מען גיט איהר נדן, איהר בעשיצער ווערט אויך אייער-
 רער, און אייך איז גוט בעוואוסט אז ער זאָגט אויף איהר אַב
 אַ זומער-הויז, און נאָך דעם אלעמען מאכט איהר זיך אז איהר
 זייט גאָר ניט געווען פערדעכטיג, טאָקי גאָר ניט! געהט שוין,
 געהט! איהר האָט אלעס געוואוסט, אויב ניט, איז אייער חתונה
 זיך גאַנץ שווער צו ערקלעהרען... אחוץ דעם, צייגט איין קליינער
 פאַקט אָן, אז איהר זאָגט ניט דעם אמת. איהר זייט ניט איי-
 פערזיכטיג; איהר קאָנט ניט זאָגען אז איהר זייט אייפערזיכ-
 טיג.

— איך זאָג דעם אמת, איך בין בעגאנגען דעם מאָרד אין
 אַן אָנפאַל פון אייפערזוכט.

— ווי באַלד אזוי, אז איהר האָט גע'הרג'עט דעם הויפט-
 ריכטער פאר די אלטע אונבעשטימטע פערהעלטניסע, וועלכע
 איהר האָט אַם מייסטען אַליין אויסגעטראַכט, ערקלערט זשע
 מיר, ווי האָט איהר געקענט דולדען אייער פרוי'ס געליעבטען,
 יא, דיעזען זשאק לאַנטיע, אזא געזונטען יונג? פיעלע האָבען
 מיר דערצעהלט פון דיעזער פערבינדונג, און איהר אַליין האָט
 דאָס אויך ניט אָבגעלייקענט, אז איהר ווייסט דערפון... איהר
 האָט זיי געגעבען די פרייהייט זאָנאַר צו פאָהרען צוזאַמען; וואָס
 זאָגט איהר דערצו?

ווי אַ דערשלאָגענער, האָט רובאָ געקוקט מיט צומישטע
 אויגען און האָט ניט געפונען קיין ערקלעהרונג. ער האָט אויס-
 געשטאַמעלט:

— איך ווייס ניט... יענעם האָב איך גע'הרג'עט, און איהם
 ניט.

— דערצעהלט מיר ניט, אז איהר זייט אזוי אייפערזיכ-
 טיג, אז איהר מוזט זיך נוקם זיין, און איך ראטה אייך ניט צו

ווי דערהאלען דיעזע באַבע-מעשה צו די געשוואַרענע, ווייל זיי וועלען נור אַ ציה טהון מיט די פלייצעס... גלויבט מיר, ביט אי-בער אייער פלאן פון פערטהיידונג, — נור דער אמת אליין קאן אייד ראטעווען.

און פון דעם מאַמענט אָן, וואָס מעהר רובא האָט אַרויס-געווינען דעם אמת, אַלץ מעהר איז דער ריכטער געווען אי-בערצייגט, אַז דאָס איז אַ ליגע. אַלעס איז אייגענטליך געווען געגען איהם, דער פונקט ביי דעם פריהעריגען פראָצעס, וועל-כער וואָלט געדאַרפט אונטערשטיצען זיינע איצטיגע ווערטער, ווייל ער האָט דאָן ערות געזאָגט געגען קאביש'ן, איז נאָר איצט געוואָרען אַ בעווייז, אַז זיי ביידע האָבען געהאַט צווישען זיך אַ קינצליכען אַבמאָך. דער ריכטער האָט דורכגעשטודירט די פסיכאָלאָגיע פון דיעזער אַנגעלעגנהייט, סתם אויס ליבעע צו דער קונסט. נאָך קיין מאָל ניט, האָט ער געזאָגט, האָט ער זיך אַריינגעלאָזט אַזוי טיעף אין דער מענשליכער נאַטור; און מען האָט געקאָנט זאָגען, אַז דאָס איז ניט געווען בלויז אַן אויספאָר-שונג, נאָר אַ קוק גלייך אין דער נשמה אַריין. ער האָט זיך בע-ריהמט, אַז ער בעלאַנגט צו דעם סאָרט ריכטער, וואַהרזאָגער און הערצען-קענער, וואָס זעהען אַ מענשען דורך און דורך מיט איין בליק. און ענדליך האָבען שוין קיין בעווייזע אויף ניט גע-פעחלט, ס'האָט זיך אַנגעקליבען גענוג. פון איצט אָן וועט די אונטערזוכונג שוין געהן אויף אַן אייזערנער בריק, די זיכער-הייט האָט געלויבטען אין די אויגען ווי דאָס ליכט פון דער זון.

מ'סיע דעניזע'ס גלאַנץ איז נאָך מעהר פערשטאַרקט גע-וואָרען, ווייל ער האָט מיט איין קלאַפּ צוגעשטעלט אַ דאָפעלטע געשיכטע, וועלכע ער האָט געדולדיג דורכגעפאָרשט אין דער טיעפסטער געהיימנים. און איצט זייט דעם רוישענדען ערפאָלג פון דעם פלעביסציט, איז דאָס נאָנצע לאַנד אַריין אין אַ פיע-בער, פונקט ווי אין די נאַציאָנאַלע אויפֿרגענונגען, וואָס קומען פריהער און מעלדען אָן גרויסע קאטאַסטראָפּעס. ביים סוף פון דער אימפעריע, האָט אין דער געזעלשאַפט, אין דער פאָליטיק, און הויפטזעכליך אין דער פרעסע, געהערשט אַ בעשטענדיגע

אונרוהע, און אזא געהויבענע שטימונג, אז זאגאר אין די פריי-
דען אליין האָט זיך געפיהלט אַ שמערצליכע איבערטרייבונג.
און אז נאָך דער ערמאָרונג פון דער פרוי אין דעם אָבערזונדער-
טען הויז אין קרוצ-דע-מאָפּראַ, איז מען געוואָהר געוואָרען מיט
וואָס פאר אַ געניצטען איינפאל דער אונטערזוכונגס-ריכטער פון
רואַן געהט איצט אויסגראָבען די פארגעסענע טראַגעדיע פון
גראַנמאָרען און זי צוזאמען בינדען מיט דעם נייעם פערברעכען,
האָבען אלע אָפיציעלע צייטונגען אַרויסגעפלאַצט מיט אַ יובעל-
געשריי. אמת, פון צייט צו צייט בעווייזען זיך נאָך אלץ אין
די אָפּאָזיציאָנעלע צייטונגען אלערליי וויצען מכת דעם לעגענ-
דאַרען מערדער, וואָס מען קאָן ניט געפינען און וואָס די פאָליציי
האָט אומיסטנע אויסגעטראַכט כדי צו פארדעקען די לומפערליינען
פון אייניגע קאָמפּראַמעיטירטע הויכע פערזענליכקייטען. דערפאַר
אָבער קומט דער ענטשיידענדער ענטפער: דער מערדער און
זיין שותף זיינען אַרעסטירט, און דער נאָמען פון דעם הויפט-
ריכטער גראַנמאָרען וועט פון דער גאַנצער געשיכטע אַרויס אונ-
בעפלעקט.

און ס'האָט זיך ווידער צופלאַקערט אַ דעבאַטע, און די
אויפּרעגונג איז געשטיגען פון טאָג צו טאָג, אי אין רואַן, אי
אין פאַריז. אחוץ דעם עקעלאַסטען ראַמאָן, וואָס האָט געברענגט
די מחות, האָט מען זיך נאָך געקאָכט גלייך ווי דער ענדליך ענט-
דעקטער, אונבעשטרייטבאַרער אמת אין דעם סקאַנדאַל קען
שטאַרקער מאַכען דעם שטאַט. אַ גאַנצע וואָך האָט די פרעסע
זיך בעשעפטיגט מיט די איינצעלהייטען.

אַרויסגערופען קיין פאַריז, איז מ'סיע דעניזעי גלייך אוועק
אין דער גאַס די-דאָשע, אויף די פּריוואַט וואָהנונג פון דעם
גענעראַ סעקרעטאַר, מ'סיע קאַמי-לאַמאַטי. ער האָט איהם
געטראָפּען אין זיין שמרענגען קאַבינעט, אויסגעמאַנערט אויף'
פנים, און אויסגעמאַטערט, אָבער טהעטיג. ער האָט אויסגע-
זעהען נידערגעשלאָגען און טרויעריג אין זיין צווייפלען, גלייך
ווי ער וואָלט פאַראויס געפיהלט, אין דעם גאַנצען שיין פון
טריאומף, די באַלדיגע נידערלאַגע פון דער רעגירונג, וועלכער

ער האָט געדיענט. צוויי מעג שוין ווי ביי איהם קומט פאַר אַן אינערליכער קאמפף צו בעשליסען, וואָס ער זאָל איצט טהון מיט סעווערינע'ס צעטעלע, וואָס ער האָט בעהאַלטען ביי זיך, — דאָס צעטעלע, וואָס קאָן אין גאַנצען מאַכען אַ תל פון די בעהו-פ' טונגען פון דער בעשולדיגונג און אונטערהעלפען רובאָ'ן מיט אַן אונבעשטרייטבארען בעווייז.

קיין איין לעבעדיגער מענש ווייסט דערפון ניט; ער קאָן דאָס צעטעלע פארניכטען. אָבער נעכטען האָט איהם דער קייזער אַליין געזאָגט, אַז דאָס מאָל ערוואַרטעט ער אַז די גערעכטיגקייט זאָל זיך אונגעשטערט טהון איהרם, ניט קוקענדיג אויף קיין זייטיגען איינפלוס, אפילו ווען די רעגירונג זאָל דארפן דערפון ליידען, — אַן איינפאַכע פאָדערונג פון עהרליכקייט אָדער, אפשר איז דאָס גאָר געווען דער אבערגלויבען, אַז איצט, ביי דער פריידענספולער געהויבענער שטימונג אין לאַנד, קאָן נאָך איין אונערהרליכע טהאַט אומבייטען דאָס גאַנצע מזל. און אויב דער גענעראַל סעקרעטאַר האָט שוין פיר זיך אַליין מעהר ניט געהאַט קיינע געוויסענסכייטע און האָט די גאַנצע וועלט בע-טראַכט מיט די אויגען פון פשוט'ער מעכאַניקע, האָט איהם אָבער בעאונדוהיגט דער קייזערליכער בעפעהל, און ער האָט זיך אַליין געפרעגט די שאלה, צי מעג ער אויס לייעבע צו זיין האר איהם ניט וועלען פאַלגען.

מ'סיע דעניזעי האָט גלייך גענומען זיך בעריהמען.

— וואָס האָב איך אייך געזאָגט: — כ'האָב ריכטיג דער-שמעקט; קאַביש איז פאַרט דער מערדער, וועלכער האָט צו גע'הרג'עט דעם הויפט-ריכטער... איך גיב אייך אָבער צו, אַז אין דעם אנדערן חשד איז אויך געווען אַ שטיקעל אמת, און איך האָב אַליין געפיהלט אַז מיט רובאָ'ן איז דאָ עפעס אויך ניט גלאַט... ענדליך, האָבען מיר זיי איצט ביידען.

מ'סיע קאמירלאמאָט האָט אויף איהם אַ שאַרפען בליק געטון מיט זיינע בלאַסע אויגען.

— הייסט עס, אַז אַלץ, וואָס ווערט געמעלדעט אין די פראַטאָקאָלען, וואָס איהר האָט מיר צוגעשיקט, איז דערווייזען

געוואָרען, און איהר זייט פאָלקאָמען איבערצייגט?

— פאָלקאָמען, — ס'איז גאר אונמעגליך צו צווייפלען... אז איינס פאסט זיך אזוי גוט צום אנדערן; איך קאן זיך גאר ניט דערמאנען פון אן אנדער פאל אזוינעם, וואו, ניט קוקענדיג אויף אלע שיינבארע פלאַנטערס, זאָל זיך א פארברעכען ענט-וויקלען אזוי לאַגיש, און עס זאָל אזוי לייכט זיין אלעס פאָראויס צו זעהן.

— אָבער רובאָ פראָטעסטירט דאָך; ער נעמט דעם ערשט-מען מאָרד אויף זיך אליין, דערצעהלט א מעשה, זיין פרוי — געשענרעט, ער — אייפערזיכטיג, פון זינען, און בעגעהט דעם מאָרד אין א מאַמענט פון בלינדע רציחה. די אָפאָזיציאָנס צייטונגען שרייבען דאָס אלעס.

— אַה, די צייטונגען גיבען דאָך דאָס אליין איבער בלויז ווי א געזאָגט-אין-גערעדט, וואָס זיי וואַגען אליין ניט צו גלויב-ען. אייפערזיכטיג, — דער רובאָ, וועלכער האָט אליין אונטער-געהאַלפֿען זיין ווייב זי זאָל זיך זעהען מיט איהר געליעבטען; אַך! ער וויל פאר'ן געריכט פאָרברענגען די אלע זאכען, — זאָל ער: — דעם געווינשטען סקאנדאַל וועט ער דאָך ניט קאָנען אויפהויבען!... ער זאָל עפעס ברענגען נייע בעווייזע, נו... אָבער ער האָט דאָך קיינע ניט! אמת, ער דערצעהלט עפעס וועגען א צעטעלע, וואָס ער האָט זיין פרוי געצוואונגען צו שרייבען צום הויפט-ריכטער און וואָס דאָרף זיך געפינען צווישען די פאפירען פון דעם ערמאָרדעטען... האָט איהר דאָך, מ'סיע גענעראל-סעקרעטאַר, איבערגעקוקט זיינע פאפירען, — איהר וואָלט דאָך דאָס געפינען, ניט וואָהר?

מ'סיע קאמיטאַמאָט האָט גארניט געענטפערט. אמת, לויט ווי ער האלט זיך, וועט דער סקאנדאַל ענדליך בעגראָ-בען ווערען. קיינער וועט דאָך רובאָ'ן ניט גלויבען, און דעם הויפט-ריכטער'ס נאָמען וועט ריינ-געוואשען ווערען פון אללע מיאוסע חשד'ען, און די אימפעריאַלע רעגירונג וועט פיעל גע-ווינען דערפון, וואָס איינער פון איהרע קרעאַטורען וועט אזוי וויעדער ריין ווערען. און א חוץ דעם, כל זמן רובאָ האָט זיך

אליין מודה געווען אין זיין שולד, וואָס מאַכט דאָס אויס פאר די גערעכטיגקייט, ווי די מעשה איז געווען, אבי מ'וועט איהם פארארטהיילען! אמת, קאביש איז דאָ אויף פארמישט; אָבער צוגעגעבען, אז ער האָט קיין אנטהייל אין דעם ערשטען מאָרד ניט גענומען, שיינט ער דאָך ווירקליך צו זיין דער מערדער אין דעם צווייטען פאל. און, ענדליך, מיין גאָט! גערעכטיגקייט, — אן אינזיגן בלויז, און ניט מעהר. צו וועלען זיין גערעכט, איז דאָך ניט מעהר ווי א תירוץ, ווען דער אמת איז אזוי פארדרעהט אין א פלאַנטער! אימער גלייכער צו זיין פאָרויכטיג; מ'דארף בעסער אונטערשפּאַרען מיט'ן אַקסעל די געזעלשאַפט, וואָס האָט שוין אָנגעלעבט און האַלט ביים פאלען.

— ניט וואָהר? האָט מ'סיע דעניזי איבערגעפרעגט, —
איהר האָט דאָס צעטעלע ניט געפונען?

און מ'סיע קאמיל-לאַמאָט האָט ווידער אַ מאָל אויפגעוויי-
בען די אויגען צו איהם; און, גאנץ רוהיג, די גאנצע זאך-לאַגע
ביי איהם אין די הענט, האָט ער אויף זיך גענומען די געוויסענע-
ביסע, וואָס פלאַגען דעם אימפּעראַטאָר, און האָט געענטפערט:
— איך האָב אַבסאָלוט גאָר ניט געפונען.

און גלייך אויפ'ן אָרט האָט ער זיך גענומען זעהר פריינד-
ליך און שמייכלענדיג בעזינגען דעם אונטערזוכונגס-ריכטער מיט
אַ לויבגעזאָנג. קוים-קוים האָט אַ לייכטער קנייטשעלע ביי די
ליפען אָנגעדייטעט זיין אונטערזוכונגס-ענדליכע איראָניע. קיין מאָל
איז נאָך קיין אונטערזוכונג ניט געפיהרט געוואָרען מיט אַזאַ
טיעפען בליק; און דאָרט, אין די הויכע ספּערען, איז שוין פון
לאַנג בעשטימט געוואָרען, אז גלייך נאָך די פרייע זומער-טעג
קומט ער אָן אין פאָרז אַלס מיטגליעד פון דעם ריכטער-קאָמער.
און דער גענעראַל סעקרעטאַר האָט איהם זאָגאַר בעגלייט ביז
דער טיהר.

— נור איהר אליין האָט עס ריכטיג פערשטאַנען, — ס'איז
ווירקליך צו בעוואונדערן... און אז דער אמת נעמט שוין דאָס
וואָרט, טאָר קיין שום זאך איהם ניט אָבשטעלען, — ניט אי-
מעצענעס אַ פערזענליכער אינטערעס, און זאָגאַר ניט קיין

שטאצאטס-צוועקען... געהט אייד אייער וועג, זאָל די אונטערזוך
כונג פאָרטגעזעצט ווערען אונגעשטערט, מעג דערפון אַרויסקומען
וואָס עס וויל זיך.

— דאָס איז אייגענטליך די ריכטיגע פפליכט פון דער
מאָניסטראַטור, — האָט מ'סיע דעניזעי געזאָגט צום סוף און
האָט זיך פארנייגט און איז אוועק, אַ גליקליכער.

און מ'סיע קאמי-לאַמאָט איז געבליבען איינער אליין;
צום אַלעם ערשטען האָט ער אָנגעצונדען אַ ליכט, און האָט פון
דעם שיפלאַך, וואו ער האָט עס געהאַט בעהאַלטען, אַרויסגענו-
מען סעווערינע'ס צעטעלע. דאָס ליכט האָט געברענגט זעהר
העל; ער האָט פונאַנדערגעשפּרייט דאָס צעטעלע און האָט
געוואָלט איבערלייענען די צוויי שורות, און ער האָט זיך פלוצ-
צום דערמאָנט אָן דער פיינער פערברעכערין מיט איהרע בלויע
אויגען, ווי זי האָט ביי איהם אַמאָל אַרויסגערופען אזא סימ-
פאטיע. איצט איז זי טויט, און מיט אזא טראַגישען טויט!
ווער ווייס דעם סעקרעט וואָס זי האָט מיט זיך מיטגענומען.
אמת... גערעכטיגקייט... אַך, בלויז אַן אילוזיאָן, געוויס.

וואָס איז איהם געבליבען פון דער אונבעקאַנטער שעהניג-
קע פרוי? — בלויז אַ מאָמענטאַלער בעגעהר, וואָס זי האָט אין
איהם אָנגעצונדען, און וועלכען ער האָט זאָגאר ניט בעפרידיגט.
און ער ריהרט צו דאָס צעטעלע צו דעם ליכט, און עס הויבט אָן
צו ברענען; און איהם נעהמט אָן אַ גרויסע טרויעריגקייט, און
דאָס האַרץ זאָגט איהם עפעס אָן אַן אונגליק: — צו וואָס דאַרף
ער פארברענען די בעווייזע, צו וואָס דאָס אַלעס נעהמען זיך
אויף זיין געוויסען, אַז מ'איז שוין אזוי באַשערט, אַז די אימפע-
ריע זאָל אָבעראַמט ווערן פונקט ווי דאָס ביסעלע שוואַרצע
אַש, וואָס איז איהם אַרויף אויף די פינגער?

קיין וואָך איז נאָך ניט פאַראַיבער, ווען מ'סיע דעניזעי
האָט געענדיגט די אונטערווכונג. אין דער מערב-באַהן קאָמד
פאָנע האָט ער געפונען אַ פאָלקאָמענעם וואונש איהם בעהיל-
פיג צו זיין; מ'האָט איהם צוגעשטעלט אַלע נויטיגע פאַפירען,

אלע ניצליכע בעווייזע. די קאמפאניע אליין האָט אויך זעהר געוואָלט עס זאָל שוין ווערען אן ענד פון דער מיוזעראבלער געשיכטע מיט איינעם פון איהרע אָנגעשטעלטע, — א געשיכטע, וואָס האָט אלץ געשמייגט העכער און העכער איבער אלע פארפלאָנטערטע רעדער פון דעם גרויסען מעכאניזם און האָט אזוי שיער ניט אָנגעריהרט דעם פערוואַלטונגס־ראַטה פון דער אַדמיניסטראַציאָן אליין. מ'דאַרף וואָס אַם שנעלסטען אַרונטער־שניידען דאָס וואונדער־פלייש. און וויעדער זעהט מען אין דעם קאבינעט פון דעם אונטערזוכונגס־ריכטער דורכגעהן איינעם נאָך דעם אנדערן די אָנגעשטעלטע אויף דער סטאַנציע אין האַוור, — מ'ס'יע דאָבאָריע, מ'ס'יע מולען, און אנדערע; און זיי האָבען אלע עדות געזאָגט געגען רובאָן, ווי ער האָט זיך זעהר שלעכט אויפגעפיהרט; און דערנאָך קומט דער סטאַנצ־יאַנס־מייסטער פון באַראַנטען, מ'ס'יע בעססיער, און אויך איי־ניגע אָנגעשטעלטע אין רואן, וועלכע האָבען ענטשיידענדיג־זיכ טיגע עדות געזאָגט וועגען דעם ערשטען מאָרד; און ענדליך קומט מ'ס'יע וואַנדאָרפ, דער סטאַנציאָן־מייסטער פון פאַריו און אויך דער וועג־סיגנאַליסט מיוזאָר און דער אויבער־קאָנדוקטאָר האַנרי דאָווערן, — די לעצטע צוויי האָבען גאנץ בע־שטימט זיך אויסגעדריקט וועגען דעם, ווי דער בעשולדיגטער האָט אזוי פיעל ערלויבט זיין פרוי. און האַנרי האָט זאָגט דער־צעהלט, אז איין מאָל ביי נאַכט, אין קרואַדע־מאַפרא, וואו ס'ע־ווערנע האָט איהם בעדיענט אין זיין קראַנקהייט, האָט ער אליין, — אזוי דאָכט זיך איהם, — געהערט ווי רובאָ און קא־ביש האָבען זיך אונטער זיין פענסטער צונויפגערעדט, — וואָס דאָס האָט פיעל ערקלעהרט און האָט אין גאַנצען צו'הרג'עט דעם אָנשטעל פון די צוויי בעשולדיגטע, אז זיי האָבען זיך קיין מאָל ניט געקאָנט. און אלע אָנגעשטעלטע ביים באַהן האָבען איז איין קול פערדאָמט די שולדיגע, און אלע האָבען מיטליידי געהאַט אויף די אונגליקליכע אָפּפער, — די אונגליקלעכע יונגע פרוי, מעכאָד, וועלכע מ'האַט געמעגט פארגעבען איהרע פעהלערן, און דער עהרענהאַפּטער זקן, וועלכער איז שוין אין גאַנצען

רייז-געוואשען פון די אלע שמוציגע געשיכטעס, וואָס מ'האָט אויף איהם אויסגעטראַכט.

אָבער מעהר פון אלץ, האָט דער נייער פראָצעס צורייצט די געפיהלען אין דער פאמיליע פון גראַנמאַרענ'ען, און אָבוואַהל פון דעם צד, האָט מ'סיע דעניזעי געהאט אַ גאנץ גוטע אונטער-שטיצונג, האָט ער אָבער אויך געדארפט זיך גענוג אָנשטרענגען איינצוהאַלטען דעם צוזאַמענהאַנג פון זיין אונטערוואַונג. די לאַשענעס האָבען געמאַנצט פון פרייד, ווייל זיי האָבען דאָך די גאנצע צייט געשריען, אז שולדיג זיינען די רובאַ'ס, וועלכע ס'האָט אויפגערייצט די צואה מכה קרואדע-מאָפראַ און אין וועלכע עס האָט געברענט די געלדזוכט. דערצו נאָך האָבען זיי אין דער נייער אונטערוואַונג ווידער אַמאָל דערזעהען אַ געלענע-הייט צו אָנגרייפן די צואה; קיין אנדער מיטעל זי פסול צו מאַכען, האָבען זיי ניט געהאַט, ווי בלויז דאָס, אז סעווערינע איז געווען שולדיג אין איהר אונדאנקבאַרקייט; דערפאַר האָט בען די לאַשענעס טאָקי אָנגענומען אַ טהייל פון רובאַ'ס אויס-זאָגונגען; און נעהמליך, דאָס די פרוי האָט טאָקי געהאַלפּען איהר מאַן צו בעגעהן דעם מאָרד, — אָבער ניט אויס ראכע פיר אַן אויסגעטראַכע געמיינהייט געגען איהר, זאָנדערן פשוט צו בערויבען דעם אַלטען. און דער אונטערוואַונגס ריכטער האָט זאָגאַר געמוזט זיך מיט זיי האַמפערען, און ספּעציעל געגען בערטהאַ'ן, וועלכע איז געווען זעהר ביטער געגען סעווערינע'ן, איהר אַמאָליגע פריינדן, אויף וועלכע זי האָט ארויפגעוואָרפען העסליכע בעשולדיגונגען; און וועלכע ער, מ'סיע דעניזעי, האָט אָבער אלץ געמוזט פאַרטוהיידענען: און עס האָט איהם זעהר געע-גערט און זעהר דערצאָרענט, וואָס מען ריהרט זיך צו צו זיין מייס-טערווערק, אזוי לאַגיש אויפגעבויט, אזוי שעהן צוזאַמען גע-שטעלט, אז ווען מען זאָל נאָר דערפון נור איין שטיין ארויסריי-סען מוז עס זיך אין גאנצען צופאַלען, — ווי ער אליין האָט מיט שטאַלץ ערקלערט.

און דערפאַר איז טאָקי ביי איהם אין קאבינעט פאָרגעקומען אַ לעבעדיגע סצענע צווישען די לאַשענעס און מאדאם באַנעהאָן.

זי האָט זיך אַמאָל געהאַלטען זעהר פריינדליך צו די רובאָס; אָבער איצט האָט זי זיך געמוזט צוריק האַלטען פון רובאָן; אָבער זי האָט נאָך, ווי פריהער, געהאַלטען פאר סעווערינע'ן, אויס א צערטליכען מיטגעפיהל, וואָס פערציהעט לייכט די פערליעכטע אין די שעהניקע; מאדאם באַנעהאָן איז באמת געריהרט פון דער ראָמאַנטישער טראגעדיע, וואָס איז פארפארבט מיט בלוט. און זי האָט גערעדט אָפּען און מיט פעראכטונג געגען געלד. ווי שעהמט זיך עס ניט איהר פלימעניצע ווידער אַמאָל אויפצוהויבן בען די פראגע פון דער צואה? אויב סעווערינע איז שולדיג, מוז מען דאָך רובאָס' ווערטער אָננעהמען אין גאנצע, און דאן ווערט דעם הויפט-ריכטער'ס נאָמען ווידער אַמאָל בעשמוצט. און ווען דער אונטערזוכונגס-ריכטער וואָלט דורך זיין ווייטען בליק נאָך ניט אויסגעפונען דעם אמת, וואָלט מען אזא אמת געדארפט אויסטראכטען צו ראטעווען דעם נאָמען פון דער פאמיליע. און מאדאם באַנעהאָן האָט עטוואָס ביטערליך זיך אויסגעשפראכען געגען די גאנצע געזעלשאפט אין רואן, וואו די געשיכטע האָט אָנגעמאכט אזא רושם, — א געזעלשאפט, ביי וועלכע זי הערשט שוין ניט מעהר, ווען זי איז געקומען אויף דער עלטער און פער- לירט זאָגאר איהר גרויסארטיגע שעהנקייט פון א בלאַנדער, גע- עלטערטער געטין. ערשט נעכטען זאָגאר האָט מען ביי מאדאם לעבוק, די פרוי פון דעם שטאַטס-ראטה, די פיינע ברוגעטין וואָס האָט פארנומען איהר פלאץ אויפ'ן טהראָן, — יא, אָט ביי איהר האָט מען זיך אריינגעשושקעט איינער דעם אנדערען עפּיס לייכט- זיניגע אנעקדאָטען און מעשה'לעך פון דעם הויפט-ריכטער און לור- איזעט, און גערעדט אַלץ וואָס שלעכטע צינגער קאָנען אויס- טראכטען.

און ביי די ווערטער האָט איהר מ'סיע דעניזעי איבערגע- שלאָגען די רעד, אום איהר מיטצוטיילען, אז מ'סיע לעבוק וועט זיין איינער פון די ריכטער אין דעם קומענדען טערמין פון גע- ריכט, און די לאשענעס זיינען באַלד אנשוויגען געוואָרען, און, בעאונרוהיגטע, האָבען זיי זיך כלומרשט אונטערגעגעבען. אָבער מאדאם באַנעהאָן האָט זיי בערוהיגט, אין איהר זיכערהייט,

אז דאָס געריכט וועט טהון זיין פפליכט, ווייל דער הויפט־ריכט־טער ביים פאָרויץ וועט זיין איהר אלטער פריינד, מ'סיע דער באַזייל, וואָס קאָן איבער זיין רעוואַטזיס זיך מעהר שוין ניט ערלויבען ווי בלויז די גוטע ערינערונגען; דער צווייטער ריכטער דארף זיי מ'סיע שאַמעט, דער פאטער פון א יונגען מיטהעלפער פון פראָקוראָר, וועלכען זי זוכט בעהילפיג צו זיין. און דער פאר קאָן זי זיין גאנץ רוהיג; אָבער אויף איהרע ליפען האָט זיך בעוויזען אַ טרויעריגער שמייכל, בשעת ער האָט דערמאָנט מ'סיע שאַמעט; און דאָס איז דערפאר, וואָס זייט אַ שטיקעל צייט איז דער יונגער זוהן אן אַפּטער גאסט ביי מאדאם לעבוק, וואוהין זי האָט איהם זאָגאר אליין געמוזט שיקען אום איהם ניט צו שאַד דען זיין צוקונפט.

און אז דער בעריהמטער פראָצעס איז ענדליך געקומען אין געריכט, האָט דער קלאַנג פון אַ נאָהענטע מלחמה און די אויפֿרעגונג, וואָס האָט פארכאפט גאנץ פראנקרייך, זעהר געדשמערט אז מען זאָל דערפון אַ סך רעדען. אָבער אין רואן איז מען ניט וועניגער ווי דריי טעג געווען אין איין פיעכער; ביי די טיהרען פאר'ן געריכטס־זאַל האָט מען זיך געשטופט דער־קוועטשט צו ווערען; איבער די בילעטען אריינצוגעהן האָבען זיך די פאָרנעמסטע דאמען שיער ניט גע'הרג'עט. זייט דער אלטער פאלאץ פון די נאָרמאנדער הערצאָגען איז געוואָרען אַ געדריכט־קאמער, איז דאָ נאָך קיין מאָל ניט געווען אזא גרויסאר־טיגער עולם.

ס'איז געווען סוף יוני; ס'איז געווען הייס; די זון האָט געברענט אין די שויבען פון די צעהן פענסטער פון דעם פאלאץ און האָט בעגאָסען מיט איהר שוין די שניצעריי אויף די דעמבער האַלץ, דאָס בילד פון דעם געקרייצטיגטען יעזוס אויף ווייסען שטיין, וואָס ווייסט זיך אַרויס אזוי בולט אויף דעם פעלד פון רויטען שטאָף, בעשפריצט מיט ביהנען, און די בעריהמטע סטעדליע פון די צייטען פון לואי דעם צוועלפטען, געשניצט און געדילט, אין אַ זעהר דעליקאטער שאַטירונג פון דער פארב פון אלט גאלד.

נאָך איידער דער פּערהער האָט זיך אָנגעפאנגען איז שוין געווען דערשטיקט צו ווערען. פרויען האָבען זיך געשטעלט אויף די שפיץ פינגער צו זעהען די זאכליכע בעווייזע אויף דעם ריכטער מיט, — גראַממאַרענ'ס זייגערעל, דאָס מיט בלוט פערפלעקטע נאכט-העמד פון דער ערמאָרדעטער און דאָס מעסער, וואָס האָט גענוצט אין צוויי מאָרדען. דער פארטהיידיגער פון קאַביש'ן, אַן אַרוואַקאַט וואָס איז געקומען פון פאריז, האָט אויף אויף זיך געצויגען אַלע בליקען. אויף דער באַנק פון די געשוואָרענע זיי-נען געזעסען צוועלף רואנער בירגער, פארשפילעט אין זייערע שוואַרצע רעק, דיקע און ערנסטע. און ווען די ריכטער זיינען אריינגעקומען, איז געוואָרען אזא שטופעניש צווישען דעם שטער-הענדען פובליקום, אז דער הויפט-ריכטער האָט זאָפאָרט געמוזט אָנשרייען, אז ער וועט הייסען אַלעמען אַרויספיהרען פון זאָל.

ענדליך האָט זיך אָנגעפאנגען דער פּערהער; די צוועלף געשוואָרענע האָט מען געגעבען די שבועה, און מ'האָט גענומען אויסהערען די עדות; דאָ איז וויעדער געוואָרען אין פובליקום אַ קאָך אויס ניגערדיגקייט; ביי די נעמען פון מאַדאָם באָננע-האָן און מ'סיע דע-לאַשאַנע, האָבען אַלע אויפגעהויבען די קעפּ; אָבער מעהר ווי מיט אַלעמען, האָבען זיך די דאָמען פּעראינטערע-סירט מיט זשאַק'ן, נאָכקוקענדיג איהם מיט די אויגען, דערצו נאָך, זייט מען האָט אריינגעפיהרט די צוויי בעשולדיגטע, — יעדען איינעם צווישען צוויי זשאַנדאַרען, — האָט מען זיי גע-האַלטען אין איין אַנקוקען, און מ'האָט זיך וועגען זיי איבערגע-וואָרפען מיט מיינונגען. זיי זעהען אויס אזוי שרעקליך און גע-מיי, ריכטיגע צוויי באַנדיטען. רובאָ, אין זיין קורצען רעקעל פון טונקעלען קאַליר, און מיט אַ נאָכלעסיג אָנגעטהווענעם האַלד-טוך, האָט אַלעמען איבעראשט מיט זיין געעלטערטען, נאָדישען און מיט פעט פארגאסענעם פנים, און וואָס אַנבעלאנגט קאַביש'ן, האָט ער ווירקליך אויסגעזעהען, ווי מ'האָט איהם געמאַלט: אָנ-געטהון אין אַ לאַנגע בלויע בלוזע, דער ריכטיגער טיפּ פון אַ מערדער, מיט גרויסע פויסטען, מיט צייהנער ווי ביי אַ ווילדע

חיה, — בקיצור, איינער פון די חברת'לייט, וואָס איז בעסער ניט צו בעגענענען ערגיץ אין וואָלד אין אַ ווינקעל.

און דער פערהער האָט נאָך פערגרעסערט דעם שלעכטען איינדרוק, און ביי אייניגע אַנטוואָרטען האָט זיך אין זאָל גע-הערט אַ שטאַרקע שושקעריי. אויף דעם הויפט-ריכטער'ס אלע פראגען, האָט קאביש געענטפערט, אז ער ווייס נאָרניט; ער ווייסט ניט פון וואנען עס קומט צו איהם דאָס זייגערל; ער ווייסט ניט, פאר וואָס ער האָט געלאָזט ענטלויפען דעם אמת'ן מערדער; און ווייטער האָט ער זיך געהאַלטען ביי דאָס זייניגע, ביי דעם געהיימניספולען אונבעקאנטען, וועלכען ער האָט גע-הערט אַנטלויפען אין דער פינסטער. און אז מ'האָט איהם גע-נומען פאנאנדערפערענען וועגען זיין בעסטיאלע לייעבע צו זיין אונגליקליכען קרבן, האָט ער עפּים גענומען דרעהען מיט דער צונג און איז מיט אַמאָל געוואָרען אזוי ווילד אין כעס, אז די זשאנדארען האָבען איהם געמוזט כאַפּען פאר די הענד, — ניין, ניין! ער האָט זי ניט געליעבט, זי ניט בעגעהרט; דאָס איז אלעס בלויז ליגענס; ער וואָלט דאָך זי נור בעלידיגט מיט אזא חוצפה, זי — אַ דאַמע און ער בלויז אַ ווילדער, וואָס איז נאָך דערצו געזעסען אין געפּענגנים! און דערנאָך, אז ער האָט זיך שוין עטוואָס בערוהיגט, האָט ער זיך וויעדער אָנגענומען מיט כעס און האָט געשוויגען, ענטפערענדיג בלויז מיט איינציגע ווערטער, נאָר אין גאנצען גלייכגילטיג וואָס מ'קאָן איהם פאר-משפּט'ען.

דאָס גלייכען, רנבאָ. ער האָט זיך אויך געהאַלטען ביי זיין פלאַן, ווי די בעשולדיגונג האָט דאָס אָנגערופען; ער האָט אויסדערצעהלט ווי אזוי און פאר וואָס ער האָט ערמאָרדעט גראַנמאַרענ'ען, און האָט געלייקענט די מינדעסטע אַנטהייל אין דעם מאָרד פון זיין פרוי; און דאָס אלעס האָט ער דערצעהלט אין אזוינע אָבגעהאַקטע זאצען, כמעט אַהן אַ צוזאמענהאַנג, פלוצים פערלירענדיג אלע מינוט דעם זכרון, און מיט אזא פאר-שטיקטען קול און מיט אזוינע אונקלאָהרע אויגען, אז ס'האָט זיך מינוטענווייז זאָגאר געדוכט, אז ער טראכט דאָס ערשט דאָ

אויס און בעקלעהרט ערשט איצט די איינצעלהייטען. דער הויפט-ריכטער האָט איהם גענומען אויפ'ן פערהער, בעווייזענדיג איהם דעם אונזין פון זיין ערצהלונג; דארויף האָט רובאָ בלויז פארקוועטשט מיט די פלייצעם, און האָט מעהר ניט גע-וואָלט ענטפערען: — צו וואָס זאָל ער געהן דערצהלען דעם אמת, אז דער לייענען קומט אויס לאַגיש. און אזא פערעכטליכע, הוצפה'דיגע האַלטונג צום געריכט האָט רובאָ'ן שטארק געשאדט. מ'האָט אויך געקאָנט זיך מערקען ווי די צוויי בעשולדיגטע אינטערעסירען זיך וועניג-וואָס איינער מיט דעם אנדערען. אָבער דאָס איז געווען נאָך אַ בעווייז, אז זיי האָבען זיך פריהער אָבגע-רעדט, — אַן אויסגעצייכענטער פּלאַן, דורכגעפיהרט מיט אַן אונ-געוועהנליכע ווילענס-קראַפט. דאָס מאַכען זיי זיך אזוי, אז זיי קענען זיך ניט; זיי בעשולדיגען זיך זאָגאר איינער דעם אנ-דערען, — און אַלץ אַבי אָבערונארען דאָס געריכט. אז דער פער-הער פון די אָנגעקלאָגטע האָט זיך געענדיגט, איז דער אורטייל אייגענטליך שוין געווען פערטיג; דער הויפט-ריכטער האָט דאָס אלעס אזוי פֿיין געפיהרט, אז רובאָ און קאביש זיינען ריכטיג אריינגעפאלען איבער'ן קאַפּ, און האָבען זיך ווי אליין איבערגע-געבען אין די הענט פון דער גערעכטיגקייט. דעם זעלבען טאָג האָט מען נאָך אויסגעהערט אייניגע עדות, ניט קיין וויכטיגע. אַרום פינף אַ זייגער איז די הייז געוואָרען אונערטרעגליך, און צוויי דאמעס פון פובליקום האָבען גע'חלש'ט.

אָבער אויף דעם צווייטען טאָג האָבען אייניגע עדות אָנ-געמאכט אַ גרויסען רושם. מאַדאָם באָנגעהאָן האָט זיך באמת אויסגעצייכענט מיט איהר האַלטונג און טאַקט. מ'האָט מיט אינטערעס אויסגעהערט די אָנגעשטעלטע פון דער קאָמפּאניע, מ'סיע וואַנדאַרפּ, בעססיער, דאבאָדיע און ספּעציעל מ'סיע קאָש, וועלכער האָט מיט אַלע איינצעלהייטען דערצהלט, ווי ער האָט גוט געקענט רובאָ'ן, און האָט מיט איהם זאָגאר זעהר אָפט גע-שפּיעלט אַ פאַרטיע אין קאַרטען אין קאפּע, „די-קאָממעס“. האַנרי דאווערן האָט נאָך אמאָל איבערגע'חזר'ט זיינע שלאַגענדע אויסזאָגונגען, אז ער איז כמעט זיכער, אז ער האָט אליין געהערט

אין שלאף און אין פיעבער, ווי די צוויי בעשולדיגטע האָבען זיך מיט פערשטיקטע שטימעס צונויפגערעדט, און אז מ'האָט איהם גענומען אויפ'ן פארהער וועגען סעווערינע'ן, איז ער געוואָרען זעהר בעשיידען און האָט געגעבען צו פארשטעהן, אז געליעבט האָט ער זי טאָקי, אָבער וויסענדיג, אז זי איז אן אנדערן'ס, האָט ער זיך גאנץ עהרליך צוריק געצויגען.

און ענדליך, אז מ'האָט דעם אנדערען, זשאק'ן לאַנטיע, אויפגערופען פאר'ן געריכט, איז אין עולם געוואָרען א שושקעריי, מ'האָט זיך אויפגעשטעלט איהם בעסער צו זעהען; זאָגאר צווישען די צוועלף געשוואָרענע האָט זיך געמערקט א שטארקע אָנשמרענגונג בעסער צו הערען. זשאק האָט זיך גאנץ רוהיג אָנגעשפארט מיט ביידע הענט אויף די פארענטשעס פון די אָב-צאָמונג, וואו עס שטעהען די פאָרגערופענע עדות, — גלייך ווי ער איז דאָ ביי זיין לאָקאָמאָטיוו אין דעם, געוועהנליכען שטעל פון זיין פראָפּעסיאָן.

דאָס אויפטרעטען פאר'ן געריכט, וואָס האָט אייגענטליך איהם געזאָלט שטארק בעאונרוהיגען, האָט איהם גאָר געפונען אין די בעסטע שטימונג, גלייך ווי איהם הויבט די גאנצע געשיכטע גאָר ניט אָן צו אַזרען. ער האָט עדות געזאָגט, ווי א זייט-גער, אונשולדיגער מענש. זייט דעם פארברעכען, האָט ער אפילו א ציטער ניט געטהון; ער האָט דערפון אפילו ניט געטראכט; ס'איז איהם גאָר אין גאנצען פון זכרון ארויס; אלע אברים ארבייטען ביי איהם ריכטיג אויף א האָזאר, און ער איז פאָלקאָמען געזונט. און זאָגאר דאָ, פאר'ן געריכט, האָט ער ניט קיין גע-וויסענס-ביסע, ווייסט פון קיין עולה ניט, גלייך ווי ניט ער איז עס.

צו אלעם ערשטען, האָט ער א קוק געטהון אויף רובאָ'ן און קאביש'ן, מיט זיינע קלאָהרע אויגען. דער ערשטער, האָט ער געוואוסט, איז שולדיג; ער האָט צו איהם א לייכטען נינג גע-טהון מיט'ן קאָפּ, א מין שטילע בעגריסונג, גאָרניט איבער-טראכטענדיג, אז ער ערשיינט דאָ היינט עפענטליך ווי דער גע-ליעבטער פון יענעם'ס פרוי. און צו קאביש'ן, דעם אונשולדיגען, וואָס ער אליין וואָלט אייגענטליך געדארפט אַנשטאָט איהם זיין

אויף דער באנק פון די בעשולדיגטע, האָט ער אַ שמייעל געטהון:
דאָך נישט קשה'דיג פון אַ מענשעל אין תוך אַרײַן, אָבוואָהל ער
זעהט אױס ווי אַ באַנדיט; ער איז דאָך אַ בראַווער יונג, וואָס
קאָן אַרבייטען און וועמען מען מעג דריקען די האַנט.

און ערות האָט זשאַק געזאָגט מיט חשק, געענטפערט קלאָהר
און קורץ אויף יעדע פראגע פון דעם הויפט־דיכטער, וועלכער
האָט געוואָלט וויסען אלע איינצעלהייטען פון זיינע פערזענליכע
צו דער ערמאָרדעטע, און האָט איהם דערנאָך זיך געהייסען דער־
צעהלען, ווען ער איז אַרויסגעפאָהרען פון קראַדע־מאָפּראַ, ווי
פיעל שעה פאר דעם מאָרד, ווען האָט ער זיך אויפגעזעצט אין
באַראַנטען און ווי האָט ער פארבראכט די נאַכט אין רואַן.

קאַביש און רובאָ האָבען זיך ביידע צוגעהערט און האָבען
מיט זייער האַלטונג, ווי בעשטעטיגט זיינע ווערטער. און אין דער
זעלבער מינוט איז צווישען די דריי מענער געבאָרען געוואָרען אַ
גרויסער טרויער. אין געריכטס־זאַל איז געוואָרען שטיל ווי
אין אַ קבר. און עפּיס אַזא געפיהל האָט זיך גענומען, קיינער
ווייסט נישט פון וואַנען, און האָט ביי די צוועלף געשוואָרענע ווי
געשטעלט זיך אין האַלז: — דער אמת האָט דאָ פארבייגע־
שוועבט, דער שטילער אמת...

און אז דער הויפט־דיכטער, דער פאָרויצענדער, האָט
זשאַק'ן ענדליך געפרעגט זיין מיינונג מכה דעם אונבעקאנטען,
וואָס איז פערשוואונדען אין דער פינסטער, פון וועלכען דער
שטיין־האַקער האַלט אין איין רעדען, האָט זשאַק זיך בלויז בעד־
גניגט אַ מאָד צו טהון מיט'ן קאַפּ, גלייך ווי ער וויל דעם בעשול־
דיגטען חליה נישט שאַדען.

און דאָ האָט פאַסירט נאָך אַ פאַסט, וואָס האָט שוין אויפ־
גערודערט אלע אַנוועזענדע. טרערען האָבען זיך בעוויזען ביי
זשאַק'ן אין די אויגען, זיינען אַריבערגערוגען, און זיינען איהם
אַרויף אויף די באַקען. איהם האָט זיך וויעדער אין געדאַנקען
פאָרגעשטעלט די אונגליקליכע ערמאָרדעטע, דער אָנבליק פון
וועלכע האָט זיך איינגעשניטען אין זכרון, מיט איהרע בלויזע
אויגען, גרויס גאָר אָהן אַ שיעור, איהרע שוואַרצע האָאַר, און

זיי האָבען זיך ביי איהם גלייך איבער'ן שטערען געשטעלט קאפּויר, עפּים ווי אַ קרוין פון שרעק. און זשאק פארגעטערט זי נאָך איצט, און עס נעהמט איהם פאר'ן הארצען אַ גרויס רחמנות, און ער קלאָגט אויף איהר מיט הייסע טרערען, אונבע- וואוסטזיניג פון זיין פארברעכען, פארגעסענדיג, אז ער שטעהט דאָ פאר אַ גאנצען עולם.

און די פרויען האָט עס אויך גענומען פאר'ן הארצען, און זיי האָבען זיך צווייגט. אויסערגעווענהליך ריהרענד איז גע- ווען דאָס צו צוועהען — דעם טרויער פון דעם פארליעכטען, אין דער צייט, וואָס ביים געזעצליכען מאַן זיינען די אויגען געווען טרוקען.

דער פאָרזיצענדער האָט געפרעגט די פערטהיידיונג צו וויל זי דעם עדות ניט שטעלען נאָך אייניגע פראגען; אָבער די אַר- וואָקאטען האָבען געדאַנקט, און די בעשולדיגטע האָבען ווי צו- מישטע נאָכגעקוקט זשאק'ן, ווי ער געהט זיך צוריק זעצען אויף זיין פלאַץ צווישען דעם סימפאטיזירענדען פובליקום.

די דריטע זיצונג פון דעם געריכט איז אין גאנצען אַוועק מיט די בעשולדיגונגס-רעדע פון דעם פראָקוראָר און די פער- טיידיונג פון די אַדוואָקאטען. אָנגעפאנגען האָט זיך עס מיט די איינלייטונגס-רעדע פון דעם הויפט-ריכטער, וועלכער איז כלומרשט געווען זעהר אונפארטייאיש, און האָט אָבער דאָך פארשטאַרקט די בעשולדיגונג. דערנאָך האָט גערעדט דער קיי- זערליכער פראָקוראָר; ער האָט, דאכט זיך, ניט זעהר גוט אויס- גענוצט זיינע בעווייזע; און יעדעס מאָל, וואָס ער האָט גע- בראכט די שטאַרקסטע ראיות, איז זיין רעדנער-קראפט געווען אַם שוואכסטען; דאָס האָט מען זיך ערקלעהרט דערמיט, וואָס ס'איז אַזאַ היץ, אַז מען קאָן ווירקליך אומקומען. אים געגענטהייל אָבער איז דעם פערטהיידיוגער פון קאביש'ן, דעם אַדוואָקאט פון פאריז, געווען זעהר אנגענעהם צו הערען, אָבער איבערצייגט האָט ער קיינעם ניט. און רובאָ'ס פארטיידיוגער, אַן אנגעזעהענער פאָר- שטעהער פון דער רואנער אַדוואָקאטור, האָט זיך אויך געלעגט אין דער לענג און אין דער ברייט ארויסצוראפען זיך פון דעם

שלעכטען עסק. און דער אויסגעמאטערטער פראקטוראָר האָט זאָג גאר ניט געוואָלט ענטפערען. און אז די געשוואָרענע זיינען זיך ענדליך אוועק אין זייער בעראטהונגס-צימער, איז ערשט געווען זעקס אַ זייגער, און דער שעהנער טאָג האָט זיך געשפּאַרט אין די צעהן פענסטער, און אַ לעצטער שטראהל האָט נאָך געשיינט אויף דעם געוועלכ, וועלכער איז געווען בעציהרט מיט די הערבען פון די שטערט פון נאָרמאָדיע. אַ גרויסער גערויש פון קולות האָט זיך אויפגעהויבען ביז די געגילטע אלט-צייטיגע סטעליע, און די אונגעדולדיגע שטופעניש פון דעם אויפגעשטאַנענעם עולם האָט זאָגאר אויפגעמאכט די טיהר פון די אבטיילענדע אייזערנע גראטעס.

אַבער אז דער געריכט און די געשוואָרענע האָבען זיך ווידער בעוויזען, איז ווידער געוואָרען שטיל ווי אין אַ טעמפל. דער פסק האָט זאָגאר אנערקענט, אז עס זיינען געווען פארליכטער רענדרע אומשטענדען, און דער געריכט האָט די בעשולדיגטע פער-משפט בלויז צו לעבענסלענגליכע שווערע ארבייט, און אלע אנ-וועזענדע זיינען ערשטוינט געוואָרען; דער עולם האָט זיך גע-נומען טומלען ביים אַרויסגעהן; מ'האָט זאָגאר אַ פאָר מאָל אויסגעפייפט, ווי אין טהעאטער.

אין דעם גאנצען אבענד נאָך דעם האָט גאנץ רואן געקאכט מיט דעם אורטהייל אויף טויזענדערליי אופנים. לויט דער אל-געמיינער מיינונג, איז דאָס געווען אַ קלאפ פיר מאדאם באָננעהאָן און די לאשענעס, און נור אַ טויט-שטראָף, ווי עס שיינט, האָט געקאָנט בעפרידיגען די פאמיליע פון גראַנמאָרען; זיכער, שטעקט דאָ אַ פיינדליכע האַנט. און מען האָט שוין גענומען אין דער שטיל דערמאָנען מאדאם לעבוק'ס נאָמען; צווישען די צוועלף געשוואָרענע זיינען פיער איהר געווען געטריי. אין דעם ווידער ווי איהר מאן, אלס איינער פון דעם געריכט האָט זיך אויפגעהירט ביים פארהער, איז נאטירליך ניט געווען וואָס אויסצוצעצן. און דאָך האָט מען, דאכט זיך, בעמערקט, אז ניט מ'סיע שאַמעט, דער צווייטער ריכטער, און זאָגאר אויך ניט דער פאָרויצענדער, דער הויפט-ריכטער דעבאָזייל אליין, האָבען

ניט געפיהרט דעם פארהער, וון זיי וואָלט זיך עס כאַמט געוואָלט. און אפשר האָבען גאָר די איינגעשוואָרענע, לויט זייער אייגענעם געוויסען, פשוט אליין אנערקענט פערלייכטערענרע אומשטענדען, ווייל זיי האָבען זיך געלאָזט בעאיינפלוסען פון יענעם צווייפּעל, וואָס האָט אין מאַמענט אָנגענומען אלע אנווע-זענדע אין זאָל, בשעת דער טרויעריגער אמת איז זיך שטיל פארבייגעפלייגן. יעדענפאלס איז דער פראָצעס געווען אַ זיעג פיר דעם אונטערוכונגס-ריכטער, מ'סיע דעניזשי; זיין מייס-טער-ווערק האָט מען איהם ניט געקאָנט צונעמען. זאָגאר די פא-מיליע פון גראַמאַרען אליין האָט פיעל פערלאָרען, אז ס'איז אַרויס דער קלאַנג, אז אום צוריק צו קריגען קראַדע-מאָפראַ, האָט מ'סיע דע-לאַשענע, להפך די גאנצע יוריספּרודענץ, גע-וואָלט אָנהויבען אַ פראָצעס צו פסל'ען די צואה, ניט קוקענדיג דאָרויף וואָס דער מאַן איז שוין געשטאָרבען, — וואָס דאָס פאָסט שוין גאָר ניט פיר איינעם, וואָס איז אליין אַ יוריסט.

אָרויסגעהענדיג פון דעם געריכטס-זאָל, האָט זשאַק זיך אָנגעטראָפּען מיט פילאָמענע', וועלכע איז דאָ אויך געווען אַלס אַן עדות. און זי האָט איהם פון זיך שוין ניט אָבערלאָזט, און געשלעפט מיט זיך, ער זאָל מיט איהר פארברענגען די נאכט אין רואַן. צוריק אָנצוקומען צו דער אַרבייט דארף ער דאָך ערשט מאַהגען, און זשאַק האָט אוראָי געוואָלט מיט איהר פארבלייבען עפּים איבערכאָפּען אין דעם גאָסט-הויז, נעבען דער סטאַנציע, וואו ער האָט געזאָגט, אז ער האָט איבערגעגעבטיגט יענע נאכט פון דעם פארברעכען; אָבער געבטיגען דאָרטען וועט ער געוויס ניט, ווייל ער איז אַבסאָלוט געצוואונגען אומצוקעהרען זיך קיין פאריז מיט דעם צוג צוועלף אָוהר פופציג מינוט.

— ווייסטו, — האָט פילאָמענע צו איהם געזאָגט, געהער-דיג מיט איהם געאַרמט צום גאָסט-הויז, — מיר דאכט זיך אז איך האָב נור וואָס געזעהען פארבייגעהען אונזערע אַ בעקאנטען... און דוקא פּעקע', און ער האָט מיך ערשט די טעג פארזיכערט, אז זיין פוס וועט ניט אריינקומען אין רואַן בייצורוואָהנען דעם גרויסען פראָצעס.... איך האָב זיך בלויז אַ קעהר געטהון אויף

א רגע און א מאן, וואָס איך האָב נור געקאָנט זעהן זיין פלייצע, האָט זיך א שטופ געטהון צווישען דעם עולם...

דער מאַשיניסט האָט איהר איבערגעשלאָגען די רעד, פאר-ציהענדיג מיט דער אקסעל.

— פעקע איז אין פאריז און אונטערהאלט זיך אביסעל, גאנץ צופרידען מיט דער פרייער צייט, וואָס מיין אבוועזענהייט פון דער ארבייט לאָזט איהם האָבען.

— דאָס איז מעגליך... אָבער דאָס מאַכט ניט אויס; מיר מוזען זיך דאָך היטען, ווייל ער איז ווירקליך דער שמוציגסטער לומפ, ווען ער איז נור גוט אין כעס.

און זי האָט זיך צוגעטוילעט צו איהם, און ווייטער געזאָגט, ווארפענדיג א בליק צוריק:

— און אָט דער, וואָס געהט אונז נאָך, — קענסטו איהם?

— יא; בערוהיג זיך... ער וויל מיר מן הסתם עפּים

פרענען.

דאָס איז געווען מיזאַר; און, ווירקליך, ער איז זיי פון ווייט מען נאָכגעגאנגען פון דער גאס דערויזשויער. ער האָט אויך עדות געזאָגט, ווי א פארשלאָפענער; און ער איז דאָ געבליבען, ארומדרעהנדיג זיך ארום זשאק'ן, ניט וואגענדיג אָבער איהם צו שטעלען די פראגע, וואָס איז איהם, קענטיג, געווען אויפ'ן צונג. און אז דאָס פאָרעל איז ענדליך אריין אין גאס-הויז, איז מיזאַר אויך אריינגעגאנגען און האָט זיך געהייסען דערלאנגען א גלאָז וויין.

— אָך, דאָס זייט איהר, מיזאַר! — האָט דער מאַשיניסט

אויסגעשריען, — און ווי געהט'ס אייך עפעס מיט אייער נייער פלונית'טע, אָה?

— יא, יא, — האָט דער וועג-סיגנאליסט ארויסגעבורט-

שעט. — אָך, די נידערטרעכטיגע! זי האָט עס מיר אביסעל אריינגענאָרט! איך האָב דאָך אייך דאָס דערצעהלט, ווען איך בין דאָ שוין געווען איין מאָל.

זשאק'ן איז די געשיכטע זעהר שעהן געפעלען. די פרוי

דיוקלן, די אלטע ניט זעהר כשר'ע דיענסט, וואָס מיזאַר האָט

אָנגעשטעלט צו היטען דעם שלאג-בויס, האָט געזעהען ווי מיזאר
זוכט אין אלע ווינקעלאך און האָט זיך באַלד אָנגעשטויסען, אז
ער זוכט דאָס געלד, וואָס די פערשטאַרבענע האָט ערגיץ בער-
האַלטען; און איהר איז אריינגעפאלען די געניצטע אידעע, אז
זי קאָן צווינגען מיזאר'ן, ער זאָל זי הייראטען מאכענדיג דעם
אָנשטעל, מיט אַ געלעכטערל און אַ חן'דעלע, אז זי האָט שוין
דאָס געלד געפונען. פון אָנפאַנג האָט מיזאר זי שיער ניט דער-
שטיקט; דערנאָך אָבער, בערענקענדיג זיך, אז ער וועט דער-
פון נאָך אלץ ניט האָבען די טויזענד פראַנק, אויב ער וועט זי
אָב'פטר'ען ווי פאזיע'ן, איז ער געוואָרען זעהר פריינדליך, זעהר
פיינ; אָבער זי האָט איהם פון זיך אָבגעשטויסען; זי האָט
אפילו ניט געוואָלט, אז ער זאָל זיך צו איהר צוריהרען; ניין,
ניין; אז זי וועט ווערען זיין פרוי, וועט ער זי נעמען, — אי
זי, אי דאָס געלד.

און מיזאר האָט מיט איהר חתונה געהאט; און זי האָט
נאָך פון איהם חוץ געמאכט, וואָס ער איז אזא בהמה און גלויבט
אלעס, וואָס מען דערצעהלט איהם. אָבער דאָס שעהנסטע איז
דאָס, וואָס זי אליין, ווען זי האָט ריכטיג פארשטאנען, אום וואָס
דאָ האַנדעלט זיך, — האָט זיך אויך אָנגעצונדען מיט דעם
פיעבער, און האָט גענומען זוכען פונקט ווי ער, פונקט אזוי
צוקאכט. אַך, די טויזענד פראַנק, וואָס מען קאָן זיי ניט גע-
פינען, — זיי וועלען זיי איין שעהנעם טאָג דאָך אַמאָל גע-
פינען, — זיי זוכען דאָך איצט אין צווייען! און זיי זוכען
נאָך, און זיי זוכען נאָך.

— הייסט עס, נאָך אלץ ניט געפונען? — האָט זשאַק גע-
פרעגט, שפּאַטענד — העלפט זי אייך גאָרניט, די דיוקלז ?
מיזאר האָט אויף איהם אַ שטייפען בליק געטהון און האָט
גענדליך געזאָגט:

— איהר ווייסט דאָך יא, וואו דאָס געלד איז; כ'בעט
אייך, זאָגט מיר.

אָבער דער מאַשיניסט איז געוואָרען בייז.
— איך ווייס גאָרניט; די מומע פאזיע האָט מיר גאָרניט

געגעבען, — צי איהר מיינט אפשר נאָר אז איך האָב דאָס צו-
גע'גנב'עט?

— אָה, געגעבען האָט זי אייך עס ניט, — דאָס איז שוין
זיכער..... זעהט, איך בין שוין דערפון קראנק געוואָרען. אויב
איהר ווייסט, וואו דאָס איז, זאָגט מיר אויס.
— אַך, פארדרעהט אייך אייער קאָפּ! זעהט בעסער, אז
איך זאָל ניט וועלען אויסזאָגען צו פיעל.... זעהט בעסער אין
זאָל-מעסטעל — אפשר דאָרט.

בלאָס, מיט ברענענדע אויגען, האָט איהם מיזאָר אָנגעקוקט.
פלוצלונג, האָט ער ווי אויפגעלעבט.

— אין זאָל-מעסטעל, — אַה? אוראיי. איצט דערמאָן
איך זיך; אין קעסטעל מיט זאָל איז דאָ אַ סעקרעטנע שאַכ-
טעלע, — און דאָרט האָב איך נאָך ניט געזוכט.
און אין איילעניש האָט ער בעצאָהלט פאר זיין גלאָז וויין,
און איז אוועקגעלאָפּען צום באַהן, אפשר וועט ער נאָך דערוויסען
דעם צוג פון זיעבען אַוהר צעהן.

און אין דעם נידריגען שטיבעלע, אין דעם פארוואָרפענעם
געגענד, זוכט ער נאָך ער-היום.

אויף דער נאכט, נאָכ'ן עסען, איידער עס געהט אָפּ דער
צוג פון צוועלף אַוהר פופציג, האָט פילאָמענע זיך געוואָלט דורכ-
געהן מיט זשאַק'ן אין די פינסטערע געסלאַך, ביז אונטער'ן
שטאָרט. ס'איז געווען אַ הייסע, פינסטערע יולי נאכט, אָהן
אַ לבנה, און זעהר דושנע. און פילאָמענע האָט זיך קוים אָבגע-
זיפצט, און האָט זיך כמעט ווי אָנגעהאנגען זשאַק'ן אויפ'ן האַלדז.
צוויי מאָל שוין האָט זי געהערט כ'יט פון הינטען און האָט זיך
אומגעקוקט, אָבער זי האָט קיינעם ניט געזעהען, יווייל ס'איז געווען
זעהר פינסטער.

זשאַק האָט זיך זעהר ניט גוט געפיהלט יענע נאכט, ווי פאר
אַ שטורם; מיט זיין גאנצע רהיגע גלייכגעוויכט, און מיט
זיין פאָלקאָמענע געזונדהייט זייט דעם מאָרד, האָט ער איצט
אָבער פאָרט אלץ געשפיערט, זאָגאר נאָך זיצענדיג אין גאָסט-
הויז ביים טיש, אז איהם קומט ווידער אָן זיין חולאת יעדעס

מאָל, וואָס די פרוי ריהרט איהם אָן מיט איהרע ציטערענדע הענד. ס'איז בלויז איבער דער הייז, אָהן צווייפעל; ער איז זעהר מיער. און איצט האָט זיך אין איהם נאָך פערשטארקט דער אנגעטליכער בעגעהר, און אויך דער אונגרייטליכער פחד, וואָס ער האלט זי אזוי נאָהענט צו זיך. און דאָך האָט ער זיך שוין אויסגעהיילט; ער האָט זיך שוין אין דעם איבערצייגט, ער איז שוין, גאנץ געלאסען, ביי איהר אומיסטנע געווען אום זיך אויס-צופרופען.

אָבער איצט האָט ער זיך געפיהלט אזוי צוקאָכט, אז אויב מורא פאר זיין חולאת וואָלט ער זיך אויסגעריסען פון איהרע ארמס, ווען ניט די פינסטערניש, וואָס בערוהיגט איהם; ווייל קיין מאָל, זאָגאר אין די ערגסטע מאָמענטען פון זיין קרענק, וואָלט ער ניט גע'הרג'עט אין דער פינסטער. און מיט אַמאָל, ווען זיי זיינען פארבייגעגאנגען אַ בערגעלע מיט אויסגעטריקענטע גראָז, נעכען אַן איינזאמען וועג, וואו פילאָמענע האָט זיך צו-געלעגט און איהם גערופען צו זיך, האָט איהם די קליפה ווידער אַ נעהם געטהון, און די רציחה האָט אין איהם גענומען ברענען, און ער האָט געזוכט, אין גראָז, עפּיס אַ זאָך, אַ שטיין, מיט וואָס איהר צו שפאלטען דעם קאָפּ. מיט אַ ציטער און אויסער זיך איז ער אָפגעשפרונגען פון איהר און האָט גענומען לויפען.

פּלוצים דערהערט ער דאָס קול פון אַ מאַנספערזאָן, זידלע-רייען, — אַ גאַנצע שלאכט.

— אַה, דו אויסגעלאסענע! כ'האָב געווארט ביז'ן סוף, גע-וואָלט זיין זיכער!

— ס'איז אַ ליגען! לאָז מיר אָפּ.

— אַ ליגען, אַה? און ער איז ענטלאָפען, — ער וועט זיך ביי מיר ניט אויסדרעהען! נו, דו שטראסען-פרוי; וואָס מיר נאָך צו זאָגען, ס'איז אַ ליגען.

און זשאַק איז ווייטער געלאָפען אין דער פינסטער, — ניט אויס מורא פאר פעקען, וועלכען ער האָט אונטערדעסען דער-קענט, נור אויס מורא פאר זיך אַליין, אויסער זיך פון וועהטאָג. אַך, ווי? איין מאָרד איז ניט גענוג? ער האָט זיך ניט

אָנגעזעטיגט מיט סעווערינע'ס בלוט, ווי ער האָט ערשט היינט אין דער פריה נאָך געגלויבט, און די קליפה קומט ווידער אמאָל. הרגע'ע נאָך איינע, און דערנאָך נאָך איינע, און נאָך, און נאָך. ווי ער זעטיגט זיך נור אָן אויף אַ פאָר וואָכען, ווען ער ווערט ווי פארגליווערט, כאפט זיך אין איהם באַלד ווידער אויף זיין שרעקליכער הונגער, און אָהן אַן אויפהער וועט ער עס אַלץ בעגעהרען פרויען-בלוט צו בעפרידיגען זיין דורשט. און איצט דארף ער אפילו ניט זעהען דאָס הוילע אויפרייצענדע לייב: — פאר איהם איז גענוג נור צו פיהלען אין זיינע אָרמס די ווארימ קייט פון דער פרוי, און ער מוז שוין מאַרדען, ווי אַ צוויילדעטער „ער“ וואָס צערייסט די „זי“.

גענוג, צו וואָס אזא לעבען? בלויז די טיעפע, פינסטערע נאכט שטעהט איהם פאָר, אַ שרעק אָהן אַ סוף, אַן אייביגער לויפען.

אייניגע טעג זיינען פארביי. זשאק האָט זיך ווידער גענוי מען צו דער ארבייט; ער מיידעט אויס זיינע קאמערעדען; און איז ווידער ווילד איינזאם ווי אמאָל.

ס'ווערט אַ סברה, נאָך אייניגע שטירמישע זיצונגען אין דעפוטאטען-קאמער, אז עס וועט דאָך ערקלעהרט ווערען מלחמה; ס'איז שוין זאגאר געווען אַ שטיקעל געשלעגן אויף אַ ווייטען פאָסטען, — מיט ערפאָלג, ווי עס הערט זיך. אַ גאנצע וואָך שוין ווי די אייזענבאהן אָנגעשטעלטע מאטערען זיך אויפ'ן טויט צו טראנספאָרטירען דאָס חיל. די רעגעלמעסיגע צייט פון די צוגען איז צודרעהט געוואָרען; איבער די אונפאָראויסגעזעהענע מיליטער צוגען, האלטען מען אין איין פארשפּעטיגען זיך, און דערצו נאָך האָט מען די בעסטע מאַשיניסטען צוגענומען פיר דעם שנעלערען טראנספאָרט פון דעם מיליטער.

און אויף אזא'ן אופן האָט עס אמאָל, אין אבענד פאסירט, אין האוור, אז זשאק, אנשטאָט זיין אייגענעם געוועהליכען עקספרעס, האָט געמוזט פיהרען אַן אונגעהייערען צוג פון אכט-צעהן וואָגאָנעס, בוכשטעבליך אָנגעפאקט מיט סאָלדאטען.

דעם אבענד איז פעקע געקומען אויף דער סטאַנציע גוט

שכור. אויף מאַרגען נאָך דעם, ווי ער האָט געפאקט זשאק'ן מיט פילאַמענע'ן, איז ער, אלס הייצער, געווען מיט זשאק'ן אויף דעם לאָקאַמאַטיוו 608; אָבער קיין וואָרט האָט ער פון דענסטמאַל אָן דערפון נישט דערמאָנט; ער איז בלויז געווען אָנגע'ברוגז'ט און האָט זשאק'ן עפּים נישט געקוקט גלייך אין פנים. ער איז אָבער געוואָרען אלץ מעהר און מעהר צוקאכט, האָט נישט געוואָלט פאָל-גען, און האָט יעדעס מאָל געוואָרטשעט אין זיך, ווען זשאק האָט איהם געהייסען עפּים טהון. דער סוף איז געווען, אז זיי האָבען נאָר אין גאנצען אויפגעהערט צו רעדען איינער צום אנדערען. דער שמאַלענקער בריקעלע, דאָס שטיקעלע פלאץ אויף דעם פלי-הענדען לאָקאַמאַטיוו, וואָס פלעגט זיי פריהעריגע צייטען אויף זיך טראָגען אזוי פערטייניגט, איז איצט געוואָרען בלויז אַ שמאַל ברעטעל, און אַ געפעהרליכס, וואו עס שטופען זיך צוויי שונאים. און זייער האס איז געוואָרען אלץ גרעסער, און זיי וואָלטען זיך איינער דעם אנדערען אויפגעגעסען לעבעדיגעהייט, שטעהענדיג אויף די עטליכע קוואַדראַט פוס, וואָס טראָגט זיי מיט געוואלדיגע שנעלקייט, און פון וואנען זיי קאָנען אַראָפּפאלען ביי דעם מינ-דעסטען שטופ.

און, דעם אויף-דער-נאכט, קוקענדיג אויף דעם שכור'ען פעקע'ן, איז זשאק געוואָרען אונרוהיג, ווייל ער האָט גוט גע-וואוסט, אז דער הייצער איז צו ביטער צו צוקאכען זיך, ווען ער איז נישטער, און נור דער וויין קען אין איהם צורייצען די בעסטע.

דער צוג האָט געזאָגט אָבגעהן ארום זעקס אַ זייגער; מ'האָט זיך אָבער פארשפּעטיגט. ס'איז שוין געווען נאכט, אין מ'האָט די סאָלדאטען אריינגעפאקט ווי שעפסען אין די וואגאָ-נעס פאר בהמות. מ'האָט פשוט אָנגעקלאפט ברעטער, אנשמאָט בענק, צום זיצען, און מ'האָט אָנגעשטופט די וואגאָנעס באַנדעס-ווייז, אזוי ווי נור מעגליך, — אַ קאָפּ אויף אַ קאָפּ; און מ'איז געוועסען איינער אויף'ן אנדערען; פיעלע זיינען געשטאַנען, צוגעדריקט אזוי, אז ס'איז נישט געווען ווי אַ ריהר צו טהון זיך. אין פארוו האָט אויף זיי געוואָרט אַן אנדער צוג זיי צו פיהרען

ווייטער צום רהיין. די סאָלדאטען זיינען שוין אויסגעמאטערט און מיער, פון דער שטופעניש נאָך פאר'ן ארויספאָהרען. אָבער מ'האָט זיי דערלאנגט א שנעפסעל א יעדען; פיעלע זיינען אויך געווען אין די ארומיגע שענקען; זיינען זיי איצט געווען פרעה ליד, אונטערגעווארעמט, און ברוטאל, פארפלאַמט, מיט אויס-געסטארטשעטע אויגען. און אז דער צוג האָט זיך ענדליך גע-ריהרט און גענומען ארויסגעהען פון דער סטאנציע, האָבען זיי גענומען זינגען.

זשאק האָט זאָפאָרט א קוק געטהון אויף'ן הימעל; די וואַלקענס פון א קומענדען שטורם האָבען פארשטעלט די שטערן. די נאכט וועט זיין זעהר א פינסטערע, און קיין ווייטעלע האָט זיך ניט געפיהלט אין דער הייסער לופט; זאָגאר דאָס ווייטעלע פון דעם פאָהרען, וואָס איז אימער אזוי פריש, איז היינט אויך געווען וואָרם, און אויף דעם ווייטען האָריוואָנט האָט זיך ניט געזעהען קיין אנדער ליכט, ווי נור די לעבעדיגע פיערלאך פון די סיגנאַלען.

זשאק האָט געהייסען אונטערגעבען מעהר פארע, כדי בע-סער צו קאָנען ארויפקריכען דעם בארג ארויף צווישען הארפ-לער און סעינט-דאָמעין. ער האָט שוין אייניגע וואָכען געשטור-דירט זיין נייע מאשין 608, האָט ער זי נאָך אלץ ניט געקענט; אלע מאָל מיט א נייעם קאָפּיר, מיט איהרע משוגעט'ען פון דער ניי האָט זי איהם אָפט איבערראשט, און ספעציעל היינט; ער האָט געפיהלט, אז זי איז זעהר פארעקשן'ט, קאָפּירונג, און בע-דייט צו שפּרינגען פון די כלים, ווען זי קריגט נור אריין א פאָגאר איבריגע שטיקלאך קוילען. און דער מאַשיניסט, מיט דער האנד אויף דעם רעגוליר-רעדעל, האָט דערפאר קיין אויג ניט אַראָפּגע-לאָזט פון דעם אויווען, און די אויפפיהרונג פון זיין הייצער האָט איהם אלץ מעהר און מעהר בעאונרוהיגט. דאָס קליינע לעמפלע, וואָס בעלויכט דעם וואַסער-גראַד, וואַרפט אויף א שטיקעל פלאַטפאָרמע א האַלב-שאטען; אָבער אז מען עפענט די טיהר פון דעם אויווען, ווערט דאָס פארפארבט מיט א וואַלעטעווע רויטקייט. פעקע'ן האָט ער ניט געקאָנט זעהען גאנץ דיטליך,

און צוויי מאָל האָט ער שוין געפיהלט, ווי מען ריהרט איהם אָן פאַר די פיס, גלייך ווי אַ פרום צו טהון, צו קאָן מען איהם אויף אַזאַ אופן אָנכאַפּען. אָבער דאָס איז געווען נישט מעהר, ווי בלויז די נישט פלינקייט פון דעם שכור'ן פעקע, ווייל זשאק האָט אין דעם גערודער פון דעם פאָהרען דאָך איהם דייטליך גע-הערט לאכען זעהר הויך, און געוואלדיג האקען די קוילען מיט'ן האַמער, און ווארפען מיט דער לאַפעטע. יעדע מינוט עפענט ער דאָס טיהרעל, און ווארפט אָן קוילען, וואָס מ'דארף גאָרנישט אזוי פיעל.

— גענוג! האָט זשאק אַ געשריי געטהון.

אָבער פעקע מאכט זיך נישט הערענדיג, און ווארפט ווייטער, אַ לאַפעטע נאָך אַ לאַפעטע; און אז דער מאשיניסט האָט איהם אָנגעכאַפט פאַר דער האַנד, האָט ער זיך צו איהם אַ קעהר געטהון מיט כעס, צו פריערען וואָס ענדליך קומט עס שוין צו דעם גע-שלעג, וואָס ער האָט אזוי געוואָלט אין די שטייגענדע רציחה פון זיין שכרות.

— נעהם צו די האַנד, אָדער דו קריענסט ביי מיר! ... איך וויל פאָהרען שנעל, — אזוי וויל איך!

און דער צוג פליהט זיך דערווייל מיט אלע כחות אויף דעם גראַדען וועג צווישען באלבעק און מאַטעוויץ. ביז פאָרז דארף ער זיך נישט אָבשטעלען, אַ הויז אויף די בעקאנטע פונקטען, וואו מען נעמט אָן וואסער, די אונגעהייערע מאסע, די אכטצעהן וואָ-גאַנעס, אָנגעפאַקט ביז גאָר, ווי אַ סטאָדאַלע מיט מענשען, פליהט איבער די פינסטערע פעלדער, מיט אַן ענדלאָזער טראַסקעריי. און די מענשען, וואָס מען פיהרט זיי צו דער הריגה, זינגען, — זינגען אויף'ן קול, און פילדערען אזוי הויך, אז זיי פארשרייען אויף דעם געפילדער פון די רעדער.

מיט אַ זעץ פון דעם פוס האקט זשאק צו דאָס טיהרעל; ער עפענט דעם אינזשעקטאָר; ער האלט נאָך קוים איין דעם כעס, און זאָגט:

— דאָס פייער איז צו גרויס! ... לעגט זיך שלאָפּען אויב איהר זייט אזוי פול!

אבער פֿעקע עפענט זאָפּאָרט דאָס טיהרעל און וואַרפט וויי-
טער קוילען, אפילו דער קעסעל זאָל פֿלאַצען.

• דאָס הייסט, אלזאָ, געבונטעוועט, ניט געפאָלגט קיין בע-
פעהלע, די רציחה צופלאַקערט אזוי, אז איהם אַארט שוין ניט
מעהר דאָס לעבען פון אזוי פיעל מענשען. און זשאק האָט זיך
אליין געמוזט אָנבויען אום מיט'ן שטענגעל צו פאַרקלאַפּען דעם
בלאָזזאָק, או עס זאָל, אים וועניגסטען, אזוי ניט ציהען. פֿלור
צים כאַפט איהם דער הייצער אַרום אין זיינע הענד, און שטרענגט
זיך אָן מיט אלע כחות איהם אנדער צוואַרפֿען, אַרונטערצושליי-
דערען, אויף'ן וועג אַרויף.

— אַה, דו לומפּ! ... אָט וואָס דיר האָט זיך פאַרוואָלט! ..
דערנאָך וועסטו זאָנען, או איד בין אליין אַרונטערגעפאלען, דו
כימער לומפּ איינער!

זשאַק האָט זיך אָנגעכאַפט ביים קויל-וואָנען, און זיי האָ-
בען זיך ביידע אויסגעגליטשט און זיי האָבען זיך געראַנגעלט איי-
נער געגען דעם אַנטרערען אויף דעם קלייניקען אייזערנעם בריי-
קעל, וואָס האָט זיך געוואַלדיג געטרייסעלט. ניט אַרויסרעדענדיג
א וואָרט, מיט פאַרקלעממע צייהנער, האָבען זיי זיך מיט אלע
כחות געוואָלט איינער דעם אנדערען אַראָפּשטופּען אין די שמאַ-
לע עפענונג, וואָס איז געווען פאַרשטעלט בלויז מיט איין אוי-
זערנע שטאַנג. אָבער דאָס איז ווייט-ווייט ניט געווען אזוי לייכט
צו טהון. און דער אָבגעלאָזטער לאָקאַמאַטיוו פרעסט דעם וועג
און ער פֿליהט ווייטער און ווייטער. שוין אַריבער באַראַנטען,
אריין אין דעם טונעל ביי מאלאָנע, און די צוויי ראַנגלען זיך
נאָך, וואַלגערען זיך אויף דר'ערד און די קוילען, האַקען זיך מיט
די קעפּ אָן די ריפּען פון דעם וואַסער-קעסעל, אבי ניט אָן די
רויטע טיהרעל פון דעם אויווען, וואָס ברענט זיי די פיס יעדען
מאָל, ווען זיי ריהרען זיך גור צו.

זשאַק האָט אַ טראַכט געטהון, אז איהם זאָל זיך נור איינ-
געבען אויפצוהויבען זיך בלויז אויף איין מאָמענט, וואָלט ער
פאַרמאַכט דעם רעגולאַטאָר, וואָלט אַ רוף געטהון מען זאָל איהם
העלפֿען זיך בעפרייען פון דעם ווילדען משוגענעם, וואָס ברענט

פון שכרות און אייפערזוכט, אָבער זשאק איז געווען דער קלער-
נערער און דער שוואכערער, און ער פיהלט אז איהם פעהלט דער
כח יענעם פון זיך אַראָפּצורואַרפּען; ער פערלירט די האָפּ-
נונג; ער איז שוין בעויעגט, די האָר שטעלען זיך איהם קער-
פויער פון דעם שרעק, אז ער פאלט. און מיט אן אויסערניגער
וועהנליכע אָנשטרענגונג האָט ער איהם געוואָלט א כאפ טהון
מיט דער האנט... פעקע האָט אָבער פארשטאנען, און האָט
איהם אָנגעגריפען און מיט אלע כחות ואיהם אויפגעהויבען ווי
עפּים א קליין קינד.

— אה, ווילסט'ס אָבשטעלען... אה, מינע ווילסטו צוגעד-
מען... כ'וועל דיר ווייזען, געה, געה!

און דער לאָקאמאטיוו יאָגט זיך אַלץ און יאָגט זיך... ארויס
פון דעם טונעל מיט א שרעקליכען גערויש, און פליהט ווייטער
איבער די ברייטע שווארצע פערדער. די סטאנציע מאַלאַנעי
שוין אויף פאָראַיבער און מיט אזא מורא'דיגען אימפעט, אז דער
סטאנציע-מייסטער אויף דער פאסאזשיר פלאטפארמע האָט
אפילו גיט בעמערקט די צוויי ראנגלענדער, וואָס ווילען איינער
דעם אנדערען פארניכטען אויף דעם צוויילדעטען שטורם-זויגט,
וואָס טראָגט זיי אוועק.

ענדליך, מיט'ן לעצטען הויב, געלינגט פעקע'ן אַראָפּצורואַר-
פען זשאק'; אָבער דערפיהלענדיג אז ער איז אין דער לופט,
אויסער זיך פון שרעק, כאפט איהם זשאק אן פאר'ן האלז, מיט
ביידע הענד, אזוי שטארק, אז ער שלעפט איהם נאָך מיט זיך.
צוויי שרעקליכע געשרייען, צוזאמען געמישט אין איינעם, און
זיי זיינען באלד ביידע פאַרלאָרען. ביידע זיינען די צוויי מענ-
שען ארונטערגעפאלען, צוזאמען איינער מיט'ן אנדערען, און
ס'האָט זיי ביידע, אין דער שנעלקייט פון דעם צוג, אריינגעצוי-
גען צווישען די רעדער און זיי צושניטען און צוהאקט, בשעת זיי
געהמען זיך אַלץ נאָך אזוי שרעקליך ארום און האלזען זיך, ווי
צוויי ברידער וואָס האָבען אזוי לאנג געלעבט צוזאמען...

מ'האָט זיי דערנאָך געפונען, — אָהן קעפ, אָהן פיס, צוויי

פארבלוטטיגטע קערפער, וואָס דריקען זיך איינער דעם אנדערען צום דערשטיקען.

און דער לאַקאָמאָטיוו, פריי פון אירגענד וועלכע מענשליי-כע האנד, יאָגט זיך און יאָגט זיך אלץ ווייטער, ענדליך קאָן די מאַשין, די קאָפּריווע, די פארעקשן'טע, זיך אין גאנצען פונאב-דערלאָזען אין איהר אונאיינגעצוימטע יונגענדליכע ווילדקייט, ווי א צרווילדעטער פערד, וואָס רייסט זיך אַרויס פון די הענד פון דעם קומטשער און פליהט איבער'ן פרייען פעלד. אין הייז-קעסעל איז געווען גענוג וואסער, און די קוילען, וואָס זיינען אריינגע-פאקט געוואָרען אין אויווען, האָבען זיך ערשט גוט צוברענט : און אין דער ערשטער האלבע שטונדע איז געוואָרען אלץ מעהר פארע, און ס'איז געוואָרען א שנעלקייט, א שרעק...

ניט אנדערש, ווי דער הויפט-קאָנדוקטאָר, טויט-מיש, איז אנערדערגעפאלען און איז אנשלאָפּען געוואָרען. און די סאָלדא-טען, וואָס זיינען פון די שטיקעניש און ענגשאפט נאָך מעהר פאר-שכור'ט געוואָרען, זיינען מיט א מאָל גאָר בעגייסטערט געוואָ-רען פון אזא משוגענעם פליהען און זיי האָבען זיך ערשט גוט צו-זיגען אויף'ן קול.

מ'איז פארביי נאָך א סטאַנציע, מאַראָס, ווי א דונער. שוין, אויס פייפעריי, וואָס דארף זיך לאָזען הערען צו קו-מענדיג צו די סיגנאַל-פייערלאך אָדער פארביילויפּענדיג א סטאַנ-ציע...

פליהט גלייך, פאָרווערטס, ווי א צרווילדעטע חיה, וואָס פאַררייסט די מאָרדע, און טראָגט זיך איבער אלע שטערונגען. און די רעדער יאָגען זיך און יאָגען זיך אָהן אן עק, גלייך ווי דער לאַקאָמאָטיוו שרעקט זיך אליין אלץ מעהר און מעהר פאר דעם הורדזשען פון זיין זוידגען אטהעם.

אין רואן דארף מען אָננעמען וואסער, דאָס בלוט איז ביי יע-דען אויף דער סטאַנציע פארגליווערט געוואָרען פון שרעק, אז מ'האָט דערזעהען אין א שטורם פון רויך און פלאם פארביי-פליהען דעם צוג, א צרווילדעטען, אָהן א מאַשיניסט, אָהן א היי-צע, מיט די וואָגאַנעס פאר בהמות, אָנגעפאקט מיט סאָלדאַטען,

וואָס שרייען פאטריאַטישע ליעדער. זיי איילען זיך עס צו דער מלחמה, ווי אַם שנעלסטען אַנצוקומען אַהין, צו די ברעגעס פון דעם רהיין. די אָנגעשטעלטע האָבען געעפענט די מיילער, גע- מאַכט מיט די הענר. אין אַ מאָמענט האָבען אלע גענומען שרייען: — דער צוויילדעמער צוג, אָבגעלאָזט איינער אליין, וועט קיין מאָל בשלום ניט איבערפליהען די סטאנציע אין סאָט- וויל, וואו דער וועג איז שטענדיג פארגומען מיט מאנעוורירענדע לאָקאָמאָטיווען און איז אָנגעשטעלט מיט וואַגאַנעס און מאשי- נען, ווי אויף יעדען גרויסען דעפּאָ.

מ'האָט זיך אַ לאָז געטהון צום טעלעגראַף קלאַפען אַ דעפּע- שע, צו וויסען צו געבען: אַ פראַכט-צוג איז אויף'ן וועג, אפשר קאָן מען איהם נאָך אָבפיהרען אָן אַ זייט.

דערווייל איז דער צוויילדעמער שוין אַוועק, און דער געפיל- דער פון איהם הערט זיך שוין אין דערווייטענס, ער האָט זיך אַריינגעיאָגט אין די צוויי טונעלען, הינטער רואן, און איז אָנה- געקומען מיט אַ משוגענע איילעניש, ווי אַן איבערנאטירליכע קראַפט, וואָס קיינער קאָן שוין ניט ענטגעגען שטעהען און קאָן שוין מעהר ניט אָבשטעלען. ער האָט אַ בלייז געטהון פארביי סאָטויל, אַ זוך געטהון צווישען די אלע שטערונגען, וואָס זיינען איהם געווען אין וועג, האָט גאָרניט אָנגעריהרט, און איז ווידער אַריינגעשפּרונגען אין די ווייטע פינסטערניש, וואו דער רעווען זיינער איז ביסלאַכווייז פארזינקען געוואָרען.

און איצט איז איבער דער נאנצער ליניע געוואָרען אַ קלינג- געריי פון די טעלעגראַף-אפּאראטען... און ביי מענשען האָבען די הערצער געקלאַפט פון דער ידיעה פון דעם צוג, דעם שוין, וואָס האָט זיך בעוויזען אין רואן און אין סאָטויל. מ'האָט געציטערט פון שרעק: — אַן עקספרעס איז אויף'ן וועג פאַראַוויס, — וועט עס איהם געוויס צערשמעטערען.

אָבער דער צוג, דער צוויילדעמער קאבאָן אין וואלד, פליהט, ווייטער, קוקט ניט אויף די רויטע פייערלאך, הערט ניט די סיג- נאַל'טאָרפּעדעס. אין אַואַסעל שלאָגט ער זיך שיער, שיער ניט אָן אַן אַ לאָקאָמאָטיוו, און אין פאַן-דע-ל'אַרש יאָגט ער אויף

אלעמען אָן אַ פחד, — און די שנעלקייט זיינע וויל גאָרניט קלע-
נער ווערען. און ער ווערט ווייטער פארשוואונדען און ער פליהט
ווייטער און ווייטער, אהין, און מען ווייסט נישט וואוהין, אין דער
פינסטערער נאכט.

וועמען אַרט ודאָס וועגען די אונגליקליכע, וואָס די מאַשין
צעררייבט אויף'ן וועג ! און זי אליין, — יאָגט זי זיך דען נישט
צו דער צוקונפט, זיך וועגיג געקומערט וועגען דעם פארגאסע-
נעם בלוט ! און אָהן אַ קאָנדוקטאָר, אין דער פינסטעניש, ווי אַ
בלינדע, טויבע חיה, צוויילדעט אויף טויט, האָט ער זיך געיאָגט,
און געיאָגט, דער צוג, פול געפאקט מיט קאנאָנען-פלייש, מיט
סאָלדאטען, בעטויבטע פון מיעדקייט, פאר'שכור'טע, און זיג-
גענדע.

ע נ ד ע.

